

శాస్త్రవిజ్ఞానము చరిత్ర — తెలుగు అకాడెమీ ప్రచురణ

ఆఫ్రికా జాతీయోద్యమము

ది గవర్నీ పేంకట శివరావు

ఆదర్శ గ్రంథమండలి, విజయవాడ.

ప్రథమ ముద్రణ
ఆగష్టు 1959
ముద్రణ :
విక్టరీ ప్రెస్,
విజయవాడ.

వెల : రు. 4-00

(హక్కులు గ్రంథకర్తవి)

కృతజ్ఞత

ఆంధ్రప్రదేశ్ శాసనసభాపతియు, శాస్త్రవిజ్ఞానము, చరిత్ర అకాడమీ. అధ్యక్షులును అగు (శ్రీ) అయ్యదేవర కాశేశ్వరరావు పంతులుగారి ప్రోత్సాహమువలన నే నీ గ్రంథమును రచించితిని. ఈ చరిత్ర రచనలో నాకు తోడ్పడిన గ్రంథములతో చాలా పుస్తకములను వారే శాసనసభా గ్రంథాలయమునుండి యిచ్చిరి. కొన్ని గ్రంథములను క్రొత్త ఢిల్లీలోని ఘనరాజ్యపాఠశాలమునకు కార్యాలయమువారిచ్చిరి. మరికొన్నిటిని చెన్నపట్టణములోని బిటీషుసమూహారశాఖా కార్యాలయము వారిచ్చిరి. ఇటీవలి చరిత్రాంశములను న్యూస్పేట్రుమన్, హిందూ, మెయిలు మొదలగు పత్రికలలోని వ్యాసములనుండి గ్రహించితిని. నా కీ విధముగా తోడ్పడిన శాసనసభాపతిగారికిని, ఆయా అధికారులకును, గ్రంథకర్తలకును, ప్రచురణకర్తలకును, వ్యాసరచయితలకును, పత్రికాధిపతులకును కృతజ్ఞాడను.

దిగవల్లి వేంకట శివరావు

ఈ గ్రంథకర్త ఇతర రచనలు

ముద్రితములు

పోతన వేమనల యుగము (1924)

దక్షిణాఫ్రికా చరిత్ర (1928) (విజ్ఞానచంద్రికా ప్రచురణము)

సీలావనింద (1929)

సత్యాగ్రహచరిత్ర (1930)

అధిని వేశ స్వరాజ్యము (1933) విజ్ఞానచంద్రికా ప్రచురణము.

సహకారపన్నునిలయోద్యమము (1933)

వ్యవహారకోశము; శాస్త్రవరిభాష (పారిభాషిక నిఘంటువు
1934)

భారతదేశమున బ్రిటిష్ రాజ్యతంత్రము; బ్రిటిష్ ఇండియా
చరిత్ర (1938)

ఫెడరేషన్ నిజస్వరూపము (ఆంధ్రరాష్ట్ర) కాంగ్రెస్
ప్రచురణ) (1939)

కథలు-గాథలు (నాలుగు భాగములు)

1857 పూర్వరంగములు

సన్యాసుల స్వాతంత్ర్యసమరములు (1763-1775)

ఆదివాసుల యుద్ధములు - (1958) ఇత్యాదులు.

అముద్రితములు

1757-1857 స్వాతంత్ర్యసమరములు.

ఆంధ్రప్రదేశ్ చరిత్ర; నిజాం రాజ్యయుగము;

కథలు - గాథలు (5, 6 భాగములు); జీవితగాథలు ;

—ఇత్యాదులు.

BIBLIOGRAPHY

The Encyclopaedia Britannica.

Races of Africa - C. G. Seligman M.D.F.R.S.

An African Survey - Lord Hailey.

Africa, Africa ! - Derek Kartun. Lawrence & Wishart (1954)

Africa Emergent - W. H. Macmillan.

Defeating Mau Mau - Leaky, L.S.B.

The New Ghana - J. C. Amamoo, Pan Books Ltd. 1958.

The South African way of Life - (Volume prepared under the auspices of International Studies Conference at the request of Unesco) - Edited by G. H. Calpin, William Heinmann. (1953)

Racial Separation in South Africa - Edgar P. Dvorin (University of Chicago Press)

The Treason Cage - Anthony Sampson, Heinmann (1958)

The Bantu Past and Present - Dr. S. M. Molema.

The Bantu Speaking tribes of South Africa - Schapera.

Bantu Boer and Briton; The making of South African Native Problem - William Miller.

Introducing Ghana - (Ghana High Commission, New Delhi)

Ghana and India.

Commonwealth Survey 1951 - 1958.

The Commonwealth in Brief - Central Office of Information
(London)

Plans for developing Unions - Native Reserves. Weekly News Letter No. 457 (6.9.1948)

సవరణలు

| పుట | పంక్తి | తప్పు | ఒప్పు |
|-----|--------|-------------------------------------|--|
| 16 | 11 | దహోరు | దహోమే |
| 24 | 10 | ప్రెంచి | పెంచి |
| 35 | 21 | heating | beating |
| 40 | 23 | సంపాదించు | పరిపాలించు |
| 101 | 25 | డాన్ క్వాష్ | డాన్ క్వాహ్ |
| 102 | 15 | " | " |
| 136 | 10 | మొనొటపా | మొనోమొటపా |
| 215 | 27 | places | Plans |
| 224 | 26-27 | గృహనిర్మాణముల కొరకు మునిసిపాలిటీ | గృహనిర్మాణములకొరకు ఖర్చుపెట్టవలెనను నిబం ధనవలన అందుకొరకు మునిసిపాలిటీ |
| 295 | 7 | 18 | 156 |
| 349 | 27 | యూవోతె | యూవోలా |
| 350 | 6 | " | " |
| 353 | 15 | జాంజిబారు (ప్రెంచి) | జాంజిబారు; పెంబ |
| 354 | 5 | ఫెడర్ (ముఖ్యపటణము) | (ఫెడరల్ ముఖ్యపట ణము) |

షరా : 313 వ పుటకుముందు 311, 312 పుటల సంఖ్యలు 309-310
అని పొరబాటుగా అచ్చుపడినవి. ఇట్లే 346 పుటనుండి 352 పుటల
సంఖ్యలు పొరబాటున 348-354 గా అచ్చుపడినవి.

విషయ సూచిక

ప్రథమ భాగము

| | |
|---------------------------------------|-----|
| 1. పాశ్చాత్యుల దురాక్రమణము | |
| 2. పాశ్చాత్య పలసరాజ్యములు | 25 |
| 3. ఆఫ్రికా దేశీయుల పిల్లలు | 37 |
| 4. ఆకలిబాధ | 44 |
| 5. ఆఫ్రికా దేశీయులలో చైతన్యము | 51 |
| 6. కెన్యా పలసరాజ్యము | 58 |
| 7. కెన్యా జాతీయోద్యమము | 72 |
| 8. కెన్యా రాజకీయములు | 92 |
| 9. స్వతంత్ర ఘనరాజ్యము | 96 |
| 10. ఘనరాజ్య స్వాతంత్ర్యోద్యమము | 107 |
| 11. బెల్జియన్ కాంగో | 118 |
| 12. అఖిలాఫ్రికా దేశీయుల విమోచనోద్యమము | 128 |
| 13. రొడీషియా న్యాయసాలాండ్ ఫెడరేషన్ | 134 |
| 14. ఫ్రెంచి ఇక్వెటోరియల్ ఆఫ్రికా | 152 |
| 15. కెమెరూన్సు | 158 |

ద్వితీయ భాగము


| | |
|--------------------------------|-----|
| 1. దక్షిణాఫ్రికా చరిత్ర సమీక్ష | 162 |
| 2. బొత్సూటా జనులు | 172 |

| | |
|-------------------------------|-----|
| 3. మిశ్రమజాతిరంగుజనము | 183 |
| 4. వర్ణ భేదము | 192 |
| 5. 'అపార్తిడ్' విధానము | 213 |
| 6. గాంధీమహాత్ముడు చూపినదారి | 226 |
| 7. ఆఫ్రికా జాతీయ కాంగ్రెసు | 247 |
| 8. రాజద్రోహ కేసు | 288 |
| 9. 'అపార్తిడ్' విధానఫలితములు | 305 |
| 10. "సల్ల" విశ్వవిద్యాలయములు | 317 |
| 11. బాంటూ "స్వపరిపాలన" చట్టము | 322 |
| 12. "తెల్లరివల్లికు" | 327 |
| 13. జలూగాంధీ | 332 |
| 14. పిష్ట వాగ్ని | 345 |
| పరిశిష్టము | 352 |

చిత్రపటములు

| | |
|--------------------------|-----|
| 1. దిగనల్లి వేంకటశివరావు | 2 |
| 2. ఆఫ్రికాఖండపటము | 9 |
| 3. క్వమే న్యూమా | 129 |
| 4. బాన్ బాబూ | 339 |

మధ్యధరా సముద్రము



ఆఫ్రికా జాతీయోద్యమము

ప్రథమ భాగము

మొదటి ప్రకరణము: పాశ్చాత్యుల దురాక్రమణము

1. ఆఫ్రికా ఖండము

ఆఫ్రికా భూమండలములోని గొప్పఖండములలో నొకటి. దీని కీశాన్యదిక్కున ఆసియాఖండములోకలుపు సూయజుభానంధి లేక సన్నని భూభాగముతప్ప చుట్టును అన్నివైపులను సముద్రమున్నది. పడమర అట్లాంటికుమహాసముద్రము, తూర్పున హిందూమహాసముద్రము నున్నవి. దక్షిణమున ఆఫ్రికా అగ్రముదగ్గర నీ రెండు సముద్రములును కలియుచున్నవి. ఉత్తరమున మధ్యధరాసముద్రమున్నది. ఈశాన్యభాగమున ఎర్రసముద్రమున్నది.

ఇది ఉత్తరమునుండి దక్షిణమునకు ఐదువేలమైళ్ళు పొడవున్నది. దీనివైశాల్యము రమారమి 11500000 చదరపుమైళ్ళున్నది. దక్షిణాఫ్రికాకు తూర్పున దగ్గరగా మెడగాస్కర్ అను నొక గొప్ప ద్వీపమున్నది. ఈ ఖండముయొక్క సముద్రతీరము ఎట్టి చీలికలనులేక తిన్నగా వ్యాపించియుండుట దీని నై సర్గికస్వరూపములో నొక విశేషలక్షణము.

ఈ దేశములో ఉత్తరభాగమున సహారాయను గొప్పయెడారి వ్యాపించియున్నది. ఇది ఆఫ్రికాలోని మధ్యధరాసముద్రతీరప్రాంతములను తక్కిన ప్రాంతములనుండి వేరుపరచుచున్నది.

ఈ ఖండమునందు విక్టోరియా, ఛాడ్, టంగనీయికా. న్యాసా లేక నయాసా అను గొప్ప సరస్సులున్నవి. ఇవి చిన్న సముద్రములవలెనే విశాలములై యున్నవి, ఇంకను ఇట్టిసరస్సులు చాలా కలవు. వానిలో ఎద్వర్డు సరస్సు, అల్బర్డుసరస్సు ముఖ్యమైనవి.

ఈదేశములోనినదులలో ముఖ్యమైనది నైలునది, కాంగోనది, నైగరు జంబేజీనదులు. ఇవిగాక ఇంకను పొడుగైన నదులు చాలా కలవు. ఎడారిప్రాంతమున తప్ప మిగిలినదేశమును సస్యశ్యామలముగా చేయుచున్న జలాధారములు చాలా ఉన్నవి. ఆఫ్రికాఖండమున మహోన్నతములైన పర్వతములు లేవుగాని. ఎత్తయిన పర్వతములు, కనుమలు మనదక్షిణాపథమునందువలెనే యున్నవి. ఉత్తరమున అట్లాసుపర్వతములు, దక్షిణమున పీఠభూములున్నవి. డ్రాకెన్సుబర్గుపర్వతములలో పదివేల అడుగుల ఎత్తుగల పర్వతముకూడా ఉన్నది. తూర్పుననున్న ఉత్తుంగశిఖరములు పూర్వము అగ్నిపర్వతశిఖరములే. కిలిమంజిరోశిఖరము 20 వేల అడుగుల ఎత్తున్నది.

ఆఫ్రికాదేశములోని జనులలో అధికసంఖ్యాకులు నీగ్రోజాతి నల్లవారే. ఇదిగాక బంటూజాతులవారు, అరబ్బిజాతివారు, బర్బరులు, హుటెంటూటులు, బుష్మెన్ లేక పొదలవారు మొదలైన ఇతరజాతులవారు నున్నారు. ఈదేశములోని జనుల భాషనుబట్టి శాస్త్రజ్ఞులు వీరిని బంటూ, సెమెటికు, హెమెటికు, సూడాను తెగలుగా విభజించుచున్నారు.

ఈదేశమునందు పెద్దపులులుతప్ప సింహములు, ఏనుగులు, ఖడ్గమృగములు, ఎలుగులు మొదలైన గొప్ప వనమృగములున్నవి. మనదేశములోని అటవిక మృగజాతులు, సర్పజాతులు, పక్షిజాతులు నున్నవి. ఆఫ్రికాలో ననేకవిధములైన అమూల్యవృక్షజాతులు, ఖనిజములు నున్నవి. అక్కడి గనులలో వజ్రములు, బంగారము, రాగి, అల్యూమినియము, యురేనియము, రాక్షసిబొగ్గు మొదలైన వెలగలఖనిజలోహములు ఇతరద్రవ్యములు దొరుకును. వ్యవసాయోత్పత్తులలో కోకో, నూనెచెట్లు, ఆలివ్ చెట్లు, కాఫీ, వేరుశనగ మొదలైన వ్యాపారపు దినుసులు, మొక్కజొన్న, గోధుమ మొదలైన ఆహారధాన్యము విరివిగా పండును.

ఆఫ్రికాఖండముయొక్క విస్తీర్ణమును, జనసంఖ్యనుగూర్చి యునైటెడ్ నేషన్సువారు 1951 లో ప్రకటించిన డెమోగ్రాఫిక్ యియర్ బుక్కు అనబడు వార్షికప్రచురణమునం దిట్లు వివరింపబడినవి. ఆఫ్రికాఖండవిస్తీర్ణము 30140,000 చదరపు కిలోమీటరులు. (ఇంగ్లీషుగ్రంథకర్తలు 11462000 చ॥ మైళ్ళునిరి.) దీనిజనసంఖ్య 198000000; ఇందులో ఆఫ్రికా

లోని వలసరాజ్యములేర్పరచుకొనిన అల్పసంఖ్యాకులగు పాశ్చాత్యజాతులవారు కూడా చేరియున్నారు.

అప్రికాలో 1850లో పదికోట్లుగానుండినజనసంఖ్య 1950 లో 19 కోట్లు 90 లక్షలకు పెరిగినదని యునైటెడ్ నేషన్సువారి జనాభాబులెటిన్ లో వ్రాయబడినది. పూర్వము మొదటిప్రపంచయుద్ధానంతరము స్థాపింపబడిన “రిగ్ ఆఫ్ నేషన్సు”లేక నానారాజ్యసమితివారు 1927లో తయారుచేసిన లెక్కలప్రకారము అప్రికాజనసంఖ్య 145000000 ఉండెను.

2. అప్రికా దేశీయుల పూర్వనాగరికత

పాశ్చాత్యులు అప్రికాఖండమును కనుగొని, అక్కడ వలస నెలకొను నాటికి అందలిజనులు నల్లనివారై నను వారు ఆదవిమనుష్యులుగాని, కేవలము అనాగరికులుగాని కారు. బ్రిటిష్ సామ్రాజ్యముయొక్క సంగ్రహచరిత్రను రచించిన విలియం హెచ్. వుడ్ వర్డ్ గారు, అప్రికాదేశములోని సిగ్రోజాతి వారి దుస్థితికి ప్రత్యక్షకారణము ఐరోపాజాతులవారు వారిని పట్టుకొని బానిసలుగా విక్రయించుట ప్రారంభించుటయేయని వ్రాసినారు. ఈదేశమున క్రీస్తుశకము పదునొకండవశతాబ్దమునుండి వర్ధిల్లుచుండిన నాగరికతలను పదునారు పదునేడవశతాబ్దములలో పాశ్చాత్యులు నాశనముచేసిరి.

అప్రికాదేశపు అనాగరికపు అగవిమనుష్యులకు తెల్లవారు నాగరికత నేర్పిరని పాశ్చాత్యజాతులవారు చేయు ప్రచారము కేవలము అసత్యమైనది. “సివిలై జేషన్ అప్రికెనేయ్” అను గ్రంథమునందు ప్రొబెనియన్ గా రిట్లు వ్రాసిరి. “మధ్యయుగములనాటి పాశ్చాత్యవర్తకులు, అప్రికాలోని గినియా అఖాతములోనికి పోయినప్పు డా తీరప్రదేశమున రెండుప్రక్కలను నీడ కొఱకు నాటబడినచెట్లవరుసలమధ్య చాలామైళ్ళపొడవుగల విశాలమైన రాజబాట యుండుట, చాలాశ్రద్ధతో నా దేశీయులు దానిని మంచిస్థితిలో మంచుటయు చూచి ఆశ్చర్యపడిరి.... అక్కడ కన్నులపండువు కలిగించు పొలములుకనబడినవి.... ఆ దేశమునందలిజనులు కండ్లుచెదురునట్టి ముదురు రంగులుగల దుస్తులను ధరించియుండిరి. ఆ దుస్తులు వారునేసిన వస్త్రము లతో తయారుచేయబడినవే. పట్టుబట్టలు, మొఖములువస్త్రములు ధరించిన

జనులు క్రిక్కిరిసియుండిరి. క్రమపరిపాలనముగల గొప్పరాజ్యములు, బలవంతులైన రాజులు ధనవంతములైన పరిశ్రమలు, ప్రజల ఎముకలకు కూడ అంటియున్న నాగరకతయు అక్కడ కనబడినవి.

సూడానుకు పడమర తొమ్మిదవ శతాబ్దమునుండి పదమూడవ శతాబ్దము వఱకును చాలా గొప్పపై న 'ఘన' రాజ్యము వర్దిల్లి విరివియగు ఖారీవ్యాపారముచేయుచు లలితకళలకు, శిల్పమునకు సంబంధించిన అపూర్వవస్తువులను తయారుచేయుచు, గొప్పపై న్యముతోను, మంచి కేంద్రపరిపాలనముతోను ప్రఖ్యాతిచెందెను. మధ్యధరాసముద్రప్రాంతమునుండి వెళ్ళిచూచిన వర్తకులు అక్కడివిభవమును చూచి ఆశ్చర్యపడిరి. అక్కడ మలి, సౌంఘరాజ్యములు కూడా ఐశ్వర్యముతోతులతూగుచు మంచి నాగరకతకలిగియుండెను."

లియో ఆఫ్రికేనస్ అనునతడు క్రీ.శ. 1513లో పశ్చిమఆఫ్రికాలో నీగ్రోజాతివారివి పదునైదు రాజ్యములను చూచినాడు. అక్కడ వర్తకము, లలితకళలు అభివృద్ధిచెందియుండెను. క్రీస్తుకు పూర్వము కొన్నివేలయేండ్ల క్రిందట ప్రసిద్ధిచెందిన ఈజిప్టుదేశపు ప్రాచీననాగరకతకు చెందిన సంస్కృతి సంప్రదాయములయొక్క చిహ్నములు తూర్పుననున్న ఎతియోపియా (నేటి అబిసీనియా) దేశములో కనబడినవి.

"ఇంగ్లాండుదేశములో పనికిమాలినమనుష్యులను వలసరాజ్యముల కంపిరి. కేసులులేనిబారిష్టరులు, దివాలాతీసినవర్తకులు, వ్యధిచారము వలన త్రాగుడువలన పతివులైనదరిద్రులు ప్రతివృత్తిలోనుగల దుర్మార్గులును వలసరాజ్యములందలి వివిధప్రాంతములందు ప్రవేశించిరి. పందొమ్మిదవ శతాబ్దారంభమునకూడా ఇట్లే జరిగెను. తరువాత వలసరాజ్యములందు గనులు బయల్పడి పారిశ్రామికవిప్లవము కలిగినపిమ్మటనే పాశ్చాత్యదేశములలో తెలివి తేటలు, శక్తిసామర్థ్యముగలవారును పెద్దమనుష్యులును మంచియుద్యోగులును బయలుదేరివెళ్ళిరి" అని సర్ జి. కారన్ వాల్ లూయిస్ గారు 1897లో వ్రాసిరి.

3. బానిసల వ్యాపారము

ఇప్పటికి కొన్నిశతాబ్దములక్రిందట ఐరోపాదేశములవారు ఆఫ్రికాదేశీయులనుపట్టుకొని బానిసలుగాఅమ్మి, విశేషలాభములనార్జించువ్యాపారమునా రంభించిరి. క్రీ. శ. 1442 నుండి పోర్చుగీసుజాతివా రీ వ్యాపారము

చేయుచు అమికలాభము నార్జించిరి. పదునారవశతాబ్ది మధ్యలో వింగ్లీషు ప్రముఖుడైన నర్ జాన్ హాకిన్సుగారు ఆఫ్రికాలోని గినితీరమున 400 మంది ఆఫ్రికాదేశీయులను పట్టుకొని, అమెరికాఖండముదగ్గరనున్న “పశ్చిమ ఇండిసు” దీవులకు తీసికొనిపోయి, అక్కడ వారిని తల 1కి 25 నవరసుల చొప్పున విక్రయించెను. అప్పటినుండి బ్రిటిషు, పోర్చుగీసు, డచ్చి, ఫ్రెంచి, అరబ్బి, స్పెయినుదేశీయులు ఈ వ్యాపారమును విరివిగాచేసి లాభముపొంద సాగిరి.

1680 నాటికి ఇంగ్లాండుదేశములో బ్రిష్టులు, లివర్ పూల్, లండన్ నగరములలోని ధనవంతులగు వర్తకులు సాలుకు 15000 మంది ఆఫ్రికాదేశీయులను బానిసలుగా చేయుచు విక్రయింపసాగిరి. తరువాత నీ సంఖ్య యింకను పెరిగినది. బ్రిటిషువారొక్కరే 1680 సంవత్సరమునుండి 1786వ సంవత్సరమువఱకు పదిలక్షలమంది ఆఫ్రికాబానిసలను అమ్రీనారన్నచో తక్కిన పాశ్చాత్యదేశములవారందరు కలిసి ఎంతమంది నిట్లు బానిసలుగా అమ్రీరో ఊహింపవచ్చును. ఈ వ్యాపారము ముమ్మరముగా సాగుచున్నతరుణమున 192 ఇంగ్లీషుఓడలు నబురుఓకటింటికి 45,000 మందిబానిసలను తీసికొనిపోవుచుండెను. 1791లో ఆఫ్రికా పడమటితీరముననే బానిసలనుపట్టుకొని ఎగుమతిచేయు వర్తకస్థానములు నలుబది యుండెను. వీనిని ‘ప్యాక్టీరీ’లనిరి. ఈ దుర్మార్గవ్యాపారమును అరికట్టవలెనని ధర్మాత్ములుచేసిన ప్రయత్నములు విఫలములయ్యెను.

ఇంగ్లాండుదేశమున 1773 లో వలసరాజ్యముల కార్యదర్శిగా నుండిన లార్డు డార్టుమౌత్ గారు మాట్లాడుచు “మనజాతి కత్యంతలాభకరముగానున్న ఈ వ్యాపారమును మానవలసినదని మన వలసరాజ్యములవారిని కోరజాలము” అనెను. ఈ వ్యాపారమునుచేయుటలోని అన్యాయము నటులుండ నిచ్చి, ఈ వ్యాపారముజరుపుటలోనిపద్ధతులను పరికించిచూచినను కూడా అది చాలా ఘోరముగా కనబడుచుండెను. అమెరికాదగ్గరనున్న ‘పశ్చిమ ఇండిసు’ దీవులలో జెమెయికాకు బ్రిటిషువారు బానిసలను ఎగుమతి చేయుటలో నొకా శ్రయముదగ్గరనే నూటికి 12 $\frac{1}{2}$ వంతులమంది చనిపోవుచుండిరి. వారిని విక్రయించురోపల నూటికి 4 $\frac{1}{2}$ వంతులమంది చనిపోవుచుండిరి. వీరిని

బాధించి బానిసలుగా వంచుటలో (Seasoning) నూటికి 30 మంది చచ్చి పోవుచుండిరి. ఇట్లు నూటికేబదిమంది చనిపోగా మిగిలినవారు మానవ మాత్రులుభరించలేని కాయకష్టమునుచేయు బానిసచాకిరి చేయుచుండురు. తరువాత కొంతకాలమునకు బ్రిటిషువారు బానిసత్వమును రద్దుచేయవలసి వచ్చెను. అప్పుడు వారు ఆఫ్రికాదేశములో ఇతరవిధముగా అన్యాయము చేసి లాభములార్జించుట ప్రారంభించిరి. తక్కిన పాశ్చాత్యజాతులవారినికూడా అట్లుచేయుదని ప్రోత్సహించిరికాని, వారు వెంటనే అట్లుచేయక బానిసవ్యాపారమునే సాగించుచుండిరి. బానిసత్వము రద్దుచేసినట్లు ప్రకటించినను, అన్ని ఐరోపాదేశములలోను దళారీలు బయలుదేరి దొంగవ్యాపారమును సాగించుచుండిరి. ఎగుమతివిధానములు మఱింత అధ్వాన్నస్థితిలోనికి దిగినవి. బానిసలను తీసికొనిపోవుటదలను తనిఖీచేసి పట్టుకొందురనుభయముతో నౌకాగర్భములందు పంజరములను నిర్మించి, పురుషులను, స్త్రీలను, పిల్లలను కోళ్ళగంపలందు కోళ్ళనుక్రమిస్తూ క్రుక్కి తీసికొనిపోవుచుండిరి. ఆ యోధలు తుపానులొకటికి గాలిపటములవలె కొట్టుకొనుచుండగా దెక్కుకును దెక్కుకునుమధ్య పదునెనిమిదిఅంగుళములస్థలములో నిర్బంధింపబడిన ఈ దురదృష్టవంతులు దుర్భరములై నబాధలనుభవించుచుండిరి. ఆ బల్ల కూర్చులపై న అందఱును ఒత్తిగిలినగాని, ఒక్కడు ఒత్తిగిలుటకు వీలులేకుండ గొలుసులతో కట్టివేయుచుండిరి. వీరి అల్పాచమాన అధికాచమానములతో నా యోధలు దుర్గంధభూయిష్టములై క్రుశ్చిపోయి, నలురు పూర్తికాగానే ఆ యోధలబల్లకూర్చులను శుద్ధిచేయుట కెవ్వరు సంగీకరింపనందున, ఆ యోధలను తగులబెట్టవలసినచ్యుచుండెను! అమెరికాదేశీయ బానిసల కెన్నోరెట్లమంది దారిలో మరణించుచుండిరి. ఇట్లు 20వ శతాబ్దప్రారంభమువఱకును జరుగుచుండెను.

4. పాశ్చాత్యుల దురాక్రమణ

ఆఫ్రికాలో బ్రిటిషువారిస్వాధీనమునందు పదునాలుగురాజ్యములున్నవి. వీనివి స్త్రీము 40 లక్షలచదరపుమైళ్ళు. ఇందలి జనసంఖ్య 5 కోట్ల 60 లక్షలు. ఈ రాజ్యములు వివిధ ప్రతిపత్తులుకలట్టివిగా నున్నవి. ఇందు

వలసరాజ్యములు (Colonies), సురక్షితరాజ్యములు (Protectorates) దర్శకర్తృత్వరాజ్యములు మొదలైనవి కలవు.

ఈ వలసరాజ్యములప్రాముఖ్యమును గమనించి, బ్రిటిషుప్రభుత్వము వారు వలసరాజ్యములకార్యదర్శిత్వాని నొకదానిని 1854లో స్థాపించిరి. అంతకుపూర్వ మే రాజ్యవ్యవహారముల నింగ్లండుప్రభుత్వములోని ఇతరశాఖల మంత్రులు చూచుచుండిరి. ఆఫ్రికాదేశభాగముల నాక్రమించి, వానిని కట్టుదిట్ట పరచుకార్యము పందొమ్మిదవశతాబ్దిలో చివర ఇరువదియైదునవత్సరములలో జరిగినది. తూర్పునుండియు, పడమరనుండియు, దక్షిణదిక్కునుండియు ఇంగ్లీషు వారా దేశము నాక్రమింపసాగిరి. ఆఫ్రికాయొక్క ఉష్ణమండలములోని భాగములు చాలా విలువకలవని ఇతరపాశ్చాత్యదేశీయులుకూడాగ్రహించి, దాని నాక్రమించుటకు పరుగులిడసాగిరి. 1874లో జనరల్ ఫూల్స్ ఆరవ అషాంటి యుద్ధముచేసి “కుమాసిని” కొల్లగొని, అషాంటిజాతి ఆఫ్రికావారివలస దండనక్రింద కొంతసొమ్మును వసూలుచేసెను. దిగువ, దక్షిణమున 1877లో బ్రిటిషువారు ట్రాన్సువాలుదేశమును తమరాజ్యమున గలుపుకొనిరి. 1879 నాటికి జూలూజాతివారిని రెచ్చగొట్టి వారితో యుద్ధమునారంభించిరి. 1880 నుండి కొన్నిసంవత్సరములు బ్రిటిషు, ఫ్రెంచి, జర్మను, పోర్చుగీసువారందరు నొకేప్రదేశములపై న కన్నువేసి, ఆక్రమించుటకై పెనగులాడసాగిరి. 1884లో జర్మనీవారు నైఋతి (South west) ఆఫ్రికా తమదని ప్రకటించిరి. అంతలో ఆ సంవత్సరాంతమున బెర్లినునగరమున జరిగిన ఒక సంతిసమావేశములో నేదోవిధముగా పంపిణీచేసికొనిరి. ఆకాలమున నిర్ణయించుకొనబడిన సరిహద్దులు రాజకీయనాయకులు కేవలము సౌకర్యముకొలుకు దేశపటములో గీచికొనినగీతలేగాని, ప్రజలలోగల జాతివిభేదములనుగాని, నై సర్గికపరిస్థితులనుగాని గమనించి చేసికొనినవికావు. కొన్ని సరిహద్దు లొకేఆఫ్రికాజాతిని, ఒకేగ్రామమును తుదకు ఒకేపొలమును రెండుగా చీల్చినట్టివిగా నుండెను. ఇట్లు పడమర పదిలక్షలజనసంఖ్యగల ఇవ్ (Ivory) జాతిప్రజలు మొదట బ్రిటిషు ఐంగారుకోస్తా (Gold Coast) కును, జర్మను బోగోలాండునకును పంచిపెట్టిరి. జర్మనీరాజ్యమునకును ఇతర పాశ్చాత్యరాజ్యములకును కలిగిన ఐరోపాసంగమమునందు జర్మనీరాజ్య మొడిపోవగా, 1918లో నీ దురదృష్ట

వంతులైన 'ఇవ్' జాతివారిని ఇంగ్లీషువారును, ఫ్రెంచివారును కలిసి ముఱల కోడిపిల్లలను పంచుకొనినట్లుగా పంచుకొనిరి. చరిత్రను, భాషను, సంప్రదాయములను, మానవత్వమును కూడా ఆలోచింపక చేసికొనిన ఇటువంటి పంపిణీలెన్నో ఇంకను గలవు. 1884-85 సంవత్సరములలో జరిగిన బెర్లినునంధి అఫ్రికాదేశముయొక్క పంపిణీలో కొంత స్థిరపరిస్థితి నేర్పరచెను గాని, బ్రిటీషువారికిని ఫ్రెంచివారికిని మధ్యగల స్పృహత్రము ఎప్పటివలెనే సాగుచుండెను. అఫ్రికాలోని పడమరనున్న గిని (Guinea) తీరమున నీ రెండు జాతులవారికిని రెండు చిన్న పీఠికలవంటి రాజ్యభాగము లుండెను. ఫ్రెంచివారు తమ రాజ్యభాగములను క్షేత్రములను కలిపి ఏకముచేసికొనవలెనని బ్రిటీషువారిని చుట్టి ముందుకు పోయిరి. త్వరలోనే వారికి అల్జీరియా, సెనిగల్, ఐవరీకోస్టు, డహోమీ, ఫ్రెంచికాంగోదేశభాగము, పడమటి సూడానుదేశముతో కలిసి గొప్ప ఫ్రెంచిసామ్రాజ్యమయ్యెను. తరువాత వారు అఫ్రికా ఖండము మధ్య స్త్రీ తన నడుమునకు పెట్టుకొను యొడ్డాణమువలె వెడల్పుగల రాజ్యమునొకదానిని ఆక్రమించుటకు ప్రయత్నించిరి. అయితే, ఫషోడాదగ్గర ఇంగ్లీషు సేనలు వారిని ప్రతిఘటించుటవలన వారు మనస్సును మార్చుకొనిరి.

మఱిబెల్ జాతివారి రాజ్యభాగములను సినిల్ రోడ్డు అను ఇంగ్లీషువాడు కేవలము మోనముచేసి యాక్రమించగా, అతని నా దుర్మార్గపు నేరమునకై శిక్షించుటకు బదులుగా నారాజ్యమున కతనిపేరుపెట్టి గౌరవించిరి. దీనిని గూర్చి పోర్చుగీసువారితో వచ్చిన తగవు ఇంగ్లీషువారు రాజీగా పరిష్కరించుకొనిరి.

ప్రస్తుతము బెర్లియన్ కాంగో అని పిలువబడు రాజ్యము 1884లో బెర్లిను నంధినమావేళమునందు అంతర్జాతీయ ప్రదేశముగా నిర్ణయింపబడి, బెర్లియం రాజైన లియోపాల్డుగారి అధికారముక్రింద నుంచబడెను. 1890 నాటికి బెర్లియమునా రా ప్రదేశమునెల్ల తమ రాజ్యములో కలుపుకొని, అక్కడ మానవచరిత్రలో కనివినియెరుగని మోరకృత్యములను గావింపసాగిరి.

ఆడవులలోని రబ్బరుచెట్లనుండి మానవమాత్రులు తీయవీలులేనంత పరిమాణముగల రబ్బరును తెచ్చి వప్పుగించవలసినదని బెర్లియమునా రా పరిసర గ్రామములందలి అఫ్రికాదేశీయులను నిర్బంధించి, అట్లు తెచ్చి యివ్వని

గ్రామవాసులను వర్జనాతీతములైన క్రూరశిక్షలకు లోనుదేయుచుండిరి. ప్రీలను పురుషులను, పిల్లలను వధించి, తమదండయాత్రలు జయప్రదముగా జరిగినందులకు నిదర్శనముగా వారిచేతులను ఖండించెచ్చి, బెల్లియమురాజ్యపతి నిధికి వపుగించుట సర్వసామాన్యకృత్యముగ నుండెను. కాంగోలో నుద్యోగిగానుండిన అమెరికాదేశపు బాప్టిస్టుమిషనరీ జోసెఫ్ క్లార్కుగారు 1895 జూన్ 6వ తేదీన నిట్లు నివేదించెను. “స్కాకేలావలివారినిగూర్చి నేను మీ కొకసంగతిని నివేదించదలచినాను. కొలదికాలముక్రిందట వారు పదునొకండు చిన్నదోనెలను తీసికొని ఐకోకోజాతివారిని కొందఱిని తుపాకులతోకాల్చినసంగతి మీకు జ్ఞాపకమున్నదని తలచెదను. దానినినిదర్శనముగా వారు ఖండించెచ్చిన చేతులను తీసికొని మాదగ్గరకు వచ్చియుండిరి. అందులో మూడు చిన్నపిల్లలచేతులు. ఒక చిన్నపిల్ల చేతిని ఖండించునప్పటికా పిల్ల ఇంకను జీవముతోనేయుండెనని ఆ దోనెకుతెట్లువేసినవారు చెప్పిరి. గాని మేము నమ్మలేదు. మూడుదినములతరువాత ఆ చిన్నపిల్ల ఇంకను ఒక పొదలో కొనయూపిరితోనున్నదని తెలిసి, నేను, నా మనుష్యులనునలుగురిని పంపి, ఆ చిన్నబాలికను తెప్పించితిని. దానికుడిచేతిని ఖండించి చావుమని వారు పారవేసినట్లు కనబడినది.”

రెండుదినములతరువాత రబ్బరునిమిత్తము ఇట్లెందరిప్రాజములను దీసిరో చెప్పమని కార్కుగారు అడుగగా ఆ సంగతి చెప్పజాలననియు, చాలామందినిమాత్ర మట్లు చంపిరనియు చెప్పిరి. ఇట్లు జిల్లాలకుజిల్లాలనే జనవిహీనములుగచేసిరి పందలకొలది గ్రామములను నేలమట్టముచేసిరి. అక్కడికుటుంబములను ముందుగా చిత్రహింసలుపెట్టి వధించిరి. మగవారి వృషణములను చిరుకగొట్టి వారిమగతనమునుహరించుటయు, వారిరహస్యావయవములను గ్రామములంతవరణదడిపైన ప్రదర్శించుటయు అనాటి బెల్లియమువారికి చాలా ప్రీతికరమైనక్రీడగా నుండెను.

1894లో ఈ. జే. గ్లేవ్ (Glave) అను నొక ఇంగ్లీషు ప్రయాణికుడు ఇట్లుచెప్పెను. “ఇరువదియొక్కశతములను స్థానీజలపాతముదగ్గరకు తెచ్చి, కెప్టాన్ రోమ్ (Rom) అనునతడు తనఇంటిముందు పూలచెట్లమధులచుట్టును అలంకారముగా పేర్చించినాడు. 1898లో అన్వేషణసోయిస్

ట్రస్టుయొక్క ఏజెంటులయిన లెక్రోయిక్స్ (Laeroix) 160 మంది స్త్రీ పురుషులను, పిల్లలను చంపినట్లును, పురుషులఅంగములను చేదించినట్లును, స్త్రీలను, పిల్లలను కొరతవేసినట్లును, అరువదిచేతులను ఖండించినట్లును అంగీకరించినాడు. కొన్నిమూరులు సరిగా తయారుచేయని రబ్బరును తెచ్చిన ఆఫ్రికాదేశీయులనోటిలో నా రబ్బరునుక్కుక్కి. వారు దానిని మ్రింగునట్లు నిర్బంధించిరి. ఒకమారు బెల్జియమువారి న్యాయస్థానమునెదుట నిట్టికేసు వచ్చినప్పుడు, అట్లు బలవంతముగా రబ్బరునుతినిన ఆఫ్రికాదేశీయులు కొందఱు తరువాత జబ్బుపడి చనిపోయిరని రుజువైనను, అది యే వ్యాధి వలననో సంభవించియుండునుగాని, రబ్బరుతినినందువలన కాదనియు, రబ్బరునుతినటవలన మనుష్యులకు వ్యాధిరాదనియు ఆ న్యాయస్థానమువారు తీర్మానించిరి.

బెల్జియంకాంగోరాజ్యములోని ఘోరములు చాలాకాల ముట్లు జరుగుచుండగా ఇంగ్లాండులోని ప్రజలుకొందఱు ఆందోళనముచేసిరి. అంతట నది యంతమొందెను. అయితే, బెల్జియందేశీయులను సమర్థించినవారు దేశాంతరము లందు లేకపోలేదు. రాక్ ఫెల్లరు, మోర్గన్ మొదలైన ఆమెరికాదేశపుకోటీశ్వరులు, బెల్జియంకాంగోలో చాలా పెద్దమొత్తములు పెట్టుబడిపెట్టియున్నందున, లియోపాల్డురాజును సమర్థించిరి. తరువాత చాలాసంవత్సరములకు జర్మనీ చక్రవర్తియైన కేయజరును, ఆయనప్రతినిధులను టంగనీయికాలో 1,20,000 మంది స్త్రీపురుషులను, పిల్లలను వధించినప్పుడును, 1848లో దక్షిణాఫ్రికా దగ్గరనున్న మెడగాస్కర్ ద్వీపములో వేలకొలది ఆఫ్రికాదేశీయులను శ్రేంచి వారు చంపినప్పుడును, కెన్యాలో బ్రిటీషుపోలీసువారును పైనికదళములును ఘోరకృత్యములుచేసినట్లు రుజువైనప్పుడును ఈ యన్యాయములను సమర్థించినవారును లేకపోలేదు. తూర్పుఆఫ్రికాలోని పాశ్చాత్యవలసరాజ్యములవారవలంబించినపద్ధతులు పడమటితీరమున జరిగినవిధానములకు నకలుగనే యుండెను. 1880 వ సంవత్సరమునుండి జర్మనీవారిప్రతినిధి కార్ల్ పీటర్సు ఈ ప్రాంతములందు పర్యటనముచేయుచు దేశీయులనుమోసగించియు, వారికి లంచములిచ్చియు, భయపెట్టియు, తాను వ్రాయించిన రకరకములసంధిపత్రములను తనజేబులలోపెట్టుకొని తిరుగుచుండెను. ఇంగ్లీషువారు నిట్లే మోసపు

సంధిపత్రములను మొంబాసానుండి విక్టోరియానరస్సువలకునుగల అఫ్రికా జాతులవారిచే వ్రాయించుకొనిరి. జర్మనీవారును బ్రిటీషువారును తమమధ్య సరి హద్దులను 1890లో స్థిరపరచుకొనిరి. ఉగండాదేశములో ఫ్రెంచివారికిని బ్రిటీషువారికినిమధ్యగల పోటీలు పీటర్సు తెచ్చిన సంధిపత్రములవలన మఱింత చిక్కులలోనికిదిగెను. తుదకు ఫ్రెంచివారిని జర్మనీవారినికూడా బ్రిటీషువారు తలదన్నగరిగిరి. న్యాసాలాండులోని బ్రిటీషువారు చొచ్చుకొని పోవుట 1880నుండి ప్రారంభమై, పోర్చుగీసువారితో 1891లో జరిగినసంధి వలన ముగిసెను.

1895నుండి అఫ్రికాలోని వివిధభాగములందు పరిస్థితులు కొంతవలకు స్థిరపముదాలైనను, అయితే, బ్రిటీషువా రప్పటి కింతను ఆషాంటీజాతితో యుద్ధముచేయుచునేయుండిరి. దక్షిణాఫ్రికాలోనియుద్ధము తరువాత కొలది కాలములోనే జరుగనై యుండెను. నిజమునకు అఫ్రికాఖండములోని చాలా భాగముల నీ యైరోపాజాతులవారు దొంగతనముగనే సంపాదించిరి. ఈ దొంగలు తమలోలా మా దేశములను పంచుకొనిరి. ిక్కునిస్మింపబడుటతో దేశమును ఆర్థికముగా స్వల్పప్రయోజనముకొలుకు వినియోగించుటకు వీలుకలి గెను. ప్రేమతత్వమును సర్వమతసామరస్యమును బోధించు పాశ్చాత్యజాతుల వారు త్వరమునుండివచ్చి అఫ్రికాదేశములోని వివిధజాతులవారిని మోసగించియు, తుపాకులతోకాల్చియు, దేశాక్రమణముచేసి ఈ జాతులపురుషులను, వీరిస్త్రీలను పిల్లలను తిండిలేక మాడ్చిచంపు ఘోరమైనవిధానమును ప్రారంభించిరి.

1898 జూన్ 14వ తేదీన అఫ్రికాఖండవిభజనమువిషయమై పాశ్చాత్యరాజ్యములవారు చేసికొనిన సంధిపత్రముపైన ఇంగ్లీషు ఫ్రెంచిప్రతినిధులు సంతకముచేయుటవలన నా దేశ మీ క్రిందివిధముగా విభజింపబడెను.

| | | |
|-------------------|---------|-------------|
| బ్రిటీష్ అఫ్రికా | 201411 | చదరపుమైళ్ళు |
| ఈజిప్టురాజ్యభాగము | 1600000 | " |
| ఫ్రెంచిఅఫ్రికా | 3866950 | " |
| జర్మనీఅఫ్రికా | 910150 | " |

ఆఫీసా చాటియోద్యమము

| | | |
|---------------------|----------------|--------|
| ఇటలీవారిఆఫీసా | 200000 | చ. మె. |
| పోర్చుగీసువారిభాగము | 787500 | |
| స్పెయినువారిది | 79800 | |
| బెల్జియమువారిది | 900000 | |
| టర్కీవారిది | 400000 | |
| స్వతంత్రభాగము | 815000 | |
| | <hr/> 11458811 | |

ప్రపంచములోని రాజకీయపరిస్థితులలో కలిగిన మార్పులఫలితముగా 1910-1925 సంవత్సరములమధ్యకాలమున ఆఫ్రికాదేశపటము మారిపోయినది. 1910లో దక్షిణాఫ్రికాసమితిరాజ్యము స్థాపింపబడినది. 1911లో ఫ్రెంచివారును జర్మనీవారును తమ రాజ్యభాగములను మార్పుచేసికొనిరి. 1912లో ఫ్రెంచివారికిని తురుష్కుసుల్తానుకును సంధిజరిగినది. స్పెయినువారి తోను రాజీ జరిగినది. 1914లో ఈజిప్టు ఇంగ్లీషువారిసంరక్షితరాజ్యముగా ప్రకటింపబడెను. ఇంతలో ఐరోపామహాసంగ్రామము వచ్చినది. 1919లో జరిగిన సంధివలన ఆఫ్రికాలోని జర్మనువారిరాజ్యము వివిధ పాశ్చాత్యజాతుల వారివశమొనర్పబడినది. తరువాత నింకను కొన్నిమార్పులు జరిగినవి. 1925 నాటికి ఆఫ్రికాఖండ మీ క్రిందిరాజ్యములక్రింద నుండెను.

| | | |
|-------------|---------|--|
| ప్రాన్సు | 4200000 | చ. మైళ్ళు |
| ఇంగ్లాండు | 3984000 | ఇందులో ఆంగ్లోఈజిప్టు సూదాను రాజ్యములు కలిసినవి |
| బెల్జియము | 900000 | |
| పోర్చుగల్లు | 788000 | |
| ఇటలీ | 680000 | |
| ఈజిప్టు | 350000 | |
| ఆబిసీనియా | 350000 | |
| స్పెయిను | 140000 | మొరాకోలో స్పెయినువారిరాజ్య భాగముసహా |
| రె బేరియా | 40000 | |

5. ఆఫ్రికా ఖండ సంవద

ఆఫ్రికా ఖండమునం దిప్పు ధౌక గొప్పపోరాటము సాగుచున్నది. అందులో రెండుపక్షములవారు మాత్రమే గాక మూడవకక్షవారొకరు వచ్చి చేరిరి. ఒకవంక కొన్నికోట్లమంది ఆఫ్రికాదేశవాసులైన నల్లజాతులవారు తమస్వాతంత్ర్యముకొరకు పెనగులాడుచున్నారు. ఇంకొకవంక ఆఫ్రికా ఖండమును పంచుకొని, వలసరాజ్యముస్థాపించిన ఐరోపాజాతులవారు తమఅధికారమును నిలువబెట్టుకొనుటకు పెనగులాడుచున్నారు. మఱియొకవంక ఆఫ్రికా వలసవచ్చులాభమును లామే కబళింపవలెనని కాచికొనియున్న అమెరికా దేశపు ధనవంతులైనతెల్లవారు పెనగులాడుచున్నారు.

ఈ పెనగులాటయంతయు దేనికొఱకు? ఆఫ్రికా ఖండమునందుగల రెక్కగట్టుటకువీలులేనంత సంపదకొఱకే.

గత ఆరువదేండ్లలోనే అంటిమనీ, అజ్ బెస్టాన్, రాక్షసిబొగ్గు, కోబాల్టు, రాగి, క్రోము, వజ్రములు, బంగారము, ఇనుము, సీసము, మాంగనీసు, ప్లాటినము, తగరము, యురేనియము, వనాడియమ్, తుత్తునాగము 4800,000000 నవరసులవిలువగలట్టివి ఆఫ్రికాదేశపుగనులనుండి త్రవ్వి యెత్తబడినవి.

లండన్, ప్యారిస్, బ్రుసెల్సు, న్యూయార్కునగరములందలి దనికులు కొంద టింకను దనికులగుటకై ఆఫ్రికాదేశీయులగు నల్లకూలీలకు దినము నకు మనుష్యునికొకనికి కొన్నిపెన్నీలకూలి నిచ్చి, ఈ సంపదను గనుల నుండిత్రవ్వించి బయటకుతీయించిరి. దీనికితోడు కాఫీ, సిసల్ (Cissal) ఆఫ్రికాతైలవృక్షములనూనె, కోకో, పొగాకు....ఇంక ననేకవిధములైన పంటదినుసులును పండించిరి.

యావత్ప్రపంచములో నుత్పత్తియగు రాగిలోను, తగరములోను అయిదవవంతు ఆఫ్రికాలోనే యుత్పత్తియగుచున్నది. ప్రపంచములోని యావత్ప్రమాంగనీసులో నాటగవవంతు ఆఫ్రికాలోనిదే. బంగారములో సగము వంతు, కోబాల్టులో నూటికి 80 వంతులు, పారిశ్రామికవజ్రములలో నూటికి 98 వంతులు ఆఫ్రికాలోనివే. ఆఫ్రికాప్రజల నణచియుంచి లాభమునుపొందుచున్న పాశ్చాత్యులకు ఆటంబంబులయ్యుత్పత్తికొఱకు కావలసిన “యూరే

వియం" అను మూలదాతువదర్థము అప్రికాలో ననేకప్రదేశములందు కను గొనుటతో వారికాంత మతంత హెచ్చినది. ఈసమయముననే అప్రికాదేశీయులును మేల్కొని స్వాతంత్ర్యముకొఱకై పెనగులాడుట ప్రారంభించిరి. అంతట అమెరికావారుకూడ అప్రికాయొక్కసంపదపైన కన్నువేసి, దాని కొఱకు మాయోపాయములనుపన్నిరి.

అప్రికాఖండమునగలసంపద ఆపారమైనది. అందు వివిధములైన ఖనిజములు చెప్పలేనంతపరిమాణముగలట్టివి కలవు. కేవలము రెండు ఉదాహరణములుమాత్రముగైకొని చూచినచో అది ఎంత విలువగలసంపదయైనది తెలియగలదు. అప్రికాలోని ముడియనుము భూమండలములోని ఇతరఖండములన్నిటికన్నను హెచ్చుగా నున్నది. దక్షిణరొడీషియాలోని వాంకి (Wankie) బొగ్గుగనినొక్కదానిని పరిశీలించినచో నది ప్రపంచములోని అన్ని పెద్దగనులకన్నను గొప్పదని తెలియును.

అప్రికాఖండమునందు విస్తారమైన జలశక్తికూడా ఉన్నది. అది ఐరోపాఖండములోనిదానికన్న మూడురెట్లు అధికముగా నున్నది. అయితే ఆ శక్తిలో నూటికి 3 వంతులు అనగా మూడువందలవభాగముమాత్రమే ఇంతవరకు నుపయోగింపబడుచున్నది. అప్రికాలోని దేశీయులు పూర్వకాలపుపద్ధతులతోనే వ్యవసాయముచేయుదురు, అయినను ప్రపంచములో ఒక సాలున యుత్పత్తియగు వ్యవసాయపుఫలితమువిలువతో పోల్చిచూచినచో నిక్కడియుత్పత్తి దానికిసమానమైనదని తెలియగలదు. అందువలన అప్రికా వారుత్పత్తిచేసి ఎగుమతిచేయు వ్యవసాయపుపంటలకు సరియైన దరవచ్చినచో, అట్లు లభించినసామ్యంతయు అప్రికాదేశీయులక్రింద వినియోగింపబడినచో ప్రస్తుతపు ప్రపంచధరలనుబట్టి దేశములోనినల్లవారందరును సుఖజీవనముచేయుటకవసరమగు అన్నివస్తువులును, పదార్థములును కొనగలుగుదురు. అయితే ఆ ఫలితము వారికి దక్కుటలేదు.

అప్రికాఖండములో సాగుచేయఁగినభూమియంతయు సాగుచేయబడుటలేదు. అందుకొఱకు వలసిన ప్రయత్నమైనను జరుగుటలేదు. అక్కడ కొన్నిభాగములలో పశువులకును మానవులకును ప్రాణాపాయముకలిగించు

చున్న ట్సెట్సే (Tsetse) ఈగను నిర్మూలనముచేయుటకు తగిన ప్రయత్న మైన చేసినచో, అమెరికాసంయుక్తరాష్ట్రములలో సాగులాయఖుభూమికి రెట్టింపుభూమి ఆఫ్రికాలో అదనముగా లభింపగలదు. అప్పుడు ఆరెంటినా దేశములోనున్న పశుసంపదకు సమానమైనపశువులసంఖ్యను ఆఫ్రికాదేశము భరింపవీలుకలుగును.

యునైటెడ్ నేషన్సు ఓ తరఆట్లాంటికు కవున్సులువారు, ఆర్థికముగా వెనుకబడినదేశములయధివృద్ధికొరకేదో సహాయముచేయుటకని యు. ఎన్. షుడ్ అండ్ అగ్రికల్చరల్ ఆర్గనైజేషన్ నిమిత్తము నిర్ణయించిన బడ్జెటు అంచనా 50 లక్షల డాలర్లు మాత్రమే. ఇది పాశ్చాత్యులుతయారుచేయు మారణాస్త్రములలో నొక్క 'ఆటంబాంబరు' ఖరీదుకన్నకూడా చాలా తక్కువ మొత్తముగా నున్నది.

ఆఫ్రికాఖండమునకు విదేశీయులపెట్టుబడి అవసరమే. ఆఫ్రికాలో విదేశీయులుకొందరు పెట్టుబడినిపెట్టుచునేయున్నారు. అందులో అమెరికా వారిపెట్టుబడిమొత్తము రెండుకోరిలక్షల సవరసులై యున్నది. ఇది ఆక్కడ ప్రయోజనవ్యక్తులగు తెల్లవారియొక్కపెట్టుబడులతో సమానమైనదిగా నున్నది. ఇప్పుడు చాలా వలసరాజ్యములలో కొన్నిప్రాజెక్టులు ప్రారంభింప బడినవి. ముఖ్యముగా అల్యూమినియముకరిగించుపని, రాగిగనులపని, మాంగ నీసు, ముడియనుము త్రవ్వకము, జలప్రవాహములకవయోగము మొదలైన కార్యములు కొన్ని జరుగుచున్నవి. అయితే, ఈ ప్రజాశీకలన్నియు ఆఫ్రికా దేశీయులగు సల్లవారిలాభముకొరకుగాని, అధివృద్ధికొరకుగాని జరుగుటలేదు. బ్రిటను, ఫ్రాన్సు, బెల్జియము, అమెరికాసంయుక్తరాష్ట్రములరాజ్యములవారి లాభముకొరకే జరుగుచున్నవి.

ఇప్పుడు అధోగతిలోనున్న ఆఫ్రికావారి జీవనసౌఖ్యప్రమాణమును సంవత్సరమునకు నూటికి 'రెండువంతులచొప్పున హెచ్చుచేయదలచినను, చాలా తక్కువగా అంచనావేసిననుకూడా ప్రతిసాలున వేయిలక్షలసవరసులు విదేశీయులపెట్టుబడిసొమ్ము కావలసియుండును. అయితే ఇప్పుడు సాలుకు 150 లక్షల సవరసులుమాత్రమే బ్రిటీషువారు పెట్టుబడికింద వినియోగించు

చున్నారు. దీనికి ప్రతిఫలముగా వందలకొలదిలక్షల నవరసులు ప్రతియేటను బ్రిటిషువారికి లాభముగా తిరిగి చేరుచున్నది. ఇందులోనుండి ఆఫికావారియధి వృద్ధికొఱకు కావలసినపెట్టుబడిని వినియోగింపనచ్చునుగాని వా రట్లు చేయరు.

ఆఫ్రికావలనవచ్చులాభములను స్థిరముగా పొందుటకు అవలంబింప బడువిధానములవిషయమున ఇంగ్లాండులోని రాజకీయపక్షములవారిలో నెట్టి యధిప్రాయభేదమును లేదు. వారందఱును ఆఫ్రికావారిని స్వప్రయోజనము కొఱకు పయోగించుకొనజూతురు. ఆఫ్రికావారిక్షేమలాభములకొఱకు కావంత యైన ప్రయత్నింపరు. “స్టర్లింగుబ్యాంకులెన్ను”లనుపేరుతో బలవంతపు ఋణ ములను ప్రెంచి బ్రిటిషుసామ్రాజ్యమువారిలాభములకొఱకు ఆఫ్రికావారిని దరి దుర్లుగాచేయుచున్నారు.

నిజమునకు ఆఫ్రికాదేశీయులకు స్వేచ్ఛ, స్వాతంత్ర్యముల నొసగి నచో బ్రిటిషుకార్మికులకు ఎట్టినష్టమును కలుగదునరకదా, వారికి లాభమే కలుగును. ఆఫ్రికాలో నవీన పారిశ్రామికవిధానములను ప్రవేశపెట్టినచో ఆఫ్రికాదేశ మధివృద్ధిచెంది, ఇంగ్లీషువారియొక్క యాంత్రికపరిశ్రమలందు తయారగునరుకులను ఎగుమతిచేయవచ్చును. ఇంకను ఇతరవిధములైన వ్యాపారము అధివృద్ధిచెందును. దానివలన ఇంగ్లాండుదేశములోని కార్మికులకు లాభముకలుగును. ఇంగ్లాండులోని పారిశ్రామికులచేత కాయకష్టముచేయించి అమితలాభముపొందు ధనికవర్గమువారే ఆఫ్రికాలోని నల్లవారిని అణచి యుంచి, వారినిపీడించి అమితలాభమును పొందుచున్నారు. అందువలననే వారు అక్కడిజనసామాన్యమును, పారిశ్రామికులను పైకిరానివ్వరు. పూర్వ కాలపు బ్రిటిషులేదరుపక్షమువారినాయకులు ప్రారంభములో స్థాపింపదలచిన సామ్యవాదసోషలిజంపద్ధతియే అమలుజరిగినచో ఆఫ్రికాలో స్వాతంత్ర్యము కొఱకు పెనగులాడు పారిశ్రామికులకు ఆంగ్లేయులు పరమమిత్రులుగనే యుండగలరని సామ్యవాదులనుచున్నారు.

ఆఫ్రికా జాతీయోద్యమము

రెండవ ప్రకరణము

పాశ్చాత్యవలసరాజ్యములు.

క్రీ.శ. 16వ శతాబ్దమధ్యమున నింగ్లీషు ప్రముఖుడగు సర్ జాన్ హాకిన్సు 400 మంది ఆఫ్రికా దేశీయులను పట్టుకొని తల 13 25 నవరసులచొప్పున బానిసలుగా అమ్మినకాలమునుండి పరిస్థితులు మారిపోయెను. అటుతరువాత గడచిన నాలుగు శతాబ్దములలో ఆఫ్రికా ఖండమునుండి ఎంతలాభమును ఇంగ్లీషువారు తీసిరో ఎవ్వరును చెప్పజాలరు. అయితే ఆఫ్రికానుండి లాభముతీయు విధానమును చూచినచో మాత్రము కొన్ని సంగతులు తెలియ గలవు. ప్రతి సంవత్సరము గొప్ప గాలివానలతో దుష్ప్రతినిధుభవించు నైజీరియా దేశమును మొదటియు దాహరణముగా తీసికొనవచ్చును. నైజీరియా ఇంగ్లాండు, స్కాట్లాండు, వేల్సు దేశములు కలిసిన గ్రేటు బ్రిటను రాజ్యమునకు మూడురెట్లు వైశాల్యము కల దేశము. దాని జనసంఖ్య మూడుకోట్లు. ఆ దేశములో ఘంచి ఖనిజ సంపదయు, వ్యవసాయ సంపదయు నున్నవి. అవి అనేక రకములైనవి. అందులో ముడి ఇనుము, తగరము, బంగారము, లిగ్నైటు, టంగ్ స్టన్ అను మూలదాతువునొసగు ఖనిజరజము, రాక్షసిబొగ్గు, తుత్తు నాగము, ప్రత్తి, కోకో, రొద్దెలను చేయుపిండినిచ్చు "కస్సావా" (Cassava) దుంపలు, కాఫీ, వేరుశనగ, కొబ్బరి చెట్లవంటి తైలవృక్షములు (Oil palm), కలప మొదలైన యుత్పత్తులున్నవి.

నైజీరియా తగరము సంగతి చూతము ; 1914 నుండి 1939 వరకు 26 సంవత్సరములలో ఆ దేశపు తగరపు గనులనుండి 370 లక్షల నవరసుల లాభము వచ్చినది. అందులో ప్రతి పెన్నీయును దేశాంతరములకు తరలింప

బడినది. ఒక్క 1937వ సంవత్సరములోనే బ్రిటీషువారికంపెనీలు 1249000 నవరసులు లాభము సంపాదించినవి.

ఆ గనులలోపనిచేయు తెల్లవారికి జీతములక్రింద 1700000 నవరసులు ఖర్చుపెట్టిరి. ఇందులోనగము నైజీరియాదేశపుసరిహద్దువెలుపలనే ఖర్చుచేయబడెను. ఆ కంపెనీలు నైజీరియారాజ్యప్రభుత్వమువారికి రాయశ్రీలక్రింద 200000 నవరసులు చెల్లించిరి. అందులోనగముసొమ్ము నా ప్రభుత్వమువారు యునైటెడ్ ఆఫ్రికాకంపెనీవారికి చెల్లించిరి. సాక్షిత్తుగా గనులను త్రవ్వి తగరము నెగుమతిచేసిన 36000 మంది ఆఫ్రికాదేశీయులైన నల్లవారికి కూలిక్రింద 329000 నవరసులు మాత్రము ఖర్చుపెట్టిరి. అనగా ఆఫ్రికాదేశీయుడైననల్లవాడు ఆ సాలున తల 1కి 60 నవరసుల విలువగల తగరమును త్రవ్వియెత్తుగా, వానికష్టమునకు ప్రతిఫలముగా తొమ్మిదినవరసుల 2షిల్లింగులమాత్రము కూలిగా నిచ్చిరన్నమాట. ఇది వారమునకు మూడు షిల్లింగుల ఆరుపెన్నీలకూలి యగును. ఇదియే ఆఫ్రికాలోని వలసరాజ్యముల లాభసంపాదనవిధానము. ఈ కథ యింతటితో పూర్తికాలేదు. నైజీరియాప్రభుత్వమువారు యునైటెడ్ ఆఫ్రికాకంపెనీవారికి 100000 నవరసులు చెల్లించిరి కదా; ఆ కంపెనీవా రేదైన సేవచేసినందులకా సొమ్ము నిచ్చిరాలేదు. పూర్వము పందొమ్మిదవశతాబ్దమున బ్రిటీషువారికి లాభమునార్జించుటకై నైజరుమండలమున వారికి ప్రవేశముకలిగించిన రాయల్ నైజర్ కంపెనీవారికి ఈ యునైటెడ్ ఆఫ్రికాకంపెనీవారు అనంతరప్రతినిధులు (Successors) ఆ లాభసంపాదనము అధివృద్ధిగాంచగా ఆ కంపెనీవారు పొందిన ప్రత్యేకహక్కుల ఇజారాపట్టాను 1899 లో వారు ప్రభుత్వమునకు వదలివేసిరిగాని, ఆర్థికలాభముపొందు హక్కులను మాత్రము తమక్రింద నుంచుకొనిరట. అందులకు ప్రతిఫలముగా ప్రభుత్వమువారి కంపెనీకి 865000 నవరసులు రొక్కముగానిచ్చుటయేగాక, ప్రతిసాలునను వలసరాజ్యములోని గనులవలనవచ్చు ఆదాయములో నగమువంతు 99 సంవత్సరములవఱకు ఆ కంపెనీకి చెల్లించుటకు అంగీకరించిరి. ఆ కంపెనీలోనివాటాదారులందరును తెల్ల వారేగనుక ఆలాభము మొత్తముమీద తెల్లవారికే పూర్తిగా చెందుచున్నది. నైజీరియాలోనే ఆలాభమును వినియోగించినచో నది దేశాధి

వృద్ధికరములై నవనులక్రింద వినియోగపడి, నల్లవారికి లాభముకలిగియుండును. అట్లుగాక పెట్టుబడిధనమునెల్ల వేలకొలదిమైశ్శుదూరమునగల ఇంగ్లాండుకు గొనిపోయి, అక్కడ ఖర్చుపెట్టుచున్నందువలన నా దేశము బాగుపడుచుండెను. దానిఫలితముగ నక్కడ గొప్పసౌధములు, ఎస్టేటులు, ప్యాక్టరీలు, స్మృతిచిహ్నములు, చిత్రనస్తుప్రదర్శనశాలలు నిర్మింపబడినవి, ఆసొమ్ము నైజీరియాలోనే వినియోగింపబడినచో లాగోన్, బెనిన్, కానోలు పట్టణములు ప్రజలకుకావలసినసౌకర్యములు లేక అనారోగ్యకరములైన గ్రామములవంటి చిన్నచిన్నపట్టణములుగ నుండక, మహానగరములైయుండును. ఇట్టి వలసరాజ్యలాభవిధానమువలన ఆఫ్రికాదేశీయులఆర్థికస్థితి డీబీంచి, వారు దుఃస్థితిలోనుండుట తటస్థించినది.

నైజీరియారాజ్యమునందేగాక ఇతరవలసరాజ్యములందుకూడా ఇట్లే జరుగుచున్నది. పరిస్థితులు నిద్రేయున్నవి. ఒక్కొక్కప్రాంతమునుండి ఒక్కొక్కముడివదార్థము ఎగుమతియగును. దానిఫలిత మొకేవిధముగ నుండును. ఉత్తరరాడీశియానుండి రాగి, కెన్యానుండి కాఫీ, గోల్డ్కోస్టు లేక బంగారుకోస్తా (నేటిఘనరాజ్యము)నుండి కోకో, ఇట్లే తరలింపబడుచున్నవి. ఈ చిత్రము నింకకొంచెము స్ఫుటికరించి చూడవచ్చును. 1951 లో బ్రిటీషు వారు తమవలసరాజ్యభాగములనుండి దామాషాగా ప్రతినెలలోను 480 లక్షల నవరసులవిలువగలసరకులను తమదేశములోనికి దిగుమతిచేసికొనిరి. అయితే, ఇంగ్లాండునుండి ఈ వలసదేశములకు 280 లక్షల నవరసులవిలువ గల సరకులుమాత్రమే ఎగుమతిచేసిరి. అనగా బ్రిటీషుసామ్రాజ్యమువారు సంవత్సరములతరబడిని వలసరాజ్యములలోని ముడివదార్థములను పీల్చివైచుచు, ఆ దేశములోనిప్రజలు తమక్రింద వినియోగించు కొన్ని ముఖ్యమైన సరకులను, తాము లాభముసంపాదించుటకవసరములగు కొలదిపాటి యంత్రసామగ్రిని, పరికరములను మాత్ర మా దేశములకు పంపుచున్నారన్నమాట!

ఈ దిగుమతి ఎగుమతి విలువలకుగలతేడాక్రింద బ్రిటీషువారి వలస రాజ్యభాగముల కేమైన సొమ్ముచెల్లించిరా? ఎన్నడును చెల్లించలేదు. ఆబాపతుక్రింద చెల్లించవలసినసొమ్ము బాకీలను చెల్లించుటకు ఇంగ్లీషుప్రభుత్వము వారు ఏరాజకీయపక్షమునకుచెందినవారైనను, అభ్యంతరములు చెప్పుచు

కాలహరణముచేయుచువచ్చిరి. దీనిని తాము చెల్లించవలసినబాకీయని చెప్పక, దీనికి “స్టర్లింగు బ్యాలెన్సు”లని నామకరణముచేసిరి. అనగా వలసరాజ్యములకాతాక్రింద ఇంగ్లాండులోనున్న నవరసులనిలువలని దీనిఅర్థము. ఆ సొమ్ముక్రింద వలసరాజ్యములు ఇంగ్లాండుకుచెల్లించవలసినబాపతు సొమ్మేదైన ఉన్నచో జమాఖర్చుచేయుదురట. భారతదేశమువిషయములోకూడా వారీ పద్ధతితోనే వ్యవహరించియుండిరిని చదువరులకు జ్ఞాపకముండవచ్చును. దీనిఫలితముగా క్రమక్రమముగా దరిద్రులగుచున్న ఆఫ్రికాదేశపురైతులును వారికుటుంబములవారును ఆ దేశమునేలు తెల్లవారిప్రభుత్వములు లండనునగరమునందు జరుపువ్యవహారములకు పెట్టుబడిక్రింద తమసొమ్మును కాళ్వతముగా వినియోగింపవలసినవారైరి.

ఇంకొకవింత యేమనగా, ఈ ఆఫ్రికాదేశప్రజలు తమను అణచియుంచి పీడించుచు పైనచెప్పిన అన్యాయపు ఆర్థికపరిస్థితులకు కారణభూతమైన ప్రభుత్వయంత్రమును నడపుటకైన వ్యయమంతయు తామే భరింపవలసినవారైరి. ఈ వలసరాజ్యప్రభుత్వవిధానము క్రమక్రమముగా అభివృద్ధిచెంది ఆఫ్రికావారి జవనత్వములను హరింపసాగెను. 1942లో బ్రిటీషువలసరాజ్యముల స్టర్లింగుబ్యాలెన్సులు 6700 లక్షల నవరసులుగ నుండెను. అనగా బ్రిటీషువారు వలసరాజ్యములలోని దేశీయులకు అంతసొమ్ము నిజముగా బాకీయుండిరి. ఈ సొమ్ము ఆఫ్రికాఖండములోను, మలయాద్వీపకల్పములోను, పశ్చిమఇండిసుదీవులలోను జీవించు దేశీయులకందరికిని సంబంధించినదైయున్నది. ఆఫ్రికాకుచెందవలసిన మొత్తమును వారు విడదీసి చూపించలేదు. ఇట్లే 1952 లో నీ స్టర్లింగుబ్యాలెన్సు మొత్తము 12220 లక్షల నవరసులయ్యెను. ఇది క్రమక్రమముగా నిట్లుపెరుగుచు ఇంగ్లాండువారికి లాభకరమై యీ వలసరాజ్యప్రజలకు నష్టకరమైయుండెను. దీనినిగూర్చి బ్రిటీషురాజ్యనీతిజ్ఞు లెట్టిజవాబును చెప్పరైరి.

ఈ వలసరాజ్యములం దింగ్లీషువారెన్నో పాఠశాలలు, ఆసుపత్రులు రోడ్లు, రైళ్ళు నిర్మించినారనియు, ఆ దేశముల ఆర్థికాభివృద్ధికి తోడ్పడు ప్రాజెక్టులు మెల్లమెల్లగా సాగుచున్నవనియు, ఆఫ్రికాదేశములోనినల్లజాతులవా రొండొరులతో పోరాడుకొనకుండ శాంతిభద్రతలను కాపాడి, వారికి

కైస్తవమతమును, నాగరకతను నేర్పిరని, వారిజీవనసౌఖ్యప్రమాణముల నధివృద్ధిచేసిరని, ఈ వలసరాజ్యపరిపాలనావిధానమును సమర్థించువారు చెప్పుచుందురు.

వలసరాజ్యముల యధివృద్ధియని చెప్పుటకుకృషినిగూర్చి పరిశీలించి నచో దీని యధార్థము కొంత తెలియగలదు. ఇంగ్లాండులో ఉదారభావములు కలవారని అనుకొనబడు లేబరుపక్షమువారు ప్రభుత్వమువహించియున్న ఐదుసంవత్సరములలో 1945 లో ప్రారంభింపబడిన అధివృద్ధికార్యక్రమము లను చూతము: ఆ యైదుసంవత్సరములలో 8 కోట్ల 10 లక్షల నల్లప్రజ లున్న నలుబదియారు బ్రిటీష్ వలసరాజ్యములందును కలిపి నాలుగుకోట్ల 15 లక్షల నవరసులు ఖర్చుపెట్టిరి. అనగా సాలుకు మనిషికి రెండుషిల్లింగుల ఆరపెన్నీ చొప్పున నీ యధివృద్ధికార్యక్రమమునకు ఖర్చుపెట్టిరన్నమాట. ఈ యైదుసంవత్సరములలోనే వలసరాజ్యములనుండి వచ్చిన సరుకులవిలువ ఐదవతు స్ర్లింగుబ్యాల్కెన్సులు ఈ నాలుగుకోట్ల 15 లక్షల పౌనులకు పం ద్రెండురెట్లు అధివృద్ధిచెందియుండెను. అందువలన, నీ యధివృద్ధికార్యక్రమ ప్రణాళిక ఎంత హాస్యాస్పదమైనదో తెలియగలదు. వలసరాజ్యములలోని దేశీయులక్షేమలాభములకు వలసిన వ్యయముచేయకపోవుట అటులుండగా, ఆ రాజ్యమువలన వచ్చినసొమ్మునైనను వారి కివ్వరైరి; వలసరాజ్యాధివృద్ధి సంఘము (Colonial Development Corporation) సభ్యుడగు ఆర్థర్ లూయిస్ గారు 1952 జనవరిలో మాట్లాడుచు, “బ్రిటీషువారు వలస రాజ్యాధివృద్ధినిగూర్చి చెప్పుచుందురుగాని, నిజమునకు ఆఫ్రికా, మలయా రాజ్యముల వ్యవసాయకులే ఇంగ్లాండుకు పెట్టుబడిపెట్టి, అధివృద్ధిగావించు చున్నారు. అట్లుచేయుటకుగాను వారు వారమునకు కొన్నిషిల్లింగులతో జీవ నము గడుపుకొనవలసినవారగుచున్నారు. వారిపిల్లలకు కడుపునిండ తిండి యైనలేదు” అనిరి.

దక్షిణాఫ్రికా రాండ్ అనగా నదికిరుప్రక్కలనుండు పీఠభూమిలోని బంగారుగనులవలన చాలాసంవత్సరములనుండి లక్షలకొలదిసంవత్సరముల వచ్చుచున్నదని అందఱు నెరుగుదురు. ఆ గనులలోపనిచేయువారిలో అధికసంఖ్యాకులు ఆఫ్రికాదేశీయులైన నల్లవారే. ఈ గనులవలన ఆఫ్రికావా

రిడివరకటికన్న హెచ్చు సుఖజీవనప్రమాణమును కలిగియున్నారని కొందఱు చెప్పుచుందురు. 300000మంది ఆఫ్రికాదేశీయు లా గనులలోపల కష్టపడి పనిచేయుచుందురు అందులో చాలామంది తూర్పుఆఫ్రికా, ఐసూబోల్లాండు, అంగోలా మొదలగు బ్రిటీషువలసరాజ్యములనుండి అక్కడికిపోయి, కూలిపనిచేయు నల్లవారు. వారు తమకుటుంబమునువదలి, అక్కడకుపోయి ఒకసంవత్సరముపాటు కూలిపనిచేసి తిరిగిపోవుచుందురు. ఈ వలస కూలి విధానములో నవలంబింపబడిన అన్యాయపుపద్ధతులనుగూర్చి అక్కడి దుర్భర పరిస్థితులనుగూర్చి విని, దీనినిగూర్చి విచారించుటకై బ్రిటీషుధర్మకర్తృత్వ బ్రిట్టరాజ్యమగు న్యాసాల్యాండుయొక్క గవర్నరుగా రొక ప్రత్యేక విచారణ సంఘమును 1938 లో నియమించిరి. ఆ సంఘమువారి ప్రథమనివేదికలో నిట్లు వ్రాయబడియున్నది.

“నాగరకప్రపంచపరిస్థితుల నెదుర్కొనుటకు అనమర్థులుగానున్న ఆఫ్రికాదేశపు నల్లజాతులవారిజీవమునకు ధర్మకర్తృలుగానుండు ఉన్నతాశయములకు భంగకరములైన అన్యాయపుపరిస్థితులను తొలగించుటకు తక్షణమే ఏదోఒకచర్య జరుపవలెను. ఈ ప్రాంతములనుండి కూలిచేయుటకుపోవు యువకులప్రవాహమును అరికట్టనిచో, దేశీయజాతులనైతిక, సాంఘికజీవితమునకును ఆరోగ్యమునకును భంగముకలుగును.

“మిషనరీలుగాని ప్రభుత్వముగాని ఇతరసంస్థలుగాని ఈదేశీయుల జీవనసౌఖ్యమునుఆరోగ్యమును అభివృద్ధిచేయదలచినఉద్దేశము నిష్ప్రయోజనమగును. కుటుంబసారపద్ధతి నాశనమగును. వివాహసంస్కారము యొక్క పవిత్రత యడుగంటును. వ్యధిచారము వృద్ధియగును. జనసంఖ్యలో నూటికి నూరుమందికి సుఖరోగములు సంక్రమించును. జననములసంఖ్య క్షీణించును. దేశములోని చాలాప్రాంతములు నివసించుట కనుపయోగములగును. న్యాసాలాండులో జన్మించిన దేశీయజాతులవా రిట్లు జీవనముకొలుకు అన్యదేశములోనుండి అక్కడితెల్లవారు అవలంబించిన అన్యాయవిధానములను చూచి అనహింతుకొని, తెల్లవారిని నమ్మరాదనుభావము కలిగియుండురు.”

ఈ సంఘమువా రీవిషయమై ఏదో కొంత సంస్కరణముగావింప

వలెనని 1936లో చెప్పియున్నను, ఇంతవఱ కేమియు జరుగలేదు. పరిస్థితులప్పటికి నిప్పటికి నొకేతీరున నున్నవి.

వివిధప్రాంతములనున్న దేశీయులు దక్షిణాఫ్రికాలోని గనులకు పోవలెనను శాసననిర్బంధము లేకున్నను, ఆర్థికముగా వా రట్లు పోయి జీవింపవలసిన నిర్బంధావశ్యకత కలిగియున్నారు.

వారికి తామునివసించుప్రాంతమునందు కడుపునిండ తినుటకు ఆహారము లభింపదు. వారిపైన అనేకవిధములైన నపన్నులు విధింపబడుచుండును. వానినిచెల్లించుట కేదో కాయకష్టమునుచేసికొని సొమ్ము ఆర్జించితీరవలెను. నిర్బంధసేవ లేదనుపేరేకాని, ఇంతకన్న నిర్బంధసేవ బానిసత్వము ఏది యుండును ?

తెల్లవా రీ గనులను, ప్యాక్టరీలను నడుపనిచో నీ నల్లవా రీమాత్రపు కూలిదబ్బులనైన ఎట్లారింతురు? అని కొంద అనుచుందురు. ఇది సరియైన వాదముకాదు. ఈగనులలో 1890 నాటికి ఆఫ్రికాదేశీయులగునల్లవారికి నెలకు 48 షిల్లింగులకూలి యిచ్చుచుండిరి. 1943 లో నీ గనులందు భూగర్భమున పనిచేయువారికి దామాషాగా నెలకు 88 షిల్లింగు లిచ్చుచుండిరి. ఆ కూలి వారిలో మూడవవంతుమందికి 61 షిల్లింగులు సంతకన్న తక్కువకూలిని యిచ్చుచుండిరి. ఇతరవిధములైన సంపాదనములో నెల 13 30 షిల్లింగులు కూలి వచ్చుచుండెను. మొత్తము నూరుషిల్లింగులు సంపాదించువానికికూడా ఈ యేబదిండ్లలో నరుకులధరలు విపరీతముగా హెచ్చుచుండగా ద్రవ్యము విలువ తగ్గిపోవుచుండగా 1890 నాటి కూలికన్న 1943 నాటికూలి తక్కువ గిట్టుబాటు అగుచున్నదని వేరుగా చెప్పవలెనా ? ఈ యేబదిమూడుసంవత్సరములలో గనులనునడుపుటకు కంపెనీవారుచేయువ్యయములు తగ్గినవి. దీనికి కారణము వారు ఆధునికపరికరములను, విధానములను అవలంబించుట, రవాణా సుకరమగుట. పూర్వము గనినుండి ఒక టన్ను బంగారముతీయుటకు 20 షిల్లింగుల 6పెన్నీలు ఖర్చుఅగుచుండగా, ఇప్పుడు 18 షిల్లింగులు మాత్రమే ఖర్చుఅగుచున్నది. ఇట్లు గనులకంపెనీవారికి నానాటికి అధికలాభములువచ్చి తెల్లవాటాదారులు ధనవంతులగుచుండగా కాయకష్టముచేయు నల్ల పనివారు నానాటికి దరిద్రులై బాధపడుచున్నారు. న్యాయసాలాండు విచారణ

సంఘమువారి నివేదికలో చెప్పిన దుస్థితి క్రమక్రమముగా పెరిగి దేశమంతటను వ్యాపించుచున్నది.

ఆఫ్రికాదేశీయులస్థితిలో నీషణ్మాత్ర మేదైన అభివృద్ధిజరిగినచో నది మహాసముద్రమున కాకిరెట్టవంటిది. ఎక్కడనైనను ఆరోగ్య శౌచవిధులలో కొంత అభివృద్ధి కనబడినచో నది యా పరిశ్రమల యావశ్యకతను బట్టియు, తెల్లవారి వ్యవసాయకృషిక్షేత్రముల కవసరమగుటనుబట్టియు చేయబడినదేగాని, నల్లవారి లాభముకొరకుగాని వారిఆవసరములనాలోచించిగాని చేయబడినదికాదు. ఒకటిరెండు విశ్వవిద్యాలయములు, కొన్నిసౌరశాలలును స్థాపింపబడినవన్నచో నవి సామ్రాజ్యనీతిజ్ఞుల అవసరమునుబట్టి వానికికావలసిన ప్రవీణపారిశ్రామికులను (Skilled labour) తయారుచేయుటకై స్థాపింపబడినవేగాని, విజ్ఞానాభివృద్ధిచేసి నల్లవారినుద్ధరించుటకు స్థాపింపబడలేదు. ఎక్కడనైనను నల్లజాతివారు కొంత విద్యాభివృద్ధినిపొందినారన్నచో అది వారిస్వయంకృషివల్లనేగాని, తెల్లవారిసహాయమువలన కాదు. నల్లవారి అభివృద్ధికి తెల్లవా రాటంకముకలిగించుచుండగా, వారిప్రతిఘటనమును విగ్రహించి యీ నల్లవారు కష్టపడి స్వశక్తివలన నభివృద్ధిచెందిరనుసంగతి స్పష్టముగా తెలియగలదు.

వలసరాజ్యవిధానము కేవలము వలసవచ్చినతెల్లవారికే అమిత లాభకరముగా నున్నది. వారికే ధనము చేకూర్చినది. వారికే సౌఖ్యములు కలిగించినది. తెల్లవారనుభవించగా మిగిలిన ఉచ్చిష్టమునే నల్లవా రనుభవించవలెను.

ఆఫ్రికాలోని పరిశ్రమలవలన వచ్చినలాభమును విజముగా ఆఫ్రికాలోనే వినియోగించినచో నీ దేశీయులజీవితమునందు మంచి మార్పు కలిగియుండును. ఇందుకువిరుద్ధముగా నా ధనమెల్ల దేశాంతరములకు తరలింపబడినది. ఇంతకన్న ఘోరమైనసంగతి యేమనగా, ఆఫ్రికాదేశీయుల పూర్వ నాగరికతను సంప్రదాయములను ఈ క్రొత్తవిధానము నాశనముచేసినది. దానిస్థానమున ప్రజలక్షేమలాభములకు తోడ్పడు క్రొత్త నాగరికతనుగాని, మంచి సంప్రదాయములనుగాని తెల్లవారు స్థాపింపలేదు. తెల్లవారి కా యాలోచనయే లేదు. అధినవ పారిశ్రామిక ఆర్థికవ్యవస్థకన్న పురాతన ఆఫ్రికా గ్రామజీవనవిధానమే శ్రేష్ఠమని ఎవ్వరు చెప్పరు. అయితే తెల్లవా రీ దేశ

ములో స్థాపించిన అదినవ పారిశ్రామికవిధానము దేశీయులకు క్షేమలాభము కలిగింపలేదనిమాత్రము చెప్పకతప్పదు. ఆఫ్రికాదేశములో ప్రవేశపెట్టబడిన నూతనవిధానములు ఆ దేశముయొక్క ఆర్థికవ్యవస్థలో చేయబడినమార్పులును, పాశ్చాత్యులు తమస్వలాభముకొరకు ప్రవేశపెట్టరి. దానిఫలితముగా దేశములోని నల్లవారిలోకూడా కొన్నిమార్పులు కలిగినవి. కొన్ని నాగరిక సంస్థలు, సంప్రదాయములు చొచ్చుకొనివచ్చినవి. అయితే అవి తెల్లవారు హృదయపూర్వకముగా పరోపకారచింతతో సక్రమముగా జరుగనిచ్చుటలేదు. అవి సక్కుత్తుగా అప్పుడప్పుడు, అసంపూర్ణముగా, అసమర్థముగా అమలు జరుగనిచ్చుచున్నాయి. ఆఫ్రికాదేశములోనిగనులు, కృషిక్షేత్రములు, తోటలు ఆఫ్రికాదేశీయుల సుద్ధరించుటకుగాక, అవి లండనునగరమును ఇంకను ధన వంతముగాచేయుటకే స్థాపింపబడినవి. ఆఫ్రికాలోప్రవేశించిన ఆధునిక పారిశ్రామికవ్యవస్థ కడుపునిండతిండిలేక శుష్కించిన నల్లవారిపిల్లల ఆయురారోగ్యముల నింకను ఊహించుటలేనియు, దీనిని ప్రతిఘటించిన నల్లజాతివారి ప్రీపురుషులపాణములను దీనియు వర్ధిల్లినది.

ఈ వలసరాజ్యవిధానము ఇంగ్లాండుదేశప్రజలకు చాలా లాభకరముగానున్నందువలన ఆ దేశములో ఏ రాజకీయపక్షమువారు ప్రభుత్వము వహించినను ఈ విధానమును మార్చరైరి. అయితే, ఇటీవల కొంతకాలము నుండియు నీ విధానము పూర్వమువలె ఒడుదుడుకులులేకుండా నెమ్మదిగా సాగుటలేదు. పూర్వమెంత అన్యాయముజరిగినను సహించిపడియున్న ఆఫ్రికాదేశీయులు మెల్లమెల్లగా కన్నుతెరిచి అక్కడి అక్రమములనుగూర్చి తమఅసమ్మతిని ప్రకటింపసాగినారు. అందువలన ఈ నల్లజాతులవారు తిరుగుబాటుచేయుకుండా వీరిని అణచిపెట్టియుంచి ఎప్పటివలెనే తాము లాభములనార్జించుటకై బ్రిటీషువా రనేక మాయోపాయములను ప్రయోగించి, అందుకొరకు కెన్నో క్రొత్తపద్ధతుల సవలంబించవలసివచ్చెను. ఇది చాలా ధనవ్యయకారణమయ్యెను, అందువలననే 1948 నుండి 1951 మధ్యభాగము వలకుగల రీతి సంవత్సరములమధ్య బ్రిటీషువా రీ వలసరాజ్యములనుండి లాభముక్రింద వాటాలలాభము పంపిణీడివిదెండ్లక్రిందను 20000 లక్షల నవరసులు ఆర్జించినను దానినార్జించుటకు 961 లక్షలనవరసులు ఖర్చుపెట్టవల

సినవారైరి. అనగా శాముసంపాదించినదనములో రహస్యమి సగము ఖర్చు పెట్టవలసివచ్చెను. అయితే, దీనిచిత్రమేమనగా ఆఫ్రికాలో నీ లాభసంపాదనముకొఱకు ఆఫ్రికావారిని తుపాకులతోకాల్పుటకై భుజమున తుపాకినివేసి కొనిపోయిన ప్రతిద్రిటిమవాటాదారునికిని ప్రతిగా నీ వలసరాజ్యములోని వేరుశనగవలసగాని కోకోవలసగాని వచ్చినలాభములో నొక్కరాగిపైన నైన కన్నులచూడని పనివాండ్లు నూరుమంది ఆ లాభసంపాదనముకొఱకు తమప్రాణములకుతెగించి పాటుపడవలసియుండిరి. అందువలననే ఈ వలస రాజ్యవిధానములోని అన్యాయములను చేయించినవారికే దానిలాభము చెందుచున్నదిగాని, అది చేతులారచేయు సామాన్యజనమునకు చెందుటలేదు.

ఆఫ్రికాలోని దారిద్ర్యమునకు కారణము పాశ్చాత్యులఅన్యాయపువిధానము కాదనియు, ఆ దేశములోని భూమి సారవంతమైనది కాదనియు, దేశీయులు సోమఱులనియు, నల్లవారు అనాగరికులై యున్నారనియు ఆఫ్రికాలోనికి వలసవచ్చినతెల్లవారు చెప్పుచుందురు. అయితే, ఈ తెల్లవారు నీడను తమ ఇండ్లవరండాలో చల్లనివానీయములను త్రాగుచు సుఖముననుభవించుచుండగా వారిగృహకృత్యములనన్నిటిని నిర్వహించువారు నల్లవారే. వారి గనులను త్రవ్వి వ్యవసాయముచేసి లాభమునార్జించిపెట్టినది నల్లవారే. దక్షిణాఫ్రికాలో రాజ్యములో నేటిపువ్యవహారముల కార్యదర్శి 1950 లో నొక వివేదికయం దీ సంగతినిగూర్చి యిట్లువ్రాసెను. "ఆఫ్రికాదేశములోని నల్లవారు తమహక్కులకొరకు గట్టిగా గోలచేయుచున్నారు. నీ కిది శ్రేయస్కరము, నీ విట్లు చేయవలెనని తనకు తెల్లవారు చెప్పుటకు తాను శిశువును కానని, నా కిది కావలె నది కావలెనని నల్లవారు కోరుచున్నారు. అయితే వారు బాధ్యతలనువహించుట నేర్చుకొనలేదు. ఇప్పటికిని వారు చాలా తక్కువగా పనిచేయుదురు. అందువలన తెల్లవారు దయతో నొసగునది తమకు చాలదని వారు గ్రహింపవలెను. తమసేవలను తమఅవసరములను ఇతరులు గమనించి గౌరవింపవలెనన్నచో తాముచేయుపనియందు తమకు గౌరవముండవలెను. తమకు తగినకూలి రావలెనన్నచో దానికితగినపనిని కనబరుపవలెను. తమకు బాధ్యతలు కలుగవలెనన్నచో దానికి అర్హతచూపవలెను"

ఈ నివేదిక ప్రకటించబడిననాటికి దక్షిణరాష్ట్రీయాలో ఆఫ్రికాదేశీయునికి దామాషాగా సాలుకు 28 పౌనులు అనగా వారమునకు 10 పిల్లింగుల తొమ్మిదిపెన్నీలు వచ్చుచుండెను. నిర్జీతమైన ఈ కూలిదబ్బుల కా నల్లవాడెంతపని చేయవలెనో యనునది మాత్రము అందు వివరింపబడలేదు. ఈ నల్లవా రొకవారమునకు సంపాదించుసొమ్ము లేదా అంతకన్నహెచ్చు సొమ్మును తెల్లవా రొకగంటన్నరలో సంపాదించగలుగుచున్నారనుసంగతి కూడా అందులో వివరింపబడలేదు. “ఆఫ్రికాలోనినేటిపులు లేక నల్ల జాతులవారికి విద్యాభిలాష చాలా అధికముగా నున్నదనియు, నిజమునకు అన్న వస్తుములకన్నను, సుఖజీవనముకన్ననుకూడా విద్యాభివృద్ధినిగూర్చియే నల్లవారు బాధపడుచుండురనియు ఈ నివేదిక బయల్పరచినది.

ఆఫ్రికాలోని ఇతరవలసరాజ్యములలో ప్రకటించబడిన నివేదికలందు కూడా ఇట్టిసంగతులే వివరింపబడియున్నవి. ఆఫ్రికాదేశీయులెల్లరును విజ్ఞానమును ప్రావీణ్యమును అవకాశములను వాంఛించుచున్నారు. అయితే వారి కవి లభించుటలేదు. ఆఫ్రికాదేశీయులగునల్ల వారికి అవకాశమిచ్చినచో చాలా నైపుణ్యము ప్రావీణ్యము కావలసిన వ్యాపారములను వృత్తులను అతినపుర్వ తతో చేయగలరనుసంగతికూడా దక్షిణరాష్ట్రీయా నివేదికవలన బయల్పడినది.

సెకండరీఅనుగతపరిశ్రమల యభివృద్ధియగుటవలన వేలకొలది సామాన్యకూలిజనము జీవనముకొరకు వచ్చిరి. ఆ పరిశ్రమలలో పనిచేసిన నల్లవారు ఆయాపనులందు ప్రావీణ్యము (Skill) సంపాదించిరి. (Panel heating) గుట్టుపుజీనులు వగైరాలు చేయువృత్తిని, బ్రష్టులు, కుంచెలు తయారుచేయుట, కొయ్యసామానులు (Furniture) గృహోపకరణములు,గుట్టుపు (కోచీ) బండనిర్మాణము, నేతపరిశ్రమ, మిల్లులు, ప్లాస్టిక్సు, కొయ్యసామానులలో మెత్తలను స్ప్రింగులను అమర్చి గుడ్డతోగాని, చర్మముతోగాని సోఫాలను తయారుచేయుట, తివాచీలను తెరగుడ్డలను గదులలో అలంకరించుట మొదలగుపనులు చేయు “Upholstery” అనువృత్తిని, నూలునేతపరిశ్రమ, వల్కనైజింగు అనగా రబ్బరునుకరగించి గంధకీతము చేసి దానితో, అనేకవస్తువులను తయారుచేయుపరిశ్రమ, దుస్తులుతయారీ

పాదరక్షలను తయారుచేయుట, లోహపు రేకులను తయారుచేయుట మొదలైన చేతిపనులందు నల్లవారు ప్రావీణ్యమును, మంచి పనితనమును చూపుచున్నారు.

ఇంగ్లాండులో గుట్టపుజీనులు తయారుచేయువనినిగాని అప్ హోల్స్టరీ (Upholstery) పనినిగాని అనాగరికజాతులవారు చేయగలరాయని అటువంటిపని ఇంగ్లాండులో చేయువారి నడిగినచో అట్టిపనులను అనాగరికులు చేయజాలరనియు, అట్టిపనులను చేయువా రనాగరికులు కాజాలరనియు వారు జవాబుచెప్పుదురు.

ఆఫ్రికాదేశీయులకు విద్యయు ప్రావీణ్యమును లేని సందర్భములందు వారియజమానులు వారి కట్టి అవకాశములు కలుగకుండ ఆటంకపరచినారనుసంగతి స్పష్టము. ఆఫ్రికాదేశీయుడు గట్టిగా కాయకష్టముచేయలేనియుదాహరణ మెక్కడనైన కనబడినచో వానికి కడుపునిండ ఆహారము లేనందువలన బలహీనుడైనందువల్లనే అనుసంగతి తెలియగలదు. నల్లవారికి తగినంత పుష్టికరమైన ఆహారము లభింపదు. వారి ఆహారములో మాంసకృత్తులు (Proteins) చాలా తక్కువగా ముందును. దానిని వారు కొనుటకు వారికి డబ్బుఉండదు. అందువలన వారు చాలా నీరించియున్నారు. ఇటువంటి వారు సరిగా పనిచేయలేకపోయినచో ఆశ్చర్యమేమున్నది?

ఆఫ్రికా జాతీయోద్యమము

మూడవ ప్రకరణము

ఆఫ్రికా దేశీయుల సిల్లులు

ఆఫ్రికా ఖండములోని పాశ్చాత్యుల వలసరాజ్యవిధానమువలన ఆఫ్రికా దేశీయులపిల్లల ఆయురారోగ్యములకు భంగముకలిగినది. బ్రిటీషు ప్రభుత్వమువారు 1949లో ఆఫ్రికన్ లేబర్ ఎఫ్ షెన్సి సర్వే అనగా ఆఫ్రికా పారిశ్రామికుల శక్తి సామర్థ్యములనుగూర్చి విచారించి ఒకనిశ్చేదికను ప్రకటించి యున్నారు. అందులో కెన్యాలోను ఉగండాలోను గల రైల్వేలలో పనిచేయు ఆఫ్రికా పారిశ్రామికుల స్థితినిగూర్చి విచారించి కొన్ని వివరములను వ్రాసిరి. అది ఆఫ్రికా రీత్యా ప్రకటించబడినది. నిజముగా కనబడిన స్థితిగతులలోని దుష్ఠితియొక్క తీవ్రతను చాలవరకు తగ్గించి వ్రాయబడిన నివేదికే యది. అది ఆఫ్రికా పనివారిచేత వీలైనంత హెచ్చుగా చాకిరిచేయించగలందులకు మార్గముల నన్వేషించుటకు చేయబడిన విచారణగాని, పరమార్థచింతతోను వారిపైనదయతోను చేయబడినదికాదు.

ఈ సర్వేలో డాక్టరు హెచ్. సి. బ్రోవేర్ గారు ఈ నల్ల పనివారికి పుష్టికరమైనతిండి లేనందువలన కలుగుచున్న అనర్థకమునుగూర్చి వివరించి యున్నారు. ఆఫ్రికా ప్రజలకు చిన్నతనములో పుష్టికరమైన ఆహారము లేనందువలన వారి శ్రోణిచక్రము అనగా పొత్తికడుపుచుట్టునుండు ఎముకలగూడు చాలా చిన్నదిగానుండును. మణియు విరూపముచెందియుండును. అందువలన శరీరములోని ఇతర అవయవములుకూడా సరిగా అభివృద్ధిచెందక దానివలనిబాధలను గర్భోత్పత్తియందు వారిశిశువులు అనుభవించుచుండురు.

శిశువు పుట్టినపిమ్మట ఆరు నెలలవఱకును తల్లిపాలవలన శిశువునకు చాలా పుష్టికలుగును. అప్పుడు చూచినచో నల్లవారిశిశువులు తెల్లవారిశిశువులవలెనే మిసమిసలాడుచుండురు. ఎట్టికేదాయు ఉండదు. అయితే ఆరు నెలలు

దాటగానే తెల్లవారిచంటిపిల్లలకువలె నల్లవారిపిల్లలకు ఇతరవిధములైన ఆహారములెవ్వయు లభించనందువలన నల్లవారిపిల్లలు చాలాకాలమువలకును తృపాలు విడువరు. తల్లిపాలు వారికి చాలవు. అందువలన వారికి పుష్టి చేయక శ్త్రేణింతురు. ఉండవలసినంతవిరువు ఉండరు. ఆ శిశువుతలవెండు కలనలువు విరిగిపోవును. మామూలుగా బిరుసుగా ఉన్నివలె చుట్టలుచుట్టు కొనియుండు జుట్టు మెత్తనై నిడుపుగా మారిపోవును. చర్మముకూడా పాలిపోవును. అందువలన దేశీయు లీ రోగలక్షణమును సులభముగా తెలిసికొని “క్యాషియోర్క్రో” పొందువ్యాధి వచ్చినదని దుఃఖింతురు ఈ వ్యాధిసోకిన పిల్లలరక్తములో మాంసకృత్తులరసిలో జీర్ణకక్తిలో మార్పుకలిగి పైత్యరసముచేత రక్తకృద్ధిచేయవలసిన కార్ణము(లివరు)లోను జీర్ణకారిరసమును చేపవలసిన అగ్నాశయము (Pancreas) లోను మూత్రమును శుద్ధిచేయవలసిన మూత్రపిండములు (Kidney) లోను జబ్బు యేర్పడును.

ఆధునిక పరిశోధనలఫలితముగా ఆఫ్రికాదేశీయులలో చాలామంది కీ దుఃస్థితి కలుగుచున్నదనియు వారిలో చాలామంది అనారోగ్యమువలన చనిపోవుచున్నారనియు, జీవించినవారిలో జవనత్వములు హరించి, శాశ్వతముగా శారీరక మానసికదౌర్బల్యముచేత బాధపడుచుందురనియు కనిపెట్టబడియున్నది ఆఫ్రికాదేశీయులనుగూర్చిన స్థితిగతిలెక్కలను చూచినచో నీ కథ మణింత ఘోరముగా కనబడుచున్నది.

దీ నై జీరియన్ లై వ్ స్టాక్ మిషన్ రిపోర్టు అను నివేదిక నై జీరియాలోను నై జీరియారాష్ట్రములోను నూటికి 21 మంది ఏడాదినిండకుండా మరణింతురనియు, 32 మంది రెండేండ్లు నిండకుండాను, 40 మంది 3 సంవత్సరములునిండకుండాను, 51 మంది ఐదేండ్లు నిండకుండాను మరణించుచున్నారని వివరించుచున్నది. ఈ పిల్లలు కేవలము ఆహారపుష్టి లేనందువలన కలుగు వ్యాధులవలననే మరణించుచున్నారు. నై జీరియాలోని ఆసుపత్రులలోనికి వచ్చిన పిల్లలలో మూడువంతులమంది పుష్టికరమైనఆహారము లేనందువలన కలిగిన జబ్బులతో బాధపడుచుందురని అందులో సగముమంది చనిపోవుచుందురనియు తెలిసది. ఆఫ్రికాలో నెల్లయెడలను ఇటువంటి స్థితిగతిలెక్కలే కనబడుచున్నవి. కెన్యాలో నూటికి 41 మంది పిల్లలుమాత్రము

బడేండ్లుదాటి బ్రదుకుదురు. నూటికి 56 వంతులమంది మాత్రమే 15 సంవత్సరములుదాటి జీవించుదురు.

దేశములో నింతగా వ్యాపించియున్న అనారోగ్యస్థితి తీవ్రమైన వైద్యసహాయసమస్యను కలిగించుచున్నది. అయితే వలసరాజ్యములందలి ప్రభుత్వములు దేశీయులకొరకుచేయు వైద్యసౌకర్యములు ఎంతమాత్రమును చాలవు. నైజీరియాలో డెబ్బదియైదేండ్ల బ్రిటీషుపరిపాలన జరిగినపిమ్మట కూడా ఒకేఒక జ్వరముల ఆసుపత్రి నిర్మింపబడియున్నది. ఈ దేశములో నూటికి 60 మందినుండి 80 మందివఱకును మలేరియాజ్వరమువలనను, ఇంకను తీవ్రములగు విషజ్వరములవలనను బాధపడుచుందురు. ఇటువంటి దేశములో ఆ ప్రభుత్వమువారు 60 వేలమందిప్రజల కొక వైద్యునిచొప్పున నియమించుచున్నారు. ఇంగ్లాండులోనన్ననో - వేయిమందిప్రజల కొకవైద్యుడు నియమింపబడును. పిల్లలకు అంటువ్యాధులు, జ్వరములు కలిగి చనిపోకుండా నాగరికదేశములందుచేసినట్లు నివారణోపాయములను ముందుజాగ్రత్తలను తీసికొనరు. ఈ దుస్థితికి కారణము ఆ దేశపరిపాలనమునందు బ్రిటీషువారవలంబించిన లాభసంపాదనావిధానమే యని చెప్పవచ్చును. ఆ దేశము వలనవచ్చు ఆదాయము ఆ దేశప్రజల సంఘశ్రేయముకొరకు పయోగింపక దానినంతయు బ్రిటీషువారు పీల్చివేసి, లండన్ నగరములోని ధనికుల లాభము కొరకు పయోగించుచున్నారు.

పైన చెప్పిన దుస్థితిలోనుండియు, ఏదోవిధముగా బతికి బట్టకట్టి బడిలోవేయతగిన వయస్సువచ్చిన దేశీయులపిల్లలకు ఇంగ్లాండులోనదే వయస్సుగల పిల్లలకుగల విద్యాబోధనావకాశములకు కేవలము భిన్నములగు పరిస్థితులు కలుగును. నిజమునకు ఆఫ్రికాలో బడికిపోవువయస్సు అనుమాటయే హాస్యాస్పదమైనమాటగా నున్నది. అయితే ఆఫ్రికాదేశీయులైన నల్లవారికి చదువుకొని విద్యాలాభము పొందవలెననునాంశ లేదాయని ప్రశ్నింతురేమో! నిజమునకు ఆఫ్రికాదేశీయులకుగల విద్యాసముపార్జనత్పత్త వర్తనాతీతమైనది. వారికిగల అన్నికోర్కెలలోను విద్యానార్జింపవలెననుకొరిక చాలా ప్రబలమైనదని దక్షిణాదీశియా రాజ్యములోని నేటిపువ్వపహారముల కార్యదర్శి తన వివేదికలో 1950 వ సంవత్సరమున వ్రాసినాడు.

ఆ నివేదికలో నింకను ఇట్లు వ్రాయబడియున్నది. "ఆర్థికమగు అవసరములను ఒట్టి చిన్నపిల్లలు పట్టణములకుపోయి ఐరోపావారిదగ్గర జీతములకు కూలికి కుదిరి, పనిపాటులుచేసికొనవలసివచ్చుచున్నందునను, దేశములో చాలినన్నిపాఠశాలలు లేనందునను విద్యనుబోధించుటకు తర్ఫీయతు పొందిన యుపాధ్యాయులును తగినంతమంది లేనందునను దేశములో విద్యాబోధనముచేయఘానుకొనినవారిని పిల్లలచదువులనమస్యలే గాక వయసు వచ్చినవారికి చదువుచెప్పుటనుగూర్చినసమస్యలుకూడా ఎదుర్కొనుచున్నవి. తమగ్రామములు వదలి తెల్లవారికింద పనులుచేయుటకు వెళ్ళిన యువకులు విద్యవలనిలాభములను గ్రహించి మేల్కొంచి విద్యనేర్చుట కవసరమైన పరికరములను కొనుటకు కొంచెము సొమ్ముకూడా సంపాదించి విద్యనేర్చుకొనుఅవకాశము లపేక్షింపసాగిరి. ఈ నివేదిక యీసమస్యను చాలా భావగర్భితముగా వివరించినది. ఇది దేశీయుల చిన్నపిల్లలు పనిచేయవలసిన "ఆర్థికావసరముల"నుగూర్చి చెప్పుచున్నది. నిజమునకు ఈ అవసరము ఎందువలన కలిగినదనగా, ఆఫ్రికాదేశీయులగు కూలివారికి పాశ్చాత్యవ్యవసాయకులు నెలకు రెండునవరసులుమాత్రమే కూలి యిచ్చుచుందురు. ఆఫ్రికాలోనిప్యాక్టరీలలో నెలకు 5 నవరసులనుండి 10 నవరసులు కూలినిత్తురు. అందువలన పెద్దవారుసంపాదించునది చాలక పిల్లలు కూలిచేయవలెను. పాఠశాలల కొరతనుగూర్చియు తగినంతమంది యుపాధ్యాయులేకపోవుటనుగూర్చియు ఈ నివేదిక చెప్పుచు, అందుకొరకు కొంతసొమ్మును కేటాయించుట అవసరమనికూడా సూచించినది. అయితే వలసరాజ్యప్రభుత్వమువారు విద్యాభివృద్ధికొరకు సొమ్ము కేటాయంపక సంవత్సరములతరబడి కాలయాపన చేయుచున్నారు.

బ్రిటీషువారు స్వయముగా సంపాదించు వలసరాజ్యములలోని పరిస్థితులుకూడా స్వపరిపాలనముగల దక్షిణ రొడీషియారాజ్యమునందువలెనే యున్నవి.

యునైటెడ్ నేషన్సువారు రేర్పరచిన ధర్మకర్తృత్వముక్రింద బ్రిటీషువారుపరిపాలించు కెమెరాన్సులోని సంగతులను పరిశీలించుము. 1950మార్చి నెలలో యునైటెడ్ నేషన్సువారు ప్రకటించిన బుల్లెటిన్ అను నివేదిక

పత్రములో కెమెరూన్‌లో ప్రతిమూలనుండియు విద్యకొరకు ఆందోళనము జరుగుచున్నదనియు, సెకండరీపాఠశాలలు కావలెనని, వృత్తులను వ్యాపారములను నేర్పు పాఠశాలలు కావలెనని దేశీయులు కోరుచున్నారనియు వ్రాసిరి. అయితే వారికోర్కెలను ప్రభుత్వమువారు తీర్చలేదు. 1948లో కూడా పాఠశాలలకు పోవతగినవయస్సులోనున్న పిల్లలసంఖ్యలో ఐదవవంతుమాత్రమే పాఠశాలలకు పోవుచుండిరి. అయితే ఆ పాఠశాలలందు తగినంతమంది ఉపాధ్యాయులును లేరు; చాలినన్ని పరికరములును లేవు.

కెన్యాలోని నల్లవారిపిల్లలలో నాలుగవవంతుమందికి మాత్రమే చదువు లభించుచున్నది. నైఋతిఆఫ్రికాలోని పిల్లలకు చదువు లేనేలేదు. కేవలము నల్లవారుమాత్రమే జీవించు ప్రాంతములందు మాత్రము కొంచెము విద్యనేర్చుచున్నారు. బెచునాల్యాండులోని పిల్లలలో మూడవవంతు పాఠశాలలకు పోవుచున్నారు. స్వాజీల్యాండులో నాలుగవవంతు పిల్లలు పాఠశాలలకు పోవుచున్నారు. ఆఫ్రికాలోని నల్లవారిపిల్లల చదువునిమిత్తము వ్యయముచేయు సొమ్ము కెన్యాలో తల 1 కి 8 పిల్లలకు 8 పెన్నీలు ఉండగా. న్యాసాలాండులో ఒకపిల్లకు నాలు పెన్నీలు మాత్రమే యున్నది.

ఏదోవిధముగా చదువునేర్చిన అదృష్టవంతులగు నల్లవారిపిల్లల స్థితి గతులు ఎట్లున్నవి? ఒక్కొక్కరాజ్యములో నొక్కొక్కవిధముగా నున్నవి. పశ్చిమఆఫ్రికాలో తెల్లవారు స్థిరనివాసములేర్పరచుకొనుటకు పెన్సిల్వీనియాగ భయమువలన నక్కడ నల్లవారిలో మధ్యతరగతులజనము అభివృద్ధిచెంది నందువలన అక్కడ విద్యనేర్చినవారు అప్పటి బ్రిటీషుపరిపాలకులతో సహకరించుచుదీనందువలనను అక్కడి భారీవ్యాపారము (commerce) లోను పరిపాలనమునందును వివిధవృత్తులలోను కొందరునల్లవారికి అవకాశము లొసగబడినవి. తూర్పుఆఫ్రికాలోని తెల్లవారు వలసవచ్చి స్థిరనివాసము లేర్పరచుకొన్నందువల్లను తీవ్రమైన వర్తభేదవిధానము అమలులోపెట్టబడి నందువల్లను అక్కడి నల్లవారి కట్టి యవకాశములు లేవు. "బ్రిటుల్ డ్ యు

గర్గా" అనుపేరుతో ఈ. ఎమ్. ములిరాగారు వ్రాసిన గ్రంథమువలన కొన్నివిశేషములు తెలియుచున్నవి. ఇతడు లండన్ విశ్వవిద్యాలయములో స్కూల్ ఆఫ్ ఓరియంటల్ అండ్ ఆఫ్రికన్ స్టడీస్ అనగా ప్రాచ్య ఆఫ్రికా విజ్ఞాన విద్యాసంస్థలో అసిస్టెంటు లెక్చరరుగా పనిచేయుచు, బ్రిటిష్ వారు వలసరాజ్యములం దవలంబించిన పరిపాలనావిధానములను సాధారణముగా నమర్చించుచుండును. అట్టివాడే కొన్నివిషయములు అసంతృప్తికరముగా నున్నవని వ్రాసినాడన్నచో నవి యెంత అద్వాన్నముగా నున్నవో తెలియ గలదు.

“తూర్పుఆఫ్రికాలో మాదేశీయులకు బాధ్యతగల ఉద్యోగములు నిర్వహించుటకు తగిన అర్హతలు లేవని చెప్పుచుందురు. అట్టి అర్హతలు సంపాదించుటకు తగిన అవకాశము లొసగుటని మేము కోరగా మా పేళ్ళచివర విద్యాప్రావీణ్యునిహృదయములను బిరుదులను తగిలించుకొనుటయన్న మాకు వెట్టి ప్రీతియని మమ్ములను నిందించుచు, బి. ఏ. మొదలగు డిగ్రీలకన్న శక్తి సామర్థ్యములు ఎక్కువ అవసరమని చెప్పుచుందురు. ఇంగ్లాండుకుపోయి విద్యనభ్యసించుటకు మాకు విద్యార్థివేతనముల నొసగుచుందురు. కాని ఆ విద్యార్థివేతనములు దీర్ఘములైన పెద్దచదువులకుగాక, కొలదికాలములో పూర్తి చేయుటకు పీలైన క్లుప్తమైన కోర్సులకే యిచ్చి పంపుదురు. అందువలన మా విద్యార్థులు తక్కినవారివలె ప్రవీణులుగనుండరు. బంగారుకోస్తాజనులతో పోల్చిచూచినచో నీ విద్యార్థివేతనములు చాలా స్వల్పమైనవిగ కనబడగలవు. అక్కడ జనసంఖ్య మా దేశములోని జనసంఖ్యకు సమానమైనదేయైనను మాకు తక్కువ అవకాశముల నొసగుచున్నారు.... 1948-49 సంవత్సరము లలో ఉగండావారికి ఇంగ్లాండులో 2 కి ప్రభుత్వవిద్యార్థివేతనము లివ్వబడినవి. సిర్రాలియోన్ (Sierra Leone) కు 34 విద్యార్థివేతనము లొసగబడినవి. మాలోకొండలు తగిన అర్హతలను సంపాదించగా మాకు తగిన సచ్చిలము అనుభవము మొదలైనవి లేవందురు. ఉగండానుండి పోయి కేంబ్రిడ్జి విశ్వ

విద్యాలయమునందు ఆనర్బుడిగిని పొందిన మా స్త్రీయుని త్రోసిరాజని, ఉగండాలోని తోటలయజమానియైన ఒకతెల్లవాని కుమారునికి తక్కువ అర్హతలే యున్నను, అతనికి సాలుకు 550 నవరసుల జీతమునుండి 1348 నవరసులవేతనమువలకును వృద్ధిచెందు గొప్పయుద్యోగము నిచ్చిరి. ఆ యాఫ్రికాదేశీయుని శక్తిసామర్థ్యముల గమనించుచు మూడుసంవత్సరముల పరిశీలనలోనుంచవలెనని చెప్పి, తుదకు అతనికన్న తక్కువఅర్హతగల ఒకతెల్లయుద్యోగిపర్యవేక్షణముక్రిందనున్న ఒకపాఠశాలలో నతనికి హెడ్మా ష్రుపదవి నిచ్చిరి." అని ములీరాగా రొక అన్యాయమైనకేసుసంగతి నుదాహరణముగా చెప్పిరి.

ఆప్రికా జాతీయోద్యమము

నాలుగవ ప్రకరణము

ఆ క లి బా థ

ఆప్రికాదేశీయులలో నూటికితొంబదిమంది దుర్భరమైనఆకలితో జీవి తము గడపుచున్నారు. సంవత్సరముపొడవునను కడుపునిండ తిండిగలవా డొకడున్నచో ఎన్నడును కడుపునిండ తిండితినియెఱుగనివారు వందల కొలది యుందురు. తమపిల్లలు తిండిలేక కుష్కించి తమ కండ్లయెదుటనే చనిపోవుచుండగా ఏమియుచేయజాలక దుఃఖించుచుందురు. ఇట్టి దుర్భరమైన ఆకలిబాధతోనున్న ప్రజలకు ఏవిధముగా ఆహారముసంపాదించి ప్రాణములను దక్కించుకొందమా యను తలంపు తప్ప మానవసౌఖ్యమునకు అభివృద్ధికి గావలసిన విషయములనుగూర్చిన ఆలోచనలుండవు.

ఈ సమస్యనుగూర్చి పాశ్చాత్యులు చాలా మృదుమధురమైనభాషలో వ్రాయుచుందురు. ఆకలిబాధను ఆహారకొరతయని పుష్టితక్కువఆహారమని అపోషణమని వ్యవహరింతురేగాని, హెరమైన ఉద్బాధయని చెప్పరు. ఈ దుర్భరమైన ఆకలిబాధవలన ఆప్రికాప్రజల జవనత్వములు ఊజించిపోయి నవి. పసిపిల్లలమరణములు హెచ్చినవి. జవనత్వములుగల మానవులు పతిమటింపగల జాడ్యములను ఆప్రికావారు ఎదుర్కొనలేక వానికి బలియై పోవుచున్నారు. అంటువ్యాధులు ప్రబలుచున్నవి. ఇది అమానుషముగ నున్నది. ఇటీవల ఆప్రికావలసరాజ్యప్రభుత్వములవారు నియమించిన విచ రణసంఘములవారినివేదిక లీ విషయమునుగూర్చి ఎంత జాగ్రత్తతో ఎంత తక్కువగా వ్రాసినను వ్రాసినసంగతులవలననే ఈ హెరసమస్య యెంత తీవ్రముగానున్నదో తెలియుచున్నది.

1951 సంవత్సరము ఈస్టుఆఫ్రికన్ మెడికల్ సర్వే అను బ్రిటీషువైద్యశాఖ వారినివేదికలో విట్లు వ్రాయబడినది: "వాకరజాతి ఆఫ్రికాప్రభువులకును పిల్లలకును ఆహారముసంపాదించుట బ్రహ్మాండమైన పెనగులాటగానున్నది. వైద్యవిపులు ఏకగ్రీవముగా నిర్ణయించినదానివిబట్టి నైజీరియాదేశీయులందరును ఆహారకొరతవలనను, పుష్టికరములైన పదార్థములులేని ఆహారమువలనను చాలా బాధలకులోనగుచున్నారని శేలిసది" అని 1950 సంవత్సరపు నైజీరియన్ లైవ్ స్టాకుమిషన్ రిపోర్టు అను వివేదికలో వ్రాయబడినది. సౌత్ వెస్టుఆఫ్రికా నేటివులేబరర్సుకమీషన్ రిపోర్టు అని నైఋతిఆఫ్రికా ప్రభుత్వమువారి విచారణసంఘమువారు 1945-48 సంవత్సరములనివేదికలో నొక జిల్లానర్తను అను నైద్యాదికారి ఇట్లు వ్రాసినారు. "ఈ జిల్లా తెల్లవ్యవసాయకులలో నూటికేబదిమంది తమ కృషిక్షేత్రములందు పశువులు చచ్చినప్పుడుమాత్రమే తమనేటివునల్లవారికి మాంసాహారము విచ్చెదరు." సాధారణముగా నల్లవారుతినునది మొక్కజొన్ననకటి. అందువలన వారికి తగిన శరీరపుష్టి కలుగదు. "యునైటెడ్ నేషన్సు రివ్యూ ఆఫ్ ఎకనామిక్ కం డిషన్సు ఇన్ ఆఫ్రికా" అనుపేరుతో ఆఫ్రికాదేశపు ఆర్థికపరిస్థితులనుగూర్చి ఐక్యరాజ్యసమితివారు ప్రకటించిన వివేదికలో "ఆఫ్రికాదేశీయులఆహారము ప్రపంచములోవికెల్ల సారవిహీనముగా నున్నది. ఆఫ్రికాలోని జనులలో అధికసంఖ్యాకులు పుష్టికరమైన ఆహారము తిననందువలని బాధ లనుభవించుచున్నారు" అని 1951లో వ్రాసిరి.

ప్రపంచములోనికెల్ల ఆఫ్రికా జబ్బులతోనిండి అనారోగ్యకరమైన దేశముగా నున్నది. దీనికిముఖ్యకారణము దేశములోని ఆహారకొరతయే. పుష్టికరమైనఆహారము లేనందువలన వచ్చు వ్యాధులైన ఉష్ణమండలకురుపులు (Tropical ulcer), స్కర్వి, పెల్లాగ్ర అను పాండురోగము, నంజా, గ్లైకోప్రాల్మియ (Xero phthalmia) అక్కడ ప్రబలియున్నవి. శరీరము బలహీనముగానున్నప్పుడు జీయవ్యాధి యంకురించి వర్ధిల్లును. ఆకలిబాధవలన కేవలము వ్యాధులంకురించి ప్రాణనష్టము కలిగించుటయే కాదు, పరిశ్రమలందును పనిపాటులందును ఉండవలసిన శక్తిసామర్థ్యములు లేకుండచేయును. వారిప్రావీణ్య మడుగంటచేయును. అందువలననే దక్షిణ

రొడీషియాలోని గనులకంపెనీవారు అక్కడ పనిచేయు నల్లవారిలోగ్యము కొఱవై ఇటీవల కొంచెము శ్రద్ధవహించనారంభించిరి. దక్షిణరొడీషియా గవర్నమెంటు మెడికల్ డైరెక్టరుగారు 1935 లో వానిననివేదికలో ఆ దేశమున గనులలోపనిచేయు 75000 మంది అప్రికాదేశీయులలో నూటికి 55 మంది వ్యాధులకు గురియైరి. వారికిచ్చు కొలత ఆహారమునందు కొంచెము జాగ్రత్తవహించి దానిని పుష్టికరముగాచేయుండినచో వారి జన సత్యములు వృద్ధియై, ఈ జనసప్తము (కాపుయాలిటీలు) నివారించి యుండ వచ్చుననియు వ్రాసినాడు.

నిరంతర జీవ్యాధననుభవించువారు సరిగా శ్రమకోర్చి పనిచేయజాల రనునంగతి అందరికిని తెలిసినవిషయమే. అయితే తెల్లయజమాను లీ దురదృష్టవంతులను సోమఱులని తిట్టుచుందురు.

దక్షిణరొడీషియా చీఫ్ కమిషనరుగారి నివేదికయందు, పనిలోనున్న అప్రికావారందరిచేతను దినమంతయు పూర్తిగా పనిచేయించినచో కూలివారి కొరత యుండదని 1952లో వ్రాసిరేగాని, వా రెందుల కట్లు పూర్తిగా పని చేయలేకపోవుచున్నారో వ్రాయరైరి. మెడికల్ రిసెర్చి కవునిలులోని డాక్టరు బి. ఎస్. ప్లాట్ గారు న్యూసాలాండులోని మూడుగ్రామములందలి జనులను గూర్చి 1938లో వ్రాయుచు వారు పూర్తిగా దినమెల్ల పనిచేయుటకు సరిపోవు నంత ఆహారము వారికిలేదనియు, జాడ్యములను ప్రతిఘటించుటకు శక్తివిచ్చు నంత పుష్టికరమైన ఆహారముకూడా వారికి లేదనియు వ్రాసినారు. నైజీరియా లోనిగనులలో నెలకు పదునైదుదినములుమాత్రమే పని జరుగుచుండును. దీనికికారణము పనివారికి అంతకన్న పనిచేయు శక్తి లేకపోవుటయే.

రెండవ ప్రపంచయుద్ధసమయమున నైజీరియాలోని తగరపుగను లందు నిర్బంధపై నికనేకరణవిధానము నమలుపరచుటకు ప్రయత్నింపగా అక్కడిపనివారిలో సగముమందికిపైగా వారుజేయవలసినపనికి తగిన శరీర దౌర్బల్యమును శరీరసౌష్ఠవమును లేకపోయినందువలన ఆ ప్రణాళికను విర మింపవలసివచ్చెను.

అప్రికా అండములోనిభూమి సాధారణముగా బీదభూమిగా నుండు ననియు అప్రికాదేశీయులు ఆధునికవ్యవసాయవిధానములను గ్రహించి కృషి

చేయరనియు, ఆ దేశీయులు సోమఱులనియు, అందువలననే వా రెల్లప్పుడును ఆకలిబాధననుభవింపవలసివచ్చుచున్నదనియు పాశ్చాత్యులు చెప్పుచుందురు. ఇంతేగాక ఆఫ్రికాలో కొంచెము మంచిస్థితిలోనున్న ఆఫ్రికావారు కనబడినచో తెల్లవారిప్రభావమువలననే వా రట్లు బాగుపడినారనికూడా చెప్పుచుందురు.

1949 లో ఇంటర్నేషనల్ లేబర్ ఆఫీసువారి నివేదిక యొకసూత్రమును ప్రతిపాదించెను. "వలసరాజ్యములోని ప్రజాశీలన్నిటిని ఒక చిత్రబంధ మెదుర్కొనుచున్నది. వలసరాజ్యములోని దేశీయప్రజలు బీదవారైనందువలన అనారోగ్యముగను అజ్ఞానులుగను ఉన్నారు. వారనారోగ్యముగను అజ్ఞానులుగను ఉన్నందువలన బీదవారుగా నున్నారు. చెట్టు ముందా: విత్తు ముందా: అను చిత్రప్రశ్నవంటి ఈ సూత్రము నెవ్వరు తెంపగలరు? ఈ ఆఫ్రికాదేశ మెల్లప్పుడును ఇట్టి దారిద్ర్యమునందు మునిగియుండెనా? లేక ఈ అనారోగ్యమునకును అజ్ఞానమునకును పేరు కారణమేదైన సున్నదా? అనునది జాగ్రత్తగా పరిశీలింపవలసినవిషయము.

19 వ శతాబ్దిమధ్యలో దేశయాత్రలనుచేసిన పాశ్చాత్యులు చాలామంది ఆఫ్రికాదేశీయుల శరీరసౌష్ఠ్యవమును ఆరోగ్యమును చూచి ఆశ్చర్యముతో వర్ణించియున్నారు. మనకు లభించు చరిత్రాధారములవలనకూడా ఒకవంద సంవత్సరములకుపూర్వము ఇప్పటివలె గాక ఆఫ్రికాదేశము ఇంతకన్న హెచ్చుజనసంఖ్యను అధికతరమైన ఆరోగ్యవంతులైన ప్రజలను భరించుచుండెనని విశదముకాగలదు. అయితే, ఈ దుఃస్థితి యెట్లు దాపురించినది? గొప్ప గొప్ప పాశ్చాత్యకంపెనీలు వచ్చి ఇక్కడ వ్యాపారమునుచేయుట ప్రారంభించినవి. ఇందలి సహజసంపదనెల్ల ఎగుమతిచేయసాగినవి. కొన్నిచోటులలో తెల్లవారు వచ్చి నెలకొనిరి. దేశములోనున్న మంచి సారవంతమైన భూములనెల్ల ముఖ్యముగా ఆఫ్రికాఖండమున తూర్పుభాగమునను దక్షిణాఫ్రికాలోనుగల మంచిపొలములనెల్ల నల్లవారినుండి నయమునను భయమునను మోసగించియు తీసికొని తెల్లవారికిచ్చిరి. ఆఫ్రికాలోని నల్లజాతులవారిని రిజర్వు లను ప్రత్యేకప్రదేశములలోనికి త్రోసి నిర్బంధించిరి. అక్కడ నీ నల్లవారు క్రిక్కిరిసియుందురు. పూర్వమువలె ఒకచోటుమార్చి యింకొక

చోటున చేసికొను 'పోడు'వ్యవసాయము చేసికొనుటకు వారికి చోటులేదు. వారిపశువులకు మేకలకు మేయుటకు బంజరులైనను విశాలమైనవి లేవు. అందువలన అక్కడిభూమి క్రమక్రమముగా సారవిహీనమైపోయి వారికి జీవనాధారమే లేకుండాపోయెను.

కేవలము పశుబలమువలన ఆఫ్రికావా రనుశృతముగా చేసికొను వ్యవసాయపద్ధతులకు ఆటంకముకలిగించి తెల్లవారి వలసరాజ్యప్రభుత్వమువా రొక వ్యవసాయశాఖ నేర్పరచిరి. అందలి యుద్యోగులు తాము సూచించు నూతనవిధానములప్రకార మీ నల్లవారు వ్యవసాయము చేయరని కోవగించుకొందురు. దేశములోని రెండవరకముభూమిలోనికి ఆఫ్రికావారిని త్రోసివేయుటవలన తెల్లరైతులకు స్థిరమైన మంచి వ్యవసాయక్షేత్రములు లభించుటయేగాక మంచిభూములుపోయిన నల్లవారు దరిద్రులై కూలివారుగా వచ్చి ఈ తెల్లవారిసేవచేయవలసినగతికూడ వారికి పట్టినది. ఇట్లు నిరాధారులైన నల్లకూలివారిచేత పాశ్చాత్యులు తమవ్యవసాయక్షేత్రములందు గనులందు ఇతరపరిశ్రమలందు చాలా తక్కువకూలికి పనిచేయించగలుగుచుండిరి. ఈ పరిస్థితులు 19వ శతాబ్దముచివర సాతికసంవత్సరములలోను ఇరువదవశతాబ్ది ఆరంభములోను ఏర్పడినవి.

దూరప్రాంతములనుండి యిట్లు వచ్చి కూలిపనిచేయు నల్లవారిసంఖ్య ఖచ్చితముగా చెప్పుటకు వీలులేకపోయినను మధ్యఆఫ్రికాలోనికిని, దక్షిణాఫ్రికానరిహద్దులుదాటివచ్చి కొంతకాలము గనులలో కూలిపనిచేయువారిసంఖ్య నాలుగులక్ష యిందునని స్పష్టముగా తెలిసినది. ఇంకను కొన్నిలక్షలమంది దేశీయులు తమ రిజర్వులు లేక ప్రత్యేకస్థావరములనుండి వలసరాజ్యములలో గను లున్నప్రదేశములకువచ్చి పనిచేయుచుందురు. దీని పర్యవసానమేమనగా ఆ రిజర్వులలో పనిచేయగల శక్తి సామర్థ్యములుగల యువజను లిట్లు దేశాంతరములకు పోవుటవలన అక్కడ పనిచేయువారు లేక ఆ పొలములలో సరియైనపంటలు లేక మరింత దారిద్ర్యము వ్యాపించినది.

ఆఫ్రికాఖండములోని వలసరాజ్యములందు ఎగుమతిచేసి లాభ మార్జింపవీలుగల వ్యాపారపుధినుసులను పండించుటకు, గనులుత్రవ్వించుటకే

తెల్లవారు కృషిచేయుదురుగాని, దేశప్రజలకు కడుపునిండతిండికి రావలసిన పంటలను పండించరు. పండింపనివ్వరు.

పై నచెప్పిన సంగతులవలన ఆఫ్రికాఖండములోని దేశీయుల దారిద్ర్యమును ఆకలిబాధయు నెందువలన కలిగినవో తెలియగలవు. నిజముగా ఆఫ్రికాలోని భూములు ఆఫ్రికాదేశీయులకే యుండి, వానిని వారియష్టానుసారముగా సాగుచేయవీలున్నదో వారి కీ దారిద్ర్యము నాకలిబాధయు నుండవనుట నిస్సంశయము. అప్పుడు వారు కడుపునిండ తిండితినుటకు ఆహారపదార్థముల నుత్పత్తిచేసి ఇతరప్రాంతములవారికి కూడా ఆహారమును సరఫరాచేయగలిగెడివారు. అప్పుడు వారు తమకురావలసిన ఆహారపదార్థములను, వ్యాపారములో లాభముకలుగుదునుసులను విరివిగా పండించి లాభము పొందగలిగెడువారు. ఆఫ్రికాక్షేత్రములలో ఎఱువులు చాలా కొంతగానున్నప్పటికిని, 1948లో ప్రపంచములో నుత్పత్తియగు ఫాస్ఫేటెఱువులలో నూటికి 30.5 వంతులు ఆఫ్రికాలోనే యుత్పత్తియై తెల్లవారిజేబులు నిండించినవి. ఆఫ్రికాలోని వ్యవసాయోత్పత్తులు యథోచితమైన నిష్పత్తిలో లేవు. చాలవలసరాజ్యములలో ఆహారాదాన్యముల సేమాశ్రము పండింపక, కేవలము వ్యాపారములో లాభమువచ్చు కోకోమొదలగు దినుసులనే పండించి ఎగుమతి చేయుచున్నందువలన స్థానికప్రజలకు తినుటకు ఆహారముండదు. అట్లు వచ్చిన సొమ్ముతో ఆహారపదార్థములనైన కొని సరఫరాచేయరు. ఓడలనిండ పొగాకు, కాఫీ, టీ, సైరెత్రం, చెట్లనూనె, కోకో ఆఫ్రికారేవులనుండి ప్రతి యేటా పోయి లండను, బ్రసెల్సు, పారిసు, న్యూయార్కునగరవాసుల జేబులు నిండించుచున్నవి. బంగారుకోస్తాలోని ఆక్రా, కాంగోలోని లియోపాల్డు విల్లి, పశ్చిమాఫ్రికాలోని డాక్టరుపట్టణములలోని నల్లవా రాకలితో మాడుచున్నను వారి కావంతయైన నవి యుపయోగింపవు.

ఆఫ్రికాదేశములోనినల్లవా రాకలితో బాధపడుచుండుటకుగల కారణములలో నివి ముఖ్యమైనవి. ఈ దేశీయులు పనిచేసినందులకు వారికివ్యవధు

కూలి, వేతనము చాలా హీనముగానున్నది. అందువలన వారు తమకుకావలసిన ఆహారపదార్థములు కొనుట కది చాలదు. వారు సాగుచేసికొనుపొలములు వారికి చాలవు. వారు అవలంబించు వ్యవసాయపద్ధతులవలన వారికి చాలినంతఆహారదీనుసులు లభించవు. నిజమునకు ఆఫ్రికాదేశీయులదారిద్ర్యమును ఆకలిబాధయు వారి నణచియుంచి పీడించుచున్న పాశ్చాత్య సామ్రాజ్య విధానమువలననే కలుగుచున్నవి. అది లేకపోయినచో ఆఫ్రికాదేశీయులు తమబిడ్డలకు కడుపునిండ తిండిపెట్టుకొనగలిగియుందురు.

ఆఫ్రికా జాతీయోద్యమము

ఐదవ ప్రకరణము

ఆఫ్రికా దేశీయులలో చైతన్యము

అనేక కళాబద్ధములనుండి నిద్రావస్థలోనున్న ఆఫ్రికాఖండములోని నల్ల జాతులవారు మేల్కొంచిరి. చరిత్రలోని అన్ని యుద్ధములవలెనే ఇది కూడా చాలా దాదాపుతో కూడి జరిగినదేగాని సులభముగా జరిగినదికాదు. ఒడుదుడుకులు లేకుండా నెమ్మదిగా జరిగినదియు కాదు. ఇది ఆకస్మికముగా ఆకాశమునుండి ఊడిపడినట్లును తటస్థంపలేదు. దీనికి కారణములున్నవి.

ఆఫ్రికాఖండములో ఆధునిక పారిశ్రామికవ్యాపకవృత్తుల దక్షిణాఫ్రికానమితిలో చాలాకాలముక్రిందటనే ఆఫ్రికా దేశీయుల రాజకీయప్రజా సంఘములును దేశీయ పారిశ్రామికవ్యాపారవృత్తికట్టడిసంఘములు (Trade Unions) ను స్థాపించబడియుండెను. ప్రపంచములోని ఇతర పారిశ్రామికవలతో నెట్టిసంబంధమును లేక కూపస్థమండుకములవలె జీవించుచు, "రేడ్ యూనియన్" (వ్యాపారవృత్తి)కట్టడిసంఘము అనుమాటను కూడా ఎన్నడును వినియెఱుగని 'సూడాను' దేశములోకూడా దేశీయ పారిశ్రామికవలైన నల్ల వారు రెండవ ప్రపంచయుద్ధానంతరము (1945లో) వ్యాపారవృత్తికట్టడిసంఘమును స్థాపించిరన్నచో నీ యుద్ధానంతరము ప్రపంచములోని మారుమూలనున్న ప్రదేశాలలోకూడా ఎటువంటి ఆధునికభావములు వ్యాపించినవో తెలియగలదు.

గోల్డ్ కోస్టు అనబడు పశ్చిమాఫ్రికాలోను నైజీరియాలోను ఆఫ్రికా దేశీయులలో జాతీయచైతన్యము చాలా త్వరితముగా నభివృద్ధిగాంచెను. కొన్ని చోట్ల సమ్మెలు, కొన్నిచోట్ల రాజకీయప్రదర్శనములు, అప్రయత్నముగా

దొర్జన్యములు సంభవించుటయు, ప్రజలయుద్యమమునందు యువకులును ఒక్కొక్కప్పుడు ప్రేలునుకూడా పాల్గొనుటయు జరిగినది. ఇదియంతయుకలిసి ఆఫ్రికాలోని నల్ల జాతులవారిని నిద్రావస్థనుండి మేల్కొల్పి వారిలో చైతన్యముకలిగించినది.

రెండవప్రపంచయుద్ధమునందు ఆఫ్రికాదేశీయులను సైనికులుగా చేర్చుకొనకపోయినను ఏదోయొకపనియందు పనిచేయుటకు నియుక్తులైన వారు వేలకొలది నల్లవారుండిరి. ఆ సందర్భమున యుద్ధము ఎవరెవరు చేయుచున్నారో, ఎందుకుచేయుచున్నారో వారిచెప్పులబడినది. ఇది నిరంకుశ త్వమును నిర్మూలించి ప్రజాప్రభుత్వమునుసంరక్షించుటకొకటే జరుగుచున్నదని ఆఫ్రికావారు తెలిసికొనగలిగిరి.

ప్రపంచములోని మానవులందఱకు సర్వసామాన్యములైన ప్రాతిపదికహక్కులను ప్రజాస్వాతంత్ర్యములను సంరక్షించుటయే ఈ మహాసంగ్రామముయొక్క ఉద్దేశమని, అందువలననే ఆమెరికానాయుక్తరాష్ట్రములవారు ఈయుద్ధమున పాల్గొనుచున్నారని ఆమెరికానాయుక్తరాష్ట్రాధ్యక్షుడు, బ్రిటీషుప్రధాని మొదలగునాయకులంతా కలిసి ఆలోచించి అట్లాంటిక్చార్టర్ అనబడు స్వాతంత్ర్యముల ప్రకటననుగావించిరి. ఈవిషయము నల్లవారు వినిరి. తమకన్న పెచ్చు అదృష్టవారుగు జాతులవారితోను సంఘీయులతోను ఆఫ్రికావారికి పరిచయము కలిగినది. స్వాతంత్ర్యముకలిగినచో దేశములోని జనసామాన్యమునకు కలుగులాభములను వారు కన్నులారా చూచిరి. వీనియన్నిటియొక్క పర్యవసానముల నూహించుకొనిరి.

తాము పురుషప్రయత్నముచేసి తమమేలుకొఱకు పెనగులాడినచో, మునుముందు తమజాతివారికి లాభముకలిగితీరునని లక్షలకొలది ఆఫ్రికాదేశములోని వివిధజాతులనల్లవారికి అవగతమైనది. అట్లాంటిక్చార్టరులో మానవులకు వాగ్దానముచేయబడిన పురోధివృద్ధి తమకు కలుగునని ఆఫ్రికాదేశీయులు ఆశించరాదని బ్రిటీషుప్రధానమంత్రి విన్స్టన్ చర్చిల్ గారు ప్రకటించగా, ఆఫ్రికాలోని వివిధప్రాంతములందలి నల్లజాతులవారు ఆసంతృప్తిచెంది దీనినిగూర్చి తమఅసమ్మతిని వెల్లడించిరి.

రెండవప్రపంచసంగ్రామము జరుగుచుండగానే తరువాత జరుగజోవు

సంగతులకు సూచనలు కనబడెను. 1942 లో రైళ్ళరాకపోకలందు పనిచేయువా రొక సమైక్యమేసిరి. అది జయప్రదముగా నిర్వహింపబడెను. 1944 నాటికి నైజీరియా నేషనల్ కౌన్సిల్ ఆండ్ కెమెరూన్స్ అనబడు జాతీయ ప్రజాసంఘమొకటి స్థాపింపబడెను. దేశప్రజలకు సంపూర్ణ స్వాతంత్ర్యము సంపాదించుటకై పాటుపడుఉద్దేశములతో స్థాపింపబడిన మొదటి రాజకీయ సంఘ మిది. ఇది నైజీరియా వలసరాజ్యచరిత్రయందు అపూర్వమైన సంఘటనము.

కెన్యా రాజ్యమునందు రెండవప్రపంచయుద్ధారంభముననే ఆక్రమియధికారులకు భయముకలిగి, నల్లజాతివారిప్రజాసంఘమైన 'కికుయూ పెంబ్రల్ అసోసియేషను'ను నిషేధించిరి. 1945 లో ఉగండా రాజ్యమునందు పెద్దపెద్దసమైక్యమును ప్రదర్శనములును నల్లజాతులవారు చేయసాగిరి. తరువాత ఉగండాప్రజలు యునైటెడ్ నేషన్సుకు తమస్వాతంత్ర్యమునుగూర్చి అర్జీల నిచ్చికొనిరి. బుగండాదేశమును వంశపారంపర్యముగా పరిపాలించుచుండిన రాజును 1954 లో తెల్ల యధికారులు ప్రవాసమంపిరి. 1946 లో నైజీరియాలో చాలా తీవ్రమైన సమైక్యమొకటి జరిగెను. దానికి దేశీయులలోని వ్యవసాయకులును మధ్యతరగతులవారునుకూడా తోడ్పడిరి. అది నలుబదినాలుగు దినములు కొనసాగినది. తుదకు పారిశ్రామికులకు జయముకలిగినది. 1948వ సంవత్సరములో చాలా ముఖ్యమైనసంఘటనములు జరిగెను. దక్షిణాఫ్రికాలోని బంగారుగనులలో పనిచేయుచుండిన ఆరువదివేలమంది ఆఫ్రికాజాతులకుచెందిన పారిశ్రామికులు తమకు హెచ్చువేతనములు కావలెనని క్రమమైన కట్టుబాటుకలిగిన పద్ధతులతో నొక గొప్ప సమైక్య సాగించిరి. కెన్యాలో 'కెన్యా ఆఫ్రికన్ యూనియన్' అను ప్రజాసంఘము, జొమో కెన్యట్టా అను నాయకునిక్రింద కట్టుదిట్టమైన ప్రజాసంఘముగా పనిచేయుట ప్రారంభించెను.

ఫ్రెంచి పశ్చిమాఫ్రికాలో "ఆఫ్రికన్ డెమోక్రాటిక్ ర్యాలీ" అనుపేరుతో సహారాయెడారికి దక్షిణమునగల పడమూడుదేశములలోని ప్రజాసంఘములన్నియు కలిసి తమ ప్రతినిధులనంపి ఒక గొప్ప సమష్టి ప్రజాప్రతినిధి సంఘసమావేశమును జరిపెను. త్వరలోనే ఈ సమష్టి ప్రజాసంఘమునందు

వదిలక్షలమందినభుక్తులు చేరి, అన్నిరాజ్యములవారును ఏకీభావమువహించి పని చేసిరి ఈ సంఘముయొక్కబలమును విచ్చిన్నముచేయుటకు ప్రెంచిపభు త్యాధికారులు తమ సైనికదళములను పోలీసుబలముల నుపయోగించి కొన్ని సంవత్సరములపాటు నిర్బంధచర్యలు జరుపవలసివచ్చెను.

ఆఫ్రికాలోని బ్రిటీషువారి వలసరాజ్యములందేగాక ఆఫ్రికాఖండము లోని తక్కిన అన్నిప్రాంతములందుగల ఐరోపాజాతులవారి వలసరాజ్యము లందుగూడా పరిస్థితు లిట్లే యుండెను. అబ్జీరియాలోను ట్యునీషియాలోను మొరాకోలోను పశ్చిమాఫ్రికాలోనుగల ఆఫ్రికాజాతులవారి ఆ దేశమునాక్ర మించిన ఫ్రెంచివారి సైనికులు తుపాకులతోకాల్పుచు వారిని అణగద్రొక్కుటకు ప్రయత్నించుచుండిరి.

రెండవప్రపంచయుద్ధానంతరము ఫ్రెంచివారు నక్షితాఫ్రికాకు తూర్పు ప్రక్కనున్న మెడగాస్కర్ ద్వీపములోని నల్లజాతిప్రభువులను పిల్లలను 90000 మందిని నిర్దాక్షిణ్యముగా వధించిరి. దీనికీకారణము ఆఫ్రికాలోని ఇతరభాగములందువలెనే ఫ్రెంచివారాక్రమించిన భాగములందలి నల్లవారు కూడా మేల్కొని తమ హక్కులను సంరక్షించుకొనుటకై పాటుపడుచుండుటయే.

1947లో కెన్యారాజ్యమందలి మొంబాసారేవుపట్టణములో నొక గొప్ప సమ్మెజరిగినది. తమకు స్వాతంత్ర్యముకావలెనని నైజీరియాప్రజలు లండను కొక ప్రతినిధివర్గమును రాయబారముగా నంపిరి. బంగారు కోస్తా ప్రాంతదేశమునందు యునైటెడ్ గోల్డ్కోస్టు కన్వెన్షన్ అను ప్రజాసంఘము స్థాపింపబడి ఆఫ్రికాదేశీయులహక్కులకొరకు పాటుపడసాగినది.

ఉగండారాజ్యములోకూడా నల్లవారిరాజకీయాందోళనము తీవ్రముగా జరిగినది. ఉగండాలో ఓడరేవులోని డాకుపనివారిసమ్మె జరిగెను. దక్షిణరొడీషియాలో ఇండస్ట్రియల్ అండ్ కమర్షియల్ వర్కర్సు యూనియన్ అనబడు దేశీయపారిశ్రామికసంఘము పునర్నిర్మాణముగావించబడెను. ఆఫ్రికాఖండములోని వివిధప్రాంతములందు 800,000 సభ్యులుగల ఇరువదియొక్క పారిశ్రామికసంఘములవారు డాకరులో పాన్ ఆఫ్రికన్

లేబర్ కాన్ఫరెన్సు అను మహాసభలో సమావేశమై, తమ క్షేమలాభములను గూర్చి చర్చించి తీర్మానములుగావించిరి.

1948లో గోల్డ్ కోస్టు దేశమునందు చాలా ముఖ్యమైన సంగతులు జరిగెను. దాని ఫలితముగా సామ్రాజ్యనీతిజ్ఞులు క్రొత్త రాజ్యనీతి విధానములను ప్రయోగించి అధికారములేని రాజ్యాంగము నొకదానిని నిర్మించి దాని యందు దేశీయులైన నల్లవారికి కొంత ప్రనేశము నొసగినట్లు కనబరచి కొందఱిని తమవైపునకు ద్రిప్పకొనుటకు ప్రయత్నించిరి.

ఆ సంవత్సరములోనే నైజీరియా రాజ్యములో కూడా మఱికొన్ని సమ్మెలు జరిగెను. అక్కడి యునైటెడ్ ఆఫ్రికా కంపెనీ ఆఫ్రికన్ వర్కర్స్ యూనియన్ అను దేశీయుల పారిశ్రామిక వ్యాపారవృత్తికట్టిదీనంఘములో 20000 మంది నభ్యులు చేరినందువలన నది చాలా బలవంతమయ్యెను. అబియోకుట (Abeokuta) ప్రజనసంఘమును దేశీయ మహిళాసంఘము పుష్కలయోరాస్సమకుటి అను నారీమణినాయకత్వముక్రింద అభివృద్ధి చెంది, అలకే తనపదవిని వదలుకొనునట్లు చేయగలిగెను. ఇతర ప్రాంతము లందుకూడా నల్లవారి జాతీయోద్యమమును వ్యాపారవృత్తికట్టిదీనంఘము లును అభివృద్ధిచెందెను.

ఇట్లు ఆఫ్రికాలోని ప్రజాయుద్యమము సాగుచునేయుండెను. 1949లో నైజీరియాలోని ఎనుగులో గనిపనివారిసమ్మెయు, ఉత్తర రోడీషియాలో ఆఫ్రికన్ మైన్ వర్కర్స్ యూనియన్ అను గనులపనివారిసంఘస్థాపన మును జరిగెను. 1950 లో నైజీరియాలో పారిశ్రామికుల క్షేమలాభముల కొఱకు నడుపబడు మొదటి వార్తాపత్రిక వెలసినది. గోల్డ్ కోస్టు అను బంగారుకోస్తాలో సత్వరస్వాతంత్ర్య స్థాపనముకొఱకు నల్లవారు ప్రత్యక్ష కార్యక్రమము (Positive Action) అను తీవ్రమైన యుద్యమమును ప్రారంభించిరి ఆ సంవత్సరములోనే (Sierra Leone) సియిర్రా లియోన్, ఉగండా రాజ్యములలో సమ్మెలు జరిగినవి. బంగగ్నీయికాలోని వామేరు (Wameru) జాతిప్రజలు, పాశ్చాత్యులు తమను వెళ్ళగొట్టుటకై చేయు దుష్ప్రయత్నములను ప్రతిఘటించిరి.

బిసూదో ల్యాండును దక్షిణాఫ్రికా సమితి రాజ్యములో చేర్చకూడదని

ఐసుబోల్యాండులోని 32 మంది ఆఫ్రికాజాతులనాయకులు పిటీషనుపెట్టుకొనిరి. ఇదియంతయు ఆఫ్రికాదేశీయులైన నల్లవారు దేశములోని వివిధ ప్రాంతములందు తమంతటతాము చేసిన కృషియే.

దక్షిణాఫ్రికాసమితి రాజ్యములోని భారతీయులును ఆఫ్రికాదేశీయులును అక్కడ జరుగుచుండిన ఘోరమైన అన్యాయములను ప్రతిఘటించుటకై చేసిన సాత్వికనిరోధము, సత్యాగ్రహము మొదలైన వీరగాథలు పివరింపవలెనన్నచో ప్రత్యేకగ్రంథము కావలెను.

రెండవప్రపంచయుద్ధానంతరము ప్రతినంపత్సరముపొడవునను జరుగుచున్న వేలకొలదిసమ్మెలనుగూర్చియు, అసమ్మతిప్రకటనలనుగూర్చియు దేశీయులుపెట్టుకొనిన అర్జీలనుగూర్చియు, ఆఫ్రికాదేశీయులు సమష్టిగాజరిపిన వివిధదర్యలనుగూర్చియు, వివరించుట చాలా కష్టసాధ్యమైనకార్యము. దానిని గూర్చినవివరములు తెల్లవారు దొరకనివ్వరు. అప్పటినుండి స్థాపింపబడిన వ్యాపారవృత్తికట్టిసంఘములు (ట్రేడ్ యూనియనులు) అసంఖ్యాకములుగా నున్నవి. ఎన్నోరాజకీయనక్షములు స్థాపింపబడి ప్రభుత్వమువారిచే అణచివేయబడినవి. దేశీయులెన్నో గుణపాఠములనునేర్చికొని రాజకీయములందరితేరిరి. ఎంతో అనుభవమును గడించిరి. స్వాతంత్ర్యముకొఱకును హక్కుల సంరక్షణముకొఱకును ఎన్ని కష్టములుపడవలెనో ఎట్లు పనిచేయవలెనో, ఎట్లు ఆందోళనమునడుపవలెనో, ఎప్పుడు ముందుకుపోవలెనో ఎట్లు తాముసంపాదించిన హక్కులను నిలువబెట్టుకొనవలెనో, తాము పొందినవిజయములను గట్టిపూనాదులపైన నెలకొల్పవలెనో, ఎప్పుడు కొందెము వెనుకంజవైచి తలొగ్గవలెనో అను రాజకీయాందోళనములోని తికమకలను వారు గ్రహించి, జాతీయోద్యమమును చిత్రవిచిత్రరీతులుగా నడిపినచరిత్ర ఈ నల్లవారి మహాజనప్రవాహముయొక్క పురోగతిచరిత్ర వర్ణనాతీతమైన వీరగాథగానున్నది. ఆఫ్రికాఖండము నిద్రనుండిమేల్కొంచి నవచైతన్యముతో మెలగుచుండుట కిదియంతయుకలసి తోర్పుదెను.

గత ఎనిమిదినంపత్సరములచరిత్రలో నెంతో ప్రజాపీడనము జరిగినది. ఎంతో ప్రీపురుషులు తమరక్తము ధారవోసిరి. గనులపనివారి నెందఱి నో తెల్లవారు తుపాకులతో కాల్చిచంపిరి. గ్రామస్థులనెందఱి నో చిత్ర

వధలు చేసిరి. ఎన్నో వ్యాపారవృత్తికట్టడిసంఘములు రాజకీయసంఘములు అణచివేయబడినవి. దేశీయనాయకులనెందరినో పట్టుకొని ప్రవాసమంపిరి. ఎందరినో చెరసాలలందు నిర్బంధించి బాధించిరి నల్లవారిజాతీయోద్యమము నణచుటకు తెల్లవా రెన్నో నూయోపాయములనుచేసిరి, కొందఱిని బాధించిరి, కొందరిని బెదిరించిరి. కొందఱికి ఆశపెట్టి లొంగదీసిరి. కొందఱికి లంచము లిచ్చిలోబరచుకొనిరి. దేశీయులలో చీలికలు కల్పించిరి. వార్తాపత్రికలను మూసివేసిరి. ప్రజాసంస్థలలోనికి దేశద్రోహాలను ప్రవేశపెట్టి విచ్ఛిన్నము చేయచూచిరి. ఎంతో ద్రోహముజరిగెను. 'ఎన్నిపనులుచేసినను నల్లవారి జాతీయోద్యమము ఆణగలేదు. దేశీయుల ప్రజాసంఘములు క్రొత్తవి తల యెత్తుచునేయుండెను. దరిమిలు దీనులును తిరుగబడి తమహక్కులకొరకు తమరక్తము ధారపోయుచునేయున్నారు. తెల్లవారి ప్రభుత్వాధికారులు నల్ల వారిపైన నిట్టి నిర్బంధచర్యలను జరపవలసివచ్చినదన్నచో నల్లవారిజాతీయోద్యమ మెంత తీవ్రముగా ప్రేరేపితమైనదో తెలియగలదు.

ఈకాలమునందు ఫ్రెంచివారిక్రిందను బ్రిటీషువారిక్రిందను గల వివిధ ప్రాంతములం దెంతో రక్తపాతము జరిగెను. ఆఫికా దేశీయులు విజృంభించు చున్నకొలది అధికారులనిర్బంధచర్యలు. బలప్రయోగములు. కాల్పులు వృద్ధియగుచుండెను. వారు నల్లవారిని చిత్రహింసలుచేసి వధించి రక్తపాతము చేయుచున్నకొలది దేశభక్తులగు నల్లవారు విజృంభించుచు తమ స్వాతంత్ర్యముకొరకు అఖండ లాగముచేయసాగిరి.

ఆఫ్రికా జాతీయోద్యమము

ఆరవప్రకరణము

కెన్యా వలసరాజ్యము

తూర్పుఆఫ్రికాలోని ఇంగ్లీషు వలసరాజ్యమగు కెన్యాదేశముయొక్క విస్తీర్ణము 244960 చదరపుమైళ్ళు. దీని ఖనసంఖ్య 1955 నాటికి 6048000. ఇందులో ఆఫ్రికాదేశీయులైన నల్లవారు 5815000

భారతీయులు - గోవావారు 144100

పాశ్చాత్యులు (తెల్లవారు) 52400

అరబ్బీవారు 31600

ఇతరులు 5100

ఆఫ్రికాదేశీయులైన నల్లవారిలో ముఖ్యమైన జాతులు

కికుయా, నూటికి 19.6 మంది

లువో (Luo) .. 14.4 ..

దిలుహ్య .. 12.5 ..

కంబి .. 11.7 ..

మేరు .. 8.2 ..

చాలాశతాబ్దములక్రిందట అరబ్బీ పారసీకదేశపు వర్తకు లిక్కడ వర్తకస్థానము లేర్పరచుకొనియుండిరి. ఆనాటి కిక్కడనుండిన ఆఫ్రికాదేశీ యులనుగూర్చిన చరిత్రాంశములు తెలియుటలేదు. 1498 లో పోర్చుగీసు వారు అరబ్బీదేశీయులను త్రోసిరాజునిరి. 1729 లో అరబ్బీవారు పోర్చుగీసు వారిని వెనుకకు తరిమిరి.

1823లో బ్రిటీషునావికు లీ ప్రాంతమునకు వచ్చిరి. అంతట అక్కడిప్రజలు తమను సంరక్షింపుమని కోరినారని అంగ్లచరిత్రకారులు

వ్రాయుచుండురు. ఏమైనను 1890 నాటికి జాంజిబారుసుల్తానుగారు బ్రిటీషు వారిరక్షణ నపేక్షించి వారికి కొన్ని సౌకర్యములొసగెను.

1892లో కెన్యా ఉగండాల్లెలుదారి నిర్మాణముకొఱకు సర్వే ప్రారంభమయ్యెను. జాంజిబారుసుల్తానుగారు ఇంపీరియల్ బ్రిటీష్ ఈస్టుఆఫ్రికా కంపెనీవారికి వశపరచినదేశమును బ్రిటీషువారు ప్రొటెక్టరేటు లేక సంరక్షితరాజ్యమని 1895లో ప్రకటించిరి. 1900 నాటికి కెన్యాలో పదముగ్గురు తెల్లవారుమాత్రమే కాపురముండిరి. 1950నాటికి 80000 మంది వచ్చిచేరిరి. ఇందులో మూడువేలమంది వ్యవసాయము చేయుచున్నారు. ఆ రాజ్యములో నున్న కృషియోగ్యమైనభూమిలో సగము వీరియధీనమునందున్నది. అయితే వీరు ఆ భూమిలో పదియవవంతుమాత్రమే సాగుచేయుచున్నారు. మిగిలినది తమచేతిలోపెట్టుకొని నల్లవారికి మంచిభూమి లేకుండాచేసినారు.

కెన్యాలో 55 లక్షలమంది ఆఫ్రికాదేశీయులైన నల్లవారున్నారు. కెన్యా నల్లవారిదేశము. వారి తండ్రితాతలనాటినుండియు వా రా దేశములో నున్నప్రజలు. అప్పు డా దేశములోని భూమియంతయు వారిక్రిందనే యుండెను. అయితే ఇప్పు డా దేశములోని మంచిభూమి యేదియు వారి క్రింద లేదు. వారిని తెల్లవారు బలవంతముగా దేశములోపలిభాగమునకు తరిమి, 52000 చదరపుమైళ్ళు ఊషరక్షేత్రమునం దుండునట్లు నిర్బంధించి నారు. అక్కడ వారు నిలకడలేని భూస్వామిత్వవిధానమునందు కాలక్షేపము చేయవలసివచ్చుచున్నది. ఈ పరిస్థితు లిట్లు తారుమారైనచరిత్ర చాలా చిత్రమైనది.

1895లో బ్రిటీషువారు కెన్యారాజ్యమును సంరక్షితరాజ్యమని ప్రకటించిరి. ఆ దేశములో జర్మనీదళారీలకన్న బ్రిటీషుదళారీలు ముందుగా చొరబడుటయే బ్రిటీషువారట్లు ప్రకటించుటకుగల కారణము. ఆ యధికారమునువహించుచు అక్కడి ఆఫ్రికాదేశీయులతో ఈ రాజ్యములోని భూములపైన ఆఫ్రికాజాతిప్రజల కదివరకుండిన సాముదాయకమైన హక్కులన్నియు బ్రిటీషువారికి సంక్రమించినవని ఆనల్లవారికి చెప్పిరి. ఇంకనేమున్నది: అక్కడిభూముల యనుభవపుహక్కులను బ్రిటీషురాజ్యములకార్యాలయమువారు తమచిత్తమువచ్చినవారికి పంచిపెట్టసాగిరి. ఆ రాజ్యములోనికివచ్చి

వలసవెలకొనిన తెల్లవారి నాయకుడైన లార్డు డిలామేర్ గారికి ముందుగా 100000 ఎకరములను ప్రసాదించిరి. ఈస్టు ఆఫ్రికన్ సిండికేటు అను ఇంగ్లీషువాటాదారులకంపెనీవారికి 320000 యకరముల విచ్చిరి. గ్రోగన్ ఫారెస్టు కన్వెన్షన్ అను ఇంగ్లీషువారికంపెనీకి 200000 యకరము లిచ్చిరి. ఇట్లే తమయిచ్చవచ్చిన తెల్లవారి కిచ్చటిభూములను పంచివేసిరి. ఈ అన్యాయపు అవహరణమును శాస్త్రసమ్మతమైన కృత్యముగా చేయుటకై బ్రిటీషు ప్రభుత్వమువారు “క్రవున్ లాండ్స్ ఆర్డినెన్సు” అనబడు అవసరశాసనము నొకదానిని జారీచేసిరి. ఇంతేగాక “నేటివ్ ల్యాండ్స్ ట్రస్టు ఆర్డినెన్సు” అను నింకొక అవసరశాసనమును కూడా అధికారపూర్వకముగా జారీచేసిరి. రెండవ శాసనము ప్రకారము ఆఫ్రికాదేశీయులవని స్పష్టముగా నిర్ణయించక విడిచిన భూములన్నియు మొదటి శాసనముక్రింద ఐరోపావారికే ప్రత్యేకింపబడినవి. ఈ శాసనములును తరువాతచేయబడిన ఇతర శాసనములును ప్రభుత్వమువారి యుత్తరువులును శాకీదులును సమశీతోష్టములై ఆరోగ్యకరములై సారవంతములైన ఉన్నతప్రదేశములందు పాశ్చాత్యులుతప్ప ఇతరులెవ్వరును భూములకు హక్కుదారులుకాకుండా చేసెను. అవసరములైన నిషేధాజ్ఞలు చేసిరి.

ఆఫ్రికాదేశీయులను కొందఱిని క్రైస్తవమతమునందు కలిపినప్పుడు పరునిదనము నవహరింపరాదను బైబిలులోని క్రైస్తవధర్మమున కీ పాశ్చాత్యక్రైస్తవులచర్య విరుద్ధముగానుండుటను గమనించి క్రొత్తగా నా మతమునచేరిన అమాయకులగు నల్లక్రైస్తవు లాశ్చర్యపడిరి. వారికి ఆశ్చర్యమేకాదు. విషాదముకూడా కలిగెను. ఈ అన్యాయపుదురాక్రమణమువలన ‘కికుయూ’ ముగ్గురి, కవిరొండొ మొదలగు నల్లజాతులవారు శాశ్వతముగా దారిద్ర్యమునమునిగి చుట్టిననుభవంపవలసినవారైరి.

తెల్లవారు వలసరాకపూర్వము ఈ జాతులవారు భూములను సరిగా కృషిచేయలేకుండిరిని పాశ్చాత్యులు దొంగమాటలు చెప్పుచుండురు. తూర్పు ఆఫ్రికాలో బ్రిటీషుసామ్రాజ్యమును స్థాపించుటలో చాలా ప్రముఖపాత్రను వహించిన లార్డు లుగార్డు (Lugard) గారు కంబరో తన యనుభవముల విట్లు వ్రాసియున్నారు. “ఇక్కడిదేశీయులు నొంగొనారతో అల్లిన చక్కనిబుట్టలతోను సంచులతోను ధాన్యపుదినుసులు, పిండి, బంగారా

దుంపలు, కోళ్ళు, మంచితేనె, ఒకరితరువాత నొక రొక ప్రవాహమువలె తెచ్చుచుండిరి. కిక్కురాయిలో వ్యవసాయము చాలా విరివిగా జరుగుచున్నది. ఈ దేశమంతయు సాగులోనున్నది. మేము 20000 పౌనులదాన్యపుదీనును లను చిక్కుడుగింజలను చాలా చౌకగా కొన్నాము. కీటకములదండు వచ్చి, దేశములో పంటలుపాడుచేసిపోయినపిమ్మటకూడా ఇంత విరివిగా చౌకగా నరుకులు లభించినవన్నచో ఆ దేశ మెంతసుధిక్షముగానున్నదో తెలియగలదు. జాక్సన్ గారి వర్తకులతండావారు కూడా చాలానరుకులను కొనిరి. ఇంకను ముఖ్యముగా గమనింపవలసినవిశేష మేమనగా అది ఆహారపదార్థములు విరివిగా క్రయవిక్రయముచేయుతరుణము కాకపోవుట పల్లపువ్యవసాయమునకు నీటిసరఫరాకు ఈ దేశీయులకు మంచి ఏర్పాటులున్నవి." అని ఆయన వ్రాయుటవలన ఐరోపావారు ఈ దేశమునకువచ్చినపిమ్మటనే అదివరకు సాగుకానిభూములు సాగుచేయబడుచున్నవనుప్రచారము ఎంతఅనత్యమైనదో తెలియగలదు. అఫ్రికాదేశీయులగునల్లవా రిట్లు తమభూములను గోల్పోయి, తమతోడి నల్లవారితో గొఱ్ఱెలమందలవలె ప్రత్యేకముగా నిర్ణయించబడిన ఊషరక్షేత్రములందు "రిజర్వుల"ను నివేశనములందు నిర్బంధించబడిరి. తెన్యా వలసరాజ్యప్రభుత్వమువారు 1948లో ప్రకటించిన నివేదికలో నై రోబీపట్టణముదగ్గర కియాంబు అనుచోట కిక్కురాయిజాతివారు ప్రీపురుషులును పిల్లలును కలిసి మొత్తము 90000 మంది "రిజర్వు" లేక ప్రత్యేకస్థావరమునందున్నట్లును, అక్కడ కొలదికాలములో వారికి జీవనాధారములేకుండాపోవు నట్లు తోచుచున్నదనియు వ్రాసిరి. పై సందర్భములం దిది యెంత అన్యాయముగానున్నదో తెలియగలదు.

తెన్యాలో అఫ్రికాదేశీయులకు ప్రత్యేకించబడినప్రత్యేకస్థావరములు చాలా జనాకీర్ణములై యున్నప్పటికిని ఇంకను లక్షమందికిపైబడి ఈ యవసరసమయమునం దక్కడికి పంపబడిరని లండనుచైన్సుప్రతిక 1953 సెప్టెంబరునెలలో వ్రాసినది. వీరి వెక్కడనుండి పంపిరి? తెల్లవారుండుప్రాంతములనుండియే పంపివేసిరి. కారణమేమనగా వీ రక్కడ కొన్ని పోరంబోక భూములనాక్రమించి ఎట్లో జీవనముగడుపుకొనుచు తమ తీరికకాలమందు తెల్లవారిపొలములలో చాకిరిచేయుచుండిరి. ఇది తెల్లప్రభుత్వమువారికి గిట్టక

పోయెను. ఇంతేగాక దురదృష్టవంతులైన నల్లవారు తమగ్రామములందు జీవనముజరుగక దారిద్ర్యమునబడి పట్టణములలో చాలా అనవ్యక్తములైన పరిస్థితులలో గుడిసెలువేసికొనియు, వీధులలోను బ్రదుకుచుండగా వారి నక్కడనుండి ప్రత్యేకస్థావరములకు పంపివేసిరి. 'కెన్యాలోని ఈ రిజర్వులలో మంచిభూమిలు లేవు. పనులు లేవు. అందువలన జీవనము జరుగదు. పట్టణములలో చాలా తక్కువకూలికి పనులుచేయుదురు. లేదా తెల్లవారి క్రింద వ్యవసాయకూలీలుగా పనిచేయుదురు. సంవత్సరములో కొంతభాగము వీరికి కడుపునిండ తిండియుండదు.

1952 డిశంబరు 16వతేదీన ఇంగ్లాండుసార్ల మెంటులో కామన్సునభయందు లెస్లీ హేల్ అను లేబరుపక్షనభ్యుదయ కెన్యాలోనిపరిస్థితులనుగూర్చి మాట్లాడెను. అత రంతకుపూర్వమే ఆ దేశమునకు వెళ్ళివచ్చెను. "నా చేతిలో నొక అచ్చుకంట్రాక్టుకాగిత మున్నది. అందులోనిఖాళీలలో పైపు చేసి వివరములు పూర్తిచేయుదురు. ఇది "రెసిడెంటులేబరర్సు ఆర్డరు" అనబడు ప్రభుత్వాజ్ఞక్రింద తయారుచేయబడినది. దానిపైన నొక మేజిస్ట్రేటు అనగా నేటిపువనివారిరక్షణకొరకు నియమింపబడిన అసిస్టెంటు ఆఫీసరు వలన 1952 జూలై 21వతేదీన ధ్రువపరుపబడినట్లు ఆ యధికారి సంతకము చేసినాడు. ఇది మూడేండ్లగడువుగల కంట్రాక్టు. ఆ గడువుకాలములో పని వాడు దానిని రద్దుపరచుటకు వీలులేదు. ఆ కంట్రాక్టును బట్టి వానికి ధోజన సౌకర్యములేదు. వాడుతిను మొక్కజొన్నసంకటియైనను వాని కివ్వబడదని స్పష్టముగా వ్రాయబడినది. అందుకొరకు వా దొక చిన్నమడిలో మొక్కజొన్నపైరు వేసికొని, బంగాళాదుంపలు ఇతర కూరగాయలను పండించి దైవికరాజకీయములవలనినష్టములను భరింపవలెను. అత డెట్టి పశువులను ఉంచుకొనాడు. తుదకు గాడిదలను మేకలనుకూడా ఉంచుకొనకూడదు. అయితే అతనికి శక్తియున్నచో పదునైదింటికిమించకుండా గొట్టెలను మాత్రము ఉంచుకొనవచ్చును. అతనికి పదునాణేండ్లు వయసువచ్చిన కుర్రవాడున్నచో వాడుకూడా అతనియజమానిక్రిందనే పనిచేయవలెను. ఆ యజమానికిష్టములేనిచో ఆ స్థలమునుండి బయటకు వెళ్ళిపోవలసినదని ఆజ్ఞాపించవచ్చును. ఈ కంట్రాక్టు నా యజమానుడు ఐదేండ్లవరకు పొడిగింపవచ్చును.

కంట్రాక్టులోని పాశ్చాత్యయజమానిపేరు మైకేల్ బుండెల్. ఇతడు శాసన సభలోని పాశ్చాత్యసభ్యులనాయకుడు. పనివానికి "ముప్పదిదినములటికెట్టుకు" వేతన మివ్వబడునని ఈ కంట్రాక్టులో నున్నది. ఆయితే ముప్పదిదినములు వరుసగా పనిచేయవలెనో, మొత్తముమీద ముప్పదిదినములు పనిచేయవలెనో నాకు అర్థమగుటలేదు. అందువలన వానికిచ్చు వేతన మేవిధముగా లెక్క కట్టుదురో చెప్పవీలులేదు. ముప్పదిదినములటికెట్టుకు 12 షిల్లింగుల 12 పెన్సీలు వేతనమివ్వబడును. ఆ వలసరాజ్యములో అఫ్రికాదేశీయుల జీవన వ్యయము నూటికి మూడువందలరెట్లుకు పెరిగినది. గత మూడుసంవత్సరములలో నది నూటికేబదివంతులు మఱల పెరిగినది. నెలకు 12 షిల్లింగులతో అఫ్రికావా డెట్లు జీవింపగలదు; యజమాని కోరినచో ప్రిలును పిల్లలునుకూడా పనిచేయవలసినదే.

ఇట్లు నెలకు పండ్రెండుషిల్లింగులతో జీవింపవలసిన నల్లవారు ఎట్లు కాలక్షేపముచేయుచున్నాడు; ఆ దేశమునకు పోయి పర్యటనముచేసివచ్చిన నిష్పక్షపాతులగు పాశ్చాత్య యాత్రికులందరును అక్కడితెల్లవారు నల్లవారి పట్ల ప్రదర్శించు జాత్యహంకారమును క్రూరవిధానములను చూచి జాలిపడుచుందురు న్యూజ్మిట్టుమను అండ్ నేషన్ అను ఇంగ్లీషుపత్రికలో కేంబ్రిడ్జి కాపురస్తురాలగు Mrs హెలెన్ రిచార్డు అను నొకయౌమె ఈ క్రిందిలేఖను వ్రాసినది.

వ్యవసాయపు పనులుచేయువారికి న్యాయమైన ప్రమాణవేతనము, కూలి యున్నట్లు తోచదు. నేనువిధసిన యొక వ్యవసాయక్షేత్రమున దినమునకు మనుష్యునకు ఆరుపెన్సీలురొక్కమును మొక్కజొన్ననంకటిని కూలిగా నిచ్చుచుండిరి. ఇంత తక్కువహాలినిచ్చుటవలన పనివారు వీలైనప్పు డేదో దొంగతనముచేయకుండా జీవింపజాలరు. పశువులకొలుకు పొలములోనుంచిన ఉప్పును నల్లకూలీలు దొంగిలించి తినిరిని ఆ క్షేత్రపాలకుడైన తెల్లయజమానికి వారిపైన కోపమువచ్చెను. యజమాను లీ నల్లవారికి శిక్షార్థము కొరదాలతోకొట్టుపద్ధతిని రద్దుచేయవలెను. ఒకనేటివుదేశీయుడు తెల్లవారిపైన దొర్లన్యముచేయుట యెంత తప్పుగానెంచబడునో ఒక తెల్లవాడు నల్లవానిపైన దొర్లన్యముచేయుటకూడా అంతతప్పుగానే యెంచబడవలెను. దేహదండ

మునువిధించుట ఆవసరమైనచో వారిని మేజిస్ట్రేటు విచారించి అట్టిక్షణము విధించినపిమ్మటనే అట్లు కొట్టవలెను. ఆ రాజ్యములో స్థిరనివాస మేర్పరచుకొనిన ఒక ప్రముఖపాశ్చాత్యునియింట నేను తేనీటినిద్రావుచుండగా సోమరి పోతులైన నల్లవారి కెట్లు బుద్ధిచెప్పవలెనో అతడు నాకు బోధింపసాగెను. పూర్వమువలె నల్లవారినికొట్టుటలో రక్తముచిందచేయుటకు వీలులేదనియు, అందువలన నా పనివారివిషయములో నీ క్రిందివిధముగా జరిగించవలెననియు నాకు సలహానిచ్చెను. నాదగ్గరపనిచేయు నల్లకూలీలమేస్త్రీచేత ఆ నల్లవాని బట్టలు విప్పించి వాని నొక తడిదుప్పటిక్రింద పండుకొనబెట్టి దానిపైన (Kiboko) కిబోకో అను ఖడ్గమృగచర్మముతోచేసిన కొరడాతో మోదింపవలెను. అప్పుడు రక్తముచిందకుండా వానిని చాలా తీవ్రమైనదెబ్బలుకొట్టుటకు వీలగును" అనెను.

చిన్నచిన్నతప్పిదములకు శాస్త్రీగా జరుపబడిన కొన్నిక్రూరకృత్యములను నా కన్నులారా చూచితిని. ఒక నల్లవాడు పని చేసేచేసి అలసివచ్చి తన యజమానునిచూచి లేచి నిలువబడకపోవగా ఆ నేరమునకు వానికాలి ప్రేళ్ళపైన యజమానుడు తనబూట్లుమడమలతో త్రొక్కి చిరుకగొట్టుటయు ఆ యజమానునియొత్తరువునుబట్టి యింకొకనల్లవాడింకొకనిని గొలుసులతో కట్టివేయుటయు మొదలగుచర్యలను చూచితిని. మోటారుకారును నడుపు తెల్లవాడు తనకారుకు నల్లవారిపశువులను జీవములును అడ్డువచ్చినచో వానిమీదనుండి కారునడిపి వానినిచంపినను నేరముకాదు. నేనొక స్నేహితునితో మోటారుకారులో పోవుచుండగా ఐరోపావారిపశువు లడ్డువచ్చినప్పుడా మోటారువేగమును తగ్గించుచువచ్చెను గాని, నల్లవారిగొట్టెలమందనులెక్కచేయక త్రోసికొనిపోయి కొన్నిటిని నష్టపరచుట చూచితిని. 'నేటిపు పురుగు'లని నల్లవారినిగూర్చి అతడు చాలానీచముగా మాటలాడినాడు. తెల్లవారు ఆఫ్రికాదేశీయులనుదోచి వారికి తిండిలేకుండా మాడ్చుటయేగాకవారికి విద్యలేకుండాచేసి, సామాన్యమైన రాజకీయహక్కులుకూడా లేకుండాచేసిరి.

కెన్యాలో శాసనసభయొకటి 1906లో స్థాపింపబడియున్నది. ఇతరబ్రిటీషువలసరాజ్యములందువలెనేనిజమైనఅధికారములులేకుండా కుష్కమైన చర్యలనుమాత్రము చేయుటకువీలుగల ఒక కీలుబొమ్మలశాసనసభను

కెన్యాలో నెలకొల్పినారు. ఈ శాసనసభ తీర్మానములనుచేయుచు, ప్రజాధి ప్రాయమును వెల్లడించును. ప్రజలకుగలబాధలను ప్రకటించును. ప్రజలకు సంబంధించిన వ్యవహారములను చర్చించును. కాని ఈ సభవారుచేసిన తీర్మానములను ప్రభుత్వకార్యనిర్వాహకవర్గమువారులెక్కచేయకపోవచ్చును. ఈ కార్యనిర్వాహకవర్గమువారుచేసిన నిర్ణయమును గవర్నరు వీటోచేసి అమలుజరుగుటందాచేయవచ్చును. అందువలన కెన్యాలో నిజమైన ప్రజాపరిపాలనము లేదని స్పష్టమగుచున్నది. ఇంతేకాదు, ఆ దేశములోపుట్టిన నల్లవారికిని క్రొత్తగా వలసవచ్చిన తెల్లవారికిని ప్రజాప్రాతినిధ్యవోటుహక్కులలో చాలా తారతమ్యములున్నవి. 42000 మంది ఐరోపాజాతి తెల్లవారు 14 మంది ప్రతినిధుల నెన్నుకొందురు. తెల్లవారిలోనుండి గవర్నరునియమించు సభ్యులుకూడా 25 మంది యున్నారు. ఆ దేశములోనున్న 182000 మంది ఆసియావారికిని అరబ్బులకును కలిపి ఏడుగురు ఎన్నుకొనబడు ప్రతినిధిసభ్యులును, నియమింపబడు సభ్యు డొకడును ఉన్నారు. ఐదుకోట్ల ఏబదిలక్షల మంది నల్లవారికి ఎన్నుకొనబడు ప్రతినిధిసభ్యులే లేరు. వారిపక్షమున ఎనిమిదిమందికిదోయ్యగులు సభ్యులుగా నియమింపబడుదురు! ఇందువలన ఆఫ్రికా జాతినల్లవారికి కడుపుమంటకలుగుటలో నాశ్వర్యమేమున్నది? శాసనసభలో గాని కార్యనిర్వాహకసభయందుగాని వారిక్షేమమునుగూర్చి ఆలోచించువారే యుండరు.

కెన్యా ఆఫ్రికాయూనియన్ అను ఆఫ్రికాదేశీయుల ప్రజాసంఘము వారు న్యాయమునాలోచించి ఐరోపావారు 11 మందిని ఆఫ్రికావారు 22 మందిని ప్రతినిధులనెన్నుకొనునట్లు రాజ్యాంగము మార్చవలెనని కోరిరి. ఇది న్యాయమైనకోర్కెయైనను దీనిని చర్చింపకనే త్రోసివేసిరి. పైగా ఆ ప్రజాసంఘము రాజద్రోహకరసంస్థయని ఆరోపించి దానిని నిషేధించిరి.

1954 మార్చి నెలలో ఇంగ్లాండుకాలనీలకార్యదర్శి నైరోబికి విమానములోవచ్చి ఒక క్రొత్తరాజ్యాంగప్రణాళికను ప్రతిపాదించెను. ఆ దేశములో కిష్టపరిస్థితులేర్పడినందువలననే అత డప్పు డక్కడికి వెళ్ళెను. ఈ క్రొత్త ప్రణాళికవలన కెన్యాలో నెట్టి యుదారమైనరాజ్యాంగము నిర్మింపబడలేదు సరికదా, కెన్యాలోని నల్లవారిపై న యుద్ధముచేయుట కొక యుద్ధాలోచన

సంఘమును స్థాపించి, కెన్యావలసరాజ్యమున స్వవరిపాలనమును స్థాపించు చున్నట్లు ప్రపంచమునకు భ్రమకలిగించుట కొక మంత్రిమండలిని స్థాపించిరి. ఆ మంత్రిమండలిలో ఆరుగురు ఉద్యోగేతరసభ్యులును ఆరుగురు ఉద్యోగులును ఇరువురు నియామకముచేయబడినసభ్యులు నుండిరి. ఈ పదునలుగురిలో పదునొక్కమంది పాశ్చాత్యులు, ఇరువురు ఆసియావారు. ఒకడు ఆఫికాదేశీయుడు నుండిరి. వీరికి నిజమైన అధికారము లుండవు. వారినిర్ణయములను గవర్నరు వీటోచేసి త్రోసిపుచ్చవచ్చును. ఈ ప్రణాళిక ఆఫికాదేశీయులకు రుచింపలేదు. అందువలన శాసనసభలోని ఆఫికాప్రతినిధివర్గము వారు దీనికిసహకరించుటకు ఇష్టపడలేదు. ఎలియిద్ మతు (Eliud Mathu) అనునాయన 'మాకు అన్యాయముజరిగిన'దని పలికెను. కెన్యాలోని ఆఫికాదేశీయులకు తక్కినవలసరాజ్యములలోని నల్లవారికివలెనే రెండవప్రపంచయుద్ధానంతరము క్రొత్తభావములు కలిగెను. ప్రజలలో జాతీయభావములు అభివృద్ధిచెందెను. దీనిఫలితముగా కెన్యాలోని దేశీయులు బ్రిటీష్ యూనియనులను 'వ్యాపారవృత్తికట్టడిసంఘములను' స్థాపించిరి. దేశీయ పారిశ్రామికులు కార్మికులు పనివారు తమస్థితి బాగుపడవలెనని కోరసాగిరి.

1947 జనవరినెలలో మొంబాసారేవులోనిపనివారు హెచ్చుకూలి కావలెననికోరుచు చెగెకిబచియా (Mr. Chege Kibachia) గారి నాయకత్వమున సమ్మెచేసిరి. అతడు ఆఫికా వర్కర్స్ ఫెడరేషన్ అను పనివారిసంఘ సమ్మేళనమునకు అధ్యక్షుడు. అంతట పోలీసువారిని నైనికులను తెచ్చి ఈ సమ్మెచేసినవారిపైన బలప్రయోగముచేసిరి. కిబచియాగారిని దేశమునుండి ప్రవాసమంపిరి. ఆ సంవత్సరములోనే అస్లాండు బేకన్ ఫ్యాక్టరీ అనబడు పందిమాంసపుఫ్యాక్టరీలోనిపనివా రొక సమ్మెచేసిరి. అంతట బ్రిటీష్ యూనియనులను రిజిష్టరుచేయకుండా రిజిస్ట్రారు కధికారమిచ్చుచు 1948లో నొక చట్టముచేయబడెను. బ్రిటీష్ యూనియన్ అండ్ బ్రిటీషుడిస్ ఘ్యూటు అమెండ్ మెంటుఆక్తుప్రకారము రిజిస్ట్రారులు తమకునచ్చని వ్యాపారవృత్తి కట్టడి సంఘములను రిజిష్టరుచేయకుండా నిరాకరింపవచ్చును. ఆ సంఘముల యొక్కధనము నుపయోగించుటనుగూర్చిన కట్టుబాటులుచేయవచ్చును.

1948 సెప్టెంబరునెలలో “ఈస్టు ఆఫ్రికా టి. యు. సి. జనరల్ కార్యదర్శియైన మఖన్ గారినిపట్టుకొని, ఆయన కేన్యాపౌరుడుగానున్నను ప్రవాసమంపిరి. 1949 జనవరినెలలో గవర్నమెంటు మఱియు రైల్వేఆర్థినిష్ట్రేషనులపనివారిని రాజకీయకార్యక్రమములందు పాల్గొనరాదని ఉత్తర్వులు జారీచేసిరి. ఆ జూలై నెలలో బ్రేడ్ యూనియన్ రిజిస్ట్రేషన్ ఆర్డినెన్సు అమలులోనికివచ్చెను. ఆనెలలోనే పనిలేకుండాఉన్నవారిని ఏదోపనిలో ప్రవేశించునట్లు నిర్బంధించు ఒక చిత్తుచట్టమును ప్రవేశపెట్టిరి. ఈ శాసనమునకు జానినశాసనమని పేరువచ్చెను. జూలై నెలలో ప్రవాసముపంపుట కధికార మొనగు డిపోర్టేషన్ ఆర్డినెన్సు ప్రకటింపబడెను. కేన్యాదేశీయులలో నధివృద్ధి చెందుచున్న అసంతృప్తిని అణచివేయుటకు ఈ కఠినచర్యలు చాలవని కాటోలు, 1950 జనవరినెలలో సీటిసరఫరా, విద్యుచ్ఛక్తి, ఆరోగ్యము, ఆసుపత్రులు, ఆరోగ్యసౌకర్యములు, రాకపోకలు, రవాణాలు మొదలగు అవశ్యకప్రజాసేవలు (Essential Services) అరికట్టునమ్మెలను విషేధించుటకు ప్రభుత్వమువారు అధికారమువహించిరి. గవర్నరు తనయుష్టము వచ్చినసేవలను అవశ్యకసేవలుగా ప్రకటింపవచ్చుననిరి. ఆ నెలలోనే ఎనుర్జన్సీపవర్స ఆర్డినెన్సు నింకను కఠినముగాచేసి ప్రభుత్వమునకు పోలీసువారికి కోర్టులకు కావలసినంతవీలుగా అధికారములను పెంపుచేసిరి.

తూర్పుఆఫ్రికా టి. యు. సి. నాయకులను విరుగడచేయుటకై ప్రభుత్వాధికారులు పూనుకొనిరి. ఫిబ్రవరి నెలాఖరునకు తూర్పుఆఫ్రికా వర్కర్సు ఫెడరేషనుపైన చర్యజరిపి దాని తాత్కాలికఅధ్యక్షుని కార్యదర్శిని అరెస్టుచేసి, పనిలేని దేశదిప్పకాయ లని వారిపైన నేరమునుమోపి అక్రమముగా ఆరునెలలను నాలుగెలలను శిక్షలువిధింపజేసిరి. మొంబాసాలోని ఫెడరేషన్ కార్యాలయముపైన పోలీసువారు దాడిచేసి సభ్యత్వసమూహపారములను రికార్డులను పట్టుకొనిపోయిరి. అటుతరువాత మే 15 వ తేదీన పోలీసువారు తూర్పుఆఫ్రికా టి. యు. సి. వారి కార్యాలయముపైన దాడిచేసి దాని అధ్యక్షుడైన ఫెడ్ కుబాయిగారిని కార్యదర్శియైన మఖన్ సింగుగారిని అరెస్టుచేసి అది రిజిస్టరుకానిసంఘమైనందున విలయముకావలసిన సంఘసభ్యులైననేరమును మోపి శిక్షలువిధింపజేసిరి. సింగుగారు విడుదలయైన

పిమ్మట నాయనను ఆరెస్టుచేసి దూరప్రాంతమునగల ఒక చిన్నగ్రామమున నొక మట్టికొంపలో నిర్బంధించిరి.

కుటాయిగారిమీద ఒక సామాన్యహత్యనేరముచేసినట్లు ఆబద్ధపునేరమును మోపిరి. అది విఫలముకాగా ఆయన మావ్ మావ్ సంఘనాయకుడని ఆరోపించి ఆయనను, కెన్యా ఆప్రికన్ యూనియన్ లోని ఇతర ప్రముఖసభ్యులను పట్టుకొనిరి.

ఆఫికాదేశీయుల నిట్లు చీటికిమాటికి పట్టుకొని శిక్షలువిధించి కారాగారమునకంపుచుండిరి. ఆ కారాగారము లెట్టిస్థితిలో నున్నవో పరిశీలించుట అవసరము. వివిధవలసరాజ్యముల ప్రభుత్వమువా రిచ్చు స్థితిగతిలెక్కలు చాలా క్లుప్తముగాను ముఖావముగాను ఉండును. ఆ కారాగారములందలి ఖైదీలను కఠినముగా చూచి బాధించుచున్నారనునంగతిమాత్రము బయల్పడినది. వీరిచేత నిర్బంధసేవలు చేయించుచుందురు. ఆఫికావలసరాజ్యముల వారు ఆఫికాదేశీయులచేత బలవంతముగా చాకిరిచేయించుచుందురు. వారిని తమ పొలములువదలి పరిశ్రమలందును గనులందును నిర్మాణములందును పనిచేయుటకు నిర్బంధించుచుందురు. ఇట్లు 1945లో టంగనీయాకాలో 21000 మంది నిర్బంధసేవచేయు కూలిపనివారు తోటలందుండిరి. 96000 మంది ఇష్టపడిపనిచేయుకూలీ లుండిరి. నై జీరియాలో 14వేలమంది కూలిపనివారిని 1942లో నిర్బంధముగా నియమించిరి.

1949 సంవత్సరపు కలోనియల్ రిపోర్టు ఫర్ నై జీరియా అను నివేదికలో కారాగారములలోని ఖైదీలచేత చేయించిన వెట్టిచాకిరినిగూర్చి కొన్ని వివరములున్నవి.

38వేలకేసులకుపై గా పోలీసువారు చర్యతీసికొనిరి. దీర్ఘశిక్షలువిధింపబడిన ఖైదీలు చాలామంది వివిధకారాగారములలోని వర్కుషాపులలో పనిచేయుచుండిరి. ఈ పరిశ్రమలు ప్రభుత్వమువారి వివిధశాఖలయొక్క అవసరములనుతీర్చుటకే ఉపయోగించుచున్నవి కాని, గృహపారిశ్రామికులతో ఖైదీ పారిశ్రామికులు పోటీచేయరు.

దక్షిణాఫ్రికానమితిరాజ్యములోని వై దీలచేత నిర్బంధసేవచేయించుట చాలా విరివిగా జరుగుచున్నది. ఆరెంజిఫ్రీస్టేటులో పూర్వము జడ్జి ప్రెసిడెంటుగా పనిచేసిన డాక్టర్ క్రౌస్ (Krause) గారు అక్కడి న్యాయపరిపాలనావిధానము, కారాగారపరిస్థితులు సిగ్గుచేటుగానున్నవనిరి. మన కారాగారములలోనివై దీల కింకను కాళ్ళనంతెళ్ళను, నిలువుబేడీలువేసి తికోణ చట్రమునకుకట్టి కొట్టుటయు జరుగుచున్నవి. వై దీలకు కడుపునిండా తిండి కూడా ఉండదు. వారిని చీకటికొట్టులో నిర్బంధింతురు. వారు బాధతోవేయు కేకలు ప్రతిదర్శనులొచ్చుచుండును. హత్యానేరమునకు శిక్షింపబడినవారిలో నూటికిపదిమంది కేవలము నిర్దోషులు" అని ఆయన వ్రాసినారు.

“ప్రీడ్ యూనియన్” పారిశ్రామిక కట్టడిసంఘము

బ్రిటిష్ ప్రీడ్ యూనియన్ కాంగ్రెస్ వారు 1938లో ప్రకటించిన వ్యాపారవృత్తి కట్టడిసంఘముల (ప్రీడ్ యూనియనుల) యొక్క నిబంధనల సమూహాన్ని చిన్నగ్రంథములో బ్రిటీషువలసరాజ్యముల రాజ్యాంగశాఖవారి యధిప్రాయమునుబట్టి ప్రీడ్ యూనియనులహక్కులు, బాధ్యతలును వివరింపబడినవి.

(Trade Union Rules, Agendas and Standing Orders for the guidance of Colonial Organizations)

(1) పరిపూర్ణమైన నిర్మాణవ్యవస్థ (Organization) చేకూర్చుటకు

(2) న్యాయమైనవేతనములు, కూలి, షరతులు సంపాదించుటకు,

(3) పనివారిమధ్యను యజమానులమధ్యనుగల వివాదములు, పనివారిలో వారిలోవారికిగలవివాదములను వీలైనంతవరకు సామరస్యముగా పరిష్కరించుటకు, వారిసంబంధములు క్రమపరచుటకు.

(4) సంఘసభ్యులకు వీలైనవని, సౌకర్యములు లాభములు కలిగించుటకు.

(5) సంఘసభ్యుల కీమ లాభములకొలుకు శాసనముబడేయించుటకు

(6) పారిశ్రామికలకు సంబంధించిన న్యాయసమ్మతమైన రాజకీయోద్దేశములను ప్రోత్సహించుటకు

(7) వార్తాపత్రికలను, ఇతరప్రచారసాధనములను ప్రకటించుటకు

(8) బ్రేడ్ యూనియన్ విధానముయొక్క షేమలాభములకు తోడ్పడు ఒక ఫెడరల్ సంస్థకు తోడ్పడుటకు

(9) ఇంకను అంగీకృతములైన ఇతరవిధములుగా సభ్యుల షేమమునకు కృషిచేయుటకు ఈ సంఘములు నిర్మాణముచేయవచ్చును.

ఈ లక్ష్యములు బాగున్నవని ఆఫీకాదేశీయపారిశ్రామికలు తలచి ఇట్టి వ్యాపారవృత్తి కట్టడిసంఘముల నేర్పరచుకొనుటలో ఆశ్చర్యములేదు. అయితే బంగారుకోస్తా వలసరాజ్యమువారి పబ్లిక్ రిలేషన్సుశాఖవారు “మీ బ్రేడ్ యూనియన్” అను నొకకరపత్రమును ప్రకటించి అందులో వ్యాపారవృత్తికట్టడిసంఘములనుగూర్చిన కొన్ని శ్రీరంగనీతులను బోధించిరి. “కొంతమందిపనివారు ఏకమై తమస్థితిని అధివృద్ధిచేసికొనుటకును, తమకును యజమానులకును మధ్య గల పరస్పరసంబంధములను బాగుపరచుకొనుటకును చేరినసంఘమే బ్రేడ్ యూనియన్ సంఘము. ఇది రాజకీయసంస్థ కాదు, ఇది సమ్మెలనుచేయుటకేర్పడినదికాదు. వీలై సంతవరకు సమ్మెలులేకుండా చేయుటకే ఈ సంఘమే లేర్పడినది. సమ్మెలు పారిశ్రామికలకును యజమానులకును కూడా శ్రేయస్కరములుకావు. పనివాడు పరిశ్రమకు చాలా ముఖ్యుడు. పారిశ్రామికుడును యజమానియు కలిసి పరిశ్రమనునడుపనిచో పనిజరుగదు. పని సరిగా చక్కగా జరుగునట్లును పరిశ్రమవర్ధిల్లునట్లును బ్రేడ్ యూనియనులు ప్రయత్నింపవలెను, అప్పుడే పనివారికి లాభము కలుగును.”

“నెగోషియేషనుకమిటీ అనబడుసంఘము పారిశ్రామికలకు దీనమునకు రావలసినకూలివిషయమై వారిపనియొక్క షరతులు పరిస్థితులవిషయమై కృషిచేయును.”

“తనసొమ్ముకుతగినపని జరుగువలెనని యజమాని కోరుటకు అర్హుడై యున్నాడు. సమ్మెలులేకుండా పనిచేయుటవల్లనే ఉభయులకును లాభము కలుగును, యజమానియొక్కతాహతునుబట్టి, శక్తినిబట్టి కూలినికోరవలెను. తానుపుచ్చుకున్నకూలికి తగినపని చేయవలెను.”

ఈ శ్రీరంగనీతులనెల్ల బోదించుటలో ఆ ప్రభుత్వమువారు తెల్లయజమానుల లాభమునే ఆలోచించిరి. నిజముగా నిట్టిసంఘములు బ్రిటీష్ యూనియనులనియే అనిపించుకొనవు. ఆఫ్రికాదేశీయులు నిజమైన బ్రిటీష్ యూనియనులు స్థాపించుట ప్రారంభింపగా ప్రభుత్వమువారును తెల్లవారును కలిసి వానిని అణచివేసిరి.

ఆఫ్రికా జాతీయోద్యమము

ఏడవ ప్రకరణము

కెన్యా జాతీయోద్యమము

కెన్యాలోని ఆఫ్రికాజాతినల్ల పనివారు స్థాపించుకొనిన బ్రిడ్ యూనియన్ అను పార్లొమికవృత్తినంఘములను అణచివేయుటకు ఆ దేశమునే బ్రిటీషుప్రభుత్వమువారు కఠినచర్యలనుతీసికొనిరి. వానిని అక్రమసంఘములుగానెంచి పోలీసులు వారికార్యాలయములపైన దాడిచేసి, వారిరికార్దులను తీసికొనిపోయి వారికార్యనిర్వాహకోద్యోగులను అరెస్టుచేసి దేశమునుండి ప్రవాసమంపిరి.

కెన్యాలోనిఆఫ్రికాదేశీయులు కెన్యా ఆఫ్రికాయూనియన్ అను నొక రాజకీయప్రజాసంఘమును స్థాపించుకొని ప్రజలక్షేమముకొరకు కృషిచేయుచుండిరి. ఇది ఆ దేశీయుల ఏకైకరాజకీయప్రజాసంఘముగా నుండెను. నల్లవారి బ్రిడ్ యూనియనులను అణచినట్లే ఈ రాజకీయసంఘమునుకూడ ఆ వలసరాజ్యప్రభుత్వమువారు రణచివేసిరి. దానికథ చిత్రమైనది. ఈ ప్రజాసంఘమునకుపునాది ముప్పదేండ్లక్రిందటనే నిర్మింపబడియుండెను. క్రీ. శ. 1921లో ఆఫ్రికాదేశీయులు రాజకీయహక్కులను జాతీయస్వాతంత్ర్యములను వాంచి, “తూర్పుఆఫ్రికా అసోసియేషన్” అను నొక ప్రజాసంఘమును స్థాపించిరి. గాని, దాని నా వలసరాజ్యప్రభుత్వమువారు 1922లోనే అణచివేసిరి. అప్పు డా దేశీయులు “కికుయూ సెంట్రల్ అసోసియేషన్” అను నింకొక ప్రజాసంఘమును స్థాపించిరి. దానినికూడా దొరతనమువారు అణచివేసిరి. అంతట దేశీయులు “కెన్యా ఆఫ్రికాయూనియన్” అను ప్రజాసంఘమును స్థాపించిరి, ఇది క్రమక్రమముగా నభివృద్ధిచెంది చాలా విలవం

తమైన ప్రజాసంఘమైనది. 1952 నాటికి ఈ సంఘమునందు చందాలిచ్చు నభ్యు లొక లక్షమంది యుండిరి. కెన్యాలోని ఆఫ్రికాప్రజలభూములను వారికి మఱల నిచ్చివేయవలసినదనికోరుచు నాలుగులక్షలమందిచేత సంతక ములుచేయించి ఈ సంఘమువారు ప్రభుత్వమున కొక మహజలనంపిరి. ముప్పదివేలమందిప్రజలు నింక సంతకన్ననుహెచ్చుమంది కూడిన మహా సభలు జరుగుచు, అందులో ఆఫ్రికావారు తమహక్కులనుగూర్చి మహా పన్యాసములనుచేయసాగిరి ఈ సంఘమునందు కికుయూజాతివారే ముఖ్య మైన బలముచేకూర్చినను, వారిలోనేగాక లూవో(Luo)జాతివారిలోను ఇతర జాతులలోనుకూడా ఈ సంఘమునకు గొప్ప పలుకుబడి యుండెను. ఈ ప్రజాసంఘమునకు ప్రతిభాశాలియైన జోమో కెన్యట్టాగారు నాయకత్వము వహించిరి. ఆయనక్రింద నింకను కొంతమంది చిన్నచిన్న నాయకులుండిరి.

కెన్యా ఆఫ్రికాయూనియన్ వారి కార్యక్రమములో సులభసాధ్యము లైన మితివాదపద్ధతితోనే రాజకీయసంఘనిర్మాణమును, ఆందోళనమును చేయువిధానములే చేర్చబడెను. వారు సమావేశస్వాతంత్ర్యమును, ముద్రణ ప్రకటనస్వాతంత్ర్యమును కోరుచు ప్రజాప్రభుత్వవిధానములప్రకారము ప్రజా ప్రతినిధు లెన్నికొనబడవలెననిరి. జాతివిచక్షణ కూడదనిరి. చట్టసమ్మతము లైన పారిశ్రామికవ్యాపారివృత్తిసంఘములు (Trade Unions) స్థాపించుట కాటంకము లుండరాదనిరి. ప్రజలందరికిని నిర్బంధవిద్యాబోధనము కావలె ననిరి. కెన్యాప్రజలకు సంపూర్ణస్వాతంత్ర్య ముండవలెననిరి. కెన్యాదేశీయుల యొక్కయు, వలసవచ్చిన తెల్లవారి చరిత్రనుబట్టియు ఈ ప్రణాళిక చాలా న్యాయమైనదిగా నెంచవలసియున్నది. అయితే అప్పటి తెల్లప్రభుత్వాధి కారులు దీనిని న్యాయమైనదానిగా పరిగణింపలేదు. అంతేకాదు, కెన్యా ఆఫ్రికాయూనియన్ ప్రజాసంఘసభ్యులును దాని కార్యనిర్వాహకవర్గమును ప్రభుత్వమునుతిరుగదోడురాజుద్రోహులుగను, తెల్లవారికి ప్రమాదముకలి గింపగలవారిగను, అసహనశీలురుగను పరిగణింపబడిరి.

కెన్యారాజ్యములోని తెల్లవారిపక్షమున ప్రకటింపబడు “కెన్యా ఎరె క్టర్సుయూనియన్ న్యూస్ లెటర్” అనబడు నొక వృత్తాంతపత్రికయొక్క 1952 వసంబరుసంచిక లండనునగరమున 1953లో విరివిగా పంచిపెట్టి

బడెను. తెన్యా రాజ్యమునందు (ఎమర్జన్సీ) అత్యవసరపరిస్థితులలోని ఆపద్యమును పురస్కరించుకొని తెన్యా ప్రభుత్వమువా రచ్చట కఠినచర్యలు జరుపదలచిన తరుణముననే ఈ వృత్తాంతపత్రికయొక్క ప్రత్యేకసంచిక ఇట్లు ప్రకటింపబడుట ముఖ్యముగా గమనింపతగినవిషయము. అందులో నీ క్రిందిసంగతులు వివరింపబడినవి. "రెండవ ప్రపంచసంగ్రామానంతరము మొల నీ దేశమునకు తిరిగివచ్చినప్పటినుండియు దేశీయప్రజానాయకుడైన జోమోతెన్యా యొక్క చర్యలను ఎల్లెక్టర్సు యూనియన్ వారు జాగ్రత్తగా కనిపెట్టిచూచుచున్నారు.... తెన్యా టాలా టక్కురితనముతో కిక్కురిక జాతివారియొక్క యములకు మార్కుస్ సిద్ధాంతములను ముడిపెట్టి ప్రచారము చేయుచున్నాడు.... ఈసంగతి తెలిసి ఎల్లెక్టర్సు యూనియన్ ఎగ్జిక్యూటివ్ కమిటీ 1948 మార్చి నెలలో నీ క్రిందితీర్మానమును గావించి తెన్యా ప్రభుత్వమునకు సమర్పించినది. "తెన్యా టాలా, ఆయన అనుచరులను చేయుచున్న విప్లవాత్మకమైన ప్రచారమును గూర్చిన సాక్ష్యము, వారిని డిపోర్ట్ చేషన్ ఆర్డినెన్సు క్రింద ప్రవాసమంపుటకు తగినట్టిదిగా నున్నది. అందువలన న్యాయ శాస్త్రక్రమపరిపాలనశాఖమంత్రిని వెంటనే అట్టిచర్యను గైకొనవలసినదని ఈ కమిటీవారు కోరుచున్నారు."

ఈతీర్మానమును సమర్పించినప్పుడు ఆ శాఖకు అప్పుడు అధికారిగా నుండిన మంత్రిగారు, తెన్యా టాలాను అరెస్టుచేయుతరుణ మింకను రాలేదనియు, అతనిని అరెస్టుచేయుటవలన అతనికి అనవసరముగా గౌరవమును హ్యూమిని కలిగించినట్లగుననియు, తన అధిప్రాయమని చెప్పెను. ఈ మంత్రిగారి అధిప్రాయమును ఎల్లెక్టర్సు యూనియన్ యొక్క ఎగ్జిక్యూటివ్ కమిటీవారికి రుచింపలేదు గాని, వారేమియు చేయజాలక ఊరకొనిరి. 1948 ఆగష్టు నెలలో ఎగ్జిక్యూటివ్ కమిటీలోని ఒకసభ్యుడు తెన్యా టాలా యొక్క విప్లవకరమైన చర్యలను గూర్చి స్పష్టమైన సాక్ష్యమును తెచ్చితినిని ఈ క్రింది సంగతిని చెప్పెను: 1948 ఆగష్టు 14 వ తేదీన ఉదయము 9 గంటలకు మధ్యాహ్నము 2 గంటలకు మధ్య తెన్యా టాలా అప్లాండు అను మెరకప్రాంతమునం దొకసభ నేర్పించుచేసెను. తెన్యావలన రాజ్యములోని తెల్లవారు ఆఫికాదేశీయులను పశువులవలె మేకలవలె చూచుచున్నారని తెన్యాగవర్నరుగారికి కూడా ఒక

వ్యవసాయకృషిక్షేత్రమున్నందువలన తెల్లవారికే సహాయముచేయుచున్నారని, బ్రిటీషుసామ్రాజ్యప్రభుత్వమువారు, తమ ఇతరదేశములలోని ప్రజలనుచూచి నట్లు ఈ కెన్యావలసరాజ్యప్రభుత్వమువారిక్కడి ప్రజలను చూడక, వేరు విధముగా చూచుచున్నారనియు ఉపన్యసించినాడు." ఈ సాక్ష్యధారమునుబట్టి కెన్యట్టాపైన చర్యతీసికొనవలసినదని ఎగ్జిక్యూటివుకమిటీసభ్యుడు కెన్యా ప్రభుత్వమును కోరెను. అయితే, వా రట్లు జరుపుటకు నిరాకరించిరి. సాక్షులుగవచ్చువారిని భయపెట్టిరి. రాజకీయకారణములవలన సాక్ష్యములను నమ్మ వలదని మేజిస్ట్రేటులను హెచ్చరించిరి. ఈ వ్యవహారమంతయు ఎగ్జిక్యూటివు కమిటీసభ్యుడు గవర్నరుకు తెలియపరచుచు నట్లు వ్రాసెను "కెన్యట్టా చేయు రాజద్రోహకరమైన ప్రచారము నరికట్టి అతనిని ప్రవాసమంపనిచో, అప్రికా దేశీయులలో సంచలనము కలుగును, చాలామంది భయపడుదురు. చాలా చిక్కులుకలుగును. దేశములో జరుగుచున్ననమ్మెలకును ఆక్రమనమావేశ ములకును దొమ్మినేరములకును, భూసారరక్షణప్రయత్నములు విఫలములగు టకును, కొండకనుమలదగ్గర జరుగు సంఘర్షణలకును, ఇతరవిరములుగా ప్రభుత్వాధికారములు ధిక్కరింపబడుటకును కెన్యట్టాయే కారకుడుగా నున్నాడు." అని వ్రాసెను. ఈ నివేదికలో వ్రాయబడినసంగతులవలన కొన్నివిశేషములు తెలియుచున్నవి. కిక్యుజాతివారున్న ప్రదేశములలోని ఉద్యోగు లా నల్లవారిపశువులను విరివిగా పట్టుకొని బందెలలోపెట్టుచుండు టయు, సాయుధదళములవారు గట్టిగా బలప్రయోగముచేసి దౌర్జన్యములనణ చుటయు, కఠినమైన కారాగారశిక్షలను విధించుటయు, కొరడాలతోకొట్టుట, దెబ్బలశిక్షలువిధించుటయు చాలా బాగున్నదనియు, దీనివలన కొంత మేలు కలుగుననియు చెప్పి, ఆనాడు అవలంబింపబడుచున్న హ్రూరవిధానముల నతడు సమర్థించినాడు.

కెన్యట్టానుగూర్చిన రెండవసాక్ష్యము ఆ నివేదికకు జతపరుపబడిన అనుబంధమునం దున్నది. అది ఎలెక్టర్సుయూనియన్ ఎగ్జిక్యూటివ్ ఆఫీస రగు కెండల్ వార్డు అనునతడు యూరపియన్ ఎలెక్టెడ్ మెంబర్సు ఆర్గనై జేషన్ డెయిర్మనుకు వ్రాసినలేఖయొక్కనకలు, అప్రికాదేశీయనాయకులను చైతన్యరహితులుగాచేయవలసినదని ఎలెక్టర్సుయూనియన్ వారు చాలా

మారులు కోరియున్నారనునంగతిని వార్డుగా రా లేఖలో వ్రాసిరి. విప్లవ కారులు (Subversive Leaders) అగు అప్రీకా దేశీయనాయకులను చైతన్యరహితులుగాగాని విగతప్రాణులుగాగాని (Neutralization or Liquidation) చేయుట అత్యావశ్యకమని, మూడునాలుగేండ్లక్రిందట నీ యూనియన్ ఎగ్జిక్యూటివ్ కమిటీవారు ప్రకటించిన అధిష్టాపాయము ఇటీవల సంభవించిన పరిస్థితులవలన రుజువైనది. కెన్యా ఆఫీకాసంఘమువారును, ఆ సంఘములోని ఆఫీకాజాతీయనాయకులును, ప్రజాప్రభుత్వసిద్ధాంతములను నరించి జరుపు శాస్త్రసమ్మతములైనచర్యలను ఆ దేశములోనివనించు తెల్లవారు రాజద్రోహకరమైనవిగను విప్లవాత్మకములైనవిగను పరిగణించి ఈ నల్లవారి దేశనాయకులను రూపుమాపవలసినదని గట్టి ఆందోళన చేయుచుండిరి. పోలీసువారుచేయు దాడులు, దొప్పీలువల్లను తెల్లవారి వర్ణభేదసిద్ధాంతమువలనను దేశములోని వివిధజాతులమధ్యగల సామరస్యము చెడుటను, కెన్యా ఆఫీకాయూనియన్ నెత్తిపైన రుద్దుట కీ తెల్లవారు ప్రయత్నించిరి. అదీవలకు ఆఫీకావారి ప్రజాసంఘములను అణచి నట్లే ఈ సంఘమునుకూడా అణచివేయవలెనని వారు సంకల్పించిరి. దానికి వా రొకతంత్రమును పన్నిరి. అంతకుపూర్వము కొంతకాలము నుండి దేశములోనికి ఆఫీకాజాతీయవారిలోని దుర్మార్గులైన ఆతతాయినేర గాండ్రు కొందరు చెలరేగి తెల్లవారియిందలపై నబడి వార్షికపైన దౌర్జన్యములు చేసి, వ్యాఆస్థినిదోచుకొనుచు కొన్ని దారుణకృత్యములను గావించసాగిరి. ఇట్టిదారుణకృత్యములను జరుపుటకు నేరగాం ద్రొక రహస్యసంఘముగా నేర్పడిరని అది మావ్ మావ్ సంఘమని, వారు ఇతరులనుకూడా మోరప్రమాణములచేయించి తమసంఘములో చేర్చుకొనుచున్నారనియు, దేశములోజరుగు హత్యలు చిత్రవధలు మొదలగు దారుణకృత్యములకెల్ల ఆ రహస్యసంఘ సభ్యులే కారణభూతులనియు, కెన్యా అప్రీకాయూనియన్ లోని జాతీయనాయకుల కారహస్యసంఘముతో సంబంధమున్నట్లును ఆరోపించి తెల్లవారు దుష్ప్రచారము గావించసాగిరి. అంతట 1962 అక్టోబరు 20వతేదీన కెన్యా ప్రభుత్వమువారు దేశములో అత్యవసరపరిస్థితి (Emergency) ఏర్పడినదని ప్రకటించి, కెన్యా అప్రీకాయూనియన్ ప్రజాసంఘమును నిషేధించి, ఆ

సంఘములోని ప్రముఖసభ్యులకు మావ్ మావ్ ఉద్యమముతో సంబంధమున్నట్లు ఆరోపించి వారికి చాలా క్రూరశిక్షలను విధించిరి.

అత్యవసరపరిస్థితి యేర్పడినట్లు ప్రభుత్వము ప్రకటించినసమయములో నీ విషయమై ప్రభుత్వోద్యోగు లేమనిచెప్పుచుండిరో పరిశీలించము. 1952 జూలై నెలలో న్యాయశాస్త్రక్రమపరిపాలనశాఖమంత్రి ఆ సమయమున చాలా విపరీతముగా నేరములు జరుగుచున్నట్లు చేయబడినప్రచారము నిజముకాదని నేరములనుగూర్చిన స్థితిగతులెక్కలు అంతెలు రుజువు చేయుచున్నదని పలికెను. కొలదిదినములకే పోలీసుకమీషనరుగారు మాట్లాడుచు అప్పుడు జరిగిన బందిపోట్లు దౌర్జన్యములు సామాన్యనేరగాంధ్రు చేసినవేగాని, వానితో రహస్యసంఘములవారి తెట్టినసంబంధమును లేదని చెప్పెను. నెప్టెంబరునెలలో చీఫ్ నేటివ్ కమీషనరు మాట్లాడుచు "మావ్ మావ్ అను దారుణచర్యల రహస్యసంఘమువారినిగూర్చిన సమాచారములు కేవలము అతిశయోక్తులతో నిండియున్నవి, గోరంతలు కొండంతలుచేయబడిన" వని చెప్పెను. దారుణకృత్యములు జరుగుచున్నవిదానములనుగూర్చి ప్రశ్నింపగా అట్టిదేదియు నాకు కనబడుటలేదని ఆయన బదులుచెప్పిరి. పైన చెప్పినసంగతులవలన అత్యవసరపరిస్థితి యేర్పడినట్లు ప్రభుత్వము ప్రకటించి ఆఫ్రికాదేశీయులపైన యుద్ధచర్యలను ప్రారంభించినసమయమునందు ఆ వలసరాజ్యములోని తెల్లవారిపైన ఆయుధములతో దౌర్జన్యములు సాగుచుండినమాట నిజముకాదనియు, అప్పుడు జరిగిన కొన్నినేరములు సామాన్యమైననేరములేయనియు, కెన్యా ఆఫ్రికాయూనియన్ తో వాని తెట్టినసంబంధమును లేదనియును స్పష్టపడుచున్నది. ఆసమయమున రాజకీయహత్యలు చేయుటకు ప్రమాణములనుచేయించురహస్యసంఘ మేదైన యొకటి యున్నదాయనువిషయము అప్రస్తుతమైనది. నిజమునకు సామాన్యనేరములు కొంచెము వృద్ధిచెందగా అధికారు లా నెపమునుగై కొని లేనిపోనివి కల్పించి, ఆఫ్రికాదేశీయుల జాతీయోద్యమమును విచ్ఛిన్నముచేయుటకు పూనుకొనిరి. అట్లుచేసినప్పుడు సామాన్యముగా అశ్మగౌరవముగలవారెల్లరును చేసినట్లేదానికి ప్రతిక్రియగా ఆఫ్రికాదేశీయులు జరిపిన చర్యలనుగూర్చి తెల్లవారు తీవ్రముగా విమర్శించి తమ భయాశ్చర్యములను ప్రకటించిరి. మావ్ మావ్

ఉద్యమమునుగూర్చి తెన్యాప్రభుత్వమువారు చిత్రచిత్రములై నవర్ణనలనుగావించుచు, అధికారపూర్వకమైన ప్రకటనలను గావించిరి. “ఈ మృగముపై న కలియబడగా నిది ఎదురుతిరుగుచున్నది. ఇది చాలా పొగరుబోతుంది” అని ఒక ఫ్రెంచిసామెత యున్నది. తెన్యాఅధికారుల పద్ధతి యీ సామెతకు అనుగుణముగా నున్నది.

తెన్యాలోని ఆఫ్రికాదేశీయులు తమ రాజకీయ పారిశ్రామికవ్యవస్థలను క్రమక్రమముగా బలవంతులగుచున్న నల్లపారిశ్రామికలనహాయముతో గట్టిచేసికొనుటకు ప్రయత్నించుచు, అన్నివిధములై న ప్రజాప్రభుత్వహక్కులను అభివృద్ధిచేయవలసినదని కోరుచు నిజమునకు తెన్యా ఆఫ్రికాయూనియన్ వారుకోరిన కోర్కెలనే కోరుటయనునది వారి ప్రధానకార్యక్రమమై యున్నమాట నిజము. అయితే 1952 నుండి తెన్యాప్రభుత్వమువారి ప్రజలను అనేకవిధములుగా రెచ్చగొట్టి బాధించుచుండగా వారిని తుపాకులతో కాల్చుచుండగా, వారిని విప్రులపైన పట్టుకొనియుంచి కాల్చుచుండగా, పచ్చి ఖడ్గమృగచర్మపుకొరదలతో బాదుచు, వారిని బూట్లుకాళ్ళతో తన్నుచు, కొట్లురు తిండిలేకుండా మాడ్చి చంపుచుండగా వారు సహించియుండవలెననుట హాస్యాస్పదము. తక్కిన వలసరాజ్యములందుకూడా నల్లవారి కి దురవస్థయేవట్టినది. అక్కడకూడా ఇదేతంతు జరుగుచున్నది.

1953 జనవరి 10 వ తేదీన నకురులోని మేజిస్ట్రేటుకోర్టులోనికి దెబ్బిడియేండ్లముద్రులనివాదొకడు వచ్చెను. అతనిపేరు కింమనగిజూరి. అతడు కింగంగ్విప్రాంతమున నొక తెల్లవానివ్యవసాయక్షేత్రములో చేరిన ఒకభూమిలో తిష్టపేసుకొని కూర్చుండెనట. ఒకనాటిరాత్రి తనగుడిపెపైకి వచ్చివది, తననుకొట్టి ఘోరకృత్యములుచేసిన కొందఱిపైన నతడు సాక్ష్యమిచ్చుటకు వచ్చెను. ఆ నేరముచేసినవారిలో మొంబాసాలో నరుకులమ్మకొను కి! సంవత్సరములవయస్సుగల మైకేల్ జాన్ సాయరు; కిలెలోలో రైతుఅగు 29 సంవత్సరములయీడుగల డెవిన్ లెన్ చార్లెస్ ఫారజిన్; దెన్యార్కుదేశమునుండి వలసవచ్చియున్న ఫ్రాంజ్ పౌలిహ్మన్. అఫ్రికాదేశీయుల రిజర్వుపోలీసువారేడుగురు నుండిరి. సాయరు, ఫారజిన్,

హ్వేనలు కేన్యాపోలీసురిజిస్ట్రస్థావరదళములలోనివారు." కింవనగితూరి ఇచ్చిన సాక్ష్యము టైమ్సుపత్రికలో ప్రకటింపబడెను. "కింవనగితూరి మేజిస్ట్రేటు దగ్గర నిట్లుచెప్పెను. అక్టోబరు 24వతేదీన సాయరు, ఫారజీనలును, నలు గురుఅస్కారీలను అర్థరాత్రిలో తనగుడిసెదగ్గరకువచ్చి నీవు మావమావ ప్రమాణమునుచేసినావా యని అడిగిరి. లేదని అతడు చెప్పెను. అంతట పోలీసులు అతనిగుడిసెను వెదకిచూచిరి. అప్పు డొక ఐరోపావాడు తన చేతితో నతని నొక చెంపకాయకొట్టెను. పోలీసువారు పిడికిళ్ళతో గ్రుద్ది తన్నిరని అతడు చెప్పినాడు. తరువాత తనను కొరడాతో కొట్టవలసినదని సాయ రొకపోలీసువాని నాజ్ఞాపించినాడు. బిరుసైనఖడ్గముగచర్మముతోనో నీటిగుట్టపుతోయితోనో చేసిన 'కిబోక్' అనబడుకోరడాతో నా పిర్రలపైన బాదినపిమ్మట సాయరు ఇరువురుఅస్కారీలను, ఇంక నిద్దరిని అతవికాళ్ళ చీలమండలదగ్గర పట్టుకొనుడని చెప్పి, అతనిగుడిసెలోనున్న బొగ్గులనిప్పు పైన అర్థముగా పట్టించియుంచెను, అని చెప్పి, కింవనగితూరి తనను వేడి పొయ్యిరాళ్ళమీద పెట్టిరనియు, తనరొమ్మును పొత్తికడుపును కాలినవనియు, తా నేడ్చినను ఆ నిప్పులపైనుండి తనను తీయలేదనియు, తన నాప్రకారము కాయించుండగా ఐరోపావారు చూచుచు నూరకొనిరనియు చెప్పెను. హ్వేసుకు 60 నవరసులుజరిమానా విధింపబడెను. సాయరుకును ఫారిజీనుకునుకూడా జరిమానావిధింపబడెను. ఏడుగురు ఆఫ్రికాపోలీసువారిని రెండేండ్లవఱకు నశ్రవ ర్రనమునకు పూచీయిచ్చునట్లు మేజిస్ట్రేటు ఉత్తరువుచేసెను.

ఇది పై కేవచ్చినకేసు. సాధారణముగా పోలీసువారుచేయు హెరక్య త్యములు బయటకురావు. ప్రకటింపబడవు. వారికూరచర్యలకు గురియైన దురదృష్టవంతుడు మరణించును లేదా భయపడిపోయి సంగతులను బయటకుచెప్పడు. లేదా వాడు ఇచ్చుకొనినఆర్థీ బుట్టదాఖలగును.

1954 జనవరినుండి అరెస్టుచేయబడిన 170000 మందికి పైబడిన సంఖ్యగల నల్లవారిలో బహుకొద్దిమంది మాత్రమే తమపై నజరిగిన దౌర్జన్యములనుగూర్చి చెప్పుకొనుటకు సాహసించిరి. దౌర్జన్యములుచేసిన 130 మందిపై న కేసులుపెట్టగా 73 మందిని శిక్షించిరి. అవిసీతపరులైన 12 మందిపోలీసువారుకూడా శిక్షింపబడిరి. ప్రిటవరినెలలో నొక పార్లమెంటరీ

దెలిగేషనువారు తమనివేదికలో ప్రజలకు న్యాయశాస్త్రముపైన క్రమపరిపాలనముపైన విశ్వాసముపోవునంత హేచ్చుగా పోలీసువారి దుర్మార్గములును | కూరకృత్యములును జరిగినవని వ్రాసిరి.

కోర్టులోనికివచ్చిన కేసులవలన చాలావిశేషములు బయల్పడుచుండును. ఆఫీకావారికి నాగరికతనేర్చుటకువచ్చిన తెల్లవారిఅవినీతి స్పష్టమగును. ఎరిజాఅను నొక ఆఫీకాదేశీయునికొట్టి చంపి హత్యచేసిననేరమునకు సార్వెంటు కీట్సుపైన, రూబెన్సు అను పోలీసుడిద్యోగిపైన 1908 అక్టోబరులో నేరముమోపబడెను. అతడు దారుణవాదియని సాక్ష్యమువచ్చినందున అతనిని కొట్టిరి. అతనిపైనవచ్చిన సాక్ష్యమున్ననో మఱియొక ఆఫీకావానిని కొట్టగా వాడు చెప్పినదే. తుద కీ సాక్షి పోలీసువారు చెప్పమని బోధించినసంగతులను తన దెబ్బలదాదవలన నోటితోచెప్పలేక ఒక కాగితముపైన వ్రాసి సంతకముచేసెను. విచారణలో నీ కీట్సును రూబెన్సును కియాంబులోని వ్యవసాయోద్యోగియైన లెఫ్టినెంట్ సెట్టనును ఈ కేసునుమాపుచేయుటకై చనిపోయినవానిశవముదగ్గర జరిగిన పంచాయితీలో తాముచెప్పవలసిన వాజ్యాలమును డిస్క్రిప్టుకమీషనరుగారే తయారుచేసిరను సంగతిని బయటపెట్టిరి. కీట్సుకు 50 నవరసులును, రూబెన్సుకు 100 నవరసులును జరిమానా విధింపబడెను.

టంగనీయికాలోని డారెన్సలాములో నవంబరునెలలో ఇటు వంటిదే మఱియొకకేసు విచారణకువచ్చెను. నల్ల వారి పుట్టుపూర్వోత్తరములనుపరిశీలించి వారిలో రహస్యసంఘములతో సంబంధమున్నవారిని పట్టుకొనుటకునియమింపబడిన తెన్యా స్క్రీనింగుటీములో పదునొకండు మంది టంగనీయికానుండి పారిపోయినవచ్చి "మావ్ మావ్" సంఘీయులని అనుమానింపబడిన కొంతమందిపైన బలప్రయోగము చేసినందులకు నేరము మోపబడెను. ఈటీమువారి నాయకుడు పంథొమ్మిదేండ్ల వయస్సుగల బ్రయన్ హేవర్డు. అనుమానింపబడినవారిని బిడ్డమ్మగచర్లపుకొరడాలచిక్కలతో నురి పెట్టిచంపెననియు కాలుచున్నసిగరెట్టుపీకెలతో వారిచెవిగూబలను కాల్యె ననియు అతనిపైన సాక్ష్యమువచ్చెను. అతడు నేరముచేసినట్లు నిర్ణయింపబడి

అతనికి మూడునెలల వైద్యును నూరునవరసుల జరిమానాయును విధింపబడెను.

నేరములుచేసిన దేశీయులకు, నేరములుచేసిన ఐరోపావారికిని విధింపబడుశిక్షలయందు తారతమ్యముకనబరచుచుండిరి. జేమ్సు మెక్ డొగల్ అను ఐరోపావానిని హత్యచేసెననునేరమునకు 12-1-1958 తేదీన బదుగురు కిక్యుదేశీయులకు ఒక అసాధారణ సెషన్సురోట్లు మరణదండనశిక్ష విధించెను. ఈకేసులో ముద్తాయి నేరముచేసినట్లుచెప్పిన సాక్షులు 12 లేక 14 సంవత్సరములవయస్సుగల ఆఫ్రికాదేశీయులచిన్నపిల్లలు! వారిసాక్ష్యములో నెన్నో అసందర్భములున్నవిని ట్రైముప్పతిక వ్రాసియున్నది. అయినను వారి సాక్ష్యముపైన నా న్యాయాధిపతి ఆ దురదృష్టవంతుల కట్టి ప్రారశిక్ష విధించెను.

ఆఫ్రికాలోనినల్లవారిని చిత్రవధలుచేయుటనుగూర్చియు, వారిని సమష్టిగాశిక్షించుటనుగూర్చియు, చర్చిమిషనరీసొసైటీకిచెందిన క్యానన్ టి. సి. ఎఫ్. బ్యూస్ గారు తమఅనమ్మతిని ప్రకటించిరి. న్యూస్టేట్సుమన్ అండ్ నేషన్ పత్రికాసంపాదకులైన కింగ్ స్లే మార్షిన్ గారిట్లు వ్రాసిరి. “లంకా షైర్ హ్యాజిలీయర్నుయొక్క ఉద్యోగులు ఆఫ్రికాలోనిపోలీసువారు అనవసరముగా సుపయోగించు అత్యధిక బలప్రయోగమునుగూర్చినవివరములను నేను విని విషాదమునుపొందితిని.” కెన్యాపోలీసులో క్రొత్తగాచేరిన బోసీ క్రాస్ అనునతడు ఇంగ్లాడులో స్త్రీతాములోని తన పూర్వస్నేహితుల కిట్లు వ్రాసెను. మాకు మూడు హోంగార్డుస్ (Home guards) సెక్షనులున్నవి. ఒక్కొక్కదానిలో 60 మంది యుందురు. వారు పోయి సమాచారములను తీసికొనివచ్చెదరు. కొన్ని బాగుగనేయుండును. అంతటి మేము బయలుదేరివెళ్ళి దాడిచేసి కొందఱిని పడగొట్టుచుండుము. ఎందులకని నన్నడుగవలదు....వారు చెడ్డవారని హోంగార్డుస్ చెప్పినచో మాకు చాలును, ఏమైనేమి? నిజముచెప్పుడని, కొంతసేపు నిర్బంధించినపిమ్మట వారు ఏదో ఒప్పుకొందురు. వై దీలనందరిని నేను తనిఖీచేయుదును. నాకు కొంచెము అనుమానముకలిగినచోమాత్రము వై దీని తీసికొనను. ఆ మరునాటియదయము నన్ను ఒకశవముదగ్గరకు తీసికొనిపోవుదురు. అప్పుడు మామూలుతంతు. ఇరు

గును. పెట్రోలుద్యూటీపై న పోవునప్పుడు పొదలలో నెవ్వడైన నల్లవాడు కనబడినచో వానిని ఆగుమని ఆజ్ఞాపింతుము. వాడు ఆగనిచో వానిపైన తుపాకులు కాల్చుదుము. నాక్రిందిమనుష్యులు సరిగా గురిచూచి కాల్చలేరు. అందువలన మధ్యమధ్య నే నొక తుపాకిపుచ్చుకొని కాల్చుచుందును. లండనుపోలీసుపని చేసినవాని కిక్కడిపని చాలా అన్యాయముగా కనబడును. ఇక్కడ న్యాయాధికారులవిధులుగాని జాగ్రత్తలుగాని ఉన్నట్లు తోచదు. జర్మనీలోని క్రూర రహస్యపోలీసుదళమగు 'గెస్టపో'వా రవలంబించిన ఈ అన్యాయపుపద్ధతుల వలన నెట్టిఫలితములును కలుగుటలేదని నేను చెప్పగలను.

ఇంగ్లాండుదేశమున స్వాతంత్ర్యోద్యమానుభవముగల ఐరిష్లైమ్ము ప్రతిక 10-4-1958 తేదీన నిట్లు వ్రాసినది. "అరెస్టును తప్పించుకొనుటకు ప్రయత్నించు ఆఫీకావారిని ఆగుడని ఆజ్ఞాపింపగా ఆగనివారిని విచ్చలవిడిగా కాల్చిచంపుచున్నట్లు ప్రతికలందు ప్రకటింపబడుచున్నది. పూర్వము నిరాయుధులైన ఐరిష్లైమ్పురుషులను బ్రిటిష్ పోలీసువారును పైనికులును చేసిన హత్యలను ఇంగ్లాండు ప్రజ లింకను మరచిపోలేదు. ఆకాలమున మన యోగింపబడిన పరిభ్రాషణే ఇప్పుడు తెన్యానుండివచ్చు సమాచారములందువయోగింపబడుచు, ఐరిష్లైమ్ వారికి కర్ణకఠోరముగానున్నది. అక్కడ ఏమిజరుగుచున్నను ఆ ప్రజలకు అక్కడి ప్రభుత్వమన్న ఇష్టములేదనియు ఎదురుతిరుగుచున్నారనియు మాత్రము స్పష్టమగుచున్నది. సమాచారమును చెప్పలేదని చాలామందిని శిక్షించుచున్నారు. 30 సంవత్సరముల క్రిందట ఇంగ్లాండులో కూడా ఇదియొక గొప్ప నేరముగా చేసిరి. తెన్యాలోని ఫెరెపరిస్థితులనుగూర్చి ఆఫీకాదేశీయు లేమనుకొనుచున్నారో తెలిసికొనుట చాలా అవసరము. మనస్సునుకరిగించగల సంగతులుగల ఒకకాగితము 1953లో తెన్యాదేశమునుండి మెల్లగా బయటకు తీసికొనివెళ్ళి లండనులోని డెయిలీవర్కర్సు అను ప్రతిక ప్రకటించినది. అందిట్లు వ్రాయబడి యున్నది.

"కుశలప్రశ్నానంతరము నీకు కొన్నిసంగతులను తెలుపుటకు ఈ జాబు ఉద్దేశింపబడినది. నీవు వినుచున్న హోంగార్డు అనువారు మన దేశమునకు బలవద్దియోధులు. ఏలనన తెల్లవారితోకలిసి వీరుచేయు ఫెరెకృత్యము

లను వందలకొలదిసంవత్సరములవరకును ప్రజలెవ్వరును మఱచిపోజాలరు. ఈ హోంగార్డులోనివారికి పూర్వము భూమినిగూర్చిగాని విలువగలపంటలనుగూర్చిగాని ఎవ్వరితోనైన తగాయదాలున్నచో వీరి ఆసాధారణపరిస్థితిని సాకుగాగొని తమవిరోధులపైన పగదీర్చికొని వారిని మట్టుపెట్టుచున్నారు. దైవానుగ్రహమువలన నీవు సంపన్నుడవుగానుండి హోంగార్డులోనివారెవ్వరైననిన్నుచూచి యోర్యలేకపోయినచో నీవనినిబట్టుటకు వారికిదేసమయము. ఈ హోంగార్డుకు అపరిమితమైనఅధికారము లొసగబడినవి. పైవారికి తెలుపకుండా నెవ్వరినైనను కాల్చిచంపుటకు కూడా వీరికధికారమున్నది.

దుర్మార్గు లిట్లు తమకిచ్చవచ్చినవారిని నిరపరాధులైనవారినికూడా చంపుచున్నందున చాలామంది యువకులు భయపడి, తమయిండ్లను వదలి పెట్టి పోవుచున్నారు. పెద్దవారుకూడా తమయిండ్లలోనుండుట మానినారు. చంపుదురనియో, తమవృషణములనుచిదుకగొట్టి (Castrate) నపుంసకులుగ చేయుదురనియో భయపడి ఇండ్లువదలి పారిపోయినవారిఇండ్ల నీ హోంగార్డు తగులబెట్టుచున్నారు. ఈ తెల్ల మావ్ మావ్ దుర్మార్గులు చాలామంది ఆఫ్రికావారి నిట్లు బలవంతముగా నపుంసకులుగాచేసిరి. చాలామంది ఇండ్లను తగులబెట్టినారు. వారిపిల్లలను ఇండ్లలో బ్రతికియుండగానే తగులబెట్టి చంపినారు. అట్లు తగులబడుచున్న ఇండ్లలోనుండి ఆస్తినీగాని సామానులనుగాని తుదకు రొక్కమునుగాని బయటకుతీసికొనిరానివ్వరు. అది యంతయు దగ్ధముకావలసినదే. ఇట్టి ఇండ్లను తగులబెట్టుట పగటిపూట నైన చేయరు. రాత్రులందే తగులబెట్టుదురు.

“అదివరకు ఆరెస్టుచేయబడినవారియిండ్ల నిప్పుడు తగులబెట్టుచున్నారు. కుంగుకురుంబిగారిఇంటి నిట్లు తగులబెట్టిరి. డెడానిముగోగారి ఇంటిని నేలమట్టముచేసిరి. ఇంకను ఇతరులయిండ్లనుకూడా ఇట్లేచేసిరి. ఇక్కడ జరుగుచున్నసంఘటనలు చాలా ఘోరముగానున్నవి. మేముకూడా ఇండ్లలో కాపురముండుటలేదు; రెవరెండు బ్లనాగటుంగగారు, చార్లెస్ కరావ్ గారు మేనెలలో నరెస్టుచేయబడి, కెజియాకు పంపబడినారు. పూర్వము వీరు “కుద్రిస్రాయ్చిత్రకర్మలు చేయించుచుండిరి. నీ కేసంగతి తెలిసినను తెలియకపోయిననుకూడా నీవు మావ్ మావ్ ప్రమాణము చేసినానని ఒప్పుకొని

తీరవలెను. అట్లుచేయనిచో నీయింటిని ధ్వంసముచేసివేయుదురు. లేదా నిన్ను తెల్లవారికి అప్పగింతురు. వారు నిన్ను నిర్దయగా కాలిచంపుట నిశ్చయము. కొన్నిప్రదేశములం దిప్పు దింకొక ఘోరమైనసంగతి జరుగుచున్నది. ఉదాహరణమునకు గాతేజ్ నీటిమిల్లుదగ్గరలోనున్న దేశీయ ప్రీజనమును పట్టుకొని మిల్లులోనికి తీసికొనివెళ్ళి అక్కడ వారిబట్టలనూడదీసి, ఐదుగంటలనుండి ఆరున్నరగంటలవఱకును అనకట్టవెనుక మెడబంటిలోతు నీటిలో చేతులను తలపైకెత్తి నిలువబెట్టుదురు. అక్కడ వారిని 25 లేక 30 నిమిషములుంచి దీనమొలలతో బయటకు తీసికొనివచ్చి చావబాదుదురు. కెన్యట్టా తనయింటిదగ్గర తమచేత మావ్ మావ్ ప్రమాణమునుచేయించినాడని ఒప్పుకొనవలసినదని నిర్బంధింతురు. అతనియిల్లు ఆ సమీపములో కొంతదూరములోనుండుటయే దీనికంతకును కారణము.

ఆప్రాంతమునందలి చాలామందిశ్రీల కీ బాధ కలుగుచున్నది. మజుగాగారిప్రాంతమువారికిని చాలా బాధకలుగుచున్నది. వారిని అరెస్టుచేసి బట్టలు విప్పివేయుదురు, ఏ శ్రీయైనను మావ్ మావ్ ప్రమాణమునంగతి తనకు తెలియదని పలికినచో నామె స్తనములపై న తోలుఊడిపోవువఱకు ఉడుకు నీటిని పోయుదురు. ఆ బాధతో నామె చచ్చినను వారు లెక్కచేయరు. ఆమె నా దుర్గతిలో వదలిపోవుదురు.

“ఇంకొక క్రొత్తసంగతి జరుగుచున్నది. అది యెట్టివిచక్షణయును లేకుండా శ్రీలనుగాని పీల్లలనుగాని అరెస్టుచేయుట. అట్లు వందలకొలది మందిని ఎట్టికారణమును చెప్పకయే అరెస్టుచేయుచున్నారు. కొందఱిని కొట్టుదురు. కొందఱిని పట్టుకొని నిర్బంధించి మూడుమొదలు ఏడుసంవత్సరములవరకు దీర్ఘమైన కఠినశిక్షలను విధించుచున్నారు. వీరు మావ్ మావ్ సంఘమునసభ్యులని చెప్పుచుందురు. వారందరిని వరుసగా నిలువబెట్టి విచారణలేకుండా ఈవరుసలో నింతవరకు ఒక్కొక్కసంవత్సరము అంతవరకు రెండుసంవత్సరములునని శిక్షలు పురమాయెంతురు, ఎందులకని అడుగుటకు వీలులేదు.

రిఫ్టవాలీయను పల్లపుభూములలోని ప్రజలు మావ్ మావ్ సంఘమునకు చెందినవారని ఆరోపించి, వారిని వెళ్ళగొట్టి వారిని కొన్ని ప్రత్యేకప్రదేశము

లందు నిర్బంధించియుంచిరి. వీరు మూడుమొదలు ఏడునంవత్సరములవరకు శిక్షలువిధింపబడినవారు. వీరు తెల్లవారి సేవచేయుటకు నిరాకరించి "రిజర్వ్" లకు పోయినవారు. ఇందులో చాలామందియొక్క వ్యషణములను చిదుగ గొట్టి వారిని నపుంసకులుగాచేసిరి.

ఒక ఐరోపావానిపొలముదగ్గరనున్న క్యాంపులో పురుషులనందరిని బై దుచేసి వారికుటుంబములను భార్యలను పిల్లలను తిండిలేకుండా ఆ శిబిర ములలోనే వదలేసియుంచిరి వారిని వెళ్ళగొట్టినప్పుడు వారితో నేమియు తీసికొనిపోనివ్వనందున వారికి తినుటకేమియు లేకపోయెను. వారిమేకలను పంటలను తెల్లవారిపొలములోనే దిగబెట్టివచ్చిరి. రెండుగాదులమొక్క జొన్నపంటను వదలివచ్చినవారును 80 లేక 100 మేకలను వదలివచ్చినవారునుకూడా ఇందులో నున్నారు. కొంతకాలమైనపిమ్మట స్త్రీలను పిల్లలను కిక్కురికొనిపోవుటకు తీసికొనిపోవుటకు నిశ్చయించిరి. వారిని లారీలలో నెక్కించి పశువులవలె తీసికొనిపోయి కొందఱిని లిమారుస్టేషనులోను కొందఱిని కిక్కురికొనిపోవుటకు దిగమనిరి. వారి నెక్కడకుతీసికొనిపోవుచున్నది చెప్పలేదు. వారికి తినుట కేమియు నివ్వలేదు. వారికిగల గొప్పబాధ ఆకలిబాధ. ఆ రిజర్వులలో నదివఱకున్నవారికే కడుపునిండ తిండిలేదు. అందువలన నిచ్చటిస్త్రీలు బజారులోతిరుగుచు ఆక్కడ కనపడిన చెఱకు పిప్పిని అరటిపండ్ల తొక్కలను తెచ్చి తినుట ప్రారంభించిరి. దీనిని పసిపిల్లలకు పెట్టగా వారికి జబ్బులుచేయుట ప్రారంభమయ్యెను.

గితుంగురి, కియముకాంగి, ఆప్లాండులోగల నిర్బంధశిబిరములందు (Detention Camps) చాలామందిని పెట్టియుంచిరి. ప్రతిరాత్రియు ఇద్దరిని లేక నలుగురిని ఈ తెల్ల మావ్ మావ్ దుర్గార్థులును, కేన్యాపోలీసురిజర్వ్ వారును కలిసి బయటకుతీసికొనివెళ్ళి తుపాకులతో కాల్చివేయుచుందురు. 'మృరియాకిహార' నుండి వచ్చిన ముగ్గురుయువకులను జూలై 18 వతేదీన కాల్చిచంపిరి. ఈ దుర్గార్థులు లింకను జరుగుచునేయున్నవి. దీనివిషయములో మే మేమిచేయవలెనో మమ్ముల నింకను కొట్టిచంపుచున్నారు. నీవు ఎవ్వరినైనను దర్శించి యీనంగతులు చెప్పగలవా? అని ఆ లేఖలో వ్రాయబడెను.

అతినదినానుకొని నైరోబినుండి ఇరువదిమైళ్ళదూరమున రెండు నిర్బంధశిబిరములు (Detention Camps) ఉన్నవి. అందులో 1400 మంది కికుయాజాతివా రున్నారు. ప్రస్తుతము విచారణలేకుండా నిర్బంధింపబడియున్నవారిలో వీరు చాలా అల్పసంఖ్యాకులే. ఈ 1400మంది వివిధ వయస్సులవారు. అందులోనొకడు 83 సంవత్సరముల ముదునలికూడా ఉన్నాడు. వీరందరును మావ్ మావ్ సంఘమువట్ల అధిమానముకలవారని దారుణవాదులని అనుమానింపబడినవారు.

ఇవి పునర్వ్యవస్థాపకశిబిరములట. అనగా కికుయాజాతివారిని తమ దేశీయులకు వ్యతిరేకముగాతిరిగి తెల్లవారిపక్షమును పోలీసులపక్షమును బ్రటిష్ సైనికులపక్షమును అవలంబింపవలసినదని, నయమునను భయమునను ప్రోత్సహించు శిబిరము లివి. ఈ శిబిరములలోని క్రమశిక్షణవిధానము చాలా కఠినమైనదని డైముప్రతికయే వ్రాసినది. ఇక్కడ ముఖ్యముగా నొక చాపెయిన్ అను మతబోధకుడు క్రైస్తవమతబోధచేయుచుండును. శిబిరములలోనివారిని అటలలోపాల్గొనవలసినదని ప్రోత్సహింతురు. దేశీయులను అటలపోటీలలో ప్రవేశింపజేసి, వారికి "సత్సవర్తనము"ను అభివాహించేయవలెనని వారియుద్దేశమట.

ఈ శిబిరములలోనివారిని చాలామారులు జల్లెడలలోవలెజల్లించి నిర్బంధితులైన శ్రీపురుషులను దేశీయరిజర్వులకు పంపుచుండురు. అక్కడ వీరు చదరపుమైలునకు వేయిమందిచొప్పున కాపురముండవలసినందున వీరికి జీవించుటకు అవకాశములేవు. అకలికిమాడి చచ్చిపోవుటతప్ప గత్యంతరములేదు. *

ఇట్లు బాంబులువేసియు, కొరడాలతోకొట్టియు, ఉరిదీసియు, తిండి పెట్టక మాడ్చిచంపియు కికుయాజాతివారిని బాధించుచు వీరికి క్రైస్తవమత బోధచేయు మిషనరీలను, ఫుట్ బాల్ కాలిబంతియాటలను నేర్పువారిని పంపి ఈ జనుల సుద్ధరించుటకు బ్రటిష్ వారు పూనుకొన్నారు.

* Africa Africa! A continent rises to its feet. Derek Kartun; Lawrence and Wishart, Ltd. London, 1954

కెన్యాలోని ఆఫ్రికాదేశీయులపట్ల అక్కడ వలసనెలకొన్నతెల్లవారును బ్రిటీషుసామ్రాజ్యమునేలు. ఆంగ్లజాతివారును అవలంబించినపద్ధతుల వలన కెన్యాప్రజలలో బ్రిటీషుసామ్రాజ్యముపట్ల విరోధభావమే వర్ధిల్లెను. పునర్వ్యవస్థీకరణశిబిరములు, చితహింసలు, వధలు, బలవంతనిర్బంధములు, ఆయుధదళములదాడులు, నివేదియు కెన్యాదేశములోని ఆఫ్రికాజాతివారిని బ్రిటీషుప్రభుభక్తులుగా చేయలేకపోయెను. తమజాతిని బానిసత్వమున ముంచి దేశమును నాశనముచేయుటకు బ్రిటీషువారు తెల్లజాతివారు చేయు ప్రయత్నములకు వారు హర్షింపలేరు. తమదేశము స్వాతంత్ర్యముపొందవలెననువాంఛయు, తమజాతు లభివృద్ధిగాంచవలెననుకోరికయు, ఈ నల్లవారిలో దినదినాభివృద్ధిచెందెను.

“మావ్ మావ్” ఉద్యమము

కెన్యావలసరాజ్యప్రభుత్వమువారును ఇంగ్లాండులోని బ్రిటీషుసామ్రాజ్యప్రభుత్వమువారును, కెన్యాదేశములోనితెల్లవారు ఆఫ్రికాదేశీయులనుగూర్చి చేసిన దుష్ప్రచారఫలితముగా ఆ దేశములోజరిగిన సామాన్యనేరములకును దౌర్జన్యములకును హత్యలకును చిత్రవధలకును ఆఫ్రికాదేశీయులలో బయలుదేరిన “మావ్ మావ్” అరాజకవిప్లవోద్యమమే కారణమని నిర్ణయించి, దానినిగూర్చి అధికారపూర్వకముగా కొన్నివివేదికలను కరపత్రములను గ్రంథములను ప్రకటించినారు. ఈ మావ్ మావ్ ఉద్యమమును అణచునెపముతో భారతదేశమున అరాజకవిప్లవోద్యమమునణచుటలో ప్రయోగించిన దానికన్న ఎన్నో క్రూరకృత్యములను గావించి, కెన్యాదేశమును భీభత్సములో ముంచినారు. అక్కడిదేశీయులకు ధన ప్రాణమానములకు రక్షణలేకుండా అత్యాచారములు గావించినారు. లండన్ లో సెంట్రల్ ఆఫీస్ ఆఫ్ ఇన్ఫర్మేషను వారుప్రకటించిన చిన్నపుస్తకములందు కొన్నివివరము లొసగబడినవి. దానివలన ననేకవిశేషములు తెలియుచున్నవి.

“కుయుజాతిసల్లపిరిలో మావ్ మావ్ సంఘమును నొక రహస్య అరాజకసంఘము బయలుదేరినట్లు కెన్యాలోని వలసరాజ్యప్రభుత్వాధికారులకు 1950లో తెలిసెను” అని ఆ పుస్తకములోని మొదటివాక్యములవలన

అంతకుపూర్వము చాలాకాలమునుండి కెన్యాలోని తెల్లవారు ఆఫ్రికాదేశీయులు చేయుచున్న ప్రచారము 1950లో ఫలించినట్లు తెలియగలదు. అందులో నింక నిట్లు వ్రాయబడినది:

1952 సంవత్సరారంభములో కికుయూజాతివారు నివసించు ప్రత్యేక స్థావరములలోనుండిన ఆఫ్రికాజాతి నల్లప్రభుత్వోద్యోగులపైన దౌర్జన్యములు జరుగుట ప్రారంభమయ్యెను. వారి ఇండ్లను తగులబెట్టసాగిరి. 1952 జూలై, సెప్టెంబరు నెలల మధ్య దౌర్జన్యములు హెచ్చుటయేగాక పాశ్చాత్య జాతి భూభామందులు కొందరు హత్యచేయబడిరి. అంతట 1952 అక్టోబరు 20వ తేదీన అత్యవసరపరిస్థితి తటస్థించినట్లు కెన్యా ప్రభుత్వమువారు ప్రకటించిరి.

1953 లో మావ్ మావ్ దౌర్జన్యములు చాలా తీవ్రముగా జరుగసాగెను. నైరోబీకి వాయవ్యముగా 40 మైళ్ళలోనున్న ఒక కికుయూ గ్రామము నాశనమయ్యెను. తెల్లవారిభృత్యులని అనుమానింపబడిన చాలామంది ఆఫ్రికావారు హత్యచేయబడిరి. కికుయూ, ఎంబు, మేరు, కంబజాతులవారు వసించుజిల్లాలో అరాజకము వ్యాపించెను. క్రైస్తవులైన నల్లవారికి ప్రాణభయము హెచ్చెను. కొన్నిచోటులలో చాలా క్రూరమైన చిత్రహింసలతో హత్యలు జరిగెను. అరాజకులలో కొంతమందికి మందుగుండు ఆయుధములు కూడా ఉండెను. అయితే వారు ముఖ్యముగా బంగో అను పొదలకొడ వలితోనే వధలుచేయుచుండిరి. పాశ్చాత్యుల హత్యలు పెరిగెను. అరాజకులను ప్రతిఘటించుటకు బ్రిటీషు ప్రభుభక్తులగు నల్లవారు హోంగార్డు అను దళములుగా నేర్పడిరి. తూర్పు ఆఫ్రికా నౌక ప్రత్యేక సైనిక అధికారమండలముగా చేసిరి. 1953 జూన్ నెలలో ఆఫ్రికావారియొక్క ప్రధానరాజకీయ ప్రజాసంఘమగు కెన్యా ఆఫ్రికాయూనియన్ అనుసమితికి మావ్ మావ్ దౌర్జన్యములతో సంబంధమున్నట్లు నిర్ణయించి దానిని అక్రమసంఘముగా నిషేధించిరి. ఈ సంఘములో కికుయూజాతివారికి చాలా పాత్ర వహియుండెను. ఈ సంఘ వ్యవహారములను చక్క-బెట్టు కార్యనిర్వాహకసభ్యులగు నైదుమందిని దాని అధ్యక్షుడగు జోమో కెన్యట్టాను పట్టుకొని శిక్షలు విధించిరి.

ఇంగ్లాండుదేశపు పార్లమెంటువారి ప్రతినిధివర్గమొకటి 1954 జనవరి నెలలో కెన్యాకు వచ్చి అక్కడిపరిస్థితులను గూర్చి విచారించి, యొక నివేదికను ప్రకటించిరి. “మావ్ మావ్ ఉద్యమము మొదట కికుయూజాతిలో ప్రారంభమై తరువాత నల్ల వారందరిలోను వ్యాపించినది. దానిప్రధానోద్దేశము ఇతర జాతులవారినందరిని దేశములోనుండి తరిమివేసి, కెన్యాలోని ప్రభుత్వాధికారములను చేజిక్కించుకొనుటయే. ఇది యొక రాజకీయ సాంఘిక కుతంత్ర రహస్యసంఘము. ఇతరులు ఇష్టపడి తమతోచేరనిచో వారిని కయపెట్టి దారుణకృత్యములను గావించి లోబడునట్లుచేయుదురు. మావ్ మావ్ ఉద్యమములో చేర్చుకొనునప్పుడు ఎంతటిదుష్కార్యమైన వెనుదీయకుండా చేయుటకును, రహస్యమును బయటపెట్టకుండుటకును ఘోరమైన ప్రమాణముచేయించుచుండుదురు. ఒకదానికన్న ఒకటి చాలా ఘోరమైన ప్రమాణములు చేయించుచు నీ సంఘముమును వ్యాపింపజేయుచుండుదురు. ఈ మావ్ మావ్ ఉద్యమము కెన్యాలోని ఆఫ్రికావారినందఱిని క్రూరమృగములస్థితికిని అనాగరిక ఆటవికులస్థితికిని దింపదలచినదేగాని, అభివృద్ధిచేయదలవలేదు” అని ఆ నివేదికలో వ్రాసిరి.

మావ్ మావ్ ఉద్యమము ముఖ్యముగా కికుయూ, ఎంబు, మేరు జాతులలో తీవ్రముగా వ్యాపించియున్నది. ఈ యుద్యమము ఉద్భృతముగానున్నప్పుడు కెన్యాలో పదియవవంతుభూభాగములో వ్యాపించినది. 1956 అంతము నాటికి ఈ యుద్యమమునందు 2800 మంది సివిలుఉద్యోగులకు గాయములుతగిలినవి. ఇందులో కొందఱు ప్రాణములనుబాసిరి. ఇందులో 2700 మంది ఆఫ్రికావారే. అందువలన నిజమున కీ యుద్యమము ఆఫ్రికాదేశీయులలోనే రెండువర్గములవారిమధ్య జరిగిన అంతర్యుద్ధమువంటిది. అందులో నొకవర్గమువారు బ్రిటిషుప్రభుభక్తులు. రెండవవర్గమువారు దేశభక్తులు, జాత్యధిమానముకలవారు నని చెప్పవచ్చును.

“ఇంగ్లాండుదేశపు సైన్యమును ఆఫ్రికా ప్రభుత్వమువారి సైన్యమును ఆంగ్లరాజభక్తిగల వేలకొలది కికుయూజాతివారును కలిసి చేసిన సైనిక చర్యలవలనను ఆ ప్రాంతములందు గైకొనబడిన కఠినచర్యలవలనను ఈ

అరాజికోద్యమము క్రమక్రమముగా అదుపులోనికివచ్చినదని బ్రిటీషుప్రభుత్వసమాచారశాఖవారు వ్రాసిరి.

1956 సంవత్సరపు కెన్యాప్రభుత్వవార్షికవివేదికయం దీ యుద్యమము సుగూర్చినవివరములు కొన్ని వ్రాసిరి. “మావ్ మావ్ అరాజికోద్యమమునడుము విరిగినదని చెప్పవచ్చును. అక్కడక్కడనున్న చిన్నచిన్న అరాజకుల గుంపులను విచ్ఛిన్నముచేయుపని మిగిలియున్నది. 1956 ప్రారంభములో అరాజకులసంఖ్య రెండువేలున్నట్లు అంచనావేయబడినది. ఆ సంవత్సరాంతమున నది 400 కు తగ్గినది. ఇంగ్లాండు ఆఫ్రికాప్రభుత్వసేనలు 1955 జూన్ నెలలో 12 వేలమంది యుండిరి. 1956 జూనునాటికి వానిని 5 వేలకు తగ్గించిరి. 1956 నవంబరులో పోలీసువారును సివిలుఅధికారులును శాంతిభద్రతలు కాపాడుబాధ్యతను సైనికాధికారులనుండి గ్రహించిరి. 1957 అక్టోబరు నాటి అరాజకులలెక్కలోనున్నవారు 150 మంది మాత్రమే పట్టుబడకుండా తప్పించుకొని తిరుగుచుండిరి.

1956 అంతమువలకును కెన్యాపై న్యములోను పోలీసువారిలోను గాయపడినవారు ప్రాణనష్టమైనవారును కలిపి 1167 మంది యుండిరి. ఇందులో 988 మంది ఆఫ్రికాజాతినల్లవారే. సివిలియనులలో ప్రాణములు గోల్పోయినవారు 1879 మంది. ఇందులో 1821 మంది ఆఫ్రికాజాతీవారే. గాయపడిన 980 మందిలో నల్లనారు 918 మంది యుండిరి. అరాజకులలో 19534 మంది మరణించిరి. 2664 మందిని పట్టుకొనిరి. 1968 మందిని అరాజకసేనములకు ఉరిదీసిరి. 1957 మార్చినెలనాటికి మొత్తము 2845 మంది అరాజకులు లోబడిపోయిరి” కెన్యాలో ప్రకటించబడిన అసాధారణ పరిస్థితిసందర్భమునందు చేయబడిన కఠినశాసనవిధులు క్రమక్రమముగా సడలించబడెను. జిల్లాలలో నల్లవారిప్రజాసంఘములను ప్రభుభక్తిపరులు అధికారులు అనుమతించిపొంది స్థాపించుకొనుట కవకాశములను కలిగింప సాగిరి.

1958 ఫిబ్రవరినెల అంతమునకు అసాధారణపరిస్థితిలో నిర్బంధింపబడినవారిసంఖ్య 10885 మందికి తగ్గిపోయినదని ప్రకటించిరి. దీనివలన

అంతకుముం దెన్నివేలమందిని నిర్బంధించిరో ఊహింపవచ్చును. ఈ అసాధారణపరిస్థితిసందర్భమునుగూర్చి ప్రభుత్వమువా రనేక విచారణలు, దర్యాప్తులు జరుపుచువచ్చిరి. అనుమానమున్నవారిని జాగ్రత్తగా కనిపెట్టి యుండవలెనని గట్టిగా ఉత్తరువులు జారీచేసిరి.

ఈ మాప్ మాప్ ఉద్యమమునెపమున దేశములో అసాధారణపరిస్థితిని ప్రకటించి కేవలము పైనికళాసనముకన్న కృతనివిధానములతో దేశపరిపాలన జరిపి దేశములోని నల్లజాతులవారిపైన అత్యాచారములుగావించి వారిలో జాతీయ చైతన్యము నణచివేయదలచిరి.

అప్రికా జాతీయోద్యమము

ఎనిమిదవ ప్రకరణము

కెన్యా రాజకీయములు

మావ్ మావ్ ఉద్యమమునకు పూర్వముకన్నకూడా ఇటీవల కెన్యా రాజ్యములోని నల్లవారికిని తెల్లవారికిని మధ్య జాతివైషమ్యము చాలా హెచ్చినది. అనేకవిధములైన నేరములు మోపబడి నిర్బంధింపబడిన వేలకొలది నల్లవారు విడుదలపొంది తమతమ గ్రామములు చేరుకొనినారు. తెల్లదొరలు భూమిని ఏకభండములుగా చేసికొనినందువలన నల్లవారికవసరమైన భూమి దొరకడనుభయము వ్యాపించినది. నిరుద్యోగము వ్యాపించినది. చాలామంది నల్లవారు తమ రిజర్వులలో నివేశనములలోనున్న తమ మట్టిగుడిసెలను చేరుకొనుటకు మైళ్ళకొలదిదూరము నడచిపోవలసివచ్చుచుండగా, తెల్లవారి భాళిమోటారులు వడిగాపోవుచుండును. ఆకలితోబాధపడుచు శాపనార్తములు పెట్టుచున్న ఆగ్రహవేళులై యున్న లక్షలకొలది నల్లవారు బయట నిలువనీడ లేక కట్టబట్టలేక తినతిండిలేక అల్లాడుచుండగా తెల్లవారు తమ దివ్యభవనములందు క్రీడామందిరములందు హోటళ్ళలోను సినిమాలలోను సుఖమును భవించుచున్నారు. వీరికాలము సమీపించినదని నల్లవారు గొణగికొనుచుందురు.

దేశములోని నల్లవారు ద్వైద్యములోమునిగి అసంతృప్తితో కుములు చున్నను ధనికులగు తెల్ల పెట్టుబడిదారులు దేశములో భారీసరిశ్రమలను స్థాపించుచునేయున్నారు. నైరోబీలో, నాకురులో నీనారేకుక్యానులు, బీరుసారాయము ఇటుకలు, కలప, సిమెంటు, సిగరెట్లు, స్పృలు, బట్టలు, రంగులు తయారు చేయుప్యాక్టరీలు, కార్ఖానాలు వృద్ధిచెందుచునేయున్నవి. ఇటీవల ఎనిమిది

కెన్యారాజకీయములు

సంవత్సరములలో అఫికారికొనుగోలుకత్తి మూడురెట్లు పెరిగినది. దేశములోని గ్రామములందును పట్టణములందును పరిశ్రమలు అభివృద్ధిచెందినవి. స్త్రీజాతుల పూర్ణాచారసంఘనిర్మాణము, పూర్వపు ఆర్థికవిధానము విచ్చిన్నమగుచున్నది. నల్లపజలు క్రమక్రమముగా పట్టణములు చేరుచున్నారు. పూర్వము మావ్ మావ్ ఉద్యమకాలమువలెగాక ఇప్పుడు నల్లవారిలో రాజకీయ పరిజ్ఞానముగల దేశీయనాయకులు బయలుదేరినారు. మావ్ మావ్ ఉద్యమానంతరము తెల్లవారు స్వసంతృప్తిని నిమిత్తము మారణాయుధములుంచుకొనుటకు ఆనుమతి యొసగబడినది. తెల్లవారిలో సాంఘికవ్యవస్థ కట్టుదిట్టము చేయబడినది. అయితే దేశమును వ్యసాలించు తెల్లవారికులమునందు కొన్ని బీటలు పొడసూపినవి. తెల్లవారిలోనే కొందఱు నల్లవారికి కొన్ని హక్కుల నొసగవలెనని కోరుచున్నారు. రెండుసంవత్సరములక్రిందట కెన్యాలో శాసనసభకు ఎన్నికలు జరిగినవి. 5 కోట్లమంది నల్లవారికిలిపి ఎనిమిది మంది ప్రతినిధుల నెన్నుకొను హక్కు నిచ్చిరి. ఏబదివేలమంది తెల్లవారు పదు నారుగురు ప్రతినిధుల నెన్నుకొందురు. ఈ తారతమ్యములోని అన్యాయమును నల్లవారు గమనించిరి. శాసనసభకు ఎన్నుకొనబడిన నల్లవారు ప్రభుత్వాధి కారములను ఉద్యోగములను స్వీకరించుటకు నిరాకరించిరి. అందువలన 1960 వఱకు అమలుజరగవలసిన లిటిల్ టన్ రాజ్యాంగసంస్కరణము ఆడు గంటినది. జాతివివక్షణమును వ్యభేదమును విసర్జించి నల్లవారితో రాజీచేసి కొని దేశములో శాశ్వతశాంతి నెలకొల్పుట మంచిదని తెల్లవారు గ్రహించిరి. కాని, వారందు కంగీకరింపలేదు. మఱుల నేదోకొంత రాజ్యాంగసంస్కరణ నాటకమునాడి నల్లవారిని ఊరడింపజూచిరి. కెన్యాలోని తెల్లజాతివారు తమ అభివృద్ధికి ఆటంకములుకలిగింతురని నల్లవారు ఎరుగుదురు. అందువలన బ్రిటీషుసామాజ్య ప్రభుత్వమువారితోనే వారు రాయబారములు జరుపుట కిష్ట పడిరిగాని, కెన్యాలోని తెల్లవారితో రాజీచేసికొనుట కిష్టపడలేదు.

ఈ స్థితిలో ఇంగ్లాండుదేశ వలసరాజ్యాంగమంత్రిమైన లెన్నాక్సు బాయిద్ గారు తనకుతోచినవిధముగా నీ రాజ్యాంగసమస్యను పరిష్కరించుటకు నిశ్చయించెను. అఫికారికారికి మఱికొంత అభివృద్ధి కలిగించుచు వారు సామ్రాజ్యుల హక్కులకు భంగకరముగా వర్తింపకుండ బందోబస్తు

లను కల్పింపజూచెను. ఈపద్ధతినిబట్టి ఆఫ్రికావారు ఇంకను 15 మందిప్రతి నిధులు కావలెననికోరగా వారికి మఱిఆరుగురుప్రతినిధులను ఒనగెను. ఎగ్జిక్యూటివుకౌన్సిలులను పరిపాలకవర్గసభలో తెల్లవారియధికారములను యథా తథముగా నిలిపియుంచెను. రెజిస్ట్రేటివుకపున్సిలువారందరు నెన్నుకొనువిధాన మువలన ఆఫ్రికావారిబలము తగ్గించెను. జాతిభేదవిధానశాసనములు చేయ కుండా కపున్సిల్ అవస్థేటు నొకడానిని నిర్మించెను. గవర్నరుకు ప్రత్యేకాధికారము లెప్పటివలెనే యుండెను. టామ్ మోయో (Tom Moya) అను దేశీయనాయకుడును నైరోబీలోని మఱికొందఱు దేశీయనాయకులును ఆలోచించి లిటిల్ టన్ రాజ్యాంగసంస్కరణములను విఫలముచేసినట్లే ఈ క్రొత్త రాజ్యాంగమునుకూడా భగ్నముచేయుటకు నిశ్చయించిరి. సంపూర్ణమైన రాజ్యాంగసంస్కరణలనభను గావించవలెనని కోరిరి. ప్రభుత్వాధికారములను స్వీకరించుటకు నిరాకరించిరి. వీరు ఇంగ్లాండుకు తమప్రతినిధులనంపి వయోజనవోటుహక్కులతో ప్రజాప్రభుత్వము స్థాపింపవలెనని కోరిరి. అయితే, 'తెన్యాప్రభుత్వమువారు లెన్నాక్సుబాయిడుగారునుకూడా రాజ్యాంగమును ప్రస్తుతము మార్చుటకు వీలులేదనిరి.

ఇటీవల ఆఫ్రికాదేశీయులు తమకార్యమును సాధించుటకు ప్రత్యక్ష చర్య (Positive action) తీసికొనవలెనని ప్రచారముగావించుట ప్రారంభించిరి. ఈమాటను ఘనప్రధానియైన స్క్రూమాగారిపరిభాషనుండియే వారు గ్రహించిరి. దీని అర్థము శాసనోల్లంఘనమే. ఇది అహింసామార్గమున నడచునో హింసామార్గమున నడుచునో చెప్పుట దుస్సరము.

రాజ్యాంగసంస్కరణలనుగూర్చి చర్చించి, పరిష్కరించుట కొక రౌండుటేబిలుసభ జరుపవలసినదని ఆఫ్రికాదేశీయులునుఅక్కడి భారతీయులునుకూడా కోరిరి. అయితే బ్రిటీషుసామ్రాజ్యప్రభుత్వమువారు దీని కంగీకరింపలేదు. అంతట తెన్యాశాసనసభలోని ఆఫ్రికాదేశీయప్రతినిధులును భారతీయప్రతినిధులును శాసనసభను రెజిస్ట్రేటివుకపున్సిలును 1950 ఫిబ్రవరి 17 తేదీ నుండి బహిష్కరించుటకు నిశ్చయించిరి.

తెన్యాశాసనసభలోని తెల్లప్రతినిధులలో అధికసంఖ్యాకులు నల్లవారికి వ్యతిరేకులు, రాజ్యాంగమును మఱల మార్చుటకు అంగీకరింపరు. నల్లవారికి

హెచ్చుఅధికారములనొసగుట కిష్టపడరు. అయితే శాసనసభలోని పాశ్చాత్యులలోకొందఱు ధర్మాత్ములున్నారు. వారు కెన్యాలో కొంత ఉదారమైన రాజ్యాంగమును స్థాపించవలెనను అభిప్రాయముకలవారుగా నున్నారు. దేశములో వచ్చినమార్పులను గమనించి దేశీయులు తిరుగుబాటు చేయకుండా ఎంతకాల మట్లు అణచియుంచి పరిపాలింతుమని వారియూహ. బ్రిటీషు సామ్రాజ్యమువారిరాజ్యతంత్రము ఫలితముగా దక్షిణాఫ్రికానమితిలోవలెనే అధికారమంతయు తెల్లవారివశమై వర్ణభేద జాతివిభజన అపార్తీద్ విధానము అవలంబింపబడి తా మధోగతిపాలగుదుమేమోయని కెన్యాలోని నల్లవారి భయము.

ఆఫ్రికా జాతీయోద్యమము

తొమ్మిదవ ప్రకరణము

స్వతంత్ర ఘనరాజ్యము

ఆఫ్రికాఖండమున పశ్చిమభాగమున గోల్డ్కోస్టు లేక బంగారుకోస్తా అని వ్యవహరింపబడిన బ్రిటీషువలసరాజ్యమునందు అపొంటి ప్రొటెక్టరేటు లేక రక్షితరాజ్యమును, ఉత్తరభాగమును, బ్రిటీషువారిధర్మకర్తృత్వము క్రింద నుంచబడిన బోగోలాండును చేరియున్నవి. దీనిమొత్తముపై శాల్వము 91843 చదరపుమైళ్ళు. ఇందలిజనసంఖ్య 4095278 ఉండెను. ఇందు వ్యవసాయము, కోకో, నూనెనిచ్చు కొబ్బెరచెట్టువంటివృక్షములు, పేరుకనగ, పేకువంటి మహోగనికలప, మాంగనీసు, బంగారము, వజ్రములు ఉత్పత్తియగుచున్నవి.

బ్రిటీషువారి రాజ్యములో తక్కినవలసరాజ్యములందువలెనే ఒక ముఖ్యద్రవ్యముయొక్క ఉత్పత్తినిమాత్రము ప్రోత్సహించుచు తక్కినవిధములైన కృషి పరిశ్రమలను ఆరికట్టువిధానమునే యవలంబించిరి. ఆఫ్రికా రము వారు ప్రోత్సహించిన ప్రధానమైనవంటి కోకో, పూర్వ మీ తీరమున నొకనదిలో బంగారు కనబడినందున దీనికి బంగారుకోస్తా అని పేరువచ్చినది. ప్రపంచములో నుత్పత్తియగు మొత్తముకోకోపంటలో మూడవ వంతు ఈరాజ్యమందే యుత్పత్తియగుచున్నదేసి తెల్లవారు దానిని విపరీత ధరలకు విక్రయించి బంగారు సంపాదించుచున్నందువలన కోకోపంటకు పచ్చబంగారు అని పేరుపెట్టిరి.

ఇక్కడ నింకను వివిధఖనిజము లున్నవి. బంగారు, వజ్రములు, బొక్సైటు, మాంగనీసు మొదలైనవి అవరమితముగా నున్నవి. ఇక్కడ

నిలువయున్న బాత్స్మెటు ప్రపంచములోని ధనవంతములగు పెట్టుబడిదారీ రాజ్యములం దెక్కడను లేనంత యున్నదని అంచనావేయబడినది. ఇది ఆర్థికరాజకీయములకు చాలా ముఖ్యమైనవిషయము. ఏలన యుద్ధవిమానము లకుకావలసిన అల్యూమినియము బాత్స్మెటువలననే యుత్పత్తియగు చున్నది.

భారతదేశమునందువలెనే బంగారుకోస్తాలో ఆఫ్రికాదేశీయప్రజలలో కూడా చాలాకాలమునుండి జాతీయభావములు పరిల్లుచుండెను. 1930 సంవత్సరమునుండి ఆ దేశముయొక్క ప్రభుత్వనిర్వహణమునందు తాముకూడా పాల్గొనవలెనని ఆఫ్రికావారు కోరసాగిరి. అక్కడకూడా జాతీయవార్తాపత్రికలు బయలుదేరెను, ఆ వలసరాజ్యములోని కోకోపరిశ్రమకు నష్టకరమైన ఆర్థికమాంద్యముకలుగగా, అక్కడ ఆర్థికరాజకీయఉద్యమములు తలయెత్తెను. 1937-38 సంవత్సరములలో 'కోకోట్రస్టు' అనబడు పెట్టుబడిదారుకంపెనీ వారు అవలంబించిన అక్రమపుష్పదృతులకు అసమ్మతిసూచకముగా కోకో ఉత్పత్తి పరిశ్రమ స్తంభింపజేయబడినది. రెండవప్రపంచయుద్ధములో స్వాతంత్ర్యభావములు వ్యాపించెను. ప్రజాపీఠకులగు నిరంకుశపరిపాలకులను కూలద్రోయుటకై ఈ ఘోరసంగ్రామము జరుగుటయు, మానవులందరకు స్వేచ్ఛ స్వాతంత్ర్యము లుండవలెనని యుద్ధాటించిన 'అట్లాంటికుచార్టర్' అనబడు ప్రకటనముచేయబడుటయు, అటుపిమ్మట యునైటెడ్ నేషన్సువారి స్వాతంత్ర్యముల ప్రకటనముచేయబడుటయు ప్రజలలో సూతనభావములను పురికొల్పెను. ప్రపంచములోని యితరదేశప్రజలందరివలెనే బంగారుకోస్తాలోని ఆఫ్రికాదేశీయులుకూడా తమకు భవిష్యోభివృద్ధి కలుగునని యుద్విశ్వాసరిరి.

బంగారుకోస్తాలోనినల్లవారు చాలామంది పశువులను మానవులను కుట్టి పెద్దనిడ్డురలోగమును కలిగించి చంపు 'బెస్ట్స్' యీగ తమపాలిటి ధర్మదేవతయని చెప్పుచుందురు. ఈ యీగనుచూచి భయపడియే ఐరోపాజాతులవారు ఈ సారవంతమైన ఆఫ్రికాపశ్చిమతీరమునందు స్థిరమైనవలస లేర్పరచుకొనలేదు. ఆఫ్రికామండలములోని తొమ్మిదిభాగములందును దక్షిణభాగములందును ఐరోపాజాతులవారు స్థిరనివాసములేర్పరచికొని అక్కడి మంచిభూముల నన్నిటిని ఆక్రమించి కోట్లకొలదిగానున్న ఆఫ్రికాజాతులనల్లవారిని మారు

మూలమునున్న డిశ్వరక్షేత్రములకు పారదోలి, వారిని రిజర్వులను ప్రత్యేకస్థావరములందు నిర్బంధించి జీవనాధారములేకుండా చేసిరి. అక్కడ నా నల్లవారు క్రిక్కిరిసి దున్నుటకు భూములుగాని, చేయుటకు పనులుగాని లేక అల్లాడుచు బాధపడుచుండిరి. ఈ తెల్లవారు అల్పసంఖ్యాకులై యున్నందున నల్లవారు తమ తోపోటీచేయుకుండాను వారు అధివృద్ధిచెందకుండాను నిరోధించి, వారికి సాంఘిక రాజకీయహక్కులు లేకుండాచేసిరి. దేశీయులలో విద్యవ్యాపించకుండా చేసి, తమతోపోటీచేయుకుండా అణచియుంచిరి. నల్లవారు అధివృద్ధిచెందకుండా వారిలో పెట్టుబడిదారులు బయలుదేరకుండా నిరోధములుకల్పించిరి. అయితే, పై సచెప్పిన ఔట్రిగ్గియాగధర్మమాయని ఆఫికాలోని పశ్చిమతీరమునం దిట్లు చేయుటకు తెల్లవారికి వీలుకలుగలేదు. ఇక్కడ ఐరోపావారు స్థిరనివాసము లేర్పరచుకొనుటకు భయపడి వలసలను స్థాపించలేదు. అక్కడ శాంతిభద్రతలను కాపాడుటకు మాత్రము కొద్దిమంది ఐరోపావారికి పెద్దజీతములిచ్చి యుద్యోగులుగా పంపిరి. కొద్దిమంది పాశ్చాత్యవ్యాపారులు, పారిశ్రామిక సాంకేతికనిపుణులగు బెక్సిషియనులను కోకోపరిశ్రమను, గనులపరిశ్రమను నడుపుట కక్కడికి పంపిరి. కోకోతోటలలోను గనులలోను ఆరోగ్యపరిస్థితులను కాపాడుటకై కొలదిమంది సంఘసేవకులనురూపా పంపవలసి వచ్చెను. అంతే. అంతకన్న ఆ దేశములో తెల్లవారికుటుంబములుగాని, సంఘములుగాని స్థిరముగా నివసించలేకపోయిరి. ఈ పరిస్థితులలో నల్లవారు వ్యాపారము చేయుటవల్లగాని వృత్తులను చేసికొనుటవల్లగాని అక్కడితెల్లవారితో పోటీచేయుదురును భయము లేనందువలన అక్కడి నల్లవారితో మధ్యతరగతిజను లధివృద్ధిచెందుటకు తెల్లవారెట్టి ఆటంకములును కలిగించలేదు. ఇంతేకాదు, దీనికి విరుద్ధముగా నల్లవారిని తెల్లవారు ప్రోత్సహించవలసివచ్చెను. కోకోతోటలనునవి చిన్నచిన్న క్షేత్రములలో పెంచవలసియున్నందున ఆ క్షేత్రములనుండి యోడల కి ఆకుపచ్చబంగార మనబడు కోకోను తెచ్చుటకు తెల్లవారు ఫ్యాక్టర్లు లేక ప్రతినిధుల నేర్పాటు చేయవలసివచ్చెను. ఆఫికా బంగారుకోస్తాలో నీవిధముగా తెల్లవారులేని వలసరాజ్యమొకటి వర్ధిల్లెను. అంతేగాక ఆ ప్రాంతమున ఆఫికాదేశీయుల మధ్యతరగతిప్రజలుగల వలసరాజ్యము స్థాపితమయ్యెను. ఈ మధ్యతరగతి

దేశీయప్రజలలో కొందరు ధనవంతులుగా నుండిరి. అందులో చాలామంది తమజీవనము, లాభము బ్రిటీషుసామ్రాజ్యమువారి బ్రష్టులనబడు పెద్దకంపె నీలవారిపై నాధారపడియున్నందున వారితో అవినాభావసంబంధము కల వారైరి. ఈ మధ్యతరగతిజనమును బ్రిటీషువారు నయమునను భయమునను తమకనుకూలురుగ చేసికొనగలిగి. అక్కడ కమమముగా వర్తిల్లుచున్న పారిశ్రామికలయంద్యమమును జాతీయోద్యమమును అరికట్టుట కుపయోగింప సాగిరి. బంగారుకోస్తాలోని వర్తపొరాటమునందు గమనింపఁగిన దీ యొక్క విషయమే కాదు. ఇంతకన్న ముఖ్యమైనవిషయము, అక్కడ దేశీయులైన పారిశ్రామికలవర్గముకంటే దినదినాభివృద్ధిచెందుట. 1951 నాటి కా దేశ ములో రోజుకూల్పిన బదుకువారు మూడులక్షలమంది యుండిరి. అనగా దేశములోనిజనసంఖ్యలో యు క్షవయస్సువచ్చినప్రజలలో నాలుగవవంతు జన మట్లు బ్రదుకుచున్నారన్నమాట. ఈపనివారుచాలావరకు కోకోతోటల లోనే యుండిరి. అయితే గనులలోకూడా 38 వేలమందిపనివా రుండిరి. రాకపోకలు రవాణాలపరిశ్రమలోను న్యాపారములోను కలపపరిశ్రమలోను కూడా చాలామందిపనివా రుండిరి. నిజమునకు బ్రిటీషుసామ్రాజ్యనీతిజ్ఞుల వలన పీడింపబడవా రీ పనివారే. స్వాతంత్ర్యమువచ్చినచో వీరినీతి బాగుపడి తీరును. అందువలన నిజముగా వీరికే స్వాతంత్ర్యవాంఛ యత్యధికమై యుండెను. వీరిపక్క మూడులక్షలమంది కోకోకృషిచేయువ్యవసాయకు లుండిరి వీరు తమపంటను మధ్యనున్నదగారీలద్వారా కోకోమార్కెటింగు బోర్డువారికి విక్రయించవలసినవారగుచుండిరి. వీరిదగ్గర కొనువా రా కోకో సరకును మూడురెట్ల హెచ్చువిలువకు ప్రపంచమార్కెట్లలో విక్రయించు కొని, అమితలాభములను పొందుచున్నట్లు తెలియగా ఈ వ్యవసాయకుల కడుపుమండుటలో నాశ్రయమేమున్నది ?

ఈ పరిస్థితులలో ముఖ్యముగా కనబడువిషయమేమనగా సామ్రాజ్య వాదులగు పెట్టుబడిదారు లీ దేశములో కేవలము కోకోఅను నొకపరిశ్రమ మాత్రమే యున్న అర్థికవ్యవస్థను నిర్మించి దానివలన అమితలాభమును పొందుచుండుట. దానికొలకే ప్రజాజీవనమెల్ల ప్రక్రింపచేయుట. బహుశంద మైన విదేశపెట్టుబడిదారీకంపెనీలు బయలుదేరి ఆఫ్రికాదేశీయులలో మధ్య

తరగతివారిని కొందరిని చేరదీసి, పనివారిని దారిద్ర్యదుఃఖమునముంచి పీడించుట కనబడుచుండెను. ఈసందర్భములో నింకొకపరిస్థితికూడా సంభవించినది. పూర్వము ఆఫికా సాంఘికవ్యవస్థకు మూలకంబముగానుండిన వివిధ జాతులనాయకులు, వారికిండి పెత్తనదారులు మొదలైనవారు, పూర్వమువలె కుటుంబములను వ్యక్తులను కట్టుబాటులలో నుంచలేకపోవుటకు కారణము వారియధికారములను తెల్లవారు బృణీకరించి, క్రొత్తనాయవిధులను కల్పించి వారివంశపారంపర్యపుహక్కులను తీసివేసి వారికి గౌరవభంగముకలిగించుటయేగాక, వారికి జీతములిచ్చి తమక్రిందియుద్యోగములిచ్చి తమనౌకరులుగ చేసికొనుటతో పూర్వపు సాంఘికవ్యవస్థ విచ్చిన్నమయ్యెను. అసమయమున కొంతమంది ఆఫికార్లకులు, వ్యవసాయకులు ధనవంతులై మధ్యతరగతి వారితో సహకరించుచుండగా, అందులోకొందరు నష్టపడి మఱల తేరుకొనలేక దరిద్రులై కూలిపనివారితో సహకరింపసాగిరి. ఇట్లు పునర్నిర్మాణమైన పారిశ్రామికవర్గమువారు బలవంతమైన వ్యాపారవృత్తికట్టడిసంఘములను స్థాపించుకొని విజయవంతములై న సమైక్యముచేయుచు సంపూర్ణస్వాతంత్ర్యముకొరకై జాతీయోద్యమమును నడుపుటకు పూనుకొనిరి. ఇదియే సి. పి. పి. లేక కన్వెన్షన్ పీపుల్సుపార్టీ అనబడు ప్రజాసంఘము స్థాపింపబడి బలవంతమగుటకు కారణమైయుండెను. నిజమునకు ప్రజాసంఘమువారినాయకు లేమిచెప్పినను ఎట్లుప్రవర్తించినను వారినిజోదేశము సంపూర్ణస్వాతంత్ర్యముకొరకు పోరాటముజరుపుటయే.

1947 ఆగష్టునెలలో ప్రజలలో తీవ్రమైన అసంతృప్తి చెలరేగుచుండగా, ది యునైటెడ్ గోల్డుకోస్తు కన్వెన్షన్ (యు. జి. సి. సి.) అను పోడియక్షరములతో వ్యవహరింపబడిన ప్రజాసంఘము నెలకొల్పబడినది. ఇది యా వలసరాజ్యములోని మొట్టమొదటి రాజకీయసంస్థ. దానికి దేశములోని జనసామాన్యముయొక్కతోడ్పాటు పూర్తిగానుండెను. సాధ్యమైనంత త్వరలో స్వపరిపాలనమును స్థాపించుటకు కృషిచేయుటయే దానియొద్దేశము.

ఆ మరుసటిసంవత్సరము జనవరినెలలో ఐరోపావారివస్తువులను బహిష్కరించుకార్యక్రమము ప్రారంభింపబడెను. ఫిబ్రవరినెల 28వతేదీన ఆక్రానగరములో పూర్వము యుద్ధములోపనిచేసినవచ్చిన నల్లవారు పట్టు

దలతో ప్రజలపక్షమున అసమ్మతిపదార్థమును జరుపుచుండగా పోలీసు వారు వారిని బేటసులాటి క్రలతో కొట్టుటయేగాక, వారిపైన తుపాకులు ప్రేల్చిరి. ఈ సంఘటనమునందును తరువాతజరిగినసంఘర్షణములందును కలిపి 21 మంది దేశీయులు మృత్యువెందిరి. 217 మంది గాయపడిరి. చాలా ప్రమాదకరమైనపరిస్థితు లేర్పడెను. బంగారుకోస్తాపైన తమ బలము స్థిరముగానుండుటకొరకై బ్రిటీషు వలసరాజ్యవ్యవహారముల కార్యాలయము వారు తీసికొనుచున్నచర్యలు వ్యర్థమగుచున్నట్లు స్పష్టపడెను. అయితే వలస రాజ్యవ్యవహారకార్యాలయమువారి విషయమున ఉపేక్షవహించి యూరకొనలేదు. రెండుసంవత్సరములకుపూర్వమే ఆ వలసరాజ్యములో నొక క్రొత్త రాజ్యాంగమును ప్రవేశపెట్టుదుమని ప్రకటించియుండిరి. ఆ రాజ్యాంగము వలసరాజ్యగవర్నరైన బరన్సుగారిపేరుతో ప్రఖ్యాతించెందినది. ఈ బరన్సు రాజ్యాంగము చాలా బాగున్నదనియు వలసరాజ్యములలో సామ్రాజ్యవిధానమున కొక మంచి నమూనాగానున్నదనియు బ్రిటీషువార్తాపత్రికలు ప్రశంసించెను. బంగారుకోస్తాలోనున్న విద్యాధికులును ధనవంతులునగు దేశీయులలో కొందరుకూడా ఈ రాజ్యాంగమునకు తమహర్షమును ప్రకటించిరి. అయితే మఱిరెందేండ్లలోనే బంగారుకోస్తాలోని జనసామాన్యమువారి రాజ్యాంగమును హర్షింపక, దీనిని వెంటనే రద్దుచేయవలసినదని తీవ్రమైన ఆందోళననుచేయసాగిరి. భారతదేశములోకూడా కొన్నిసంవత్సరము లిటువంటి రాజ్యాంగసంస్కరణలనాటకమును బ్రిటీషువారి యుండినసంగతి ఆందరు ఎఱుగుదురు. అకాలో పోలీసువారు రక్తపాతముజరిగించినతరువాత యు. జి. సి. సి. ప్రజాసంఘమువారు అప్పటిగవర్నరైన సర్ జెరార్డు క్రీసీ (Creary) గారు రాజీనామా నొసగవలెననియు, తల్క్షణమే జాతీయప్రభుత్వమును స్థాపించవలెననియు ఆందోళనముగావించిరి. దీనికి ప్రతిక్రియగా గవర్నరు గారు యు. జి. సి. సి. సంఘనాయకుల నారుగురను అరెస్టుచేయించిరి. ఆసందర్భమున కన్ఫర్మేటివున్నాయకుడగు డాక్టరు జె. బి. డాన్ క్లాష్ గారిని, కార్యదర్శియైన క్లాష్ ముక్కుమాగారినికూడా అరెస్టుచేయించెను. ఇది కేవలము అన్యాయమైనచర్యయని ఆందరికిని తోచెను. దీనిని సమర్థించుటకై బ్రిటీషు అధికారులు ఈ ప్రజాసంస్థకు కమ్యూనిస్టులతోసంబంధమున్నదని

యొక అసత్యప్రచారమును గావించిరి. తరువాత నై దేండ్లకు బ్రిటీష్ గయానా ప్రధానమంత్రియైన చెడ్డి జగన్ గారిని అధికారమునుండి తొలగించుటకై ఇట్టి అపవాదునే కల్పించిరి.

ఇప్పుడు పోలీసువారుచేసిన దాడులందు స్కూమాగారియింటిలో కమ్యూనిస్టులతో సానుభూతియున్నట్లు తెలియగలకాగితములు దొరికినవనిరి. ఈ దేశములోని క్రమపరిపాలనమును తిరుగదోడుటకు విదేశకమ్యూనిస్టులతో సంబంధములేర్పరచుకొన్నట్లు ప్రతికరిం దనత్యప్రచారముచేసిరి. తరువాతచరిత్రవలన నీ ప్రచారమున కేమి విలువకలదో తేలినది. ఆరుగురు దేశీయనాయకులను అరెస్టుచేయుటవలన ప్రజలజాతీయోద్యమము మఱింత బలవంతమయ్యెను. దేశీయులలో తీవ్రమైన విషాదము, ఆగ్రహము వ్యాపించెను. ఈ పరిస్థితులలో వాట్సన్ కమిషన్ వారు రాజ్యాంగసంస్కరణలను గూర్చి యొక విచారణజరిపి. మఱియొక క్రొత్త రాజ్యాంగ ప్రణాళికను సూచించిరి. ఈలోపుగా బంగారుకోస్తాలోని రాజకీయపరిస్థితులు అత్యంత త్వరితగతినో మార్పులుచెందుట మొదలిడెను. 1948 ఆక్టోబరు 11 నందు యు. జి. సి. సి. ప్రజాసంఘనాయకులకును డాక్టర్ డాన్ క్వాష్ గారికిని అభిప్రాయభేదములు తీవ్రమయ్యెను. అతడు తొందరపడవలదనియు, రాజ్యాంగసమ్మతములైన పద్ధతులతోనే ఆందోళనముజరుపవలెననియు బోధించుచుండెను. అప్పుడు దేశప్రజలలో అధికసంఖ్యాకపక్షమువారి యభిమతముననుసరించి స్కూమాగారు తత్క్షణమే దేశీయులకు స్వాతంత్ర్యమునొసగవలసినదని విశ్రీఘవారిని ఒత్తిడిచేయసాగిరి. 1949 జూన్ నెలలో ప్రజాసంఘమునందు చీలికలుకలిగెను. అప్పుడు స్కూమాగారును మఱికొందఱు దేశీయ నాయకులును కలిసి కన్వెన్షన్ పీఠ్యులపార్టీ అను దేశీయప్రజాసంఘమును స్థాపించిరి. ఇది సి. పి. పి. అను పొడియక్షరములతో వ్యవహరింపబడ సాగెను.

తత్క్షణమే స్వపరిపాలనమును స్థాపించుచుయే ఈ సి. పి. పి. వారి లక్ష్యము. రాజకీయాందోళనమువలనను ప్రజలను తగినవిధముగా కట్టుదిట్టపరచియు, అవసరమైనచో (Direct Action) ప్రత్యక్షచర్యల కార్యక్రమమును అవలంబించియు తమలక్ష్యమును సాధింపవలెనని వారియోజనము.

దీనివలన వారికి దేశప్రజలలో గొప్పపలుకుబడి కలిగెను. దీనిఫలితముగా 1951 ఫిబ్రవరిలో జరిగిన మొదటి 'జనరల్ ఎలక్షన్' ఎన్నికలలో సీపీఐము వారు భారతదేశములోని కాంగ్రెసుపక్షమువారివలెనే వేలకొలది అధికనమ్మ తులతో ప్రత్యర్థులనోడించి గెలుపొందిరి.

వాట్సన్ కమిషన్ వారు రాజ్యాంగసంస్కరణమునుగూర్చి సూచనలు చేయగానే క్రొత్తరాజ్యాంగమునునిర్మించుటకు (Coussey Committee) కాస్సేకమిటీ అను నొక రాజ్యాంగవిర్మాణఉపసంఘము నిర్మింపబడెను. అయితే, సి. పి. పి. ప్రజాసంఘమువారిప్రతినిధి నెవ్వరిని వారితోకలిసి పనిచేయమని ఆహ్వానింపలేదు. ఈ ఉపసంఘమువారు నిర్మించిన రాజ్యాంగముక్రిందనే 1951 ఫిబ్రవరిలో పైనచెప్పిన మొదటిఎన్నికలు జరిగెను. ఈ రాజకీయపక్షమువా రా ఎన్నికలలో అఖండవిజయముపొందినప్పటికీ బ్రిటీషువారు చేయునది లేక ఆ పక్షనాయకుడైన స్కూమాగారిని మొదటి దేశీయ ప్రధానమంత్రిగా నంగీకరించిరి.

ఈ క్రొత్తరాజ్యాంగముప్రకారము శాసనసభవారు ప్యాసుచేసిన ఏ చట్టమునైనను గవర్నరుకిష్టములేనిచో వీటోచేసి అమలుజరుగకుండ చేయ వచ్చును. ముఖ్యమైన అధికారములగు విదేశవ్యవహారములు ద్రవ్యవిషయములు, ఆయుధబలములపోలీసు బ్రిటీషువారిచేతులలోనే యుంచబడెను. ఈ రాజ్యాంగము కేవలము సామ్రాజ్యవాదులు నిర్మించి, దేశీయులపైన రుద్దినదేగాని దేశీయులు ఇష్టపడి నిర్మించుకొనినదికాదు. తా మేదో రాజ్యాంగ సంస్కరణములనుచేసినామని చూపి, జాతియోద్యమమునపాల్గొనువారికి కొంత భ్రమకలిగించి ప్రపంచములోని ఇతరరాజ్యములవారికి తాము న్యాయముగా ప్రవర్తించుచున్నామని ప్రకటించుటకే ఈ రాజ్యాంగము నిట్లు నిర్మించిరి.

ఈ రాజ్యాంగముద్వారా సంపూర్ణస్వాతంత్ర్యముకొరకు పాటుపడ వచ్చుననియే స్కూమాగా రభిప్రాయము స్వీకరించిరి. ఆ దేశములోని మధ్య తరగతిజనములో రెండువర్గములవా రుండిరి. బ్రిటీషుసామ్రాజ్యమువారేవో కొన్నిఅధికారములుఇచ్చినచో వారితోసహకరించుటకు ఇష్టపడువర్గము వా రొకరుండిరి. రెండవవర్గమువారన్ననో తమపెట్టుబడులకు విదేశీయుల

సర్వమక్తాహుక్కులు అటంకముకలిగించుచున్నందున దానిని ప్రతిఘటింప దలచువారు. ఈ రెండువర్గములవారును దేశములోని బీదజనులకు కార్మికులకు క్షేమ లాభములు కలిగింపవలెనను పరమార్థచింతగలవారు కారు. ఏమైనను బ్రిటీషువారుపూర్వపద్ధతులతోపరిపాలింపజాలమని గ్రహించి, రెండవ వర్గమువారితోగాక మొదటివర్గమువారితో మైత్రినేర్పరచుకొనిరి.

1864లో జరిగిన ఎన్నికలలోకూడా స్కూమాపక్షమువారే విజయము పొందిరి.

బంగారుకోస్తాలో జాతీయోద్యమము తీవ్రమై స్కూమాగారిప్రధాన మంత్రిత్వముక్రింద ప్రజలలో సంపూర్ణస్వాతంత్ర్యవాంఛ గాఢముగా నుండినందున బ్రిటీషుసామ్రాజ్యమువారి ప్రాతరాజ్యాంగమును మార్చి దేశీయులకిష్టమైన రాజ్యాంగవిధానమును స్థాపింపకతప్పదయ్యెను. అంతట బంగారుకోస్తాప్రజలకు బాధ్యతగల స్వపరిపాలనము నొనగూచు, ఆ రాజ్యమును బ్రిటీషుకామన్వెల్తు అను స్వతంత్రరాజ్యసమేకణమున భాగస్వామిగా చేయుటకు బ్రిటీషువారు నిశ్చయించిరి. బ్రిటీషువారికి స్వతంత్రపరిపాలనా విధానప్రణాళికను తయారుచేసిరి. దానిని చర్చించుటకు బంగారుకోస్తా ప్రధానమంత్రి స్కూమాగారు అచిమోటాలో నొక స్వప్రతినిధుని సమావేశ పరచిరి. ప్రస్తుతరాజ్యాంగమును మార్చి ఇంగ్లాండులోని ప్రజాప్రభుత్వసంప్రదాయములప్రకారము బ్రిటీషుకామన్వెల్తుభాగముగా సంపూర్ణస్వాతంత్ర్యముగల ప్రజాప్రభుత్వము స్థాపించుట యుక్తమని బంగారుకోస్తాప్రభుత్వము వారు ఒక వైట్ పేపరు అను అధికారప్రకటనచేసిరి. ఆ ప్రకారము దేశమునకు స్వాతంత్ర్యమొనగబడినపిమ్మట దానిపేరు “ఘన”రాజ్యమని మార్చబడవలెననిరి. ‘ఘన’ అనునది పూర్వకాలమున ఆఫ్రికాఖండములోనుండిన ఒక స్వతంత్రరాజ్యము పేరు.

అచిమోటాకాన్ఫరెన్సుతీర్మానమునుబట్టి ఈ దేశమును తూర్పు పడమరప్రాంతముగాను, అషాంటిట్రోంగ్డిత్తరము బ్రాన్సువోల్టాటోగోలాండ్ అనుప్రాంతములుగా విభజించిరి. అక్కడ ప్రాంతీయసంఘము స్థాపించిరి. అదివఱకు బ్రిటీషువారిదర్శక ర్శత్యముక్రింద యునైటెడ్ నేషన్సువారుంచిన

బోగోలాండును అక్కడి ప్రజలకోరిక ప్రకారము ఘనరాజ్యముతో కలుపుటకు యునైటెడ్ నేషన్సువారు నిశ్చయించిరి.

అంతట ఘనరాజ్యములోని ప్రజలయధిమతానుసారముగా ఇంగ్లండు పార్లమెంటువారిచే స్వతంత్రరాజ్యాంగచట్టమును పార్లమెంటులో శాసించిరి. దాని ప్రకారము ఘనరాజ్యము 1957 మార్చి 8 అర్ధరాత్రినుండి బ్రిటీషు స్వతంత్రరాజ్యములనమ్మేళనమున నొక భాగస్వామియయ్యెను. ఆ నూతన స్వతంత్రరాజ్యాంగము నేషనల్ అసెంబ్లీ అనబడు జాతీయశాసనసభనే గాక దేశములోని ఐదుప్రాంతములకును ప్రాంతీయసభల నేర్పరచినది. వీనికి కొన్ని ప్రత్యేకవిషయములందు, మండలములందు అధికారముండును. ఇది గాక ప్రతిప్రాంతమునందును ఆఫికాజాతినాయకులసభలు (Houses of Chiefs) కూడా ఏర్పాటుచేయబడినవి. వీనికి ఆఫికాజాతివారి ఆచార వ్యవహారములందునూ తమే అధికారముండును. దేశమునకంతకు ఒక పబ్లికునర్వీసుకమిషను, జ్యుడిషియల్ నర్వీసుకమిషను ఏర్పాటు గావించబడి ఉద్యోగులను స్వతంత్రముగా నియమించును. అవసరమువచ్చినప్పుడు నేషనల్ అసెంబ్లీలోని మూడువంతులసభ్యులలో రెండువంతుల అధికసంఖ్యకులవోటుపైన రాజ్యాంగములోని ముఖ్యభాగములను మార్చవచ్చును.

ఈ రాజ్యాంగమునుగూర్చి బంగారుకోస్తాశాసనసభలో ప్రధానమంత్రి స్కూమాగారు ప్రతిపక్షనాయకులైన దాక్టరు బుసియా (Busia) గారును 1957 ఫిబ్రవరి 12వ తేదీన తమఅభిప్రాయము వెల్లడించి మొత్తముమీద స్వతంత్రరాజ్యాంగచట్టమును ఆమోదించిరి. 1957 మార్చి 8వ తేదీన ఘన స్వతంత్రరాజ్యమైనది. ఘనరాజ్యము యునైటెడ్ నేషన్సులో నొక సభ్యదేశముగ చేర్చుకొనబడెను.

స్వతంత్రఘనరాజ్యప్రధానమంత్రి స్కూమాగారు భారతదేశమున 1958 డిశంబరునెలలో పర్యటనము గావించిరి.

1958 డిశంబరు 29 వ తేదీన స్వతంత్ర ఘన ప్రధానమంత్రి స్కూమాగారిచే ప్రెస్ కాన్ఫరెన్స్ లో జాగ్రత్తగా ఆలోచించి ముందుగా సిద్ధపరచిన అభిప్రాయములను ప్రకటించిరి. దేశస్వాతంత్ర్యమునకు భంగకరములగు శక్తులను తమరాజ్యమందు వ్యాపింపనివ్వమని చెప్పిరి. అషాంటిలోను

బొగోల్యాండులోను ఘనదేశీయైక్యతకు భంగముకలిగించుటకు కొన్నిదుష్పరి
యత్నములు జరుగుచుండుటనుగూర్చియు, ప్రాంతీయజాతీయతగల అభిమాన
మును ప్రోత్సహించి, జాతీయైక్యతకు భంగముకలిగించుటకు కొందఱు ప్రయ
త్నించుచుండుటనుగూర్చియు చెప్పిరి. జాతీయప్రభుత్వమున్న ఇష్టములేనివారు
కొందరు ప్రస్తుతము అధికారమువహించిన నాయకులకు హానికలిగింపవలె
ననికూడా ప్రయత్నించుచుండుటనుగూర్చి చెప్పిరి. ఈ ఘనరాజ్యము నైదు
ముక్కలుగాచేయవలెనని ఈ జాతిద్రోహుల ప్రయత్న మనిరి. ఆంతరంగి
కముగాపుట్టిన ఈ వ్యాధిని అణచివేయనిచో నిది కల్లోలముగా పరిణమించి
జాతీయస్వాతంత్ర్యమునకు ప్రజాప్రభుత్వమునకు భంగముకలిగించుననునీతిని
ఆసియాలోను, ఆఫ్రికాలోను జరిగిన సంఘటనలనుబట్టి గ్రహించితిమని
చెప్పిరి. అందువలన దీనినిగూర్చి కఠినచర్యలు తీసికొంటిమనియు ఈ విద్రో
హమును పురికొల్పువారిలో దేశద్రోహులపైన చర్యతీసుకొనుచున్నా
మనియు విజాతీయులను ప్రవాస మంపుచున్నామనియు చెప్పిరి.

అపికా జాతీయోద్యమము

పదవ ప్రకరణము

ఘనరాజ్య స్వాతంత్ర్యోద్యమము

గోల్డ్‌కోస్టు లేక బంగారుకోస్తాలో 1948నుండి సంపూర్ణస్వరాజ్యము కొరకు తీవ్రమైన జాతీయోద్యమము ప్రారంభమయ్యెను. దానికి అనేకసం దర్భములు తోడ్పడెను. ఘనదేశమున కిప్పుడు ప్రధానమంత్రిగానున్న క్యామే స్కూమాగారు అమెరికాలోను, ఇంగ్లాండులోను విద్యనభ్యసించి బంగారు కోస్తాలో క్రొత్తగాస్థాపింపబడిన “గోల్డ్‌కోస్టుకన్వెన్షన్” అను రాజకీయపక్ష మువారికోరికపైన దానికి కార్యదర్శిగా 1947లో ఘనదేశమునకు తిరిగి వచ్చిరి. అంతకుపూర్వము అనుభవజ్ఞుడైన జె. బి. డాంక్వాగారు దానికి కార్యదర్శిగా నుండిరి. స్కూమాగారు గొప్పవక్త. తెలివైనవాడు. దేశములో నలుప్రక్కలకును పోయి, ఉపన్యాసములిచ్చుచు త్వరలోనే భారతదేశమున మన నెహ్రూగారివలెనే అక్కడిప్రజల అనురాగమున కాయన పాత్రు డయ్యెను.

1948 సంవత్సరము ఘనరాజ్యచరిత్రయందు చాలా ప్రసిద్ధిగాంచిన సంవత్సరము. 1948 ఫిబ్రవరి 28వ తేదీన ఘనరాజ్యరాజధానియైన ఆక్రా నగరమున దేశీయులఊరేగింపు జరుగుచుండగా క్రిస్టియన్సుబోర్గ్ కాసిల్ రోడ్డుదగ్గర పైనికపోలీసులు వారినిఅటకాయించి తుపాకులుకాల్చిరి. అప్పుడు చాలామందికి గాయములుతగిలినవి. కొంతమంది చనిపోయిరి. అంతట దేశీయులలో తీవ్రమైన విషాదము కలిగెను. అప్పటినుండి వారు బ్రిటీషు అధికారులను పూర్తిగా ద్వేషించి, సంపూర్ణస్వాతంత్ర్యముకొరకై పోరాడ సాగిరి. ఆ యూరేగింపులోనుండిన నిరాయుధులైన అపికా మాజీపైనికులు

పూర్వము ఐర్లాండ్ యుద్ధమునందు పాల్గొని, తిరిగివచ్చినవారు. వారు జీవన భృతికొరకు గవర్నరుగారి కొక పన్నుపమును స్వయముగా సమర్పించుటకై బయలుదేరియుండిరి. ఈ ఊరేగింపులో జను లసంఖ్యాకముగా చేరినందున వీరు దౌర్జన్యముచేయుదురేమోయని బ్రిటీషు సైనికపోలీసు అధికారి భయపడి, ఈ ఊరేగింపును ఆటంకపరచి దానినిచెదరగొట్టుటకు ప్రయత్నించిరి. అందు వలన అల్లరిప్రారంభమైనది. నిరాయుధులైన ప్రజలపైన పోలీసులు బాటన్ లాటీలను ప్రయోగించిరి. ప్రజలు రోడ్డుమీదిరాళ్ళనుతీసి పోలీసులపైన రుద్దిరి. అంతట పోలీసువారు వారిపైన తుపాకీలనుకాల్చిరి. బ్రిటీషు సామ్రాజ్యములోని ప్రతిభాగమునందును జరిగినట్లే ఇక్కడను జరిగినది. దీనిఫలితముగా ప్రజలలో ప్రభుత్వముపైన తీవ్రమైన ద్వేషభావము వర్ధిల్లినది.

1948 మార్చి నెలలో దేశములో చాలచోట్ల అల్లరులు జరిగినవి. నిజమున కీ అశాంతికి అల్లరులకు కారణము కేవలము మాజీసైనికులకును పోలీసులకును జరిగిన సంఘర్షణమాత్రమే కాదు. దానికి రాజకీయ ఆర్థిక సాంఘిక కారణములు చాలా ఉండెను. వానివలన ప్రజలు బాధపడిపడి వారిలో వ్యాపించిన అసంతృప్తియు బ్రిటీషువారి ప్రజలను అణచియుంచుటకు తీసికొనినచర్యలును. దానిఫలితముగా ప్రజలలో ప్రజ్వలించిన క్రోధాగ్నియు దానికి నిజమైన కారణములుగానుండెను.

చాలాకాలమునుండి విద్యావంతులైన ఆఫ్రికాదేశీయులలో రాజకీయ పరిజ్ఞానముకలవారు తమదేశాభివృద్ధియందును పరిపాలనమునందును పాల్గొనుట కవకాశములులేనందువలన బాధపడుచుండిరి. దేశములో ముఖ్యమైన అన్నియుద్యోగములును బ్రిటీషువారికే యొనగబడుచుండెను. వారి దేశీయ ప్రముఖులను తృణీకరించి నల్లజాతివారి పూర్వవంశములవారి నాయకులతోను పెత్తనదారులతోను మాత్రము కార్యలోచనముచేయుచుండిరి. ఈ వంశపారంపర్యపునాయకులును పెత్తనదారులును బ్రిటీషువారికి మిత్రులుగ నుండిరి. 1948 లో చేయబడిన క్రొత్తరాజ్యాంగవిధానమునందుకూడా ఈ వద్దతియే నెలకొల్పబడినందువలన జనసామాన్యమునకు రాజకీయమైన

హక్కులు కలిగి అభివృద్ధినిచెందుట కవకాశములులేకుండెను. భారతదేశము 1847లోను, బర్మాదేశము 1948లోను సంపూర్ణస్వరాజ్యముపొందుటవలన బంగారుకోస్తాలోని రాజకీయనాయకులలో క్రొత్త ఆశాభావ ముదయించెను. వారెక్కడ నువన్యాసములిచ్చినను దీనినిగూర్చియే చెప్పసాగిరి. రెండవ ప్రపంచయుద్ధమునందు పాల్గొనివచ్చిన నల్లసైనికులు యుద్ధమునందు చేరినప్పుడు బ్రిటీషువారుచేసిన వాగ్దానములు చెల్లించలేదని అసంతృప్తిని వహించియుండిరి. వారు యుద్ధభూమియందు ఇతరదేశములవారితో సంపర్కముకలిగి, కలిసిమెలిసియుండినందువలన వారిలో జాతీయభావములు అభివృద్ధిచెందెను. ఈ మాజీసైనికులలో గాయపడి అవధ్యులైనవారికివ్వబడు ఉపకారవేతనములును ఇతరఅలవెన్సులును చాలా హీనముగా నున్నందునను అన్నివస్తువులధరలును పెరుగుచున్నందువలనను తమ అలవెన్సులనుకూడా పెంచవలెనని వారు కోరుచుండిరి. తాము దేశమునకు తిరిగివచ్చినపిమ్మట తాము స్థిరపడుటకు తగిన పనులనిచ్చి అవకాశములను కల్పించి, వారికి ప్రభుత్వమువారు సహాయపడలేదని వారికి బాధకలిగెను. తమనుమోసగించి పైన్యమునచేర్చి తమను కష్టపెట్టి బాధించిరినిహింప వారు అనుకొనసాగిరి. ఇటువంటివారు దేశములో మారుమూల గ్రామములందు కూడా ఉన్నందువలన అసంతృప్తి వ్యాపింపసాగెను.

దేశములో చాలామందిప్రజలు, ముఖ్యముగా వర్తకులు తమదేశము నకువచ్చిన అన్యదేశీయులైన సిరియనులు లెదానీసువర్తకులు బాగుపడి ధనవంతులగుచున్నారని, తమకుమాత్రము అన్నవత్తములు కరవగుచున్నవని, దీనికంతకును కారణము విదేశీయులేయని తలంపసాగిరి.

ప్రభుత్వమువారు పైకి ఆఫ్రికాదేశీయులకు ఉద్యోగములందు హెచ్చు అవకాశములనిచ్చెదమని చెప్పుచున్నను, ఆఫ్రికావారికి ఏపిలునర్సిసుఉద్యోగములిచ్చుట నిజముగా వారి కిష్టములేదని దేశీయులకు తోచెను. నల్లవారెంతకాలముపనిచేసినను చిన్నస్థాయిలోనే యుండుటయు, వారికన్న ఆలస్యముగా నుద్యోగములలోచేరిన తెల్లవారు ఉన్నతఉద్యోగములందు నియమింపబడుచుండుటయు చూచి అసంతృప్తిచెందిరి. నల్లవారిలో అర్హతగల పట్టభద్రులకుకూడా తగినయుద్యోగము లొసగబడుటలేనందున నల్లవారికి

బ్రిటీషువారిపైన క్రమక్రమముగా ద్వేషము వృద్ధిచెందెను. ఉదాహరణము నకు 1948లో 1300 లేక 1400 మంది సీనియరు ఉద్యోగులలో 98 మంది మాత్రమే నల్లవారుండిరి. యుద్ధముయొక్క ఫలితముగా దేశప్రజలజీవనమున కవసరములైన అన్నివదార్థములుకూడా కరవయ్యెను, ధరలు పెచ్చెను. తెల్లవారికి కావలసినసరకులు సక్రమముగా సరఫరాచేయుచు, నల్లవారికి కావలసినవాటిని సరిగా సప్లయిచేయకుండిరి. యుద్ధకాలమునందు సరకుల యుత్పత్తిలోను వినియోగములోను కంట్రోళ్ళు అనబడు పరిమిత సరఫరా విబంధనలను చేసి, వానిని అమలుచేయుటలో తెల్లవారిపట్ల పక్షపాతము చూపుచుండిరి. దీనివలన నల్లవారికి చాలా కష్టముకలిగెను. యుద్ధకాలము నందు పెట్టిన ఈ నిర్బంధములను యుద్ధానంతరముకూడా అట్లే అమలు జరుపుచుండిరి. దేశమునభివృద్ధిచేయుటగాని దేశీయులకుపకారముచేయుట గాని బ్రిటీషుప్రభుత్వమువారి కిష్టములేదని దేశీయులు తలంపసాగిరి.

దేశములో నల్లవారికిని పాశ్చాత్యవర్తకులకునుగల వ్యవహారసంబంధములందు బ్రిటీషుప్రభుత్వమువారు తెల్లవర్తకులపక్షము వహించుచుండిరి. సరకులగిరాకీకిని తమబాధలకును ప్రభుత్వమువారే కారకులని దేశీయులు ప్రభుత్వమును నిందింపసాగిరి.

దేశములో ముఖ్యమైనవ్యాపారపుపంటయైన కోకోచెట్లకు కొన్ని సంవత్సరములనుండి యొకవిధమైన “వైరస్”తెగులు పుట్టి అవి నాశనమగుచుండెను. దీనికి స్వాలెన్ మాట్ తెగులు అని పేరు. దీనిని నిర్మూలించుటకు శగినమందులు కనబడలేదు. అందువలన ఈ తెగులుపుట్టిన కోకోచెట్లను నరికివేసినచో మంచిచెట్ల కీ తెగులు వ్యాపింపదని శాస్త్రజ్ఞులనిరి. అందువలన ప్రభుత్వమువారు వ్యాధిసోకినచెట్లను నరుకుటకు ప్రత్యేకసిబ్బందిని నియమించిరి. చెట్లను బలవంతముగానరుకుటకు శాసనవిధులను గావించిరి. తమసర్వస్వమును కోకోతోటలపైనపెట్టిన రైతులు చెట్లనునరుకుట కంగీకరింపక తిరుగుబాటుచేసిరి. 1948 నాటికి కొన్నిప్రదేశములోనిరైతులు ఆయుధములు ధరించి ప్రభుత్వసిబ్బందిని ఆటంకపరుపసాగిరి. ఈ శాసనమునుచేసిన శాసనసభ్యులను ప్రభుత్వమువారిని దేశీయులు దూషించుచువారినిద్వేషించిరి.

బ్రిటీషు ప్రభుత్వముపట్ల దేశీయులలో ఆసంతృప్తి వ్యాపించియుండుటకు సాంఘికకారణములుకూడా తోడ్పడెను. దేశములో ప్రాథమికపాఠశాలలుండెను. గాని, ఉన్నతవిద్యావకాశములు చాలా తక్కువగానుండెను. తుదకు సెకండరీవిద్యనుపొందుటకుకూడా దేశీయులకు తగుఅవకాశములు లేకుండెను. దేశీయులకు విద్యనార్జించవలెనను గాఢమైనవాంఛ కిది చాలా ఆశాభంగకరముగానుండెను. పైగా విద్యావంతులగు దేశీయులకన్న పాశ్చాత్యులకు హెచ్చుశీతము లిచ్చుచుండిరి. దేశీయులు నివసించుఇండ్లకును పాశ్చాత్యులునివసించుఇండ్లకును సౌకర్యములవిషయములో చాలా భేదముండెను. ఈ తారతమ్యము నల్లవారిని బాధించుచుండెను. పట్టణములందు నల్లవారికి గృహవసతియే లేకుండెను. వారు చాలా బాధపడుచుండిరి. నిరుద్యోగనమస్య కూడా దేశములో తీవ్రముగ వ్యాపించియుండెను.

1947 సంవత్సరాంతమునాటికి బంగారుకోస్తాలో ఆహారపదార్థముల ధరలును ఇతరవస్తువులధరలును విపరీతముగా పెరిగిపోయెను. దీనివిషయమై ఏదోయొకవిధమైన గట్టిదర్యతీసికొనుట అవసరమని అందరికిని తోచెను.

ఆక్రాలోని ఒక నల్లజాతిఉపనాయకుడగు నై క్వబెనా బొన్నే (Nii Kwabena Bonne) అను నాయనకు ఈపరిస్థితులు దుర్భరములుగతోచి, దీనికిప్రతిక్రియగా పాశ్చాత్యసరుకులను బహిష్కరింపవలెనను నొక యుద్యమమును లేవదీసెను. అతడు దేశములో పర్యటనముచేసి దీనినిగూర్చి ప్రచారముచేసెను. చాలామంది ఆయనకు తోడ్పడిరి. నల్లజాతులవారి పూర్వ వంశములవారినాయకులుకూడా అతనిదర్యకు హర్షించిరి. అంతట 1948 జనవరి 25 తేదీన బహిష్కరణమును ప్రారంభించిరి. ఐరోపాకంపెనీలవారు మొదట దీనిని నిర్లక్ష్యభావముతో చూచి, దీనిని ప్రతిఘటించలేదు. ఈ నల్లవారిలో నైకమత్యములేదనియు, ఇది జయప్రదముకాదనియు వారనుకొనిరి. కాని బహిష్కరణము చాలా జయప్రదముగా జరిగెను. ఈ వివాదము కేవలము దేశీయప్రజలకును విదేశీయవర్తకులను మధ్యవచ్చిన వ్యాపారవివాదమనియు లాము జోక్యముకలిగించుకొనమనియు ప్రభుత్వమువారు మొదట చెప్పిరి. అయితే, దీని తీవ్రపరిణామమునుచూచి 1948 ఫిబ్రవరిలో ఈ వ్యవహారమునుగూర్చి లాము వ్యాపారస్థులతో మాటలాడినామనియు, దిగుమతి

చేయబడునరుకులధరలు తగ్గించుటకు పాశ్చాత్యవర్తకు లంగీకరించినారనియు ఫిబ్రవరి 28 వ తేదీన ఈ బహిష్కరణము విరమింపబడుననియు ప్రభుత్వమువారు రేడియోద్వారా ప్రకటనచేసిరి.

అభిక్తాదేశీయులు తమబహిష్కారోద్యమమున జయమునుపొందినందులకు సంతోషించిరి. అయితే విదేశీయవర్తకులు చేసిన వాగ్దానమును చెల్లించురో లేదో అని అనుమానముచెందిరి. అందువలన ఫిబ్రవరి 28వ తేదీన ఉదయమునుండియు సల్లవారు తందోపతండములుగా బయలుదేరి ఆక్రావట్టణములోని పాశ్చాత్యవర్తకులఅంగళ్ళవద్దకు మూగిరి. తెల్లవారికిని సల్లవారికినిమధ్య వైషమ్యము ముదిరినదనియు, ఏదోకొంత గడదిడ జరుగ గలదనియు చాలామందికి తోచెను. అదినమున పాశ్చాత్యులఅంగళ్ళవద్దకు మూగిన సల్లవారు సరుకులధరలనుగూర్చి తెలిసికొనదలచిరి. తామనుకున్న దానికన్న సరుకులవిలువలను చాలా స్వల్పముగా తగ్గించినారని తెలియగనే వారు అశాభంగముచెంది, పాశ్చాత్యులు తమను మోసగించుచున్నారని ఆగ్రహపరవకులైరి.

అదినముననే అధికారులఅనుమతితో మాజీ అభిక్తాదేశీయసైనికుల యూరేగింపు ఒకటి కాకతాళన్యాయముగా ఆక్రానగరపీఠులలో బయలుదేరి పోవుచుండెను. ఈ సైనికులు తమకుగలబాధలనుగూర్చి క్రిస్టియనుబోర్డు కాసిల్ అను రాజభవనమునందున్న గవర్నరుగారికి ఒక విన్నపమును స్వయముగా సమర్పింపదలచిరి. అయితే వా రా విన్నపమును ప్రభుత్వ కార్యాలయమునందలి యొక కార్యదర్శిగారి కిచ్చుటకు నిశ్చయించి, ఫిబ్రవరి 28వ తేదీమధ్యాహ్నము అట్లా విన్నపమును సమర్పించి పోలీసువారునిర్ణయించినమార్గముననే తమఊరేగింపును జరుపుచు పోవుచుండిరి.

ఈ మాజీసైనికులపట్ల సానుభూతినివహించిన జనసామాన్యము ఈ సైనికులఊరేగింపులో చేరుటవలన నిది పెద్దఊరేగింపుగా పరిణమించినది. మూడుగంటలగునప్పటి కీ యూరేగింపు, అధికారులుసూచించినమార్గము నుండి కొంత ప్రక్కదారికి పోయి, క్రిస్టియన్ బోర్డుకాసిల్ కు పోవు చొరస్తాదగ్గరకు వచ్చెను, అక్కడనుండి గవర్నరుగారుండు రాజభవనమునకుపోవు రోడ్డుండెను. నిరాయుధులైన ఈ ప్రజలయూరేగింపున కప్పుడు సి. హెచ్.

ఇమే అను నొక బ్రిటీషుసూపరెంటుక్రింద నొక చిన్న పోలీసుదళ మెదు రయ్యెను. ఈ యూరేగింపులోనివారు గవర్నరుగారి భవనముపై నబడి ఆయ నకు అపాయముకలిగింతురేమోయని ఈ బ్రిటీషుఉద్యోగికి తోచెను. అంతట అతడు ఈ ప్రజాసమూహమును చెదరగొట్టవలెనని వీరిపైన తుపాకులు కాల్పించెను.

అంతట ఆ జనసమూహమునందు కల్లోలముకలిగెను. సంరక్షణముచేసికొనుటకు వారిచేతులతో నాయుధములు లేవు; కర్రలైనను లేవు. అంతలో వారు అగ్రహపరవశులై రోడ్డుప్రక్కనపడియున్న కంకరరాళ్ళను తీసి పోలీసులపైకి రువ్వసాగిరి దీనికిజవాబుగా పోలీసువారు వీరిపైన తుపాకులుబాదుచేసి మురిల మురిల కాల్చిరి. కొన్నిక్షణములలోనే చాలమందికి గుండుదెబ్బలుతగిలెను. కొందఱు హతులైరి. జలియన్ వాలాబాగువధలవల నను పంజాబుదురంతరములవల్లను భారతదేశప్రజలలో బ్రిటీషువారిపైన కలిగిన అసహ్యభావము ద్వేషభావము బంగారుకోస్తాలోని నల్లవారికిని ఆ షణమునుండి కలిగినది. దీనిఫలితము 1951 ఏప్రిల్వరసెలలో జరిగిన జన రే ఎన్నికలనందర్బములో స్పష్టముగా కనబడినది.

ఈ తుపాకికాల్పులనుగూర్చినవార్త ఆక్రాలో వ్యాపించగానే ఆగ్రహ పరవశులైన నల్లవారిజనసమూహములు బయలుదేరి పాశ్చాత్యులుచేసిన ద్రోహమునకు పగతీర్చికొనవలెనని వారిషాపులను గిద్దంగులను పగులగొట్టి లూటీచేయుట ప్రారంభించిరి. ఇంగ్లీషువారిషాపులతోపాటు పాశ్చాత్యుల షాపులు సిరియావారిఅంగళ్ళను భారతీయులఅంగళ్ళను దోచిరి. ఇండ్లలో జొరబడిరి. మనుష్యులపైన దౌర్జన్యముచేసిరి. కట్టడములను తగులబెట్టిరి. విదేశీయులందరిపైనను వారు దౌర్జన్యముచేయసాగిరి. ఆనగరమున అరాజకము వ్యాపించెను. ఆక్రాలో అల్లరులు చెలరేగినవనువార్త దేశములోని ముఖ్యపట్టణములందు తెలియగానే అక్కడహడా ఇట్లే జరిగెను. చిన్న పట్టణములందును ఇది వ్యాపించెను మూడునాలుగుదినము లీ అరాజకము వ్యాపించి చెలరేగినపిమ్మట సైనికదళములు వీనిని అణచెను. గవర్నరైన సర్ జెర్లాల్ క్రీసీ (Greasy)గారు అత్యవసర "ఎమర్జెన్సీ" స్థితి ప్రకటించి ప్రతిపట్టణములోని పోలీసుదళములకు ఆయుధములిచ్చి నగరము

లోను పట్టణములోను వీధులలో తగినబందోబస్తులు చేసెను. లారీలను కారులను సోదాచేసి అనుమానమున్నవారిని పట్టుకొనిరి. కొత్తపోలీసు దళములను నియమించిరి. దేశములో సెన్సారుషిప్పు ప్రవేశపెట్టిరి. నిజము సరు దేశములో నొకవిధమగు సైనికశాసనపరిపాలనమునే స్థాపించిరి.

దేశములో శాంతిభద్రతలను స్థాపించుటకై గవర్నరుగారు పైన చెప్పినచర్యలను తీసికొనుటతో తృప్తిచెందక, దేశీయనాయకులైన డాక్టర్ జె. బి. డాన్ క్వోగారిని, క్వోమే స్కృమాగారిని, మఱినలుగురను ఈ అల్లరులకు ప్రోద్బలముచేయు కుట్రదారులుగా పరిగణించి 1948 మార్చి 12వ తేదీన ప్రహసనమంపునట్లు ఉత్తర్వుచేసెను. దీనిఫలితముగా దేశములోని వివిధప్రాంతములందు మఱికొన్ని అల్లరులు చెలరేగెను. ఇందులో విద్యార్థులుకూడా పాల్గొనిరి.

మార్చినెలమద్యనాటికి దేశములో శాంతినెలకొనెను. ఈపరిస్థితులు అనుకూలకుండాజరిగెనని అనమయమున నేమిచేయుటకు తోచలేదని గవర్నరుగారు చెప్పకతప్పినదికాదు. ఈ అల్లరులలో మొత్తము 29 మంది ప్రాంతములనుగోల్పోయిరి, 230 మంది తీవ్రముగా గాయపడిరి అధికారులు ప్రకటించిరి. లూటీలుచేసినవారిలోను లూటీచేయబడినవారిలోనుకూడా కొందఱు చచ్చిరి; కొందఱు గాయపడిరి.

ఈ అల్లరులనుగూర్చి విచారించుటకు అయికెన్ వాట్సన్ (Mr. Aiken watson) గారును మరిముగ్గురు ఇంగ్లీషుదొరలును గల విచారణసంఘమును బ్రిటీషుప్రభుత్వమువారు ప్రిన్సిపిల 4వ తేదీన నియమించిరి. ఈసంఘమువారు దేశపరిస్థితులను జాగ్రత్తగానే విచారించి తమనివేదికలో వ్రాసిరి. బంగారుకోస్తాప్రభుత్వమువారు అవలంబించిన ఉద్యోగనియామక విధానమున నల్లవారికి న్యాయముజరుగుటలేదని వారు స్పష్టముగా చెప్పిరి. దేశమున అర్థికావృద్ధి సరిగా జరుగుటలేదని విమర్శించిరి. ప్రభుత్వము బలహీనమైనదిగా నున్నదనిరి. రాజ్యాంగశునందు ఉదారమైనస్వపరిపాలనము నొసగవలెననికూడా వారు సూచించిరి. క్వోమే స్కృమాగారిఅనుచరుడైన కోఫీబాకో (Kofi Baako) గారుకూడా వాట్సన్ కమిటీనివేదిక న్యాయముగనేయున్నదని అంగీకరించిరి. అయితే దేశములోనిపరిస్థితులందు

ప్రజలభావములందు గొప్ప మార్పుకలిగెను. తక్కినసంగతు లెట్లున్నను, క్వేమే స్కూమాగారిని డాన్ ర్యాగారిని తక్కిననలుగురుదేశనాయకులను నిర్బంధమునందుంచినందువలన దేశప్రజలలో తీవ్రమైన అసంతృప్తివ్యాపించెను. స్కూమాగారిని కమ్యూనిస్టుఅని ప్రభుత్వమువారు నిందింపసాగిరి. ఆయితే దీనినెవ్వరును లక్ష్యముచేయలేదు. వీరివిచారణ దేశములో గొప్ప సంఘటనము కలిగించెను.

అనేకప్రజాసంఘములు సంపూర్ణస్వాతంత్ర్యము నొనగవలెనని తీర్మానించెను. (U. G. C. C.) యు. జి. సి. సి. పక్షమునందు వేల కొలది క్రొత్తసభ్యులు చేరిరి. ఆ పక్షమువారినాయకులు జాతీయనాయకులుగా గౌరవింపబడిరి. స్కూమాగారు కిరీటములేనిరాజుగా మన్నింపబడసాగెను. ఆయన ఎక్కడకువెళ్ళినను బ్రహ్మరథమువట్టుచుండిరి. ప్రజలందఱు ఎక్కుమై గట్టిగా నిలువవలెనని ఆయన యుద్ధోద్యమించును. ఆయన స్థాపించిన 'అక్రా ఈవినింగ్ న్యూస్' జాతీయపత్రిక యయ్యెను.

వాట్సన్ నివేదికను శాసనసభవారు ఆమోదించిరి. దేశవ్యవహారములలో అనుభవమున్ననాయకులుగల ఒక స్థానికసంఘమును రాజ్యాంగసంస్కరణములనుగూర్చి సిఫారసులుచేయుటకు నిర్మించవలెనని వాట్సన్ కమిటీవారు సూచించిరి. రాజ్యాంగసంస్కరణలనుసూచించు సంఘమునకు ప్రజకిష్టమైనవారి నెన్నుకొనుటకు అవకాశమివ్వవలెనని స్కూమాగారిపత్రిక వాదించెను. ప్రభుత్వమువారిందుకు అంగీకరింపలేదు 1948 డిశంబరులో తామునియమించిన ఆ సంఘసభ్యులపేర్లు ప్రకటించిరి. ఇందులోనిచిత్ర మేమనగా జాతీయనాయకులలో ముఖ్యులైనవారి పేర్లనన్నిటిని గవర్నరు ఆ సంఘమున చేర్చెనుగాని, స్కూమాగారిని మాత్రము చేర్చలేదు. దానికి జస్టిస్ కోసీ, (Justice Coussey) గారి సద్యక్షునిగాచేసిరి. దీనినిగూర్చి స్కూమాగారిపత్రిక వ్రాయుటలో న్యాయాధిపతిగారిని విమర్శింపక, ప్రజాభిమతమునకువిరుద్ధముగా అద్యక్షుని ఎన్నుకొననివ్యక్త నియామకముచేయుట న్యాయమురాదనిమాత్రము వ్రాసెను. ఈసంఘమునకు ప్రభుత్వమువారు ఇరువురు కార్యదర్శులను నియమించిరి. అందులోనొకడు బ్రిటీషుఉద్యోగి, ఒకడు

ఆఫ్రికాదేశీయోద్యోగి. తెల్లవానిని కార్యదర్శిగా నియమించుటనుగూర్చి స్కూమాగారు విమర్శించిరి.

స్కూమాగారి నీ సంఘమున నియమించకపోవుటవలన ఆయన పరువుపతిష్టలకు భంగముకలుగలేదు సరికదా, అవి మఱింత హెచ్చెను. ఆయన నిజమైనదేశభక్తుడైనందువలన ప్రభుత్వమువారి కాయనపైన క్రోధమని ప్రజలందరు గ్రహించి ఆయనను మఱింత గౌరవించి ఆయనఅధిపాయములకు మఱింత విలువనొసగిరి. క్రొత్తసంఘమునందుసభ్యులైనవారు తమఅధిపాయములను ధైర్యముగా ప్రకటింపజాలరు. స్కూమాగారు మాత్రము ఎప్పటివలెనే దేశములో తీవ్రజాతీయవాదిగా ప్రచారముచేయుచు, సంపూర్ణస్వాతంత్ర్యము నొసగనిచో పృజలు అంగీకరింపరని యుద్ధాటించుచుండెను.

ఒకవంక రాజ్యాంగసంస్కరణలవిచారణ జరుగుచుండగా నింకొక వంక బ్రిటీషువారు విడదీసి పాలించు రాజ్యతంత్రము సాగించుచుండిరి. దేశీయులలో కొందఱిని చేరదీసి ప్రభుభక్తులుగాచేయుటకు ప్రయత్నించుచుండిరి.

1948 చివర లండనులో నొక ఆఫ్రికా కాన్ఫరెన్సు జరుపుచుండగా ఈ దేశప్రతినిధిగా దాన్ క్యాగారిని ప్రభుత్వము పంపుటకు నిశ్చయించెను. ప్రభుత్వమువారినియామకము నాయన స్వీకరించుటతో నాయనపట్ల గౌరవము తగ్గెను.

దేశములో తీవ్రజాతీయభావములను ప్రచారముచేయుటకు స్కూమాగారు క్రొత్తరాజకీయప్రజాసంఘము నేర్పరచిరి. దేశములో జరిగిన ప్రతి సంఘటనమునందును స్కూమాగారి తీవ్రజాతీయవాదమునే ప్రజలు హర్షింపసాగిరి. ఆనాటిదేశనాయకులతో స్కూమాగారికి అధిపాయభేదముకలిగెను. అంతట ఆయన బ్రిటీష్వారవలంబించు కుటిలరాజ్యతంత్రమును ప్రతిఘటించుటకు “ది కన్వెన్షన్ పీపుల్స్ పార్టీ” (C. P. F.) అను తీవ్రజాతీయ రాజకీయ పక్షమును 1949 జూన్ 12వ తేదీన స్థాపించిరి. దీనితో స్కూమాగారు దేశములో అద్వితీయ జాతీయనాయకుడయ్యెను. దేశప్రజలకు రాజకీయముగాను ఆర్థికముగాను అభివృద్ధికలుగుటకును సంపూర్ణస్వరాజ్యము తత్క్షణమే

స్థాపింపవలెననునినాదము నాయన ప్రారంభించిరి. దీనిని సహేతుకముగా సమర్థించుచు దేశములో ప్రచారముచేయసాగెను. ప్రభుత్వమువారు ప్రజల కోర్కెలనుమన్నింపనిచో దానిని సాధించుటకై ఆయన ప్రత్యక్షచర్యజరుపుటకు నిశ్చయించెను. దీనినిగూర్చి ప్రభుత్వమువారిని హెచ్చరించెను. గవర్నరైన సర్ చార్లెస్ ఆర్డెన్ క్లార్కుగారు రాజకీయములందు బలమును ప్రయోగించినచో మఱింతబలము నుపయోగించి అణచివేసెదమని ప్రకటించి మొదలై లోపొలీసుదళమును నిర్మించిరి. స్కూమాగారి నూతనరాజకీయపక్షము సభ్యులసంఖ్య అధివృద్ధిచెందెను. నూతనరాజ్యాంగసంస్కరణలు సంతృప్తి కరముగలేవని తిరస్కరించి ప్రత్యక్షచర్యజరుపుటకు నిశ్చయించిరి. ప్రభుత్వమువారి క్రొత్తపార్టీసభలను నిషేధించిరి. పత్రికను అణచివేసిరి. స్కూమాగారిని నిర్బంధించి విచారించిరి. కాని కేసు విఫలమైనది. తరువాత స్కూమాగారిని పట్టుకొని చెరకంపిరి. అయితే అటుపిమ్మట జరిగిన అన్ని ఎన్నికలలోను ఆయనపక్షమే విజయముపొందెను. అందువలన తుదకు విధి లేక ఆయననువదలి క్రిందటి ప్రకరణమున చెప్పినట్లు ఆయనను 1961 లో ప్రధానమంత్రిగా నాహ్వానించిరి.

1966 ఏప్రిల్ 1 నెలలో ముఖ్య మంత్రిగా పదవీధిమంత్రి
అయిన ఘనరాజ్య స్వారంజ్యోద్యమమును విస్తరము చేసి దేశవ్యాప్త
దౌర్జన్యకరమైన అణచివేతలను ఆరంభించిరి. ముఖ్యమంత్రిగా
అయిన ఘనరాజ్య స్వారంజ్యోద్యమమును విస్తరము చేసి దేశవ్యాప్త

ఆఫ్రికా జాతీయోద్యమము

పదునొకండవ ప్రకరణము

బెల్జియన్ కోంగో

మధ్య ఆఫ్రికాలోనున్న బెల్జియన్ కోంగో బెల్జియందేశమువారి వలస రాజ్యము. దీనివిస్తీర్ణము 904757 చదరపుమైళ్ళు. ఆఫ్రికాఖండములోనెల్ల గొప్పనదియై 3000 మైళ్ళదూరము ప్రవహించు కోంగోనదియు దానిశాఖలును వ్యాపించియున్న సాగవంతమైనప్రాంత మిది. ఇది చాలా ఉష్ణముగా నుండుదేశమును హెచ్చుగా వర్షపాతముగల దేశము నైయున్నందున నిందులో సూర్యరశ్మిచోరని చుహారణ్యములున్నవి.

ఇందులోనివసించు బంటూజాతిజనులు 10761353 మంది యున్నారు. తెల్లవారు 43408 మాత్రమే యున్నారు. ఈదేశములోని యుత్పత్తులు నూనె నిచ్చుచెట్లు, ప్రత్తి, వరి, కోపాల్, కాఫీ, దంతము, రబ్బరు, ఖనిజములు రాగి, బంగారు, వజ్రములు. తగరము, యురేనియము. దీనిరాజధానినగరము లియోపాల్డువిల్లి. (Leopoldville) ఇందులో ముఖ్యపట్టణములు బోమ, స్టాబీల్లి, ఎలిసబెత్ విల్లి అనునవి.

ఈరాజ్యము చాలాకాలము బెల్జియందేశపురాజైన లియోపాల్డుగారు తమస్వంత ఆస్తిగా పరిగణించి పరిపాలించుచుండిరి. తరువాత 1908 లో బెల్జియంపార్లమెంటువారు అధికారమువహించిరి. ఇక్కడ ప్రజాప్రతినిధి ప్రభుత్వము లేదు. దీనివ్యవహారములను బెల్జియందేశపు వలసరాజ్యచరిత్ర చక్క-బెట్టుచుండెను ఆయన కొకసలహాసంఘ ముండెను. దీనిలోని వివిధ రాష్ట్రములను పరిపాలించుటకు గవర్నరులు నియమింపబడిరి. నల్లజాతుల నాయకులు తమతమజాతులవారిపైన అధికారము చెలాయించుచుండిరి. వీరి

న్యాయపరిపాలనముగాక ఆ స్థానములో ప్రభుత్వమువారి అధికారముక్రింద పనిచేయు న్యాయాధిపతులుకూడా నియమింపబడిరి.

కోంగోలోని విద్యాబోధనము క్రైస్తవమతబోధకులయధికారము క్రింద జరుగుచుండెను. అయితే, ప్రభుత్వమువారు పై తనిఖీచేయుచుండిరి. నల్లవారిలో చదువుకున్నవారు హెచ్చుగాలేరు. ఉన్నవారు పట్టణములలోనికి చేరిరి.

ఆఫ్రికాలోని వివిధజాతులవారిలో రెండవప్రపంచసంగ్రామానంతరము జాతీయభావములును స్వాతంత్ర్యేచ్ఛయుఅభివృద్ధిచెందెను. కోంగోలోని నల్లవారిలోకూడా చైతన్యముకలిగెను. అంతట వారు పరిపాలనమునందు పాల్గొనవలెననికోరసాగిరి. బెల్జియంప్రభుత్వమువారు వీరిని తమఅధికారమునకులోబరచియుంచుట కనేక సాత్వికోపాయములను అవలంబించిరి.

బెల్జియంవారివలనరాజ్యమైన కోంగోలో ఆఫ్రికాదేశీయులకును బెల్జియందేశపుతెల్లవారికినిమధ్య సంఘర్షణలుజరుగుచు 1958 జనవరి 4వ తేదీన ఒక యుద్ధమే జరిగినది. ఘనరాజధానియైన ఆక్రాలో 1948 ఫిబ్రవరి 28వ తేదీన క్రిష్టియన్సుబోర్గరోడ్డుదగ్గర బ్రిటీషువారు ఆఫ్రికాదేశీయులపైన తుపాకులుకాల్చినసంఘటనము దానివలన ప్రజలలోకలిగిన సంక్షోభమునకు కోంగోలో జనవరినాలుగవతేదీన జరిగినవిశేషములు సరిపోలినవి.

బెల్జియంనుండి, కమినా నుండి తెల్లవారి "పేరాట్రూపరు"లను విమానములపైన తీసికొనివచ్చినల్లవారిపైన తుపాకులుకాల్చి తాత్కాలికముగా శాంతిస్థాపించినట్లు కనబడినను, జనవరి 4వ తేదీన వీరస్వర్గముపొందిన త్యాగమూర్తులదే నిజమైన జయమనిచెప్పవచ్చును. అదినమునజరిగినది ముందుగా ఆలోచించిచేసినతిరుగుబాటుగాక ఆకస్మికముగా ప్రజలలోకలిగిన సంక్షోభఫలతముగా చేసిన ధిక్కారము.

కోంగోరాజధానియైన లియోపాల్డువిల్లేలో దేశీయులు సభచేయదలపగా తెల్లఅధికారులు నిషేధించిరి. ఘనరాజధానియైన ఆక్రాలోజరిగిన ఆఫ్రికాప్రజల కాన్ఫరెన్సుకు పోయి తిరిగివచ్చిన నలుగురు కోంగోప్రతినిధు

లా సభలోనుపన్యసించవలసియుండిరి. ఈసభను నిషేధించినందులకు నిరాయుధులై చేరిన జనసమూహము ఆగ్రహించిరి. అక్కడనున్న ప్రభుత్వము వారి సాయుధపోలీసుదళమువా రీ జనులగుంపును చూచి భయభ్రాంతులై గట్టిచర్య తీసికొనుటకై తుపాకులుకాల్చిరి.

అంతకువారముదినములకుముం దొక చిన్నపట్టణమున జరిగిన సభలో ప్రజలు శాంతముగా సమావేశమై తక్షణమే స్వాతంత్ర్యము స్థాపించవలెనని తీర్మానించియుండిరి. బెల్జియంజాతితెల్లవా రా దేశము నుండి వెడలిపోవలెనని అనలేదు. తెల్లవారిపట్ల ద్వేషభావము పురికొల్పులేదు. ఈనంగతిని ఆ సభకువెళ్ళిచూచిన ఆండ్రీ బ్లాంచెట్ (Andre Blanchet) గారు లీ మొండె (Le Monde) అను పత్రికలో వివరించియున్నారు. ఈ పరిస్థితులలో లియోపాల్డువిల్లిలోనివా రెందుల కింత తొందరపడిరో చెప్పుట కష్టము.

పైనచెప్పినట్లు లియోపాల్డువిల్లిలోజరిగిన సంఘటనము ముందుగా ఆలోచించిచేసిన రాజకీయమైనకుట్రగాని తిరుగుబాటుగాని కాకపోయినను, అధికారులు విలప్రయోగముచేసిరి. అంతట జను లాగ్రహపరవశులై చెలరేగిరి. పోలీసువారికిని ప్రజలకును మూడుదినములు యుద్ధముజరిగినది. కోంగోలోని జాతీయప్రజాసంఘమైన "అబకో" (Abako) ను నిషేధించిరి. అభి)కాదేశీయులైన ముగ్గురుమేయరులను నగరసభాధ్యక్షులైన కనవుబు (Kasavubu) పింజీ (penzi) డియోమి (Dionni) గార్లను అరెస్టు చేసిరి. దీనివలన కోంగోదేశీయులైననల్లవారిలో ఏకీభావముకలిగెను. కోంగో స్వాతంత్ర్యోద్యమమునకు విలముచేకూరెను. త్యాగముచేసినవారిని గౌరవించు భావము ప్రజలలో వ్యాపించెను.

సాధారణముగా దేశమునందలి పూర్వవిధానములపట్ల ప్రజలు అసంతృప్తిపరపించినప్పుడే విప్లవములు జరుగును. కోంగోదేశములోకూడా ఇట్లే జరిగినది. కోంగోదేశమును చక్కనివలసరాజ్యముగాచేసితిమని బెల్జియం వారు చాలా ప్రచారముగావించిరి. అక్కడి ప్రజలు శాంతిని నశ్చరిపాలనము ననుభవించుచున్నారని, తీవ్రజాతీయవాదులు తిరుగుబాటుచేయుచున్నను సామాన్యజనులు సుఖముగానుండి అభివృద్ధిచెందుచున్నారని బెల్జియంప్రభు

త్వమువారు గొప్పప్రచారముచేసిరి. ఈ బెల్జియన్ వారు తమచర్యలకుతామే సంతసించి తృప్తిచెందుచుండిరి. తమపరిపాలనావిధానము బాగున్నదని సంతసించుచుండిరి. కోంగోలో వారు కొన్ని మంచిసంస్థలను స్థాపించినమాట నిజము. శిశుసంరక్షణకారకు కొన్ని క్రెషీ (Creches) స్థాపించిరి. వైద్యమునకు "క్లినిక్" (Clinics) లను రోగనిదానచికిత్సాలయములను నెలకొల్పిరి. కొన్నిపాఠశాలలు, సాంఘికక్షేమకేంద్రములు, కుటుంబనికరకగులు స్థాపించిరి. బాయ్స్కాట్, గరల్గైడ్ దళములు, వినోదక్రీడామందిరము, క్లబ్బులు, సేవింగ్యువ్యాంకులును స్థాపించినారు. వీనిద్వారా కోంగోప్రజలకు విజ్ఞానము శరీరసౌఖ్యముకలిగించుచున్నామని బెల్జియన్ వారు చెప్పుదురు. ఈ పనులనుచేయుటలో బెల్జియన్ పరిపాలకవర్గమువారు కన్సెషన్ కంపెనీలవారు త్రైస్తవమిషనులను ఒకరితోనొకరు సహకరించి చేయుచున్నారు. త్రైస్తవమిషను లనుప్రచారకసంఘములువారు కోంగోప్రజలయాత్మల నుద్ధరింపదలచి త్రైస్తవమతప్రచారముచేయుచు అందుకొరకు కొన్నిసంస్థలను స్థాపించిరి. కన్సెషనుకంపెనీలవారు కోంగోదేశములో పరిశ్రమలలోపనిచేయువారికిచ్చు కూలివిషయమైన కట్టుబాటులుచేసిరి. బెల్జియన్ ప్రభుత్వమువారి పరిపాలకవర్గమువారు కోంగోదేశీయుల నిత్యజీవనమునుగూర్చిన కట్టుబాటులను చేయుచు తెల్లప పాలకవిప్లవమువ్వారా శాసనవిధులను అమలుజరుపుచున్నారు. కోంగోలోనినల్లవారు ఈ విధులను మీరిచరింపరాదు. బెల్జియన్ ప్రభుత్వమువారు సాధారణముగా మంచియిద్దేశముతోనే చాలాప్రణాళికలను అమలు జరుపుచుందురు. సాధారణముగా నవి జయప్రదములుగనే జరుగును. అధికారరీత్యాజరుగు కార్యక్రమములవలని మంచిఫలితములను గాని దుష్ఫలితములనిగాని అనుభవించువారు కోంగోదేశీయులు, ఇంతవఱకు అధికారములన్నియు పాశ్చాత్యులహస్తగతములుగనేయున్నవి కోంగోదేశీయులు పరిపాలనమునందు విద్యావిధానమునందు పరిశ్రమలందు చిన్నచిన్న "ఫోర్మస్" ఉద్యోగములనంటి యుద్యోగములుచేయుటకు వీలున్నది. వారు గుమాస్తాలుగాను వారంటుఆఫీసరులుగా "నుండవచ్చును. వారు సలహాసంఘములందు కూర్చుని తమకుతోచినసూచనలుచేయవచ్చును గాని, అవి అమలుజరుగకపోవచ్చును. పెద్దఅధికారముగల ఉద్యోగములుచేయుటకు వారికి అవకాశము

లేదు. తమ దేశ ప్రభుత్వ విధానమునందు పలుకుబడిలేదు. ఇందువలన కాంగో దేశీయులలో తీవ్రమైన అసంతృప్తి వ్యాపించి తుదకు లియోపాల్డువిల్లిలో అధికారధిక్కారము చేసిరి.

కాంగోదేశీయులు కొంతకాలమునుండి అసంతృప్తి చెందియున్నారు. బెల్జియంవారు మొదటినుండి కాంగోదేశీయులను యుక్తాయుక్త వివేచనలేని పిల్లలుగా పరిగణించి, అన్ని అధికారములు తామే చెలాయించుచు, వారి నిట్లు చేయుదు అట్లు చేయుదని ఆజ్ఞాపించుచుందురు. అయితే ఇటీవల కొంతకాలమునుండి బెల్జియంవారి మాటలను దేశీయులు శిరసావహించుట మాని వారి యాజ్ఞలను ప్రతిఘటించుట ప్రారంభించిరి. స్వతంత్ర కాంగో రాజ్యస్థాపనమును నొక భావము వారిలో వ్యాపించినది. నాలుగేండ్లనుండి “స్వాతంత్ర్యము వర్ధిల్లు గాక, కాంగో రాజ్యము వర్ధిల్లు గాక” యని వారు గోడలపైన వ్రాయసాగిరి. దేనియల్ కంజా (M. Daniel Kanza) అని అను కాంగో ప్రజా సంఘమునకు ఉపాధ్యక్షులు. అయినను అధికారులు కారాగారమున నుంచిరి. కాంగోదేశీయులపట్ల జాతిభేదముచూపవలదని ప్రజలు తమ అధిప్తాయమును ప్రకటించుటకు హెచ్చు అవకాశము లొసగవలెనని దేశీయులకు ఇంతకన్న మంచి విద్యాసౌకర్యము లొసగవలెనని చాలా నెమ్మదిగా ఆయన కోరుచుండెను. నాలుగేండ్లకు పూర్వము ఆయన యొక్కదే ఇట్లు ప్రచారము చేయుచుండెను. అయితే క్రమక్రమముగా ప్రజలలో నీ భావములు వ్యాపించెను. దీని కనేక పరిస్థితులు తోడ్పడెను.

శ్రీ పెటిల్లన్ (M. Petillon) గారు గవర్నరుజనరలుగానుండగా ప్రపంచ పరిస్థితులు మారుచుండుటను బెల్జియంవారు గ్రహించియే కాబోలు బిగువైన తమ అధికారమును కొంత సడలించిరి. లోవెనియం (Lovanium) ఎలిసబెత్ విల్లి (Elisabethville) యని వర్సిటీలను రెండు విశ్వవిద్యాలయములను స్థాపించిరి. ఒక క్యాతలిక్ సంస్థయున్నచో మఱియొక ఉదారమైన లిబరల్ సంస్థ యుండవలెనని బెల్జియంవారి సంప్రదాయము. అందువలననే ఇట్లు రెండు విశ్వవిద్యాలయములను స్థాపించిరి. దీని ఫలితముగా కాంగోదేశీయులైన నల్లవారిలో విప్రులు కొండలు విద్యాధికులు బయలుదేరుట కవకాశము కలిగెను. రెండు

విశ్వవిద్యాలయములుండుటవలన అధికారులకిష్టమైనదానికన్న రెట్టింపు మంది విద్యార్థికులుత్పత్తియగుచుండిరి. మూడుపెద్దపట్టణములందలి మునిసి పలుసంఘములందు కోంగోదేశీయులప్రతినిధులనెన్నుకొనుటకవకాశమొసగ బడెను. లియోపాల్డువిల్లిలోని ఆఫ్రికాజాతివారి కమ్యూనులమేయరులు అందు ముఖ్యముగా కనవుబు (Kasavubu)గారు రాజ్యాంగసంస్కరణములు కావలెనని ఇటీవల జరిగిన ఉద్యమమందు ప్రధానపాత్రవహించెను. పారిశ్రామికుల వ్యాపారవృత్తికట్టడిసంఘములను బెల్జియం ప్రభుత్వ మువారు కొంతవరకు శాస్త్రసమ్మతములుగా అంగీకరించిరి. కోంగో దేశీయులలో కొంతమందిని పాశ్చాత్యపానశాలలందు (bars) తెల్లవారితో పాటు ఫలహారములుచేసి మధుపానము చేయనిచ్చి, ఇటువంటిమార్పులకొన్ని జ్యుగినను సల్లవారివిషయమున బెల్జియంవారిపై ఖరిలో నిజమైనమార్పు కలుగలేదని కోంగో దేశీయు లనుకొనసాగిరి. ప్రక్కనున్న పోర్చుగీసుజాతి పాశ్చాత్యులకన్న బెల్జియంజాతివా రిట్టిసంస్కరణములను కొన్నిటిని చేయుట చూచి రాజ్యాంగసంస్కరణములవలన అధికారముపొందవలెననువాంఛ కోంగోదేశీయులలో రేకెత్తుటలో ఆశ్చర్యములేదు.

దేశములోనిజనులకు కావలసినవస్తువులు సరుకులు సరఫరాచేసి వారికిక్షేమముకలిగించినచో వారు రాజకీయస్వాతంత్ర్యమును కోరరని బెల్జియంజాతివారు పొరబాటుఅభిప్రాయము కలిగియుండిరి. అయితే లియో పాల్డువిల్లిలో 40 వేలమంది పారిశ్రామికులలో 20 వేలమందికి ప్రతిదినము సరిగా పనిలేకుండెను. రెండవప్రపంచయుద్ధానంతరము జరిగిన ఆర్థికాధి వృద్ధిసందర్భమునందు కోంగోలో పనిలేనిపారిశ్రామికులసంఖ్య తక్కిన ఆఫ్రికారాజ్యములకన్న హెచ్చుగానుండెను. చిన్నచిన్న పరిశ్రమలుచేయు ఆటర్ప్రెనర్లు (Entrepreneurs)యొక్క జనసంఖ్యయు నొక మధ్యతరగతి ప్రజలుగానుండిరి. పరిశ్రమలలో లాభముతక్కువగావచ్చు సంచత్సరము లందు పనిలేని నల్లవారికిని తెల్లయజమానులకుమధ్యగల తారతమ్యము మణిత స్ఫుటముగా గోచరించుచుండును.

కోంగోదేశములోని బకొంగో (Bakongo) జాతి నల్లవారికథ చాలా చిత్రమైనది. పూర్వము ఫ్రెంచివారును పోర్చుగీసువారును బెల్జియం

వారును ఆఫ్రికాఖండమునాకమించి పంచుకొనుటలో నీ జాతిప్రజలలో కొంతమంది బెల్జియంకాంగోరాజ్యములోను మఱికొంతమంది ఫ్రెంచివారి మొయెన్కాంగో (Moyen Congo) రాజ్యములోను ఇంకనుకొంతమంది పోర్చుగీసువారి అంగోలారాజ్యములోను గొట్టెలమందలవలె విభజింపబడిరి. ఇటీవల నొక తీరములోనే కింబంగూ (Kimbangu), మత్స్వా (Matswa), మ్పడి (Mpadi) అను ముగ్గురు విప్లవనాయకులు బికాంగో జాతివారిలో బయలుదేరి ఈ మూడుప్రాంతములందున్న బికాంగోజాతిప్రజలలోను వలసరాజ్యవిధానమునకువ్యతిరేకముగా గొప్ప ప్రచారముచేసిరి. ఈ ప్రచారమునందు వీరికి క్రైస్తవచర్చివ్యవస్థ బాగా తోడ్పడినది. అబ్బె ఫుల్ బర్టు యౌలో (Abbe Fulbert youlou) అను నొక దేశీయక్యాతలిక్కు మతప్రచారకుడు స్వపరిపాలనముగల ఫ్రెంచిరిపబ్లికురాజ్యమైన మొయెన్ కోంగోరాజ్యమునకు ప్రధానమంత్రియై నల్లవారిలో గొప్ప రాజనీతిజ్ఞుడని పేరుపొందెను. బెల్జియన్కోంగోలో జాతీయప్రజాసంస్థయైన అబికో మొదట నొక నల్లవారి సాంస్కృతికసంస్థగా ప్రారంభమై క్రమక్రమముగా రాజకీయప్రజాసంస్థగా మారి ప్రజాసేవచేయసాగెను. దీనినాయకుడైన కనపుబు గారు పైనచెప్పిన యౌలోగారికి మిత్రుడైనాడు.

బెల్జియన్కోంగోకుఅనుకొని నదీయావలియొద్దను ఆఫ్రికాదేశీయుల జాతీయప్రతినిధులుగల ప్రజాప్రభుత్వము నల్లప్రధానమంత్రి ఇతరమంత్రులు పరిపాలించు స్వాతంత్ర్యపరిపత్తికొకటి వర్ధిల్లుచుండుట బెల్జియన్కోంగోలోని దేశీయులలోని లియోపాల్డువిల్లీలోని నల్లవారిలోను తమజాతియైన బికాంగో జాతివారందఱును ఏకముగానుండిన పూర్వకాలమునాటి కోంగోరాజ్యమును జ్ఞాపకమునకుతెచ్చి, దేశమునేకముచేసి స్వాతంత్ర్యమునుస్థాపించవలెనను వాంఛను కలిగించుటలో నాశ్రయములేదు.

1958 డిశంబరునెలలో ఆఫ్రికాలోజరిగిన రాజకీయమహాసభకు కాంగోలోని దేశీయులప్రతినిధులుగా ముగ్గురునల్లవారుపోవగా అందులో నొక రైన లుముంబా (Lumumba) గారి నా సభ కార్యనిర్వాహకసంఘమున కార్యకర్తలలోనొకరిగ (Executive Committee of the Secretariat) నెన్నుకొనిరి. ఇది కోంగోలోనినల్లవారికి చాలా సంతోషమును కలిగించెను.

లియోపాల్డువిల్లీ లోనేగాక దేశములోని అన్నిముఖ్యవట్టణములందలి నల్లవారి లోను సలచలనము కలిగెను. ఇదివఱకు బాహ్యప్రపంచముతో సంబంధము లేకుండా అసహాయులుగానున్న తమ కిప్పురు ఆఫికాలోనినల్లజాతివారందరినహాయము బలముచేకూరినదని, ఇక తాము స్వతంత్రులమగుటకవకాశముకలదనుభావము కలిగెను.

ఈపరిస్థితులలో జనవరి 4 వ తేదీన జరిగిన ఘోరసంఘటనము తటస్థించెను.

అంతట బెల్జియంప్రభుత్వమువారు ఏదోకొంత రాజ్యాంగసంస్కరణముచేసినగాని, లాభములేదని గ్రహించి కోంగోరాజ్యమునకు స్వపరిపాలనమునొసగుటయే తమఉద్దేశమని, దానికొరకు క్రమక్రమముగా మెల్లగా కొన్ని చర్యలుతీసికొందుమనియు, ముందుగా పరిపాలన విధానమున ప్రజాప్రతినిధులుగల కొన్నిసంస్థలను నెలకొల్పదలచినామనియు ప్రకటించిరి. జాతివివక్షణను వర్జభేదమును రద్దుచేయుదుమనిరి. పారిశ్రామికులకు కొన్ని సౌకర్యములు కలిగించు శాసనవిధులను చేయుదుమనిరి. విద్యాభివృద్ధిచేయుదుమనిరి ఇంక నేమేమో వాగ్దానములుచేసిరి. ఇట్లొక్కసారిగా కోంగోలోని నల్లవారు మనరాజ్యములోనల్లవారు 1౪౪౩ ఫిబ్రవరిలోనుండినస్థితికివచ్చిరి. అయితే, మనరాజ్యములోనినల్లవా రవలంబించినమార్గముల నవలంబించుట కిక్కడ కొన్నిచిక్కులుండెను. తమను యుక్తాయుక్తములెరుగని పిల్లలను చూచినట్లు చూడవలదని వీరు ప్రభుత్వముతో గట్టిగా చెప్పజాలరైరి. బ్రిటీషుజాతిలోనున్నట్లు బెల్జియంజాతివారిలో ఉదారరాజకీయభావములుగల “క్రిష్టోఫేబియన్” సామాజికవాదులు లేరు. పైగా ఇక్కడినమస్యలు కొన్ని చాలా క్లిష్టములైనవి కలవు. కిప్పులోఁబ్బ రైతులనిచెప్పతగిన తెల్లవారు హెచ్చుమంది లేరు. వీరిలో దళారీలుకూడా కొందఱున్నారు. వారిదివఱకు బెల్జియంరాజధానియైన బ్రెజెన్సునుండివచ్చిన నిరంకుశ ఆర్థ్యప్రకారము వర్తించుచుండిరి. ఈ నూతనవిధానమునకు సుముఖులుకారు.

కోంగోరాజ్యములోని నల్లవారిలోకూడా అనేకవిధములైనవారున్నారు. వీరిలో కులతత్వమువంటి జాత్యధిమానమును తెగపై నధిమానమును కలవారు

హెచ్చుగానున్నారు. వీరిలో ముఖ్యముగా ప్రాంతీయాధిమానము విపరీతముగ నున్నది. అందువలన పరిపాలకవర్గమువా రాటంకములుకలిగింపకపోయి ననుకూడా కోంగోలోని దేశీయులలో జాతీయభావమునుకలిగించుట జాతీయ సంస్థను స్థాపించుట కష్టము. అటువంటిపరిస్థితులలో ప్రభుత్వమువారు దేశీయుల కాటంకముకలిగించుచుండగా నిట్టి జాతీయసంస్థ ఏర్పడుట జాతీయ కార్యక్రమము కొనసాగుట దుస్థరము. కోంగోలోని జాతీయనాయకులు మాత్రము గట్టివారే. వీరు క్లాస్ (Classes) మెయెన్నె (Meyenne) జాతీయులు. చాలాకష్టపడి పైకివచ్చినవారు. దేనియల్ కంజా (Daniel kanza) నమర్చుడు. నీతిపరుడు. కోంగోలోని మధ్యతరగతిజనులులో ఘనలోను నైజీరియాలోను ఉన్నవారివలె దేశాధిమానముకలిగి పాటుపడగలనాయకులు ఐయిలుదేరలేదు. అన్నిటికన్నను కోంగోదేశములోని నల్లవారికిగల పెద్ద చిక్కు కోంగోయొక్క ప్రకృతినంపద, అది ఆఫ్రికాఖండమధ్యముననుండి విలవంతులగు పాశ్చాత్యులకు కన్నుకుట్టునట్టిదిగా నుండుట కోంగోరాజ్యము స్వతంత్రఆఫ్రికారాజ్యసమ్మేళనమున చేరినచో నది చాలాముఖ్యమైనభాగముగా నుండగలదు. అందువలన బెల్జియందేశీయులగు యజమాను లీ దేశమును జారవిడుచుకొందురా యనునది ముఖ్యమైన ప్రశ్నయని లామన్ హడ్జ్ కిన్ గారు న్యూస్ పేట్రుచునులో నొకవ్యాసమును వ్రాసియున్నారు.

1959 జనవరి నెలాఖరులో మొత్తం అల్లరులు జరిగెను. బెల్జియం ప్రభుత్వాధికారులు లియోపాల్డువిల్లీపరిసరములందు 1500 మంది నల్లవారిని పట్టుకొని నిర్బంధించిరి జనవరి 31 వ తేదీన ప్రకటించబడినది. 30 వ తేదీన దెండేల్ (Dendale) పరిసరములందు 420 మందిని అరెస్టుచేసినారనియు, ఇందులో 200 మందిని కారాగారముననిర్బంధించి మిగిలినవారిని వారివారిగ్రామములకు పంపుదురనియు పోలీసువారు చెప్పిరి.

లియోపాల్డువిల్లీకి 120 కిలోమీటరులదూరమునగల తిస్విల్లి (Thysville)లో మిషనరీపాఠశాలలుగా నుపయోగింపబడునున్న రెండు పూరిపాఠశాలను ఆఫ్రికావారెవ్యరో బుధవారమునాడు తగులబెట్టినారని, ఇంకను ఇట్టిఅల్లరులు సాగుచున్నవని తెలిసినది. లియోపాల్డువిల్లీనగరపరిస

రములందు 1959 జనవరి 31 తేదిరాత్రి మారుమంది ఆఫికవారిని "కర్ఫ్యూ" ఉత్తర్వు ఉల్లంఘించిననేరమునకు పట్టుకొనిరి.

ఫిబ్రవరినెలలో ఆఫికదేశీయులైన వివిధజాతిప్రజలలో సుధృవించిన విరోధములఫలితముగా జరిగిన అల్లరులును తిరుగుబాటులును దేశశాంతికి భంగముకలిగించినందున కాంగోరిపబ్లికును ఉత్తరభాగము దక్షిణభాగము అనురెండురాజ్యములుగావిడదీయుటనుగూర్చి వినివనల్లజాతులవారి యభిమత ప్రకటనమునకైరిఫరెంశము నేర్పాటుచేయుదుమని కోంగోప్రభుత్వమువారు 1959 మార్చి 8 వ తేదీన ప్రకటించిరి.

ఆఫ్రికా జాతీయోద్యమము

పండ్రోడవ ప్రకరణము

అఫ్రికాలోని దేశీయుల విమోచనోద్యమము

స్వతంత్ర ఘనరాజ్య ప్రధానమంత్రి క్వేమే న్క్యుమాగారు 1958 డిశంబరునెల చివరభాగమున భారతదేశమునకు వచ్చి పర్యటనముచేసి వెళ్ళినారు. క్రొత్తడిల్లీ నగరమున ఆయనగౌరవార్థము జరిగిన విందులో మన ప్రధానమంత్రి నెహ్రూగారిప్రశంసకు జవాబుచెప్పుచు న్క్యుమాగా రిట్లు ప్రసంగించిరి.

“ఘనదేశము స్వతంత్రరాజ్యమైనపిమ్మట అఖిలాఫ్రికాప్రజలు దాస్యమునుండి విముక్తిచెందుటకు తోడ్పడగలకత్తులు కొన్ని యుద్ధవించినవి. ఆఫ్రికాఖండవిమోచనకు స్వతంత్రఘనరాజ్యమే మూలసతమగుసూచనలును కనబడుచున్నవి. 1957లో మేము స్వతంత్రులమైనపిమ్మట మేముచేసిన మొదటికార్యము ఆఫ్రికాలోని ఎనిమిది స్వతంత్రరాజ్యములప్రతినిధుల నొక చోట సమావేశపరచుట. అట్లు ఆఫ్రికాలోజరిగిన సమావేశఫలితముగా ఆఫ్రికా వ్యక్తిత్వమునునది యొకటి యుద్ధవించినది ఎన్నోశతాబ్దములతరువాత మొదటి ఆఫ్రికాపక్షమున మాట్లాడగల ఒక జాతీయవ్యక్తిత్వ ముద్భవించినది. నే నిక్కడికివచ్చుటకుముందుగా నింకొక ప్రతినిధులమహాసభకూడా జరిపితిమి. ఆ మహాసభకు పై నచెప్పిన ఎనిమిదిరాజ్యములప్రతినిధులేగాక, ఆఫ్రికాలో నున్న పాశ్చాత్యవలసరాజ్యములందలి నల్లజాతులవారిలోనున్న అన్నిరాజకీయపక్షములప్రతినిధులును వచ్చిరి. మేముజరిపిన చర్చలఫలితముగా పై న చెప్పిన ఆఫ్రికావ్యక్తిత్వమేగాక ఇంకను కొన్నివిశేషఫలితము లుద్భవించినవి. అందులో యావదాఫ్రికాదేశీయసౌభ్రాతృత్వము ప్రధానమైనది.



క్వామే స్కూ మా
(ఘన ప్రధాని)

విశాలమైన ఆఫ్రికాఖండములోని వివిధ పాశ్చాత్యవలసరాజ్యముల వశముననున్న భాగములందలి ఆఫ్రికాదేశీయులెల్లరు స్వతంత్రులైనగాని, ఆఫ్రికాలో నేదోయొకమూలనున్న చిన్నరాజ్యమొకటి స్వతంత్రమగుటవలన ప్రయోజనముండదని ఆఫ్రికాలోని దేశీయులందఱును గ్రహించిరి. ఇందువలన మే మిప్పు డనేకసమస్యలను పరిష్కరింపవలసియున్నది. వీనినిగూర్చి అనుభవజ్ఞుడైన శ్రీ నెహ్రూగారితో చర్చింపదలచినాను.

ఆఫ్రికాఖండ మిప్పుడు ఆరు, ఏడు పాశ్చాత్యజాతుల వలసరాజ్యాధికారముక్రింద నున్నది ఈ వివిధస్వాంతములన్నిటిలో పనిచేయగల రాజకీయసంస్థ నొకదానిని మేము ఏర్పాటుచేయదలచియున్నాము. ఈ స్వతంత్రయుగములో అచిరకాలములోనే యావదాఫ్రికాప్రజలు దాస్యవిముక్తినిగాంచి, స్వతంత్రులుకాగలరని ఆశించుచున్నాము." అని మృదుమాగా రినిరి.

1948 డిశంబరు 29 వ తేదీన ఢిల్లీ నగరమునం దొక పత్రికావిలేఖ రులమహాసభలో ప్రసంగించుచు ఆయన ఇట్లుచెప్పిరి:

"ఆఫ్రికాలోని అన్నిప్రాంతములందును ఘనరాజ్యము స్వాతంత్ర్యోద్యమమును నడుపుట అనునది అసంభవమైనకార్యము. ఆఫ్రికాలోని ప్రతి ప్రాంతముననుండు దేశీయులును స్వాతంత్ర్యమును సంపాదించుటకు స్వయం కృషిచేయవలెను. ఏప్రాంతములోనున్న ప్రజ లా ప్రాంతమునందలి స్థానికపరిస్థితులనుబట్టి తమ స్వాతంత్ర్యోద్యమకార్యక్రమమును నిర్ణయించుకొని పాటుపడుదురు. వారికి ఘనరాజ్యము శక్తివంపనలేకుండా తోడ్పడగలదు. ఆఫ్రికాలో వివిధరాజ్యములమధ్య నిర్మింపబడియున్న సరిహద్దులు పాశ్చాత్య దేశమునాక్రమించి దీనిని పంచుకొనుటలో తమకిచ్చవచ్చినట్లు నిర్మించినవేగాని, దేశముయొక్క నై సర్గికమైనవిల్లలుగాని దేశములోనివనించు ప్రజల జాతులతారతమ్యమునుబట్టి నిర్మించినవిగాని కావు. అందువలన నీ సరిహద్దులను సరిగా యేర్పాటుచేసికొనవలెనని ఆఫ్రికాదేశీయులు కోరుచున్నారు. ఆఫ్రికాలోని వివిధరాజ్యములసమితి లేక సమ్మేళనమొకటి స్థాపించుట అవసరమని తోచి ఆఫ్రికావా రందులకు సుముఖులుగానున్నారు.

ఆక్రానగరములో జరిగిన మహాసభకు హాజరైన నైజీరియారాజ్య ప్రతినిధులుకూడా ఆఫ్రికాలోని వివిధరాజ్యములు కలిపి యొక సమితిరాజ్యం

గమునేర్పరచుకొనుటయే కర్తవ్యమని నిర్ణయించినారు. ఘన గినిరాజ్యము లొకవిధమైన సహకారసమ్మేళనము నేర్పరచుకొనుటకు ఇష్టపడుచున్నది. లై బేరియా, ఘన, గిని రాజ్యములనాయకులు ఈవిషయమై ఆలోచింప దలచినారు.

ఆఫ్రికాలోని అరబ్బీరాజ్యములవారుకూడా తమ కిష్టమైనదో సీ సమ్మేళనమునందు చేరవచ్చును. ఘనరాజ్యము తనప్రజలపట్లనేగాక స్వాతంత్ర్యమునుపొందదలచిన ఆఫ్రికాదేశీయులందరిపట్లను కూడా కొంత బాధ్యతను కలిగియున్నది.

ఘనరాజ్యప్రభుత్వమువారును గినిరాజ్యప్రభుత్వమువారు నాలోచించి పశ్చిమాఫ్రికాలోనిరాజ్యములకలయికకు ప్రాతిపదికగానుండగలదను భావముతో ముందుగా ఘన - గినిరాజ్యముల సహకారసమితిని స్థాపించదలచినారు. ఆఫ్రికాలోని అన్నిదేశములును మునుముందు ఈ సమితిలో చేరగలవని ఘన, గినిరాజ్యములవారము ఆశించుచున్నాము. ప్రస్తుతము ఘన, గినిరాజ్యముల సమ్మేళనమునుగూర్చిన అన్నివిషయములనుగూర్చియు విచారించి, తగిన సూచనలనుగావించుటకై ప్రస్తుతము ఘన, గినిరాజ్యప్రతినిధులసమిష్టిరాజ్యాంగవిచారణసంఘమును నియమించుటకు ఈ రెండురాజ్యములు నంగీకరించినవి. దేశరక్షణము, విదేశవ్యవహారములు, చెలామణి, అర్థికాభివృద్ధిప్రణాళికలవిషయమున సమష్టిగా వ్యవహరించుటకును, తమ వ్యక్తిత్వమును ఆంతరంగికప్రభుత్వను పోడ్తోట్టుకొనకుండుటకును అవకాశములుండు మృదువైన సమష్టిరాజ్యాంగమును నిర్మింపవలెనని మాయుద్దేశము. దీనివిషయమై ఆలోచించుటకు జరిగినసభలో ఆఫ్రికాలోని అన్నిదేశములందలి వివిధ రాజకీయప్రజాపక్షములప్రతినిధులును గ్రేడ్ యూనియన్లయొక్క పారిశ్రామికులప్రతినిధులును, మొత్తము 200 మంది ఈ సభకు వచ్చిరి. ఆఫ్రికాకువెలుపల దేశములు స్నేహభావముతోపంపిన సోదరప్రతినిధులుకూడా హాజరైనారు. ఈ మహాసభవారి క్రిందితీర్మానములను గావించిరి.

1. ఆఫికలో పాశ్చాత్యబుస్థాపించిన వలనరాజ్యవిధానముపై నను సామ్రాజ్యతత్వముపై నను ఆఖరుయుద్ధమునుచేసి దానినంతమొందించుటకు నిశ్చయించిరి.

2. రాజకీయస్వాతంత్ర్యమును సంపాదించుటకు ప్రధానముగా అహింసావిధానములనే యవలంబించుటకు నిశ్చయించిరి. కాని, వలన రాజ్యములవారు బలపయోగమునుచేసి హింసాపద్ధతు లవలంబించినచో మాత్రము తాముకూడా ఆ పద్ధతుల నుపయోగించుటకు నిశ్చయించిరి.

3. ఆఫికలోని అన్నిప్రాంతములందలిప్రజలును స్వాతంత్ర్యము కొఱకై నడుపుచిద్యమములకు సహకరించుటకై ఒక స్థిరమైన కార్యనిర్వాహకవర్గకార్యాలయమును (Permanent Secretariat) స్థాపించుటకు నిశ్చయించిరి.

4. జాతివివక్షణపద్ధతి, వర్ణభేదవిధానములను, జాతి, వర్ణ అధిమాన తత్వములను ప్రతిఘటించి వానిని నిగూఢించుటకై కృషిచేయదలచిరి. ముఖ్యముగా దక్షిణాఫ్రికాసమితిప్రభుత్వమువారివలంబించిన వర్ణభేద జాతి విభజన "అపార్తైడ్" విధానమును ఖండించిరి.

5. ఉత్తరోత్రా ఆఫ్రికాఖండములోని వివిధరాజ్యములసమితి లేక కామన్వెల్తు అను స్వతంత్రరాజ్యసమ్మేళన- రాజ్యాంగస్థాపనమును సాధించుటకై కృషిచేయుటకు నిశ్చయించినారు.

ఈ సంగతులను శ్రీ స్కృమాగారు ప్రెస్ కాన్ఫరెన్సులో వివరింపగా, ప్రతికావిలేఖరు లాయన ననేకప్రశ్నలువేసిరి. ముఖ్యముగా ఘన రాజ్యమును దక్షిణాఫ్రికాసమితియు, బ్రిటీషుకామన్వెల్తులో సరిసమానప్రతిపత్తిగల స్వతంత్రరాజ్యములుగా సభ్యత్వముకలిగియుండగా, దక్షిణాఫ్రికావారు తీవ్రమైన వర్ణభేద జాతివిభజనవిధానమును అమలుజరుపుటను మీరెట్లు సహించి, ఆ కామన్వెల్తులో నుండగలిగిరిని అడిగినప్రశ్నకు జవాబు చెప్పుట యుక్తముకాదని స్కృమాగారు దానినిగూర్చి ప్రసంగించలేదు. అయితే పైనచెప్పిన కాన్ఫరెన్సువారి తీర్మానములవలన స్కృమాగారి అధిప్రాయములు వెల్లడియగుచునేయున్నవి. స్వాతంత్ర్యసంపాదనకై చేయు కృషిలో అహింసామార్గమునేగాక హింసామార్గములవలంబించుటకు ఆఫ్రికా

లోని వివిధప్రాంతప్రజలు ఆలోచించుచున్నారని ఆయన ప్రెస్ కాన్ఫరెన్సులో చెప్పిరిగాని. ఆఫీసాప్రజలు నిర్మాణాత్మకమైన శాంతియుతవిధానము లవలసనే స్వాతంత్ర్యముపొందగలరని మృదుమాగురును నెహ్రూగారును ఆలోచించి 8-1-1959 వ తేదీన చేసిన జాయింటు పకటనలో స్పష్టముగా మద్దతివహించిరి.

యునైటెడ్ నేషన్సువారు ఆఫీసాదేశముయొక్క అర్థికాభివృద్ధిని గూర్చి విచారించి, అవసరమైన చర్యలుతీసికొనుటకై నియమించిన కమిషన్ (United Nations Economic Commission) అను అంతర్జాతీయ సంస్థయొక్క ప్రథమసమావేశము ఆడిస్ అబాబాలో 1958 డిశంబరు 29వ తేదీన జరిగినది. యునైటెడ్ నేషన్సు సెక్రటరీ జనరల్ గారైన డాగ్ హోమ్ స్టోల్టర్ గా రా సభను ప్రారంభించుచు జాగ్రత్తగా వ్రాసికొనివచ్చిన ఒక ఉపన్యాసమును చదివిరి.

ఆ సమావేశము వదిలినములపాటు జరిగెను. ఆ సమావేశము నందలి చర్చనీయాంశములలో ఆఫీసాయొక్క అర్థికప్రతిపత్తి, అర్థికాభివృద్ధికొరకు ఈ సంస్థవారు చేయుకృషియు ముఖ్యమైనది.

ఈ సమావేశమునందు పాల్గొనుటకు సభ్యత్వముకలరాజ్యములవారు యునైటెడ్ నేషన్సులో సభ్యత్వముగల బెల్జియం, ఎతియోపియా, ఫ్రాన్సు, ఘన, ఇటలీ, లైబేరియా, మొరాకో, పోర్చుగల్లు, స్పెయిను, సూడాను, ట్యునీసియా, దక్షిణాఫ్రికా, యునైటెడ్ అరబ్ రిపబ్లికు (అనగా ఈజిప్టు ఇరాకురాజ్యములు) బ్రిటనుదేశమును ఈ ప్రాంతములందున్న ఇతరదేశములేవైనను ఇకముందు యునైటెడ్ నేషన్సు రాజ్యసమ్మేళనసభయందు సభ్యులగుట తటస్థించినచో అట్టిరాజ్యములును పాల్గొనును. ఆఫీసాలో రాజ్యాధికారములను గోల్పోయిన రాజ్యములు సభ్యత్వమునుండి వైదొలగును.

ఈ కమిషనుసంస్థవారి ప్రధానకార్యాలయము ఆడిస్ అబాబానగరమున నుండును. దీని ప్రధానకార్యదర్శి (Executive Secretary) సూడాను దేశీయుడైన శ్రీ మెక్కి అబ్బాస్ గారు. ఈ సంస్థనిర్మాణము ప్రపంచప్రజా సంఘమునందు ఆఫీసాపాల్గొనుట ప్రారంభించినముహూర్తమునకు తొక్క

ఇముగనున్నదని శ్రీ హేమచ్ఛోల్టగారు తమయువన్యాసమున చెప్పిరి. ఆయన ఇంక నిట్లనిరి.

“ప్రపంచములోని ఇతరఖండములందుకన్న అఫ్రికాఖండమునందలి కొన్నిప్రాంతములలో వలసరాజ్యవిధానము చాలా త్వరితముగా ముగియునట్టి సూచనలు కనబడుచున్నవి. ఇతరప్రాంతములందలి వలసరాజ్యవిధానము యొక్క పూర్వరూపము పూర్తిగా మారిపోయినది. అఫ్రికాలో రాజకీయము లందును రాజ్యాంగవిషయములందును అత్యంతవేగముగా మార్పులు కలుగు చున్నవి. అందువలన నేర్పడుచున్న అనేక నూతనసమస్యలను పరిష్కరించుటకు ఇటువంటి అంతర్జాతీయసంస్థ యుండుట చాలా అవసరము. దీని వలన చాలా ఉపయోగములు కలుగగలవు. చారిత్రకకారణములవలన క్రొత్తరాజ్యములు స్థాపింపబడుచున్నవి. దీని భూగోళపరిస్థితి సరిహద్దులు సరియైనపద్ధతిలోగాక వివరీతముగా నేర్పడియున్నవి. అవి ఆయాప్రాంతములను త్వరగా అభివృద్ధిచేయుటకు తోడ్పడవు. అట్టి ఆర్థికాభివృద్ధి జరుగవలె నన్నచో ప్రత్యక్షమైన కార్యాచరణము జరుగవలెను. వివిధదేశభాగములు రాజ్యములు సామరస్యముతో సహకరింపవలెను. ప్రతిప్రాంతముననుగల ప్రత్యేకసమస్యలను ఆవశ్యకతలను రాజకీయప్రతిపత్తిని గమనించుచు, సమష్టి క్షేమలాభములకొరకు కృషిజరుగవలెను. వివిధప్రభుత్వములవారి ఆర్థికసమస్యలను పరిష్కరించుటలో సహాయముచేయుటకు సందర్భానుసారముగా పనిచేయగల నిర్మాణాత్మకమైన వ్యవస్థను ఈ కమిషన్ ఏర్పాటుచేయ గలదని నా యాశ” అని హేమచ్ఛోల్టగారు చెప్పి తమనెదుర్కొనుసమస్యలను పరిష్కరించుటలో గట్టిచర్యనుతీసికొనుట కీ సంస్థ వెనుదీయకూడదని గట్టిగా హెచ్చరించిరి.

అప్రికా జాతీయోద్యమము

పదమూడవ ప్రకరణము

రొడీశియా న్యూసాలాండు * ఫెడరేషన్

అప్రికాఖండమున దక్షిణార్ధమునను మధ్యను గల దేశములో ట్రాన్సువాలునరిహద్దునుండి ఉత్తరమున బెల్జియన్‌కోంగో (కాంగో)వరకును, టంగనీయికాదేశమువరకును వ్యాపించియున్న భూభాగము 448000 చదరపుమైళ్ళ విస్తీర్ణముగల దేశము నేడు ఉత్తర దక్షిణ రొడీశియాలని వ్యవహరింపబడు రాజ్యముగా నున్నది.

క్రిస్తుళకమునకు పూర్వము చాలాకాలముక్రిందట ప్రపంచములో పురాతనమైన గొప్ప బంగారుగను లిక్కడ నుండెను. బంగారుఉత్పత్తియగు కొండరాయి ప్రదేశమునందు నూటయేబదిఅడుగులలోతున త్రవ్విన గనుల అవశేషములు ఇప్పటికిని 5' 0 మైళ్ళపొడవును, 400 మైళ్ళ వెడల్పును గల విశాల ప్రదేశమునందు కనబడుచున్నవి. ఇప్పటివలెగాక పూర్వకాలములో నవలంబింపబడిన మోటుపద్దతులలోనే జరిగిన బంగారుఉత్పత్తియందు రమారమి 75000000 పానులు (నవరసులు) విలువగల బంగారము ఈ గనులనుండి త్రవ్వియై త్రవడియున్నట్లు నేటి మైనింగు ఇంజనీరులు అంచనావేసి యున్నారు.

ఈ గను లిట్లు చాలావరకు నుపయోగింపబడి, ఖాళీయైనను ఇందులో మిగిలిన బంగారమే ఇటీవల స్థాపింపబడిన ఆంగ్లేయవలసరాజ్యమైన దక్షిణ రొడీశియా ప్రభుత్వమువారికి లాభకరమైన ఆదాయము నిచ్చుచు ఆ దేశాన్ని వృద్ధికి తోడ్పడెను.

* న్యూసాలాండుకు నయాసాలాండ్ అని ఉచ్చరింతురు.

బంగారుఉత్పత్తియగు నీ ప్రాంతమునందు ఆఫ్రికాదేశములోని చెట్లు చేమలు గాక హిందూదేశములోని చెట్లు, మొక్కలు, ఫలవృక్షములు కనబడినవి. పూర్వము మహమ్మదీయులు జావాద్వీపములో వలసరాజ్యము స్థాపించునాటికి ఆక్కడ కనబడినట్లే ఇక్కడను హిందూదేశీయులు వలస నెలకొనిన నిదర్శనములు కనబడినవి. హిందూదేశపు పనివారినహాయముతో నెబెయో పొసిషియను నీ బంగారుగనులను త్రవ్వించి వ్యాపారము చేసినవిహుడా కొందరు నిద్ధాంతీకరించిరి. పూర్వము గ్రీసు రోము సామ్రాజ్యములలో నుపయోగింపబడిన బంగారమంతయు నీ ఆగ్నేయాఫ్రికాలోని బంగారుగనులనుండి వచ్చినదేయని చరిత్రకారులు చెప్పుచున్నారు.

ఈ ప్రాంతమునందు ఆఫ్రికాదేశములోని ఆదిమవాసులగు పొదలవారు క్రీస్తుకుపూర్వము వేయినవత్సరములక్రిందట నీప్రాంతములందు వసించినట్లు నిదర్శనములున్నవి. ఈ పొదలజాతివారు కొండరాళ్ళపైన చిత్రించినబొమ్మలు 428 ఇక్కడ కనబడినవి. అందులో ఆడపిఱంతువుల బొమ్మలు, వేటదృశ్యములే గాక, విక్టోరియాజలపాతముయొక్క బొమ్మలు తొమ్మిది కనబడినవి. దీనినిబట్టి అప్పటికే వారు కొంత నాగరికతచెంది యుండిరని తెలియగలదు. ఇదిగాక గ్లేసియల్ పీరియడ్ అనబడు హిమానీ నదయుగము తుదికాలమునాటి మానవజాతివంటి మానవశిథిలములు 1920లో కనుగొనబడినవి. పేలియోలైతికుయుగమునాటి రాతిగండగొడ్డళ్ళుతలలు మొదలైన పరికరములుకూడా కనబడినందున పొదలజాతులకుపూర్వము చాలా వేలసంవత్సరములక్రిందటనే ఇక్కడ మానవనాగరికత యుండినట్లు రుజువైనది.

ఆఫ్రికాఖండతూర్పుసముద్రతీరమునందు క్రీస్తుశకము మధ్యయుగము నందు ఆరబ్బీవారు వ్యాపారముచేయుచుండిరి. వీరిని క్రీ.శ. 1500-1520 మధ్య పోర్చుగీసువారు వెనుకకుఁజూపి, యీ ప్రాంతముల నాక్రమించిరి. అప్పటి కీ దేశమున కోస్తానంటియున్నప్రదేశములు అనారోగ్యకరములై యుండెను. వీనివెనుక ఎత్తైనప్రదేశములు ఆరోగ్యకరములై, సారవంతములై యుండెను. ఆ ప్రాంతములందప్పటికి పనిపాటులుచేసికొను బంటూలను నల్లజాతులప్రజలుండిరి. వీరు చాలా శతాబ్దములక్రిందటనే ఉత్తరము

నుండి వచ్చి, స్థిరనివాసము లేర్పరచుకొనియుండిరి. పూర్వులవలె బంగారు గనులను త్రవ్వట వీరికి తెలియకపోయినను, బంగారుకలిసిన రాతిపొరలను నలుగగట్టి ఆ పొడిని నదులలో కడిగి బంగారుతీయుచుండిరి. వీరు వ్యవసాయము, గృహపరిశ్రమలు చేసి బ్రదుకుచుండిరి. ఈజాతివారిముఖ్యనాయకుని "మొనోమొటపా" అనగా "సర్వజనప్రభువు" అని వ్యవహరించుచుండిరి.

పోర్చుగీసువారి బంగారుగనులప్రాంతముల నాక్రమింపదలచిరి గాని, వారు జంబేజీనదిద్వారమున సులభముగా పోవుటకువీలైన ప్రదేశములలోనికి పోయిరి గాని, దేశములోపలి దూరప్రాంతములకు చొచ్చుకొని పోవలేదు. క్రైస్తవమతబోధకులగు మిషనరీలుమాత్రము దేశములోపలి భాగములకు పోయి 'మొనోమొటపా'గారి దర్బారుకుకూడా పోయి ఆయనను సందర్శించిరి. ఈ పరిచయమువలనను వారిప్రయత్నములవలనను 1679 లో నప్పటి సర్వజనప్రభువగు మొనోమొటపాగారు పోర్చుగీసురాజుతోచేసికొనిన నందివత్తమునం దీ బంగారుగనుల నా రాజు కిచ్చినట్లు వ్రాయించిరి. ఆకాలమున నీ గనులవలన ఎక్కువఆదాయము రాకపోయినను ఈ సంధిపత్రము వలన తరువాత 1875 లో పోర్చుగీసువారు డెలగోఅథాతముప్రాంతములందు హక్కులను ప్రతిపాదించుటకును వారి కా ప్రాంతమునందు హక్కులుస్థిర పడుటకును ఉపయోగించెను. ఈప్రాంతములందు పనిపాటులుచేసికొని బ్రదుకుచుండిన బంటూజనమును వెనుకకుపారద్రోలి, యుద్ధప్రియులగు బంటూజాతులవారు వచ్చి ఆక్రమించిరి. తరువాత దక్షిణాఫ్రికాలో ప్రసిద్ధిచెందిన జూలూ జాతివారివంటి అమందెబెల్ జాతియొక్క నాయకుడైన మొసలెకట్సీ బలవంతుడై ఇక్కడ నుండిన మా-కలంగ మజోనా మొదలగు ఇతర "బంటూ" జాతులవారిపైన దండెత్తి ఒకరితరువాతనొకరిని నాశనముచేయుచు కొందరిని బానిసలుగచేసి విజృంభించెను. ఇతడు తెల్లవారినిమాత్రము నిగ్రహింపలేకపోయెను. నల్లజాతులవారు వదిలివెళ్ళినభూములను తెల్లవా రాక్రమింపసాగిరి.

సిసిరోడ్డు అను అంగ్లేయుడొకడు ఆఫ్రికాలోని రొడీశియా ప్రాంతమునందుగల బంగారుగనులపైన కన్నువేసి, కొంత కుటిలరాజ్యతంత్రమునునడిపి అక్రమపుదాడినిచేసి బలవంతముగా కొంతదేశము నాక్రమించెను. అతడుచేసిన దుర్మార్గమునకు అతనిని గర్హించుటకుబదులుగా పాశ్చా

లాతనిని పొగడిరి. అతనిపథకము ప్రకారము పదునైదువందలమంది తెల్ల వారుబయలుదేరి రొడీశియాలోని కొన్ని ప్రాంతములందు వలసగానెలకొనిరి.

ఆఫ్రికాలో రొడీశియా ప్రాంతమునందు భూములను గనులను ఆక్రమించి లాభమార్పించుటకు స్థాపింపబడిన బ్రిటిష్ సౌత్ ఆఫ్రికా కంపెనీవారికి ఇంగ్లాండు ప్రభుత్వమువారు 1889లో పట్టానొసగిరి. ఈ కంపెనీ సామదానభేద దండోపాయముల నుపయోగించి నల్లజాతులవారిని వెనుకకు త్రోసి, బంగారు గనుల నాక్రమించెను. క్రొత్తగా ఆక్రమింపబడిన ప్రదేశమును రొడీశియా అని వ్యవహరించిరి. 1905 నాటికి రొడీశియా బంగారునుత్పత్తిచేయు దేశములలో నొక ముఖ్యమైన స్థానము నాక్రమించెను. అటుపిమ్మట నీ రొడీశియా కంపెనీ వారు 18 సంవత్సరము లీ దేశమును పరిపాలించిరి. వీరికి మొదట 25 సంవత్సరములవరకు రాజ్యాధికారవ్యాపారపట్టా నొసగిరి. అది 1914 అక్టోబరులో అంతమగుచుండగా వీరికింకాక పదేండ్ల పాటుపట్టాను మఱలనొసగిరి. 1921 నాటి కా దేశమున 32500 మంది తెల్లవా రుండిరి. వీరు దేశము లోని ఏబదివేలమందినల్ల వారిచేత పనిచేయించుకొని, అమితలాభములను పొందసాగిరి.

తుదకు ఈ కంపెనీవారు కొంత ప్రతిఫలముపుచ్చుకొని తమ రాజ్యాధికారములను వదలుకొనుట కంగీకరించిరి. అయితే తమకు ఆర్థికముగా గల హక్కులనుమాత్రము వదలుకొనుట కిష్టపడలేదు. 1923 అక్టోబరు 31వ తేదీన రొడీశియా కంపెనీవారికి 3750000 పౌనులు (నవరసులు) రాక్కముగా నివ్వగా, వారు రాజ్యాధికారమును వదలుకొనిరి. ఇందులో 1750000 పౌనుల నింగ్లీషు ప్రభుత్వమువారిచ్చిరి. మిగిలిన 20 లక్షలపౌనులు ఋణముచేసిరి. అయితే, దక్షిణ రొడీశియా వలసరాజ్యప్రభుత్వ మీ సొమ్మును చెల్లించిన బ్రిటిషువారికి పరిపాలనావ్యయముక్రింద మరికొంత సొమ్ము చెల్లించెను. దక్షిణరొడీశియా విస్తీర్ణము 150344 చదరపుమైళ్ళు. ఇందులో మట్టబెలుల్యాండును మషోనాలాండును చేరియున్నవి. దీనిముఖ్య పట్టణము శాలిసుబరీ.

1923 అక్టోబరు 31వ తేదీన ఇంగ్లాండురాజుపేరున ఒనగబడిన "రెటర్ను పేటెంటు" ప్రకారము దీనికి వలసరాజ్యస్వపరిపాలనమునిచ్చుచు

ఒక క్రొత్తరాజ్యాంగము స్థాపింపబడినది. దీనినిబట్టి ఆఫ్రికాదేశీయులను గూర్చియు, అంతవరకు అన్యాయక్రాంతముచేయకుండా మిగిలియున్నభూములనుగూర్చియు రైలుమార్గములనుగూర్చియు, పూర్వము రొడీషియాకంపెనీ వారికుండిన ఖనిజములహక్కులనుగూర్చియు చేయబడు శాసనములను ఇంగ్లాండురాజప్రతినిధియగు గవర్నరు అనుమతింపకపోవచ్చును. మిగిలిన వ్యవహారములందు బ్రిటీషుసామ్రాజ్యములోని ఇతర వలసరాజ్యములవలెనే దక్షిణ రొడీషియావలసరాజ్యమునకుకూడా ప్రజాప్రతినిధులకు బాధ్యతగల స్వపరిపాలన మొనగబడినది. ప్రజాప్రతినిధులనగా వోటుచేయుటకు హక్కుగల తెల్లవారే. అక్కడిశాసనసభకు పదునొకండు నియోజకవర్గముల నుండి 30మంది సభ్యుల నెన్నుకొందురు. 1926లో జనసంఖ్యలో 834473 మంది నల్లవారును, 39174మంది తెల్లవారు నున్నట్లు అంచనావేయబడినది.

ఈదేశముశీతోష్ణస్థితి ఆరోగ్యకరమైనది. ఇందు పొగాకు, మొక్కజొన్న, పండ్లు, పశువులు, బంగారు, రాక్షసిబొగ్గు, అజ్విబెస్టాస్, క్రోము ఖనిజములరజము (ore) చాలా విలువగలఉత్పత్తులుగ నున్నవి.

బ్రిటిష్ సాత్ ఆఫ్రికాకంపెనీవారిరాజ్యములోని ఉత్తరభాగము 287950 చదరపుమైళ్ళువైశాల్యము కలిగియుండెను. ఇది ఉష్ణదేశము. ఇందులో పనిపాటులుచేసికొనిబ్రతుకు బాంటూజను బుండిరి. 1911 వరకును ఈ దేశమును పశ్చిమోత్తర ఈశాన్యభాగములను రెండుభాగములుగా విభజింపబడియుండెను. అటుపిమ్మట నా రెండుభాగములు నొకే ఉత్తరరొడీషియా రాజ్యముగా పరిపాలింపబడుచున్నవి. ఆనాటి కిక్కిడ 1484 మంది తెల్లవారు మాత్ర ముండిరి. నల్లవా రెనిమిదిలక్షలమంది యుండిరి. ఈదేశము లోనికి దిగుమతియగుసరుకులవిలువ 127664 పౌనులుగను, ఎగుమతుల విలువ 128458 పౌనులుగను ఉండెను. 1924 లో నీ రాజ్యమును బ్రిటీషు ప్రభుత్వమువారు స్వాధీనముచేసికొనిరి.

1924 ఫిబ్రవరి 20 వ తేదీన జారీచేయబడిన ఆర్డర్ ఇన్ కవున్సిల్ అను ఉత్తరువునుబట్టి యొకరాజ్యాంగము స్థాపింపబడినది. ఈరాజ్యమును పరిపాలించుట కొక గవర్నరు, ముఖ్యోద్యోగులుగల ఎగ్జిక్యూటివ్ కవున్సిలు లేక కార్యనిర్వాహకసభయు, 14 మందిగల శాసనసభయు ఏర్పాటుచేయ

బడెను. ఈ శాసనసభ్యులలో నైదుమంది మాత్రము ఎన్నుకొనబడు ఉద్యోగేతరసభ్యులు. తక్కినవారు నియమింపబడిన ఉద్యోగసభ్యులే. ఈ రాజ్యమునందలి నల్లవారిని సాధ్యమైనంతవరకు వివిధజాతుల పూర్వవంశీయనాయకుల అధికారమునకే వదలిరి. దేశమును తొమ్మిదిజిల్లాలుగా విభజించి, ప్రతి జిల్లాకును ఒక తెల్ల మేజిస్ట్రేటును నియమించిరి. వారికి క్రిమినల్ అధికారము లొనగబడినవి. బారొత్సె (Barotse) జిల్లా కేవలము నల్లవారి రిజర్వుఅనబడు ప్రత్యేకస్థావరము. దీనిని పరిపాలించునది నల్లజాతులయొక్క పారమౌంటుచీఫ్ అనబడు బాంటూప్రజల సర్వాధికారముఖ్యనాయకుడు. అతనికి సామాన్యనాయకుల కార్యాలోచనసభ యుండెను. ఈసభను అధికార రీత్యా బ్రిటిషువారి రంగీకరించిరి. ఈరాజ్యమును బ్రాన్సుపరుచేయునప్పుడు బ్రిటీష్ సౌత్ ఆఫ్రికా కంపెనీవారితో చేసికొనిన ఏర్పాటునుబట్టి, భూమిశిస్తులో నూటికి 50వంతులు ఖనిజములరాయల్దీలక్రింద కంపెనీవారు హక్కుకలిగి యున్నందున నీ దేశపరిపాలనకు తగిన ఆదాయము లేకున్నది.

దేశమంతయు నొకేపరిపాలనక్రింద నున్నను, నూటికి 85 వంతుల మంది పాశ్చాత్యులును, ప్రభుత్వముయొక్క ప్రధానస్థానమును పశ్చిమోత్తర భాగముననే యున్నందువల్లను దేశముయొక్క ముఖ్యపట్టణమైన లివింగ్ స్టోన్ నుండి బెల్జియన్ కాంగో రాజ్యమునకు పోవుటకు జంబేజినదికి అడ్డముగా విక్టోరియాజలపాతపుబ్లిడ్జికి రైలుమార్గమున నున్నందువల్లను ఈభాగమునకే అన్నిసౌకర్యములు నున్నవి. ఈశాన్యభాగములో రాకపోకమార్గములు తక్కువ. పాశ్చాత్యులు చాలా స్వల్పసంఖ్యకులుగ నున్నారు.

ఈశాన్యభాగములోని పొగాకుపంటను లారీలలో మూడువందలమైళ్ళ దూరమునగల న్యాసాలాండులోని బ్లాంఛెరురైలుస్టేషనుకు తీసికొనిపోవుదురు. అక్కడనుండి బెయిరాలో ఓడలకెక్కింతురు. అందువలన పశ్చిమోత్తరప్రాంతము దక్షిణరొడీశియాతో సంబంధముకలిగియుండగా ఈశాన్యభాగము న్యాసాలాండుతో సంబంధముకలిగియున్నది.

1927లో నియమింపబడిన హిల్టన్ యంగ్ కమిషనువారు విచారించ వలసిన అంశములలో ఉత్తరరొడీశియాకుతూర్పునగల బ్రిటిషువలసరాజ్యముల గుంపునకు చేర్చిరి. అయితే, ఈ కమిషనువారి సన్నిహిత్యము ఆలో

చించి, రాజకీయముగాను ఆర్థికముగాను న్యాయసౌలంధ్యమును, ఉత్తరరొడీశియాను బ్రిటీషువారి తూర్పుఆఫ్రికావలసరాజ్యములతోగాక, స్వపరిపాలనము గల దక్షిణరొడీశియావలసరాజ్యములతోనే సన్నిహితసంబంధమునేర్పరచుట యొక్కమని సూచించిరి.

రాజ్యాంగవిధానమునుబట్టి ఉత్తరరొడీశియా బ్రిటీషుప్రాచైక్టరేటు అనగా వారిసంరక్షితరాజ్యముగ నున్నది. దీనిని సాక్షాత్తుగా తమరాజ్యమున చేర్చినట్లు ప్రకటింపకపోయినను, వారిసామాజ్యభాగమై వారిఆధిపత్యము క్రిందనున్న శాబేదారీరాజ్యములగు వలసరాజ్యములకన్నను తక్కువస్థాయి లోని రాజ్యము. ఇట్లే న్యాయసౌలంధ్యకూడా ఒక సంరక్షితరాజ్యమే.

న్యాయసౌలంధ్యయొక్కవిస్తీర్ణము 37374 చదరపుమైళ్ళు. దీని ముఖ్య పట్టణము జోంబ. దీని జనసంఖ్య రమారమి 23 లక్షలు. 1925 లో నిక్కడ 1210344 నల్లవారును, 1420 తెల్లవారును, 668 మంది ఆశియావారు నుండిరి. ఇక్కడ అధవులున్నవి. ఇందు పొగాకు, ప్రత్తి, కాఫీ, దంతము ఉత్పత్తియగుచున్నవి.

న్యాయసౌలంధ్య బ్రిటీషువారిసంరక్షితరాజ్యము. దీనిని పరిపాలించుటకు ఇంగ్లాండుప్రభుత్వమువా రొక గవర్నరు నేర్పరచిరి. ఇక్కడకూడానొక ఎగ్జిక్యూటివుకమిషనరీలు అనబడు కార్యనిర్వాహకసభను ఏర్పరచిరి. ఇందలి సభ్యులను గవర్నరే నియమించును. న్యాయసౌలంధ్య మూడురాష్ట్రములుగా విభజింపబడి, అవి ఒక్కొక్క రాష్ట్రీయకమిషనరుక్రింద నుంచబడినవి. వీరి క్రింద నల్లవారివ్యవహారములను చూచు ఇంగ్లీషుజాతిరెసిడెంటు లున్నారు. నల్లజాతివారి పూర్వవంశీయనాయకులకును హెడ్ మెన్ అనబడు గ్రామ ముఖ్యోద్యోగులకును చాలా బాధ్యతల నొసగి వారిని ఆక్కడితెల్లవారికిని నల్లవారికినిమధ్య అనుసంధానములుగా చేసినారు.

స్వపరిపాలనముగల వలసరాజ్యమైన దక్షిణరొడీశియాను, ప్రొచైక్టరేటులు లేక సంరక్షితరాజ్యములైన ఉత్తరరొడీశియా, న్యాయసౌలంధ్యము కలిపి బ్రిటీషువారు 1953 లో “రొడీశియా న్యాయసౌలంధ్య ఫెడరేషన్” అన బడు నొక సంయుక్తరాజ్యముగా చేసిరి. ఇంగ్లాండుపార్లమెంటువారు శాసించిన రాజ్యాంగచట్టముక్రింద ఈ ఫెడరేషనుకు బాధ్యతాయుత స్వపరిపాలన

మున్నది. రాజ్యాంగచట్టమును మార్పువిషయములోను నల్లవారినిగూర్చి శాసనములుచేయువిషయములోను మాత్రము ఈ ఫెడరేషనుకు సంపూర్ణాధికారములు లేవు. అట్టిశాసనములు సరిగాలేవని తోచినచో, బ్రిటీషురాజప్రతినిధి వానిని నిలుపుచేయవచ్చును. పునరాలోచనకు పంపవచ్చును. ఇంగ్లాండు పార్లమెంటుకే పైయధికారమున్నది. రాజ్యాంగచట్టమునుబట్టి ఉత్తరరొడీశియారాజ్యమును, న్యాసాలాండురాజ్యమును పూర్వమువలెనే సంరక్షితరాజ్యములుగా నుంచబడి, మొదటినుండి స్వపరిపాలనముగల వలసరాజ్యమగు దక్షిణరొడీశియాకు ఎప్పటివలెనే స్వపరిపాలనాధికారములను ఉంచినారు. దక్షిణరొడీశియాశాసనసభలోని తెల్లవారిప్రజాప్రతినిధులకు బాధ్యతవహించిన మంత్రులే ఆ రాజ్యమును పరిపాలింతురు. వారికి సంపూర్ణ అంతరంగికప్రభుత్వాధికారము లున్నవి.

క్రాంతగ స్థాపింపబడిన ఫెడరేషన్ లేక సంయుక్తరాజ్యవ్యవహారములందీ ఫెడరేషనుప్రభుత్వమువారు ఇంగ్లాండులోని కామన్వెల్తురిలే షన్సుఆఫీసు అనగా స్వతంత్రరాజ్యసమ్మేళనముయొక్క పరస్పరసంబంధములకార్యాలయమువారితో సంబంధముకలిగియుందురు. సంయుక్తరాజ్యమునకుసంబంధించని ఇతరవ్యవహారములందు, ఇంగ్లాండులోని కలొనియల్ ఆఫీసు అనగా వలసరాజ్యాంగకార్యాలయముతో సంబంధముకలిగియుందురు. దీని అంతర్భాగము తెల్లవారి ప్రతినిధులుగల ఫెడరేషనురాజ్యప్రభుత్వమునకు రాజ్యాంగవ్యవహారములందు ఉన్నతస్థాయి నొసగిరన్నమాట. సంరక్షితరాజ్యములోని నల్లవారు ఎప్పటివలెనే నిరంకుశప్రభుత్వపరిపాలనక్రింద నుందురు. ఇంగ్లాండుప్రభుత్వమువారికి అంతర్జాతీయముగాగల బాధ్యతలకులోబడి ఈ ఫెడరేషనుప్రభుత్వమువారికి విదేశవ్యవహారములనుకూడా వశపరచెదమని ఇంగ్లాండుప్రభుత్వమువారు 1967 ఏప్రిల్లో ప్రకటించిరి.

రొడీశియా న్యాసాలాండు ఫెడరేషనుప్రభుత్వమువారి కా ఫెడరేషన్ వ్యవహారములకు సంబంధించినంతవరకు అధినివేశరాజ్యప్రభుత్వమునకుగల స్వతంత్రాధికారము లివ్వదలచినట్లు చెప్పబడినా అక్కడితెల్లవారికే ఈ అధికారములు ఇవ్వదలచినట్లైనది గాని, నల్లవారిస్థితిలో నేవిధమైనమార్పును చేయదలచినట్లు కనబడలేదు. అప్రికాదేశీయులైన నల్లవారికి హెచ్చు అధి

కారములుండవలెననియు, న్యాయసాలాండును దక్షిణరొడీషియానుండి విడగొని వలెననియు ఆఫ్రికన్ నేషనల్ కాంగ్రెస్ వారు ఆందోళనముచేయుట ప్రారంభించిరి.

డాక్టర్ హేస్టింగ్సు 'బాండా' అను నాయన కాంగ్రెసుసంఘాధ్యక్షుడు. ఆయనకు 53 సంవత్సరములు. ఆయన జాతీయవాదియైన నల్లవాడు. ఆయన నలుబదియేండ్లనుండి లండనులో వాయవ్యమూల నౌకదోట దేశాంతరవాసముచేయుచు, 1958 జూలై నెలలో తనదేశమునకు తిరిగివచ్చి, న్యాయసాలాండులో జ్ఞాంపైరుపట్టణమున తన కార్యస్థానము నేర్పరచెను.

ఆరేండ్లక్రిందట బ్రిటీషువారేర్పఱచిన రొడీషియా న్యాయసాలాండు పెడరేషనులో పాశ్చాత్యప్రజలకు సంపూర్ణమైన పౌరస్వత్వములు చేకూరగనే వారు దక్షిణాఫ్రికానమితిలోని తెల్లవారివలెనే స్వతంత్రులైన అక్కడి నల్లవారి ననేకవిధములుగా బాధలుపెట్టగలరని నల్లవారిజాతీయనాయకులు భయపడిరి. అందువలన నీ పెడరేషనును రద్దుచేయవలసినదని బాండా గారును తక్కిన దేశీయనాయకులును ఆందోళనచేయసాగిరి.

ఆఫ్రికన్ నేషనల్ కాంగ్రెసు న్యాయసాలాండులోనేగాక, ఉత్తరరొడీషియాలోను దక్షిణరొడీషియాలోను గల నల్లవారిలో ప్రచారముచేయుచున్నందున తెల్లవారికి కంటకమైనది.

మధ్యఆఫ్రికాదేశమునకు స్వపరిపాలనమొనగవలసినదని కోరు ఆఫ్రికన్ నేషనల్ కాంగ్రెసుయొక్క దక్షిణరొడీషియాశాఖ 1957లో స్థాపింపబడినది. దానినాయకుడు శ్రీ జోషువా న్కోమోగారు (Mr. Joshua Nkomo) ఆయన ఒక భీష్మపాండవుల వీరము. పూర్వ మితరు డ్రైడ్ యూనియన్ లేక వ్యాపారవృత్తి కట్టడిసంఘములో నొక కార్యనిర్వాహకాధ్యక్షునిగా నుండెను. ఇతడు 1959 ఫిబ్రవరినెల ప్రారంభమున స్వతంత్ర ఘనరాజ్యమునకు వెళ్ళివచ్చెను. ఇది అధికారులకు అనుమానకారణమయ్యెను. కాంగ్రెసు నాయకులు కొంతకాలమునుండి చాలా తీవ్రమైన యువన్యాయములనొనగించు నల్లవారిని ఉద్దేశపూరితులుగా చేయుచుండిరి.

న్యాయసాలాండులోని జ్ఞాంపైరుపట్టణమున ఆఫ్రికన్ నేషనల్ కాంగ్రెసు సభ ఇరిగెను, శాసనసభలోని ఆఫ్రికాజాతీయభృద్గు హెచ్. డి. ఛెంబెర్

(H. B. Chipembere) గారు ఆ సభలో గొప్ప యుపన్యాసమునుచేసిరి. చాలా క్రూరులైన పోలీసువారును పైనికదళమువారును ఆ సభదగ్గర హాజరుగనుండురనియు, తమకు ప్రాణభయముకూడా కలిగింతురనియు ఎరిగియున్నను ఆఫ్రికన్ నేషనల్ కాంగ్రెసుయొక్క 32 శాఖలలోని ప్రతినిధి సభ్యు లీ కాంగ్రెసుసమావేశమునకు వచ్చిరనియు, ఆఫ్రికాదేశీయులు తమ జన్మభూమికొరకు ప్రాణములనర్పించుటకుకూడా సంసిద్ధులైయున్నారని దీని వలన తెలియుచున్నదనియు చిపెంబెర్ గారు చెప్పిరి.

ఈ నల్లవారు తమపట్ల దౌర్జన్యములుచేయగలరని తెల్లవారు భయపడి, న్యాసాలాండులోని మారుమూలప్రాంతములందున్న వ్యవసాయక్షేత్రములందు జీవించు తెల్లవారు తమభార్యలను బిడ్డలను దేశములోని ముఖ్య పట్టణములకు పంపిరి. ఇక్కడ తెల్లడియుద్యోగులు పోలీసువారు లేనందున తమ కుటుంబములకు తగురక్షణ లేదని వీరియుద్దేశము. బ్లాంఛైరులోను, జొంబాలోను కాపురమున్న తెల్లవారి నాయకులు ప్రభుత్వాధికారులలోని సీనియరుఉద్యోగులతో నీవిషయమై సమాలోచనములు జరిపి, దేశములోని నల్లవారు తెల్లవారికి అపాయముకలిగింపకుండా తెల్లవారిని సంరంక్షించుటకు అవసరములైన ఏర్పాటులను చేయించిరి.

బ్లాంఛైరులో ఆఫ్రికా నేషనల్ కాంగ్రెసుసభ జరిగినపిమ్మట బ్లాంఛైర్ గడియారస్తంభముదగ్గర ఆఫ్రికాదేశీయులు చాలామంది గుంపులుగా చేరి యుండిరి. కాంగ్రెసువారు ప్రభుత్వమునకు వ్యతిరేకప్రదర్శనములు జరిపిరి. అంతట పోలీసువారి ప్రజలగుంపులను చెదరగొట్టవలెనని నిశ్చయించి, ప్రజలను బ్యాటనులను పొట్టిలాటికర్రలతో కొట్టుటప్రారంభించిరి. నిరాయుధులగు నల్ల వారిటునటు పరుగెత్తుచుండిరి. వీరిపై న పోలీసువారు టీయర్ గ్యాసుబాంబులను వేసిరి. ప్రత్యేకపోలీసుదళము వారిని రప్పించిరి.

న్యాసాసరస్సు ఉత్తరపుకొననుగల కరొంగాదగ్గర ప్రజలు తిరుగుబాటు చేయుచున్నారని తెలిసి, రొడీశియన్ ఫెడరేషనులోని రెండురాజ్యముల నుండి ఫిబ్రవరి 20 వ తేదీన పైనికదళముల నంపిరి. రొడీశియన్ ఫెడరేషను ప్రధానమంత్రియైన సర్ రాయ్ వెలెన్ స్కి- (Sir Roy Wellesky) గారు కింగ్సు ఆఫ్రికన్ రైఫిల్సు మొదటిపటాలము అసబడు తుపాకీపై నిక

దళమును న్యూసాలాండులోనికి పంపెను. ఈ పైనికదళము చేరులోపలనే ఫిబ్రవరి 20 వ తేదీన ఆఫ్రికాదేశీయులు న్యూసాలాండువిమానాశ్రయమును స్వాధీనముచేసికొనిరి,

ఫిబ్రవరి 22 వ తేదీన న్యూసాలాండులోని బ్లాంఛెరులోను దగ్గరలో నున్న లింబె (Limbe) లోను కొట్లాటలు చెలరేగెను. ఈ అల్లరులలో రాళ్ళుదెబ్బలవలనను పోలీసువారి బేటనుదెబ్బలవలనను చాలామంది గాయపడిరి. న్యూసాలాండులోని పివిధప్రాంతములందు మొత్తము ముప్పదిమంది దేశీయులను అరెస్టుచేసిరి.

ఫిబ్రవరి 24 వ తేదీన దక్షిణన్యూసాలాండులో లిలాంగ్వే (Lilongwe) లోని మార్కెట్టుప్రదేశములో ఆఫ్రికాగుంపులపైన కింగ్సు ఆఫ్రికన్ రైఫిల్సుపైనికదళమువారు తుపాకులుపేల్చిరి. నల్లవారిద్దరు గాయపడిరి.

ఈలోపుగా రొడీషియా ఎయిర్ ఫోర్సువారి విమానములు వచ్చి, పోలీసువారికోరికపైన ఆకాశమునుండి టియర్ గ్యాస్ బాంబుల సీసారేకుక్కానులను వేయుట ప్రారంభించిరి.

1859 ఫిబ్రవరి 17వ తేదీనుండి న్యూసాలాండులో నీ అల్లరు లెట్లు సాగుచునే యుండెను.

బలక (Balaka) లోని పరిస్థితులుకుదా బాగుగలేవు. అక్కడ నాక ఆఫ్రికన్ పోలీసువాని నెవరో పొడిచిరనియు, వానికి స్వల్పమైన గాయముతగిలినదనియు తెలిసినది. అరువదిమంది ఆఫ్రికాదేశీయులు బలక రైల్వేస్టేషనుపైన దాడిచేసిరనియు, ఐదుగురు ఆఫ్రికాదేశీయులు ఒక స్త్రీనహా, అరెస్టుచేయబడిరనియు ఫిబ్రవరి 24వ తేదీన నాకవార్త ప్రకటింపబడినది. దక్షిణరొడీషియాలో అత్యవసరపరిస్థితి యేర్పడినట్లు ప్రభుత్వము వారిపక్షమున దక్షిణరొడీషియా ప్రధానమంత్రి సర్ ఎడ్గర్ వైట్ హెడ్ గారు ఫిబ్రవరి 28వ తేదీన రేడియోద్వారా ప్రకటించిరి.

ఆఫ్రికా నేషనల్ కాంగ్రెసును అశాస్త్రీయసంఘముగ ప్రకటించి నిషేధించిరి. పోలీసువారు అర్ధరాత్రమున కాంగ్రెసుకార్యనిర్వాహకోద్యోగులను అరెస్టుచేసిరి. కాంగ్రెసును అశాస్త్రీయసంఘముగా ప్రకటించిన ఈ ఉత్తరువు రొడీషియాలోనే చేయబడినది. నిజమునకు ఈ ఉత్తరువు న్యూసాలాండుకుగాని, ఉత్తరరొడీషియాకుగాని వర్తించదు. అయితే, ఫెడరేషను

లోని మూడురాజ్యముల ప్రభుత్వములవారును ఏకనిర్ణయమునకువచ్చి చర్యజరుపుచున్నారనియు, ఆఫ్రికన్ కాంగ్రెసు అన్నిప్రాంతములందును విషేధింపబడినదనియు, సర్ ఎడగర్ వైట్ హెడ్ గారు తమరేడియోప్రసంగమునందు ప్రకటించిరి.

దక్షిణరొడీశియానుండి పైనికదళములను న్యాసాలాండులోనికి విమానములపైన తెచ్చిరి. టెరిటోరియల్ స్వచ్ఛందస్థానికులను తెల్లవారిలో చాలామందిని సేకరించిరి.

ఫిబ్రవరినెల 28 వ తేదీన ప్రభుత్వమువారు ప్రకటించిన అత్యవసర పరిస్థితి (స్టేట్ ఆఫ్ ఎమర్జెన్సీ) ని పురిస్కరించుకొని దక్షిణరొడీశియాలో 43 మంది దేశీయులను అరెస్టుచేసి నిర్బంధమునందుంచిన అధికార రీత్యా ఫిబ్రవరి 26 వ తేదీన ప్రకటించబడినది. ఇట్లు నిర్బంధింపబడినవారిని గాక, దేశములో నింకను మారుమూలప్రాంతములందున్నవారిని పట్టుకొన వలసియున్నదనియు, రాకపోకమార్గములు కష్టమైనందువలన అది ఇంకను జరుగలేదనియు ప్రకటించిరి. దక్షిణరొడీశియాప్రభుత్వమువారు ఆఫ్రికన్ నేషనల్ కాంగ్రెసునేగాక, ఇంకను మూడు దేశీయప్రజాసంస్థలనుకూడా అక్రమసంఘములుగా నిషేధించిరి.

టంగనీయికాలోనుండి ఒక పోలీసుదళము 18-2-59 తేదీన న్యాసాలాండులోనికి పోయి, 19 తేదీనుండి ఆఫ్రికాదేశీయులస్వాధీనములోనున్న పోర్టుహిల్ విమానాశ్రయమును లాగికొనిరి. ఈ విమానాశ్రయమును రక్షించుకొనుటకు విప్లవకారులు కొండరాళ్ళను, పెట్రోలుద్రవ్యములను దారిలో అడ్డముగాపెట్టిరి. ఇదివరకు రెండుమారులు పోలీసువారు ప్రయత్నించినను ఇది స్వాధీనముకాలేదు. ఆఫ్రికాజాతీయోద్యమమున చేరినవారిలో రెండు వందలమంది నల్ల వారు చిగారు (Chigaru) అనుచోటనున్న న్యాయస్థానముపైన దాడిచేసిరి. అప్పుడు పోలీసువారు తుపాకులుపెల్చుగా కొందరికి గాయములుతగిలెను. ఒకడు చనిపోయెను. ఎట్టి కఠిన్మూలకము లేకపోయినను జైలులలో పోలీసువారు మోటారుట్రక్కులలో లాడ్ స్పీకరు యంత్రములలో ప్రజలను మధ్యాహ్నమునుండి వీధులలోతిరుగవలదని అక్రమముగా ప్రచారముచేసిరిని, అందువలన దేశీయులు చాలా యిబ్బందిపడినా

రనియు డాక్టర్ హేస్టింగ్సు బాండాగారు ప్రతికావిలేఖరులకు చెప్పి 'ఈ చిక్కులకన్నిటికిని కారణము జిల్లాలలోనున్న కమీషనరులేయనిరి.

న్యాయసాలాండుప్రభుత్వమువారు 3-3-1959 తేదీన అత్యవసరపరిస్థితి సంభవించినట్లు ప్రకటనచేసి, న్యాయసాలాండు ఆఫ్రికన్ నేషనల్ కాంగ్రెసు అధ్యక్షుడైన డాక్టర్ హేస్టింగ్సు బాండాగారిని ఇతర ఆఫ్రికాదేశీయ నాయకులను న్యాయసాలాండునుండి దేశాంతరమునకంపినట్లు ప్రకటించిరి.

ఆఫ్రికాలో వివిధప్రాంతములందలి దేశీయులలో తీవ్రమైన జాతీయభిమానము వ్యాపించియున్నది. పాశ్చాత్యులు తమహక్కులు నిలువబెట్టుకొనుట కీ జాతీయోద్యమము నణచివేయుటకు ప్రయత్నించుచున్నారు. వారెన్ని అత్యాచారములుచేసినను దేశీయులు ప్రాణములకుతెగించి పోరాడుచునేయున్నారు. ఆఫ్రికాదేశీయులయుద్దేశము ఆఫ్రికాలోనితెల్లవారిని దేశములోనుండి తరిమివేయవలెనని కాదు. దేశములోని అధికసంఖ్యాకప్రజల కధిమతమగు ప్రజాప్రభుత్వమును స్థాపింపవలెననియే.

“మేము తెల్లవారిని వెడలగొట్టదలవలేదు. ఈ దేశములోని అధిక సంఖ్యాకప్రజలే ఈదేశము నేలవలెనని మా యభిప్రాయము. న్యాయసాలాండులో ఆఫ్రికావారే అధికసంఖ్యాకులు” అని డాక్టర్ బాండాగారు స్పష్టముగా చెప్పినారు.

న్యాయసాలాండులో అత్యవసరపరిస్థితిని ప్రకటించి, వివిధప్రాంతములందు తిరుగుబాటుదారులపైన పోలీసువారు తుపాకులుకాల్చినదానిఫలితముగా మార్చి 4వ తేదీన 28 మంది ఆఫ్రికావారు హతులైరి. న్యాయసాలాండ్ ఆఫ్రికన్ నేషనల్ కాంగ్రెసు అక్రమసంఘముగా నిషేధింపబడినది. దాని నాయకులు 149 మందిని అరెస్టుచేసిరి. అందులో ఏబదిమందిని డాక్టరు బాండాగారితోకలిపి విమానముపైవెక్కించి దేశాంతరప్రవాసమునకంపిరి.

జాంబాలో ఆఫ్రికాదేశీయులగుంపులు మార్చి 6 వ తేదీన బల్లెములు పుచ్చుకొని తిరుగుచుండగా “సెక్యూరిటీఫోర్సెస్” అను రక్షకదళములవారు వారిపైన తుపాకులుకాల్చిరి. అయిదుగురు హతులైరి. రెండుదినముల క్రిందట న్యాయసాలాండులో అత్యవసరపరిస్థితి ప్రకటించబడినప్పటినుండి మొత్తముమీద 38 మంది చనిపోయిరి.

అఫికాదేశీయులగుంపులు క్రొత్తవిధానముల నవలంబించిరి. అత్యవసరశాసనవిధులక్రింద నిర్బంధింపబడిన తమ తోడిదేశీయులను విడిపించుటకు ప్రయత్నించుటకుబదులుగా వారు రోడ్లకు అడ్డకట్టలువేయుచు, బిగ్గిలను నాశనముచేయుట ప్రారంభించిరి. ఇకముందు జరుగు అల్లరులలో రోడ్లకును బిగ్గిలకును బిల్లింగులకును వారుచేయునష్టమునకు సల్లవారే వ్యహారమునిచ్చుకోవలసియుందురని ముప్పదివేలకరపత్రములను విమానములనుండి మార్చి 5 వ తేదీన ప్రభుత్వమువారు వెదజల్లిరి.

ఈ అల్లరులనుగూర్చి తనవిచారమును ప్రకటించుచు శాసనసభలో అఫికాదేశీయప్రతినిధియైన ఎన్. డి. క్వెంజేగారు న్యూసాలాండును రొడీశియాఫెడరేషనులోనుండి తొలగించినగాని దేశములో శాంతిచేకూరదని చెప్పిరి.

దక్షిణరొడీశియా అఫికన్ నేషనల్ కాంగ్రెసుసంఘమును శాశ్వతముగా అక్రమసంఘముగచేయుటకు దక్షిణరొడీశియా పార్లమెంటులో నొక చిత్తుచట్టమును ప్రవేశపెట్టిరి. దానిని 1959 మార్చి 11 వ తేదీన మొదటిసారి చదివిరి, ముమ్మారు చదివినపిమ్మట నది చట్టమగును.

అశాస్త్రీయవ్యవస్థలబిల్లు (Unlawful Organizations Bill) అనబడు ఈ శాసనమునుబట్టి అఫికన్ నేషనల్ కాంగ్రెసులోగాని దక్షిణరొడీశియాసరిహద్దులవెలుపల వివిధయుద్ధమములకు అనుబంధములుగనుండునట్టి, లేదా వానిఅదుపుఅజ్ఞులక్రిందనుండునట్టి ఏసంస్థలోనైననుగాని. సభ్యులుగానుండువారికిని, దానికి సహాయముచేయువారికిని, వేయినవరసులజరిమానాగాని ఐదుసంవత్సరములశిక్షనుగాని విధింపవచ్చును. ఇట్లు అక్రమ సంఘములుగా నిషేధింపబడుసంస్థలలో నీ క్రిందివి కలవు: దక్షిణాఫ్రికా నేషనల్ కాంగ్రెసు, వరల్డుఫెడరేషన్ ఆఫ్ బ్రేడ్ యూనియన్సు, ది వరల్డు పీప్లస్ ఫ్రంట్; ది వరల్డుఫెడరేషన్ ఆఫ్ డెమాక్రటిక్ యూత్, ది యుమన్సు ఇంటర్నేషనల్ డెమాక్రటిక్ ఫెడరేషన్; ది ఇంటర్నేషనల్ యూనియన్ ఆఫ్ స్టూడెంట్సు."

దక్షిణరొడీషియాలో మద్యరాష్ట్రములందు అనుమానమున్న ఆఫికా దేశీయుల నింకను అరెస్టుచేయుచునేయున్నారు. అక్కడ అసమ్మతిప్రదర్శనములు గావించు కొందఱు దేశీయులగుంపులపై నెక్కువటిపోర్సెస్ అను రక్షణసైనికబలములు తుపాకులనుప్రేల్పగా నొకడు చచ్చెననియు అధికారుల ప్రకటననుబట్టి చనిపోయినవారిసంఖ్య మొత్తము 4) మందిఅనియు ప్రకటించబడినది.

మద్యఆఫికాపరిస్థితులనుగూర్చి ఇంగ్లాండుదేశప్రజలలో అభిప్రాయ భేదములు వ్యాపించియున్నవి. అక్కడ నల్లవారికి న్యాయముకలిగింపవలెనను ఉదారవాదులు కొందరున్నారు. కొందరు ఆఫికాలోను ప్రపంచములోను తెల్లవారి ఆధిపత్యమును చిరస్థాయిగా చేయవలెననువా రున్నారు.

వలసరాజ్యప్రజలకు స్వాతంత్ర్యమునొసగవలెనను ఉద్యమమునకు నాయకుడు ఫెన్నర్ బ్రాక్వేగారు. ఈయన ఇంగ్లాండుపార్లమెంటులో లేఖరు పక్షసభ్యుడు. భారతదేశస్వాతంత్ర్యముపట్లకూడా సానుభూతిని కనబరచిన వాడు. “1958 డిశంబరునండియు దక్షిణరొడీషియాప్రభుత్వమువారును రొడీషియాఫెడరేషనుప్రభుత్వమువారును ఆలోచించుకొనుచు ప్రవర్తించు చున్నట్లు కనబడుచున్నదనియు తెల్లవారి ఆధిపత్యమును స్థాపించుటకే అక్కడి తెల్లయధికారులు కృతసిక్కియులై చర్యలుజరుపుచున్నారనియు, ఇంగ్లాండు లో లేఖరుపక్షమువారు 1960లో అధికారము వహింపగలరనియు, ఆఫికాలో ప్రజాప్రభుత్వవిధానమును అమలుజరుపనియెడల లేఖరుపక్షమువారు రొడీ షియా ఫెడరేషన్ ప్రభుత్వమునకు అధినివేశప్రతిపత్తి అనగా సంపూర్ణ స్వాతంత్ర్యమును ఒసగరనియు, అందువలన సీలోపుగనే ఆ ప్రతిపత్తిని సంపాదించుకొని తెల్లవారి ఆధిపత్యమును స్థాపించవలెనని అక్కడితెల్లవారందరు కలిసి ఆలోచించుచున్నారనియు బ్రాక్వేగారు 20-3-59 తేదీన లండనులోజరిగినసభయందు చెప్పిరి.

వైట్ డిఫెన్సులీగ్ (White Defence League) నేషనల్, లేబర్ పార్టీ అను రెండు సంఘములవారికి వలసరాజ్యములోని ప్రజలకు స్వాతంత్ర్యమొసగుట యిష్టములేదు. వలసరాజ్యములప్రజలు ఇంగ్లాండుకు వలస వచ్చుటయు గిట్టదు. వైట్ డిఫెన్సులీగునకు కాలిన్ జోర్జన్ (Mr. Colin

Jordan) గారు సంచాలకుడు. మైకెనామ హుమెన్ (Mykenama Hquman) అను నాయన న్యాయసాలాండుశాసనసభలో మాటలాడుటకు లేచి నిలువగనే కాలిన్ జోర్జన్ గారికి యీలవేసిరి. అంతట అల్లరి చెల రేగినది. 600 మంది శ్రోతలుగల ఆ సభలో టపాకాయలువేసి బ్రిటనుదేశ మును తెల్లవారిదేశముగనే యుంచవలెననునినాదములు చేయసాగిరి. అల్లరి చేయుచున్నవారిని ముప్పదిమందిని స్టీవార్డు లను రక్షకోద్యోగులు బలవంత ముగా బయటకు త్రోసివైచిరి. అల్లరిచేయువారి స్టీవార్డులముక్కులపైన పిడి గ్రుద్దులు గ్రుద్దిరి. వారి ముక్కులవెంట రక్తముకారెను.

ఆఫ్రికాలో అత్యవసరపరిస్థితిని ప్రకటించుటకు కారణము న్యాయసాలాండులోని బ్రిటీషుగవర్నరును, తెల్లజాతిద్యోగులను మిషనరీలను ప్రీలను పిల్లలను హత్యచేయుటకు అక్కడినల్లవారుకుట్రచేయుచున్నట్లు బయల్పడుటయే యని ప్రచారముగావించబడెను. నల్లజాతులవారు తిరుగుబాటుచేసి తెల్లవారిని వధింపదలచినారని పెరిపోనుతీగెలను, రోడ్లను, రైలుబిడ్డీలను, విమానాశ్రయములను, పెట్రోలుబంకులను, జ్వాలెపట్టణములోని విద్యుచ్ఛక్తియు త్పాకకట్టెషనును నాశనముచేయదలచినారని, జిల్లాకమీషనర్లను, రాష్ట్రీయ కమీషనర్లను ఇతరజాతిద్యోగులను, తెల్లమిషనరీలను, పాశ్చాత్యపక్షపాతులగు కొందరు నల్లజాతినాయకులను, పట్టణములలోని ఐరోపావారిని ఆశియా వారిప్రీలను పిల్లలనుకూడా వధింపదలచినారనియు, గవర్నరును ఇతరపెద్ద మనుష్యులను హత్యచేయదలచినారనియు, ఈ కుట్ర 1909 జనవరి 24, 25 తేదీలలో నొకరహస్యసమావేశమున నిర్ణయింపబడినదనియు, ఆఫ్రికాజాతీయ నాయకుడైన బాండాగారిని, ఇతరనాయకులను నిర్బంధించినవెంటనే ఈ కార్యక్రమమును ఆమలుజరుపుటకు దేశీయులు నిశ్చయించిననియు, దేశములో రైల్వేరోడ్డురవాణా మొదలగుసంస్థలందును ఇతరపనులందును పనిచేయు నల్లవాగందరును సర్వవ్యాప్తసమ్మేళనముచేయదలచినారనియు, జనవరి 28వ తేదీన జరిగిన సభకు బాండాగారు హాజరుకాకపోయినను, ఈ కుట్రయంతయు ఆయనఎఱుకతోనే జరిగినదనియు గవర్నరుగారు వ్రాసినదానినిబట్టి ఇంగ్లాండుప్రభుత్వమువారు 23-25 తేదీన నొక వైట్-పేషరు అను

అధికారపూర్వకశ్వేతపత్రమున ప్రకటించిరి. తమకు చేరినసమాచారములు చాలా విశ్వసనీయములైనవని వారు చెప్పిరి. అయితే దీని కెట్టి ఆధారమును లేదనియు ఇది కేవలము అభూతకల్పనమనియు ఇంగ్లాండులోని పత్రికలు ప్రకటించెను.

పూర్వము కెన్యా రాజ్యములో మావ్ మావ్ ఉద్యమమునుగూర్చి నల్ల వారిపైన లేనిపోని నేరములుమోపి దుష్ప్రచారముగావించి, వేలకొలది నల్ల వారిని చిత్రవధలుగావించి బాదించినట్లే, ఇప్పు డిక్కడినల్లవారిపైనకూడా కుట్రనేరముమోపి, అత్యాచారముగావించుటకే ఈ ప్రచారముచేయుచున్నారనుభావము ఇంగ్లాండులోని బుద్ధిమంతులకు అవగతమైనది.

అంతట దీనినిగూర్చి నిష్పక్షపాతమైనవిచారణను జరుపవలసినదని లేబరుపక్షనాయకులును, స్వతంత్రవార్తాపత్రికలవారును ఆందోళనముచేయ సాగిరి. ఆఫ్రికా వలసరాజ్యప్రభుత్వమువారిచ్చిన సంజాయిషీపైన బ్రిటీషు ప్రభుత్వమువారు జారీచేసిన శ్వేతపత్రము ఇంగ్లీషుపార్లమెంటువారు హర్షింపతగినట్టిదిగ లేదనియు, అది వారివిచక్షణజ్ఞానమునకును బుద్ధిసూక్ష్మతకును భంగమునుకలిగించునట్టిదిగ నున్నదనియు, ఒక నిష్పక్షపాతవిచారణసంఘము నేర్పరచి కుట్రనేరమునకు నిర్బంధింపబడిన ఆఫ్రికాజాతీయనాయకుడైన డాక్టరు. బాండాగారియొక్క సంజాయిషీకూడా సాక్ష్యముగాగ్రహించుట అవసరమనియు “డెయిలీ హెరాల్డు” పత్రిక ఉద్ఘాటించినది. మధ్యఆఫ్రికాలోని బ్రిటీషు సంరక్షితరాజ్యమగు న్యాసాలాండులోని కల్లోలస్థితిగతులనుగూర్చి అధికార పూర్వకముగా విచారించుటకై ఒక “అఫీషియల్ కమిషను”ను నియమించుచున్నామనియు, దానికి ఇంగ్లాండులోని న్యాయాధిపతియైన డెవిలిన్ (Mr. Justice Devlin) గారు అధ్యక్షులుగనుండురనియు ఇంగ్లాండువలస రాజ్యాంగకార్యదర్శియైన అలెన్ లెనాక్సుబాయిడ్ గారు మార్చి 24 వ తేదీన కామన్సునభర్తా చెప్పిరి.

ఈ కల్లోలములనుగూర్చి విచారించుట కొక విచారణసంఘమును నియమించుటకు తాము సంతసించినను, అది ప్రభుత్వమువారు నియమించు సంఘముగ గాక, పార్లమెంటుసభవారు నియమించిన సంఘముగ నున్నచో చాలా భాగుండెడిదనియు లేబర్ పక్షనాయకుడైన గెయిట్ స్కెల్ గారు చెప్పిరి.

శ్వేతపత్రములో వివరింపబడిన అంశముల నిజానిజములనుగూర్చి విచారించుటకుకూడా అవకాశమొసగబడునాయని గెయిట్స్కెల్ గారు ప్రశ్నింపగా, ఆ విచారణసంఘమువారిన్నిసంగతులను విచారించెదరని కార్య దర్శిగా రనిరి.

ఈ కల్లోలములకన్నిటికిని ఆఫ్రికాలో తెల్లవారియాధిపత్యము నెల కొల్పుటకై వర్ణభేద జాతివిభజన "అపార్తీడ్" విధానమును నెలకొల్పు జూచిన తెల్ల వారే కారణభూతులు. వారు నల్ల వారిపట్ల అవలంబింపదలచిన విధానములు చాలా అన్యాయముగానున్నందున ధర్మశీలురగు కొందరు తెల్ల వారుకూడా ఈ అక్రమవిధానములను ప్రతిఘటించిరి. అందువలన దక్షిణ రొడీశియాప్రభుత్వమువారు చేయతలపెట్టిన వ్యక్తిస్వాతంత్రనిరోధక రౌలుటు చట్టమువంటి ప్రివెంటివు డిరెన్సునుబిల్లును ఉపసంహరించుకొనవలసివచ్చెను. నల్ల వారిపట్ల సానుభూతి కనబరచిన పాశ్చాత్యప్రముఖుడైన గై కట్టన్ బ్రాక్ గారిని (Mr. Guy Cattan Brock) ఇతరులను ఆ ప్రభుత్వమువారు నిర్బంధమునుండి విడుదలచేయవలసివచ్చెను.

దక్షిణరొడీశియాప్రభుత్వమువారు అట్లు నిర్బంధమున నుంచిన ఏబదిమందిని 40 గంటలలో విడుదలచేయుచున్నామని 29వ తేదీన ప్రకటించిరి. ఇంతేకాదు, ఉత్తరరొడీశియా, న్యాసాలాండురాజ్యములకుచెంది దక్షిణరొడీశియాలో అరెస్టుచేయబడిన 180 మందినికూడా విడుదలచేయుటకు నిశ్చయించిరి.

రొడీశియాదేశములోనినల్లవారిలో జాతీయోద్యమ మనేకరూపములు చాల్చుచున్నది. దానినణచుటకు తెల్లప్రభుత్వమువారును అత్యాచారములు గావించుచున్నారు. రొడీశియా ఉత్తరపరగజాలోని చిన్సలిలో ముప్పదేండ్ల వయస్సుగల లెన్షినా అలైస్ (Leshina Alice) అను నొక ఆఫ్రికాదేశ స్త్రీ యొకవిధమైన జాతీయక్రొస్తవమతశాఖను ఉద్యమమును ప్రారంభించినది. కొన్నివేలమందినల్లవా రామెకు శిష్యులైరి. చిన్సలిలో నీ మతశాఖవారుండుట కొక గొప్పమతమును నిర్మించిరి. నల్లవారెవ్వరైన రాజకీయమత సంఘముల నేర్పరచుకొన్నచో రిజిస్టరుచేసికొనవలెనను ఒక నిర్బంధమున్నది. నీ రాప్రకారము రిజిస్టరుచేయించుకొనలేదు. అంతట 1959

మే నెలారంభమున డెనిస్ ఫ్రాస్టు (Mr Denis Frost) అను జిల్లాయధికారి కొంతమందిపోలీసువారిని వెంటబెట్టుకొనివెళ్ళి, ఈక్రాంతమతమువారిని రిజిష్టరుచేయించుకొనమని బెదిరించెను. అప్పు డక్కడ మూడువందలమంది బెమ్బా (Bemba) జాతి ఆఫ్రికావా రితనిపైన తిరుగబడిరి. ఆ సందర్భమున జరిగిన కొట్లాటలో నొక నల్ల హెడ్ కానిస్టేబులును, ముగ్గురు నల్లజాతి జిల్లామెసెంటరులును గాయపడిరి. పోలీసువారు టియర్ గ్యాస్ బాంబులువేసినను దేశీయులగుంపులు చెదరిపోలేదు. అందువలన వారు తుపాకులు కాల్చిరి. ముగ్గురునల్లవారికి గుండుదెబ్బలుతగిలెను. ఘమారు రెండువందలమంది బెమ్బాజాతివారిని పట్టుకొని, ఖైదుచేసిరని మే 8 వ తేదీన వార్త ప్రకటింపబడినది. ఈ మతప్రవర్తకులు భయంకరపరిస్థితి కలుగకుండా ఆపుటకు ఆఫ్రికాదేశీయులకు పోలీసులకు మధ్య దుమికి సాహసమొనరించినది.

దక్షిణరాడీషియాప్రభుత్వమువారు శాసనసభలో ప్రవేశపెట్టిన దక్షిణ రాడీషియన్ ప్రివెంటివుడి బెన్స్ ఆక్టు అనగా నేరములనునివారించుటకొరకు స్త్రీ పురుషులను విచారణచేకుండా నిర్బంధములోనుంచుటకు చేయబడిన శాసనమును అన్ లాపుల్ అర్గనైజేషన్సు ఆక్టు అనబడు అక్రమసంఘముల శాసనమును 15-5-1960 వ తేదీన శాసనములైనవి.

ఈ శాసనములను ప్రభుత్వమువారు గెజెటులో ముద్రించినారు. వీని వలన ఆఫ్రికన్ నేషనల్ కాంగ్రెస్ ఉద్యమమును దేశమునరిహద్దువెలుపల నున్న కొన్ని కమ్యూనిస్టుప్రాబల్యముగలసంస్థలను శాశ్వతముగా నిషేధింపబడినవి. ఎవరినైనను ఎట్టివిచారణయులేకుండా తమచిత్తమువచ్చినంత కాలము నిర్బంధముననుంచుటకు ప్రభుత్వమున కధికారములు ఒనగబడినవి. ప్రివెంటివు డి బెన్స్ ను ఆక్టుక్రింద నిర్బంధింపబడినవారికేసులను విమర్శించుటకు ఒక ప్రత్యేకన్యాయస్థాన మేర్పరుపబడినది.

ఈ శాసనములు మే 22వ తేదీన అమలులోనికి వచ్చుచున్నందు వల్ల గత ఫిబ్రవరి 28 వ తేదీన ప్రకటింపబడిన అత్యవసరపరిస్థితి అనునది అంతటితో రదుఅగును.

ఆఫీస్ జాతీయోద్యమము

పదునాలుగవ ప్రకరణము

ఫ్రెంచి ఇక్వెటోరియల్ ఆఫీస్

భూమధ్యరేఖప్రాంత ఆఫీస్‌లో నీకింది నాలుగు రాజ్యభాగములు చేరియున్నవి.

1. గేబన్ దేశము విస్తీర్ణము 92218 చ. మైళ్లు, జనసంఖ్య 421000 ఆఫ్రికాదేశీయులు, 1617 తెల్లవారు. రాజధాని: లిబ్రెవిల్లి.
2. మధ్యకాంగోదేశము విస్తీర్ణము 166069 చ. మైళ్లు. జనసంఖ్య 626000 ఆఫ్రికావారు, 3624 తెల్లవారు. రాజధాని: బ్రెజ్జవిల్లి.
3. ఉబంగి పారిదేశము విస్తీర్ణము 238767 చ. మైళ్లు. జనసంఖ్య 1063000 ఆఫ్రికావారు, 1606 తెల్లవారు. రాజధాని: బంగుయి.
4. చాడ్ దేశము విస్తీర్ణము 461202 చ. మైళ్లు. జనసంఖ్య 2010000 ఆఫ్రికావారు, 1081 తెల్లవారు. రాజధాని: షోర్ట్‌లామి.

మొత్తము విస్తీర్ణము 959256, జనసంఖ్య 4120000

ఈరాజ్యములోని ఆఫ్రికాదేశీయులలో హెచ్చుమంది నీగ్రోలు దక్షిణమున బంటూభాషలను, ఉత్తరమున సుడానీసుభాషలను మాట్లాడుదురు. అడవిజాతులలో ఒకండి, ఫియాట్, ఫాంగ్ జాతులవారు గేబనురాజ్యభాగములో నున్నారు. బెకెక, బిండా జాతులవారు తూర్పుననున్నారు. జంపే జాతివారు నియంబియం అని వ్యవహరింపబడువారు నైలునదీసీతీవనరులో నున్నారు. సరాజాతివారు షరీప్రాంతమున నున్నారు. హౌసా, పులాజాతులవారు, వివిధ మిశ్రమజాతులవారును చాడ్ సరస్సుదగ్గర నున్నారు. టిబ్బుజాతి

వారు చాడ్ వలసరాజ్యమున నున్నారు. కొందఱు శులుగుజ్జువారుకూడా ఉన్నారు.

ఈదేశము చాలా సారవంతమైనభూమి. రబ్బరు, దంతము, ప్రత్తి, కోకో, నూనె, కలప మొదలైనవానిలో వ్యాపారముజరుగుచున్నది.

పూర్వము ఫ్రెంచిప్రభుత్వమువారు ఫ్రెంచిజాతితెల్లవారికి చాలా విలువగలభూముల నిచ్చుటవలన బలవంతులైన తెల్లభూకామందులు బయలు దేరిరి. నల్లవారికి దాదలుకలిగెను. నల్లవారిలో అజ్ఞానము అనారోగ్యము విపరీతముగా నుండెను. దీర్ఘ నిద్రరోగము, గ్రహణి, కుష్ఠ మొదలగువ్యాధులు ప్రబలముగానుండెను. చాలామంది దేశీయులను తెల్లవారు బరువులుమోయు పోర్టరుకూలీలుగా నుపయోగించుచుండిరి. అందువలన వ్యవసాయకూలీలు తగ్గిపోయిరి. రాకపోకమార్గములు వృద్ధిచేయువరకు రవాణాలు కష్టముగా నుండెను.

ఈదేశమునకంతకు గవర్నరుజనరలు ప్రధానపరిపాలకుడుగా నియమింపబడెను. ఆయనక్రింద నివిధరాజ్యభాగములకు రెస్టి నెంటుగవర్నరులు నియమింపబడిరి. మధ్యకాంగో వలసరాజ్యమునకు గవర్నరుజనరలే రెస్టి నెంటుగవర్నరుగా నియమింపబడెను.

దేశమునకంతకును కలిపి ఒకజనరల్ ఆదాయవ్యయపట్టిక తయారు చేసి, ప్రతివలసరాజ్యమునకు వేరువేరు ఆదాయవ్యయపట్టికలు తయారుచేయుదురు. శాసననిర్మాణాధికారము ఫ్రెంచిచేంబరులవారికే కలదు. కార్యనిర్వాహకవర్గమునకు లోబడని న్యాయపరిపాలనాధికారమున్నది. విద్యాసౌకర్యము చాలా తక్కువగానున్నది. ప్రభుత్వపాఠశాలలున్నను క్రైస్తవమిషనరీలే హెచ్చుగా విద్యాబోధనమునుచేయుచున్నారు.

ఫ్రెంచివారిప్రజాస్వామిక యులో నొకభాగముగా కాంగోరిపబ్లికుఏర్పాటు చేయబడినది. ఇది బెల్జియన్ కాంగోరాజ్యమునకు దగ్గరలోనే కాంగోనది కావలియొడ్డుననున్నది. ఫ్రెంచిప్రజాస్వామిక(రిపబ్లికు)విధానములో వర్ణభేదముతోగాని జాతిభేదముతోగాని నిమిత్తములేకుండా ప్రజారాజ్యములు స్థాపింపబడి, వానికి ప్రత్యేక స్వతంత్రప్రభుత్వము లేర్పాటుచేయబడుచుండును. అయితే ఆక్కడ ఫ్రెంచివారి ప్రజాప్రభుత్వపద్ధతులును ఫ్రెంచి

వారి న్యాయపరిపాలనావిధానమును అమలుజరుగును. ఆఫ్రికాదేశప్రజలలో హెచ్చుమంది నల్లజాతులవారేయైనందున వారి ప్రతినిధులనాయకుడే ప్రధాన మంత్రిగా నియమింపబడి, ఫ్రెంచి హైకమీషనరుసలహాసహాయములతో దేశపరిపాలనము జరిగించుచుండును. దీనిఫలితముగా నల్లవారిలోనే చీలిక లేర్పడి ప్రత్యేక రాజకీయకక్షలు బయలుదేరెను. ఈ పక్షములవారిలో స్వర్ణలు తీవ్రమై విరోధములుగా పరిణమించి, కొట్లాటలు జరిగి దేశశాంతితే భంగముకలిగించుపరిస్థితు లేర్పడెను.

పూర్వము మాస్టర్ ఒపన్ గాల్డుగారు ప్రధానమంత్రిగానుండగా ఆయనకువ్యతిరేకరాజకీయపక్షమువారినాయకుడైన అబెయూవోలోగారు 1958 నవంబరు 28 వ తేదీన ప్రధానమంత్రియయ్యెను. ఆయనపక్షమువారికి రెండవవారికన్న ఒకనభ్యుదయమాత్రమే హెచ్చుగానుండెను. అంతట రాజధాని నగరమైన బ్రజ్జవిల్లిలో నీ రెండుపక్షములువారు పోరాడుకొనసాగిరి.

1959 జనవరినెలలో కొట్లాటలు జరిగెను. అందులో 47 మంది నల్లవారు హతులైరి.

క్రొత్తప్రధానమంత్రియైన అబ్బెగారు ప్రతిపక్షనాయకుడైన ఒపన్ గాల్డుగారి పక్షియులు (పరిలముగానున్న పాయింట్ నోయిర్ Point Noire) నుండి ప్రభుత్వకార్యస్థానమును బ్రజ్జవిల్లికి మార్చిరి. అప్పటినుండి ప్రతిపక్షమువారి క్రొత్తప్రభుత్వమునకు పలుకుబడిలేదనియు శాసనసభను దిజ్జాబ్యు చేసి క్రొత్తఎన్నికలు జరిపించవలసినదనియు ఆందోళనముచేయసాగిరి.

ఫ్రెంచికాంగోరాజధానియైన బ్రజ్జవిల్లి నగరమున పైనజెప్పిన ఉభయ పక్షములవారిలో విరోధములు తీవ్రరూపముదాల్చెను. బలాలీలనువారు ప్రధాన మంత్రియైన అబెపుల్ బెట్ యువోలోగారిపక్షమునకుచెందినవారు. వీరు ఆఫ్రికన్ డెమోక్రాటికురాల్ అను సంఘమున నభ్యులై యుండిరి. పృథివీక్షణాయ కుడైన జాక్విన్ ఒపన్ గాల్డుగారిపక్షమువారు వెల్చూచీలు. వీరు కాంగో పాప్యులర్ పార్టీకి చెందినవారు. ఈ పార్టీ ఆఫ్రికన్ సోషలిస్టుపార్టీయొక్క శాఖయే.

అబెయూవోలోగారికి శాసనసభలో నొకవోటుమాత్రమే అధికముగా నున్నందున పృథివీక్షణమువా రా ప్రభుత్వముతో సహకరించుటకు నిరాక

రించి, శాసనసభనే విహ్వలించిరి. అంతట 1959 ఆదాయవ్యయపట్టికను ప్రభుత్వసభ్యులే ఆమోదించి ప్యాసుచేసిరి. దీనిపరితముగా 1959 ఫిబ్రవరి 18 వ తేదీన దేశములో అసంతృప్తి వ్యాపించి కల్లోలముకలిగెను. 18 వ తేదీన కొన్నిచోటులలో కొట్లాటజరిగెను. 17, 18 తేదీలలోను బకోంగో (Bacongo) లోను పొటోపొటోలోను విరోధివర్గనాయకుల ఇండ్లకు నిప్పు ముట్టించి తగులబెట్టిరి. మూడుదినములపాటు ఈ రెండురాజకీయపక్షములవారును వారిపక్షమువహించినవారును కలిసి షాట్ గన్ లను తుపాకులతోను బల్లెములతోను కత్తులతోను పోరాడుకొనిరి. అంతట బ్రజ్జువిల్లిలోని ముఖ్య ప్రదేశములందు పోలీసువారును సైనికదళములవారును ఆయుధములతో కాపలాకాయుట ప్రారంభించిరి.

ఈ కొట్లాటలో 60 మంది హతులైరని, 120 మంది గాయపడిరని అధికారరీత్యా ప్రకటనచేసిరి. రక్షణసేనల సంఖ్యను హెచ్చుచేసిరి. బ్రజ్జు విల్లి నగరరక్షణకై కొన్ని ప్రత్యేకమైన ఏర్పాటులుచేసిరి. నగరములోని లక్ష నల్లవారిని తొమ్మిదివేలమంది పాశ్చాత్యులను అనవసరముగా వీధులలో తిరుగవలదని ఇంటీరియర్ శాఖామిత్యుడు హెచ్చరించెను.

సాధారణముగా శాసనసభాసభ్యులే వై ననేరములు చేసినచో వారికి పార్లమెంటరీ ఇమ్యూనిటీ అనబడు ప్రత్యేకరక్షణమనునది యున్నందున వారిని అరెస్టుచేసి శిక్షించుటకువీలులేదు. అందువలన నీ ప్రతిబంధకమును పదునెదుదినములపాటు నస్పృండుచేయుచు ప్రభుత్వపక్షమువారు 1959 ఫిబ్రవరి 17 వ తేదీన నౌక అత్యవసరశాసనమును చేసిరి. దీనిని పురస్కరించుకొని ముగ్గురు ప్రతిపక్షశాసనసభ్యులను అరెస్టుచేసిరి. అయితే వారిని 18వ తేదీన వదలివేసిరి. ప్రతిపక్షనాయకుడైన ఒపన్ గాట్టుగారిని పోలీసువారు 18వ తేదీన అప్పచేసి కొంతసేపు ప్రశ్నించిరి గాని, తరువాత ఆయన నింటికిపో నిచ్చిరి.

ఈ కొట్లాటలు కేవలము దేశశాంతికి భంగముకలిగించు క్రిమినలు నేరములక్రిందికివచ్చుననియు ఫ్రెంచిప్రజాస్వామికమువారి దేశములో అరాజకములను నహించజాలరనియు ఫ్రెంచిహైకమీషనరుగారు 17వ తేదీన గట్టిగా హెచ్చరించిరి. అయితే ఉభయపక్షములవారిలోను రోషావేషము

ప్రబలియున్నందున 18వ తేదీన నగరములో ఆఫీస్ దేశీయులు కాపురమున్న ప్రదేశములందు ఆశాంతి వ్యాపించియుండెను. అంతట పోలీసువారు జాగ్రత్త కొరకై నగరములోని చౌరస్తా, అదగ్గర అడ్డులనుకట్టి ఇటునటుపోవువారి గురుతుపత్రములను పరిశీలించసాగిరి.

బ్రజ్జవిల్లిలో నైదుదినములు వివిధజాతులమద్యము తెగలవారి మద్యము కొట్లాటలు జరిగెను. ఇందులో 98 మంది చనిపోయిరని 170మంది గాయపడిరని ఫిబ్రవరి 20వ తేదీన అధికారపత్రమునము చేయబడెను. మొత్తము 350 మందిని అరెస్టుచేసిరి. ఆయినను నగరములో ఆశాంతిచల్లార లేదు. పోలీసువారును సైనికులు ఆయుధములకొరకు ప్రతీయింటిని సోదా చేయసాగిరి. ఫిబ్రవరి 19వ తేదీరాత్రి ప్రతిపక్షనాయకుడైన ఒపన్ గాల్బుగారిని అరెస్టుచేసి కిమినలునేరములకు ప్రోత్సహించుచున్నాడని రాజద్రోహశాసనముక్రింద నేరమునుమోపిరి.

పోలీసువారును సైనికదళములును అప్రమత్తులై గస్తీరుగుచుండుటవలన 120 మంది చనిపోవుటతో నీ కొట్లాటలు ఆగినవి. రాత్రి 8 గంటలనుండి తెల్లవారుజామున 5 గంటలవరకును ఎవ్వరును వీధులలోనికి రాకూడదని “కర్ఫ్యూ” ఉత్తరువులను జారీచేసిరి. ఇది యొకవారము అమలు జరిగినది. దీనిని ఉల్లంఘించినందుల కిరువదిమందిని అరెస్టుచేసిరి.

ఫిబ్రవరి 22వతేదీన నగరములోని మార్కెట్లను నృత్యమందిరములను తెరచిరి. ఇండ్లు వాకిండ్లు గోల్పోయినవారికి సహాయముచేయుటకై కొన్నిసంఘములవారు పాటుపడిరి. నూరుశతములనుమాత్రము గుర్తుపట్టిరి. ఇంకను 20 మంది హతులైరని అధికారు లనిరి. కాని మొత్తము 250మంది చనిపోయిరని అన్నకారవార్తలనుబట్టి తెలియుచున్నది.

అప్రికా జాతీయోద్యమము

పదునైదవ ప్రకరణము

కెమెరూన్సు

అఫ్రికాఖండమున పశ్చిమభాగమునందు అట్లాంటికుసముద్రము, బయప్రఅభాతమునానుకొనిన వంకరకోస్తాదగ్గర పడమరఅట్లాంటికుసముద్రము, వాయవ్యమూలను నైజీరియారాజ్యము ఉత్తరమున చాడ్ సరస్సు దక్షిణమునను తూర్పునను ఫెంచిఇక్వెటోరియల్ అఫ్రికాయును, నైఋతిభాగమున కొంతవరకు సెయిసుదేశమువారి గినియారాజ్యమును హద్దులుగా గలిగి, 190000 చదరపుమైళ్ళవిస్తీర్ణముగల దేశమునకు కెమెరూన్సు అని పేరు.

పూర్వ మక్కడనుండిన డ్యూయాలా (Duala) మొదలైన తీరవాసులగు అఫ్రికాజాతులవారు పాశ్చాత్యులను చాలాకాలమువరకు లోపలికి రాని వ్యక్త వారివలన కొన్నిసరకులను పుచ్చుకొని, వానికిబదులుగా దంతము, రబ్బరు మొదలగుసరకులను వానిసలను ఇచ్చుచుండిరి. 1887 నాటికిక్కడ బ్రిటీషువర్తకులు కొంత పలుకుబడి సంపాదించిరి.

1845లో బాప్టిస్టుమిషనరీసొసైటీవారి క్రైస్తవమతబోధకుడు ఆక్లా కుటుంబమువలన కొంతభూమి పుచ్చుకొని క్రైస్తవమతబోధకుల కార్యస్థానము నేర్పరచెను. బానిసవ్యాపారము నిషేధింపబడినను, ఈ ప్రాంతములం దది 1858 వరకు దొంగతనముగా జరుగుచునే యుండెను. దేశీయజాతినాయకులపైన నూనెనదులపైన అధికారము గల బ్రిటీషుకాన్పులు కొంత అధికారము చెలాయించుచుండెను. 1882 లో వీ దేశమును బ్రిటీషురాజ్యమున కలుపుకొనవలసినదని డ్యూయాలానాయ

కులు కోరినను వా రట్లుచేయలేదు. అంతట జర్మనీవారి ప్రాంతమున తమ అధిపత్యమును స్థాపించగా, 1884 నుండి 1919 వరకును ఇది జర్మనీవారి సంరక్షితరాజ్యముగా నుండెను. ఆకాలమున నిక్కడ వివిధ పాశ్చాత్యదేశముల కంపెనీలవజంట్లు స్థిరపడిరి.

ఐరోపాసంగ్రామమునందు జర్మనీవారు దేశీయులలో 1650 మందికి సైనికతర్ఫీతునిచ్చిరి. 1295 మందిని పోలీసుదళమున చేర్చిరి. ఇంకాకొందరిని ఇతరపనులకు నియోగించిరి. యుద్ధమునందు బ్రిటీషువారు ఫ్రెంచివారు కేమెరూన్సును ఆక్రమించిరి జర్మనీవారు ఓడిపోగా 1919లో జరిగిన వర్సెల్స్ సంతిషరతుల ప్రకారము జర్మనీవారు తమ రాజ్యాధికారమును వదులుకొనగా, నీ దేశమును ఫ్రెంచివారును బ్రిటీషువారును ధర్మకర్తలుగా పరిపాలించునట్లు ఏర్పాటుజరిగెను.

జర్మనీవారి ప్రభుత్వకాలమున తెల్లవర్తకులు దేశములోపలకు పోయి వ్యాపారముచేయుచుండిరి. కోకో, రబ్బరు, నూనెదెట్లతోటలు చాలా లాభప్రదముగా నుండెను. దంతములు, రబ్బరు, కురిడీలు, వృక్షతైలము, కోకో ఎగుమతియగుచుండెను.

బ్రిటీషుకేమెరూన్సుయొక్క విస్తీర్ణము 33750 చదరపుమైళ్ళు వైశాల్యముండెను. 1925 నాటికి 687000 మంది నల్లవారైన ఆఫ్రికాదేశీయులును, 183 మంది పాశ్చాత్యులు నుండిరి. ఈరాజ్యమును బ్రిటీషువారు నైజీరియా రాజ్యముతో కలిపి పరిపాలింపసాగిరి. 1915 మొదలు 1924 వరకును స్లాంపేషను లను తోటల వ్యవహారములుచక్కబెట్టుటకు ప్రభుత్వ శాఖాకార్యాలయ ముండెను. దేశీయులు కోకోతోటలను పెంచుచుండిరి. కాఫీ, ఆరటి, రబ్బరు తోటలు నుండెను. దేశములో మోటారురోడ్లను వేసిరి. 1926 నాటికి ఎగుమతులవిలువ 220000 పౌనులవిలువ కలిగియుండెను. వస్త్రములు, తినుబండారములు, పొగాకు మోటారుస్పిరిటు, యంత్రసామగ్రి దిగుమతిచేయబడుచుండెను. పీనివిలువ 275000 పౌనులుండెను.

ఫ్రెంచికేమెరూన్సుయొక్క విస్తీర్ణము 160000 చదరపుమైళ్ళు. అక్కడ 1924 నాటికి 2700000 జనసంఖ్య యుండెను, ఇందులో రెండు

వేలమందిమాత్రము పాశ్చాత్యులు. మిగిలినవారు దేశీయులైన నల్లవారు. నగముమంది పాశ్చాత్యులు డ్యూయాలా అను రేవుపట్టణమున నుండిరి. 1921 వరకు నిదియే ఆ దేశమునకు ముఖ్యపట్టణముగానుండెను. తరువాత యౌండె (Younde) ముఖ్యపట్టణముగా చేసిరి. ఫ్రెంచికెమెరూన్సును పరిపాలించుటకు ప్యారిసులోని ఫ్రెంచి ప్రజాస్వామికప్రభుత్వమువారికి బాధ్యతవహించు ఒక కమిషనరును, ఆయన కింద సలహాసంఘమును నియమించిరి. అంత రంగికపరిపాలనవ్యవహారములందును, ఆర్థికవ్యవహారములందును కెమెరూన్సులోని ఫ్రెంచిప్రభుత్వమువారికి రాష్ట్రీయస్వాతంత్ర్యముండెను. 1929లో ఎగుమతులు 113000000 ఫ్రాంకులవిలువ కలిగియుండెను. దిగుమతులు 128000000 ఫ్రాంకులవిలువ కలిగియుండెను. దేశములో రెండు వందల మైళ్ళపొడవు రైలుదారియు 1200 మైళ్ళపొడవు రోడ్లు నుండెను.

ఫ్రెంచిరిపబ్లిక్ లేక ప్రజాస్వామికమువారి యధికారముక్రింద నుంచబడిన కెమెరూన్సులో ఫ్రెంచివారియధికారమును తీసివేసి, సత్వర స్వాతంత్ర్యమును స్థాపించవలసినదని యూనియన్ నేషనల్ (Union Nationale) అను ప్రజాసంఘమువారు కోరినకోర్కె సఫలముగాంచలేదు. యు. పి. సి. అను బొడియక్షరములతో ప్రసిద్ధిచెందిన యూనియన్సు డెస్ పాపులేషన్సు కెమెరౌనెయిసెస్ (Union des Populations Camerounaises) అను ప్రజాసంఘమునందు కమ్యూనిస్టులపలుకుబడి చాలా అధికముగానుండెను. ఏ రా దేశములో శాంతికిభంగముకలిగించు అల్లరులను కొట్లాటలను ప్రోత్సహించుచున్నారని. ప్రభుత్వమువారి సంఘమును అణచివేసి, శాంతి భద్రతలను స్థాపించిరి. కొంతమందిని అరెస్టుచేసి ఖైదుచేసిరి. దేశములో ఫ్రెంచిప్రజాస్వామికవిధానముననుసరించి ఎన్నికలుజరుపుటకు ఫ్రెంచిపరిపాలకులు నిశ్చయించి, రాజకీయనేరములు చేసినవారిపట్ల కొంత దాక్షిణ్యమునుచూపి చాలామందిని విడుదలచేసిరి. అంతట 1956లో ఎన్నికలు ఎట్టి ఒడుదుడుకులును లేకుండా జరిగెను. ఈ ఎన్నికలయందు ఆ రాజ్యములోని దేశీయులలో మితవాదులే అధికసంఖ్యాకులుగా నెన్నుకొనబడిరి. అయితే ప్రతిపక్షములవారు ఎన్నికలు న్యాయముగాజరుగలేదని, యునైటెడ్ నేషన్సువారికి ఫిర్యాదుచేసిరి. అప్పుడు యునైటెడ్ నేషన్సు వా

రాక విచారణజరిపిరి. ఎన్నికలలో పెద్ద అక్రమములేవియు జరుగలేదని ఆ విచారణాధికారులు నిర్ణయించిరి. నాలుగునియోజకవర్గములందుమాత్రము పశుబలప్రయోగముతో అల్లరి జరిగినందువలన అక్కడమాత్రము ఎన్నికలు జరుగలేదు. అయితే ఆ నాలుగు ఎన్నికవర్గములలోని ప్రతినిధిసభ్యులు మిత వాదపక్షమునకు వ్యతిరేకులే ఎన్నుకొనబడుదురని ఎంచిననుకూడా మిత వాదులకు అధికసంఖ్యయున్నందున మితవాదులపక్షనాయకుడైన ఆహమ్మద్ అహిష్టోగారి ప్రధానమంత్రిత్వముక్రింద నేర్పడిన ప్రభుత్వము రాజ్యాంగ ధర్మవిరుద్ధముకాదని తేలినది.

కెమెరూన్సులో ఎన్నికలు జరిపినపిమ్మట తమ వశమునగల కెమెరూన్సులో ప్రజాప్రతినిధి ప్రభుత్వమును స్థాపించుటకు ప్రెంచివారిష్టపడియుండినందున ఎన్నికలందు జయముపొందిన మితవాదులప్రభుత్వము క్రింద కెమెరూన్సు దేశమునకు స్వాతంత్ర్యము నొసగవలసినదని యునై టెడ్ నేషన్సువారికి సిఫారసుచేసిరి యునై టెడ్ నేషన్సునా రక్కడి పరిస్థితులు విచారించుటకు పంపిన "మిషన్" ఆనబడు విచారణసంఘమువారును ప్రెంచిప్రభుత్వమువారిసిఫారసును బలపరచిరి. దేశము సంపూర్ణస్వాతంత్ర్యముపొందుటకు సిద్ధముగానేయున్నదనియు దేశములోని ప్రజల యధిమతమునుగూర్చి తెలిసికొనవలసినరంగులెవ్వియు లేవనియు, 1959 జనవరినెలలో కెమెరూన్సుకు స్వాతంత్ర్యమునొసగవలసినదనియు సీ మిషన్ వారు సూచించిరి. భారతదేశప్రభుత్వమువారుకూడా కెమెరూన్సు విషయములో నిట్లే యధిస్థాయపడిరి. భారతదేశప్రభుత్వమువారిసలహాననుసరించి కెమెరూన్సుప్రధానమంత్రియైన అహిష్టోగ రా దేశములో ఇరువదినంవత్సరములజేత విధింపబడినవారికి సర్వక్షమ (Amnesty) నొసగి విడుదల చేసిరి.

పశుబలప్రయోగము (Violence) కు మరణదండనవిధింపబడిన వారికేసులను న్యాయస్థానమువారు పునర్విమర్శచేయుటకును అంగీకరించిరి. దేశస్వాతంత్ర్యమునొసగుసరిదర్శమున దేశములో శాంతిపరిస్థితులను నెలకొల్పుటయే ఈ చర్యలయొక్క ఉద్దేశము. అయితే అధికాఖండములోని స్వతంత్రరాజ్యములగు ఈజిప్టు మొదలగు అరబ్బీరాజ్యములవారికిని, క్రొత్తగా

సంపూర్ణస్వాతంత్ర్యముపొందిన ఘనరాజ్యమువారికిని తెమెరూస్సులో మితవాదులపక్షమువారు ప్రభుత్వమువహించుట యిష్టములేదు. వీరు కేవలము ఫ్రెంచిజాతివారికి దాసులై యుందురనియు, దేశప్రజలయొక్క జీమలాభమునకు పాటుపడరనియు వీరియూహ. ఎన్నికలకుపూర్వము అణచివేయబడిన యు. పి. సి పక్షమువ్యానాయకుడైన మాన్సర్ ఫెలిక్సుమౌమి (M. Felix Moumie) గారు ఈజిప్టురాజధానినగరమైన కైరోలోనే కాపురముండి తెమెరూస్సురాజకీయములనుగూర్చి అక్కడ ప్రచారముచేయుచుండెను. అందువలన అరబ్బీరాజ్యమువారును ఘనరాజ్యమువారును యునైటెడ్ నేషన్సుఆధ్వర్యవమున తెమెరూస్సులో మఱిల ఎన్నికలుజరిపి, అందులో గెలుపొందిన రాజకీయపక్షమువారికింద నేర్పడు ప్రభుత్వమునకే సంపూర్ణస్వాతంత్ర్యాధికారముల నివ్వవలెనని పట్టుపట్టిరి. దీనివలన తెమెరూస్సులోని దేశీయులలో మఱిల సంచలనముకలిగినది. అయితే దేశములోని రాజకీయములందు నిలుకడలేనిపరిస్థితు లేర్పడినచో అప్రికాదేశములోని ఇతర భాగములందువలెనే ఇక్కడివారుకూడా పశుబలమునుపయోగించి, ఆకాంతిని అల్లరులను సాగించి తమరాజకీయపక్షమునకు బలముచేకూర్చుకొని అధికారముచేజిక్కించుకొనుటకు ప్రయత్నింపవచ్చుననియు, దీనివలన దేశములో శాంతిభద్రతలు నశించి అభివృద్ధికి ఆటంకముకలుగుననియు రాజ్యతంత్రజ్ఞులభిప్రాయపడుచున్నారు. ఇదియునుగాక, తెమెరూస్సులోని మితవాదపక్షప్రభుత్వమునకు ఫ్రెంచివారు తోడ్పడి, అర్థికాభివృద్ధి కలిగింపగలరని, క్రొత్తగా స్వతంత్రమైన ఘనరాజ్యము అట్లుచేయజాలదనియు, వారిఅభిప్రాయము.

ఆప్రికా జాతీయోద్యమము

ద్వితీయ భాగము

మొదటి ప్రకరణము

దక్షిణాఫ్రికా చరిత్ర సమీక్ష

దక్షిణాఫ్రికాలోని ప్రజలందరు నొకేజాతికి చెందినవారుకారు. అక్కడి వారిలో రమారమి ఇరువదియైదు లక్షలమంది వివిధ ఐరోపాజాతులనంతటి వారై మంచి విద్య, జీవనసౌఖ్యప్రమాణమును కలిగియున్నవారు. ఎనుబది లక్షలమంది "బంటూ" లను ఆదిమజాతులకు చెందిన ఆఫ్రికాదేశీయులు. బంటూప్రజలలోకూడా వందలకొలది జాతిభేదములున్నవి. అందులో జూలూలు, క్షోసాలు, బసూటోలు మొదలైనవారికి వేరువేరుభాషలు అచారములు నున్నవి. ఈ బంటూప్రజలలో సగముమంది యింకను పూర్వకాలము నాటి అనాగరకజాతివ్యవస్థలనే కలిగియున్నారు. మిగిలిన సగముమంది ఐరోపాజాతులవారికింద వ్యవసాయపరిశ్రమలందు పనిచేయుచున్నారు. మఱి యొక వదిలక్షలమంది రంగుప్రజలని వ్యవహరింపబడు మిశ్రమజాతివారో లేదా భారతీయులో అయియున్నారు. కడచిన ముప్పదేండ్లమధ్య ఐరోపాజాతులకుచెందనివారిలో కూడా కొంత విద్యాభివృద్ధి కలిగినను, వారందరును ఐరోపావారికన్న చాలా వెనుకబడియున్నారు. ఇతరవిషయములలో కూడా ఆ దేశమున చాలా తారతమ్యము లున్నవి. అక్కడి తెల్లప్రజలలో నూటికరువదిమంది 'ఆఫ్రికాన్' అనబడు మిశ్రమ రచ్చిభాషను మాట్లాడుదురు. మిగిలినవారింగ్లీషుభాషను మాట్లాడుదురు. దేశముయొక్క శీతోష్ణస్థితిలోకూడా చాలా హెచ్చుతగ్గులు కనబడుచున్నవి. అందులో కేవలము ఏడారిప్రదేశము, సమధరాతలప్రదేశము, ఉష్ణప్రదేశములు నున్నవి. సగము

దేశములో తగినంత వర్షపాతము లేదు. దేశములోని జనసంఖ్యలో నగము గనులపైన పరిశ్రమలపైన ఆధారపడినవారు, మిగిలినవారు వ్యవసాయము పైన బ్రతుకువారు.

దక్షిణాఫ్రికాభాగోక్తస్థానమును, నై సర్గిస్థితియు, శీతోష్ణస్థితిలోని తారతమ్యములును ఆ దేశచరిత్రపైన అధివృద్ధిపైన తమ ప్రభావమును కన బరచినవి. ఆరెంజిముఖద్వారమునుండి తూర్పున లారెంకోమాస్క్వెస్వరకు 25 మొదలు 100 మైళ్ళవెడల్పువరకు వ్యాపించిన కోస్తాతీరభూమి యున్నది. అక్కడనుండి అంచెలుఅంచెలుగా ఎత్తుకుపెరిగిన పీఠభూమిమీద దరిదాపు ఉష్ణమండలమువరకును వ్యాపించుచున్నది. పడమటితీరము ఎడారిప్రాంతమై యున్నది. అక్కడికోస్తాలో వర్షపాతమే లేదని చెప్పవచ్చును. నై ఋతితీరమున పడమటి వర్షవాయువులకు దగ్గరలోనున్నందున అమెరికాలోని కాలి ఫోర్నియాలోవలెనే ఇక్కడ శీతాకాలమున వర్షము కురియును. మిగిలినదేశ భాగములో వేసవికాలములోనే వర్షములు కురియును. అది తీరమున హెచ్చు గానుండును. పోర్టుఎలిజబెత్తులో సాలుకు 25 అంగుళములు మొదలు దర్భను దగ్గర 40 అంగుళము వరకును వర్షముకురియును. దేశములలోనాలుగింట మూడువంతులు సముద్రముపైన 3000 అడుగులఎత్తుండును. వేసవిలో 12 మొదలు 35 అంగుళములవర్షము కురియును. అందువలన చెట్లుపెరుగని చిట్టడవి యుండును. కాబట్టి పశువులనుమేపుటకేగాని, వ్యవసాయమునకు పనికిరాదు. దేశములో పదింట తొమ్మిదివంతులు హిందూమహాసముద్రము నుండివచ్చు వర్షవాయువులప్రభావమునకు లోబడినది. ఇందు ప్రధాన కేంద్రము కేపుటవును. అందువలన తూర్పునుండి పడమటికి పోయినకొలది, వర్షపాతము తగ్గిపోవుచుండును. ఉత్తరనేటాలు, ఉత్తరట్రాన్సువాలుదేశము లలో ఉష్ణదేశములలోని చెట్లుచేమలు పెరుగును. మిగిలినదేశములో సాలుకు తొంబదిదినములు మంచు కురియును.

19వ శతాబ్దములో వజ్రపుగనులును 'బంగారుగనులును బయల్పడు నఅకును ప్రజలు వర్షపాతము బాగుగానుండుప్రదేశములకు వలసపోవు చుండిరి. ఉత్తరభాగమునుండి పదునారవశతాబ్దములో వచ్చిన బంటూజాతుల వారు తూర్పుదేశములో చక్కని వర్షపాతముగల ప్రాంతమునకే తరలి

వచ్చిరి గాని, ఆరెంజినది వాల్ నదీనంగమమునకు పడమటివక్కుకు పోవ లేదు. వారు తమకన్న బలహీనులగు హాబెంటాటు పొదలజాతులవారిని వర్షములేని పడమర ఉత్తరభాగములలోనికి తరిమిరి. పదునేడవశతాబ్ది మధ్యలో కేపుటవునుకు వచ్చిన పాశ్చాత్యులు కోస్తాతీరమున పోర్టుఎలిజ బెత్తురేవువరకును తరలిపోయిరి. వర్షములులేని పడమటి తీరప్రాంతములోవ లికి పోవలేదు.

దక్షిణాఫ్రికాలో మొదట వలసనెలకొనినవారు క్యాలివిన్ (Calvinist) సంప్రదాయమునకు చెందిన క్రైస్తవహాలెండరులు. తరువాత ఫ్రెంచిస్కాజి నాటుప్రజలు కొందరు వచ్చి వీరినికలిసిరి. అటుపిమ్మట కొందరు జర్మనీ దేశీయులు వచ్చిరి. వీరందరును కర్షకులైరి. కేపుటవునుప్రాంతమున శీత కాలవర్షములు కురియుచుండును. వీరు మొదట నక్కడ గోధుమపంటను వేసి, ద్రాక్షతీగెలను పెంచుట ప్రారంభించిరి. వేసవికాలమునాటివర్షములు వచ్చునప్పటికి వీ రా ప్రాంతమున ఆ కృషిని మాని, పశువులపెంపకముపైకి మనస్సులుమరల్చిరి. వీరు తూర్పువైపునకు ఈశాన్యమునకు చొచ్చుకొని పోవుచు, 1750నాటికి ఉత్తరమునుండి దక్షిణమునకు వచ్చుచున్న బాంటూ జాతులవారిని సంధించిరి. ఈ రెండుజాతులమధ్యను దేశములోద్రిష్టురు హాబెంటాటులును పొదలవారును నలిగిపోయిరి. బోయరు లనుహాలెండు దేశపు దచ్చిజాతి తెల్లవారగు వ్యవసాయకులకు ఆఫ్రికాదేశీయులైన బాంటూ జాతుల నల్లవారికి ఆచారవ్యవహారములందును వర్ణమునందును చాలా భేద ముండెను. అయితే వారిరువురకును ఒకపోలికమాత్ర ముండెను. ఈ రెండు జాతులప్రజలును పశుసంపదనే జీవనాధారముగా కలిగియుండిరి. అందువలన నుభయులపశువులకును మేయుటకు విశాలమైన వచ్చికబయళ్ళు కావలసి యుండెను. ఈ సమయమున కప్పటికే బ్రిటీషువారు ఫ్రెంచివీరుడైన నెపో లియన్ చక్రవర్తి నోడించి, కేపుకాలనీకి అధికారులైరి. అంతట బ్రిటీషు వారు 1820లో నీదేశమున వలసనెలకొనిరి. అప్పటినుండి ఇంగ్లీషుప్రజలు క్రమక్రమముగా నీదేశములోనికి వచ్చుట ప్రారంభించిరి. ఇట్లు క్రొత్తగా వచ్చిన తెల్లవారిజనసంఖ్యకు మరింత భూమి కావలసినవచ్చెను.

1838 నాటికి భూమికొరకు తెల్లజాతులవారును నల్లజాతులవారును కేపుకాలనీతూర్పుసరిహద్దులలో తీవ్రముగా పోరాడుకొనసాగిరి. దచ్చిజాతి బోయరులు ఇంగ్లీషుపరిపాలనవట్ల అసంతృప్తివహించిరి. ఇంగ్లీషువారిలో ఉదారభావములుకలవారు హెచ్చుగానుండినందువలన వారు బంటూజాతివారి వట్ల కొంత సానుభూతికలవారై బోయరులు బంటూజాతివారిదగ్గరనుండి లాగికొన్న ప్రదేశములందు తెల్లవారికి హక్కులు స్థిరపరచుట కిష్టపడకుండిరి. అందువలన బోయరులు అసంతృప్తివహించి, ఉత్తరపువైపునకు వలసపోవుట ప్రారంభించిరి. దీనికి "గ్రేట్ బ్రెక్" లేక మహాప్రస్థానము అని పేరువచ్చెను. ఈ బోయరులు నల్లవారితో యుద్ధములుచేసియు వారితో నందియేర్పాటులుచేసికొనియు ఉత్తరపీఠభూమిలోని విశాలదేశమును వశపరచుకొనిరి. అదియే ఆరెంజిఫీల్డ్లు, బ్రాన్సువారురాజ్యములుగా అభివృద్ధి చెందెను. అదిగాక, వారు నేటాలు అని వ్యవహరింపబడినప్రాంతమును గూడా స్వాధీనపరచుకొనిరి.

పశుగ్రానమున కుపయోగించు విశాలమైన ఈ బంజరుభూములలో అనేకజాతులవారు ఇరువదేండ్లు తీవ్రమైన యుద్ధములుచేసిరి. వారు తమ పశువులను మేపుకొనుటకు ఇంకను విశాలప్రాంతముల నాక్రమింపగోరిరి. ఈయుద్ధములందు తీవ్రముగా పాల్గొనినజాతులవారిలో ఛాకా, డింగాన్ అను ఇరువురు మహావీరులనాయకత్వముక్రింద జూలూజాతివారును, మొసలెకట్సీ అను వీరునిక్రింద మటాబెల్ (Matabele) జాతివారును ముఖ్యులు. బలహీనులైన బసూబోలు మొదలగుజాతులవారు క్రమక్రమముగా కొందలవైపునకు పోయిరి. వారు వదలివెళ్లిన ఖాళీభూములలో బోయరుకృషివలురు సంతోషముతో ప్రవేశించి, తమ 'నెటాలియా'రిపబ్లికును 1839లో స్థాపించిరి. ఆరెంజిఫీల్డ్లు 1854లోను, దక్షిణాఫ్రికారిపబ్లికు అని మొదట వ్యవహరింపబడిన బ్రాన్సువారురాజ్యము 1852లోను స్థాపించిరి. అయితే, బ్రిటీషు వారు చూచుచు నూరకొనలేదు, ఈ బోయరుసీమల నాక్రమించుటకు ఇంగ్లీషువారు 1846 నుండి 1852 వరకును కొన్నిప్రయత్నములు చేసిరి. కాని కొలదికాలముపాటు ఇంగ్లాండులో ప్రభుత్వమువహించిన కొందరు రాజకీయ నాయకులకు సామ్రాజ్యవిస్తరణముపైన విముఖత్వము కలిగినందున, ఈ

ప్రయత్నమును విరమించిరి. 1870 నాటికి దక్షిణాఫ్రికాలో కేపుటనునుండి దర్బనురేవువట్టణమువలకును గల దేశము ఇంగ్లీషువారి వశములోను, పర్వతములకు తర్రమునగల పీఠభూమి బోయరులస్వాధీనములోను ఉండెను. వీరి మధ్యను చుట్టును బాంటూజాతులవారుండిరి. ఇప్పుడు 'లింపోపో'నది కుత్తర దేశమున నుండిన మటాబెలుజాతివారు. ఇతరజాతివారును కేపలము తెల్లవారితో సంబంధములేకుండా స్వతంత్రులైయుండిరి. జూలూజాతివారును, బాపెడిజాతివారు మొదలైన మరికొన్నిజాతులవారు పేరునకు స్వతంత్రులుగానుండిరి గాని, నిజమునకు బ్రిటీషువారిఅధికారమండలముతోనో, బోయరులఅధికారమండలముతోనో సన్నిహితసంబంధమును కలిగియుండిరి. కేపునరిహద్దుదగ్గర మారుననుండిన క్వోసాజాతివారు వూర్తిగా బ్రిటీషువారిఅధికారముక్రిందకి వచ్చిరి. ఈదేశములోనిజనులందరును చాలామటుకు పశుపాల్యమునే జీవనముగా కలిగియుండిరి. రేవులలోమాత్రము కొందరు కొన్ని ప్రాథమికపరిశ్రమలందు జీవించుచుండిరి. బోయరులు, బ్రిటీషువారు, జూలూలు, బోసాలు, సమస్తజనులును భూమిపైననే ఆధారపడి, యేదోవిధముగా జీవనముచేయుచుండిరి. అప్పటికింకను భూగోళరీత్యాను విద్యరీత్యాను చాలా తారతమ్యములు ప్రబలియుండెను. 1834లో బానిసత్వము రద్దుచేయబడిననాటినుండియు చాలామంది తెల్లకర్షకులు బాంటూజాతివారిని తమ పాలేళ్ళుగాను, గృహకృత్యములు నిర్వహించు సేవకులుగాను నియమించుచుండిరి అయితే మొదట తెల్లవారును నల్లవారును సంబంధినప్పుడు ప్రారంభమైన వర్ణభేదఫలితమైన విముఖత్వమును ఒకరితోనొకరికి పరస్పరసంబంధములేకుండా పేరుపరుగా జీవించువిధానమును మార్పుచెందలేదు. ఈజాతుల మధ్య స్నేహసంబంధము లేకుండెను, ఇంగ్లాండు, ఫ్రాన్సు, జర్మనీ, అమెరికా దేశములనుండి వచ్చిన క్రైస్తవమిషనరీమతబోధకులు బాంటూజాతివారిలో ఏకొందిమందికో మతబోధచేసి, అక్షరజ్ఞానము కలిగింపగలిగిరేగాని, ఆ జాతులలో అధికసంఖ్యాకజనము వారివారి మతధర్మములను ఆచారవ్యవహారములనే యవలంబించియుండిరి. ఇంతేగాక, అప్పటికింకను బాంటూజాతులవారి తెల్లవారిని చూచి వారిలోని మంచిపద్ధతులనుగాని, దుర్వ్యసనములనుగాని, పాశ్చాత్యనాగరికతనుగాని, అనుకరించుట ప్రారంభింపలేదు.

తెల్లవారికి తమజీవితములందు నిర్నిరోధమైన స్వాతంత్ర్యము స్వేచ్ఛయు నుండెను. ఆఫికావారి కట్లుగాక తమతమ జాతికట్టుబాటులకు లోబడి తమ జాతులయొక్క వంశపారంపర్యపునాయకుల నిరంకుశాధికారముక్రింద నుండిరి.

ఇటీవరిస్థితులలో దక్షిణాఫ్రికాయొక్క రాజకీయ సాంఘిక ఆర్థిక వ్యవస్థను ప్రజాజీవనమును చరిత్రనుకూడా తారుమారుచేసిన రెండు గొప్ప విశేషములు బయటపడెను. కింబర్లీలో ప్రపంచములో తెల్ల విలువగల వజ్రపు గనులున్నట్లు 1870 లో బయటపడుట యొకవిశేషము. ఇట్లే బ్రాన్సువాలులో విట్వాటర్స్రాండుదగ్గర అమూల్యములైన బంగారుగనులు 1886 లో బయల్పడుట రెండవవిశేషము.

ప్రపంచములోని అన్ని దేశములందును పారిశ్రామికవిప్లవమొకటి సంభవించి, అంతర్జాతీయవ్యాపారము వర్ధిల్లి అందులో పరస్పరము ఇచ్చి పుచ్చుకొళ్ళలోను రావాచేపిలలోను ముఖ్యముగా బంగారమునే ప్రధానమూలకపుసాధనముగా చేసికొన్నపరిస్థితులలో బంగారుకు అమితమైనవిలువ యేర్పడెను. అందువలన 1886 లో బ్రాన్సువాలులో బయల్పడిన బంగారుగనుల ప్రాముఖ్య మింతింతయని చెప్పుటకుపీలులేదు. ఈ బంగారుగనులలో స్థిరముగా నింతబంగారము లభించగలదని ద్రువపడగానే, అచ్చటికి మనుష్యులు తందోపతండములుగా రాసాగిరి. ఆ బంగారుగనులకు పెట్టుబడిక్రింద అమిత ధనప్రవాహము రాసాగెను. రాజకీయముగా వ్యాపారాధివృద్ధితోపాటు వివిధ రాజ్యవలతములు ఎగురసాగెను. ఈ బంగారుగనులు బోయరులస్వతంత్ర రాజ్యములలో బయల్పడినవి. తత్క్షణమే బ్రిటీషువారి దేశమును తమ సామ్రాజ్యములో కలుపుకొనిరి. తరువాత వారు బోయరుల చిన్నప్రజాస్వామికము, (రిపబ్లికు)నకు సప్తపరిహారముక్రింద 40 వేల నవరసులిచ్చి సమాధాన పరచిరి.

ఈ బంగారుగనులు బయల్పడినపిమ్మట 14 సంవత్సరములవరకును బ్రాన్సువాలుప్రజాస్వామికముయొక్క అధ్యక్షుడైన పాల్ క్రూగరుగారు పశుపాల్యార్థికవ్యవస్థకొర కేర్పడిన రాజ్యవిధానమును పారిశ్రామికవ్యవస్థను నడుపుట కుపయోగించుటకు ప్రయత్నించెను. తన దేశస్వాతంత్ర్యమును కాపాడు

కొనవలెనని కూగరుగారు చేసిన ప్రయత్నముయొక్క ఫలితముగా నింగ్లీషు వారు 1899 మొదలు 1902 వరకును బోయరులతో యుద్ధముచేసిరి. ఈ యుద్ధమునందు బ్రాస్సువాలుబోయరులును దానిప్రక్కనేయున్న ఆరెంజి ప్రీస్టేటుబోయరులును పరాజయముపొందిరి. ఈ బోయరుయుద్ధమునందు క్రిస్టియన్ డీవెట్ అను నొక బోయరునాయకుని శౌర్యధైర్యవరాక్రమములు జగద్విఖ్యాతిచెందెను. ఈ యుద్ధమునం దోడిపోయిన దచ్చిజాతివారైన బోయరులతో తీవ్రమైన మానసికవ్యధ కలిగి, ఆ యుద్ధముజరిగి అర్థశతాబ్ది మైనప్పటికి, ఇంగ్లీషుజాతివారికిని బోయరులకును మధ్య నేర్పడిన ఏరో దాగ్ని చల్లారలేదు. ఈ తెల్లజాతులవారిబుద్ధిలోను అసహనము ప్రబలింను. దీనిఫలితముగా దక్షిణాఫ్రికాలోని బోయరులలో బ్రిటీషుసామ్రాజ్యముపట్ల గౌరవము భక్తియు పోయి దక్షిణాఫ్రికాదేశభక్తి, జాతీయతయు ప్రబలింవి.

బంగారుగనులు బయల్పడుటవలన దక్షిణాఫ్రికాలో సాంఘికముగాను ఆర్థికముగాను చాలా గొప్పమార్పులు కలిగెను. దక్షిణాఫ్రికాలో నడులకిరు ప్రక్కలనుగల ఓటభూమిని "ర్యాండ్" అని వ్యవహరించురు. ఇక్కడన బంగారుగనులు చాలా లోతుగానున్నవి దీనిలోని అమూల్యమైనఖనిజమును త్రవ్వి బయటకుతీయుటకు చాలా పెట్టుబడి కొలలినవచ్చెను. ఈ పరిశ్రమను నడుపుటకు శక్తిసామర్థ్యములుగల పరిపాలకవర్గము కావలసియుండెను. ఇందులో చాలాభాగము ఇంగ్లాండునుండి వచ్చెను. దగ్గరలోనే బొగ్గుగను లుండుటవలన వానిని త్రవ్వి బంగారుగనులపరిశ్రమ కుపయోగించుటకు వీలుకలిగెను. అన్నిటికన్నను ముఖ్యముగా మోటుపనులుచేయుటకు చౌక బావుకూలివారు కావలసియుండిరి. మొదట చీనాదేశమునుండి యీ కూలి జనమును దిగుమతిచేయుటకు ప్రయత్నించిరి. కాని ఇది సాధ్యపడలేదు. భూగర్భమునుండి బొగ్గును, బంగారమును త్రవ్వటకును ఈ గనులనుండి వ్యవసాయక్షేత్రములనుండి దక్షిణాఫ్రికాలోని ఓడరేవులవరకును రవాణాల నిమిత్తము రాకపోకలనిమిత్తము రైళ్ళనునిర్మించుటకును విద్యుచ్ఛక్తిపవరు స్టేషనులు నిర్మించుటకును, ఇండ్లను నిర్మించుటకును క్రొత్తగా నిర్మాణములైన నగరములలోని విలాసప్రదేశములను నిర్మించుటకును దేశములోని తెల్లవారు బంటూజనములచేతనే కూలిపనిచేయించసాగిరి, ఈ గనులపరి

శ్రమ వర్ధిల్లుచుండగా, ఇరువదవశతాబ్దియారంభమునందు ఉక్కు-పరిశ్రమయు ఇతరఅనుగతపరిశ్రమలు (Secondary industries) అభివృద్ధిచెందెను. మలల పాశ్చాత్యులు క్రొత్తపెట్టుబడిపెట్టి వానిని మేనేజిమెంటుచేయుటకు పాశ్చాత్యఉద్యోగులను నియమించి, అందుకొఱకు కావలసిన కూలివారుగా బంటూజనమునే ఉపయోగింపసాగిరి. ఇందువలన పూర్వము 19వ శతాబ్దిలో తమతో సంబంధములేకుండా వేరుగానుంచిన నల్లవారి నీ తెల్లవారు ఈ నూతన పరిస్థితులలో తమతో సహకరించుటకొరకై చేరదీయవలసినవారైరి. అయితే కేవలము పరిశ్రమలలో పనిచేయుటకే ఈ దేశీయులను తమదగ్గరకు రానిచ్చిరి గాని, సాంఘికప్రజాజీవనమునందు పరస్పరసంబంధము కలిగియుండుటకు అంగీకరింపక వారిని వేరుగా ప్రత్యేకమైన పేటల యందుండునట్లు ఏర్పాటుచేసిరి. వారితో వివాహసంబంధములను కలిగియుండుట కిష్టపడలేదు. ఆటపాటలందు వారిని పాల్గొననీయలేదు. మతాచారములందు విద్యాబోధనమునందుకూడా వారితో సంస్కర్మము లేకుండా కొన్ని కట్టుబాటులుచేయుటయేగాక, వానిని నిషేధించుచు కొన్ని శాసనములనుచేసిరి. పూర్వపుకట్టుబాటులుగల పశుపాల్యప్రజాజీవనము నందుండిన లక్షలకొంది తెల్లవారును బంటూజనమును పట్టణములందలి పారిశ్రామిక ప్రజాజీవనమునందు స్వేచ్ఛాచారులైనందున ప్రపంచములో ఆదు నికనాగరకత యవతరించిన అన్నిదేశములందువలెనే యిక్కడకూడా క్రొత్త సమస్యలు బయలుదేరెను. తక్కినదేశములలో నేదో యొకటి రెండు జాతి మతములు ఉండగా, దక్షిణాఫ్రికాలో ననేకజాతి మతధర్మము లుండుటవలనను, అనేకవర్గములవారి పట్టణములలోని నాగరికతలో ప్రవేశించినందువల్లను, ఇక్కడ క్రొత్తక్రొత్తసమస్యలుకూడా తలలెత్తెను. దేశములోని కొన్నిభాగములందు ముఖ్యముగా నింగ్లీషుభాషమాటలాడు నేటాలులోను చెరుకుపంటలకొరకై వలసకూలీలుగా తీసికొనివచ్చిన భారతీయప్రజలు ఈ సమస్యలను మరింత క్లిష్టమగునట్లుచేసిరి.

బోయరుయుద్ధము తరువాత వెనీమిడినంపత్సరములకు అనగా 1910లో దక్షిణాఫ్రికాలో నాలుగురాజ్యములుకలిసిన ఒక నూతనరాజ్యసమితి యేర్పడెను. సౌత్ఆఫ్రికాయూనియన్ లేక దక్షిణాఫ్రికాసమితి పార్లమెంటు

సభయందువలెనే దక్షిణాఫ్రికాదేశములోకూడా 'అఫ్రికాన్సు' అను దచ్చి జన్యమైన తెల్లజాతివారిభాష మాట్లాడువారిజనసంఖ్య ఇంగ్లీషుభాషమాట్లాడు వారిజనసంఖ్యకంటె హెచ్చుగానున్నది. దేశములో ముగ్గురు అఫ్రికాన్సుభాష మాట్లాడువారై నవో, నిద్దరు ఇంగ్లీషుభాష మాట్లాడుదురు. ఈ శతాబ్దిములో అఫ్రికాన్సుభాష ప్రజలవాడుకభాషనుండి గ్రాంథికభాషగా మార్పుచెంది, అదు నికవిజ్ఞానమునుకూడా వ్యక్తపరుపగలిగి అభివృద్ధిచెందినది. దీనిఫలితముగా అఫ్రికాన్సు లేక బోయరుజాతీయత యొకటి వర్ధిల్లినది. అఫ్రికాన్సుభాషయు ఇంగ్లీషుభాషయు ప్రభుత్వభాషలైనవి.

అదివరకు వ్యవసాయజీవనమునందుండిన అఫ్రికాన్సుప్రజలు 1910 సంవత్సరమునుండి క్రమక్రమముగా పెద్దనగరములలోనికి వచ్చి స్థిరనివా సములేర్పరచుకొని, పరిశ్రమలందును భారీవ్యాపారమునందును ప్రబలులైరి. ఇంతేగాక దక్షిణాఫ్రికాసమితి యేర్పడినప్పటినుండి ప్రతిప్రధానమంత్రియు ప్రతివత్సనాయకుడును అఫ్రికాన్సుపేరుగలవాడే యగుట తటస్థించినది. మఱియు దక్షిణాఫ్రికాసమితికి బ్రిటీషుసామ్రాజ్యములోని సమానప్రతిపత్తి గల అధినివేశరాజ్యప్రతిపత్తి కలిగి, ఆ సామ్రాజ్యవ్యవహారములందును తరువాత నేర్పడిన బ్రిటీషుస్వతంత్రరాజ్యములసమ్మేళనము (Commonwealth) అనబడు కామన్వెల్తువ్యవహారములందును కలిగిన పరిణామమున పాల్గొని బలవంతమైనది. అందులో ముఖ్యముగా బ్రిటీషుసామ్రాజ్యమునం దును స్వతంత్రరాజ్యసమ్మేళనవ్యవహారములందును దక్షిణాఫ్రికాప్రధాన మంత్రులలో స్పృఖుగారును, హెర్జొజుగారును చాలా పలుకుబడికలిగి, దానిపరిణామమునందు గొప్పపాత్ర వహించిరి.

గత 150 సంవత్సరములనుండి దక్షిణాఫ్రికాచరిత్ర సంఘర్షణలచరి త్రగను, పోరాటములచరిత్రగను ఉండినది. నల్లవానికి 'నల్లవానికి, నల్లవానికి తెల్లవానికి, తెల్లవానికి తెల్లవానికి మధ్య తగవులు సంఘర్షణలతో నిండి యున్నది. తెల్లవారికి నల్లవారికి మధ్య సంఘర్షణము సౌమ్యముగాకూడా లేదు. దక్షిణాఫ్రికాలోని సమస్యలకన్నిటికిని ఈ సంఘర్షణమే మూలకారణ ముగా నున్నది.

అప్రికా జాతీయోద్యమము

రెండవ ప్రకరణము

బాంటూజనులు

‘బాంటూ’ అనగా ‘జనులు’ అని అర్థము. అప్రికాదేశీయులలోని వివిధజాతులవారు తమను ‘బాంటూ’ అని వ్యవహరించుకొందురు. ఈమాటను “బాహ్లా” అని యుచ్చరింతురు. ఈ పదము అప్రికాలో దక్షిణమునను తూర్పునను వశించు అన్నిజాతులవారిభాషలోను ఉన్నది. ఇప్పుడు పాశ్చాత్యు లీ పేరును దేశీయులభాషలలో కొన్నిలక్షణములుగలమాటలున్నభాషలకు పెట్టినారు. అయితే, ఇప్పటికిని వివిధజాతులనల్లవా రీ పదమును ‘జనము’ అను అర్థములోనే ఉపయోగించుచున్నారు. బాంటూప్రజలచరిత్రకు ముఖ్య ధారములు ఆయా జాతులలో ప్రచారములోనున్న పూర్వగాథలే. పాశ్చాత్య విద్వాంసులు మానవజాతుల కపాలములు ఎముకలు వారి పూర్వనివాసము లందు కనబడిన పరికరములు, వారిఆచారములు, భాషలు పరిశోధించి మానవజాతులక్షణమునుగూర్చిన శాస్త్రము నొకదానిని సిద్ధాంతీకరించి యున్నారు. దీనివలనకూడా బాంటూజాతులచరిత్ర కొంత నిర్మాణమైనది.

బాంటూజాతుల ఆదిమనివాసస్థానము అప్రికాఖండములోని మధ్య భాగమేయని విశ్వసించబడుచున్నది. ముఖ్యముగా పశ్చిమమున కాంగోనది యొక్క ఉపశాఖలును ఉత్తరమున నైలునదియు, తూర్పునగల గొప్పసర స్సులును మధ్యనున్న పశ్చిమ బాంటూప్రజలనివాసస్థానముగా నుండెనని పాశ్చాత్య చరిత్రపరిశోధకులు నిర్ణయించినారు.*

ఆనమయమున నీ బాంటూజనులు కొంత గొప్పజనసంఖ్య కలిగి, వ్యవసాయమును గనులత్రవ్వకమును ఎరిగి కొంత పారిశ్రామికశక్తిని కలిగి

* Schapera: The Bantu Speaking Tribes of South Africa pp 6-8

వారికికావలసిన పరికరములను నిర్మించుకొనుప్రావీణ్యమును కలిగియుండుటయేగాక, వారికి రాజ్యాంగవ్యవస్థకూడా ఉండెనని తేలినది. అయితే అప్పటికే ఈ బాంటూలు కేవలము నీగ్రోయిడు (Negroid) జాతికి చెందియుండక ఉత్తరాఫ్రికాజాతులయొక్కయు అరబ్బీజాతులయొక్కయు సంపర్కముకలిగి మిశ్రమరక్తస్ఫుర్ణకలిగినవారై యున్నట్లు తెలియుచున్నది.

జాలాలాండు, నేటాలుదేశముల పరిస్థితులనుగూర్చి పరిశోధించిన ఫాదర్ బ్రయాంట్ గారు బాంటూలు దక్షిణమునకు వచ్చుటలో జంబేజీనదిని దాటినపిమ్మట చీలికలై రనియు, కొందరు నై జుతిప్రాంతమున స్థిరపడిరనియు వారు మఱల లింపోపోనదీతీరము దగ్గర విడిపోయి, వారిలోకొందఱు "పోర్చుగీసు తూర్పుఆఫ్రికా" జాలాలాండు, నేటాలు, బ్రాన్ స్కెయిలలోను, కేపు పరగణాలోని తూర్పుభాగములందును నెలకొనిననియు వ్రాసినాడు.

దక్షిణ బాంటూజాతులలోని ముఖ్యవిభాగము లీ క్రిందిరీతిగానున్నవి:

(1) పడమరవిభాగము. ఓకవాంగోనదికి ఉత్తరమువైపునను దక్షిణమువైపునను వ్యాపించిన అంబోహెలెరొ, ముఖజాతులవారు చేరియున్నారు.

(2) దక్షిణమునందలి మధ్యభాగము. ఇందులో దక్షిణరొడీయాలోని షోనజాతులు చేరియన్నవి.

(3) దక్షిణభాగము-తూర్పుభాగము. (ప్రాగ్దక్షిణము). వీరు ముఖ్యముగా దక్షిణాఫ్రికానమితిలోను, బెచునాలాండులోను, జంబేజీనదీముఖము (Headwaters) దగ్గర నున్నవారు. ఇందులో నీ క్రింది జాతులముఠాలు చేరియున్నవి.

(i) స్థనిముఠావారు: ఇందులో షోసా, టెంబు, ఫింగో, పోండో, జాలూ, స్వాజీతెగలజాతు లున్నవి. వీరందరు ద్రాకెన్సుబెర్గుపర్వతములకును నముద్రమునకును మధ్య స్వాజీలాండుదగ్గరనుండి కేపురాష్ట్రమున సిన్తెయి వలకును వ్యాపించియున్నారు. ఈజాతులవారు మాట్లాడుభాషలలో ఆదిమ వాసులైన హుటెంటూజుజాతివారిభాషనుండి గ్రహించిన వింతకబ్బములు (Clicks) ఉన్నవి. (Sharp Nonvocal sucking sound as articulation.)

(ii) షంగన-బొంగములావారు. ఇందులో చాలామంది పోర్చుగీసు తూర్పుఆఫ్రికాలో జీవించుచు, కొన్నితెగలు ఇప్పుడు జూలూలాండులోను బ్రాస్సువాలులోను, ఉత్తరభాగములందును కనబడుచున్నారు. వీరిభాషలో పై నచెప్పిన వింతిశబ్దములు లేవు.

(iii) సోకోములావారు. ఇందులో బసూబోలాండులోని బసూబో జాతివారు, బ్రాస్సువాలులో ఉత్తరభాగమునను ఈశాన్యభాగమునను గల బాపెరీజాతివారును బ్రాస్సువాలుపడమరసరిహద్దుదగ్గరనున్న బెచూనా లేక బ్యూనా జాతివారున్నారు.

(iv) వెండాములావారు. వీరు బ్రాస్సువాలులో నీశాన్యభాగమున నున్నారు. వీరికి ప్రత్యేక సంస్కృతి సంప్రదాయము లున్నవి. ఈ జాతు లొందొరులను నాశనముచేసికొనుటకు చేసిన ఘోరయుద్ధములవలనను పాశ్చాత్యసంస్కరమువలనను ఆదిమవాసులలో మార్పులుకలిగినవి.

ఈ మూలాలకుచెందిన జాతులందు స్థూలమైనపోలిక లున్నవి. జ్ఞాతి సంబంధము, వయోవృద్ధులకుగల అధికారములు, వారిపట్లగలగౌరవము ప్రదానమైన లక్షణములు. కొన్నికొన్నిజాతులలో మాతృవంశసంప్రదాయము లున్నను పితృవంశసంప్రదాయమునే చాలాజాతులవారివలంబించుచున్నారు. బంటూజాతులవారందరును బహుభార్యావివాహవిధానమును కలిగియున్నారు. వివాహముజరిగినప్పుడు వధువుతండ్రి కౌ కుమార్తె కుటుంబమునుండి వెళ్ళి పోయినందువలన కలిగిననష్టమునకు పరిహారముగా కొన్నిపశువులనిచ్చు ఆచారము లొబ్బిలా అనునది వివాహమును శాస్త్రీయముగాచేయుట కవసరమైయున్నది, అన్నిజాతులవారిలోను ఆ జాతినేలువర్గమువారిపై నాధారపడిన రాజకీయవ్యవస్థయొకటి కనబడుచున్నది, అన్నిప్రాంతములందును భూమి, జాతికంతకు నమస్తిహక్కుగలట్టిదిగా పరిగణింపబడుచున్నది. బంటూప్రజలెల్లరును పితృదేవతల నారాధింతురు.

ఈ జాతులవారిలో కొన్ని స్థూలమైన భేదములున్నవి, చరిత్రరీత్యా కలిగిన ఆచారభేదములు నున్నవి. వారి పెటిత్రొంటుపద్ధతులు, క్రోల్ (Kroal) గ్రామనిర్మాణవ్యవస్థ, వివాహాచారములు సాంఘికవ్యవస్థలయందు కొన్ని తారతమ్యములున్నవి.

సునిజాతివారు అన్నదమ్ములు అక్కచెల్లెండు మొదలైన బంధువుల పిల్లలమధ్య వివాహములను నిషేధింతురు. సోతోజాతివారు కులదేవతా చిహ్నములను (totem) కలిగియున్నారు. సునిజాతివారి కా పద్ధతి లేదు. సునిజాతివారిలో పశువులపట్టింపు బున్నవి. మున్నతుపద్ధతి నంతగా పాటించరు. సోతోజాతివారు ఒక్కొక్కభార్య కొక్కొక్క గౌరవస్థానము నొసగుదురు. సునిజాతివారివలె తమ క్రోల్ (Kroal) లేక గ్రామములోని ఇండ్లను వేరువేరువర్గములుగా విభజింపరు.

ముఖ్యమైనములలోని జాతులవారికి స్థానికప్రాంతీయాధిమానము మెండుగా నుండును. రామువనించుప్రాంతములోని శదులపైన పర్వతములపైన, తమతోడిప్రజలపైన తమభాషపైన ఆచారముపైన గాథలపైన అధిమానము అత్యధికముగా నుండును. తమ జాతియొక్కనాయకునిపైన భయభక్తులు మెండుగా నుండును. తమపిత్రాదితత్పుత్రములను సంరక్షించుటకొరకు ప్రాణములర్పింతురు. వీనికి నిదర్శనములు వారినిత్యసంభాషణలయందు కనబడును వారు తమవంశపరంపరను, తమనాయకుని చాలా గౌరవముతో స్మరింతురు. బాంటూజాతులములాలవారందరును రాముమాత్రమే బాంటూలు లేక జనులని అర్థమువచ్చుమాటతో వ్యవహరింతురు. ఉదాహరణమునకు సునిభాషలో "అబాంటూ" సోతోభాషలో "బాఫో" అనుమాటలకు "జనులు" అనియే అర్థము.

జూలూలు రాముమాత్రమే జనులమనియు తక్కినజాతులవారు మృగతుల్యులనియు చెప్పుదురు. శోసాజాతివారు తమజాతివారినే మర్యాదగాచూచి తక్కినజాతులవారిని తక్కువగాచూతురు. సోతోజాతివారు తక్కినజాతులవారిని నీచులనియు మానవమాత్రులుకారనియు పలుకుదురు.

పాశ్చాత్యులుఅమలులోపెట్టిన న్యాయశాస్త్రవిధులప్రకారము పూర్వము వివిధజాతులనాయకులకుండిన అధికారము గౌరవముకూడా పోయినవి. క్రైస్తవమతప్రచారము, పట్టణములలోని నాగరికజీవనము, ప్రజలభావములందు మార్పు కలిగించెను. వారి కొందొరులపైన వెట్టిభావములున్నను వారు ఇప్పుడు తమఅధిప్రాయములను బహిరంగముగా ప్రకటింపరు.

బాంటూప్రజలందరును సమైక్యములుగను సత్సంప్రదాయములుగను ఎంచువిషయములు కొన్నియున్నవి.

(1) ధైర్యసాహసములు. ఆపదయందును కష్టసమయమందును ప్రమాదపరిస్థితులందును నిశ్చయత్వము

(2) కార్యాలోచనమునందు నిశితబుద్ధిని ప్రదర్శించుట. కుశాగ్ర బుద్ధిని చూపినవారికి జాతినాయకుడు తనకార్యాలోచనసభ్యులుగా గైకొనును.

(3) నిశ్చలత్వము; దృఢ. ఇది క్రోల్ అను గ్రామప్రజలనాయకు నందు ప్రదర్శింపబడును.

(4) ఔదార్యము, దాక్షిణ్యము. ఇతరులకష్టసుఖములను కనిపెట్టి కాపాడుట. ముఖ్యముగా దురదృష్టవంతులను రక్షించుట.

(5) పశుస్వరసహకారము. బాంటూలు ఒండొరులకు పశుస్వరసహాయముచేసికొనుబుద్ధికలవారు.

కష్టపడి పనులను చక్కబెట్టుచు భర్తదాష్టిగట్టు విను స్త్రీని బాంటూలు గౌరవింతురు. వటవటవాగు స్త్రీని చీటికినాటికి చెల్బలాడుదానిని, పెంకి దానిని, సోమరియగుస్త్రీని నీచముగా చూతురు.

ఇంకను పూర్వపు జాతికట్టుబాటులకు లోబడియుండు ప్రజలీ సత్సంప్రదాయముల నవలంబింతురు.

క్రాంతిగా దేశములోనెలకొనిన దచ్చిజాతీయలైన ఆఫ్రికాన్సుప్రజలకును బ్రిటీషువారికిని బాంటూలు సహాయముచేసినట్లు చరిత్రగ్రంథముల వలన తెలియుచున్నది. 1820లో నేటాలురేవులోను దర్బనులోను నెలకొనిన ఇంగ్లీషువారికి ఆఫ్రికాజాతినాయకుడగు చాకా అభయమొసగి వారికి భూములనుకూడా ఇచ్చెను. ఈ రేవుచుట్టుపట్ల జీవించు బాంటూలు ఇంగ్లీషు వారికింద పనిచేసిరి. తమ పశువులను, కోళ్ళను, గ్రుడ్లను, పాలు మొదలైన పదార్థములను తెచ్చి తెల్లవారికిచ్చి తమభుకావలసిన సరుకులను వానికి బదులుగా పుచ్చుకొనుచుండిరి. అందువలననే ఇంగ్లీషు రక్కడ జీవింప గలిగిరి. “పూర్ బ్రెకర్ను” అనబడు దచ్చిజాతివారు కూడా తమచుట్టునుగల నల్లజాతులవారివలన నిట్టి సహాయమునే పొందిరి. ముఖ్యముగా ఆరెంజి

ప్రేక్షకుప్రాంతమున లావాన్సుజాతివారినాయకుడైన మొరొకా వారి కెంతో సహాయముచేసెను.

బాంటూలను జయించుటలో పాశ్చాత్యులకు బాంటూలే తోడ్పడిరి. వారు దేశములోవ్యాపించుటకును బలవంతులగుటకును మార్గముచూపిరి. వారికికావలసినపనులు చేసిపెట్టిరి. బాంటూలు తమకాయకష్టమువలన ఆఫ్రికా దేశములోనిగ్రామముల యధివృద్ధికిని పట్టణములయధివృద్ధికిని తోడ్పడిరి.

ఇంగ్లీషుభాషలోను ఆఫ్రికేనరుభాషలోను బాంటూప్రజలుపయోగించు చక్కని భావగర్భితములగుమాట లెన్నో వచ్చిచేరినవి. కొన్నిపదములు కవిత్వవర్ణనములందుపయోగించునట్టివిగా నున్నవి. దేశములోని నదీనదముల పేర్లు అడవులపేర్లు, బాంటూభాషనుండి తెల్లవారు గ్రహించియున్నారు. ఇంగ్లీషు ఆఫ్రికేనరుభాషల యధివృద్ధికి ఆఫ్రికాదేశీయులగు నల్లవారిపదజాల మెంతో తోడ్పడినది*

బాంటూజాతులవారందరికిని రాజకీయ సాంఘికవ్యవహారములకు ప్రధానమైనవ్యవస్థ వారి జాతి లేక తెగ. ఇవి స్వతంత్రుడైన ఒక ముఖ్య నాయకుని పరిపాలనక్రింద నుండును. ప్రతిజాతికిని లేక తెగకును ఒకపేరుం డును. వా రొకప్రదేశమున స్థిరనివాస మేర్పరచుకొందురు. తమవ్యవహార ములను చక్కబెట్టుకొందురు. యుద్ధసమయములందు వా రొక కట్టుగా వ్యవహరింతురు. వారిలోకనబడు ఐకమత్యము సంఘీభావము వారినాయకుని పట్లగల భయభక్తులద్వారా ప్రదర్శింపబడును. ఆ తెగలోనివ్యక్తుల శరీర ములుకూడా జాతినాయకునిసొత్తుగానే పరిగణింపబడును. ఆచరణమునందు కొంత సడలినట్లు కనబడినను వా రీ కట్టుబాటునకు లోబడియుందురు. వారి జాతిధర్మమునుబట్టి వ్యక్తులకు స్వంతఆస్తిహక్కులు లేవు. ఒక తెగలోని వ్యక్తులందరియొక్క ఆస్తియు జాతియొక్క ముఖ్యనాయకునిదే. అందువలన నా నాయకునియొక్క ఆస్తిని అన్యక్రొంతముచేయుటకు వ్యక్తులకు అధికారములేదు. అయితే జాతియొక్క సమష్టిక్షేమలాభములకు భంగములేకుండా వ్యక్తులకు స్వంతఆస్తిగాని, పశువులు కాని ఉండవచ్చును. తన తెగ లేక

* బాంటూభాషలను మాటలాడు ఆఫ్రికాదేశపు జాతు లను గ్రంథ మునురచించిన శృపెరా (Shupera)

జాతియొక్క క్షేమమునిమిత్తము వ్యక్తులు తననర్వస్వమును త్యాగము చేయుట, బాంటా లేక కాఫర్ జాతివారియొక్క పరమధర్మముగా నున్నది. తనయొక్క వ్యక్తిగతహక్కులన్నియు తానునిర్వహింపదలచినదాధ్యతలకు లోబడియుండును. ఇట్టికట్టుబాటు లున్నందువలననే ఈ బాంటా లేక కాఫర్ జనసంఘము ఇన్నిశతాబ్దిములపాటు చెక్కుచెదరక నిలువగలిగినది.

బాంటాలు అందఱు నొకేజాతివారని కొందరుపాశ్చాత్యులు అను కొనిరి. కాని, నిజమునకు వారనేకజాతులకు తెగలగు చెందిన ప్రజలుగా నున్నారు. వారిఆచారములు భాషలుకూడా వేరువేరుగా నున్నవి. అటువంటి జాతులు తెగలు వందలకొలది యున్నవి. నల్లజాతులవారు అనేకతెగలుగా విభజింపబడి, ప్రతితెగయు కొన్నికుటుంబములుగా విభజింపబడును. ఈ కుటుంబములలోనిపిల్లలు కుటుంబయజమానుడగు తండ్రికి లోబడి యుందురు. కొన్నికుటుంబముల కొక పెత్తనదారు డుండును. ఈ పెత్తన దారుకు కుటుంబయజమానులు లోబడుదురు, పెత్తనదారులపైన తెగలయొక్క ఉపనాయకుడుండును. ఈ ఉపనాయకులందరు ఆ జాతియొక్క ముఖ్య నాయకునికి లోబడియుండురు.

జాతియొక్క ముఖ్యనాయకులు వశపారంపర్యముగా నా హోదాను పొందుదురు. అయితే వారనత్వముహక్కులు ఒక్కొక్కజాతిలోను తెగ లోను ముఠాలోను వేరువేరుగా నుండును. ముఖ్యనాయకునియొక్క పితృ వంశీయులైనజ్ఞాతులు కొంచెముగానో గొప్పగానో అతనియధికారములందు ప్రత్యేకహక్కులందును భాగస్వాములుగా నుండురు.

జాతియొక్కవ్యవహారములను పరిపాలించుటలో ప్రధాననాయకునికి సలహానిచ్చుటకు రెండువిధములైన కార్యాలోచనసభ లుండును. మొదటి తరగతినభలో అతని దగ్గరబంధువులుగానుండి రహస్యాలోచనమున పాల్గొని కార్యక్రమములను నిర్ణయింతురు. రెండవసభ కొంచెము పెద్దది. ఇది కొన్ని క్రమపద్ధతులతో నిర్మింపబడినసభ. ఇందులో ముఖ్య నాయకుని రహస్యకార్యాలోచనసభ్యులే గాక, దూరపుబంధువులును ఆ జాతి క తెగ లోని వివిధభాగముల ఉపనాయకులును పెత్తనదారులును కొంతమంది సమ ర్థులైనవ్యక్తులు నుండురు.

కేంద్రపరిపాలనముచేయు కార్యాలోచనసభాయుత్పదైన ముఖ్యనాయకుడుగాక ప్రతిజాతికిని తెగకును స్థానికప్రభుత్వముకూడా ఉండును. ప్రతిజాతి లేక తెగ, జీవింను దేశభాగము స్థానిక "యునిట్టు" లేక మండలములుగా విభజింపబడి, స్థానికులైన పెత్తనదారులయధికారముక్రింద నుండును. ఈ పెత్తనదారులు ముఖ్యనాయకుని సన్నిహితబంధువులైనందువల్లగాని శక్తిసామర్థ్యములుగల వ్యక్తులైనందువలనగాని నియమింపబడి వారతనికి బాధ్యతవహించి శాంతిని కాపాడుచు క్రమపరిపాలనమును నిర్వహింతురు. ఆయా పెత్తనదారులకుకూడా వారివారి ముఖ్యబంధువులుగల కార్యాలోచనసభ లుండును.

ఈ జాతివ్యవస్థావిధానము పాశ్చాత్యులరాకవలన వారి రాజ్యతంత్రమువలన దెబ్బతినినది. తెల్లవారు మొట్టమొదట చేసినపని జాతులయొక్క ముఖ్యనాయకుల పరువుప్రతిష్ఠలకు అధికారములకు భంగముకలిగించువద్ద తులను ప్రవేశపెట్టుటయే. తెల్లవారు దేశాక్రమణముచేసి వలసరాజ్యములు స్థాపించినప్రాంతములందు నల్లజాతులనాయకుల కదివరకుండిన యుద్ధప్రకటనాధికారమును తీసివేసిరి. అనగా ఒకనల్లజాతివారిపట్ల ఇంకొకజాతివారు అన్యాయముచేసినచో మొదటిజాతివారి నాయకుడు రెండవజాతివారితో యుద్ధముచేయరాదు. దీనివలన ఆ ప్రజలదృష్టిలో నాయకునిగౌరవము నశించినది. ఇంతేగాక అదివరకు ఈ ముఖ్యనాయకులు తమజాతివారు చేయు నేరములకు మరణదండనమును గొప్పశిక్షలునుకూడా విధించుటకు వారి కుండినసర్వాధికారములను తీసివేసి, క్రిమినలు మేజిస్ట్రేటులను నియమించుటతో నీ ముఖ్యనాయకులకుగల మర్యాదయే పోయినది. వీరిగౌరవమును పలుకుబడిని నాశనముచేయుటకు తెల్లవారివలంబించిన మూఢవయుపాయము ఇంకను చిత్రమైనది. ప్రతినాయకునికి ఆతడు సత్ప్రవర్తనము కలిగి యుండునంతకాలము కొంత గౌరవవేతనము నిచ్చుట. దీనివలన ఆ నాయకులు ధనమునకాశపడి తెల్లవారిసదప్రసాయము సంపాదించుటకు అణగి మణిగియుండునట్టి గతిపట్టినది. ఇంతేగాక ఈ నాయకులలో కొందరిని తెల్లఅధికారులు బలవంతముగా పదభ్రష్టులనుగావించి, వారిస్థానమునందు వారిబంధుగులనో పరాయివారినిో గద్దెయెక్కించుట నాలుగవయుపాయము.

దీనివలన దేశీయులలో వంశపారంపర్యపుహక్కులపైనగల గౌరవము పూర్తిగా నశించెను. తెల్లవారు ప్రయోగించిన కడపటిఆత్మము పూర్వము స్వతంత్రులుగానుండిన ఈ ముఖ్యనాయకులందరిపైనను రాజాధిరాజుగా పాశ్చాత్యులరాష్ట్రగవర్నరుజనరలును నియమించుట. ఈ పాశ్చాత్యగవర్నరు జనరలు నల్లజాతుల ముఖ్యనాయకులపైన అధికారమును చెలాయించుచు వారియధికారములనన్నిటిని నిర్మూలించెను. దీనితో నల్లజాతులవారి పూర్వపు కీర్తిబాటులన్నియు క్రమక్రమముగా నడలిపోయి వారిలో మార్పులు కలిగెను.

ఇదిజరిగినపిమ్మట తెల్లవారు నల్లవారి భూస్వామిత్వవిధానమును విచ్ఛిన్నముచేయుటకు పూనుకొనిరి. వివిధ ఆధికారజాతులువసించు దేశసరిహద్దులతో నిమిత్తములేకుండాను వారిభూమిహక్కులతో నిమిత్తములేకుండాను వివిధజిల్లాలసరిహద్దుల నీ పాశ్చాత్యప్రభువులు పునర్నిర్మాణముచేసిరి. అందువలన వివిధజాతులు తెగలు వేరువేరుజిల్లాలలో ముక్కలు ముక్కలుగా తెగకొట్టబడి వేరువేరుజిల్లా అధికారులకు లోబడవలసినవారైరి.

ఇంతలో క్రైస్తవమతబోధకులైన మిషనరీలు చేసిన ప్రచారము వలన నల్లవారిమనస్సులందు మార్పులు కలుగసాగెను. తరతరములనుండి వారువిశ్వసించు ఆచారధర్మములందు అపనమ్మకముకలిగించి, క్రైస్తవమత ధర్మములు బోధించుటతో మానసికమైనవిప్లవమే కలిగెను. ఇట్టిపరిస్థితులలో దేశీయుల ఆర్థికవ్యవస్థలో కలిగినమార్పులవలన నల్లప్రజలలో నొక స్థాంఘికవిప్లవము కలిగెను. పూర్వము స్వంతఆస్తిలో హక్కులను జాతికొరకు త్యాగముచేయు నల్లజాతులవారికి స్వంతఆస్తిని స్వల్పప్రయోజనము క్రింద నుపయోగించు నవీన ఆర్థికవిధానము అలవాటుఅయినది. అందు ముఖ్యముగా తెల్లవారవలంబించిన పద్ధతులవలన నల్లవారు ఊసరక్షితములలో కాలక్షేపము చేయవలసినవారై కొంతసొమ్మును సంపాదించినగాని జీవనముజరుగనిస్థితి కలిగెను. అందువలన వారు తమ స్వంతసంపాదనమును సమష్టిలాభముకొరకు వినియోగించుట కిష్టపడనిస్థితి కలిగెను. పాశ్చాత్యులనుచూచి నల్లవారుకూడా క్రొత్తరుచులను నూతనజీవితవిధానములను అవలంబించిరి. అందుకొరకు సొమ్ముకావలసి, గ్రామములువిడచి పట్టణములు

చేరి రొక్కముకూలిని సంపాదించి జీవించవలసిన నవీన ఆర్థికవిధానము వారిలో నొక గొప్ప విప్లవమును కలిగించినది.

క్రమక్రమముగా వీ నల్లజాతివారందరును నయమునను భయము నను మోసవిధముగను పాశ్చాత్యులయధికారమునకు లోబరుపబడి వారికి వశులై దారిద్ర్యమునమునిగి తెల్లవారికి అణగిమణిగి యుండవలసిన వారైరి. ఈ నల్లజాతివారిముఖ్యనాయకు డిప్పుడు పాశ్చాత్యరాజాధిరాజైన గవర్నరుజనరలుగారి ప్రతినిధిగా పనిచేయుచు వొక యుద్వోగియై సేవకా వృత్తిలోని హైన్యమునెల్ల అనుభవింపసాగెను. అతనిస్వాతంత్ర్యము, ఔదార్యము, ధైర్యసాహసములు అడుగంటి పాశ్చాత్యులకులోబడి వీధముగా ప్రవర్తింపవలసినదైనను. చిన్నచిన్నతగవులను పరిష్కరించుటకు అతనికి మిగిలిన యధికారముకూడా తెల్లవారి న్యాయశాస్త్రవిదులకులోబడి పరిమితము చేయబడినది.

తెల్లఅధికారులప్రతినిధిగా, వారికిందియుద్వోగిగా అతని కిప్పుడున్న కార్యనిర్వాహకాధికారములు పాశ్చాత్యుల నాయశాస్త్రవిదులకై నష్టముగా నిర్వచింపబడిన సందర్భములందు మాత్రము నల్లవారిఆచారమునుబట్టి శాస్త్ర ధర్మమునుబట్టి నిర్వహింపవచ్చును. సాధారణముగా ఆయా నల్లజాతులవారి ఆంతరంగిక కులచారములయందుమాత్రము ముఖ్యనాయకుడు తనజాతినారి ఆచారధర్మములప్రకారము జరిగింపవీలున్నది. నల్లజాతులవారి ఆచారధర్మములు లిఖితములుకావు. అవి అనుశృతముగా పెద్దలవలన పిన్నలకు సంక్రమించును. పెద్దవారినోటివాక్యముపైన నవి యాధారపడియుండును, కేవలము నల్లవారిమధ్య కలిగిన వివాదములను పరిష్కరించుటకు సీవిలు క్రిమినలు అధికారములు గల ప్లెషర్ కోర్టులు స్థాపింపబడినవి.

నల్లజాతులస్థాయిముఖ్యనాయకులు తమజాతివారి సత్ప్రవర్తనమునకు దాద్యతవహింపవలసియున్నారే. అంతేగాక రాజాధిరాజులైన పాశ్చాత్యప్రభుత్వమువారు జారీచేయు స్థానిక 'ప్రాక్లమేషన్'లనబడు అధికారపూర్వకమైన తాకీదులలో నిర్ణయింపబడినప్రకారము స్థానికపరిపాలనమును నిర్వహింపవలెను. ఇంతేగాక ప్రతిజిల్లాలోను నేటివ్ కమీషనర్ అనుపేరుతో నియమింప

బడిన ఒక పాశ్చాత్యఅధికారియొక్క సూచనలనన్నిటిని శిరసావహించి వ్యవహరింపవలసియుండును. వీనికి “దై రెక్షన్సు” అని పేరు. అనగా లాకీడు సూచనలు.

స్థానికవిషయములందు ఈ “దై రెక్షన్సులు” స్థానికకార్యాలోచనసభ లేక కవున్సిలు వారికిచ్చు సలహాసూచనలుగా నుండును. ఈ కార్యాలోచన కవున్సిలునభ లీ క్రిందివిధముగా నిర్మింపబడి వ్యవహరించును. నేటిపుస్తావరములు అనగా కేవలము నల్లవారునివసించు ప్రాంతములందు గవర్నరుజనరలు అట్టి కార్యాలోచనసభలను నియమింపవచ్చును. అందులో ఆరుగురుగాని తొమ్మిదిమందిగాని నల్లజాతినభ్యు లుందురు. అందులో మూడువంతు మందిని నేటిపువ్యవహారములమంత్రిగారు నియమింతురు. మిగిలినవారిని నల్లవారు ఎన్నుకొందురు. ఈ కవున్సిలునభలలో ఆ జిల్లాయొక్క నేటిపుకమిషనరు అను పాశ్చాత్యోద్యోగి అధ్యక్షతవహించును. వారు నిర్వహించుకార్యములు కొన్ని నివరింపబడియున్నవి. అవిగాక గవర్నరుజనరలు వారి నింక నేమైనకార్యములను నిర్వహింపమని ఆజ్ఞాపించవచ్చును. 1920 సంవత్సరపు నేటిపు ఎఫెయిర్సు ఆక్టుప్రకారము ఈ కవున్సిలునభల కివ్వబడిన అధికారములయందేవైనను వివిధ స్థానికకవున్సిళ్ళప్రతినిధులుగల జనరల్ కవున్సిల్ అనబడు ఒక కేంద్రసంఘము నిర్వహింపవచ్చునని శాసించబడినది. కేంద్రప్రభుత్వమువారి సర్వాధికారముక్రింద నా కేంద్రసంఘములు ప్రవర్తించును. ఆ సంఘమున కధ్యక్షతవహించుటకు కేంద్రమంత్రి యొక తెల్లయుద్యోగిని నియమించును. ఆ సంఘమువారతనిని తమసలహాదారుగా చేయవచ్చును.

ఆఫ్రికా జాతీయోద్యమము

మూడవ ప్రకరణము

మిశ్రమజాతి 'రంగు' జనము

దక్షిణాఫ్రికాలో పదిలక్షలమంది మిశ్రమజాతులసంతతివారున్నారు. వీరిని తెల్లవారు "రంగుప్రజ"లని వ్యవహరింతురు. ఈ జనులలో కొలది భాగము కేపుమలయజాతివారు. వీరి నీ తరగతిలో చేర్చినను వీరు మతము నందు మహమ్మదీయులు. తూర్పుమలయాద్వీపకల్పమును మాతృదేశముగా గలవారు. వీరు సంస్కృతియందు తక్కిన మిశ్రమజాతివారికి కేవలము భిన్నమైనజనులు.

మిశ్రమజాతి 'రంగువారి'ని గూర్చి ప్రభుత్వనివేదిక లెక్కియు సరి యైననిర్వచనము నొనగవు. ఈ ప్రజలు మూడుతరగతుల తల్లిదండ్రులకు పుట్టిన మిశ్రమజాతివారు. దక్షిణాఫ్రికాఅగ్రము లేక కేపు దగ్గర ఓడలుదిగిన వివిధ పాశ్చాత్యులును (2) కేపులోనికి దిగుమతిచేసిన తూర్పుదేశముల జానిసలును (3) ఆఫ్రికాదేశములోని అదిమవాసులగు హంటెంటులు, పొదలవారు, ఆఫ్రికాదేశీయులగు బంటూ మొదలగు నల్లజాతులవారును ఈ వివిధతరగతులవారు చేసికొనిన అనులోమవిలోమవివాహములవలన నిప్పు దొక మిశ్రమజాతివారు ఒక బలమైన జనసంఘముగా నుండి, దక్షిణాఫ్రికాజనసంఘమునందు అన్నిస్థాయిలలోను వివిధవృత్తులలోను, వ్యాపారములలోను ఉద్యోగములలోను వ్యాపించియున్నారు. ఈ తరగతి జనులు కేపురాష్ట్రములో గుడ్ హోపు అగ్రమునను పడమరరాష్ట్రమునను అత్యధికసంఖ్యాకులుగా నున్నారు. వీరిలో నూటికి 60 మంది కేపునకు పడ

మరభాగమునను కొంతజనము తూర్పురాష్ట్రమునను కొలదిమందిమాత్రము ట్రాన్సువాలు ఆరెంజిప్రెస్టేటరాజ్యములలోను ఉన్నారు.

మిశ్రమజాతిజనముయొక్క స్వరూప జాతిలక్షణములను బట్టి వీరిని మూడువిభాగములుగా చేయవచ్చును.

(1) స్వరూపమునందును జాతిలక్షణములందులను కేవలము పాశ్చాత్యులనుపోలినవర్గమువారు.

(2) అప్రికాదేశీయులతో పోలికగలవారు.

(3) పై రెండుతరగతులకును మధ్యరకమువారు.

మొదటివర్గమువారు సాధారణముగా పాశ్చాత్యులవలెనే కనబడుదురు. ఇందులో ఇంగ్లాండు వేల్సు స్కాట్లాండుదేశీయులు, ఫ్రెంచివారు, జర్మనీవారు, డచ్చివారును, భారతీయులును, చీనావారును, అధిమవాసులు మొదలైనవారి కలయికవలన జన్మించినవారు. వీరిచర్యము చాలా తెల్లగానుండును. వీరి తల వెంట్రుకలు దీర్ఘముగాను నలుపు, గోధుమరంగుగాను లేతరంగుగాను ఉండును. వీరిముక్కులు తీర్చినట్లుండును. పెదవులు నన్నముగా నుండును. వీరికన్నుల రంగుకూడా లేతగానుండును. ఈ వర్గమునకుచేరి యింకొకతరగతిజనమువారున్నారు. వీరు మొదటితరగతివారికన్న కొంచెము చాయ తక్కువయను మాటయేకాని, తక్కిన జాతిలక్షణములన్నియు మొదటితరగతివారివంటివానినే కలిగియున్నారు.

ఇప్పుడు దక్షిణాఫ్రికాలో కనబడు ఈ తరగతి మిశ్రమజనము రెండవతరమువారుగానో మూడవతరమువారుగానో ఉండి, ఇటువంటివర్గములవారితో వివాహములుచేసికొన్నందువలన పాశ్చాత్యజాతివారిపిల్లలవంటి పిల్లలనే కలిగియున్నారు.

రెండవవర్గమునకుచెందిన మిశ్రమజాతిజనము చాలా లేతగోధుమరంగునుండి ముదురుగోధుమవన్నె కలవారు. వీరినే నిజముగా రంగుప్రజలని పిలువవచ్చును. వీరితలవెంట్రుకలు నల్లగాను నిడుపుగాను ఉండును. వీరికన్నులు గోధుమవన్నెగానో నల్లగానో ఉండును. వీరినుదురు విశాలమై యుండును. వీరిముక్కులు కొంచెము అణగియుండును, పెదవులు అప్రికా జాతివారికన్న కొంచెము నన్నముగానే యుండును. ఈవర్గమునందు చాలా

తారతమ్యములుగల తరగతులవారు కనబడుదురు. వీరిశరీరచ్ఛాయలు లేత రంగునుండి నలుపురంగువరకును మారుచుండును. తలవెండ్రుకలు కొందరివి లేతలము నిడుపుగానుండగా, కొందరివి కురుచగాను వంతెవంతెలుగను ఉండును. మరికొందరివి కురుదలై చుట్టలుచుట్టుకొనియుండి లేతగోధుమ వన్నెనుండి నల్లనిరంగువరకును తేడాలు కనబడును. వీరి స్వరూపలక్షణములందు చాలా తేడాలు కనబడును. వీరిపెదవులయొక్క ఆకారమునందును ముక్కుపంపునందును కన్నులరంగులోనుకూడా తారతమ్యములు కనబడును.

ఈ మిశ్రమజాతివారిలో ఒకేకుటుంబమునందలి ప్రీపురుషులలో వేరు వేరు జాతిలక్షణములు కనబడును, వేరువేరు కుటుంబములందును వేరువేరు తరగతులందును జిల్లాలయందును గల తేడాలమాట చెప్పనక్కరయేలేదు.

మూడనవర్గమువారు లేతలము ఆఫ్రికాదేశీయులకు సన్నిహితమైన జాతిలక్షణములు పోలికలుగల మిశ్రమజనము. వీరు బాంటూజాతులకు, హుటెంటూటులకు, పొదలవారికి సన్నిహితమైనపోలికలు కలిగియున్నారు. వీరిలో చాలామంది చాలా నల్లగా నుందురు. వీరిని ఆఫ్రికా నేటిపు దేశీయులనియే అనుకొనుటకు వీలుండును. వీరితలవెండ్రుకలు చాలా కురుచగా (గొత్తబొచ్చు) ఉన్నివలె నుండును. వీరిముక్కులు చాలా వెడల్పుగాను చప్పిగా నుండును. వీరిపెదవులు లావైన తుట్టపెదవులు. వీరిలోని యొక వ్యక్తి గోధుమరంగుగల ఆఫ్రికాదేశీయులతో సంబంధముకలిగినవాడై నచో శరీరచ్ఛాయ అంత నల్లగా నుండదు. తలవెండ్రుక అంత కురుచగాను ఉన్నివలెను ఉండక, కొంచెము నిడుపుగా నుండును. ఈ తరగతి మిశ్రమ జనమునకును అసలుదేశీయులకును గల తారతమ్యములనుగూర్చి చెప్పట క్రమక్రమముగా కష్టమగుచున్నది. దీనికికారణము ఈదేశములోని ప్రీపురుషులనంపర్కమే.

ఇటువంటి స్వరూపభేదములు, జాతిలక్షణభేదములు నిన్నితరగతులు నింతమిశ్రమజనము గల దేశములో వర్తభేదసిద్ధాంతము ప్రబలి, కొంచెము మంచిలక్షణములుగల భాగ్యశాలురు తమకన్న హీనములగులక్షణములుగల ధురదృష్టవంతులను తక్కువగా చూచుటయు, తెల్లవారికిదగ్గరలక్షణములు

గలవారు నల్ల వారికిదగ్గరక్షణములుగలవారిని హీనముగాచూచుటయు ప్రారంభమగుటతో నాశ్చర్యములేదు.

చాలామంది మిశ్రమజాతిరంగువారు భారతీయులకన్న తాము గొప్ప జాతివారమని విర్రవీగుచు భారతీయవైద్యులవలన మందుపుచ్చుకొనుటకు, భారతీయన్యాయవాదులవలన సలహాపొందుటకు నిరాకరించుచుందురు:

ఆఫ్రికాజనసంఘమునందు మిశ్రమజాతివర్గమువారియొక్క స్థానము కూడా చాలా చిత్రమైనదిగా నున్నది. అందలి హెచ్చుతగ్గులు వారుచేయు వ్యాపారమునుబట్టియు, వృత్తులనుబట్టియు మారుచుండును. వారికిలభించిన విద్యనుబట్టి, వారికి వ్యాపారములందును వృత్తులందును మంచిస్థానము లభించుచుండును. చాలామంది మిశ్రమజాతిరంగువారు చాలా హీనముగువేతనములుగల చిన్నచిన్నవనులు చేయుచుందురు. వీరు సామాన్యకూలీలుగాను, గృహసేవకులుగాను, పనిచేయుచుందురు. ఇందులో కొందరు కొంచెము ప్రావీణ్యముకలిగిన పారిశ్రామికులుగాను ఫ్యాక్టరీపనివారుగాను పనిచేయుచుందురు.

మిశ్రమజాతిరంగుప్రజలలో చాలామంది ప్రవీణులైన తాపీపనివారుగాను, మేస్త్రీలుగను వద్రంగిపనివారుగను, మేస్త్రీలుగను, ముద్రాక్షరకాలపనివారుగాను, ఉక్కులోహకారులుగాను, కందరిమేస్త్రీలుగాను, మెకానిక్కులుగాను, వెల్డియరుగాను, డ్యూకోప్రేయరుగాను, సోఫాలు వగైరాలకు చర్మపుమెత్తలపని వగైరాలనుచేయు "అప్ హోల్ స్టకర్లు"గాను ఫ్రెంచిపారిషర్లుగాను పనిచేయుచున్నారు. వారికివచ్చువేతనములు కూలి, వాటచేసికొను కంట్రాక్టుయేర్పాటులనుబట్టి యుండును.

మిశ్రమజాతిరంగువారు పైకివచ్చుట కవకాశమునిచ్చుటకును మంచి వేతనములుగల పెద్దనౌకరీలు మొదలైనవి యొనగుటకును తెల్లవారికిష్టము లేదు. తెల్లవారిపిల్లలుచేయనిపనులందే వీరిని నియోగింతురు. తైల్వీకాపాలకవర్గమువారు, హార్బరుపరిపాలకులును సాధ్యమైనంతవరకు పాశ్చాత్య జాతివారికే యుద్యోగములు నౌకరీలు నిచ్చుచుందురు. మిశ్రమజాతిరంగువారు పాశ్చాత్యజనులకును దేశీయులకును మధ్య నేదోయొకస్థాయిలో నిలిచుచున్నారు. మిశ్రమజాతికి ఇటీవల నౌక ప్రత్యేకనియోజకవర్గము కల్ప

రచి వారిపేళ్ళను ప్రత్యేక ఎన్నికవట్టికలందు నమోదుచేసి వారు తమప్రత్యేక ప్రతినిధులను ఎన్నుకొనుటకు వారి కవకాశమునిచ్చిరి. అయితే ఆ ప్రతినిధి పార్లమెంటుసభలో కూర్చుండుటకు వీలులేదు. ఆ ప్రతినిధులుకొందరు ఐరోపాజాతివారిని పార్లమెంటుకు ఎన్నుకొనవలెను. వారే పార్లమెంటులో ఆసీనులగుదురు. ఈ పార్లమెంటుసభ్యులకు మిశ్రమజాతిప్రతినిధులని పేరు అయితే పార్లమెంటు వ్యవహారములందు వీరికి చాలా పరిమితము లైన హక్కులుమాత్రమే యున్నవి. యుద్ధవిషయములందు సందివిషయములందు పార్లమెంటులో వీరు వోటుచేయరాదు. పాశ్చాత్యులుకానివారి రాజకీయస్థితి (Situation) కి హక్కులకు సంబంధించిన విషయములందు వీరు వోటుచేయరాదు. అనగా నల్లవారిస్థితిగతులనుగూర్చిన తీర్మానములందు వీరు వోటుచేయుటకు వీలులేదు. దక్షిణాఫ్రికాలోని వివిధజాతులవారి నొకరి నుండియొకరిని వేరుపరచుటకు ఆయాజాతులు వేరువేరుగా జీవించునట్లును తెల్లజాతి వలసప్రభుత్వమువారు "అపార్తైడ్ పాలిసి" అనబడు వర్తదేద జాతి విభజనవిధానము నవలంబించిననందర్భమునం దీ మిశ్రమజాతిరంగుజనము ఇతరజాతులనుండి తెల్లవారినుండి వేరుపరచుప్రణాళికలో చేర్చబడినారు. దక్షిణాఫ్రికా ప్రభుత్వపార్లమెంటులోనున్న తెల్లవారి రాజకీయపక్షములందు "నేషనలిస్టుపార్టీ" వారును అఫ్రికేనరుపార్టీ వారునుమాత్రా ఈ విషయమున నొకవిధమైన ఒప్పందముచేసికొని, 1950 అక్టోబరునెలలో నొక ప్రకటన గావించియున్నారు.

1951 మే 14వ తేదీన "సెనరేట్ రిప్రజంటేషన్ ఆఫ్ వోటర్సు బిల్లు" యొక్క సవరణచట్ట మనుదానివలన మిశ్రమజాతిరంగుప్రజలను సమష్టినియోజకవర్గ వోటరులజాబితానుండి తొలగించి ప్రత్యేకవోటరుల జాబితాలో చేర్చదలచిరి. ఇది దక్షిణాఫ్రికా అసెంబ్లీవారివలనను సెనేటుసభ వలనను అంగీకరింపబడి చట్టమైనది.

1952 మార్చి 20 తేదీన దక్షిణాఫ్రికాలోని పరమోన్నతన్యాయస్థానమువారు వోటరుల ప్రత్యేకనియోజకవర్గములచట్టము రాజ్యాంగసూత్రమునకు విరుద్ధమని నిర్ణయించిరి. అంతట దక్షిణాఫ్రికాలోని తెల్లజాతిరాజకీయ నాయకులకు ఆగ్రహముకలిగినది. ఈచట్టముయొక్క శాస్త్రీయతనుగూర్చి

నిర్ణయించుటకు సుప్రీముకోర్టుకు అధికారములేదని కొందరు వాదించ సాగిరి. 1931 లో బ్రిటిషు అధినివేశరాజ్యముల సంపూర్ణస్వాతంత్ర్యమును అంగీకరించిన వెస్టుమినిస్టర్ స్టాట్యూటు అను అంగ్లపార్లమెంటువారి శాసన విధినినుసరించి, దక్షిణాఫ్రికాపార్లమెంటు నర్వస్వాతంత్ర్యములుగల శాసనాధికారసంస్థ గనుక దానిశాసనమునకు తిరుగులేదనిరి. ఈ సుప్రీముకోర్టు వారియధికారములను తగ్గించుచు పార్లమెంటులో శాసనమునొకదానిని చేయించెదమనిరి.

కేపురాష్ట్రములోని మిశ్రమజాతివారినాయకుడును మిశ్రమజాతి ప్రజల జాతీయయూనియన్ అధ్యక్షుడును అగు శ్రీ. జి. జే గోర్డింగుగారు మాటలాడుచు. దక్షిణాఫ్రికాప్రభుత్వమువారు మిశ్రమజాతి జనుల హక్కులను తీసివేసినచో యునైటెడ్ నేషన్సువారికి ఫిర్యాదుచేయుదుమనిరి. అయితే ఇది ఆ రాజ్యముయొక్క అంతరంగికవిషయమైనందువలన వారు జోక్యము కలిగించుకొనరు.

దక్షిణాఫ్రికాసమితిలో వివిధజాతులు వేరువేరుగా అభివృద్ధిచెందవలె నను వర్ణభేద జాతివిభజనసిద్ధాంతమును సఫలీకృతముచేయవలెనని ప్రధాన మంత్రియైన డార్టర్ మాలన్ గారు దేశములో నెక్కడనుకూడా వివిధజాతులు కలిసినివసించు మిశ్రమనివేశనస్థలములుగల పేటలుగాని గ్రామములుగాని యుండరాదనియు. మిశ్రమజాతిరంగుప్రజలు వేరుగాజీవించు నివేశనములు గల పేటలు గ్రామములు ప్రత్యేకముగా నుండవలెననియు ఆ ప్రాంతముల యొక్క వ్యవహారములను జరిగించుటకు మిశ్రమజాతి రంగుఉద్యోగులే నియమింపబడవలెననియు స్పష్టముగా చెప్పిరి.

దక్షిణాఫ్రికా ప్రభుత్వమునం దధికారమువహించిన నేషనలిస్టుపార్టీ వారు వేరువేరుజాతులకు పరిశ్రమలందుకూడా సంపర్కములేకుండా వేరు చేయవలెనని తలపెట్టిరి. దీనికికారణము కొన్నికొన్నిసాంత్వములందు పాశ్చాత్యేతరయజమానులక్రింద పాశ్చాత్యశ్రీలు పనిచేయుచుండుటవలన ఆ జాతివారికి తలపంపుగా తోచుటయే. వివిధజాతుల శ్రీపురుషులు పరస్పరము వివాహములుచేసికొనరాదనికూడా నేషనలిస్టుప్రభుత్వమువారు 1948 లో నొకబిల్లును ప్రవేశ పెట్టి చట్టముగాచేసిరి.

దేశములోని జనుల పుట్టుపూర్వోత్తరములనుగూర్చి నమోదుచేయుటకుగాను ఒక శాసనమును చేయదలచి "పాప్యలేషన్ రిజిస్ట్రేషన్ బిల్" అను నొక చిత్తుచట్టమును 1960 మార్చి నెలలో అసెంబ్లీలో ప్రవేశపెట్టిరి. ఈ సందర్భమున మంత్రి డాక్టర్ టి. ఈ. తొంగేనగారు "ఈ రిజిస్టరులో నమోదుచేయబడు ప్రతి వ్యక్తియొక్క జీవితవిశేషములన్నియు నిందు కనబడవలెను" అనిరి. ఇది మిశ్రమజాతి రంగుప్రజలపట్ల వర్ణభేదమునుచూపుచట్టముగానున్నదని జనరల్ స్మట్సుగారు దీనిని ప్రతిఘటించిరి.

నేషనలిస్టుప్రభుత్వమువారు కేసరాష్ట్రములోని రైళ్ళలో వర్ణభేదవిధానమును ప్రవేశపెట్టుటకు నిశ్చయించి, 1918 ఆగష్టునెలలో నొక అడ్మినిస్ట్రేటివుఆర్డరు అను ప్రభుత్వతాకిమును కొత్తగా జారీచేసిరి. రాకపోకల మంత్రి దానినిగూర్చి చెప్పచు "రాము చేయదలచిన శాసనమున కిది ప్రారంభచర్యయనియు దీనినిగూర్చి పూర్తియైన ప్రశాసనము తరువాత ప్రవేశపెట్టెదమనియు, సంఘర్షణములేకుండా దేశములోని జాతులను వేరుపరచుటయే తమ యుద్దేశమనియు చెప్పిరి.

మిశ్రమజాతిరంగువారికి అదివరకుగల స్థాయినుండి వారిని తగ్గించి, వర్ణభేదవిధానమునందు వారి నధోగతిలోనికి దింపుచున్నారని ఆ జాతిప్రజలు చాలా అసంతృప్తిచెందిరి. 1948 సెప్టెంబరునెలలో కేపురైల్వేస్టేషన్ దగ్గర "ఐరోపావారికిమాత్రమే" అని ప్రత్యేకింపబడిన రైలుబండ్లలో మిశ్రమజాతి రంగువారు ప్రవేశించి ఈ కొత్తయుత్పాదక తమఅనమ్మతిని ప్రదర్శించిరి. దీనిఫలితముగా ఐరోపావారికిమాత్రమే అని వ్రాయబడిన నోటీసు బిల్లులు రైళ్ళలోను రైలుస్టేషనులలోను మఱింత ఎక్కువ అయినవి.

వర్ణభేదవిధానము మిశ్రమజాతి రంగుప్రజలపట్లచూడా ప్రయోగించు పద్ధతిని దక్షిణాఫ్రికాప్రభుత్వమువారు నొక స్వల్పవిషయముగా పరిగణించుచున్నారు. నిజమునకు వారియుద్దేశము దేశములోని తొంబదిలక్షల సల్లవారికి తెల్లవారితో సంపర్కములేకుండా వేరుపరచి, వారికి రాజకీయ ఆర్థికసౌకర్యములుగాని అభివృద్ధిగాని లేకుండాచేయవలెననియే. అందుకొకే వారి విధానమును అవలంబించిరి. అదివలన మిశ్రమజాతి రంగుప్రజలకు దేశములో

కొన్ని ప్రత్యేకసౌకర్యము లొసగబడుచున్నందువలన ముందుగా వానిని కొంతతగ్గించినగాని నల్లవారివిషయములో నీ విధానమును తీవ్రముగా ప్రయోగించుటకు వీలుండదని తలచియే నేషనలిస్టుప్రభుత్వమువా రీపనికి పూనుకొనిరి.

కేపురాష్ట్రములో నివసించక ఇతరప్రాంతములందు జీవించుచున్న మిశ్రమజాతి రంగుప్రజలు కొందరు, ప్రధానమంత్రిగారు రంగుప్రజలపట్ల ప్రయోగించిన వర్ణభేదవిధానమును సమర్థించిరి. దీనికికారణము ఈ క్రొత్త విధానమువలన తామున్నప్రాంతములందు గల కొలదిమంది రంగుజాతివారికి న్యూమైన కొన్ని ప్రత్యేకసౌకర్యములు లభింపగలవని వారియాశ. కేపురాష్ట్రములోని ఆనంబ్యాకులైన మిశ్రమజాతిరంగువారికి ఆదివరకుండిన అనేక ప్రత్యేకసౌకర్యములు నశించిపోవుననుసంగతి వీరు గమనింపరైరి. ప్రభుత్వమువారి వర్ణభేదవిధానము నిట్లు కొందరు స్వార్థపరులు సమర్థించుట వలన కేపురాష్ట్రములోని ఆనంబ్యాకులైన మిశ్రమజాతిప్రజల ప్రతిఘటనము బలహీనమయ్యెను. బ్రాన్సువారు పీపుల్సు విజిలెన్సు కౌన్సిలువారి కార్యదర్శియైన అల్బర్ట్స్ పావ్గా రిట్లు వ్రాసిరి. “మిశ్రమజాతిరంగువారు కమ్యూనిస్టులచేతులలోను ప్రభుత్వమునుప్రతిఘటించుచు ఆందోళనముచేయుచున్న భారతీయులచేతులలోను ఇతర ఆఫ్రికాజాతులవారిచేతులలోను కీలుబొమ్మలై నందువలన వారిహక్కులుపేక్షింపబడుచున్నవి. డాక్టర్ మాలన్ గారు నూచించిన విధానముయొక్క సంగ్రహస్వరూపమునందు మిశ్రమజాతి ప్రజలయొక్క-మఖ్యముగా ఉత్తరరాష్ట్రములందున్న మిశ్రమజాతివారి పురోభివృద్ధికి గొప్ప అవకాశములు కనబడుచున్నవి” అనిరి.

పావ్గారివంటి మిశ్రమజాతివారు కేపురాష్ట్రములోనున్న మిశ్రమజాతి రంగుప్రజలవలె శాసనసభలకును స్థానికసంస్థలకును ఎన్నికహక్కులలాభమును ఎన్నడును అనుభవించియెలుగరు. మొదటినుండియు వారు అక్కడి మునిసిపాలిటీవారు నడిపిన మోటారుబస్సులు వగైరాలలో ప్రత్యేకస్థలములందే కూర్చుండి ప్రయాణముచేయుచుండిరి. మొదటినుండియు వారు మాలగూడెములవంటి ప్రత్యేకనివేళములయందే తాపురముండిరి. ప్రభుత్వమును

డియు పీరు ఆఫికాదేశీయులగు నల్లవారితో సమానులుగనే పరిగణింపబడుచునచ్చిరి. అందువలన వారు కేపురాష్ట్రములోని మిశ్రమజాతివారు అనుభవించిన సౌకర్యములు, హక్కులు, రుచిచూచియెరుగరు. అట్టి హక్కులు సౌకర్యములు నిప్పుడు తీసివేయుటవలన వారికికలుగుబాధను ఏరుగ్రహింపజాలరు ఇటీవల ప్రభుత్వమువారువలంబించిన వృద్ధేద జాతివిభజన విధానమునందు ప్రత్యేకస్థలములలో నివసించుచు వేరుగా వృత్తులుచేసికొను నల్లవారికన్న రంగుప్రజల కేవో కొన్ని స్వల్పసౌకర్యము లిచ్చినట్లు బులిపించినందువలన మిశ్రమజాతివారు కొందరు మోసపోయిరి.

ఆఫ్రికా జాతీయోద్యమము

నాలుగవ ప్రకరణము

సంగ్రహము

హాతెందుబేజు దచ్చివర్తకుల తూర్పుఇండియాకంపెనీవారు దక్షిణాఫ్రికాఅగ్రమును చూటి, తూర్పునముద్రములోని దీవులతో జరుపు ఓడ వ్యాపారమునందు దీర్ఘప్రయాణములతో ఓడలకు ఆహారపదార్థములును ఇతర సరకులును ఎక్కించుకొనుటకై దక్షిణాఫ్రికాఅగ్రమున 'టేబిల్ బే' అను చోట క్రీ. శ. 1652లో నొక రేవుస్థానమును స్థాపించిరి. అక్కడివ్యవహారములను చూచుటకు సైనికపరిపాలకవర్గమును నియమించిరి. తరువాత అక్కడకు వలసవచ్చిన దచ్చిజాతివారు కొందరు స్థిరనివాసము లేర్పరచుకొనిరి. వారు స్వతంత్ర ప్రజాప్రభుత్వవిధానమునకు అలవాటుపడినవారైనందువలన నిక్కడి సైనికప్రభుత్వవద్దకి అనంతప్రీతించిరి. అక్కడ నెలకొనిన దచ్చివర్తకులకు ఎగుమతి దిగుమతిపనులలోను ఇంటిపనులలోను సహాయముచేయుటకు మనుష్యులు కావలసివచ్చిరి. దక్షిణాఫ్రికాలోని ఆదిమవాసులు హంటెంగాలు పొదలవారు బలహీనులును సోమరిపోతులు నైనందువలనను వారు తెల్లవారినిచూచి బెదిరి పారిపోవుచున్నందునను పోర్చుగీసువారు ఆఫ్రికాఖండములోని పశ్చిమభాగమునందున్న దృఢకాయులగు నీగ్రోజాతివారిని పట్టుకొని బానిసలుగా విక్రయింపసాగిరి. ఈ దచ్చివారా బానిసలను కొని 1658 నుండి వారిచేత వెట్టివాకిరి చేయించుకొనసాగిరి. దీనిఫలితముగా దక్షిణాఫ్రికాలో నెలకొనిన తెల్లజాతివారు నల్లవారిచేత పనులు చేయించుకొనుటకు బలముమరగి సోమరులుగా జీవించుట ప్రారంభమయ్యెను. ఇందువలన, అక్కడ ఆఫ్రికాలోని వివిధప్రాంతములనుండి

వచ్చిన నల్లవారిజనసంఖ్యయు పెరిగెను. అటుపిమ్మట డచ్చి తూర్పు ఇండియాకంపెనీవారు తూర్పున మలయాద్వీపకల్పమునుండియు భారత దేశమునుండియు తెచ్చిన తైలదీలచేత పనిచేయించుకొనసాగిరి. దీనిఫలిత ముగానిచ్చట ఆశియాదేశీయుల మిశ్రమజాతియొకటి యేర్పడినది.

1689 లో హాలెండునుండి 300మంది హ్యూజినాటులను త్రైస్తవ పౌరులు ఐరోపాదేశములో మతస్వాతంత్ర్యము లేనందువలన నిక్కడ స్వేచ్ఛగా జీవింపవచ్చుననుభావముతో వలసకువచ్చిరి. వీరు కేపులానిఅను దక్షిణాఫ్రికాఅగ్రవలసరాజ్యమున స్థిరనివాసము లేర్పరచుకొనిరి. వీరందరును పదునెనిమిదవశతాబ్దినాటికిదక్షిణాఫ్రికాలోని డచ్చిప్రజలతోభాషలోను మతము లోను రాజకీయములందును కలిసిపోయిరి. ఈ వలసదేశమునందలి తెల్లవారి జనసంఖ్య క్రమక్రమముగా పెరిగెను, తెల్లవారితోపాటు నల్లజాతి దానిసల సంఖ్యకూడా వృద్ధిచెందెను

డచ్చి తూర్పుఇండియాకంపెనీవా లేర్పరచిన గవర్నరుపరిపాలనము ఈ వలసప్రజలకు సుఖకరముగా లేదు. స్వతంత్రభావములుగల ఈ ప్రజల కావంతయైన రాజకీయస్వాతంత్ర్యము లేదు. అందువలన ఈ ప్రజలు ఐరోపాదేశీయులకు భిన్నమైన ఒక క్రొత్త దేశాధిమానముగల డచ్చివ్యవసాయకుల పశుపాలకజాతిలక్షణములతో నవివృద్ధిచెంది, స్వతంత్రాభిలాషులై సముద్రతీరమునుండి దేశములోపలిభాగమునకు వలసకేగుట ప్రారంభించిరి. ఈ క్రొత్తజాతివారిని తరువాత "బోయరు"లనియు "ఆఫ్రికేనరు" లనియు పాశ్చాత్యులు వ్యవహరించిరి.

సెహొలియన్ దక్షిణాఫ్రికాలో ఇంగ్లీషువారు యుద్ధముచేయుచున్నసందర్భమున ఇంగ్లీషువారు దక్షిణాఫ్రికాఅగ్రమును 1806లో పట్టుకొనిరి. ఇంగ్లీషు సైనికులును నావికులును, వర్తకులు, ప్రజలు, క్రమక్రమముగా వచ్చి నెలకొనిరి. ఈలోపున 'బోయరు' జాతివారికి హాలెండురాజ్యముతో సంబంధములు తెగిపోయెను. వారికి ఇంగ్లీషుప్రభుత్వముపైనను ప్రేమ లేదు. అంతట వీరు ఆ దేశములోని బలహీనులైన హుటెంటాటు లను ఆదిమవాసులను క్రమక్రమముగా వెనుకకుతరిమి, వారిభూముల నాక్రమించి తమపశువులను మేపుకొనసాగిరి. ఈ ఆదిమవాసులను కొందరినిపట్టుకొని దానిసలుగాచేసిరి.

ఇంగ్లీషువారిలో బానిసత్వము కూడదనుభావములు కలవారు అక్కడి అధికారులను ప్రోత్సహించి, 1828 సం॥నుండి హంచెంటాటులను పొదల వారిని బానిసత్వమునుండి విముక్తిచేయసాగిరి. ఇది డచ్చివారికి చాలా నష్ట కరముగానుండెను. అంతట 1833నాటికి బానిసత్వము పూర్తిగా నిషేధింప బడి, విముక్తిచేయబడిన హంచెంటాటువారును పొదలవారును తెల్లవారిసంపర్కమువలన జనించిన మిశ్రమజాతి రంగుప్రజలును దక్షిణాఫ్రికాజన సంఖ్యలో ముఖ్యమైనవర్గములుగా నేర్పడిరి.

బానిసత్వమును రద్దుచేసినప్పుడు ఇంగ్లీషుఅధికారులు విడిపించిన బానిసలను, వారినివదలిన డచ్చివారికి సరియైన నష్టపరిహారమునివ్వలేదని బోయరులకు కష్టముగానుండెను. ఇంతలో ఉత్తరమునుండి దక్షిణమునకు వచ్చుచుండిన "బంటూ," "కాఫరు"లను ఆఫ్రికాదేశీయులైన నల్లజాతుల వారు బోయరులపశువులను ఎత్తుకొనిపోయి, ఆస్తిని దొంగిలించుచుండగా వారితో యుద్ధముచేయవలసినదని బోయరు లింగ్లీషుఅధికారులను కోరిరి. ఇది చాలా ధనవ్యయకారణమైనందువలన ఇంగ్లీషుఅధికారులు ఆ యుద్ధములను జయప్రదముగా కొనసాగింపరైరి. ఈ ఇంగ్లీషుఅధికారు లిట్లు నల్ల వారిపైన ఉదారులై బానిసలను విడిపించుటయు బంటూజాతులవారిని అణచి వేయక ఉపేక్షించుటయు, పైగా బంటూ కాఫరుజాతులవారినుండి బోయరులు భూములను లాగికొనుచుండగా అందుల కింగ్లీషుఅధికారు లిష్టపడక, అటంకపరచుటయు చూచి బోయరులు సహింపలేక ఈ బాధలులేకుండా తా మి దేశమును విడిచిపెట్టి ఉత్తరప్రాంతమునగల పీఠభూములలోనికి వలస కుపోయి క్రొత్తరాజ్యములను స్థాపించుకొనుటకు విశ్రయించి తమకుటుంబములను సామానులను తీసికొని పెద్దపెద్ద గూడుబండ్లలో ప్రయాణము చేయుచు తమ కుటుంబములను పశువులను తీసికొని బయలుదేరిపోయిరి. దీనికే "గ్రేడ్ బ్రెక్" లేక మహాప్రస్థానము అని పేరువచ్చినది. ఇది 1837 లో జరిగెను. దీనిఫలితముగానే ఆరెంజీప్రెస్టేటు అను నొక స్వతంత్ర బోయరురాజ్యమును దక్షిణాఫ్రికారిపబ్లికు అనియు తరువాత ట్రాన్సువాలు అనియు వ్యవహరింపబడిన ఇంకొక స్వతంత్ర బోయరురాజ్యమును స్థాపింప బడినవి.

1838 దిశంబరు 18 వ తేదీన బోయరులు జాలాజాతివారిరాజైన దింగాన్ అనునతనిని యుద్ధమునందు ఓడించినదానిఫలితముగా నేటాలు "రివల్లకు" అను మఱియొక ప్రజాస్వామ్యము స్థాపింపబడినది. అక్కడ ఆరువేలమంది తెల్లవారు ఇరువదీయైదువేలమంది నల్లవారిపైన నీ నూతన రాజ్యాధిపత్యమును వహించిరి. అన్నిటికన్నను ముఖ్యమైనవిషయ మేమనగా, దక్షిణాఫ్రికాచరిత్రలో క్రొత్తగా నా దేశమునకువలసవచ్చి నెలకొనిన తెల్లజాతివారు స్వతంత్రులై ఒక ప్రత్యేకవలసరాజ్యమును స్థాపించుకొనుట వలనను అక్కడ కొంత సంఘటనముకూడా కలిగియున్నందువలనను అక్కడనున్న నల్లజాతులప్రజలపైన నీ తెల్లవారు అధికారమువహించి, వారిని తమస్వప్రయోజనముకొర కుపయోగించుకొని లాభమును పొందుటకు వీలైన రట్టుబాటులుగల రాజ్యనీతిని అవలంబించుటకు గొప్ప అవకాశము కలిగెను. అంతట దక్షిణాఫ్రికాలో నాటినుండి నేటివరకును అమలుజరుగుచున్న వర్ణభేద జాతిభేదవిధానమునకు అంకురారోపణము జరిగినది.

బ్రిటీషువారు 1843 లో నేటాలును తమరాజ్యమున గలుపుకొనునాటికి పైనచెప్పినట్లు తమ పూర్వనివాసస్థానములను విడిచి మహాప్రస్థానమునెరసిన "పూర్ బ్రెక్కర్సు" అనబడు తెల్లజాతి బోయరుప్రజలు నల్లజాతివారిపట్ల అవలంబించిన రాజ్యతంత్రవిధాన మీ క్రిందివిధముగ నుండెను. (1) తాము స్థాపించిన వలసరాజ్యములో కొంతభాగము కేవలము తెల్లజాతివారి సౌకర్యముకొరకు ప్రత్యేకించి అక్కడ తెల్లజాతివారికి నివాసములేర్పరచుట (2) ఈ ప్రదేశములో తెల్లవారికి వ్యవసాయపుపనులకు కావలసినంతమంది నల్లవారినిమాత్రము అక్కడ నుండనిచ్చుట (3) ఈ నల్లకూలివారిని తెల్లవారికి లాభకరముగా పండుట (4) మిగిలిన నల్లప్రజలను తెల్లవారితో సంబంధములేకుండా వేరుచేయుట (5) తెల్లవారినివాసప్రదేశములందు జీవించు నల్లవారు తెల్లవారికన్న సాంఘికముగాను రాజకీయముగాను, ఆర్థికముగాను మతవిషయముననుకూడా తక్కువజాతివారను ప్రధానసూత్రముపైననే వ్యవహరించుట. అయితే ఇట్లు చేయుటలో వారిపట్ల న్యాయముగను దయగాను ప్రవర్తించుట అను విధానముల నవలంబించిరి. ఈవిషయమును

గూర్చియు, నమస్కనుగూర్చియు అంగ్లేయగ్రంథకర్తలు వివరముగా వ్రాసి యున్నారు *

ఆకాలమున నొక్కొక బోయరుకర్త కుడు ఆరువేలయకరములభూమి నాక్రమించి తనపశువులను తనయిచ్చవచ్చినచోటులలో మేపుకొనుచు, తన క్షేమమునకు చెందిన యీ భూమినంతయు తనస్వంతహక్కుగా ఆనుభవించు సాగెను. అందువలన మంచిభూమియంతయు తెల్లవారివశమున నుండెను. తెల్లవా రాక్రమింపగా మిగిలిన పనికిమాలిన యూషరక్షేత్రములలో నల్ల వారి నుండనిచ్చిరి

బ్రిటీషువారు నేటాలునాక్రమించినపిమ్మట నల్లజాతిజనులు జీవనాధారమునిమిత్తము కొన్నిభూములను ప్రత్యేకించుటకు ఒక "లాండ్ కమిషన్" అను భూములవిచారణసంఘమును నియమించిరి. వారు నల్ల వారికొరకు కేటాయించుచేసిన "రిజర్వు"లను ప్రత్యేకస్థావరములందలి భూములు కొన్ని తమవని బోయరులు తగవులాడసాగిరి. బ్రిటీషుఅధికారులు వారివాదన కంగీకరింపనప్పుడు బోయరు లాగ్రహించి క్రొత్తప్రాంతములకు పోయి, క్రొత్త భూముల నాక్రమించుచుండిరి.

ఈసందర్భమున కొన్ని అన్యాయములు జరిగెను. నల్లజాతివారికిని ప్రత్యేకింపబడిన కొన్ని 'రిజర్వు' ప్రాంతములందలి భూములు తెల్ల వారి యాక్రమణనిమిత్తము వారిలాభముకొరకు వినియోగింపబడెను.

నేటాలులో తటస్థించిన పరిస్థితులే బ్రాన్సువాలులోకూడా సంభవించెను.

ఈసమయమున "స్లాకర్నవెట్ లేక స్క్వాటర్సులా (Squatters Law) అనబడు శాసనమొకటి నేటాలు వొక్సురాడ్ అను శాసనసభవలన చట్టముగాచేయబడెను. దీనిప్రకారము కమాండెంట్ జనరల్ అను పైనికాధికారికింద తప్ప తెల్లవారెవ్వరికిందనుకూడా ఐగుసల్లవారికుటుంబములకన్న హెచ్చుకుటుంబములవారు వ్యవసాయక్షేత్రములలో పనిచేయరాదని శాసింప

*South Africa-its History, Heros and wars; W. Douglas Mackenzie 1899. Sanfransisco. Bantu Boer and Briton. The Making of South African Native Problem - William Miller, Macomillan, London. 1929.

బడెను. నల్లజాతిపనివారిని తెల్లవ్యవసాయకులకు అందుబాటుచేయుటకై ఈ శాసనముచేయబడినట్లు చెప్పబడినను అధికసంఖ్యగల నల్లజాతిప్రజలకు తగినన్ని రిజర్వుభూములు లేనిపరిస్థితులలో నీ చట్టముచేయుటవలన నల్ల వారికుటుంబములకు జీవనాధారమే లేకుండాచేయబడెను. నియమితసంఖ్యకు పైబడి తెల్లవారిప్రాంతములందు వారు జీవించుటకు వీలులేదు. పరిమిత సంఖ్యకు పైబడినవారిని 'స్కాట్లర్సు' లేక ఆక్రమణదారులని నిర్ణయించి వెడలగొట్టుదురు, శిక్షింతురు. తరువాత నిటువంటిశాసనములు చాలా చేయ బడెను.

ట్రాన్సువాలురాజ్యమునందుకూడా పైనచెప్పబడినవిధముగానే 1885 లో ఐదునల్లకుటుంబములకన్న ఒక్కొక్క తెల్లవ్యవసాయకుడు సేవకులను నియమింపరాదను చట్టము చేయబడెను. అయితే నల్లజాతిజనమునకు సరిపోవురిజర్వులు లేనందునను తెల్లవారికి పనివారు కావలసినందునను ఈ శాసనవిధిని ఎక్కడను కఠినముగా అమలుజరుపలేకపోయిరి. పరిమిత సంఖ్యకన్న హెచ్చుమందినల్లవారు తెల్లవారిక్షేత్రములందును ప్రదేశములం దును పనిపాటులుచేయుచు జీవించుచునేయుండిరి. దీనివలన క్రొత్తనిర్బంధ ములు క్రొత్తశాసనవిధులు చేయబడుచు వర్ణభేదనమస్య వివిధరూపములు లాల్చుచుండెను. భూమిహక్కులనిర్ణయనమస్య పరిష్కారముగాక మును ముందు చాలా చిక్కులకు కారణమయ్యెను.

ఆరెంజిప్రెస్టిటులో తెల్లయజమానులు నియమించిన నల్లజాతి కూలి పనివారికన్న హెచ్చుమంది నల్లజాతిప్రజలు మొదట లేరు. చుట్టుప్రక్కల రాజ్యములలోనున్న నల్లవారు కొంద రిక్కడికి వచ్చుటవలన వారిసంఖ్య కొంత పెరిగినది. తరువాత నీ రాజ్యమువారు మిశ్రమజాతిరంగుప్రజలెవ్వరు భూకామందులుగా నుండరాదనియు స్వతంత్రపౌరునిహక్కులు కలిగియుండ రాదనియు 1854లో నొకశాసనమును చేసిరి. ఈ ప్రెస్టిటువారు నల్లజాతి వారిపట్ల అవలంబించిన రాజనీతి ఈ క్రిందిసంగతులవలన తెలియగలదు. తా మీదేశమును జయించి సంపాదించితిమనుభావముతో అందలి భూముల నన్నిటిని బోయరుజాతి కృషివలురకే వీరు పంచియచ్చిరి. బసూబోజాతివారి దేశములో మిగిలినప్రాంతమునందు 1868లో బ్రిటిషువారు నెలకొల్పిన

ప్రొచెక్టరేటుఅనబడు రక్షితరాజ్యమునందు బ్రిటీషువారి విధానము నవలంబింపక బహుభాషానిధిలో నల్లజాతిప్రజలకు రిజర్వుభూములను కేటాయించిరి. దీనివలన ఆరెంజిప్రెస్టిజువారికి నల్లవారియొత్తిడి తగ్గెను. ఈరాజ్యము తెల్లవారికి సంపూర్ణనిర్మిరధహక్కులుగల రాజ్యమయ్యెను. అటుపిమ్మట కూడా మిశ్రమజాతిరంగువారికిని భారతీయులకును ఎన్నికహక్కులు లేకుండా బోయరు లదివరకు అమలుజరిపిన అన్యాయపువిధానములను బ్రిటీషువారు రద్దుచేయకపోవుటకుగలకారణము ఈ వలసరాజ్యమునందుగల దచ్చి బ్రిటీషుజాతుల తెల్లవారిమనస్సులకు కష్టముకలుగకుండా వారిని బుజ్జగించి తమ ప్రభుత్వమునకు సుముఖులుగాచేయవలెనను ఉద్దేశమే.

బోయరుయుద్ధానంతరముకూడా అక్కడి రంగుజాతివారిస్థితి పూర్వమున్న స్థితిలోనే యుండెను. తరువాత దక్షిణాఫ్రికానమిలిటో ఆధికారము వహించి వర్తభేదసిద్ధాంతములను కఠినముగా అమలుజరిపిన “నేషనలిస్టు” పార్టీ రాజకీయనాయకులనేకులు ఆరెంజిప్రెస్టిజువారే. ‘ఫూర్చెక్టర్’ లిని పేరుపొంది పూర్వము మహాప్రస్థానమొనరించి వలసవచ్చిన బోయరులు నల్లవారిపట్ల అవలంబించిన వర్తభేదవిధానము దక్షిణాఫ్రికారాజకీయములందు ప్రేక్ష్యపారియున్నది. ట్రాన్సువాలు లేక దక్షిణాఫ్రికావారి రిపబ్లిక్ రాజ్యము శాండ్ నది నంది జరిగిన 1852నుండి ఒక స్వతంత్రవలసరాజ్యమైనది. ఆ నంది వాల్ నదికు త్తరమున వలసనెలకొన్న “ఆఫ్రికేనరు” దచ్చిబోయరుసేనాధిపతికిని బ్రిటీషుప్రభుత్వప్రతినిధికిని మధ్య జరిగినది. ఆ నందిలోని నాలుగవషరత్ప్రకారము వాల్ నదికు త్తరప్రాంతములందు వలసనెలకొనిన బోయరువ్యవసాయకుల దేశములో బానిసత్వముండకూడదని అంగీకరింపబడెను. అయితే 1858లో దక్షిణాఫ్రికా రిపబ్లిక్ రాజ్యాంగమును నిర్ణయించినప్పుడు దానిని స్థిరపరచినప్పుడును అక్కడి బోయరులు తమ మతవ్యవస్థయందుగాని నల్లవారుగాని, తెల్లవారితోనమానముగా పరిగణించుట కంగీకరించని మిశ్రమజాతిరంగువారుగాని వోక్సురాడ్ శాసనసభలో పార్లొనుటకును నివిలుసౌకర్యములు పొందుటకును అర్హులుకారనియు శాసించిరి. అయితే అవసరమైనప్పుడు ఈ దేశమునకులోబడిన నల్లజాతి నాయకుల క్రిందనున్నవారందరును పైన్యమున పనిచేయవలెనని శాసించిరి. నల్లజాతి

వారికి సంబంధించిన వ్యవహారములను సైనికబలములు (కోర్టుమార్షల్) సైనికశాసనన్యాయపరిపాలనము అను శీర్షికక్రింద చేర్చి, శాంతి భద్రతలను క్రమపరిపాలనమును 'ఫీల్డుకార్మెంటులకు' వప్పగించిరి. కార్మెంటు అనగా జెండానుపుచ్చుకొని తిరుగు ఐదవతరగతి చిన్న సైనికోద్యోగి. మిశ్రమ జాతి రంగుప్రజలు తిరుగుబాటుచేసినచో వారిని అణచు అధికారము సేనాధి పతులకు 'కమాండో'లకు అప్పగించిరి. తెల్లవారు తిరుగుబాటుచేసినచో పెద్దయుద్యోగియగు సర్వసేనాని (Commander general) చర్యతీసి కొనునట్లు నిర్ణయించిరి. కమాండో అధికారులనగా శాంతిభద్రతలను కాపాడుటకు బాధ్యతవహించు నల్లజాతులనాయకులని భావము.

నేటిపులు లేక నల్లవారిని కట్టుబాటులోనుంచి వారు తమకర్తవ్యములను సక్రమముగా నెరవేర్చునట్లుచేయుటయే ఆ ప్రభుత్వమువారు అవలంబించిన రాజ్యనీతి. 'కర్తవ్య' మనగా తెల్లవారుకోరినప్పుడు నల్లవారు వచ్చి పనిపాటులుచేయవలెనని భావము. ఈ బాధ్యతను నిర్వహించుటలో నల్లవారికి ప్రత్యేకింపబడిన భూములలోనిహక్కులు భద్రముగానుండునట్లు చూతురు. నల్లజాతులవారియొక్కయు తెగలయొక్కయు కట్టుబాటులను తొలగించుటతో నల్లప్రజలజాతివ్యవస్థ విచ్ఛిన్నమయ్యెను. అంతట వారిబాధ్యతలు నశించెను. బ్రాహ్మణులలోనినల్లవారి కెట్టిహక్కులును లేవు. వారు స్వేచ్ఛగా తిరుగుటకు వీలులేదు. ఆస్తిని సంపాదించుటకు వీలులేదు. ఏదైన కొంచెము డబ్బు సంపాదించిననల్లవారు, మంచివారని విశ్వాసపాత్రులని తమకు తోచిన తెల్లవారిపేరుతో భూమిని కొనుచుండిరి.

పోయరులకృషిక్షేత్రములందు వసించు నల్లవారి కూలి, పని, కూలి డబ్బులు, విక్రయములు, తెల్లవారి దయాదాక్షిణ్యములపైననే ఆధారపడి యుండెను.

1884 వసం॥ము లండన్ కన్వెన్షన్యొక్క 10 వ ఆర్టికల్లో నిట్లు వ్రాయబడినది: "దక్షిణాఫ్రికా రిపబ్లిక్కుప్రభుత్వమువారు మూడువత్సముల అధికారులనమక్షమున ప్రిటోరియా పెట్రోదగ్గర రాయల్ కమిషన్వారు నల్లవారికి చేసిన వాగ్దానములను చెల్లించుట కంగీకరించుచున్నారు.

(1) కొన్నిషరతులకులోబడి నల్లవారు భూమినిసంపాదించవచ్చును.

(2) నల్లవారుండునట్టిప్రదేశములు నిర్ణయించుట కొక కమిషన్ నియమింపబడును.

(3) నల్లవారు న్యాయస్థానములందు న్యాయమునుపొందుట కవకాశ మివ్వబడును.

(4) నల్లవారు దేశములో స్వేచ్ఛగానంచరించుటకు ఏదైన న్యాయ సమ్మతమైనకార్యమునిమిత్తము దేశమువదలిపోవుటకు అనుమతిప్రతము లివ్వబడును. మానవులకు న్యాయముగానుండవలసిన ఈ హక్కులను బ్రాన్సువారు నక్రమముగా అమలుజరిగించలేదు. బ్రాన్సువారుబోయరులు ప్రధానముగాచూచుకొనువిషయములు వారికికావలసినంత మంచిభూమి యుండుట; వారికి అవసరమైన కూలిజనమును సమచూర్చుకొనుట; యజమానులమధ్యను నౌకరులమధ్యను నక్రమమైన సేవ్య సేవకసంబంధములు అమలుజరుపుట. అంతేగాని, నాగరికతయందు వెనుకబడి, అసహాయులుగానున్న నల్లవారు ఎన్నటికైనను నాగరకతనుకెంది, రాజకీయసమస్యను కలిగింపగలుగుదురనుతలంపు బోయరు లెంతమాత్రము సహింపరైరి.

నల్ల జాతిప్రజలలో చాలామంది కూలిపనిపన్ను నొకదానిని చెల్లించవలసి యుండిరి. ఈపన్ను అనిర్ణీతముగానుండి తరుచుగా మారుచుండెను. బలహీనులైన నల్లజాతులవారు కొందరు తమస్వాతంత్ర్యమును స్వేచ్ఛాజీవనమును వదలుకొని వచ్చి ఈ వలసరాజ్యమువారిసంరక్షణము నపేక్షించి హక్కులు లేని దురవస్థలోపడి స్వల్పపుప్రతిఫలము ననుభవించుచుండిరి. బోయరులు రాజ్యపరిపాలనాభారమును వహించిరి. అయితే, ఈ ప్రభుత్వము కొలది మంది తెల్లజాతికర్షకులు యజమానులును స్వలాభముకొరకుచేయు నిరంకుశ పరిపాలనముగా నుండెను. దీనిలో చిలవంతులకేగాని సామాన్యులకు ఆలస పాలనలు లేవు. అందులో నల్ల వారికి మొదలేలేవు. సరియైన న్యాయపరిపాలనము లేదు. అక్కడి కూలిజనులపరిస్థితులు యజమానుల దయాదాక్షిణ్యము పైన నాధారపడియుండెనేగాని. దాని కొక తీరులేదు. ఫీల్డు కార్మికులు లను చిన్నతరగతి పై వికోద్యోగులు పారిశ్రామికులను హింసించినయూదాహరణము లెన్నియేని కలవు. పైకి ఎన్నిపేరులు చెప్పినను, ఏవిధమైన నిబంధనలు చేసినను, నల్ల వారగు కూలిపనివారిస్థితి కేవల మొక బానిసత్వవద్దతిగానే

పరిణమించెను. దానికిపేరుగా “అప్రెంటిస్షిప్పు” లేక ఉమ్మేదువారివిధాన మనునదియొకటి అమలుజరిపిరి.

ట్రాన్సువాలులోను నేటాలులోను అమలులోపెట్టబడిన ఉమ్మేదువారి పద్ధతిలో నల్లజాతివారిపైన బోయరులుచేసిన దండయాత్రలందు పట్టుకొనిన చిన్నవయస్సువారైన ప్రిల్లలను పిల్లలను ఉమ్మేదువారి నౌకరులుగా నుంచు కొని వారిచేత చాకిరిచేయించు ఈపద్ధతి ట్రాన్సువాలు రాజ్యములో పండ్రెండు సంవత్సరములు అవిచ్ఛిన్నముగా అమలుజరిగెను. దీనికిని బానిసత్వమున కును భేదములేకుండెను. నల్లజాతివారితో యుద్ధములందు వధింపబడిన వారిపిల్లలను పట్టుకొని బోయరు. ఆఫ్రికేనరు యజమానులకింద కొన్ని సంవత్సరములపాటు ఉమ్మేదువారి అనగా వారికి పనిపాటులునేర్పునెవ ముతో వారిచేత చాకిరిచేయించుకొనుచుండిరి. చాలాసందర్భములలో బోయ రులు తుపాకితో అక్రమముగా కాల్పించంపిన నల్లవారిపిల్లలు ఇట్టి యుమ్మేదు వారికూలిపనివారుగా చేయబడుచుండిరి. ఈ ఉమ్మేదువారి ఆ పిల్లలకు 21 లేక 22 సంవత్సరములువచ్చువరకును అమలుజరుగును. సాధారణముగా బాంటూ లేక కాఫరుజాతుల నల్లవారిపిల్లలు తమవయస్సు చెప్పలేరు. అందు వలన నీ దురదృష్టవంతుల కెన్నేండ్లువచ్చినను ఉమ్మేదువారి యంతమగు వయస్సు రాదు. ఈ బానిసత్వబంధమునుండి వారు వెలువడవలసినసమయ మును నిర్ణయించి, వారికి సహాయముచేయుధర్మాత్మ్య లెవ్వరును లేకుండిరి. ఈ బాధల నుభవించువా రిదియొక క్రొత్తవిధమైన బానిసత్వమని గ్రహించ గలిగిరి.

1866 లో బ్రిటీషు హైకమీషనరుగారు ట్రాన్సువాలురాజ్యముయొక్క అధ్యక్షుడైన ప్రిటోరియస్‌గారి కిట్లువ్రాసిరి: “తమ తల్లిదండ్రులు వధింపబడి, అసహాయులుగానున్న నల్లవారిపిల్లలను యువజనులును ఉమ్మేదువారు (అప్రెంటిస్‌లు)గా నమోదుచేయబడుచు 21 సంవత్సరములునిండువరకును అట్టినిర్బంధమున నుంచబడి ఈలోపుగా పశువులవలె విక్రయింపబడుచున్నారని నాకు తెలియవచ్చినది.” .

“ఏపేరుతో జరిగినను దీని నెంతదాచినను ఇది ప్రత్యక్షమైన బానిస త్వమేయగుటకు సందేహములేదు. అందువలన మీ ప్రభుత్వమునకును

బ్రిటీషుసామ్రాజ్యపభుత్వమునకును జరిగిన సందిషరతుల కిది విరుద్ధము" అని వ్రాసెను.

బోయరుయుద్ధానంతరము బ్రిటీషువారివలన దక్షిణాఫ్రికాలోనిరాజ్యములన్నింటిని ఏకముచేసి ఒక సమితిపభుత్వ మేర్పాటుచేయబడెను. ఈలోపున దీనినిగూర్చిన రాజీమాటలును రాజ్యాంగచర్యలును జరిగెను. ఆ రాజ్యమున అంతకుముందు 1908-9 మధ్య నల్లజాతివారిపరిస్థితులనుగూర్చి విచారించిన నేటివ్ ఎఫెయిర్సు కమిషన్ వారి నివేదికలో అధికసంఖ్యాకులుచేసిన సూచనలప్రకారమే దక్షిణాఫ్రికాసమితిలోని నల్లవారివ్యవహారములు నిర్ణయింపబడెను.

ఈ విచారణసంఘమునందు పాల్గొని, ఆ నివేదికను తయారుచేసిన వారిలో చాలామంది ధనవంతులైన భూస్వాములయొక్కయు గనులయజమానులయొక్కయు అభిప్రాయములను మన్నించువారై యుండిరి. దక్షిణాఫ్రికా నభివృద్ధిపరచి తమకు లాభకరముగాచేయుటకై ఆ దేశములోనిగనులను రోడ్లను రైల్వేలను కృషిక్షేత్రములను అభివృద్ధిచేయుట కొక పంచవర్షప్రణాళికపంటి కార్యక్రమమును అమలుజరుపుట కీ ధనవంతులు ప్రయత్నించుచుండిరి. ఈ నివేదికలో బాంటూప్రజలకు ఎన్నికహక్కుల నివ్వదలచినచో ప్రత్యేకనియోజకవర్గములను నిర్మించుట మంచిదనియు, నల్లవారు భూములను స్వేచ్ఛగా విక్రయముపొందుటకు వీలులేకుండా హద్దులేర్పరుపవలెననియు, నల్లవారు తెల్లవారుండుప్రాంతములలో స్వేచ్ఛగా నివసించి స్వతంత్రజీవనమును జరుపుకొనుటను నిషేధించినగాని తెల్లవారి కవసరమైన కూలిననివారు దొరకరనియు వ్రాసిరి. ఈ నివేదికలోని సూచనల నప్పుడు చర్చించుటవలన తగవులుకలుగునని తలచి ఊరకొనిరి.

తరువాత దక్షిణాఫ్రికాసమితిచట్టమును బ్రిటీషుపార్లమెంటువారు శాసించినప్పుడు అప్పటి కా రాజ్యములోని వివిధభాగములందు నల్లవారి స్థితినిగూర్చి అమలుజరుగుచున్న శాసనవిధులను యథాప్రకారముగా నుండనివ్వవలెననిరి. దానినిబట్టి కేపురాష్ట్రమునందు నల్లవారికి వోటుహక్కులుండెను. ఇతరరాజ్యములం దా హక్కులేదు. క్రొత్తశాసనమునందు కేపులోనున్నహక్కును తీసివేయకుండాను ఆ హక్కును క్రొత్తరాజ్య

భాగములలోకూడా ప్రవేశపెట్టకుండాను శాసనవిధులను చేయవలెననిరి. కేపులోనినల్లవారికి సిద్ధాంతరీత్యా పార్లమెంటుకు ప్రతినిధులుగానెన్నుకొనబడుటకు హక్కుండెనుగాని, క్రొత్తరాజ్యాంగమునందు దీనిని తీసివేయవలసివచ్చెను. వివిధరాజ్యభాగములలోని తెల్లవారు నేషనల్ కన్వెన్షన్ లో చేసినచర్యలను తీర్మానములును దీనికికారణము.

కేపురాష్ట్రమునందలి మిశ్రమజాతి రంగువోటరులహక్కులను పార్లమెంటువారి రెండుసభలలో మూడింట రెండువరతులమందినభ్యులు అంగీకరించినగాని మార్పుటకు వీలులేదను నొక నిబంధన రాజ్యాంగదృష్టమునందు చేర్చబడెను. కేపులోని నల్లవారివలెనే మిశ్రమజాతిరంగువారును పార్లమెంటుకు అభ్యర్థులుగా నిలుచుటకు వీలులేకుండచేసిరి. బ్రానువారు ఆరెంజి ప్రీస్టేటు రాజ్యములందుండిన వర్తబేదనిషేధమును నేటాలులోనున్ననిషేధములును ఎప్పటివలెనే యుంచిరి. కన్నీరుతుడుచుటకై, మిశ్రమజాతిరంగువారికోర్కెలను ఆశయములను ఎరిగియుండి అనుభవమున్న తెల్లవారిని నలుగురిని సెనేటులో వారు ప్రత్యామ్నాయప్రతినిధినభ్యులుగా నెన్నుకొనవలెనని శాసించిరి.

దక్షిణాఫ్రికాసమితిరాజ్యాంగమునందు చేరిన వివిధవలసరాజ్యములలో నదీవరకు అమలులోనుండిన జాతిభేదవిధానములను క్రొత్తరాజ్యాంగము మార్చలేదు సరికదా, వివిధరాజ్యములలోని పరస్పరవిరుద్ధములైన పద్ధతులనైనను సమన్వయముచేయలేదు. నల్లవారి హక్కులను నిర్వచించలేదు.

నూతనరాజ్యాంగము 147వ సెక్షనునుబట్టి దక్షిణాఫ్రికాసమితిరాజ్యములోని అన్నిభాగములందునుగల నల్లజాతులవారి వ్యవహారములను కట్టుబాటు చేయుటకును పరిపాలించుటకును సమితి గవర్నరుజనరలు కధికారమునగబడెను. 85వ సెక్షనునుబట్టి మునిసిపలు లేక స్థానికచట్టములు చేయుటకును పరిపాలనముజరిగించుటకును రాష్ట్రీయకవున్సిళ్ళకు అధికారమివ్వబడినది. అయితే కేంద్రప్రభుత్వమునకు పైతనిఖీయధికార ముండునను సూత్రము మాత్రము అంగీకరింపబడినది. కేంద్రప్రభుత్వముయొక్క అధికారములను న్యాయస్థానములుకూడా గమనించి, నల్లవారినిగూర్చిన అన్నిశాసనవిధులను కేంద్రప్రభుత్వము ఆమోదించవలెనని తీర్మానించిరి. అయితే కేంద్రప్రభు

త్యమునా రీవిషయములనుగూర్చి చేసినసూచనలను రాష్ట్రీయప్రభుత్వములు అమలుజరుపునట్లు చేయు అధికారము లా రాజ్యాంగమునందు కనబడలేదు.

దక్షిణాఫ్రికాసమితిచరిత్రలో మొదట కొంతకాలమువరకును నల్లవారిహక్కులనుగూర్చిన సందర్భములే పొడసూపలేదు. దానిని గూర్చి ఆలోచించినవారును లేరు. బ్రాన్సువాయి, ఆరెంజీఫ్రీస్టేటులకు సంబంధించిన 'మైన్సు ఆండ్ వర్క్సు' ఆట్ట అనబడు గనులకుసంబంధించిన చట్టము 1911లో శాసించబడెను. తక్కినరాష్ట్రములందుకన్న ఆ రాష్ట్రములో బాంటాజాతులవారు భూములనుసంపాదించుటకు హెచ్చుఅటంకములుండెను. ఈ చట్టముప్రకారము తెల్లవారికిని నల్లవారికిని సంబంధము లేకుండాఉండునట్లు వేరువేరుప్రదేశములందు మాత్రమే ఆస్తినిసంపాదించవచ్చునను శాసనవిధిని చేసిరి. ఇది తెల్లవారు నల్లవారు కాపురముండుటను గూర్చిన చట్టముకాదు. ఆస్తిహక్కులనుగూర్చినది మాత్రమే. ఈచట్టము 'రిజర్వు' భూములకు హద్దులనిర్ణయమునుచేసి, ఆప్రాంతములందలి భూములను తెల్లవారికి విక్రయింపరాదని శాసించినది. ఇది బాగుగనేయున్నదని నల్లవారు తలచిరి. అయితే ఆశాసనములోనే ఇంకొకనిబంధనవలన నల్లవారా రిజర్వులకువెలువల నెట్టిభూములను కొనరాదని విధింపబడుటవలన వారికి బాధకలిగినది. అప్పటికే నల్లవారిరిజర్వులలో జనసంఖ్య మితిమీరి స్థలము లేకుండెను. ఈ చట్టము తాత్కాలికముగా యథాతథస్థితిని కాపాడుటకే చేయబడినదనియు, దీనినిగూర్చి పార్ల మెంటువారు తరువాత నొక కాళ్యత శాసనమును చేయుదురనియు చెప్పి వారి నూరదించిరి. నల్లవారికి భూములు చాలవని యంగీకరించి వారికికేటాయించతగిన రిజర్వులనుగూర్చి విచారించుట కొక ఉపసంఘమును నియమించుటకు నిర్ణయింపబడెను. ఈ చట్టము నల్లవారికి క్రొత్తభూములను సంపాదించు అవకాశములేకుండా చేసెను. ఈశాసనము 1936 వరకు నెట్టిమార్పులేకుండా అట్లే అమలులో నుండెను. అప్పుడు "నేటివు ట్రస్టు అండ్ లాండ్ ఆట్ట" అను నొక క్రొత్త చట్టమును హెర్బుజాగ్ గారు రాముతలపెట్టిన వర్జభేద జాతిభేదవిధానమును అమలుజరుపుటకై తీసికొనదలచిన చర్యలభాగముగా 1936 లో ప్రవేశ

పెట్టిరి. ప్రాతచట్టమునాటినుండి ఇప్పటివరకు గతించిన ఇరువదిమూడు సంవత్సరముల కాలమున తెల్లవా రొకయకరముభూమిపై నను నల్లవారికి వదలలేదు.

నదులకిరుప్రక్కలనుగల దక్షిణాఫ్రికా రాండ్ అనబడు పీఠభూములలోని గనులందు పనిచేయు తెల్లవారు, తెల్లవారుకానట్టి మిశ్రమజాతిరంగు వారినిగాని నల్లవారినిగాని హెచ్చు ప్రావీణ్యముచూపనక్కరలేని పనులందు నియోగింపకుండా తెల్లయుజమానులవలన 1918లో వాగ్దానముచేయించుకొనిరి. నల్లజాతులవలన పనివారు సమ్మెచేసినచో తెల్లజాతిపనివారివలెగాక యజమానులును నౌకరులును బద్ధులుగానుండు సామాన్య క్రిమినలు నేరములక్రింద శిక్షలకుగురియగుచుండిరి. దీనివలన తెల్లపనివారితో నల్లపనివారు పోటీచేయజాలనిపరిస్థితుల్పడినవి

1920లో జనరల్ జాన్. సి. స్మిట్సుగారు నల్లవారివ్యవహారములను గూర్చిన పరిపాలనావిధానములను క్రమబద్ధముచేయదలచి అనుభవజ్ఞులైన ముగ్గురు పాశ్చాత్యులుగల ఒక 'నేటివ్ కమిషన్' అను నొక సంఘమును ప్రధానమంత్రికి సలహానిచ్చుటకు నియమించెను. అయితే, కేపురాష్ట్రములోవలె బంటులయొక్కయు మేజిస్ట్రేటులయొక్కయు స్థానికకవున్నిళ్ళు దేశములో వ్యాపించియున్న తెల్లవారికృషిక్షేత్రములందు దక్కదక్కదనున్న నల్లవారి కీ సంఘ మెట్టి లాభమును కలిగింపలేకపోయెను. నిజమున కీ నల్లవారిస్థితిగతులే దేశములోని జాతిభేదసమస్యలో ముఖ్యముగా గమనింప తగినసమస్యగా నుండెను.

దక్షిణాఫ్రికార్యాండులోని ఐరోపాపనివారు 1922లో తిరుగుబాటు చేసిరి. 1.11 సం. నాటి మైస్సు అండ్ వర్క్స్ ఆఫ్ డెల్లదని న్యాయస్థానమువారు నిర్ణయించినను జాతిభేదమును సుస్థిరముగాచేయవలెనని ఈ తెల్లవారు ప్రయత్నించిరి. చాలా రక్తపాతమైనతరువాత వర్ణభేదవిధానముకొంత సడలింపబడి, గనులవ్యవస్థ పునర్నిర్మాణముచేయబడెను. అక్కడి లేబరు పార్టీవారు రాజకీయ నేషనలిస్టుపార్టీతో పొత్తుకుదుర్చుకొని తెల్లవారికి లాభముకలిగించుటకై కృషిచేసిరి. 1921 జనాభాలెక్కలవలన నల్లవారిజన సంఖ్య త్వరితముగా పెరుగుచున్నట్లు భ్రమపడి వారు కొలదికాలములోనే

తెల్లవారిని మంచివేయుదురని భయపడిరి. అంతట జాతిభేదము వర్జితము మఱింత తీవ్రరూపముదాల్చెను.

జీవనాధారములేక ద్రిమ్మరు నల్లజాతివారు పట్టణములలోనికి వచ్చు చున్నందున దీనినిగూర్చి కొంత కట్టుబాటుచేయుటకుని స్పృహపట్టినవారు 1923లో 'ఆర్బిఎన్ఎరియాన్ బిల్' అను చిత్తుపట్టణమును ప్రవేశపెట్టిరి. చాలామంది నల్లవారియధిప్తాయములను సేకరించి నల్లవారిని ప్రత్యేకమైన పేటలలో నివసించునట్లు కట్టుబాటుచేయుటకు మునిసిపాలిటీలకు అధికార మివ్వబడెను. అట్టిపేటలలో నల్లవారు ఆస్తిని కవులుకు పుచ్చుకొన వచ్చును గాని, విక్రయమునుమాత్రము పొందరాదు. అందువలన నల్లవారికి ఆస్తిలో హక్కులుండుట తెల్లవా రంగీకరింపరనునంగతి స్పష్టమయ్యెను. పట్టణములు తెల్లవారికే హక్కుగలట్టివిగా నుండవలెను. జాంటూజాతివారు తాత్కాలికముగామాత్రము కాపురముండవచ్చును. ఇది వారియుద్దేశము.

1924 లో నేషనలిస్టులేబరుప్రభుత్వ మధికారములోనికివచ్చెను. అది వరకు నల్లవారిపైనచేయబడిన నిషేధములు చెల్లవని న్యాయస్థానము నిర్ణయించినందువలన నిరుపయోగమైననిషేధములనెల్ల పునరుజ్జీవింపజేయుచు నొక వర్జితదళాననమును చేయుటయే ఈ క్రొత్తప్రభుత్వమువారు మొదట చేసిన ఘనకార్యము. ప్రధానమంత్రి జనరల్ జె. బి. ఎం. హెర్బుజాగుగారు వివిధజాతులను వేరువేరుగా విభజించు ఒకవిధానమును 1925 లోనే నిర్మించి యుండిరి. దక్షిణాఫ్రికాలో జాతిభేదనమనన్యను వర్జితదళమనన్యను 1912లో జనరల్ బోథాగారి ప్రభుత్వమునందు నేటిపువ్యవహారములమంత్రిగా నుండగానే ఈ హెర్బుజాగుగారు జాగ్రత్తగా అవగాహనచేసికొనియుండిరి. ఆయన తన జాతిభేదసిద్ధాంతములను 1925 లో అమలులోపెట్టదలచెను. రాజకీయ ఆర్థిక సాంఘికవ్యవహారములయందు తెల్లవారికిని నల్లవారికిని మధ్యగల జాతిభేదమునుబట్టి వర్జితదళమునుబట్టి తారతమ్యములనేర్పరచుటయేగాక నల్లవారికిని మిశ్రమజాతిరంగుప్రజలకును మధ్యకూడా వర్జితదళమునుబట్టి తారతమ్యములనేర్పరచి నల్లవారికన్న రంగువారిని కొంచెము హెచ్చుస్థాయికి తీసికొనిరావలెననియే హెర్బుజాగుగారియుద్దేశము. పూర్వము దక్షిణాఫ్రికాలోని రాజకీయనాయకులు జాతిసాంకర్యముగలప్రజలను నల్లవారిని కలిపి ఒకే

స్థాయిలోనుంచి, అసలుపాశ్చాత్యులను ఉన్నతస్థాయిలోనుంచు అమెరికావారి పద్ధతిని అవలంబించియుండిరి అయితే హెర్బుజాగుగారు ఆఫ్రికాదేశీయులైన నల్లజాతులవారిని ఒకస్థాయిలోను, అందుకుదిన్నమైనజాతివారి నింకొకస్థాయిలోను పరిగణింపదలచెను. అనగా మిశ్రమజాతివారైన రంగుప్రజలను ఐరోపావారికి నన్నిహితులుగాచేయదలచెను. పార్లమెంటుఎన్నికహక్కులందు, భూములనుకొనుటలోను, రాకపోకలు వగైరాలకు అనుమతివ్రతములిచ్చుట ఇంకను ఇతరవిషయములందును విచక్షణ చూపదలచెను. భూములనుకొను విషయములోను వేరువేరుగా జీవించవలెననువిషయములోను ఇదివరకే జనరల్ బోథాగారిప్రభుత్వమువారు నేటివన్ లాండ్ ఆక్టును 1913 లోను, స్పెషల్ ప్రభుత్వమువారు నేటివన్ అర్బన్ ఏరియాస్ ఆక్టును 1924 లోను చేసియుండిరి. ఇప్పుడు హెర్బుజాగ్గారికి మిగిలినకార్యము ఎన్నికహక్కుల విషయము.

తెల్లవారికిని రంగు ప్రజలకును కలిపి కొన్ని ప్రత్యేకసంస్థలును, నల్లవారికి కొన్ని ప్రత్యేకసంస్థలును స్థాపింపవలెనని హెర్బుజాగుగారు కృతనిశ్చయములైరి విద్యావంతులైన నల్లజాతివారుకూడా తమజాతినాయకులుగానుండి తమ ప్రత్యేకసంస్థలందు పనిచేయవలసినదేగాని, ఐరోపావారికిని రంగు ప్రజలకును సంబంధించిన వివిధసంస్థలందు ప్రవేశింపదలపరాదని హెర్బుజాగుగారిసిద్ధాంతమును సమర్థించువారు చెప్పిరి.

రాష్ట్రీయ కేంద్రపరిపాలనములందు నల్లవారికిని తెల్లవారికిని సంబంధములేకుండా వేరువేరువ్యవస్థల నేర్పాటుచేసి, నల్లవారికి పార్లమెంటులో కొలదిపాటిప్రాతినిధ్య మిచ్చుటకు హెర్బుజాగుగారు నిశ్చయించిరి. నల్లవారికిని తెల్లవారికిని సంబంధించిన సమష్టిసమస్యలనుగూర్చి చర్చించుటకును తీర్మానించుటకును ఈ స్వల్పపుప్రాతినిధ్యహక్కులుపయోగించును. నల్లవారిప్రతినిధులు వారిసంస్థలకును పార్లమెంటుకునుమధ్య అనుసంధాయకోద్యోగులుగా నుపయోగింతురు. ఇందులోని ముఖ్యవిషయము నల్లవారికి ఎన్నికహక్కులను ప్రాతినిధ్యమును ఒనగుటకాదు. నల్లవారివలన అప్రత్యక్షముగా నెన్నుకొను నొకశాసనసభను నల్లవారిప్రాంతముల కేర్పరుపవలెనని హెర్బుజాగుగారి యుద్దేశము.

నల్లవారికి పార్లమెంటుతోగల సంబంధమువిషయమున హెర్బుజాగుగారు కేపురాష్ట్రములో నిదివరకు నల్లవారికుండిన ఎన్నికహక్కులకు బదులుగా పార్లమెంటులో నల్లవారిపత్యామ్నాయప్రతినిధులుగా నేడుగురు ఐరోపా జాతివారిని అప్రత్యక్షము (Indirect) గా నెన్నుకొనుపద్ధతిని ప్రవేశపెట్ట దలచిరి. దీనివలన కేపురాష్ట్రములోని నల్లవారికి ప్రత్యేకముగాగాక దేశము లోనివారందరికిని కొంత యుపయోగముగానుండును. ఈ నల్లవారిప్రతి నిధులు వారిహక్కులనుగూర్చిన నిషయములందుగాని విశ్వాసరాహిత్యతీర్మానములందుగాని వోటుచేయుటకు వీలులేదు. తెల్లవారితోపాటు నల్లవారికి వేరుగా రాజకీయసంస్థలను నిర్మించుటయనునది ఈ యుభయజాతులవారికిని వేరువేరురాజ్యభాగము లేర్పాటుచేసిననే లాభకరముగా పరిణమించునుగాని లేనిచో లాభించదు.

హెర్బుజాగుగారు చేయదలచిన భూస్వామ్యసంస్కరణవిధానములో పూర్వము 1913లోనే ఈ రెండుజాతులవారిని వేరుపరచుసూత్రము కొంత వరకు అంగీకరింపబడియున్నందువలన నల్లప్రజలకు ప్రత్యేక“రిజర్వు” ప్రదేశములను కేటాయించుట దుస్సరకార్యమైనది. అందువలన హెర్బు జాగుగారు 1913నం.పు చట్టముయొక్క అమలులోనుండి కొన్నిప్రాంతముల విప్పుదు మినహాయంపదలచిరి. దీనివలన అక్కడ నల్లవారికిని తెల్లవారికిని బహిరంగముగా పోటీచేయుటకు వీలుకలుగును. ఈప్రాంతములందలి ప్రభుత్వభూములు నల్లవారికిమాత్రమే కేటాయంపబడును.

హెర్బుజాగుగారి భూములబిల్లులోని రెండవభాగము తెల్లవారిప్రాంత ముందు తిష్టవేసికొనియున్న నల్లవారిని తమకొరకు ప్రత్యేకింపబడినప్రాంత ములకు పోవునట్లుచేయుటకొం కుద్దేశింపబడినది. ఈబిల్లు నల్లవారిహక్కులకు భంగముకలిగించుచున్నదని స్మెట్సుగారు దాని వాక్షిపించి ప్రతిఘటించిరి. అయితే దేశములోని గ్రామములందున్న తెల్లవారి బిల్లు నల్లవారిపట్ల చాలా పక్షపాతముచూపునట్టి ఉదారనిబంధనలను కలిగియున్నదని విమర్శించిరి. నల్లవారి“రిజర్వు”లలో వ్యవసాయాభివృద్ధిచేసి అవి వారికి చాలనప్పుడే ఐరోపావారిప్రాంతములలోనికి వారు రావచ్చునను నిబంధననుచేయుదని కోరిరి.

దక్షిణాఫ్రికా ప్రధానమంత్రియైన హెర్బుజాగుగారు తనయుద్దేశానుసారముగా 1926 లో నాలుగుబిల్లులను పార్లమెంటులో ప్రవేశపెట్టిరి. (The Representation of Natives Bill; The Native Council Bill, The Coloured Persons Rights Bill and The Native Land Bill) ఈబిల్లులను పార్లమెంటు సెలెక్టుకమిటీకి పంపిరి. 1926 లో హెర్బుజాగుప్రభుత్వమువారు చేసిన (Colour Bar Bill) వర్ణభేదచట్టమువలన నల్లవారి కముందు శక్తిసామర్థ్యములుగలవని యోగ్యతాపత్రికలు పొందవలసిన పనులందును, ప్రావీణ్యముచూపవలసిన పనిశ్రమలందును ప్రవేశించుటకు పీలులేదని ప్రకటించినట్లేయినది. ఈవిధానమునందు దక్షిణాఫ్రికాలోని తెల్లవారును వారి "ప్రేడ్ యూనియన్" లును హెర్బుజాగుగారిని పూర్తిగా నమర్పించిరి.

1929 లో హెర్బుజాగుగారు సెనేటులోను అసెంబ్లీలోను "నేటివ్ ప్రాంతైన్ బిల్" అను నల్లవారి ఎన్నికహక్కులబిల్లును మిశ్రమజాతిరంగు ప్రజల హక్కులబిల్లును ప్రవేశపెట్టిరి.

ఎన్నికహక్కులబిల్లుకు దక్షిణాఫ్రికా రాజ్యాంగచట్టము ప్రకారము మూడింట రెండువంతులమందినభుజులు ఆమోదించవలసియుండెను. అయితే ఆసంఖ్య లభింపలేదు. అందువలన నా బిల్లును దానితోడిబిల్లును ఉపనంహించుకొనిరి.

1930లో హెర్బుజాగుగారు తన నాలుగు బిల్లులను రెండుసభలవారి ప్రతినిధులుగల సెలెక్టుకమిటీకి పంపగా, వారు 1935 వరకును ఇదమిత్తమని తేల్చక తమనివేదికను నమర్పింపరైరి. తరువాత తమనివేదికలో మిశ్రమజాతి రంగుప్రజలనుగూర్చి ప్రళంసంపక తక్కిన మూడుబిల్లులను రెండుగా మార్చిరి. అయితే యీ బిల్లులలో మార్పులేవియు చేయలేదు.

1936లో హెర్బుజాగుగారు లాండ్ ఆక్టు అనబడు భూములచట్టమునందు నల్లవారి రిజర్వులను నిర్ధారణముచేసి హద్దులనేర్పరచుటకును నల్లవారికి అప్పుడు నిర్ణయించురిజర్వులు స్థిరముగానుంచి ఇకముందు ఎట్టి భూములు వారికి కేటాయించకుండా ఉండుటకును నిశ్చయించెను. పార్లమెంటువారు నల్లవారికి 7250000 మోరెస్ (Morgans)లభూమిని కేటాయించి, దానిని 10000000 మోరెసులకు హెచ్చించుటకు అధికారమిచ్చిరి.

కేపురాష్ట్రమునందలి నల్లవారి కదివరకు తమ రిజర్వులవెలుపల భూములనుకొనుట కుండిన హక్కులను రద్దుపరచెను. వారిస్థితిని తక్కిన రాష్ట్రములలోని నల్లవారిస్థితికి దింపెను. నల్లవారివోటుహక్కులనుగూర్చిన రిప్రజెంటేషన్ బిల్లు అనునదికూడా శాసనమైనది. దీనివలన అదివరకు కేపు రాష్ట్రములో విద్యావంతులైన నల్లవారికుండిన వోటుహక్కురద్దుచేయబడెను. దీనికిబదులుగా 'నేటివ్ రిప్రజెంటేటివ్ కవున్సిల్లు' అనబడు ప్రతినిధిసంస్థలు స్థాపించి, వీనిలో నల్లవారిఅవసరములను కష్టములను చర్చించుటకు అవకాశమొసగబడెను. ఇంతేగాక, సమితిపార్లమెంటులో తమఅభిప్రాయములు ప్రకటించుటకు నలుగురు సెనెటరుల నెన్నుకొనుహక్కు ఒసగబడెను.

నేటివుల ప్రతినిధికవున్సిళ్ళలో వారివ్యవహారములనుగూర్చి చర్చించుటకుగల అవకాశము దాగున్నదని స్మెట్సుగారికి తోచి దానికి ఆయన తన సమ్మతిని ప్రకటించెను.

1937లో హెర్బుజాగుగారు "నేటివ్స్ ఆర్బన్ ఏరియాస్ అమెండ్ మెంటుబిల్లు' అను నొక చట్టమును పార్లమెంటుద్వారా శాసించెను. దాని వలన నల్లవారిని రిజర్వులకు పంపివేయవచ్చును. పట్టణములలో పనిచేయుటకు రాదలచినవారికి అనుమతిప్రములివ్వకుండా నిరాకరింపవచ్చును. దీని వలన 1923 నాటి 'అర్బన్ ఏరియాస్' చట్టమును, బంటూజాతులవారు పట్టణములలోనికిరాకుండా నిషేధించు 1930నాటి చట్టమును గట్టిగా అమలుపరుప వీలుకలిగెను.

దక్షిణాఫ్రికాసమితి స్థాపింపబడినప్పటినుండియు నల్లవారివిషయములో తెల్లవారవలంబించిన రాజ్యానీతినిగూర్చి వాగ్వాదములకు తావిచ్చిన విషయము నల్లవారిస్థావరములందు సారాయమును సరఫరాచేయువిధానమే. "కాఫర్ బీర్" అను సారాయమును బంటూజాతులవారు పుష్టినిచ్చుసానీయముగా పరిగణించుచుండిరి. 1937 సం॥ నేటివ్ ఆర్బన్ ఏరియాస్ అమెండ్ మెంట్ చట్టముక్రింద కాఫర్ బీరు సరఫరాలో మూడువిధానములు శాస్త్ర సమ్మతములుగా నిర్ణయింపబడెను. అందులోమొదటిది, బంటూజాతులవారు తమగృహములందు సారాయమును తయారుచేసికొనుపద్ధతి. రెండవది,

నల్లవారిలో కొందరువ్యక్తులకు సారా విక్రయించుటకు లై సెన్సులిచ్చుపద్ధతి. మూడవది, మునిసిపాలిటీవారు సారాయము తయారుచేసి విక్రయించు సర్వ ముత్తాయిజారపద్ధతి. ఇట్టి మూడుపద్ధతులును శాస్త్రీయములైనను ఆచట్టము క్రింద స్థానికాధికారులు రెండుమూడుపద్ధతులను అమలుజరుపనప్పుడే మొదటిపద్ధతిప్రకారము అనగా బాంటూవారు తమయిండ్లలో సారా తయారు చేసికొనవచ్చునని విధింపబడినది. మునిసిపాలిటీవారా పై రెండుపద్ధతు లలో దేనినైనను అమలుజరిపినచో బాంటూలు సారా తయారుచేయుట నేర మగును. ఇదిగాక ఆచట్టముక్రింద బాంటూజాతివారు మునిసిపాలిటీవారితో కలిసి సారా తయారుచేయుటకు లై సెన్సుపుచ్చుకొని అమ్మవచ్చును. తమ తండ్రి తాతలకాలమునాటినుండియు సారాతయారుచేసికొనుట ఒక గృహ పరిశ్రమగానున్నదనియు, మునిసిపాలిటీవారు దీనినితయారుచేయించి అమ్ము విధానము చాలా అక్రమమైనదనియు బాంటూజాతిప్రజలు మొదటినుండియు గోలపెట్టుచుండిరి.

అయినను వారిమాట వినిపించుకొనక తెల్లప్రభుత్వమువారు ఈ విబంధనలను చేసిరి. 1940 నాటికి నలుబదియొక్క మునిసిపాలిటీ లీ వ్యాపార మును చేయుచుండెను. వ్యక్తులకు లై సెన్సులిచ్చుపద్ధతిని అమలుజరుపనే లేదు. బాంటూలతోకలిసి సారావ్యాపారముచేయుపద్ధతినికూడా అమలుజరిగింపలేదు. అందువలన బాంటూలు సారాతయారుచేసికొనుటకు వీలులేక హెచ్చు వెలపెట్టి మునిసిపాలిటీవారిసారా కొని, త్రాగవలసివచ్చుచుండెను. దీనివలన బాంటూప్రజలలో చాలా అసంతృప్తి వ్యాపించి, దీనినిగూర్చి వారు ఆందోళనముచేయుచుండిరి.

ఈ సారావిక్రయసమస్య కేవలము ఆక్కరీసమస్యగాగాక మునిసిపాలిటీలకు గొప్ప ఆదాయమునిచ్చు ఆర్థికసమస్యగా పరిణమించినది. కాఫర్ వీరుసారాయము బాంటూజాతివారికి సాంఘికమతాచారములలో అంతర్భాగమైన ఒక పానీయమనియు, అది వారికి పుష్టినిచ్చు ఆహారపదార్థమనియు దానిని తయారుచేయుటకు అగు ఖరీదుకన్న ఎన్నోరెట్లు ఖరీదుకు వారు దానిని కొనవలసివచ్చుచున్నదనియు గోలపెట్టిరి.

1923 సం॥ అర్చనపీరియాస్అత్తు 'నేటివు రివిన్యూ అకౌంటు' అను నొకలెక్కను మునిసిపాలిటీవారు తయారుచేయవలెననియు అందులో మునిసిపాలిటీవారు నడుపు నల్లవారిస్థావరములు, పేటలు, హాస్టలులు, కాఫరుబీరు సరఫరావివరములు నమోదుచేయవలెనని విధించుచుండెను. అయితే మునిసిపాలిటీలు సారాగృహములలాభమునంతయు వారిసామాన్యవ్యయములక్రిందనే వినియోగించుకొనుచుండిరి. ఇది న్యాయముకాదనియు, ఆ వ్యయములన్నియు వారికివచ్చు సాధారణఆదాయమునుండియే ఖర్చుపెట్టవలెననియు, కాఫర్ బీర్ లాభము బాంటూప్రజలకుసంబంధించిన పై నచెప్పినవద్దులక్రిందనే వినియోగింపవలెననియు ఒక విచారణసంఘమువారు హెచ్చరించియుండిరి.

1944 లో కాఫర్ బీర్ అకౌంటు అనబడు నొకలెక్కను ప్రత్యేక నేటివ్రివిన్యూఅకౌంటులో భాగముగా నేర్పరచి, మునిసిపాలిటీలు సారాసర ఫరాల్లెక్కలు తయారుచేయవలెననియు దీనివలనవచ్చు ఆదాయమును సారా తయారు, అమ్మకము, సరఫరాలకై న ఖర్చులుపోను మిగిలినదానిని నల్లవారి వ్యవహారములమంత్రి నిర్ణయించిన బాంటూజాతివారి సాంఘికాభివృద్ధికార్యములకును వారివినోదములనిమిత్తమును వారిక్షేమముకొరకును ఖర్చుపెట్టవలెననియు నిర్ణయించిరి.

అప్రికా జాతియోద్యమము

ఐదవ ప్రకరణము

5 అపార్తీడ్ విధానము

దక్షిణాఫ్రికా సమితికి నేషనలిస్టుపార్టీనాయకుడైన డాక్టర్ మాలన్ గారు 1948లో ప్రధానమంత్రియైరి. ఈ పక్షమువారు వర్తభేదవిధానమును రాజకీయార్థికసాంఘికవిషయములందు సంపూర్ణముగా అమలుజరుపుటకు కృతనిశ్చయులైనారు. వీ రవలంబించిన వర్తభేద జాతివిభజనవిధానమునకు "అపార్తీడ్ పాలిసీ" అని పేరువచ్చినది. నల్లవారిబాధలనుగూర్చి దక్షిణాఫ్రికాలోని నల్లవారిపక్షమున పండితులుగూర్చి అప్రికాదేశీయులు మాలన్ గారికి కేపు నేషనలిస్టుపార్టీకాంగ్రెస్ లో 1948 అక్టోబరు 26వ తేదీన ఒక వినతి ప్రతముమ సమర్పించగా, ఆయన తన ప్రత్యుత్తరమునం దిట్లు చెప్పిరి:

"బంటులను పరాయిప్రజలుగాగాని తెల్లవారికి నష్టమునుకలిగించు విరోధివర్గమువారుగాగాని పరిగణించము. వారిని మా బిడ్డలుగానెంచి వారి క్షేమమునకు మేము బాధ్యతవహించవలసినవారని తలంచెదము. వారి దేశమునకుచెందిన సంపదగా నెంచుదుము. మాప్రభుత్వము మీహక్కులను తీసివేయతలపలేదు. మిమ్ములను పీడింపదలపలేదు. మీ కిదివరకున్నదాని కన్న మంచిహక్కుల నొసగనిది మీకున్నవానిని తీసివేయము. మీ ప్రత్యేకస్థావరములు తగ్గింపబడక స్థిరముగానుండును. అవసరమునుబట్టి అవి రెండుచేయబడును. మీభూములు మీకొసగబడును. మీ చిన్నపిల్లలను మీత్రీలును అభివృద్ధికరములైన వ్యవసాయపద్ధతులందు తర్కీదుపొందుదురు. దానివలన మీ రిజర్వులు హెచ్చుజనసంఖ్యను భరింపగలుగును. మీకు కావలసినది మీ జాతియొక్క పునర్వ్యవస్థీకరణముగాని, ఇతరులతో పోటీ

కాదు. తెల్లజాతివారితో సమ్మిశ్రణముకాదు. తెల్లవారుండుప్రాంతములలో సమానత్వముకాదు" అని చాలా భావగర్భితముగా చెప్పిరి.

నేషనలిస్టుపక్షమువారు తమ వర్ణభేద జాతివిభజన "అపార్తైడ్" విధానమును ఈ క్రింది ఎనిమిదిముఖ్యాంశములపైన వాదారపరచియున్నారు:

(1) రిజర్వులను నల్లజాతివారికి ఆవాసములుగాచేయుట,

(2) నల్ల వారికి వారిజాతితోను తెగలతోనుగల సన్నిహితసంబంధమును నిలువబెట్టుకొనుటకు అన్నివిధములైన అవకాశములును ప్రోత్సాహమును కలిగించుట.

(3) పట్టణములందు పారిశ్రామికాధివృద్ధికి అవసరమైనంతమట్టుకు మాత్రమే నల్ల జాతివారి నుండనిచ్చుట.

(4) నల్ల వారు పట్టణములలోనికి వచ్చుచుండుటనుగూర్చి తగిన కట్టుబాటులుచేయుట, దేశమునకు లాభకరమైనవిధముగా నల్ల వారికి తగు పనులనిచ్చుటకు 'లేబర్ బ్యూరో' లను శ్రామికసంస్థల నేర్పరచుట.

(5) కేపురాష్ట్రములోని మిశ్రమజాతిరంగుప్రజలను నల్ల జాతిప్రజల నుండి వేరుచేసి, ఉభయప్రజలు స్వతంత్రముగా నధివృద్ధిచెందుట కవకాశము కలిగించుట.

(6) పట్టణములలో పరిశ్రమలను నడుపు తెల్లయజమానులు తమ క్రింద కూలిపనిచేయు శ్రామికులు వివసించుటకు ఏర్పాటుచేయుబాధ్యతను వహించునట్లుచేయుట.

పైనవివరించిన ఆరు ప్రధానసిద్ధాంతములును 1948లో నేషనలిస్టు పక్షమువారు ప్రభుత్వమువహించగానే సూత్రీకరించిరి. అట్లుతరువాత దీనికి మఱి రెండు క్రొత్తఅంశములనుకూడా చేర్చిరి.

(7) నల్లజాతివారికి రిజర్వులలో పరిశ్రమలను నెలకొల్పి, తెల్ల వారితో సంబంధములేకుండా నల్లవారి కవకాశములుకలిగించుట.

(8) కవున్నిలునభలపద్ధతిని పెంపుచేసి నల్లజాతివారికి స్థానికవ్యవహారములందు బాధ్యతకలిగించుట.

నల్లవారిరిజర్వులు వారిజాతీయావకాశములు పెంపొందించునట్టివిగ నుండవలెను. తమజాతికట్టుబాటులనుండి విడివడి స్వతంత్రులై ఆ రిజర్వు

లకు పోవదలచినవారికికూడా అవి జన్మభూములుగా నుండవలెను. ఆస్రాంతములందు నల్లవారికి అన్నిహక్కులును అవకాశములును ఉండవలెను.... ఆప్రదేశములం దన్నివసులును నల్లవారే చేయవలెను. *

నల్లవారు తమ నేటిపురిజన్మస్థావరములనుండి ఐరోపాజాతులవారి పట్టణములలోని వివిధప్రదేశములలోనికి వచ్చుట వృద్ధియయ్యెను. అంతట నేషనలిస్టుప్రభుత్వమువారు క్రొత్తపట్టణములను క్రొత్తప్రదేశములను అర్బన్ ఏరియాస్ పట్టముక్రింద చేర్చిరి.

"నల్లజాతిప్రజలనందరిని తెల్లవానినుండి విడదీసి నేటిపు రిజర్వు స్థావరములందుంచుట అనునది జరుగునట్టికార్యముకాదు. అట్లుచేయుదుమని నేషనలిస్టులు చెప్పుట రాజకీయప్రచారము" అని స్పష్టముగా రనిరి.

"ఆర్థికముగా స్వయంపోషకములుగానుండు రిజర్వుస్థావరములను స్థాపించుట తెల్లవారి ధర్మకర్తృత్వసిద్ధాంతమునకు అనుగుణమైనకార్యమే గాని, ఈ కల నిజమగునట్లుచేయుట దుస్తరకార్యము. తెల్లవారికి రావలసిన నల్లకూలీవారు చౌకగాదొరుకుటను అరికట్టినగాని ఇది సాధ్యపడదు. నల్లవారు ఆర్థికముగా అభివృద్ధిచెందలేని రిజర్వులలో వారికి జీవనముజరుగ నందుననే తెల్లవారిక్రింద పనిచేయుటకు వత్తురు. అందువలన దక్షిణాఫ్రికా దేశముయొక్క ఆర్థికవ్యవస్థ కిట్టి రిజర్వులే అవసరములై యున్నవి" అని ప్రొఫెసర్ హోర్నెల్ గారు స్పష్టముగా వ్రాసిరి. ఈనిర్ణయము జరిగినపిమ్మటనే చౌకబారు నల్లకూలీవారు దొరుకుటకు వీలగునట్లును అక్కరతీరిన పిమ్మట నల్లవారిని మఱల రిజర్వుస్థావరములకు పంపివేయుటకును వీలగు నట్లు శాసనవిధులనుచేసిరి. నల్లవారికి చాలినన్నిస్థావరములు లేవని ప్రభుత్వమువారి రెజిగియున్నందుననే వారికొరకు కొన్ని క్రొత్తభూములను కొని, రిజర్వులుగాచేయు కార్యక్రమమునుకూడా ప్రభుత్వమువారు తలపెట్టిరి,

బంటూజాతివారి రవలంబించు వ్యవసాయపద్ధతులు పూర్వము లెక్కలేనంతసాగుభూమి యున్నప్పటివలెనే యున్నవి. భూమి పరిమితముచేయబడిన నేటిపరిస్థితులకు తగినట్లులేవు.

* Places for developing Unions, Native Reserves
Weekly News Letter No 457. 6-9-1948.p. 8

(1) భూమిలోని సహజమైనసారముంతయు తగ్గిపోయి డి:షరక్షత్రములగువరకును వానినుపయోగించి వారు క్రొత్తప్రాంతములందు తమపశువులను మేపుకొనుచు క్రొత్తభూములను సాగుచేయుచుందురు.

(2) వ్యవసాయములో అభిరుచియున్నను లేకపోయినను కృషివిధానము తెలిసినను తెలియకపోయినను పతివల్లవాడును తనపొట్టకొరకు కావలసిన మొక్కజొన్నను పండించితీరవలెను. అందువలన వారికృషి అధ్యాస్నముగానుండును.

(3) ఇక నీ నల్లవారిసంపద తమదగ్గరనున్న పశువులు బలిసి మాంసాహారమునకుపయోగించునా లేదా, పాలు బాగా ఇచ్చునా లేదా అను విషయముపైనగాక కేవలము తనచుండలో నెన్నిపశువులున్నవి అనిమాత్రమే లెక్కకట్టుకొనుపద్ధతిపైననే ఆధారపడుట వారికి అలవాటు. పనికిమాలిన పశువులను అసంఖ్యాకముగా పెంచుటవలన మేత చాలక నష్టముకలుగుచుండును.

ఈ పశుపాలనవిధానము ఆర్థికముగా నష్టకరమైనదిగా నున్నది. గత ఇరువదేండ్లలో మనుష్యులును పశువులును వృద్ధిచెందగా మేతకును సాగునకును పనికివచ్చు భూములు మూడవవంతుకు క్షీణించినవి.

నల్లవారికి ఆహారముకొరత యేర్పడి, ఇతరప్రాంతములనుండి మొక్కజొన్న దిగుమతిచేయవలసివచ్చుచున్నది. పూర్వమువలె పాలు పులియబెట్టి మజ్జికచేసిఉపయోగించు ఆహారముకూడా కొరతయైనది. నల్లవారికి కడుపునిండ కూడులేనందువలననే వారు దూరప్రాంతములకు పోయి తెల్లవారిక్రింద కూలిపనిచేసి జీవించవలసినవచ్చుచున్నది. లేనిచో వారు పనిచేయరు.

నేషనలిస్టుప్రభుత్వమువారివిధానము సక్రమముగా అమలుజరుగవలెనన్నచో నల్లవారికి వారిస్థావరములందు తగినఆహారము లభింపవలెను. దేశములోని మంచిభూమినంతయు తమచేతులలోనుంచుకొన్న తెల్లవారు నల్లవారికవసరమైన భూములను వదలవలెను. ఇదియంతయు కేవలము వరసర విరుద్ధములైన కార్యకర్తవ్యములతోకూడినసమస్యగా పరిణమించినది.

దేశములో ననేకజాతులపశువు లున్నవి. తగిన మేతలేక మరుగుజ్జులై

పనిచేయలేనివానిని వధించి తినుటకుకూడా పనికిరానిపశుగణము వృద్ధిచెంది నది. అందువలన పశువులమేతకు చాలినభూములు లేవు.

బాంటూజాతివారికి పశుగణముపైన చాలా ప్రేమ. వారుపితృదేవతల అనుగ్రహముపొందుటకును, తమకు ఆరోగ్యము, ఐశ్వర్యము కలుగుటకును పశువులు వారికి చాలాఅవసరము. వారికథలలోని కథానాయకులను సాధారణముగా నొక ఎద్దు రక్షించుచుండును.

బాంటూప్రజలలో పెండ్లిండ్లుజరుగునప్పుడు పశువులనిచ్చినగాని ఆ వివాహసంస్కారము సశాస్త్రీయముగ నుండదు. వారిలో వ్యధివారదోషము నకు పరిహారముగా పశువులనిచ్చునట్లు నిర్ణయింతురు. ఒకమనుష్యునికిగల పశువులనుబట్టియే సంఘమునందు వానిగౌరవము నిర్ణయింపబడును. పశు సంపదనుబట్టియే భార్యలు పరివారజనము లభింతురు. అతిథి అభ్యాగతులను ఆదరించుటకు వీలుండును పశుసంపద కుటుంబయజమానునిగౌరవమును పెంచును. ఒకమేకనుకాయుపనినుండి పశువులమందనుకాయుపనికి నియోగించినచో గోచిపెట్టనిపిల్లవాడు గర్వపడును. పశుసంపదయొక్క ప్రాముఖ్యము నందరు గమనింతురు.

మేతకు బీభ్యచాలక పశువులజాతి క్షీణించినను, నేటికికూడా పశు సంపదయొక్కప్రాముఖ్యము తగ్గలేదు. సరియైనమేతలేని రిజర్వులలో బ్రదుకు మొండిజాతిపశువులు పనికిరానివిగ నున్నప్పటికిని, ఆ పశువులనుబట్టియే నల్లవారు తమపరువుప్రతిష్ఠలను పరిగణించుకొని ఆచారవ్యవహారములను జరుపుకొనుచున్నారు. పనికిమాలినపశువులను వధించి, మంచిపశువులకు ముద్రలుకాల్చి పశుజాతిని చక్కబరచి పటిష్ఠముచేయవలెనని నేషనల్ థిస్టుప్రభుత్వమువారు ప్రయత్నింపగా, నల్లజాతులవారు తిరుగుబాటుచేసి అధికారులపైన దౌర్జన్యముచేసిరి. ఆరెంజిప్రెస్టిటులో విట్‌జీషోక్ నేటిపురిజర్నల్లో పశువులను తనిఖీచేసి ముద్రలువేయు ప్రభుత్వోద్యోగులపైనపడి నల్లవారు 1950 ఆగస్టులో దౌర్జన్యముచేసిరి. ప్లాంకేషన్‌తోటలను తగులబెట్టిరి. అంతట నొక పెద్ద పోలీసుదళము నక్కడకుపంపి శాంతిని కాపాడవలసివచ్చెను.

వ్యవసాయపశుశాఖాధికారులు లెంతచెప్పినను వినక నల్లవారు తమ రిజర్వలలోనికి బయటనుండి పశువులను తెచ్చుచుండిరి. అధికారులు లెంత బోధించినను నల్లవా రెప్పటివలెనే భూసారమునుపోగొట్టుపనులు చేయుచుండిరి.

సెన్ కెయిలో 1949లో అనావృష్టివలన దాధలుపడి వర్షములు కురియగానే అంతకుముందు చచ్చిపోయిన పశువులకుబదులుగా నల్లవారు క్రొత్తపశువులను తెచ్చి నింపుటకు ప్రయత్నించిరి. ఆ అనావృష్టిలో 50 వేల పశువులు చచ్చినవి. దీనివలన పనికిమాలినపశుజాతి కొంత హరించి నదని అధికారులు సంతోషించిరి. ఇదు వీడలపులకుబదులు మంచిదాని నొకదానిని కొనినచో మంచిదని ఉద్యోగు లెంత బ్రతిమాలినను నల్లవారు తమ పూర్వపద్ధతులు మానక, పనికిమాలినపశువులనే చౌకగా కొనుచుండిరి.

నల్లవారికి కొంత ఉపకారముచేయగలందులకే 1950లో నేటివ్ ఎఫెయిర్సు డిపార్టుమెంటు అనబడు నల్లవారివ్యవహారముల ప్రభుత్వశాఖ పునర్నిర్మాణముచేయబడెను.

అయితే ప్రభుత్వోద్యోగులసలహాలను నల్లజాతివారు విననందువలన హెచ్చులాభము కలుగలేదు.

గత ఇరువదై దేండ్లనుండి నల్లజాతులవారు తమ పూర్వానానములను వదలి పట్టణములకు చేరుచున్నందువలన వారిజాతికట్టుబాటులు నడలిపోవుచున్నవి. నూటికి 60మంది నల్లవా రిప్పుడు తమజాతికట్టుబాటులనుండి తొలగినారని చెప్పవచ్చును. దీనిఫలితముగా పాశ్చాత్య పారిశ్రామికార్థిక విధానమునందు వారు పాల్గొనుచు క్రొత్తభావములను కలిగి, తెల్లపారిశ్రామిక కుల వ్యాపారవృత్తికట్టిడిసంఘములకట్టుబాటులును వారిచర్యలును అందు వలనిఫలితములును చూచి తాముకూడా వారివలె ఆర్థికాభివృద్ధిని పొందగోరిరి. ఇదిచూచి తెల్లప్రభుత్వమువారు వీరి నేదోవిధముగా నల్లవారిరిజర్వలకు పంపి యిపీడను వదలించుకొనవలెనని ప్రయత్నించుచున్నారు.

దక్షిణాఫ్రికాలోని తెల్లవారి వలనప్రభుత్వమువారవలంబించిన వర్ణ భేద జాతివిభజనవిధానమునందు వారు ప్రయోగించిన మిత్రభేద దమనసీతి లోని భాగముగా నల్లవారిని తెల్లజాతివారిని మిత్రమజాతిరంగుప్రజలను విడ

దీసియుంచి, రాజకీయార్థికసాంఘిక విషయములందు పరస్పరసంబంధము లేకుండాచేయుటయేగాక, వివిధజాతులకును తెగలకును చెందిన నల్లవారిని కూడా విడదీసి ఒకరితోనొకరికి సంబంధములేకుండాచేయవలెనని సమ కట్టిరి.

ఈ ప్రణాళికననుసరించి జూలూలను బసూబోలు మొదలైన జాతుల వారిని తెగలవారిని విడదీసి వేరువేరుస్థావరములం దుంచదలచినారు. ఈ జాతివిభజనవిధానము జయప్రదమగుట కవకాశములేదు. వివిధజాతులను తెగల నిట్లు విడదీయుటవలన నేషనలిస్టుపక్షమువారు చెప్పునట్లు నల్లవారి జాతీయతయొకటి వర్ధిల్లుటకు కృషిచేయుచున్నారనుమాటకూడా నిజముకాదని తేలుచున్నది.

భూగోళపరిస్థితుల నాలోచించినను నల్లజాతివారిరిజర్వ్య లొకతీరు గాను ఒకచోటను లేక అవి తెల్లవారిరాజ్యములో అక్కడక్కడ దూరముగా వెదజల్లబడియున్నందువల్లను నల్లవారికదలికలనుగూర్చి కట్టుబాటులుచేయుట కూడా చాలా కష్టసాధ్యముగానున్నది. దీనివలన నల్లవారిలో నొక రితోనొకరికి సన్నిహితసంబంధము కలిగించుటకూడా సాధ్యముకాదు. నల్ల వారు వివిధప్రాంతములనుండి పట్టణములకువచ్చి కూలిపనిచేసికొనుపద్ధతిని కట్టుబాటులోనుంచవలెనని నేషనలిస్టుప్రభుత్వము ప్రయత్నించుచున్నది. ఈ సందర్భమున కొన్ని శాసనవిధులనుచేసి తమ వర్ణభేద జాతివిభజన 'అపార్థీద్' విధానమును పట్టణములలో ప్రవేశపెట్టియున్నది. దీనికొరకు పీఠవలం బించినవిధానములు అంతబాగుగలేవు. తెల్లవారికిని నల్లకూలివారికిని సరఫరా చేయుటకై దేశమంతటికి పబ్లికుసర్వీసుకమిషన్ ద్వారా కొన్ని ఏర్పాటులు చేయదలచిరి. ఈ ప్రణాళిక క్రింద నేటివుకమీషనరుకార్యాలయములు నేటివ్ లేబర్ బ్యూరోలుగా పనిచేయును. అనగా నల్లవారివ్యవహారములనుచూచుట కేర్పరచిన యుద్్యోగికార్యాలయము నల్లకూలివారివ్యవస్థగా పనిచేయును. కూలిపనికావలసిన నల్లవారు తమపేళ్ళ నీ కార్యాలయములో రిజిష్టరు చేయించుకొందురు. వీరు స్థానికావసరములుతీర్చి మిగిలిన కూలిజనమును గూర్చినవివరములను సమితిలోని ఆరుగురు నేటివుకమిషనరులకు పంపుచుం దురు. ఆ కమీషనర్లు తమ అధికారమండలములోని అక్కరనుక్కిర్చుకొని

ఆ వివరములను ప్రిటోరియాలోని నేటివ్యవహారములకార్యదర్శికి పంపుదురు.

ఇట్టి నల్లకూలిజనముపైన కేంద్రప్రభుత్వము అధికారముకలిగి యుండును. అయితే ఈ కూలివారు తెల్ల యజమానులతో కూలికంట్రాక్టులు ఖరారులుచేసికొని పనులుచేయుదురు. ప్రస్తుతము పట్టణములలో యజమానులు పారిశ్రామికులును వ్రాసుకొను ఖరారులలో పారిశ్రామికునివివరములు వ్రాయబడియుండును. ఇటువంటి ఖరారులనే తెల్ల వ్యవసాయకులు తమ జీతములలోపనిచేయు నల్ల కూలివారును కలిసి వ్రాసుకొందురు. ఈ ఖరారు వ్రతములవలన నల్ల వా రొకచోటునుండి మఱియొకచోటునకు పోవుటకు వీలుండదు.

1948 జూలై 1 వ తేదీన అనగా నేషనలిస్టులు ఎన్నికలలో విజయముపొందినకొలది నెలలకు ఫైలెన్ బాష్ విశ్వవిద్యాలయములో ప్రొఫెసరు అగు ఎ. సి. సిరీయర్నుగారు కేపుటవును సిటిజన్ షిప్సు ఇన్ స్టిట్యూటులో ప్రసంగించుచు తెలుపు నలుపుజాతులను విడదీయవలెననియు నల్ల వారిరిజర్వలందు పరిశ్రమలను నెలకొల్పవలెననియు చెప్పిరి.

ఇట్లే ప్రిటోరియావిశ్వవిద్యాలయాచార్యులగు డబ్లియు. డబ్లియు. ఎల్. ఎయిసెలెన్ గారును దక్షిణాఫ్రికాభాషల అకాడెమీలో కొలదిదినములలోనే ప్రసంగించుచు “నల్ల కూలివారిపనిమీదనే ఆధారపడు ప్యాక్టరీలను నల్ల వారిస్థావరములలో స్థాపించవలె”ననిరి. స్వయంబోధకములగు ప్యాక్టరీలు నల్ల జాతిజనమునకు ప్రత్యేకముగా కొన్నిపట్టణములలోకూడా ఉండవలెనని ఆయన చెప్పిరి. ఆ మరునటిసంవత్సరమే ఆయన నేటివుఎఫె యిర్నసెక్రటరీగా నియమింపబడుటవలన వీ విధానమును ప్రభుత్వమువారామోదించిరని తేలుచున్నది.

1949 అక్టోబరులో నేటాలు చీఫ్ నేటివుకమిషనరుగారు మాటలాడుచు నల్ల జాతులప్రజలను వ్యవసాయకుటుంబములుగాను పారిశ్రామికులుగాను విభజింపవలెనని చెప్పి. వ్యవసాయకులు రిజర్వులలోను పారిశ్రామికులు నెటిల్మెంటులలోను జీవించవలెననిరి.

నల్లవారివ్యవహారములమంత్రి డాక్టర్ హేచ్. ఎస్. వెర్వార్డుగారు 1950 నవంబరు 1 వ తేదీన జోహానసుబర్గు రోటరీక్లబ్బులో ప్రసంగించుచు, “ప్రతి నల్ల వారు నొక వ్యవసాయకుడుగనే యుండునను నధిప్రాయముతో భూములనుకొనుట పొసగదనియు, నల్ల వారిరిజ్యుస్థావరములందు పారిశ్రామికాభివృద్ధిచేయవలెననియు నల్లపారిశ్రామికులుగల గ్రామములు పట్టణములు నిర్మింపబడుననియు చెప్పిరి. దీనిఫలితముగా దక్షిణాఫ్రికా ప్రభుత్వమువారు నేటివ్ ఇండిస్ట్రియల్ డెవలప్ మెంటు కార్పొరేషన్ అను నొక సంస్థను నెలకొల్పి నల్ల వారిస్థావరములందు పారిశ్రామికాభివృద్ధిచేయించదలచినారనియు ప్రభుత్వమువారు 1951 ప్రారంభముతో ప్రకటించిరి.

ఇదివరకు తెల్లవారి పారిశ్రామికకార్పొరేషనువలనే ఈ కొత్తసంస్థ కూడా నల్లవారిపరిశ్రమలకు దీర్ఘకాలవాయిదాబుణములనిచ్చి నల్లవారిస్థావరములలోనే పారిశ్రామికాభివృద్ధిచేయును. దీనికి మొదట ప్రభుత్వము వారును తెల్లవారును పెట్టుబడిపెట్టుదురు. కాని, తరువాత నల్లవారినికూడా పెట్టుబడిపెట్టుదని ప్రోత్సహింతురు.

నల్లవారిరిజ్యులలోని పరిశ్రమలు తెల్లవారిపరిశ్రమలతో పోటీచేయవనియే తెల్లవారియూహ. అయితే ఆచరణములో నిది యెట్లుపరిణమించునో ఎవ్వరును చెప్పజాలరు. నల్లవారిప్యాక్టరీలు నల్లవారిఅవసరములకుమాత్రమే సరుకులు తయారుచేయునని తెల్లవారిప్యాక్టరీలు తెల్లవారికొరకే సరుకులు తీర్చిచేయునని తలచి యీవద్దతిని ప్రోత్సహించుటలో చాలా పొరబాటులున్నవి. దీనికి తెల్లవారి రెంతవరకు హర్షింతురో ఎవ్వరును చెప్పజాలరు. పాశ్చాత్య క్యాపిటలిష్టు రునికవర్గపారిశ్రామికవిధానములో లాభసంపాదనమే ప్రధానోద్దేశము. అది ఎట్లు లభించినను సగ్గయే. అందువలన నీ నల్లవారిరిజ్యులందలి పారిశ్రామికాభివృద్ధి తమకు లాభకరముకాదని దీనిని విసర్జించినచో చేసినపనియు, పెట్టినపెట్టుబడియు వృధయగును.

తెల్లవారు తమ పరిశ్రమలభివృద్ధినిమిత్రము కావలసినంతమంది నల్ల కూలీలను పనివారిని మాత్రము తమపట్టణములందుంచుకొని, మిగిలినవారిని నల్లవారిరిజ్యులకుపంపువిధానము అమలుజరుగుచున్నది. పాశ్చాత్యులపరిశ్రమలు, గనులు, వ్యవసాయము మొదలైనవానిలో తెల్లవారితోపాటు నల్ల

వారు పనిచేయనిది తీసిమైనసాగదు. చౌకబారు నల్లకూలిజనమువలననే పాశ్చాత్యులు లాభముపొందుచున్నారు. అందువలన వారికి నల్లకూలిజనము చాలా అవసరము. అయితే, వారు తమపట్టణములందు స్థిరముగా జీవించరాదు. అందువలన పాశ్చాత్య లౌకీకసాయము వాలోచించిరి. తమ ప్రాంతములలోనుండిగాక ఇతరప్రాంతములనుండి నల్లకూలివారిని తెచ్చుకొని వారిచేత కొంతకాలము పనిచేయించుకొనుట కేర్పాటులుచేసికొని. వారిని సాగనంపుచుందురు. వారి కిక్కడ నెట్టి సాంఘిక ఆర్థిక రాజకీయహక్కులు లేకుండాచేయుదురు. ఈవిధానమువలన తెల్లవారు తమ అక్కరతీరినపిమ్మట గాని తమకు అక్కరలేనివారినిగాని వెళ్ళగొట్టి నల్లవారిస్థావరములకు పంపి వేయగలుగుదురు. దీనికి అవసరమైనకట్టుబాటులు శాసనవిధులు చేయబడుననిచెప్పి, క్రినినిగూర్చి దక్షిణాఫ్రికాసమితిప్రభుత్వమువారు తగుబందోబస్తులు చేసియున్నారు. చౌకబారు నల్లకూలిజనమున్నగాని దక్షిణాఫ్రికాలోని తెల్లవారిపరిశ్రమలును గనులును వ్యాపారమును లాభకరముగా పనిచేయలేవని అందరు అంగీకరించినవిషయమే. దక్షిణాఫ్రికాలోని బంగారుగనులు నగమునాగరికతగల చౌకబారు నల్లకూలిజనమువలననే వర్ధిల్లగలిగినవి. ప్రవీణులుగాని సామాన్యకూలిజనమునంతయు దక్షిణాఫ్రికాసమితిరాజ్యములోని రిజర్వుస్థావరములనుండియు, నైఋతిఆఫ్రికా, న్యాసాలాండు, పోర్చుగీసు తూర్పుఆఫ్రికా, ఉత్తరదక్షిణరొడీయా రాజ్యములనుండియుతెచ్చి యుపయోగించుకొనుచున్నారు. ఈ నల్లకూలిజనమును సేకరించుటకు దేశములో గొప్ప నిర్మాణవ్యవస్థ స్థాపింపబడినది. దానికి 120 సేకరణకేంద్రములు ఉన్నవి. ఇవి దక్షిణాఫ్రికాలోని వివిధప్రాంతములందున్నవి. అందులో కొన్ని రాకపోకలకువీలులేని దూరమైన దుర్లభారణ్యములమధ్య నున్నవి. వానితో రేడియోద్వారానే ఉత్తరప్రత్యుత్తరములు జరుపుదురు. ఎంతో కష్టపడి పడవలపైన అక్కడనుండి నల్లజాతులకూలివారిని దిగుమతిచేయుదురు. ఈ నల్లకూలివారు ఒకసంవత్సరముపాటు పనిచేయునట్లు ఒడంబడికలు వాయింపుదురు. *

* This is South Africa: Leslie Blackwell and Henry John May; Pietermaritzburg, Shutter & Shooter 1947 pp 140-1.

భారీయెత్తున పరిశ్రమలు జరిగించుట, సాంకేతికప్రావీణ్యము, కొన్ని పరిశ్రమలు కలిసిన ముతాల నొకఅధికారముక్రింద నుంచుట, అపరిమితమైన ఖనిజసంపద యుండుట, అపరిమితమైన చౌకబారు నల్ల కూలిజనముండుట, అను పందప్రాణములపై ననే తెల్ల వారి పారిశ్రామికవ్యవస్థ వర్ధిల్లుచు అత్యధికలాభకరముగా నడుచుచున్నది. ఈసంగతిని గ్రహించియే మాలన్ ప్రభుత్వము తెల్లవారి సాంఘిక రాజకీయాధిపత్యమునకు భంగకరముగా నుండనిరీతిగా దూరదేశములనుండి నల్ల కూలిజనమును ఎగుమతిచేయువిధానమును ప్రోత్సహింప నిశ్చయించిరి.

ఈ ప్రభుత్వమువారవలంబించిన వర్ణభేద జాతివిభజనవిధానమునకిది సరిపడినను లేకున్నను దీనివలన తెల్లవారికి చాలా లాభములున్నవి. దక్షిణాఫ్రికానమితిలోని నల్లవారు పట్టణములలోనికివచ్చి పాశ్చాత్యులహక్కులకు భంగముకలిగించు భయము లేకుండా వారినందరిని మెల్లగా నల్లస్థావరములకు వెళ్ళగొట్టి వారికిదులుగా దూరప్రాంతములనుండి దిగుమతిచేసిన నల్లకూలిజనముచేత పనిచేయించుటవలన పాశ్చాత్యుల కేవిధమైనచిక్కులును కలుగవు. కూలిడంబడికలగడువు సంవత్సరము పూర్తికాగానే ఈ నల్లవారిని సాగనంపివేయవచ్చును. వీరు స్థిరముగానుండురను భయములేదు, వీరిని కట్టుబాటులోనుంచవచ్చును.

దక్షిణాఫ్రికానమితిలో దగ్గరలోనేయున్న కూలివారిచేత పనిచేయించుటవలన వారి పట్టణములలో స్థిరనివాసములేర్పరచుకొని తిష్టవేసికొని యుండి ఇక్కడనుండి కదలరు. వారిని స్థావరములకంపుట చాలా కష్టసాధ్యమైనకార్యక్రమమగును. వారువదలివచ్చిన రిజర్వులలో నల్లజాతివారికట్టుబాటులు విచ్చిన్నమగును. సాంఘికక్షేమముకొరకు నిర్మింపబడిన రిజర్వుల యొక్కఉద్దేశమే విఫలమగును. ఈ స్థిరమైనకూలిజనమునకు వసతులు, వైద్యసహాయము కలిగించవలసియుండును. దానికి చాలా సొమ్ము వ్యయమగును. దూరములో తమకుటుంబములను వదలివచ్చిన నల్లవారివలెగాక వీరికి సంఠాన మమితముగా వృద్ధియై, పాశ్చాత్యులకు పీడాకరమగును. అయితే నిజమునకు దిగుమతిచేయు నల్లకూలిజనముచేత పనిచేయించువిధానములోకూడా చాలా లోపములున్నవి. ఇది ఆర్థికముగా నష్టకరమైనది. సాంఘికముగా

నాశకరమైనది. ద్వీపవలస అవినీతి వ్యాపించును. వీరిలో బాధ్యతయుండదు. పూర్వము 'లీగ్ ఆఫ్ నేషన్సు' అను నానారాజ్యసమితివారును, న్యాయసాలాండు ప్రభుత్వకమిటీవారును, ట్రాన్సువాల్ చేంబర్ ఆఫ్ మైన్సు సంఘమువారును, ఈవిధానమును నిష్పక్షపాతబుద్ధితో పరిశీలించిన ప్రతినంధుమువారును కూడా దీనిని కఠినముగా నిరసించినారు. పూర్వము వలసరాజ్యప్రభుత్వములు చేసినంతమాత్రమైనను దక్షిణాఫ్రికా సమితి ప్రభుత్వమువారు పట్టణములలో పనిచేయు నల్లవారికి గృహవసతి కలిగించుటకు ప్రయత్నింపలేదు. నల్ల చూలివారియజమానులు వీరినిగూర్చి బాధ్యతవహించుటకు అంగీకరింపరు. ఈ బాధ్యతను మునిసిపాలిటీలు స్థానికసంస్థలు వహించవలెనని న్యాయశాస్త్ర విధులున్నను తమకు చాలా నష్టముకలుగుచున్నదనియు, భరింపలేమనియు పెద్దనగరముల మునిసిపాలిటీ స్థానికసంస్థలు చెప్పుచు నీబాధ్యత నుపేక్షించుచున్నవి.

ఈ గృహనిర్మాణప్రణాళికలకు కొంతదనమిచ్చుటకు భారీవ్యాపారపరిశ్రమలవారుకూడా ఇష్టపడరు. కారణమేమనగా ఈవిషయములందు తమకు పలుకుబడిలేదనియే. అందువలన దీనినిగూర్చి చర్యగైకొనుటకు ప్రభుత్వమునా రొక ప్రత్యేకబోర్డును స్థాపించుటకు నిశ్చయించిరి. ప్రవీణులగు తెల్ల పనివారికి గృహవసతిని లామే నిర్మించి నల్లచూలివారిని లాము కాపురముండుటకు ఇండ్లనునిర్మించుకొనవలసినదని వీరు ప్రోత్సహింతురట!

'కాఫర్ బీరు' సారాయివ్యాపారమువలన స్థానికసంస్థలకు వచ్చుచున్న లాభములలో మూడువంతులలో రెండువంతులైనను సామాన్యకార్యముల కొరకు వినియోగించుటకు అనగా నల్లవారికి గృహవసతి నేర్పాటుచేయుటకై నన్యాయములో వచ్చిననష్టమును పూడ్చుటకును, నల్లవారిఇంటిఆద్దెలలో తగ్గింపులుచేయుటకును, నల్లవారిపేటలు, గ్రామములు, హాస్టల్స్ నడుపుటకును వినియోగింపగలందులకు చర్యతీసుకొనుటకై శాసనవిధులను మార్పుటకు కేంద్రప్రభుత్వమునా రాలోచింపవలసివచ్చెను.

అయితే కాఫరుబీరు సారాయివ్యాపారలాభము కొంత నల్లవారి గృహ నిర్మాణములకొరకు మునిసిపాలిటీవారొసగువిరాళములు ఊతించునని కేంద్ర

ప్రభుత్వమువారొనగు నబ్బిడిలుమాత్రమే నల్లవారికి మిగులుననియు కొందరు విమర్శించిరి.

దక్షిణాఫ్రికా నేషనలిస్టుపార్టీప్రభుత్వమువారు నల్లకూలివారి గృహ నిర్మాణమునకు బాధ్యతవహించనందువలన కేంద్రప్రభుత్వమువారిచ్చువిరాళములు బహుస్వల్పముగా నుండును. అవి చాలవు. శాసనవిధులమార్పు ఫలితముగా స్థానికసంస్థల ఆధికారు లిప్పుడు భరించువడ్డమును ఇకముందు భరింపనందువలన నిజమున కీ భారమునెల్ల తుదకు దరిదులైన నల్లకూలివారే భరింపవలసినవారగుదురు. ఈకారణములవలన సమితిప్రభుత్వమువారు చట్టములో చేయదలచినమార్పును మునిసిపాలిటీవారును తెల్లయజమానులును పంతోషముతో సమర్థింతురు. ఏలనన అది తమబాధ్యతను తగ్గించును.

అప్రికా జాతీయోద్యమము

ఆరవ ప్రకరణము

గాంధీమహాత్ముడు చూపినదారి

దక్షిణాఫ్రికాలోని పాశ్చాత్యకర్షకులకు వ్యవసాయమునందును తోట పనులందును పనిచేయుటకు మనుష్యులు కావలసియుండిరి. దేశము చాలా సారవంతమైనదేయైనను అప్రికాదేశీయులైన నల్లజాతులవారు తెల్లవారి క్రింద నిలుకడగనుండి పనిచేయరైరి. పైగా వారు సోమజులుగానుండిరి. బ్రిటీషువారు పనులెనిమిదవశతాబ్దినాటికి భారతదేశమున రాజ్యాక్రమణము చేసియుండినందునను, అక్కడిజనులు కలవులవలన బాధపడుచు, పాపభీతి కలిగినవారును కష్టపడిపనిచేయుస్వభావముకలవారు నై నందునను మెల్లగా అచ్చటి బీదవారినిప్రోత్సహించి దక్షిణాఫ్రికాలో కూలిపనిచేయుటకై ఒడంబడికలువ్రాయించి తీసికొనివచ్చుట ప్రారంభించిరి. క్రీ. శ 1860 లో మొదట మనదేశమునుండి యిట్లు కూలివారి నా దేశమునకు తీసికొనివెళ్ళిరి. ఆకాలమున చెన్నరాజధాని, కలకత్తా రాజధానులనుండిమాత్రమే కూలిజనమును తీసికొనివెళ్ళుటకు వీలుండెను.

మనకూలివారివలన దక్షిణాఫ్రికాలో పంటలు వృద్ధిచెందినవి. ధరలు పెరిగినవి. వీరివలననే చెఱకు తేయాకు తోటలును పంచదార తేయాకు పరిశ్రమలును అభివృద్ధిచెందినవి. అక్కడి కూరగాయలు, చేపలవర్తకము మొదలైనవి బాగుపడినవి. వీరినిచూచివచ్చిన హిందూదేశపువర్తకులు, వీరికి కావలసిన వస్తువులనుమ్ముటకే మొదట అక్కడికి వెళ్ళిరిగాని, తరువాత అక్కడి బంటూజాతులవారితోకూడా వ్యాపారముచేయుట సాగించిరి. ఈ వర్తకులు సాధారణముగా టొంబాయినుండి వెళ్ళిన మెమన్ మహమ్మదీయులు.

వీరు తమ దేశమునుండివచ్చిన కూలిజనముకన్న గౌరవముగనుండి, ధనము కలవారై యుండినందువలన వారిజీమలాభములు వీరియదీనములై యుండెను.

మొత్తముమీద దూరదేశమునకుపోయి కష్టజీవనముచేయు భారతీయులు బొంబాయి, కలకత్తా, మద్రాసుపరగణాలనుండి వచ్చి గుజరాతీ, తెలుగు, అరవము, బంగాళీభాషలను మాట్లాడువారై నను అక్కడిపరిస్థితులలో నీ భేదములను మరచి యైకమత్యముతో భారతీయులమనుజాతీయభావము కలిగి ప్రవర్తించసాగిరి.

దక్షిణాఫ్రికాలోనిభూమి పారవంతమైనది. భరతఖండమునందువలెనే ఫలవంతమైనది. భారతదేశమున గంగా సింధు గోదావరి కావేరీనదులున్నచో దక్షిణాఫ్రికాలోను ఇంబేసీ, లింపోపో, ఆరెంజి, ట్యుగేలా నదు లున్నవి. అక్కడిపాడిపంటలు ఫలవృక్షములు నవదాన్యములు నన్యములే ఇక్కడను కలవు. అక్కడివలెనే ఇక్కడను పాశ్చాత్యులప్రభుత్వము. అంతట, కూలి చేయుటకు, వర్తకముచేయుటకు ఉద్యోగములకొరకు వచ్చిన భారతీయులెల్లరు దక్షిణాఫ్రికాను తమ దత్తభూమిగాచేసికొని జీవింపసాగిరి. ఇది తెల్లవారికి గిట్టదయ్యెను. అంతట తెలుపు నలుపు వర్ణభేదము బయలుదేరినది. ఇందు బ్రిటీషువారును బోయరులును ఏకమైరి. అది తెల్లవారికిహక్కుగలదేశమనియు పరులు దానివలన లాభముపొందరాదనియు, నల్లవారి తెట్టి హక్కులును ఉండరాదనియు ఆశయానుండివచ్చినవారందరు నల్లవారేయనియు తెల్లవారనిరి. విద్యావంతులైన భారతీయులనుకూడా తెల్లవారేవగించుకొనసాగిరి.

1890 నాటి కొకలక్షమంది భారతీయులు దక్షిణాఫ్రికాకు వలసవచ్చి స్థిరపడిరి. నేటాలులో 51000 మంది భారతీయులు జుండిరి. అందులో 30000 మంది వలసకూలియొడంబడికలగడువుకాలము తీరిపోయినపిమ్మట ఆ దేశములో స్థిరనివాసమేర్పరచుకొని, వివిధవృత్తులవలన జీవించుచుండిరి. వీరిలో చాలామంది సేవకులుగను తోటకూలీలుగను వర్తకులుగను పనిచేయుచుండిరి. అందులో 5 వేలమంది అక్కడ వర్తకముచేయుటకు వెళ్ళినవారు. వీరుగాక ఉపాధ్యాయులుగ, ద్వీభాషులుగ, గుమాస్తాలుగ, జీవించువారు నుండిరి. కేపుకాలనీరాజ్యమునందు పదివేలమంది భారతీయు

లును, ట్రాన్సువాలు బోయర్ ప్రజాస్వామ్యనందు వదునైదువేలమంది భారతీయులు నుండిరి.

1911వ సంవత్సరమువరకును ఆమలులోనుండిన వలసకూలి యొడంబడికలవద్దతి (Indentured Labour) శాశ్వత బానిసవిధానమువంటిదేయని నిష్పక్షపాతులగు పాశ్చాత్యరాజ్యనీతిజ్ఞులు అంగీకరించియున్నారు. వలసకూలి ఒడంబడికలను వలసరాజ్యములవారి ఏజంట్లు అక్షరజ్ఞానములేని భారతీయుల చేత వ్రాయించుకొందురు. వ్రాయునప్పు డా కూలివాని కా యొడింబడికలోని షరతుల అంతర్దృష్టము తెలియదు. ఏ యజమానిదగ్గరకు తనను పంపుదురో తెలియదు. వెలకేడున్నరూపాయలు వేతనమువచ్చునను ఆశతో అతడు పోవును. ఆ దేశము భూతలస్వర్గమువలె నుండునని ఏజెంట్లు చెప్పుమాటలు నమ్మును. పోయినపిమ్మట దాస్యమునబడి దుఃఖములనుభవించును.

దక్షిణాఫ్రికాలోని తోటలయజమానులు భారతీయకూలివారిని పశువులనుచూచినట్లు చూచుచుండిరి. వీరికి శ్రమ యధికముగనుండును. కడుపు నిండ తిండియుండదు. త్రాగుటకు మంచినీరుగాని, ఉండుటకు మంచి యిండ్లుగాని లేకుండెను. వీరు అనారోగ్యకరములైన మాలగూడెములవంటి గూడెములందు నివసింపవలసియుండిరి. పురుషులతోపాటు నూటికి నలుబది మందిస్త్రీలనుకూడా కూలిచేయుటకు తీసికొనిపోవువద్దతివలన మరికొన్ని కష్టములు కలిగెను. కూలివారివివాహములను దక్షిణాఫ్రికావారు అంగీకరింపరైరి. హిందువులును మహమ్మదీయులును వివాహార్థకత్వవిధానము నంగీకరించువారుగావున, ఒకేభార్యను వివాహమాడువద్దతిగల పాశ్చాత్యన్యాయ శాస్త్రమునకు విరుద్ధముగనుక ఇవి చెల్లవనిరి. భార్యాభర్తలను వేరువేరుయజమానులకు పంచియివ్వసాగిరి. వారు పనివిడిచిపోవరాదు. గ్రామాంతరములకు పోవరాదు. ఈవరిస్థితులలో భారతీయ స్త్రీపురుషులు బాధలుపడిరి. వ్యధిదారము వర్ధిల్లెను. పురుషుడు జబ్బుగానున్నను, స్త్రీ గర్భిణియైయున్ననుకూడా వారిని బాధించి పనిచేయించుకొనిన తెల్లవారుండిరి. పాలను హెచ్చుదరకు అమ్మలేదనియో, గుడ్డుమునకు దాణాపెట్టుట కాలస్యముచేసెననియో, ఏదో చిన్న తప్పిదమునుచేసెననియో వీరిని చీటికిమాటికి అధ్యమృగచర్యపుకొరడా

లతో రక్తమువచ్చునట్లు చావగొట్టుచుందురు. వీరికి వైద్యసహాయము లేదు. విద్యలేదు.

వలసకూలిషరతుకాలమైనపిమ్మట వీరు స్వేచ్ఛగా జీవింపకుండా, వీరిపైన తలపన్ను నిధించియు, వీరుచేసికొను వ్యాపారములను లైసెన్సు లేకుండా చేయరాదని విషేధించియు, బాధించి మఱి ఒడింబడిక్రవాయు నట్లు ఒత్తిడిచేయుచుండిరి. అట్లొడంబడికలను వ్రాయనివారి నా దేశము నుండి వెడలగొట్టుటకు, మునిసిపలుహక్కులొనగకయు సీచముగజూచియు అవమానపరచియు హింసింపసాగిరి. కూలివారికినంబందించిన శాసనములు చాలా అన్యాయముగా నుండెను. వా రేపనిచేసినను నేరమే! వారు రాత్రిళ్ళు బయట నడవరాదు. అందఱికిని గురుతుపత్రములుండవలెను. వారు తమ పేరులను రిజిస్టరుచేయించుకొనవలెను. ప్రాతనేరగాండ్రకువలె వలస కూలియొడంబడికలు తీరినవారికి అన్నియు అడ్డంకులే యుండెను.

కూలివారినిమాత్రమేగాక ఇతర భారతీయవర్తకులను వృత్తులవారిని ఉద్యోగులనుకూడా తెల్లవారు సీచముగజూచుచు అవమానించి బాధించు చుండిరి. మర్యాదగాజీవించు ధనికులనుకూడా నిందార్థకముగా కూలివాడని వ్యవహరించుచుండిరి. ఏభారతీయుడైనను తెల్లవారితోసమానముగా రైళ్ళలో ట్రాముబండ్లలో గుల్లపుబండ్లలో ప్రయాణముచేయరాదు. కాలిదారులలో నడువరాదు. హోటళ్ళలో భారతీయులకు ప్రవేశమొనగరైరి. వీరికి విద్యా సౌకర్యములుగాని వైద్యసౌకర్యములుగాని లేవు. మునిసిపలుహక్కులు కూడా లేవు. భారతీయులెల్లరు రిజిస్టరుచేయించుకొనవలెననియు, గుఱుతు పత్రములుంచుకొనవలెననియు తలపన్నునిచ్చుకొనవలెననియు శాసించిరి. హిందువులు మహమ్మదీయులు చేసికొనువివాహములు చెల్లవుగనుక, అచ్చటి వారు తమభార్యలను బిడ్డలను భారతదేశమునుండి తెచ్చుకొనవీలులేదనిరి. న్యాయస్థానములందుకూడా భారతీయులకు న్యాయముజరుగదయ్యెను.

నేటాలు తెల్లవారివలసగాక భారతీయులవలసనే బాగుపడినది. భారతీయు లీ వలసరాజ్యములోనికి రాకపూర్వ మా దేశము దారిద్ర్యమున మునిగి పోవుస్థితిలో నుండెను. ఆ ప్రభుత్వమువారు భారతీయులను తీసికొనివచ్చినందు వలసనే అది బాగుపడినది. అక్కడి పాడిపంటలు వృద్ధియైనవి. భారతీయుల

వలననే పదివేలయకరములు సాగుచేయబడినవి. భారతీయులు భూమినిసాగు చేసి తోటలువేసి చాలాపనిచేసిరి. అక్కడ చెలకే ముఖ్యపంటయ్యెను. వీరు గొప్ప అరటితోటలను వేసిరి. హిందూదేశములోని పలవృక్షములనెల్ల అక్కడ నాటి పెంచిరి. ఇట్లు తమకాయకష్టమువలన జాగుచేసినభూమిలో తాము స్థిరపడి జీవింపదలచుటలో ఆశ్చర్యములేదు. అయితే తెల్లవారి కిది ఇష్టములేదయ్యెను. భారతీయులపైన లేనిపోని విందలుమోపి వారిజీవితమును దుర్భరముచేయదలచిరి

దక్షిణాఫ్రికాలో గడించినసొమ్ము నచ్చటనే వ్యయముచేయక తమ దేశమున కంపుదురనియు, వీరియనారోగ్యపుఆచారములు దేశమున కనిష్టకరములనియు, వీరు చౌకగ జీవించి, చౌకబారుఇండ్లలో 'వసించి, వర్తకముచేయుచు తక్కువఅద్దెలనిచ్చి పలువు రొకయింటిలోనే జీవించుచు దీవాలాలుతీసి బాకీదారులను నష్టపెట్టుచు తమయనుచరులకు తక్కువజీతములనిచ్చి వర్తకముచేయుటకు నిర్ణయించినకాలములందేగాక యితరవేశలందును వర్తకముచేసి సరుకులలో కల్పించేసియు తక్కువతూచియు ఐరోపావారికన్న తక్కువధరలకు విక్రయించియు తెల్లవారిలోను మట్టికొట్టుచున్నారనియు, ఆ దేశములోనివస్తువుల నుపయోగింపక తమదేశమునుండి సరుకులను తెప్పించుకొందురనియు, వీ రచ్చట జీవించుచున్నందువలన వీరిని చూచి ఆ దేశీయులైన నల్లజాతులవారుకూడా పొడైనారనియు, వీరివేషభాషలు, ఆచారవ్యవహారములు, మతము పాశ్చాత్యులకు భిన్నమైనవనియు, వీరు నేటిపులకు రొంగతనము నేర్చినారనియు, వీరు పాశ్చాత్యులతోను వారిప్రీతితోను చనువుగావ్యవహరించుటవలన అక్కడి నల్లజాతులవారికి వారిపట్లగల భయభక్తులు నశించుచున్నవనియు భారతీయులన్న గిట్టని తెల్లవారు ప్రచారముచేయుచు భారతీయులకు వ్యతిరేకమైనశాసనవిధులను చేయుటను ప్రోత్సహింపసాగిరి.

నేటాలులో 1894 వరకును తెల్లవారిఘోషాటు భారతీయులకుకూడా ఎన్నికహక్కులుండెను. ఎన్నికలచట్టముప్రకారము 50 హెనుల స్థిరాస్తియున్నగాని, సాలుకు పదిహెనులఅద్దెనుచెల్లించినవారికిగాని ఎన్నికహక్కులుండెను. 1894లో ఆశియాదేశీయులహక్కులు తీసివేయుశాసనము చేయ

బడెను. అది చేయవలదని భారతీయులు ఎంతవేడుకొనినను లాభము లేకపోయెను. 1895లో చేయబడిన శాసనముప్రకారము వలసకూలి యొడంబడికగడుపు ముగిసినపిమ్మట దేశములో జీవించువారు మఱల యొడంబడికనువ్రాసి దాన్యములోనైన నుండవలెను లేదా ప్రతి ప్తీపురుషుడు తల 1కి 3 పౌనులు (45 రూపాయలు) తలవన్నునైన చెల్లింపవలెను. ఇట్లు భారతీయులపైన క్రొత్తఆత్మములను ప్రయోగింపసాగిరి.

భారతీయుల కెక్కడికిపోయినను అవమానములే. వీరు రైళ్ళలో పైతరగతులందు పోరాడు. హోటళ్ళకు వీరిని రానీయరు. వీరిపిల్లలను చదువుకొనుటకు పాఠశాలలకు రానీయరు భారతీయులు భూములను ఇండ్లను కొనుటకు, అనుభవించుటకు ననేకములగు నభ్యంతరములను కలిగించుచుండిరి. ఇక ఒడంబడికలువ్రాసి కూలిపనిచేయుటకు వలసవచ్చినవారిదుఃస్థితి చెప్పతరముకాదు. అది యొకవిధమగు బానిసత్వముగనుండెను. వారియజమానులు వారిని నరకబాధలుపెట్టుచుండిరనిన సత్యయోక్తిలేదు.

దక్షిణాఫ్రికాలో పనియుండి బారిష్టరుగా అచ్చటికిపోయిన గాంధీ మహాత్ము డిది చూచి దుఃఖించినాడు. తమబాధల బాపుటకు మార్గములనరసి రక్షింపుమని అచ్చటి భారతీయులు వేడుకొనగా మహాత్ముడు ఆర్థజనరక్షకుడుగాన 1893 సంవత్సరమునుండి దర్బనులో నివసించి ప్రజాసేవ చేయసాగినాడు. ఆయననుతెల్లివారవమానించినను నహించుచు భారతీయులదురవస్థలనుగూర్చి ప్రభుత్వమువారి కెన్నో విన్నపములంపినాడు. దొరకనెందరినో చూచినాడు. భారతీయుల మొఱలాలకించువారు లేకపోవుటచూచి కర్తవ్యమాలోచింపగ శాంతియుతముగ శాసనముల నుల్లంఘించు నత్యాగ్రహయోగమాయనకు స్ఫూరించెను. కాని అప్పు డచ్చటిభారతీయు లీ యోగము ననుష్ఠించుటకు సిద్ధముగ లేరని యూరకొనెను. గాంధీమహాత్ముని ప్రజాసేవ వలనను నదోర్ధలవలనను కొన్నాళ్ళకు భారతీయులందు నందలనము కలిగెను. భారతీయులందు కలిగిన నూతనవికాసము జూచి తెల్లివారాశ్చర్యపడిరి. గాంధీమహాత్ముడు 1903 లో బ్రాన్సువాలులోని భారతీయులకుసహాయము చేయుటకు పోయెను. అచ్చటి భారతీయులకు పైనచెప్పిన బాధలుమాత్రమే కాక మఱికొన్ని యుండెను. ప్తీపురుషులెల్లరు సాలుకు 3 పౌనులుచొప్పున

తలపన్ను విచ్చుకోవలసియుండెను. వారు మాలగూడెములవంటి ప్రత్యేక స్థలములందే వసింపవలెను. స్వేచ్ఛగ వర్తకము చేయరాదు. ట్రాంబల్ల వెక్కిరాదు. ఈ యవమానములు చాలవని కాబోలు 1906 లో నొక క్రొత్త శాసనము చేయదలచిరి.

ఈశాసనమువలన క్రొత్తవారు దేశములోనికిరాకూడదు. ఉన్నవారు రిజిష్టరుచేయించుకొనవలెను. గుఱుతుపత్రములను పుచ్చుకొనవలెను. ట్రాన్సువాలులోని భారతీయుల కిక బ్రతుకుతెరువుకూడ పోవునట్లుండెను. అంతట 1908 నం॥ సెప్టెంబరు 11వ తేదీన భారతీయు లొక గొప్పసభ చేసిరి. 3000 మంది ఈ క్రొత్తశాసనమునకు తమ అసమ్మతిని దెలుపుచు దీనిని సామ్రాజ్యప్రభుత్వమువారు అంగీకరించి శాసనముగ చేసినచో తాము దానిని నిరోధించుమనియు దానినిదులను తిరస్కరించి చెఱసాలల కేగెద మనియు నేకగ్రీవముగ తీర్మానించి గాంధీమహాత్ముని సత్యాగ్రహదీక్షను వారెల్లరుగైకొని ప్రమాణములను జేసిరి.

“ఈ చట్టమువలన భారతీయుల హృదయములు తల్లడిల్లినవి. దానిని నిరోధించుటకు కృతనిశ్చయములైరి. అందువలన సత్యాగ్రహమహాత్మప్రయోగ మునకు సమయ మేతెంచినదని నాకు తోచినది. భారతీయులెల్ల రేదోయొక మార్గమున వర్తించుననియు వారు హింసాపద్ధతులతో దౌర్జన్యమార్గముల బోకుండగ అహింసామార్గముల సాత్వికనిరోధము నెరపిన బాగుండు ననియు స్పష్టమైనది. భారతీయులకు పార్లమెంటులో ఓటులేదు. అందు వలన వారిమొఱు వినువారులేరు. క్రైస్తవమతాధికారులును వారి దుఃఖముల జూచియు నూకొనిరి. అందువలన నేను దుఃఖభాజనముగు నీ సాత్విక నిరోధమార్గమును చూపగ వారెల్లరు చక్కగ యోచించి అట్లు సత్యాగ్రహ దీక్ష గైకొనిరి.” అని గాంధీమహాత్ముడే వ్రాసినాడు.

దక్షిణాఫ్రికా భారతీయులపట్ల ప్రభుత్వము గావించిన ఘోరాన్యాయ మునకు ప్రతిహతముగ తాను చేయబోవు సాత్వికనిరోధయుద్ధవిధానమును గాంధీమహాత్ముడు ముందుగ దక్షిణాఫ్రికా ప్రభుత్వమునకు దెలిపి మఱియు సమరమారంభించెను. 31 పౌనుల తలపన్ను నియ్యవలదని బోధించియు. ఇయ్యకయు అందువలనకలుగు శిక్షల ననుభవించుట, ఒడంబడిక పత్ర

ములువ్రాసి కూలిపని జేయుచున్నవా రీపన్ను రద్దుచేయువరకును పనిమానుడని ప్రోత్సహించి పని మానినందులకు శిక్షల ననుభవించుటయు; క్రొత్త చట్టములప్రకారము రిజిస్టరుచేయించుకొనక నిరాకరించియు; అనుమతి పత్రములను పుచ్చుకొనకుండగ ట్రాన్సువాలు సరిహద్దుదాటి దేశములోనికి పోయి హద్దుమీరిన నేరమునకు శిక్షింపబడి చెఱసాలల కేగుటయు సత్యాగ్రహసాధనములుగ చేయబడెను.

గాంధీమహాత్ము డీసత్యాగ్రహ మహోద్యమమునకు నాయకుడయ్యెను. మహాత్ముని సత్యాగ్రహదీక్షను 8000 మంది గైకొనిరి. ఈ మహోద్యమమున జేరినవారు పన్నులిచ్చుటకు నిరాకరించిరి; పనులచేయుట మానిరి. అందుకొరకు శిక్షింపబడి చెరసాలల కేగసాగిరి. గాంధీమహాత్ముడును ఇతర నాయకులును, సత్యాగ్రహులును పెక్కుమారులు శిక్షింపబడిరి. 3500 మంది శిక్షింపబడి చెరసాలకేగి వరకశిక్షల ననుభవంపసాగిరి. చెఱసాలలందు దక్షిణాఫ్రికాలోని అదిమవాసులతోపాటు వీరి కఘభ్రమగు నాహారమొసగియు, కఠినములగుపనులను వీరిచే జేయించియు బాధపెట్టుచుండిరి. గాంధీగారి నేతాంతనాశిక్ష విధించినవానినివలె నేకాకిగ నుంచి కొంతకాలము బాధించిరి. చెఱసాలలందు గాంధీ ప్రభృతులు పడినబాధలు వర్జనాతీతములు. అవమానపరచుటకు జైలునుండి బయటకు శృంఖలములతో నడిపించిరి. గాంధీగారి దారాపుత్రాదులుకూడ చెరసాలకేగిరి. చెఱసాలబాధలనుభవించిన భారతీయులుకొందరు ఆరోగ్యముచెడి త్వరితముగనే మరణించిరి. సత్యాగ్రహ మహోద్యమమున పురుషులేగాక స్త్రీలుకూడ పాల్గొనిరి. భారతీయుల వివాహములు చెల్లవను తెల్లవారితీర్పునుజూచి స్త్రీలు రోషముజెందిరి. బొగ్గుగనులలోనుండిన కూలీలనెల్లరను పనిమానుడని స్త్రీలే ప్రోత్సహించిరి, రోడ్డు మీద నిలువనీడలేక తనబిడ్డ చనిపోవగ నొక వీరమాత 'పోయినవారికయి వగచిన నేమికార్యము? బ్రదికియున్నవారికొరకు పాటుపడవలెను గాని' అనినది. ట్రాన్సువాలు సరిహద్దులను దాటి శిక్షింపబడుటకు కొన్నివేలమంది చేరిరి. ఈమహాసైన్యము కదలుటకు ముందుగనే కొందఱు సరెప్టుచేసిరి. మూడువేలమంది శాంతిసైన్యమును గాంధీగారు నడిపిరి. ఇందు 122 స్త్రీలు 60 మందిపిల్లలునుండిరి. సరిహద్దులు దాటగనే కొందరినెఱ్ఱుచేసిరి. గాంధీ

గారినికూడ అరెస్టుచేసిరి. సత్యాగ్రహాలెల్లరు జోహానసుబ్బుకు పోవదలచిరి. వారుతలచుకొనినచో నెంతకల్లోలమైన చేసియుందురుకాని 'పోలకు, కాచేలియా' మున్నగు నాయకుల యాజ్ఞప్రకారము గాంధీమహాత్ముని అహింసా వ్రతమువీడక అత్యద్భుతశిక్షక్రమము జూపిరి. వీరెల్లరు చెట్టసాలకేగిరి. కొన్నివందలమందిని ప్రభుత్వమువారు దేశాంతరముల కంపసాగిరి.

ఈశాంతిసమరమున వేయిమంది తమసర్వస్వము గోల్పోయిరి. ఆరోగ్యమును ప్రాణములను గోల్పోయినవారును గలరు. వృద్ధులుగూడ ఎన్నో శ్రమలబడసాగిరి. భారతీయుల కొక కోటి రూప్యములు నష్టమయ్యెను. భారతీయు లి ట్లెనిఐదివత్సరములు సత్యాగ్రహసమరము జేసిరి. కొన్ని కుటుంబములలో "నా" యనుపురుషుడు లేకుండగ చెరసాలలోవడిరి. స్త్రీలు జీవనముకొరకు కూరగాయ లమ్ముకొనవలసివచ్చెను. భారతీయులపట్ల సానుభూతినిచూపిన పాశ్చాత్యులందు ఖిలకుగారి కుటుంబమును తక్కిన పాశ్చాత్యులు వెలివేసి బాధించిరి. ఈబాధలను భరింపలేక లొంగినవారు స్వల్ప సంఖ్యాకులుండిరి. వీరై నను సిగ్గుజెంది తరువాత తమసర్వస్వము నీ మహోద్యమముకొరకే చారవోసిరి. ఈమహోద్యమమువలన దక్షిణాఫ్రికాలోని జనులందఱు దత్యద్భుతమగు సందలనముకలిగెను. సత్యాగ్రహాల పట్టుదలయు ప్రజలయుత్సాహమును గాంధీమహాత్ముని సత్యాగ్రహమహోద్యమమును జూచి ప్రపంచమెల్ల ఆశ్చర్యపడెను.

"అక్రమములు అన్యాయములని బయటనుండు మన వంటివారికి గూడ తోచుచున్న శాసనముల ముల్లఘించుచు సత్యాగ్రహమును వహించి వ్యవహారమును తామే పరిష్కరించుటకు దక్షిణాఫ్రికాలోని మీ దేశభక్తులీ మధ్య నిశ్చయించినారు. అట్లుచేయుటవలన వచ్చుకష్టములను శిక్షల నెఱిగియే, ఇష్టపడి భరింప సమకట్టియే ఉల్లంఘించుచున్నారు. ఇందు మన భరతఖండముయొక్క సానుభూతి వారియందు కలదు. భరతఖండమునకు మాత్రమే కాదు. భారతీయులు గాకపోయినను, యీ దేశీయులయందు అది మానముకల నావంటివారి కెల్లరకును సానుభూతికలదు." అని 1913 లో హిందూదేశమున వైస్రాయిగనుండిన హార్డింజిప్రభువు మద్రాసులో సుపర్యాసమునఁ బలికెను. తాతాగా రిరువదియేడువేలు విరాళముల నొసగిరి. గోఖలే

గారు ఒక లక్షరూపాయలు విధిని చేకూర్చుటకు ప్రయత్నింపసాగిరి. ఈ మహోద్యమమును గూర్చి ఇంగ్లాండులో ఆంప్లిల్ ప్రభువు ఆందోళనము నలిపెను. భరతఖండమున గోపాలకృష్ణగోఖలేగారు కలకత్తా సామ్రాజ్య శాసనసభలో ఈ ఘోరకష్టములను గూర్చి ఖండించి వలస నాపుడని తీర్మానము నుపసాదించిరి. భరతఖండమున నలుమూలలను దక్షిణాఫ్రికా సత్యాగ్రహమహోద్యమ సహాయార్థము విరాళములు ప్రోగుచేయబడెను. దేశము లోని ప్రతిగ్రామమునను ప్రజలు ప్రభుత్వమువారి చర్యలనుగూర్చి తమ ఆసక్తిని వెల్లడించిరి.

ఎట్టకేలకు బ్రిటీషుసామ్రాజ్యమువారు కన్నుతెరిచిరి. దక్షిణాఫ్రికా లోని భారతీయుల స్థితిగతులను గూర్చి విచారించుటకు పోల్ మన్ విచారణ సంఘమును నియమించిరి. అందు భారతీయ ప్రతినిధులను నియమింపజైరి. చెరిసాల కంపబడిన నాయకులను మాత్రము విడిచిరి. తమ ప్రతినిధులు లేని విచారణసంఘమువలన లాభముండదనియు భారతీయు లడుగుచున్న స్వల్పపుహక్కులను ప్రభుత్వమువారు విరాకరించినచో 1914 జనవరి 1 వ తేదీన మఱల సాత్వికనిరోధము ప్రారంభించి ఇదివరకుకన్న ఎక్కువ కష్టములుపడుటకు సిద్ధముగ నుండుమనియు గాంధీగారనిరి. భారతీయనాయకు లా విచారణసంఘమునెదుట సాక్ష్యమిచ్చుటకు విరాకరించిరి. 20,000 శ్రీ పురుషులు చెరిసాలలకేగ సిద్ధముగా నుండిరి. ఇంతలో యూరపియను పరిశ్రామికుల సమ్మెవచ్చుటవలన అధర్మయుద్ధముచేయుట కిష్టములేక గాంధీమహాత్ము డుద్యమమును తాత్కాలికముగ నిలిపెను. అంతట నెట్టకేలకు దక్షిణాఫ్రికా ప్రభుత్వప్రధానమంత్రి స్మిట్సు సేనానికిని గాంధీమహాత్మునికిని సంది కుదిరెను. భారతీయుల సత్యాగ్రహకారణములనుగూర్చియు ప్రభుత్వమువారంగీకరింపవలసిన ముఖ్యపద్ధతులను గూర్చియు వీరిరువురకు సుత్తర ప్రత్యుత్తరములు జరిగెను. ఇదియే గాంధీ స్మిట్సు ఒడంబడికయని ప్రసిద్ధి జెందినది. భారతీయులనెల్లరను విడిచిరి.

రాజీషరతులను పురస్కరించుకొని ప్రభుత్వమువారు 1914 ఇండియన్ రిలీఫుదట్టముచేసిరి. 3 పౌసుల తలపన్ను తీసివేయబడెను భారతీయులకు అప్పటికున్న హక్కులు పోకుండనుంచెదమని స్పష్టపఱచిరి. ఇంత

వరకు అంగీకరింపని భారతీయుల వివాహముల నంగీకరించిరి. వర్ణభేదములనుబట్టి శాసనములను చేయమనిరి. భారతీయులను నిర్బంధించి దేశము నుండి సాగనంపుపద్ధతి మాని యిష్టమున్నవారు వెదిలిపోవు పద్ధతి నంగీకరించిరి. ఉభయుల కోరికప్రకారము భారతీయులను వలసకూలి కంపు బానిసత్వపద్ధతి మాన్పిరి. విద్యావిషయకములు, వితరములునగు కొన్ని సంస్కరణములు చట్టమున నుదహరింపబడనప్పటికిని చేసెదమని మంత్రులు గాంధీగారికి చెప్పిరి. భారతీయులకు సంపూర్ణహక్కులు కలుగకపోయినను అవమానకరములగు బాధలు కొంతవరకు తీరెను. అంతట గాంధీమహాత్ముడు 1914 వ సంవత్సరమున జూలై నెలలో కుటుంబసమేతముగా దక్షిణాఫ్రికా వదలెను.

1914-1918 మధ్య జరిగిన ఐరోపామహాసంగ్రామసందర్భము నందు బ్రిటీషుసామ్రాజ్యప్రభుత్వమువారికి భారతదేశమువలన చాలా సహాయము కావలసివచ్చెను. ఆపదమొక్కులవలె ఆ సందర్భమునజరిగిన సామ్రాజ్యరాజ్యనీతిజ్ఞులనభలయందును తరువాతజరిగిన ఇంపీరియల్ కాన్ఫరెన్సు అనబడు మహాసభలందును ప్రభుత్వమువారికి విశ్వాససామ్రుదగు భారతీయప్రతినిధిని ఆ సభల కాహ్వానించుటయు సామ్రాజ్యవ్యవహారములను గూర్చి మాటలాడనిచ్చుటయు జరిగెను. ఆసందర్భమున బ్రిటీషుసామ్రాజ్యమొక స్వతంత్రరాజ్యముల సమ్మేళనమనియు అందలిప్రజలు స్వేచ్ఛ స్వాతంత్ర్యములు కలవారనియు మహోపన్యాసములను గావించిరి. సామ్రాజ్యములోని వివిధరాజ్యములవారు తమప్రజల వలసవ్యవహారములనుగూర్చి యుక్తమైన ఏర్పాటులనుచేసికొనుటలో వరస్పరము మర్యాదనుపాటించు సూత్రము నొకదాని నామోదించిరి.

స్కృప్టుసేనాని ఆ సభలందుచేసిన మహోపన్యాసములలోని ఉదార భావములకు వ్యతిరేకముగా దక్షిణాఫ్రికాలోనిభారతీయులు కొన్నిపాంతములం దేవిధమైన స్థిరరూపకమైనఆస్తిని సంపాదించరాదనియు ప్రభుత్వము వారునిర్ణయించిన స్థలములందుమాత్రమే నివసించవలెననియు ఎక్కడ నైనను వర్తకముచేయవలెనన్నచో లైసెన్సులుపొందవలెననియు లైసెన్సులిచ్చుట ఆధికారులచిత్తమునుబట్టి యుండుననియు స్కృప్టుసేనాని 1910

సం॥ 37వ శాసనము నొకదానిని గావించెను. దక్షిణాఫ్రికానుండి భారతీయులను సాగనంపుటకై అనేకఉపాయములలోచించి అమలుజరుప సాగిరి.

1921లో జరిగిన సామ్రాజ్యసభయందు భారతీయప్రతినిధి రైట్ ఆన రబుల్ శ్రీనివాసశాస్త్రిగారు దక్షిణాఫ్రికాభారతీయులబాధలనుగూర్చి వగచిరి. 1923లో సర్ లేజ్ బహదూర్ సప్తాగారును దీనినిగూర్చి చెప్పిరి. అయితే స్మట్సుసేనాని పెదవివిరచినాడు. నయముననో భయముననో బెదరించియో బుజ్జగించియో స్మట్సుసేనాని భారతీయులను దేశమునుండి సాగనంపుచునేయుండెను. 1921 నాటికి దక్షిణాఫ్రికాలో 161830 మంది భారతీయులుండిరి.

స్మట్సుసేనానిఅనంతరము హెర్బర్టుజాగుగారు 1924లో ప్రధానమంత్రియైరి. స్వదేశవ్యవహారములకు మాలన్ గారు మంత్రియైరి. పీరికాలమునందు "క్లాన్ ఫెరియానబిల్" అనబడు నివేశనముల చట్టము నొకదానిని శాసించి. భారతీయులను మారుమూలగూడెములకు త్రోయుటకు విశ్వయించిరి. భారతదేశమునుండి దక్షిణాఫ్రికాకు పోవువారినిగూర్చి కఠిననిర్బంధములుచేయ తలపెట్టిరి. పర్జభేదసిద్ధాంతమును అమలుచేయుచు, గాంధీ స్మట్సుబడంబడికకు విరుద్ధముగా దక్షిణాఫ్రికాప్రభుత్వమువారు ప్రవర్తించసాగిరి.

దక్షిణాఫ్రికారాజ్యానీతిజ్ఞులు భారతీయులపట్లచేయు అన్యాయములనుగూర్చి గాంధీమహాత్ముడు పెక్కుమారులు విమర్శించియుండెను. భారతదేశము అస్వంత్రమైయున్నంతవరకు మనదేశములోనిప్రజలకును దేశాంతరములందున్నవారికిని న్యాయముజరుగదని మహాత్మునికి గూఢీయయ్యెను. అంతట ఆయన భారతదేశమునకు స్వరాజ్యముసంపాదించుటకై తన సత్యాగ్రహమహోద్యమములను ప్రారంభించి నడువసాగిరి.

"దక్షిణాఫ్రికా రాజనీతిజ్ఞులు భారతీయులకు న్యాయమొసరింపనిచో తమబైబిలునే తమదేవునే తిరస్కరించినవారగుదురని ఈ కాంగ్రెసువేదికనుండి ముమ్మాటికిని చెప్పుచున్నాము" అని గాంధీమహాత్ముడు 1925 డిశంబరులో జాతీయమహాసభయందు ఉద్ఘాటించెను.

భారతదేశప్రభుత్వమువారి రాయభారములఫలితముగా నొక ప్రతినిధుల సభ జరిగి, 1936లో దక్షిణాఫ్రికా యొడంబడిక యొకటి చేయబడెను. దాని ప్రకారము రైట్ ఆనరబుల్ శ్రీనివాసశాస్త్రిగారు దక్షిణాఫ్రికాలో భార్యయ ఏజెంట్ జనరల్ గా నియమింపబడిరి. అక్కడ ఆయనకు కొంత గౌరవము జరిగెను. గాని భార్యయుల కుపకారము జరుగలేదు. అటుపిమ్మట శ్రీ కూర్మా రెడ్డినాయుడుగారు ఆ పదవిని పొందిరి. దక్షిణాఫ్రికా ప్రభుత్వము వారు మర్యాదగామాటలాడుచుండిరేగాని, వారిహృదయము మూరలేదు. భారతీయులను మెల్లమెల్లగా దేశమునుండి సాగనంపవలెననియు, మిగిలిన వారికి సౌకర్యములుతీసివేసినచో వారే పోవుదురనియు తలచి ఆ విధానము నవలంబించిరి. ఇట్లు కొంతకాలము గడచెను.

1936లో దక్షిణాఫ్రికానమితిప్రభుత్వములోని మంత్రులు హాప్ మిర్ గారు మొదలై నవారు భారతదేశమునకు వచ్చి పర్యటనముగావించి. మర్యాదలనుపొంది వెళ్లిరి.

దక్షిణాఫ్రికాలో రమారమి 365000 మంది భారతీయులున్నారు. 1936లో నక్కడనున్న భారతీయులందు నూటికి 47మంది 15 సంవత్సరము లవయస్సువారు; నూటికి 13 మంది 45 సంవత్సరములకు పై బడినవారుగా నుండిరి. ఐరోపావారిలో 15 సంవత్సరములవారు నూటికి 27 మంది, 45 సంవత్సరములకు పైబడినవారు 28 మందియు నుండిరి. అందువలన భారతీయజనసంఖ్యలో అధికసంఖ్యాకులు యువకులే. అందువలన వీరిజనసంఖ్య అభివృద్ధిచెందుటకు హెచ్చు అవకాశములున్నవని తెల్లవారు బాధపడిరి.

దక్షిణాఫ్రికాలోని భారతీయులలో చాలామంది అక్కడ జన్మించిన వారే. వారు భారతదేశమును తమ మాతృభూమిగా పరిగణించుచున్నను, విజమునకు వారందరును వలసప్రజలే. వారు భారతదేశమునకు వచ్చినచో ఇక్కడిజీవనవిధానము వారికి కేవలము క్రొత్తగానుండును. వీరు క్రమక్రమముగా పాశ్చాత్యవేషభాషలను అవలంబింపుచున్నారు. వీరినమస్యలలో ముఖ్యమైనది వీరు మాతృభాషను మరవకుండనుండునమస్యయే. దక్షిణాఫ్రికాలో గుజరాతిమాటలాడు మహమ్మదీయులకు బొంబాయి నుండిరేడియోలో ప్రసారమగు భాష అర్థముకాదు. భారతీయులపిల్లలందరును పాఠశాలలందు

తమతమ మాతృభాషలను నేర్పుకొందురు. ఇందులో అరవము, తెలుగు, గుజరాతీ మొదలైన భాషలవారున్నారు. ముఖ్యముగా మహామ్మదీయులు ఖురానులో కొంతభాగము కంఠస్థముచేసితీరవలెను. అందువలననే వారు పాశ్చాత్యుల పిల్లలకన్న రెండుమూడుసంవత్సరములు ఆలస్యముగా మెట్రిక్యులేషను పరీక్షలో నుత్తీర్ణులగుచుందురు. ఈ సమస్యలను పరిష్కరించుటకు దక్షిణాఫ్రికాలో కొన్నిప్రయత్నములు జరిగెను. అన్నిటికన్న నా దేశములో ముఖ్యమైన సమస్య ఈ భారతీయుల నేదోవిధముగా దేశమునుండి వెడల గొట్టవలెననునదియే.

భారతీయులు ఇష్టపడి తమంతటతాము దేశమునుండి వెడలిపోవ గలందుల కొక ప్రణాళికను ఆ ప్రభుత్వమువారు తయారుచేసినారు. అట్లు పోవువారికి వలసరాజ్యప్రభుత్వమువారు కొంతసొమ్మును పరిహారముగా వొసగుదురు. అట్లు పోకుండా అక్కడనేయున్నవారు స్వేచ్ఛగానందరించుటకు వీలులేకుండా అనేకనిషేధములు చేయుదురు. ప్రభుత్వమువారు ప్రవేశపెట్టిన ప్రణాళికవలన కొన్నివేలమంది దేశమును విడిచిపోవుట జరిగెను. మిగిలినవారిని కొన్ని ప్రత్యేకప్రదేశములందుండునట్లు నిర్బంధించిరి. అయితే భారతీయుల నిషేధములో అమలుజరిపిన యే ప్రణాళికయును జయప్రదము కాలేదు. వారిజనసంఖ్య అంతగా తగ్గలేదు. వారు ప్రభుత్వముపట్ల భయభక్తులుకలిగియుండునట్లు చేయనులేదు. ఈ భారతీయజనసంఖ్యను తగ్గించు సమస్య పరిష్కరింపలేకపోవుటవలన వలసప్రభుత్వమువారికి గంగవెట్టు రైతినవి.

ఈసమస్యను పరిష్కరించుట సాధ్యపడదని వారికి గొప్ప భయము కలిగినది. అందువలన దర్బను మొదలైన జనసంక్లిష్టములైన ప్రదేశములందు తెల్లజాతివారికిని భారతీయులకును సామరస్యములేకుండాపోయినది. భారతీయుల సమస్య దక్షిణాఫ్రికాలోని వర్ణభేదసమస్యలో వొకభాగముగా నున్నది. అక్కడ తొందరిపక్షలమంది నల్లజాతులనా రుండియుండనిచో నీ 385000 మంది భారతీయులనుచూచి పాశ్చాత్యులు భయపడియుండరు. అదియునుగాక ఈ పాశ్చాత్యు లా దేశములో ప్రభువులేగాని అల్పసంఖ్యాక వర్ణముగా నున్నారు. ఇందువలననే వారి కింత భయము. ఇదియుగాక

దగ్గరలోనే తూర్పు ఆఫ్రికాలో కెన్యా రాజ్యమునందు చాలావేలమంది భారతీయులుండుట వారికి మఱింత భయకారణముగ నున్నది.

1918లో అధికారమువహించిన నేషనలిస్టుపార్టీవారి దక్షిణాఫ్రికా ప్రభుత్వమువారు వర్తభేదవిద్ధాంతముపై జాతులనువిభజించి వేరుచేయు 'అపార్తైడు' విధానమును అమలుచేయుట ప్రారంభించిరి.

దక్షిణాఫ్రికాలోని భారతీయులవిషయములో నా ప్రభుత్వమువారవలంబించు రాజనీతినిగూర్చి ఆంతరంగికవ్యవహారములమంత్రి డాక్టర్ టి. ఈ. డోంగేస్ గా రిప్లుచెప్పిరి. "ఈ ప్రభుత్వమువారి పరమలక్ష్యము భారతీయులజనసంఖ్యను వీలైనంత తక్కువగానుండునట్లు చేయుటయే." దక్షిణాఫ్రికానమితిరాజ్యములో పాశ్చాత్యులకును భారతీయులకును మధ్య సంఘర్షణమునుగూర్చి చెప్పుచు ఈ భారతీయులు దక్షిణాఫ్రికానమితిపైన యునైటెడ్ నేషన్సువారిసమక్షమున మూడుసంవత్సరములనుండి నేరములు మోపుచుండుటయే దానికి కారణమనిరి. వీరు తమకష్టములనుగూర్చియు అక్కడిపరిస్థితులనుగూర్చియు అతిశయోక్తులతో చెప్పుచున్నారనియు దక్షిణాఫ్రికాలోనికి రహస్యముగా భారతదేశమునుండి క్రొత్తవారు వచ్చుచున్నారనియు, వారిట్లు చేయనిచో జాతులమధ్య విద్వేషము ప్రబలియుండదనియు చెప్పిరి.

ఇంకొకవిషయమేమనగా న్యాయశాస్త్రమునుబట్టి భారతీయులపతివత్తి యెట్టిదైయున్నను వారు దక్షిణాఫ్రికాదేశప్రజలు కారనుభావము ఆదేశములో న్యాయించియున్నది. భారతీయసమస్య చాలావరకు అర్థికవిషయములపైన ఆధారపడియున్నది. దక్షిణాఫ్రికా భారతీయులనుగూర్చి చేయబడు విచారణములందు భూమిహక్కులు ప్రధానస్థానమువహించుచున్నవి. ఐరోపావారు నివసించుటకు ప్రశ్నేకింపబడిన ప్రదేశములలో అందు ముఖ్యముగా నేటాలులోను ట్రాన్సువాలులోను భారతీయులు చొచ్చుకొనివచ్చుచున్నారనుభీతి తెల్లవారిలో నున్నదని వెబ్బుగారు వ్రాసియున్నారు.

దక్షిణాఫ్రికాలోని నల్లజాతివారివలన పనులుచేయుంచుకొనుటలోను, నల్లవారికి సరుకులమ్మి లాభముపొందుటలోను భారతీయులు పాశ్చాత్యులతో పోటీచేయుచున్నారనుకారణముననే భూస్వామ్యహక్కులవిషయములో భార

శ్రీయులకు వ్యతిరేకముగా తెల్లవారు శాసనములనుచేయుట ప్రారంభించినారని అప్పొస్వామిగారు వ్రాసిరి. అత్యధికసంఖ్యగల నల్లజాతులవారికి సరుకులు సరఫరాచేసి లాభముపొందుట కెవరికి హక్కుకలదు? అను విషయము లోనే ఈ తగవులు ప్రారంభమైనవని ఆయనయభిప్రాయము. మొదటి నుండియు భారతీయులపట్ల విచక్షణచూపుచు చేయబడిన నిరోధకశాసనములను పరిశీలించినచో సమితిరాజ్యములోని తెల్లవా ి భారతీయులను ఆర్థికముగాను రాజకీయముగాను తమకన్న తక్కువస్థితిలోనుంచుటకే ఈశాసనములనుచేసినని తెలియగలదు. ఏకారణమువలన ప్రారంభమైనను భారతీయులు భూముల హక్కులకొరకు పాకులాడుచున్నకొలదియు వారికివ్యతిరేకముగా శాసనములుచేయబడుట హెచ్చుచున్నది. సమితిరాజ్యములోని భారతీయులకు 1946 సంవత్సరపు ఏప్రిల్ 15 లాండ్ రెన్యూర్ అండ్ రిప్రజెంటేషన్ ఆక్టు అనబడు చట్టములోని వర్తవిబేధశాసనవిధులు వర్తించుచున్నవి. ఈ శాసనమును యునైటెడ్ పార్టీ అను రాజకీయపక్షమువారు ప్రవేశపెట్టిరి. దీనివలన నేటాలులోను బ్రాస్సువారులోను కొన్నిప్రదేశములను అన్ ఎగ్జెంప్టెడ్ ఏరియాస్ (Un exempted areas) అని ప్రకటించి ఆ ప్రదేశములందు ఆశియావారగు భారతీయులు ఆంతరంగికవ్యవహారములమంత్రిగారి వలన అనుమతినిపొందకుండానే స్థిరాస్థిని విక్రయముపొందవచ్చునని నిర్ణయించిరి. అనగా తక్కినచోరులతో అట్లు పొందరాదని శాసించబడినది. పూర్వము బ్రాస్సువారులో భారతీయులుచేయు ఆక్రమణలనుగూర్చినవిబంధనలకు కొన్నిమార్పులుచేసి ఇనస్పెక్టరులను నియమించుట మొదలైన విబంధనలుచేసినను భారతీయులకు స్వల్పమైన ఎన్నికహక్కునుమాత్రమిచ్చినది.

లాండ్ రెన్యూర్ అడ్మినిస్ట్రేషన్లో అను నొక అధికారసంస్థను నియమించి భారతీయులు అనుమతిపత్రములనిమిత్తము పెట్టుకొనిన దరఖాస్తుల విషయమున మంత్రిగారికి సలహానిచ్చుటకును, క్రొత్తప్రాంతములను ఎగ్జెంప్టెడ్ ప్రదేశములుగా నిర్ణయించువిషయమునను ఇతరవిషయములందును సలహానిచ్చుటకును ఆ చట్ట సుధికారమిచ్చినది.

ఈ చట్టమునకు భారతీయులు తమ అసమ్మతిని ప్రకటించిరి. ఈ బోర్డులో అల్పసంఖ్యకుల ప్రతినిధులను పేర్కొనుటకు వీరంగీకరింపలేదు. భారతదేశ ప్రభుత్వమువారు ఈ చట్టము శాసనము కాగానే దక్షిణాఫ్రికాలో తమ ప్రతినిధిని తీసివేసి ఆ దేశముతో దౌత్యసంబంధములను తెంపివేసికొనిరి. భారతీయుల కా ప్రభుత్వమువారు రన్యాయము చేసిరని యునైటెడ్ నేషన్సువారికి పిర్యాదు చేసిరి.

పూర్వము కేపురాష్ట్రములో వోటుహక్కులకర్త తగల భారతీయులను పాశ్చాత్యులతోపాటు సాధారణ వోటరుల జాబితాలోనే చేర్చియుండిరి. నేటాలులో ఎన్నికహక్కులను తీసివేసిన 1896వ సంవత్సరమునాటి శాసనమునకు పూర్వమే రిజిస్టరై నతపు సాధారణ రిజిస్టరులో వారిపేర్లు చేర్చరైరి. 1946వ సంవత్సరపు చట్టముక్రింద భారతీయులు తమకు వోటరులుగా నుండుటకు అర్హతకలదని రుజువు చేసినచో వారిని ప్రత్యేక నియోజకవర్గముగా వేరొక జాబితాలో చేర్చుటకు అవకాశమొసగబడినది. భారతీయులు ఒక సెనేటరును ఎన్నుకొనవచ్చును. బ్రాహ్మణులలోని భారతీయులకు నేటాలులో వలెనే వోటింగు హక్కు ఇవ్వబడినది. ఆరెంజిప్రెస్టేటులో పాశ్చాత్యులు కాని వారెవ్వరికిని వోటుహక్కులు లేవు.

నేషనలిస్టువక్షమువారు అవలంబించిన వర్తభేద జాతివిభజనవిధానము నందు 1946వ సంవత్సరపు ఏషియాటిక్ లాండ్ టెన్యూర్ ఇండియన్ రిప్రజెంటేషను చట్టమువల్ల భారతీయులకుగల వోటుహక్కులను రద్దుచేయుటకు నిశ్చయించిరి. ఆశియావారికి వ్యతిరేకముగా నీ పార్టీవారు చేయదలచిన కార్యములలో నిదీ మొదటిది. పార్లమెంటులో జరిగిన చర్చలందు నేషనలిస్టులు వివిధజాతులను ప్రత్యేక ప్రదేశములందుంచి వారిని వేరుపరచుట కొరకు చేసిన "అపార్తీడ్" నిబంధనలను మఱిత స్పష్టముగా చేయవలెననిరి. తెల్లవారు (పాశ్చాత్యులు) నివసించు ప్రాంతములందు భారతీయులు భూములుకొనకుండా నిషేధించవలెనని వారుకొరిరి. వీరికి వోటుహక్కులే యుండరాదని వారు మొదట అనిరి కాని, తుదకు పార్లమెంటువారు చేయదలచిన శాసనమునందు భూములవిషయమైన నిషేధములందు తాముకోరిన కఠిననిబంధనలు లేవనియు రాజకీయముగా తమకిష్టమైనదానికన్న హెచ్చు

సౌకర్యము లొనగబడినవనియు చెప్పి, ఆ చిత్తుచట్టమునకువ్యతిరేకముగా వోటుచేసిరి. భారతీయుల నా దేశమునుండి భారతదేశమునకు పంపివేయు దుమనియు లేదా భారతీయులయిష్టముతో ఇతరదేశీయులనహంకారముతోను ఇతరప్రాంతములకైనను పంపెదమనియు, నేషనలిస్టుపార్టీవారు నిశ్చయించు కొనిరి. భారతీయులను వారిదేశమునకు పంపివేయువిధానమువలననే వారి జనసంఖ్యను తగ్గింపదలచిరి. ఈలోపుగా భారతీయులను వర్ణభేద జాతివిభజనవిధానమునందు ఇరికించి వారిపైన పూర్వప్రభుత్వమువారు చేసినదాని కన్న హెచ్చునిర్బంధములను ప్రయోగింపదలచిరి. భారతీయులను వారిదేశమునకు పంపివేయవలెననువిధానము క్రొత్తదికాదు. 1920 ఆప్రాంతముననే స్పష్టముగా రిందులకు ప్రయత్నించిరి. నేషనలిస్టుప్రభుత్వమువారిప్పుడు రెండువిధములైన పద్ధతులను ప్రయోగించుచున్నారు. వీలైనంతమంది భారతీయులను వారిదేశమునకు పంపివేయుటకు వారికి ధనపరిహారమునిచ్చి నహాయముచేయుట మొదటిపద్ధతి. రెండవపద్ధతి, ఈదేశములోనున్న భారతీయులహక్కులను తీసివేసి వారిని తక్కువస్థితికి దింపుట. దీనివలన భారతీయులు తమదేశమునకైనను పోవలెను లేదా ఈ క్రొత్తపరిస్థితుల కంగీకరించి హీనస్థితిలోనైన ఉండవలెను. వీరిస్థితి మిశ్రమజాతిరంగువారికిని నల్లవారికినిమధ్య నొకస్థాయిలో నుండును. నేషనలిస్టుప్రభుత్వమువారి వర్ణభేదవిధానమునందు భారతీయులకు ఎన్నికహక్కులేయుండవని చెప్పవచ్చును. ఈవిషయమున వారు నల్లవారికన్నను అధమస్థితిలోనుండురు. అయితే భారతీయులు తమకుప్రత్యేకింపబడిన ప్రదేశములందుమాత్రము భూములు విక్రయముపొంది, హక్కులుకలిగియుండవచ్చును. ఇది నల్లవారి కన్న ఆర్థికముగా కొంచెము అధికస్థాయిగా నుండును.

భారతీయులు దేశమువదలిపోవునట్లు పాశ్చాత్యులుచేయు ప్రోత్సాహపద్ధతివలన ప్రయోజనము కలుగనిచో, నేషనలిస్టుపార్టీవారు వారిని రాజకీయముగను ఆర్థికముగను చాలా హీనస్థితికిదింపి వా రేవిధముగను పాశ్చాత్యులతో పోటీచేయవీలులేనట్లుచేసి, వారివలన ఎట్టిభయము లేకుండాచేయుదురు. పార్లమెంటులో భారతీయులకు ప్రాతినిధ్యము లేకపోవుటకుతోడు

వారికినంటించిన భూస్వామ్యకాననములును మణితకతినముగా చేయ దలచిరి.

పూర్వము యునైటెడ్ పార్టీవారు భారతీయులస్థితిని కొంచెము చక్క చేసి సంఘసంక్షేమము కలిగించుటకు వారికుటుంబములకు అలవెన్సుల విచ్చుచుండిరి. ఈ అలవెన్సుల విప్పుడు నేషనలిస్టుపక్షమువారు తీసివేయుటకు నిశ్చయించిరి. వీరి కట్టి అలవెన్సులిచ్చుటవలన వీరిఆర్థికస్థితి చక్కబడకపోవుట యటులుండగా వీ రా సొమ్ముతో బహుభార్యలను వివాహమాడి జనసంఖ్యను పెంచుచున్నారని, నేషనలిస్టుపక్షమువా రనిరి. కేపురాష్ట్రములో భారతీయులకన్న హెచ్చుజనసంఖ్యగల మిశ్రమజాతిరంగుప్రజలకివ్వబడుఅలవెన్సులు భారతీయులకిచ్చుసొమ్ములో మూడవవంతుమాత్రమే యున్నదని అంకెలను చూపిరి.

దక్షిణాఫ్రికాప్రభుత్వమువారు భారతీయులవట్ల గావించిన అక్రమపు కాననములకు భారతీయులు లోబడక దానిని ప్రతిఘటించిరి. పాశ్చాత్యులతో పాటు లాముకూడా సాధారణ వోటరులజాబితాలో రిజిస్టరుచేయబడుటకు హక్కుకలదని వాదించి భారతీయులు తమ కా దేశములో కలుగుచున్న అన్యాయములనుగూర్చి ఫిర్యాదుచేయగా అది 1918 నుండి యునైటెడ్ నేషన్సు అసెంబ్లీ సభవారిసమావేశములలో చర్చనీయాంశముగా వచ్చుచునే యున్నది. ఇది దక్షిణాఫ్రికాప్రభుత్వమువారికి కోపకారణమైనది.

1949 జనవరినెలలో ధర్మనులోని భారతీయులపైన నల్లవారు దౌర్జన్యములుగావించిరి. నల్లవారు తండ్రులుగా బయలుదేరి భారతీయుల ఆస్తిని తగులబెట్టిరి. చాలామంది భారతీయులను హత్యచేసిరి. వారిఅంగళ్ళను నాశనముచేసిరి. వందలకొలది భారతీయులను నగరమధ్యమున అటకాయించి హింసించిరి. ఈ అల్లరులఫలితముగా 142 మంది భారతీయులు చనిపోయినట్లును 1087 మంది గాయపడినట్లును లెక్కతేలినది. ఈ దౌర్జన్యములను తెల్లవారే చేయించినారని రష్యాప్రతినిధి వాదించెను. ఇది నిజమైనను కాకపోయినను, ఈ దౌర్జన్యములు యునైటెడ్ నేషన్సు అసెంబ్లీలోని వివిధ దేశముల ప్రతినిధులకు దక్షిణాఫ్రికావారిపైన అసహ్యమును కలిగించెను. అందువలన యునైటెడ్ నేషన్సువారు ప్రపంచములోని ప్రజలస్వాతంత్ర్య

ములనుగూర్చి చేసిన ప్రకటననుగూర్చిన అన్వయమునందు దక్షిణాఫ్రికా వారికి వ్యతిరేకముగా వోటుచేసిరి.

వీడియెట్లన్నను దక్షిణాఫ్రికాలోని నల్లవారికి భారతీయులపైన కొంత ద్వేషభావము ప్రబలియున్నట్లు నిదర్శనములున్నవి. ధర్మనులోజరిగిన దౌర్జన్యము జూలూజాతివారు చేసిరని, భారతీయులు జూలూత్రిలపైన దౌర్జన్యము చేయుచున్నారని వారు నిందించిరని, భారతీయవర్తకులు నల్లవారిజర్జులను ప్రత్యేకనివేళనములందు చాలా హెచ్చుధరలకు నాణ్యముగావినరుకులను విక్రయించి అమితలాభము లార్జించుచున్నారనికూడా వారు నిందించుచుండిరని, సమితిప్రభుత్వమువారు నల్లవారికన్న భారతీయులకు హెచ్చు గౌరవ ప్రతిపత్తులనొసగిరను కారణమువలనకూడా వారికి కోపముగానుండెనని ఈ దౌర్జన్యములకారణములను గూర్చి విచారించినసంఘమువారికి తెలియవచ్చెను.

భారతీయులపైన నల్లవారికిగల ముఖ్యమైన ద్వేషకారణము అర్థికముగా భారతీయులుచేయు పోటీవ్యాపార వ్యవహారములేయని చెప్పవచ్చును. రవాణాల మంత్రి పాల్ నవర్ (Sauer) గారు మాటలాడుచు “నల్లవారునివసించు ప్రాంతమునందు ధర్మనులోని ఒక బిస్సుసర్కిసును భారతీయులు నడుపుచున్నారనియు, ఆ సర్కిసు నల్లవారికే యిచ్చినచో వారికి భారతీయుల పైనగల అసూయ తగ్గియుండెడిదని”యు ఆయన చెప్పిరి. ధర్మనులో జరిగిన దౌర్జన్యములఫలితముగా ప్రభుత్వమువా రాప్రాంతమున బిస్సులై సెస్సును నల్లవారికిచ్చిరి. అవసరమైనచో రోడ్డుట్రాన్సుపోర్టువట్టమును సవరించుటకు నిశ్చయించిరి. ఇంకొకవిషయమేమనగా పూర్వమువలెగాక ఇటీవల నల్లవారిలో కొంత ఆత్మవిశ్వాసము కలిగినది. కాముకూడా తమస్థావరములందు భారీవ్యాపారములు వృత్తులు నిర్వహింపగలమనియు వానికి తమకు లై సెస్సు లివ్వకుండా భారతీయులకు ఇచ్చుట అన్యాయమనియు వారిలో అసంతృప్తి కలిగినది. ఇట్టి వ్యాపారవృత్తులవలన లభించులాభము తమజాతివారికే చెందవలెనని వారియుద్దేశము. ధర్మను దౌర్జన్యములవలన వింకొకసంగతి స్పష్టమగుచున్నది. నల్లవారు తమకు జరుగుచున్న అన్యాయములకు ప్రభుత్వము

వారిపైన తమ ఆగ్రహముచూపలేక, భారతీయులపనిపట్టించిరనికూడా విదితమగుచున్నది.

నల్లవారికేగాక మిశ్రమజాతి రంగుజాతి ప్రజలకుకూడా భారతీయులపైన అసూయత వర్ధిల్లినది. వర్తకవ్యాపారములందు దీ రంగుప్రజలు భారతీయులతో సమానమైన శక్తిసామర్థ్యము కలవారు. అందువలన వా రీ భారతీయులను తమపోటీదారులని ద్వేషించిరి.

1948లో నొక రంగుజాతివారి ప్రతినిధివర్గము ఒక మేమోరాండమును తయారుచేసి భారతీయులు మిశ్రమజాతిరంగువారుండు ప్రదేశములలోనికి చొచ్చుకొనివచ్చి వర్తకవ్యాపారములందు తమకు అన్యాయముచేయుచున్నారని వారు చెప్పిరి. భారతీయులు తమకడ్డురానిచో తాము వర్తకవ్యాపారములందు అభివృద్ధిచెందగలమనియు, ఈ భారతీయులను తమమధ్యనుండి తొలగించుట ప్రభుత్వమువారి పరమధర్మమనియు వారనిరి.

ఏమైననేమి, ఈపరిస్థితులలో నల్లజాతివారును మిశ్రమజాతి రంగు ప్రజలునుకూడా భారతీయులకు సంబంధించినంతవరకు ప్రభుత్వమువారివలంబించిన వర్ణభేదజాతివిభజన 'అపార్తైడ్' విధానమును సమర్థించుచున్నారు!!

ఆఫ్రికా జాతీయోద్యమము

ఏడవ ప్రకరణము

ఆఫ్రికా జాతీయ కాంగ్రెసు

దక్షిణాఫ్రికాలోని కేపుటాలనీ బ్రాన్సునాలు ఆరెంజ్ ఫ్రీస్టేటురాజ్యము అను వలసరాజ్యములను కలిపి 1910లో దక్షిణాఫ్రికానమితి అను బ్రిటీషు అధినివేశరాజ్యము స్థాపింపబడినది. ఆ రాజ్యాంగచట్టమునుబట్టి ఆ రాజ్యమునకు బ్రిటీషుసామ్రాజ్యాంతర్యాగముగ సంపూర్ణస్వాతంత్ర్యము లుండెను. అందువలన ఆ నమితిప్రభుత్వమువారు దేశీయులైన నల్లవారిపట్ల ఎంత అన్యాయముగా ప్రవర్తించినను, వారి ఆంతరంగికవ్యవహారములందు తాము జోక్యముకలిగించుకొనకూడదనుసూత్రముపైన ఇంగ్లాండులోని బ్రిటీషు సామ్రాజ్యప్రభుత్వమువారు చూచుచు ఊరకొనుచుండిరి.

నమితిప్రభుత్వమువారు దక్షిణాఫ్రికాలోని నల్లవారికి ఆ దేశపు పార్లమెంటులో ప్రాతినిధ్యమును తీసివేయగా నల్లవారు లండనునగరమున కొక రాయబారవర్గమును పంపి, దీనినిగూర్చి మొరపెట్టుకొనినను లాభము లేకపోయెను. కేపురాజ్యములో కొన్నివేలమంది ఆఫ్రికావారికి పూర్వముండిన వోటుహక్కునూత్రము మిగిలెను. బ్రిటీషువారిన్యాయమునందు ఆఫ్రికావారికుండిన నమ్మకము అంతరించెను. అంతకుపూర్వము తమహక్కులను బ్రిటీషుసామ్రాజ్యమువారు కాపాడుదురను నమ్మకముపోయి ఇక తమదారిని తాము చూచుకొనవలసినదేయని నల్లవారు గ్రహించిరి. లండన్ నగరమున ఉన్నతన్యాయశాస్త్రవిద్య నభ్యసించిన ఆఫ్రికాదేశములోని జూలూయువకుడైన పిక్సులే కా ఇజకాసేమ్ అను నతడు 1910లో తనదేశమునకు తిరిగి వచ్చెను. ఇంగ్లాండులో తనకుండిన గౌరవప్రతిపత్తి యిక్కడ లేకపోవగా

అన్నిచోట్లలోని తెల్లవారును తనను సీదముగా చూచుట నితడు గమనించెను. అంతట నితడు దక్షిణాఫ్రికాలోని మూడునల్లజాతులకు చెందిన ముగ్గురు న్యాయవాది స్నేహితులతో కలిసి ఆలోచించి, మనలో నై కమత్యములేనంధు వలననే మనము వెనుకబడియున్నామనియు మనమందరము నొకేజాతి ప్రజలమనుభావముతో మెలగవలెననియు నుద్బోధించుచు ఆఫ్రికా జాతీయ వార్తాపత్రికలో నొక ప్రకటనము గావించెను. అంతకుముందు దేశములో చిన్నచిన్న ప్రజాసంఘములుండెను. ఆఫ్రికాజాతుల నాయకులనభయొకటి 1912లో బ్లంఘంఫంటీన్ లో సమావేశమయ్యెను. నల్లజాతులనాయకులు, న్యాయ వారు, ఉపాధ్యాయులు, క్రైస్తవమతాధికారులు, గుమాస్తాలు మొదలైన వారు సమితిలోని నాలుగురాష్ట్రములనుండి వచ్చిరి. జాతీయైక్యతనుస్థాపించి తమహక్కులను సంరక్షించుకొనుటకు ఒకజాతీయసమితిని స్థాపించుటకే ఇక్కడ సమావేశమైతిమని సేమ్ ఉపన్యసించెను. చిన్నచిన్న ప్రజాసంఘ ములను చేర్చి "సౌత్ ఆఫ్రికన్ నేటివ్ నేషనల్ కాంగ్రెస్" అను జాతీయ సంస్థ స్థాపింపబడెను. ఇది కొంతవరకు అమెరికారాష్ట్ర కాంగ్రెసుపద్ధతి పైనను కొంత ఇంగ్లీషుకామన్సునభిపద్ధతిపైనను నిర్మించబడెను. గొప్పగొప్ప ఆఫ్రికాజాతీయప్రముఖులు వెనుకనుండి సలహాలనొసగిరి.

కాంగ్రెసుసంఘము నభివృద్ధిచేసి ఒకరాజ్యాంగమును నిర్మించుట కైదేండ్లుపట్టినది. దక్షిణాఫ్రికాలోని వివిధజాతుల నల్లవారి నేకముచేయు టయు, ఆఫ్రికాదేశీయుల ఆశయములనుగూర్చి ప్రజలలో ప్రచారముచేయు టయు ప్రభుత్వకార్యాలయములందుగాని పార్లమెంటుకుగానినల్లవారిపక్షమున ప్రాతినిధ్యమువహించి కార్యములుజరుపుటయు, ఆఫ్రికాదేశీయులక్షేమము కొరకు అభివృద్ధికొరకు పాటుపడుటయు కాంగ్రెస్ మొక్కఉద్దేశములని నిర్ణయించిరి. దానికొక కార్యనిర్వాహకవర్గము నేర్పించిరి. కాంగ్రెస్ నాయకులు చాలామంది ఆఫ్రికాదేశములోని వివిధజాతుల పూర్వనాయకులవంశీయులుగ నుండిరి. అందువలన ప్రజలకు వీరియందు గౌరవముండెను. ఇందలిసభ్యులు వివిధపట్టణములందు కూలి వగైరా పనులుచేయు నల్లవారు. ఈసంఘము క్రమక్రమముగా నభివృద్ధిచెందెను. దీనికి దేశములోనిపరిస్థితులే తోడ్పడెను.

దక్షిణాఫ్రికానమితిప్రభుత్వమువారు నల్లవారిహక్కులకు భంగకరములగు శాసనములనుచేయుటకు పూనుకొనిరి. అట్టిశాసనములలో నేటివన్ లాండ్ ఆక్టు అను భూమిహక్కులచట్టము 1913లోనే శాసనముగాచేయబడెను. దీనిప్రకారము నల్లవారికొరకు ప్రత్యేకింపబడిన “రిజర్వు”లను ప్రత్యేకప్రదేశములందుతప్ప వీరు మరెక్కడను భూములను కొనరాదని నిషేధించిరి. దేశములో నాలుగింట మూడువంతులజనసంఖ్యగల నల్లవారికి దేశముమొత్తముని స్త్రీర్థములో పదమూడువంతులుమాత్రమే ప్రత్యేకింపబడెను. దీనినిబట్టి పెక్కువేలమంది నల్లవారు వెళ్ళగొట్టబడిరి, అంతట నల్లవారు మేల్కొనిరి. కాంగ్రెసునాయకులు కింగ్ డొనల్డెనగరమున సమావేశమై ఈ అన్యాయములనుగూర్చి కేపుటవునునగరముననున్న ప్రధానమాత్యునికొక విన్నపమును పంపిరి. లండనులోని బ్రిటీషుసామ్రాజ్యప్రభుత్వమువారి కొక ప్రాతినిధ్యము నంపిరి. కాని ఎట్టిప్రయోజనమును కలుగలేదు. ఇంతలో 1914లో మొదటిప్రపంచయుద్ధము ఐరోపాలో ప్రారంభమయ్యెను, దేశాధిమానముగ ఆఫ్రికా దేశీయులు బ్రిటీషువారిపక్షమున యుద్ధమునందు పాల్గొందు పని ముందుకువచ్చిరి. కాని, తెల్లవా రీ నల్లవారిని సైన్యమున జేరనివ్వరైరి. అయితే ఐరోపాయుద్ధభూములందు జర్మనీవారి ఫిరంగివర్షమునుండి తప్పించుకొనుటకు బ్రిటీషుసైనికులు దాగియుండుటకై త్రవ్వవలసిన కందకములుత్రవ్వటకును ఇతరపనులుచేయుటకును ప్రాణములకుతెగించి చేయవలసిన కష్టపుబనులు చేయుటకుమాత్రము ఆఫ్రికావారిని నియమించిరి. ఆనందర్యములో దక్షిణాఫ్రికానుండి నల్లవారెక్కిపోవునొకలలో నొకటి మెండియన్ అనుపేరుగలది సముద్రమున మునిగిపోయెను. అందులో నైదువందలమంది నల్లవారు ప్రాణములను గోల్పోయిరి. ఇది ఆఫ్రికాదేశీయులలో గొప్పసంచలనము కలిగించెను. పాశ్చాత్యజాతులవారికొరకై నల్లవారిట్లు స్వార్థత్యాగముచేయుచున్నను తెల్లవారు వీరిపట్ల అన్యాయము చేయుట మానలేదు.

దక్షిణాఫ్రికానమితి ప్రధానమంత్రియైన జనరల్ స్మిట్సుగారికి ఇంగ్లాండుదేశమున బ్రిటీషుసామ్రాజ్య సభలందు గొప్ప పలుకుబడియుండెను. ఆయన 1917లో లండనునగరమున ప్రసంగించుచు “దక్షిణాఫ్రికా

కాను తెల్లవారిరాజ్యముగాచేయుటయే తమలక్ష్యమనియు, అయితే అది యింకను నల్లవారిదేశముగనే యున్నదనియు చెప్పి వగచెను.

ఆఫికాదేశీయులు బ్రిటీషుసామ్రాజ్యాధీశుడగు ఐదవ జార్జిచక్రవర్తి పరిపాలితప్రజలుగా బ్రిటీషుసామ్రాజ్యపౌరులై యున్నారనియు ఆఫికాజాతి వారికిగల హక్కుల నవహరించుటకు స్వట్టుగారికిగాని దక్షిణాఫ్రికానమితి ప్రభుత్వమువారికిగాని అధికారములేదనియు ఆఫికాకాంగ్రెసువా రొకతీర్మాన మును చేసిరి.

ఐరోపాసంగ్రామానంతరము జరిగిన సంధిసమావేశములందు తెల్ల వారిప్రతినిధులే పాల్గొనిరి గాని, నల్లవారిప్రతినిధులకు స్థానమేలేకపోవుట చూచి, ఆఫికాదేశీయు లెంతో బాధపడిరి.

కాంగ్రెసు ప్రతిసంవత్సరమును సమావేశమగుచు నేవో కొన్ని తీర్మానములను గావించుచుండెను. “ప్యాసులు” అనుమతిపత్రములులేకుండా నల్లవారు ప్రయాణముచేయరాదను నిషేధము అన్యాయమని తలచి, దీనిని గూర్చి కాంగ్రెసువారు 1910లో నొక అసమ్మతిసూచకప్రదర్శనము నేర్పాటుచేసిరి వేలకొంది ఆఫ్రికాజాతివారు జోహానెస్బర్గ్లోని కాంగ్రెసు కార్యాలయముదగ్గర చేరి తమ అనుమతిపత్రములను కాంగ్రెసు “పెటెట్లు” కిచ్చివేసిరి. బ్రిటీష్ రాజభక్తినినాదములు గావించిరి. ఇంతలో పోలీసువారు వచ్చి తమ బేటన్ లాటీలతో వీరినికొట్టి అనుమతిపత్రములేనివారిని ఆరెస్టు చేసిరి. దీనిఫలితముగా దౌర్జన్యముతో దొమ్మిజరిగెను. అంతట 700 మందిని ఆరెస్టుచేసి బైరులోనుంచిరి.

స్వట్టుగారు దేశములో తిరుగుబాటులనుసహింపక అతితీవ్రముగా అణచివేయుచుండిరి. ఆయనకాలమున చాలా తీవ్రమైనచర్యలను తీసికొని యుండిరి, బుల్ హాకులో 1921లో నల్లవారు ప్రార్థనలనుచేయుటకు సమావేశమైనప్పుడు దొమ్మిజరిగినదనునెపమున 163 మందిని వధించిరి. 1922లో గనులలోజరిగిన పెద్దసమ్మె నణచుటకు నాయకులుగానుండిన తెల్లవారినికొందరిని ఉరిదీసి, కొందరిని ద్వీపాంతరవాసమునకంపిరి. కుక్కలపన్నులివ్వక నిరాకరించిరనునెపమున నూరుమంది హుటెంటాటులను 1924లో చంపిరి.

ఈ అత్యాచారములవలన నల్లవారు భయపడిపోయి పైకి నెమ్మదిగానున్నను రోలోపల కుములుచుండిరి.

1924లో స్పృట్సుగారు పదచ్యుతులైరి గాని నల్లవారిబాధలు తప్ప లేదు. ఆయనతరువాత ఆఫ్రికేనరు నేషనలిస్టుపక్షమువారును తెల్లలేబరు పక్షమువారును ఏకమై నల్లవారిని అదుపులోనుంచుటకు పూనుకొనిరి. నల్ల వారుతెల్లవారిని నమ్మిరి గాని, వారుమాత్రము వీరిని దగ్గరకురానివ్వలేదు.

'ఇండస్ట్రియల్ కమ్యూర్షియల్ వర్కర్సుయూనియన్' అను నొక పారిశ్రామికసంఘము తలయెత్తి కాంగ్రెసును వెనుకకుత్రోసెను. ఇంతలో కమ్యూనిస్టుపక్షముకూడా పలుకుబడిని సంపాదించెను. ప్రపంచములోని పని వారందరు నేకముకావలెనను నినాదము బయలుదేరెను. అయితే తెల్లవారైన శ్రామికులు స్వార్థపరులైరి. కమ్యూనిస్టులు నల్లపనివారికి రాత్రిపాతకాలలుపెట్టి వారిలో కొంత రాజకీయపరిజ్ఞానము కలిగించిరి.

తెల్లజాతులనమ్మేనపక్షమున దక్షిణాఫ్రికాసమితిరాజ్యమునకు ప్రధానమంత్రియైన హెర్బుజాగ్ గారు వర్తభేదవిధానమును స్థిరముగాను గట్టి గాను అమలుజరిపి నల్లవారిని బాధించు చట్టములనుచేయుట ప్రారంభించిరి.

నేటివ్ టాక్సేషన్ చట్టమువలన నల్లవారిచదువుకగువ్యయమును నల్లవారే భరింపవలెనవి శాసించిరి. అనగా నల్లవారివిద్యకొరకు ఏర్పాటులు చేయుటకొరకై నల్లవారు హెచ్చుపన్నులు ఇచ్చుకొనవలెను.

వర్తభేదశాసనము (Colour Bar Bill) వలన అప్రికావారు ప్రవీణవరిశ్రమలలోగాని కొంతప్రావీణ్యముకావలసిన వ్యాపారములలోగాని పనిచేయుటకు వీలులేకుండా నిషేధములుచేసిరి. 1927 సం॥ నేటివు అడ్మినిస్ట్రేషన్ చట్టము అప్రికాజాతుల నాయకులను గవర్నరుజనరలుయొక్క నొకరులుగా చేసివైచెను. ఎవ్వరైనను నల్లవారికిని తెల్లవారికినిమధ్య వైషమ్యమును పురికొల్పుమాటలనాడినగాని చర్యలుజరిపినగాని వారి కొకసంవత్సరము మించకుండా కారాగారశిక్షను నూరు నవరసులు జరిమానాయును విధింపవచ్చునను విబంధననుచేసి నల్లవారికి వాగ్బంధనముగావించిరి. వారి పక్షమునవాదించు రహ్మాతులగు తెల్లవారికికూడా నిది వర్తించును. ఈక్రాంత చట్టములు తెల్లవారికిని నల్లవారికినిమధ్యనేగాక నల్లవారికి నల్లవారికికూడా

విరోధభావము కలిగించెను. గ్రామములందలిప్రజలు తమజాతులనాయకుల పట్ల భయభక్తులు కలిగియుండిరి. పట్టణములందలి నల్లవారు స్వతంత్రులై వారిని తృణీకరింపసాగిరి. ఆఫికాలో నల్లజాతినాయకుడగు గుమెడ్ గారు రష్యాదేశమునకు పోయి, అక్కడి సమానత్వమునుచూచి ముగ్ధుడయ్యెను. అయితే పూర్వాచారములకుకట్టువడిన ఆఫికాదేశపు నల్లజాతులనాయకుల తోను కాంగ్రెసులోనున్న వారిఅనుచరులతోను అతనికి తగవులువచ్చెను. క్రొత్తపట్టములు వారికి బలమిచ్చెను.

1929లో ఆఫ్రికేనరుపక్షముతరపున హెర్తుజాగుగారు స్వతంత్రము గనే ప్రధానమంత్రిత్వమువహించుటతో ఆఫికాలోని నల్లజాతివారిని అణచ వలెననుకర్షణమును పూర్తిగా నెరవేర్చుట కవకాశముకలిగెను. ఆ సంవత్సరాంతమున కమ్యూనిస్టులు ఆఫ్రికాబీర్హోల్సు బహిష్కరణోద్యమమును లేవదీసిరి. నల్లవారు సారాయితయారుచేసికొనకుండా ప్రభుత్వమువారు నిషేధములనుచేసి, తమఆర్థికారముక్రింద సారాకొట్టుపెట్టి లాభముతీయుచుండిరి. దీనిని నల్లవారు ప్రతిఘటించిరి. ఆఫికావారిని తలపన్ను ఇవ్వవలదని కమ్యూనిస్టులు ప్రోత్సహించిరి. వన్నులివ్వనివారియింద్లను న్యాయశాఖామంత్రి సోదాచేయించెను. ఆఫికాజాతివారు గుంపులుగా చేరగా వారినిచెదరగొట్టుటకు 'టియర్ గ్యాస్' బాంబులు వేయించెను. ఈ అల్లరికి కమ్యూనిస్టులే కారకులని హెర్తుజాగుగారు ప్రకటించి, దానినిఅణచుటకు దొమ్మిసమావేశములపట్టము సవరణబిల్లు అనుదానిని 1930 ఫిబ్రవరినెలలో శాసించిరి. ఇది న్యాయ శాఖామంత్రి సామాన్యన్యాయస్థానముల అధికారమును తృణీకరించి, వైషమ్యభావములను ప్రోత్స్థ్నంపగలరని తోచిన వ్యక్తులను ఏజిల్లానుండియై నను వెళ్ళగొట్టుట కతని కధికారమిచ్చెను.

కమ్యూనిస్టులు దీనికిభయపడక 1930 డిశంబరులో నల్లవారు ప్రయాణముచేయుటకు పొందవలసిన అనుమతిపత్రములను తగులబెట్టుకొద్దమమును ప్రారంభించిరి. చాలదోటులలో నీ యుద్యమము విఫలమయ్యెనుగాని, దర్భనునగరములోని ఆఫికావారిలో చాలామంది తమ అనుమతి పత్రములను నాలంటిరులకు ఇచ్చివేసిరి, అంతట అనుమతిపత్రములు లేని

వారిని పోలీసువారు పట్టుకొని కొట్టసాగిరి. అప్పు దొక దొమ్మి జరిగెను. అందులో నలుగురను పోలీసువారు తుపాకులతో కాల్చిచంపిరి.

అనుమతివ్రతములను తగులబెట్టుట అక్కడక్కడ సాగుచునే యుండెను. న్యాయశాఖామంత్రి పిరోగారు వేలకొలది అప్రికావారిని అరెస్టు చేయించి, రెండువందలమంది కమ్యూనిస్టులను ప్రవాసమంపిరి. అంతట నీ యుద్యమ మంతరించెను. అయితే దీనివలన ఫలితములేకపోలేదు. ఈ యుద్యమము అప్రికాదేశీయులకు రాజకీయపోరాటములందు మంచి తర్ఫీ యతునిచ్చినది. గొప్ప యువన్యాయములిచ్చుట, ప్రజలనుకూడగట్టుట మొదలగు రాజకీయాందోళనవిధానములు అప్రికావారికి అలవడెను. అయితే సహజముగా పూర్వాచారములందు అనిమానముగల అప్రికాదేశీయులలో కమ్యూనిస్టుసిద్ధాంతములు అభివృద్ధిచెందలేదు. పూర్వవంశీయులైన జాతి నాయకులందును క్రైస్తవమతముందును అప్రికావారికి భయభక్తులుండెను.

ఇట్లు దేశములో సంక్షోభము చెలరేగుచుండగా అప్రికావారిలో ప్రతిఘటనశక్తి అభివృద్ధిచెందుటకు అవకాశములు కలుగుచుండెను. విద్యయు నభివృద్ధిచెందుచుండెను. తెల్లవారినగరములవిభవమునుచూచి మొదట ఆశ్చర్యముచెందిన అప్రికావారు అందులో తమకు ప్రవేశములేకుండుటచూచి విషాదమును పొందిరి.

చదువుకొనిన అప్రికావారు తెల్లవారిని శ్రయించి లాభముపొంద చూచుటవలన చదువురానివారికిని చదువుకొనినవారికిని అభిప్రాయభేదములు. సంఘర్షణములు కలుగుచుండెను.

ఈ పరిస్థితులలో హెర్బుజాగుగారు తెల్లవారినందరిని ఏకముచేయగా చదువుకొనిననల్లవారి ఆశ లడుగంటెను. కొంచెముచదువుకొనిన నల్లవారు సాధారణముగా పాశ్చాత్యనాగరికతకు అలవాటుపడి తెల్లవారితో మంచిగా నుండి ఏదోవిధముగా వారివలన కొన్నిసౌకర్యములుపొందుటకు ప్రయత్నించుచు తీవ్రమైన రాజకీయఅందోళనమునుజరుపుట కిష్టపడకుండిరి. సాధారణముగా పట్టణములలోని నల్లవారిబదుకంతయు తెల్లవారిపైననే ఆధారపడియుండెను. నల్లవారికోర్కెలను తెల్లవారు పూర్తిగా తిరస్కరింపరని

వారినమ్మకము, అయితే ప్రతివిషయమునను వ్యాధి ఆళాభంగమే కలుగుచుండెను.

కేపురాష్ట్రములో నిదివరకు నల్లవ్యాధి వోటుహక్కులుండెను. నల్ల వోటరులు పదునొకండువేలమందియే యుండిరి కాని, అందులో నమితిలో కెల్ల విద్యావంతులనియు మర్యాదస్థులనియు పేరుపొందిననల్లవా రుండిరి. వ్యాధిగల వోటుహక్కువలన నల్లవ్యాధి హేచ్చులాభము లేకపోయినను తెల్లవారి ప్రజాప్రభుత్వవిధానమునందు నల్లవ్యాధి కూడా కాలుపెట్టుటకై ననుకొంత అవకాశమున్నదని సంతోషించుచుండిరి.

ఈపరిస్థితులలో “ఉమ్మడివోటర్లజాబితాలలోనున్న నల్ల వోటరుల పేర్లు తొలగించుటకును, నల్లవ్యాధి ప్రత్యేకింపబడిన (రిజిస్టరు) నూటికి ఏబదివంతులు పెంచుటకును” అని హెర్బర్టుజాగుగారు పార్లమెంటులో రెండు బిల్లులను ప్రవేశపెట్టుటకు 1935లో నిశ్చయించిరి. ఇంతవరకును నిద్రపోవుచున్న ఆఫీకావారి ప్రజాసంఘములు ఈ క్రొత్తచట్టములవలన కలుగజోవు అపాయమును గ్రహించి మేల్కొంచి, కాంగ్రెసునాయకత్వమున 1935 డిశంబరులో బ్లాంపాంటీనునగరమున ఆఖరి ఆఫీకా ప్రజలనమ్మేళన మహాసభ నొకదానిని ఏర్పాటుచేసిరి. ఇంతవరకెన్నడు నింత గొప్పసభ నమావేశముకాలేదు. నమితిలోని అన్నిప్రాంతములనుండియు 500 మంది ప్రతినిధులు వచ్చిరి. దేశములోనినల్లవారిలో ముఖ్యులందరును సభకు హాజరైరి అట్టివారిలో ప్రొఫెసర్ జబావుగారొకరు. శేమా, మ్పిమంగు, బొక్వె, మొరొకా మొలెమ, క్యూమా, మాత్యూన్ కుటుంబములవారు సభకు వచ్చిరి.

ఈ సమితిసభలో నల్లవారు తమవిషాదమును ప్రకటించుచు ఉపన్యాసములొసగిరి. కేపుటవునులోనున్న ప్రధానమంత్రి జనరల్ హెర్బర్టుజాగుగారి దగ్గర కొక ప్రతినిధివర్గమును రాయబారమంపుటకు నిశ్చయించిరి.

హెర్బర్టుజాగుగారు గొప్ప రాజ్యతంత్రజ్ఞుడు. తెలివైనవాడు. తన దగ్గరకు రాయబారముగావచ్చిన నల్లవారితో సతదు చాలా మర్యాదగా మాటలాడినాడు. అంతట వా రుబ్బిపోయిరి. అతడు కొందఱు తెల్లపార్లమెంటుసభ్యులను పంపి, ఈ నల్లవారిలో అమాయకులైన కొందఱుపెద్ద మనుష్యులతో రాజీమాటలు సాగించెను. ఈ క్రొత్తకాననములవలన నల్ల

వారి కెట్టినష్టమును కలుగదనియు, ఉమ్మడివోటరులజాబితాలోనుండి నల్ల వారిపేర్లు తొలగించి, వారిపేర్లు ప్రత్యేకవోటరులజాబితాలో చేర్చుదురనియు వారు కొందఱుతెల్లవారిని పార్లమెంటుకు తమప్రతినిధులుగా నెన్నుకొన వచ్చుననియు, ఇదిగాక ఆఫికావారికిసంబంధించిన విషయములనుగూర్చి ప్రభుత్వమువారికి సలహానొసగుటకై నేటిపుప్రతినిధులసంఘము నొకదానిని నిర్మింతుమనియు ఆ సభకు నల్లవారు తమప్రతినిధులుగా నల్లవారినే ఎన్ను కొనవచ్చుననియు అందువలన ప్రధానమంత్రిగారు ప్రతిపాదించబోవు క్రొత్తబిల్లులు శాసనమగుట కభ్యంతరములుచెప్పక అంగీకరింపవలసిన దనియు నల్లవారిరాయబారవర్గములోని సభ్యులగు జబావు, మహాబసెన్ గార్లను మొగమాటపెట్టిరి. వారు మాటలాడలేకపోయిరి.

తరువాత రాయబారవర్గములోని తక్కిన ప్రతినిధులను ప్రధానమంత్రి మఱల పిలిపించి ఆ రాయబారవర్గమువా రా వ్యవహారము నింత సౌమ్య ముగ రాజీగా పరిష్కరించినందులకు తనకృతజ్ఞతకు దెలిసెను. ఆ ప్రతి నిధుల కిది అర్థముకాలేదు. బయటకువెళ్ళినపిమ్మట ఏమిరాజీ? ఎవరు పరిష్కారముచేసికొనిరి? అని తర్జనభర్జనలుచేసికొనగా తుదకు జరిగినమోసము బయల్పడెను.

1936లో (ఆల్ ఆఫ్రికన్ కన్వెన్షన్) అఖిలఆఫ్రికా ప్రజాసంఘసమితి సమావేశము జరుగునపుటికి క్రొత్తబిల్లులు శాసనములై పోయెను. అయి నను కన్వెన్షన్ సమావేశమువలన దేశీయులమనోభావములు ఐకమత్యము వెల్లడియయ్యెను. ఆ సమావేశమునకు దేశములోని 112 ప్రజాసంఘములు తమప్రతినిధుల నంపెను. కాంగ్రెస్ వారి స్థానికశాఖలుకూడా ప్రతినిధుల నంపెను. ఆ కన్వెన్షన్ నుకు ప్రతినిధులుగవచ్చిన దేశీయడాక్టరులు న్యాయవాదులు ఉపాధ్యాయులు దానికి గౌరవప్రతిపత్తిని కలిగించిరి. అయితే త్వరలోనే దేశీ యులలో అభిప్రాయభేదములుకలిగి ఐకమత్యము సళించెను. కొందఱు శాసన ములనుబట్టి పార్లమెంటుకు తెల్లవారి నెన్నుకొనుటకునుదేశీయప్రతినిధిసంఘ ములకు నల్లవారి నెన్నుకొనుటకునుజరుగుఎన్నికలను బహిష్కరింపవలెననిరి. ఏదోవిధముగా తెల్లవారితో మంచిగానుండి కార్యములుచక్కబెట్టుకొనజూచు మితవాదులు ఎన్నికలందు పాల్గొనుట యుక్తమనిరి. మితవాదులే బలవంతు

లగుటతో క్రొత్తపన్నికలందు పాల్గొనుటయు అందువలన క్రొత్తతగవులు కలుగుటయు తటస్థించెను.

ఆఫికావారు చాలామారులు క్రింగపడిమీదపడి తుదకు క్రొత్తకవు న్నిలుకు పండ్రెండుమందినల్లవారిని ప్రతినిధులుగా నెన్నుకొనిరి. నలుగురు నల్లవారిని, సమితిప్రభుత్వ గవర్నరుజనరలు సభ్యులుగా నియమించెను. ఈ సభ తెల్లయుద్యోగులగు జిల్లాకమిషనరులఅధ్యక్షతక్రింద సమావేశముకావ లెను. దీనివలన లాభములేదనియు నిది బొమ్మలకొలుపువంటిదనియు త్వరలోనే విడితమయ్యెను. ఈ కవున్నియసమావేశమగుటకుకూడా సరియైన భవనము లభింపక ఒకమార్కచోటను ఇంకొకమా రింకొకచోటను సమావేశముకావలసివచ్చుచుండెను.

ఇదివరకు కొంత తీవ్రముగాపనిచేసిన కాంగ్రెసు 1937లో జూబిలీ యుత్సవములుచేసికొని విశ్రాంతిచెందెను. దానికి మహాబనెగారు అధ్యక్షులైరి. కన్వెన్షనుకు ఆయన ఉపాధ్యక్షుడయ్యెను. ఇంతలో ఆఫికావారు పట్టణములలోనికి హెచ్చుగా వచ్చుచున్నారనియు వారిని రాకుండానిషేధించుట అవసరమనియు చెప్పి, అట్లు వచ్చు నల్లవారిని నిషేధించుటకును వచ్చిన వారిని వెదలగొట్టుటకును అధికారమిచ్చు శాసనమొకటి 1937లో చేయబడెను. దీని నప్పు డెవ్వరును గట్టిగా ప్రతిఘటింపలేకపోయిరి.

కన్వెన్షనుసమితిసంఘము క్రమక్రమముగా బలవంతమైకాంగ్రెసును త్రోసిరాజనెను. కాంగ్రెసుకు 1940లో మహాబనెగారికిబదులుగా డాక్టరు గూమాగా రధ్యక్షులైరి. ఆయన అమెరికాలోచదివి అక్కడ నొక సీగ్రోప్రీని పెండ్లాడి సుఖజీవనముచేయుచు తెల్లవారితో మంచిగానుండుటకు ప్రయత్నించుచుండిరి. అందువలన కాంగ్రెసు బలహీనమయ్యెను. కన్వెన్షనులో తీవ్రవాదులు ప్రవేశించిరి. వారిలో చాలామంది తెల్లవారిని ద్వేషించుచు రష్యాదేశములో ట్రాట్స్కీగారికమ్యూనిస్టుసిద్ధాంతములు హర్షించువారుగా నుండిరి.

ఈ పరిస్థితులలో తెల్లవారికి వ్యతిరేకముగానుండువారందరిని ఏకము చేయుపక్షమొకటి బయలుదేరెను.

ఇంతలో 1939లో ప్రారంభమైన రెండవ ప్రపంచ యుద్ధమునందు కూడా పూర్వమువలెనే నల్లవారిని పైనికులుగా చేర్చుకొనక యుద్ధభూమిలో కూలిపనులు కాయకష్టము చేయువారిగా మాత్రము చేర్చుకొనుచుండిరి. దీనిని గూర్చి కొంత ఆందోళనము జరిగెను. అప్పుడు కమ్యూనిస్టులు యుద్ధమునకు విముఖులుగానుండిరి. ఏమైనను కొన్ని వేలమంది నల్లవారు యుద్ధకార్యములందు నియుక్తులైరి.

కాంగ్రెస్ పెసిడెంటు గుమాగారు కాంగ్రెసులోనికి మధ్యతరగతుల నల్లవారి నాకర్షింపగలిగిరి. గుమాస్తాలు, ద్విభాషులు, షాపుకీపర్లు, అమ్మకముగుమాస్తాలు మొదలైనవారు కాంగ్రెసులో చేరిరి. కాంగ్రెసు సంస్థ యొక్క నిబంధనలను 1943లో సవరణచేసి, దానిసభ్యత్వమును ప్రాతినిధ్యమును కట్టుబాటులోనికి తెచ్చిరి. కాంగ్రెసుమితవాదపద్ధతులతో పనిచేయసాగెను.

ఈపరిస్థితులలో ఆఫికా దేశీయుల కొరకు ప్రత్యేకింపబడిన స్థావరములందు చోటుదాలక జీవనాధారములులేక బాధపడు నల్లవారు రోషావేషముతో అసమ్మతిప్రదర్శనములుచేయసాగిరి. కాంగ్రెసుతోగాని కమ్యూనిస్టులతోగాని కన్వెన్షనుతోగాని సంబంధములేని సత్యాగ్రహవిధానమొకటి నల్లవారిలో బయలుదేరెను.

1943, 1944 సం॥లలో జోహానసుబర్గ్కు వదిమైళ్ళ దూరమునగల అలెగ్జాండ్రీయా అను చిన్నపట్టణములోని నల్లవారు, బస్సుచార్జీలపై న నౌక పెన్నీ అనగా రమారమి యొక అణా పెంచుటను సహింపక ఆగ్రహించి బస్సులనెక్కుట మానివేసి కొన్నివారములపాటు రానుపోను ఇరువదిమైళ్ళు నడుచుచు సత్యాగ్రహముచేసిరి. ఇట్టిసత్యాగ్రహమే మొదల 13 సంవత్సరముల తరువాత అతితీవ్రముగా జరిగెను. ఈ బహిష్కారము విజయవంతమయ్యెను. దీనిఫలితముగా ఆఫికానదెమాక్రటికుపార్టీ అను నొక క్రొత్త రాజకీయ పక్షము బయలుదేరెను. దానికి నాయకుడు పాల్ మొసక అనునతడు. అయితే అది త్వరలోనే అంతరించెను.

1944 ఏప్రిల్ నెలలో నింకొక క్రొత్తసత్యాగ్రహము జరిగెను. జోహానసుబర్గ్ పట్టణమునకు వెలుపల నల్లవారికొరకు ప్రత్యేకింపబడిన "అర్లాండ్ స్థావరము"నందు గుడారములందును గోనెసంచులలచ్చాదనముక్రిందను

జీవించుచుండిన కొన్ని వేలమంది నల్లవారు తమజాథలను సహింసలేక కొంత దూరములోనున్న మునిసిపలుభూమిలో ప్రవేశించి, అక్కడ గడ్డికూడాపెరుగని ఉషరక్షేత్రముపైన గూఢ్యములవంటి చిన్నచిన్నగుడిసెలను వేసికొని “అందఱము కట్టకట్టుకొని ఇక్కడనే చచ్చిపోవుదము” అని అర్థమువచ్చు “సోఫా సొంకే” అను నినాదములు చేయుచుండిరి. ఈ శాసనధిక్కారము చూచి మునిసిపాలిటీవారు మొదట ఆగ్రహించిరి. కాని చేయునదిలేక నల్లవారాక్రమించినప్రదేశమునకు చుట్టును ఒక ఆవరణదడిని నిర్మించి దాని నొక పేటగా అంగీకరించిరి. ఇట్లు జయప్రదమైన సత్యాగ్రహము నల్లవారిలోనే గాక దేశములోని తెల్లవారిలోకూడా సంచలనము కలిగించెను. ఆఫ్రికాదేశీయులలోగల శక్తిసామర్థ్యములు దీనివలన లోకమునకు వెల్లడియయ్యెను.

ఈపరిస్థితులలో కాంగ్రెసువారు కొంత కార్యభారత్వమును ప్రదర్శింపదలచి, అనుమతిప్రథములులేకుండా నల్లవారు ప్రయాణముచేయరాదను నిబంధనకు అనమ్మతినితెలుపుటకు ఆంటిస్టాన్ క్యాంపెయిన్ కాన్ఫరెన్సు అను నొకసభను గూమాగారిఅధ్యక్షతక్రింద జరిపిరి. అప్పు దొక ఉపసంఘమును నియమించి దీనినిగూర్చి పదిలక్షలసంతకములుచేయించుటకు నిశ్చయించిరి. కొన్ని వేలసంతకములను మంత్రిగారికి పంపించిరి. తరువాత నీ అనుమతిప్రథములను తగులబెట్టవలెనను ఉద్యమమునుకూడా ప్రారంభింపదలచిరి కాని, దానిని విరమించిరి. 1945లో ప్రపంచయుద్ధము విరమింపబడి శాంతి స్థాపింపబడెను. దేశములోని ప్రజలందరు ఉత్సాహముగా నుండిరి. యుద్ధసందర్భమున గావింపబడిన ప్రపంచ ప్రజాస్వాతంత్ర్యప్రకటనలు, అట్లాంటికువార్తలు, యునైటెడ్ నేషన్సు అను స్వతంత్రరాజ్యముల సమితి స్థాపనము, దేశములోని నల్లవారిమనస్సులందు క్రొత్తభావములను ఆశయములను రేకెత్తించినవి. అట్లాంటికువార్తలుయొక్క శివ నిబంధనపైన ఆధారపరచి కాంగ్రెసువారు “ఆఫ్రికావారికోర్కెలు” అనుపేరుతో పౌరస్వాతంత్ర్యములనుగూర్చిన ముషాయిదా నొకదానిని తయారుచేసిరి.

ఈపరిస్థితులలో దక్షిణాఫ్రికాలోని తెల్లవారిప్రభుత్వమొక చిత్రమును గావించిరి. యుద్ధానంతరము వారుచేయుటకుతలపెట్టిన వర్ణభేదవిధానచర్యను ఆఫ్రికావారిపైనగక నేటాలులోనున్న శిలక్షలభారతీయులపైన ప్రయో

గిందిరి. ఈ భారతీయులు తెల్లవారితో వ్యాపారములందు పోటీచేయుచుండుటయేగాక నల్లవారితోకూడా పోటీచేయుచుండినందున తెల్లవా రట్లు వర్ణభేదమును పురస్కరించుకొని భారతీయులకు నష్టముకలిగించుచర్యలు జరిపినచో నల్లవారు సంతోషింతురని తెల్లవా రెఱుగుదురు. అయితే దీనివలన నొక విపరీతఫలితము కలిగెను. అదివరకు నల్లవారితో సంతకా సహకరింపని భారతీయు లిప్పుడు నల్లవారితోసమానులుగా పరిగణింపబడుటచే నల్లవారి పక్షమువహించి పోరాడుట కిది కారణమయ్యెను.

డి ఏషియాటికు ల్యాండ్ టెన్యూర్ అండ్ ఇండియన్ రిప్రజెంటేషన్ డిల్ అను చిత్తుకాశనమును స్మట్సుగారు 1946లో ప్రతిపాదించిరి. దీని వలన నేటాలులోని భారతీయు లికముందు భూములను విక్రయింపరాదు. వారిపక్షమున ఇద్దరు తెల్లవారిని పార్లమెంటుకును, ఇద్దరుతెల్లవారిని సెనేటు నకును ప్రతినిధులుగా నెన్నుకొనవచ్చును. దీనిని భారతీయులు ప్రతిఘటించిరి. తెల్లవారినెన్నుకొనుఅధికారమును తృణీకరించి, పార్లమెంటుఎన్నికను బహిష్కరించిరి. ఈ నిబంధనను తరువాత నేషనలిస్టుపార్టీప్రభుత్వమువారు రద్దుచేసి మఱియొక అశ్రమును ప్రయోగించిరి.

ఈ అన్యాయపుచట్టమును ఉల్లంఘించి వందలకొలది భారతీయ కాంగ్రెసుసభ్యులు నేటాలులోని డర్బనుపట్టణము మునిసిపలుభూములపైన మకాముచేసి ఆరెస్టుచేయబడి కారాగారముల కేగిరి. వీరితోపాటు మైకేల్ స్కాటు అను నొక ఇంగ్లీషుత్తైస్తవమతబోధకుడు కూడా సత్యాగ్రహము సాగించి చెలసాలకేగెను.

ఈ శాసనముయొక్కఫలితముగా ఆఫ్రికాకాంగ్రెసువారును భారతీయ కాంగ్రెసువారును తమకు పరస్పరసంబంధముగల విషయములందు సహకరించుటకు 1946లో "డాక్టర్సుప్యాక్టు" అనబడు నొక సమాఖ్యచేసికొనిరి. ఆఫ్రికాదేశీయడాక్టరు గ్జుమాగారును భారతీయడాక్టరులగు నాయుడు, దాదూ గార్లును ఈసమాఖ్యలో సంతకముచేసినందువలననే దాని కా పేరువచ్చెను. ఈ అన్యాయపుశాసనమునుగూర్చి యునై టెడ్ నేషన్సువారి ప్రధమసమావేశములో వివేదించుటకై డాక్టరు గ్జుమాగారును హెచ్. ఏ. నాయుడుగారును అనధికారప్రతినిధులుగా వెళ్ళిరి. అక్కడ యునై టెడ్ నేషన్సువారు సకారము

చేయలేకపోయినను, దక్షిణాఫ్రికా ప్రభుత్వమువారి వర్ణభేదవిధానమును ప్రపంచములోని నాగరికులెవ్వరును హర్షించుటలేదనుసంగతి మాత్రము అక్కడి చర్చలవలన వెల్లడియయ్యెను.

ఈపరిస్థితులలో ఆఫ్రికా కాంగ్రెసులో యువజనసమితి అను నొక పక్షమునకు ఆంటన్ లెంబ్జే (Anton Lembe) అను ముప్పదేండ్ల జూలూప్రముఖుడు నాయకుడయ్యెను. అతడును, వుటాంబో, సిసులు, మండెల అను మిత్రులును కలిసి కృషిచేసి, ఆఫ్రికాదేశపు పూర్వపు గొప్పదనము పోయెనని పరితపించుచు ప్రపంచములోని గొప్పజాతులలో ఆఫ్రికాదేశీయులుకూడా పృథగణింపబడునట్లుచేయదలచు ఆఫ్రికా జాతీయోద్యమమునకు మూలపురుషులైరి. ఆఫ్రికాదేశవేషభాషలపైన అధిమానముతో తెల్లవారి నాగరికతను సంస్థలను బహిష్కరించవలెనను తీవ్రకార్యక్రమమును ప్రారంభింపగోరిరి. లెంబ్జేగారు గొప్పవక్త. హుటెంటాటులను నిర్మూలము చేసినట్లే ఆఫ్రికాదేశీయులనందఱను తెల్లవారు నిర్మూలింపదలచినారని అతడుద్ఘోషించుచుండెను. ఆఫ్రికావారి తరులపైన ఆధారపడి లాభములేదనియు, న్యాయంకృష్టవలననే స్వాతంత్ర్యము సంపాదింపవలెననియు అతడు ఘట్టించుచుండెను. లెంబ్జేగారికి డాక్టరు సెమ్ (Dr. Seme) గారు భాగస్వామిగ నుండెను.

రెండవ ప్రపంచసంగ్రామానంతరము ఆఫ్రికాఖండములోని అన్ని ప్రాంతములందలి నల్లవారిలోను జాతీయాభిమానమును స్వాతంత్ర్యవాంఛయు ద్విగుణితములైనవి. లెంబ్జేగారి జాతీయస్వాతంత్ర్యోద్యమమునకు నాయకుడుగ నుండెను. భారతదేశమునకు నెహ్రూగారివలెను, ఘనరాజ్యమున స్కృమాగారివలెను, రాడీకియాలో స్కంబులావలెను దక్షిణాఫ్రికాకు లెంబ్జేగారు జ్యోతిసనాయకుడుగ నుండెను. పూర్వపు నాయకులు కేవలము మితవాదులు. వీరు తీవ్రజాతీయవాదులు.

ఆసమయమున ఆఫ్రికాలోని అన్ని ప్రాంతములందును జాతీయోద్యమ కార్యక్రమములను తయారుచేయుచుండిరి. లెంబ్జేగారును ఆయన స్నేహితులును జోహానసుబర్గ్లోని కాంగ్రెసుకార్యాలయమున కూర్చుండి 'యూత్ లీగ్' వారి కొక జాతీయకార్యక్రమప్రణాళికను తయారుచేసిరి.

కొన్ని నెలలనుండి కమ్యూనిస్టులు బంగారుగనులపనివ్యాపక జరుగుచున్న అన్యాయములను మాన్పుటకై ఒకసమ్మెను సాగింపవలెనని ప్రచారముచేయుచుండిరి. వారికి దినమునకు రెండుపిల్లింగుల మూడుపెన్నీల నిచ్చుట ఘోరమనియు దినమునకు 10 పిల్లింగులనిచ్చునట్లు చేయవలెనని వారు ప్రచారముచేసిరి. అంతట 1948 ఆగష్టులో గొప్ప సమ్మె ప్రారంభమయ్యెను. 70 వేలమంది నల్లవారు పనిమానిరి. ప్రభుత్వమువారును కంపెనీలవారును ఏకమై నల్లవారినిభయపెట్టి, బలవంతముగా పనిచేయింపదలచిరి. లాటిలతోను (బెయోనెట్టు) సన్నీలతోను పోలీసులువచ్చి నల్లవారిని గనుల ఆవరణలోనికి బలవంతముగా తోయుటకు ప్రయత్నించిరి. అప్పుడు పోరాటములు జరిగెను. ఐదుదినములలో తొమ్మిదిమందినల్లవారు హతలైరి. వందలకొలది గాయపడిరి. అధికారులు బలప్రయోగముతో సమ్మె నణచివేసిరి.

ఈ సమ్మెయు దీనిఫలితములును ఆఫ్రికాదేశీయులలో గొప్ప సంఘటనము కలిగించెను. ఒకమూల నల్లవారి నిట్లు బలవంతముగా గనులలోనికి తోయునమయమునందే నల్లవారి రిప్రజెంటేటివు కవున్బులనభవారు ఈ గనులకునలుబిదిమైళ్ళదూరములోనున్న ప్రిటోరియాలో సమావేశమై నల్లవారికష్టములనుగూర్చి చర్చించుచుండిరి. ఈ సభ యెంతపనికిమాలినసంస్థయైనది అందరికిని తెలిసినది. దేశములోనిప్రజలందరు సంసిద్ధులుకాకుండ గనే కమ్యూనిస్టు లీ సమ్మెను ప్రోత్సహించిరని చాలామంది వారిని నిందించిరి. అయితే 1948లో సమ్మెజరిగినప్పుడు నల్లవారిపట్ల సానుభూతిదూపుటకు తక్కినవ్యాపారములలోను వృత్తులలోను పనిచేయు నల్లవారందరును కలిసి “జనరల్ స్ట్రైకికు” లేక సమష్టిసమ్మె చేయుదని కాంగ్రెసువారు దోషింపకపోవుట బాగులేదని యూఠ్ లీగ్ లోని యువజనసంఘములవారు తీవ్ర విమర్శగావించిరి. ఇంతలో మాలన్ గారు ప్రధానమంత్రియైరి. ప్రభుత్వవిధానమునం దెట్టిమార్పును జరుగలేదు. తెల్లవారు నిర్దయులనియు నల్లవారి కావంతయైన సహాయముచేయరనియు నల్లవారు స్వయంకృపివలననే తమ హక్కులను నిలువబెట్టుకొనవలెననియు రెండోగారు చెప్పినజోస్యము నిజమని అందరును గ్రహించిరి.

ఆఫీశా జాతీయోద్యమము

నమ్మేవిఫలమైనరెండుదినములకు ఆఫీకన్ గనులపనివారినంపుము నను కమ్యూనిస్టుపార్టీలోను నభ్యులుగానున్నవారిలో ఏదిమందిని ప్రభుత్వమువారు అరెస్టుచేసి "వార్ మెషర్ 145" అను యుద్ధకాలశాసనవిధిక్రింద అక్రమపునమ్మేను ప్రోత్సహించిరను నేరమునుమోపి విచారించి, వారికి కారాగారశిక్షలును జరిమానాలను విధించిరి. ఇంతవరకును ఆఫీకాలోజరిగిన రాజకీయకేసులలోకెల్ల నిది పెద్దది. దేశములో కమ్యూనిస్టులయుపద్రవము ప్రారంభమైనదని తెల్లవారనిరి. మూడునెలలలో కమ్యూనిస్టుపార్టీ కార్యనిర్వాహకసభ్యులనందరిని రాజద్రోహనేరమునకు పట్టుకొనిరి. కాని ఆ కేసు కేవలము ఒక న్యాయశాస్త్రవిధిలోని చిక్కువలన విఫలమయ్యెను.

దక్షిణాఫ్రికాలోని తెల్లవారిలో హృదయపరిపర్తనముకలుగునని యాశించుచుండిన వేలకొలదినల్లవారికి 1948లో గొప్ప ఆశాభంగముకలిగెను. నల్లవారిపట్ల చాలా ఉదారభావమువహించినట్లు తెల్లవారనుకొను స్మట్టు ప్రభుత్వమువారే నల్లవారినమ్మేను కఠినముగాను క్రూరముగాను అణచి వేసిరి. దీనికి కేవలము కశ్యముబిగించినట్లు తెల్లవారనుకొనిరి గాని ఇది అద్గపురుషిపింపు అనియె నల్లవా రెంచిరి.

రెండునంవత్సరములలో డాక్టరు మాలన్ గారును ఆయనఅనుచరులైన ఆఫీకేసర్ నేషనలిస్టుపార్టీవారును స్మట్టుగారిని త్రోసిరాజని ప్రభుత్వమువహించిరి. వారు నల్లవారిపట్ల తీవ్రమైన జాతివిద్వేషకవిధానములను ప్రయోగించుటవలన యూత్ లీగ్ వారియూహలన్నియు నిజములని నల్లవారందరకును అవగతమయ్యెను.

1949లో కాంగ్రెస్ అధ్యక్షపదవికి గృహగారు మఱల నిలువబడి నప్పుడు నల్లవా రీ సంగతుల నాలోచించియే ఆయననువదలి డాక్టర్ మొరొకాగారిని అధ్యక్షునిగా నెన్నుకొనిరి. కాంగ్రెసుప్రతినిధులు 1949 డిశంబరునెలలో బ్లూంస్ పంట్ ను పట్టణమున సమావేశమై తీవ్రబహిష్కారోద్యమము సాగింపవలెనని తీర్మానముగావించిరి. వీరిలో అనేకవర్గములవారుండిరి. నల్లవారికి గొప్పవిపత్తు కలుగుననుభయమే ఈ నల్లవారినందరిని ఏకముచేసినది. ఇంతవరకు కాంగ్రెసు కేవలము ఏచేట జరుపుకొను తిరునాళ్ళవలె నుండెను. ఈనంవత్సరముకూడా అట్లే ఈ నల్లవా రీ యుత్ప

వము జరుపుకొనిపోవుదురని తెల్లవారనుకొనిరి. అయితే నల్లవారిలో గొప్ప మార్పులు కలిగినవి. కాలము మారిపోయినది.

దక్షిణాఫ్రికాలోని 90 లక్షల నల్లవారిలో ముప్పదిలక్షలమంది పూర్వాచారములకు కట్టుబడి చాలా వెనుకబడియుండిరి. వీరు వివిధతెగల వంశపారంపర్యపునాయకుల అధికారముక్రింద నుండిరి. ఇంకొక ముప్పది లక్షలమంది తెల్లవారికృషిక్షేత్రములందు పనిచేయుగ చారిద్ర్యము ననుభవించుచుండిరి. మిగిలిన ముప్పదిలక్షలమంది పట్టణములలో నివసించుచు వివిధస్థాయిలలో సుఖమును ధనమును నాగరికతను కలిగియుండిరి.

కేవలము పట్టణములలోనున్న నల్లవారిజనసంఖ్యయే తెల్లవారిని మించియుండెను. ఇప్పు డీ కాంగ్రెసులో, పట్టణములలోనివారే బలవంతులై యుండిరి. దేశమునుపరిపాలించుచుండిన వివిధపక్షముల తెల్లవారిప్రభుత్వము లెవ్వియుకూడా నల్లవారిని పట్టణములలోనికి రాకుండా అరికట్టలేక పోయెను. పట్టణములలోనినల్లవారిలో కొంత రాజకీయపరిజ్ఞాన మభివృద్ధి చెందెను.

ఆఫ్రికావారి రాజకీయప్రజాసంఘములలోకెల్ల కాంగ్రెసే బలవంతమైనదిగా నుండెను. అఖిల ఆఫ్రికాకన్వెన్షను ఇప్పుడు దేశములో ఐక్య యుద్యమమునందు లీనమైనది అది కేపురాష్ట్రములోని మిశ్రమజాతి రంగు ప్రజలతో స్నేహభావము కలిగియుండెను. కమ్యూనిస్టులు నమర్దులైనప్పటికిని కాంగ్రెసుతో కలిసి పనిచేసినగాని, తమకు జయముచేకూరదని గ్రహించిరి. మాలన్ గారి వర్ణభేద జాతివిభజన అపార్తీడ్ విధానము నామోదించుచుండిన బంటూ నేషనల్ సంఘమువారికి ప్రభుత్వమువారు ధనమిచ్చి నల్లవారిక్షేమలాభములకు వ్యతిరేకముగా పనిచేయించుచున్నట్లు అందరికిని అనుమానముకలిగెను.

నేషనలిస్టుపార్టీవారు ప్రభుత్వమువహించగానే నల్లవారిపట్ల వర్ణభేద జాతివిపక్షణవిధానమును ప్రయోగించుట ప్రారంభించిరి. 1960లో కమ్యూనిజమునణచుటకై "నాషెషన్ ఆఫ్ కమ్యూనిజము" అను చట్టమును చేసి కమ్యూనిస్టులు కుట్రలుచేయుచున్నట్లు ప్రచారముగావించుచు వారినిఅణచుట కని తీవ్రచర్యలు తీసికొనసాగిరి. కేవలము కమ్యూనిస్టులనేగాక ఆ చట్టము

క్రింద తమకిష్టములేనివారందరిపైనను చర్యతీసికొనుటకువీలుగా “కమ్యూనిజం” అనుపదమునకు చాలా విశాలమైన నిర్వచనమునుచేసి, దేశములో సాంఘిక, ఆర్థిక, రాజకీయమైనమార్పులను చేయదలచినవారెవ్వరినైనను కమ్యూనిస్టులుగా పరిగణింపవచ్చుననిరి. దీనివలన కాంగ్రెసుసభ్యులనెవ్వరి మీదనైనను చర్యతీసికొనవచ్చును. ఇదిగాక న్యాయశాఖామంత్రి ఎవ్వరినైనను పేర్కొని కమ్యూనిస్టుగా ప్రకటింపవచ్చును. ఈ ఆదికారమునుపురస్కరించుకుని తరువాత కొలదిసంవత్సరములలోనే ఆరువందలమందిపైన చర్యతీసికొనిరి. ఇది తరువాత జరిగిన చరిత్ర. అయితే ఇందులో చాలామంది ఇరువదేండ్లక్రిందటనే కాంగ్రెసునుండి తొలగిపోయినవారుకూడా ఉండిరి.

ప్రపంచములో కమ్యూనిస్టులు విజృంభించుచుండినందున ప్రభుత్వము వారుచేసిన చట్టమును వారు జరిగించినచర్యలను ప్రతిపక్షమువారు ప్రతిఘటించినచో వారు కమ్యూనిజమును ప్రోత్సహించుచున్నారని నిందింపసాగిరి. అందువలననే ఆ చట్టము అంతత్వరగా శాసించబడినది.

ఈ అన్యాయపుశాసనమునకు తమఅనమ్మతిని తెలుపుటకే దేశములోని ప్రజాసంఘములవారెల్లరు 1960 జూన్ 26వ తేదీని జాతీయదినముగా పరిగణించి సభలు జరుపవలెనని ప్రబోధముచేసి జోహానసుబర్గ్లోని కాంగ్రెసువారు దేశములోని అన్నిజాతుల ప్రజాసంఘములలోను కమ్యూనిస్టులతోను సౌత్ ఆఫ్రికన్ ఇండియన్ కాంగ్రెస్ అను భారతీయప్రజాసంఘముతోను కలిసి దేశములో అనమ్మతసభలను చేసిరి. ఈ చట్టము శాసించబడుటకు కొలదిదినములకుముందుగానే కమ్యూనిస్టుపార్టీవారు తమసంఘమును రద్దుచేసికొనిరి. అందువలన ఆ పార్టీ విచ్ఛిన్నమై అందలిసభ్యులు వేరువేరు పేరులుపెట్టుకొని, వేరువేరుపద్ధతులతో కార్యక్రమములు జరుపసాగిరి. అప్పటినుండి దేశములో ఎవరు కమ్యూనిస్టులైనది ఎవరు కానిది చెప్పుటకు వీలులేకుండెను.

ఈ క్రొత్తచట్టమునుగూర్చి సమష్టిగాచేయబడిన అనమ్మతిప్రకటనల ఫలితముగా ఆఫ్రికాకాంగ్రెసువారికిని భారతీయ “ఇండియన్ కాంగ్రెసు”వారికిని స్నేహసంబంధములుకుదురుటకు మార్గమేర్పడెను. 1960లో చేయబడిన గ్రూప్ పిరియాడ్ ఆక్టువలనభారతీయు లదివర కెంతకాలమునుండి కాపుర

మున్నను పట్టణములలో ఐరోపావారునివసించు ప్రదేశములనుండి వెడలి పోవలెనని ఇతర ప్రదేశములందు నివసించవలెనని ప్రభుత్వమువారు నిర్ణయించి, వారిని వెళ్ళగొట్టుటకు ప్రభుత్వమువారు చర్యలు తీసికొనుటకు ప్రయత్నించుచున్నందున భారతీయులు ఆఫ్రికావారిఆందోళనమున కలియుటకు అవకాశముకలిగెను. అయితే ఈ రెండుజాతులవారిలోను పూర్తియైన స్నేహభావము లేదనుసంగతి తెల్లవారెగురుదురు. ఈ విషయము జాలూజాతివల్లవారు ధర్మనులోనిభారతీయులపైన 1949లో చేసిన దౌర్జన్యములవలన అందరికిని తెలిసినది.

ఆఫ్రికా రాజకీయపక్షములలో యూఐల్ గ్ వారికి ఆఫ్రికాదేశీయులతో తప్ప ఇతరజాతులవారితోకలిసి పనిచేయుట కిష్టములేదు. భారతీయులనదుద్దేమనుగూర్చియు వారికి నమ్మకములేదు. అయితే ఆఫ్రికారు బలవంతులగుచున్నకొలది వారి అనుమానములు తగ్గిపోయెను. ఆఫ్రికావారును భారతీయులును ఒకరికొకరు సహకరించుట అత్యవసరమయ్యెను. ఆఫ్రికావారి అంగబలము (జనాభా) భారతీయుల అర్థబలము (ధనము) కలిసినచో గట్టి పని జరుగునని తోచినది దీనిఫలితముగా వర్జీయ జాతివిపక్షణాననములను ప్రతిఘటించుటకై ఒకపెద్ద యుద్ధమును నడుపుటకై 1961 జూలైలో పథకమువేసిరి, దీనికై ముగ్గురు ఆఫ్రికావారును ఇద్దరు భారతీయులును కలిసిన ఒక సమితి ప్లానింగుకపున్సులు నేర్పరచి కార్యక్రమముయొక్క తప్పిలను నిర్ణయింపుమనిరి. దీనికి మొరొకాగారును దాదూగారును నాయకత్వమువహించిరి.

ఆఫ్రికాకాంగ్రెసుయొక్క మరుసటి వార్షికసమావేశమునం దీ ప్రజాశక్తికను సభవారియెదుట పెట్టిరి. ఆఫ్రికాకాంగ్రెసువారును భారతీయకాంగ్రెసువారునుకూడా ప్రభుత్వముచేసిన ఆరు అన్యాయపట్లములను, “ప్యాన్ లాప్” అనబడు అనుమతిపత్రములశాసనమును, నిర్బంధముగా పశువులను పరిమితముచేయునట్టిచట్టమును, సప్రెషన్ ఆఫ్ కమ్యూనిజం ఆక్టును, రెండు నెలలో రద్దుచేయనిచో మొరట వానినుల్లంఘించుటకు సత్కారహమును ప్రారంభించి తరువాత పార్శ్వముకనమ్మెలను జరుపుటకు విశ్వయించిరి.

ఈ అన్యాయపుచట్టములను ప్రభుత్వము రద్దుపరతురనుఅళ లేదు. వారుతలపెట్టిన శాసనోల్లంఘనము గాంధీమహాత్ముని సత్యాగ్రహము వలె సత్యము అహింసలపై ఆధారపరుపబడినట్టిదియు కాదు. అయితే, భారతీయకాంగ్రెసులో గాంధీమహాత్మునిశిష్యులు కొందరుండిరి. వీరు తలపెట్టిన స్వాతికనిరోధమువలన ప్రజాసేవకులకు ఒకవిధమైన శిక్ష ఇమునిచ్చి, ఆఫికావారిని బాధించుచున్న అన్యాయపుశాసనములయొక్క స్వభావమును దేశీయులు గ్రహించునట్లుచేసి మునుముందు గొప్పచర్యకు సంసిద్ధముచేయవలెననియే వీరియుద్దేశము. ఈప్రణాళికను కాంగ్రెసులోని అధికసంఖ్యాకు లామోదించిరి. సాత్వికవిరోధమునకు సన్నాహములు జరిగెను. అయితే ఈ ప్రణాళిక జయప్రదమగునని ఆఫికానాయకులలో కొందరికి నమ్మకములేదు. భారతీయులతోకలిసి పనిచేయుటయు వారికిష్టములేదు. కాంగ్రెసులోనే కొందరి అధిప్తాయముతో నొక ప్రత్యేకవర్గము నేర్పరచిరి. అయినను కాంగ్రెసు తలపెట్టిన కార్యమునకై సన్నాహములుజరుపుచునేయుండెను.

1952 జనవరిలో కాంగ్రెసు న్యాయశాస్త్రానిసారమైనభాషలో సీ ఆరుశాసనములను రద్దుచేయవలసినదని ప్రధానమంత్రిగారి కొకలేఖను వ్రాసి, ఆఫికావారిహక్కులను పునరుద్ధరించెను.

డాక్టరుమాలన్ గారు కాంగ్రెసువారికి జవాబువ్రాయుచు “నల్లవారివ్యవహారములమంత్రిగారికి వ్రాయక తినకే తిన్నగా లేఖనువ్రాయుటనుగూర్చి నిరసించుచు వారికోర్కెలను నిరాకరించి, వారు రద్దుచేయమనికోరుశాసనములు వారిక్షేమముకొరకే చేయబడినవని చెప్పుచు, వారుతలపెట్టినచర్యలవలన అల్లరులేమైన జరిగినచో వానినణచుటకు ప్రభుత్వమువారు తమవశమునగల సమస్తసాధనములను పూర్తిగా ప్రయోగింపగలరని బెదరించిరి. (భారతదేశములో స్వాతంత్ర్యోద్యమసందర్భమునకూడా వైస్రాయిగారిట్లే బెదరించుచు జవాబులు పంపియుండిరి.)

అంతట కాంగ్రెసువారు దేశమునందంతటను మహాసభలనుజ్యోపి, వాలంటీరులనుచేర్చి ఆరునెలలలో సాత్వికవిరోధమునుప్రారంభించిరి. (ట్రాన్సువాలులో జోహానసుబర్గదగ్గరనున్న గనుల పట్టణమైన బోక్సుబర్గలో కొంత

మంది ఆఫికావారును భారతీయులును కలిసి అనుమతిపత్రములులేకుండా స్థావరములలోనికి ప్రవేశించుచున్నామని ముందుగా పోలీసువారికి తెలియ పరచుటతో నా యుద్యమము ఆరంభమయ్యెను. అక్కడ పోలీసువారు వీరి కొరకు సిద్ధముగానుండి, వీరిని అరెస్టుచేసి లారీలలోనికికొంచి తీసికొని పోయి, వారిపై న కేసులుపెట్టి కొద్దికాలము కారాగారశిక్షలను లేక జరిమానాలను విధింపజేసిరి. ముద్దాయిలు జ్యమానాలనుచెల్లింపక చెరసాలలకేగిరి.

బోక్సుబద్దలో జ్యగినల్లే దక్షిణాఫ్రికాసమితిలోని చాలాప్రదేశము లందు అటుపిమ్మట నారునెలలవరకును శాసనోల్లంఘనము జరిగెను. 8000 మంది ఆఫికావారును, చాలామంది భారతీయులును ఈ శాసనోల్లంఘనమున కారాగారములకేగిరి.

కొన్నివేళలలో ప్రజలు వీధులలోతిరుగరాదని “కర్ఫ్యూ” అను విషేదాజ్ఞను ప్రభుత్వమువారు జారీచేయగా ఆఫికావారును భారతీయులును చిన్నచిన్నగుంపులుగా అనుమతిపత్రములులేకుండానే ఆ నిషిద్ధసమయము లందు తిరుగుచు, ఆ శాసనవిధినుల్లంఘింపసాగిరి. “పాశ్చాత్యులకు మాత్రమే” అని ప్రకటనలుకట్టిన రైలుబండ్లలోనికి జొరబడసాగిరి. పాశ్చాత్యులకు ప్రత్యేకింపబడిన తపాలాఆఫీసుగూళ్ళదగ్గరకు వీరు పోయిరి.

దేశములోనిప్రజలందరును ఇట్లు చేయకపోయినను అనేకస్థలము లలో నిట్లు చేయుచున్నందున తెల్లవారిలో అన్నివర్గములవారియందును భయాశ్చర్యములు కలిగెను. ఆఫికావారును భారతీయులును ఇట్లు కలిసిపని చేయుదురనిగాని, కాంగ్రెసువారిబెదరింపులు కార్యరూపముదాల్చుననిగాని వారెన్నడు ననుకొనలేదు. ఒక కేంద్రసంఘమువారియు త్తరువులవలన వేయి మైళ్ళదూరమున వాలంటీరులను ప్రోగుచేయుటయనునదికూడా వారను కొననివిషయమే. ఈ శాసనోల్లంఘనమునందలి ప్రధానవిశేషములు క్రమ శిక్షణము, కట్టుబాటులు నుండుట.

సత్యాగ్రహముచేయుదని గాంధీమహాత్ముడు దక్షిణాఫ్రికాలోనిభారతీయులను ప్రోత్సహించియుండలేదు. పైగా దర్భనులోనున్న గాంధీమహాత్మునికుమారుడైన మణిలాల్ గాంధీగారు సాత్వికనిరోధముచేయువారిలో నైతికదర్భములేకపోవుటనుగూర్చియు, వారు న్యాయపరిపాలనావిధానము

నకు లోబడకపోవుటనుగూర్చియు బందించెను. అయితే ఈ వారింటిరులు అహింసాపద్ధతిని ఒకధర్మముగా వ్యగణింపకపోయినను దానిఅవశ్యకతను గ్రహించి దానికికట్టుబడియుండుటమాత్రము జ్య గెను.

ఆఫ్రికావారిలో చెరసాలకేగిన 8500 మందిలోమాత్రమేగాక ఇతర ప్రజలలోకూడా ఈ సాత్వికనిరోధ శాసనోల్లంఘనముయొక్కప్రభావము కనబడెను. ఆఫ్రికావారు ప్రభుత్వమువారిశాసనములను ఉల్లంఘించి, ధిక్కరించుటవలన అదివరకు నిర్జీవముగావడియున్న కాంగ్రెసుకు గొప్ప ఖ్యాతిని గౌరవమును కలిగించెను. కాంగ్రెసుసభ్యులనంఖ్య పెట్టెను. అదివరకు ఊహపేరులేని ప్రజానాయకులపేర్లు ప్రపంచములో ప్రచారముగల పాశ్చాత్యపత్రికలం దీ యుద్యమమునుగూర్చి గోరంతలు కొండంతలుచేసి ప్రకటింప బడుటవలనను, ప్రతిసందర్భమునను పోలీసువారు ప్రత్యక్షమగుచుండుట వలనను, ఆఫ్రికాలోనినల్లవారి శాసనోల్లంఘనప్రదర్శనము చాలా విజయ వంతమయ్యెను.

ఈ యుద్యమము ప్రారంభమైన నాలుగవనెలలో ఆఫ్రికాలోని నల్ల వారు నివసించుపేటల (Locations) లోని దేశీయులందు రోషావేళము వృద్ధియై, దానిఫలితముగా పోర్టుఎలిజబెత్తు, కింగ్స్లే, తూర్పులండన్పట్టణ ములందు వరుసగా అల్లరులు దొమ్మినేరములు జరిగెను. పోలీసువారు జోక్యముకలిగించుకొనుటవలన నల్లవారి గుంపులకు ఆగ్రహముకలిగి 'లోకేషన్బిల్లింగులు' అనగా నల్లవారిస్థావరములందలి ప్రభుత్వకార్యాలయ కట్టడములను తగులబెట్టుట జరిగెను. కొందరుతెల్లవారు హత్యచేయబడిరి. అయితే ఈ దౌర్జన్యములకును, శాసనోల్లంఘనమునకును ఎట్లినంబంధమును లేదు. దీనినిగూర్చి విచారణజరిపినవా రీ దౌర్జన్యములు ప్రభుత్వమువారును తెల్లవారును ప్రయోగించిన ఆతశాయీలవలననే జరిగినవని నిర్ణయించిరి. దీని ఫలితముగా తెల్లవారు కాంగ్రెసుపైన ద్వేషమువహించుటయు, ప్రభుత్వము వారు మఱింత కఠినచర్యలనుజరిపి, శాసనోల్లంఘనోద్యమమును అణచు టయు జరిగెను. ఈ యుద్యమమువలన చిక్కులుకలుగగలవని ప్రభుత్వము వారు త్వరలోనే గ్రహించిరి. అది ప్రారంభమైనఎనిమిదివారములలో

జోహానసుబర్గ్లోని ఆఫీకానాయకులను భారతీయనాయకులను కలిపి ఇరు వదిమందిని అరెస్టుచేసిరి. వారిపైన "స్పెషల్ ఆఫ్ కమ్యూనిజం" చట్టము క్రింద నేరములుమోపిరి. ఆ చట్టములో 'కమ్యూనిజం' అనుపదమునకు చేయబడిననిర్వచనము సామాన్యమైన కమ్యూనిజమునకు అన్వయించునట్టిదే గాక అందులకు ధిన్నమైనదని ఆ కేసులు విచారించిన న్యాయాధిపతి జస్టిస్ రంప్స్ (Justice Rumph) గారు తీర్మానించి, వారికివిధించిన తొమ్మిది నెలలకఠినశిక్షలములును రెండేండ్లవరకు నిలుపుచేసియుంచెను. దీనివలన వా రా రెండేండ్లును కాంగ్రెసుకార్యక్రమములను నిర్వహింపకుండా నిషేధింపబడిరి.

ఆఫీకా శాసనోల్లంఘనోద్యమమునందు అరెస్టుచేయబడిన డాక్టరు మొరొకాగారు ఆ కేసులో తనకు వేరుగా నొకన్యాయవాదిని నియమించుకొని 'ఆఫీకేనరు' పాశ్చాత్యజాతివారికి మొదటినుండియు తాను మిత్రుడననియు, ప్రభుత్వసంస్థలతో సహకరించితినినియు, ఏసందర్భములోను అన్ని జాతులవారును సమానులని తాను తలంపలేదనియు వాదించిరి. దీనివలన దేశీయనాయకులందు ధైర్యసహసములు కొరవడియున్నవనియు, అఖండ త్యాగముచేయుటకు ఆఫీకాకాంగ్రెసు ఇంకను సంసిద్ధముగా లేదనియు స్పష్టమయ్యెను.

ముఖ్యమైన ఆఫీకానాయకుల నిట్లు పట్టుకొని నిర్బంధించినను ఆ యుద్యమము సాగుచునేయుండెను. ప్రజలస్వేచ్ఛను స్వాతంత్ర్యములను హరించు శాసనములనేకములున్నను, ఈవిధమైన శాసనోల్లంఘనమును అణచుటకు తగినశాసనము మాత్రము లేదని ప్రభుత్వమువారు గ్రహించిరి. అందువలన పూర్వము 1930లో చేయబడిన నేటివ్ అడ్మినిస్ట్రేషన్ ఆక్టు క్రింద ఏ శాసనవిధినిగాని ఉల్లంఘించుటకు లేక నిరోధించుటకు నల్లవారిని పురికొల్పునట్లు ఎవ్వరైనను ప్రయత్నించినచో మూడువందలనవరములు జరిమానా విధింపబడునని గవర్నరుజనరలుగారు 1932లో నొకప్రకటనను చేసిరి.

గవర్నరుజనరలు చేసిన ప్రకటనవలన, దేశములో అల్లరులు దొమ్మిలు జరుగుటవలన, శాసనోల్లంఘనముచేయువారిలో ఉత్సాహము

జీతించుటవలన ఈ యుద్యమము అడుగంటెను. అయితే, ఇది అంత ముందులోపుగా దేశములోని అన్నిజాతులవారునుకలిసిన చిన్నగుంపులును పూర్వపు గవర్నరుజనరలుగారికుమారుడైన పాట్రికు డంకన్ గారును మజీ లార్ గాంధీగారును అనుమతిపత్రములులేకుండా “జర్మిస్టోన్ రొకేషన్” అను నల్లవారిస్థావరములోనికి ప్రవేశించి శాసనోల్లంఘనమునుగావించిరి. పోలీసు వారికి వారినిపట్టుకొనుట ఇష్టములేకపోయినను, విధిలేక వారిని అరెస్టు చేసిరి. ఈ యుద్యమమునం దిది తుదిఘట్టమని చెప్పవచ్చును.

1953 ప్రారంభములో గవర్నరుజనరలుగారిప్రకటనమును స్థిరపరచుచు “పట్టుకునేస్తే ఆక్టు” అనబడు ప్రజారక్షణశాసనమును, క్రిమినల్ లా అమెండ్ మెంటుఆక్టు అనబడు క్రిమినలు న్యాయశాస్త్ర సవరణదట్టమును ప్రభుత్వమువారు శాసించిరి. ఇందులో మొదటిదానివలన న్యాయపరిపాలన మంత్రిదేశక్షేమముకొరకే శాసనముయొక్క అమలునైననునిలుపుచేసిఅందలి విధులకు వ్యతిరేకమైన కఠినచర్యలనుతీసికొనవచ్చును. రెండవదానివలన నల్లవారు శాసనోల్లంఘనముచేయునట్లు ప్రోత్సహింపగల ఏవార్తనైనను ప్రకటించినవార్తాపత్రికాధిపతికి ఐదునంవత్సరములకఠినశిక్షను ఐదు కొరడా దెబ్బలును నూరునవరసులజరిమానాయును విధింపవచ్చును.

ఈశాసనమున నొక నర్పు హత్యగానింపబడెను. ఉత్తరమున కెన్యాలో తెల్లవారియిండ్లను తగులబెట్టుట, ఆ స్త్రీనిదోచుట, మనుష్యులను హత్యచేయుట మొదలైన రాక్షసకృత్యములు కొన్ని జరుగుచుండెను. వీనిని చేసినవారు “మావ్ మావ్” అను నొక రహస్యసంఘమునకు చెందినవారనియు అది యొక పేరార్మైన అరాజకోద్యమమనియు, దానికిసంబంధమున్నదని అనుమానముగలనల్లవారిని పట్టుకొని కొల్చుట, చిత్రపథలుచేయుట ప్రారంభించిరి. దేశములోనినల్లవారందరును తెల్లవారిని రూపుమాపుటకై కుట్రలు చేయుచున్నారని తెల్లవారు ప్రచారముగావించి నిరసరాధులనుపట్టుకొని జాధింపసాగిరి. వారుపెట్టుబాధలుపడలేక ఏపాషమెరుగనివారు తమ కా యుద్యమముతో సంబంధమున్నదని ఒప్పుకొనుచుండిరి.

ఈపరిస్థితులలో దక్షిణాఫ్రికా సమితిప్రభుత్వమువారి కఠినశాసనములను పార్లమెంటులో ప్రవేశపెట్టి చట్టములుగావించిరి. కనివినియెరుగని

కూరనిర్బంధవిధులుగల ఈ శాసనములు ప్రజాప్రభుత్వసిద్ధాంతములకు విరుద్ధములై ప్రజలప్రాతిపదికస్వాతంత్ర్యములకు భంగకరములుగనున్నను, పార్లమెంటులోని ప్రతిపక్షమువారు కిక్కురుమనక ఊరకాని, వీనిని శాసనము గానిచ్చిరి. దీనికికారణము కొలదినెలలలోనే జనరల్ ఎలెక్షను లేక పార్లమెంటుకు ఎన్నికలు జరుగనై యుండుటయే. వీనిని ప్రతిఘటించినచో తమకు దేశములోని తెల్లవారివోట్లు రాకుండా ప్రచారముగావించబడునని వీరు భయపడిరి.

ఈలోపుగా 1952 డిశంబరులో జోహానసుబుర్గులో కాంగ్రెసువార్షిక సమావేశము జరిగెను. మొరొకాగారు మఱల అధ్యక్షులుగ నిలిచిరి గాని, యూఠ్ లీగ్ పక్షమువారును ఇతరవర్గములవారును ఆయనకు వ్యతిరేకులుగ నున్నందున ఆయనస్థానమున ఆల్బర్టు థాన్ బుతూలి అను నొక జూలూనాయకుడు అధ్యక్షుడుగ నెన్నుకొనబడెను.

కాంగ్రెసులోని ప్రముఖనాయకులపైన ప్రభుత్వమువారు కఠినచర్యలను ప్రయోగించుచుండిరి. కఠిన నిర్బంధశాసనవిధులను విచ్ఛలవిడిగా నుపయోగింపసాగిరి పోలీసుఉద్యోగులు దేశములో స్వచ్ఛందవిహారము చేయుచు, కాంగ్రెసువారియిండ్లను కార్యాలయములను సోదాచూచుట, మంత్రిగారు స్వయముగా సంతకముచేసిన పెద్దపెద్ద నోటీసులను జారీ చేయుచుండిరి. ఆ నోటీసులలో నిట్లుండెను.

“న్యాయపరిపాలనశాఖామంత్రి నైన చార్లెస్ రాబర్ట్సు స్వార్థు అను నేను మీకు తెలియపరచున దేమనగా; మీరు ఐరోపాజాతి తెల్లవారిమధ్యను పాశ్చాత్యేతరులైన నల్లవారిమధ్యను వైషమ్యమును పురికొల్పుచున్నారని నాకు తెలిసినందున రైటస్ అపెంబీన్స్ ఆక్టు అనగా దొమ్మిలుచేయుప్రజల సమావేశములచట్టము 12వ సెక్షనునుసరించియు. 1914 సం॥ క్రిమినలు అమెండ్ మెంటు ఆక్టుప్రకారమును, ట్రాన్సువాలు ఆరెంజిప్రీస్టేటులోని యేప్రదేశమునందును 12 నెలలవరకును మీరుఉండకూడదని ఇందుమూలముగా ఆజ్ఞాపించడమైనది.”

ఇట్లు నిషేధించబడినవారు ఒకచోటనుండి యింకొకప్రదేశమునకుపోవ రాదు. పదిమందికన్న హెచ్చుమంది ప్రజలు సమావేశమైనచోట హాజరుగ

నుండకూడదు. ఎట్టి రాజకీయసంఘమునందును కార్యవిర్వాహకఉద్యోగమును వహింపరాదు. నల్లవారు తెలివితక్కువగాచేసిన శాసనోల్లంఘనఉద్యమమువలననే ఈ కఠిననిర్బంధములు చేయుటకు తెల్లవారికి అవకాశము కలిగినదని కాంగ్రెసుయొక్కవిరోధులు ప్రచారముచేయసాగిరి.

నల్లవారిని కమ్యూనిస్టులు చెరసాలల కెరగాచేసినారనియు, దేశీయులు విదేశీయులవలనపీడింపబడుచున్నారనియు సెలోప్ థెమా (Selope Thema) గ్లుమా మొదలైనవారును అఫ్రికానిస్టుపక్షమువారును కూడా చెప్పసాగిరి.

1953 ఏప్రిలునెలలో జరిగిన ఎన్నికలయందు. నేషనలిస్టుపార్టీవారే మొత్తం విజయముపొంది, దక్షిణాఫ్రికాసమితిరాజ్యమున రెండవసారి ప్రభుత్వమువహించిరి. వీరందఱును తీవ్రమైన వర్ణభేదమును జాతివిచక్షణను నడుర్చించు తెల్లవారు. అదివరకు అమలులోనున్న జాతివిభేదకశాసనములను వీరు మరింతకఠినముగా అమలుజరిపి. వివిధజాతులను విభజించి నేరుపరచు విధానమును మణితీవ్రముగా అమలుజరుపదలచిరి. అదివర కీ జాతులను నేరుపరచువిధానము తెల్లవారిక్షేమముకొరకేగాక నల్లవారిక్షేమముకొరకుకూడా చేయుచున్నామని చెప్పుచుండిరి. ఇప్పుడు తెల్లవారిలాభమునకు అడ్డుకలిగించు సందర్భములందు నల్లవారిక్షేమమును ఆలోచింపవలసినపనిలేదని బహిరంగముగనే ఉద్ఘాటించిరి.

అఫ్రికావారికి అధికారములు, హక్కులు లేకుండాచేసినను వారికి మంచి విద్యనొసగి పాశ్చాత్యులపట్టణముతోను నాగరికతతోను సన్నిహిత సంబంధము కలిగించుటద్వారా వారిని అభివృద్ధిలోనికి తీసికొనిరాదలచినామని చెప్పుట మానిరి. అఫ్రికాలోని నల్లవారిని కేవలము మారుమూలప్రాంతములందు నిర్బంధించి వారిని బావినదాకిరిచేయుటకుమాత్రము వినియోగించుటయేతమలక్ష్యమని తెల్లవారు బహిరంగముగా ప్రకటించిరి. నల్లవారు అభివృద్ధిచెందకుండా అరికట్టుటయేకాదు, వారిని అధోగతిలోనికి దింపుటకు కూడా నేషనలిస్టుపార్టీవారు విశ్వయించి తమశాసనములద్వారా నల్లవారిజీవితమునే దుర్భరముచేయదలచిరి.

1951 సం॥బాంటూ అథారిటీస్ అట్టు అను చట్టము అఫ్రికాజాతులవారి సంకసారంపర్యవసాయకులను తెల్లప్రభుత్వముక్రింద శీతగాండ్రుగచేసెను.

పూర్వము బాంటూ ప్రజలవ్యవహారములను పరిష్కరించుచుండిన వివిధనాయకుల ఆలోచనసంఘములకుబదులుగా ప్రభుత్వమువారు “స్థానికకవున్సిక్కు” అను సంఘముల నేర్పించి, అందులో గొప్పవంశీయులైన పెత్తనదారులనుగాక తమ ఆశ్రీతులను సభ్యులుగా నియమించిరి. వారిని వివిధజిల్లాలలో నల్లవారివ్యవహారములను చక్కబెట్టు కమీషనర్ల అధికారమునకును గవర్నరు జనరలు అధికారమునకును లోబరచిరి.

1953 తరువాత చేయబడిన శాసనములు నల్లవారి నింకను అధోగతి లోనికి దీంపునట్టివిగా నుండెను. 1954 సం॥ నేటిపు రీసెటిల్మెంటు ఆక్టు జోహానుబర్గుకు పడమరప్రక్కనున్న 60వేలమంది నల్లజాతులవారిని ఆ నగరమునకు పదిమైళ్ళదూరమునగల నల్లవారికి ప్రత్యేకింపబడిన చిన్న పట్టణము (township) లోనికి బలవంతముగా పంపి నిర్బంధించియుంచెను. బాంటూ ఎడ్యుకేషన్ ఆక్టువలన ఆఫీకావారికి విద్యనుబోధించు మిషనరీపాఠశాలలన్నిటిని ప్రభుత్వమువారు స్వాధీనపరచుకొని వారికి పాశ్చాత్య పద్ధతులప్రకారము విద్యబోధింపక కేవలము నల్లజాతులవారి పూర్వసంప్రదాయములకనుగుణమగు శిక్షణమునిచ్చునట్లును నీచపుచాకిరీలను చేయుటకు తర్ఫీయతునిచ్చునట్లును కట్టుబాటులుచేసిరి. ఇటువంటి క్రొత్త నిర్బంధకర శాసనములనుచేసి, ప్రాతవానిని కఠినతరముగా అమలుజరుపుటవలన నీ నల్లవారుతమయిండ్లలో క్రుంగి కృశింపవలసియుండిరి.

అనుమతిపత్రములు లేకుండా నల్ల వారొకప్రదేశమునుండి ఇంకొక ప్రదేశమునకు ప్రయాణముచేయరాదను నియమము నల్లప్రీలకుకూడా ఎర్తింపజేసిరి. అనుమతిపత్రములనుగూర్చియు, సారాయితయారును గూర్చియు పోరాటజరుపుటకు పోలీసువారు దౌర్జన్యములుచేయసాగిరి. నల్లవారునివసించు స్థావరముల (Locations) చుట్టును పోలీసులు కాపలా కాయుచుండిరి. ఒక క్రొత్తనిబంధనవలన నల్లవారు పూర్వమువలె కేవలము అనుమతిపత్రములమాత్రమేగాక, ఆ వ్యక్తి చరిత్రను అతడు పూర్వమేదైన నేరిముచేసినచో ఆ వివరములనుకూడా వివరించు ఒక రిజిస్టరునుకూడా వెంటదీసికొని రాకపోకలు చేయవలెనని శాసింపబడెను. సామాన్యజనులకు వర్ణభేద జాతివిభజనవిధానమనగా నేదో యొక సిద్ధాంతము

తము గాక ప్రత్యక్షముగాకనబడు పోలీసుదాడులు, నల్ల వారినివెడలగొట్టుటకు చేయు చర్యలు, ఆడువాండ్రకు అనుమతిపత్రములు పోలీసువారిజాలుము అని మాత్రమే అవగతమగుచుండెను.

ఈ తీవ్రచర్యలు కాంగ్రెసుకు గొప్ప క్రొత్తనమస్కలను కలిగించెను. వారిదివరకు శాసనోల్లంఘనమున ఆఫ్రికావారందరు తమపక్షమవలంబింపవలెనని కోరుచుండిరి. ఇప్పు డీ ప్రభుత్వమువారు తమచర్యలవలన సామాన్యజనులందరిని బాధించుచున్నందున వారందరిలో ఒకవిధమగు ఏకీభావము కలుగుచుండెను. సామాన్యసంసారులనుకూడా ప్రభుత్వమువారి చర్యలు రాజకీయములలోనికి దింపుచుండెను. అందువలన కాంగ్రెసువారి కోర్కె నఫలమగుచుండెను. అనగా నల్లవారిలో అధికసంఖ్యాకులు ప్రభుత్వమువారిని ద్వేషించి తీవ్రజాతీయవాదులగుచుండిరి. క్రమశిక్షణము, సంయమము చాలా అవసరమయ్యెను. ఏ కొంచెము దౌర్జన్యము జరిగినను ప్రభుత్వమువారు అది సాకుగా నల్లవారిపైన పోలీసులచేత తుపాకులుకాల్పించుచుండిరి. అందువలన దేశీయులు దుర్మరణమునొందుచుండిరి. దీనివలన నల్లవారిగుంపులు అగ్రహారపరులై సంఘీభావములేక క్రమశిక్షణములేక చెలరేగును. అంతట ప్రభుత్వమువారి ఆత్మాచారములకు అవకాశముకలుగుచుండును. ఈ పరిస్థితులను చూచి ప్రభుత్వమువారికన్న కాంగ్రెసువారే ఎక్కువగా భయపడసాగిరి. అందువలన ప్రతిసందర్భములోను ప్రజలను తొందరపడవలదనియు, జాగ్రత్తగా ప్రవర్తింపుదనియు కాంగ్రెసువారునువారి నాయకులును తరచుగా హెచ్చరించుచుండిరి. కాంగ్రెసు నాయకులలో తీవ్రముగా నుపన్యసించువారుకూడా అహింసపాటించుటదని ప్రజలను హెచ్చరించుచుండిరి.

నలుగుదేంద్రునుండి కాంగ్రెసువారు వాంఛించుచున్న ఆఫ్రికాదేశీయుల సంఘీభావము కనుచూపుమేరలో కనబడుచుండెను. తెల్లవారు నల్లవారి నెంతఅణగదొక్కినను వారు ఆత్మవిశ్వాసము కలిగియుండిరి. అందువలన మీరు దౌర్జన్యపూరితమైన ధిక్కారము చేయవలదని వారికి బోధించి ఒప్పించుట సులభమైకార్యము కాకుండెను. హక్కులకొరకు గట్టిగా పాటుపడుదని హెచ్చరించినప్పుడు దర్పసునగరముపైకి దండయాత్ర

చేయుటయే దాని అర్థమని వారనుకొందురు. మీ రట్లు భావింపరాదని జూలూ జాతిపీరులకు చెప్పినను లాభములేదు. నల్లవారిహక్కులను నాశనము చేయుచున్న క్రొత్తకాననుమలను ప్రతిఘటించుటకై కాంగ్రెసువారు గట్టి చర్యతీసికొనుటలేదని నల్లవారిపట్టణములందలి అఫికలవారు గొణగికొన సాగిరి. కాంగ్రెసువారిలోనే అహింసనుగూర్చిన బోధలన్నియు మాటవరు సకే చేయబడుచున్నవనియు బలప్రయోగము; దౌర్జన్యములు చేయక తప్ప దనియు శలచువారుండిరి. పూర్వము తీవ్రవాదులుగానున్న యువజనసంఘ సభ్యు లిప్పుడు మితవాదులుగానున్నారని కొందరు నల్లవారు గొణగికొను చుండిరి :

1954 సం॥ నేటిపు సెటిల్మెంటుచట్టముక్రింద ప్రభుత్వము చర్యతీసి కొని, సోఫియాటవునులోని నల్లవారికుటుంబములను మెదోలాండ్సులో క్రొత్తగా స్థాపింపబడిన నల్లవారిప్రత్యేకస్థావరములలోనికి పంపుటకు ప్రయత్నించిరి. అంతట నీ చట్టమును మొదటినుండియు ఖండించుచు కాంగ్రెసువారు సోఫియాటవునులో ననేకసభలుచేయుచుండిరి. ఈ పట్టణము లోని అఫికలయువకులలో చాలామంది పొగరుబోతులు దౌర్జన్యపరులుగా నుండిరి. నల్లవారిని బలవంతముగా వెడలగొట్టవలెనని రెండువేలమంది పోలీసువారిని అరువదిపైనికలారీలను తీసికొని తెల్లయుద్యోగులు కొంద రక్కడికి వచ్చిరి. అప్పుడు రక్తపాతముజరుగకుండాచేయుటకు కాంగ్రెసు వారు కొన్నికుటుంబములను సోఫియాటానులోని ఇతరభాగములకు పంపిం చిరి. ఇట్టి పిరికిపనిచేసినందులకు నల్లవారు కొందరు కాంగ్రెసును నిందించిరి.

కాంగ్రెసును తీవ్రముగా విమర్శించువారిలో జోహానసుబర్గదగ్గర నల్లవారిపట్టణమైన ఆర్లాండ్ (Orlando) వారు ముఖ్యులుగా నుండిరి. ఇక్కడివారు అఫికలదేశముఅఫికలదేశీయులకే హక్కులదేశమనియు నల్ల వారినిబాధించుచున్న విజాతీయులగు నీ తెల్లవారికి బుద్ధిచెప్పవలెననియు కోరుచుండిరి. ఇక్కడినల్లవారిలో చాలా తెల్లవితేటిలుగలవారు పాశ్చాత్య నాగరికతను అవలంబించిన డాక్టర్లు, ప్రొఫెసర్లు, వర్తకులు నుండిరి. పాశ్చాత్యులతో వ్యవహరించునప్పుడు వీరందరును చాలా మర్యాదగా

ప్రవర్తించుచుండిరి. అయితే తెల్లవారి జాతివిచక్షణచర్యలు వీరి మనస్సులలో తీవ్రమైనబాధను కలిగించి, తెల్లవారిపట్ల ద్వేషమును కలిగించెను.

తెల్లమొగములనుద్వేషించు “ఆఫికానిస్టు”లను వర్గమువారు బయలుదేరిరి. వీరికి కాంగ్రెసుపైన విశ్వాసముపోయినది. నల్లవారందరును తెల్లవారికివ్యతిరేకముగా ప్రవర్తించవలెనని వీరియుద్దేశము. దీని ఫలితముగా నల్లవారు తమంతటతాము కొన్నిబహిష్కారణోద్యమములను జరిపిరి. ఉదాహరణమునకు 1956 లో ట్రాన్సువాలులోని ఇవటన్ బస్సులను నల్లవారు బహిష్కరించిరి. 1957 జనవరిలో అలెగ్జాండ్రాబస్సులను బహిష్కరించిరి. వీనికి ఆఫికానిస్టులు మద్దతుచేసిరి.

వివిధపట్టణములందలి నల్లవారిని కట్టుబాటులోనుంచినది కాంగ్రెసే. దేశములోని వివిధజాతులవారు ఏకమై ప్రభుత్వమును ప్రతిఘటించవలెనని కృషిచేసినసంస్థయు కాంగ్రెసే. అయితే కాంగ్రెసుయొక్క ఉద్దేశములను గూర్చి తెల్లవారికి అనుమానములుండెను. తెల్లవారు పాశ్చాత్యఆధిపత్యముగల ప్రభుత్వమును స్థాపించదలచినందువలన నల్లవారుకూడా నల్లవారి ఆధిపత్యముగల రాజ్యస్థాపనమును వాంఛించుచున్నారని తెల్లవారు తలచిరి. వారిపట్ల తాము ప్రవర్తించినట్లే నల్లవారు తమపట్ల వర్ణభేద జాతివిచక్షణ విధానమును ప్రయోగింతురనియు వారిభయము.

గత సూరేంద్రలో కేవలము అనాగరికమై ఆర్థికముగా వెనుకబడియున్న ఆఫికాదేశము ఆర్థికాభివృద్ధినిచెంది ధనవంతమైనదనియు నల్లవారికాయకష్టమువలననే ఈ మార్పు కలిగినదనియు, అయితే, దాని లాభమునుమాత్రము నల్లవారికిగాక, తెల్లవారికే కలుగుచున్నదనియు నల్లవారికి అవగతమయ్యెను. వారిని పట్టణములలోనినాగరికత ఆకర్షించెను. అయితే ఆ పట్టణములందు వారికి స్థానమేలేకుండెను. దక్షిణాఫ్రికాలోని నల్లవారికి హిందూదేశములోను పశ్చిమఆఫ్రికాలోను ఉన్న దేశీయులకు వలె పూర్వనాగరికత లేదు. వారినిత్యజీవనము వారిపరికరములు, గృహోపకరణములు, పుస్తకములు, చదువులు, దుస్తులు, ఆటలు, భాష మొదలైనవన్నియు పాశ్చాత్యులనుండి గైకొనినవే. దక్షిణాఫ్రికాలోనినల్లవారు ప్రతి విషయమునను తెల్లవారిపైననే ఆధారపడుచుండిరి.

తెల్లవారిదుశ్చర్యలవలన కెన్యాలోని మావ్ మావ్ సంఘియులవలనే ఇక్కడి నల్లవారుకూడా రాక్షసత్వవిధానమునకు చెందిన జాతీయతను అవలంబింపవచ్చునని కొందరుతెల్లవారికి తోచినది. అయితే కెన్యాలోని తెల్లవారిసంఖ్య అల్పము. దక్షిణాఫ్రికాలో లక్షలకొలది తెల్లవారున్నారు. వారు నల్లవారిని అణచివేసిరి. కాంగ్రెసునాయకులు కొందరు శాసనోల్లంఘనఉద్యమముమధ్యలో తెల్లవారిసహాయము పోషించిరి. దక్షిణాఫ్రికాలోనితెల్లవారు కొందరు ధర్మబుద్ధితో ఆఫ్రికావారికి న్యాయమైనహక్కుల నొసగవలెనని తలచుచుండిరి. ఇట్టివారు ఉదారవాదులని (లిబరల్సు)ఆఫ్రికావారిచే ప్రశంసింపబడిరి. వీరు "కాంగ్రెస్ ఆఫ్ డెమోక్రాటు" అను సంఘముగా ప్రసిద్ధిచెందిరి. వీరు ఆఫ్రికావారితో కలిసిమెలసి చరించుచుండిరి. ఈ సంఘమేర్పడినసమయముననే, విశ్వవిద్యాలయములోని విద్యార్థికులును, డాక్టర్లును, లాయర్లు మొదలైన ఉదారబుద్ధిగల తెల్లవారు కొందరు జాతిభేదసిద్ధాంతమువలన దేశము అల్లకల్లోలములో మునుగుట చూచి, ఆఫ్రికావారికి కొంత పరిమితమైన ఎన్నికహక్కులనిచ్చి, జాతివిచక్షణనుచూపు శాసనములను రద్దుచేసి, పూర్వము కేపురాష్ట్రములో అమలు జరుపబడిన ఉదారపద్ధతులను అవలంబింపవలెనని కోరుచు పార్లమెంటులో పనిచేయుటకు "లిబరల్ పార్టీ" అను నొక రాజకీయపక్షమును స్థాపించిరి. వీరు కాంగ్రెసుయొక్క ఆశయములను హర్షించినను, శాసనములనుల్లంఘించుపద్ధతిని హర్షింపకుండిరి. కాంగ్రెసులోని తీవ్రజాతీయవాదమునుగాని కమ్యూనిజమునుగాని వీరు సహింపజాలనందువలన వీరు కాంగ్రెసుతో సహకరింపజాలరైరి.

లిబరల్ పక్షమువారు దక్షిణాఫ్రికాలోని వివిధరాష్ట్రములందుండిరి. అయితే వారిభావములు, ఆశయములు వేరువేరుగానుండెను. వీరి నాయకులు కొందరు ఆఫ్రికావారితో కలిసిపనిచేయు సహచరులుగాగాక వారికి నాయకులుగా వ్యవహరింపజూచిరి. అందువలన వీరు కాంగ్రెసుకు సలహానిచ్చుచు దానికన్న తా మధికులమనుభావముతో ప్రత్యేకకార్యక్రమములప్రకారము రాజకీయములందు ప్రవర్తించుచుండిరి.

ఆఫ్రికాలోనినల్లవారు తమపక్షమున పార్లమెంటుకును సెనేటుకును

తెల్లవారివెన్నుకొనుటలో సాధారణముగా లిబరలుపక్షీయులనే ఎన్నుకొనుచుందురు. అట్లెన్నుకొనబడిన లిబరలుపక్షీయులైన తెల్లవారుకూడా నల్లవారిప్రతినిధులుగాగాక వారికి సలహానిచ్చునాయకులుగనే ప్రవర్తించుచుండిరి.

శాసనోల్లంఘనఉద్యమానంతరము కాంగ్రెసువారు తెల్లవారిలో తమకు మిత్రులుగానుండువా రెవ్వరని వెదుకగా కమ్యూనిస్టులుతప్ప ఇతర తెల్లవారు కనబడలేదు. అనేకశాసనములచే బంధింపబడిన కాంగ్రెసు నాయకు లేదైన చర్యతీసికొనినచో నైదేండ్లుగిడ ననుభవింపవలసివచ్చు ననుభయముతో నేమియు చేయలేకుండిరి. ఏమియు చేయకుండాఉన్నందు వలననే కాంగ్రెసు విచ్ఛిన్నముకాకుండా నిలిచియుండెను. గాంధీమహాత్ముని వలె సత్యాగ్రహముచేసి పూర్ణాహతి సమర్పింపగల త్యాగమునుచేయుటకు అప్రికాలోనినల్లవారు సంసిద్ధముగ లేకుండిరి.

పోలీసువారు కాంగ్రెసునాయకులను వెంటాడుచు, వారు తమపై గల నిషేధాజ్ఞల నావంతయైన తప్పిదరించినను వారిని అరెస్టుచేయుచుండిరి. సభలు సమావేశములు జరుపుట కన్నియు అటంకములుగనేయుండెను. కాంగ్రెసువా రేసభచేసినను రహస్యపోలీసువారువచ్చి రాజద్రోహనేరమును గూర్చి తాము దర్యాప్తుచేయుచున్నామని చెప్పుచు అక్కడచేరినవారిపేర్లు వ్రాసికొనుచు ప్రేక్షకులపొబోలు తీయుచుండిరి.

శాసనోల్లంఘనము విపలమైనపిమ్మట దేశములోని నల్లజాతుల ప్రజల కుత్తేజముకలిగించి కార్యకూరులుగాచేయుట కెట్టి యుద్యమము నడపవలెననుచర్చలు కాంగ్రెసులో చాలామారులు జరిగెను. రాజకీయనాయకులలో పూర్వసంప్రదాయమునకుచెందిన ప్రొఫెసర్ జడ్. కె. మాత్యూన్ గారు ప్రభుత్వమువారవలంబించిన వర్ణభేద జాతివిభజనవిధానమునకు వ్యతిరేకముగా దేశములోని వివిధజాతులప్రతినిధులు కలిగిన గొప్పమహాసభను సమావేశపరుపవలెనను అఖిప్రాయమును ప్రకటించెను. ఇది కొత్తయధిప్రాయము కాదు. లేబరుపార్టీవారు “ఇన్స్టిట్యూట్ ఆఫ్ రేస్ రిలేషన్సు” అనికేసరుల డచ్చి రిపారండ్ చర్చివారు మొదలగు అనేకసంఘములవారిదివరకు వివిధజాతులసభలను సమావేశపరుపవలెనను సూచననుచేసిరి. అట్టిసమావేశములను కొప్పిటిని చేసిరి. ఈ ప్రొఫెసరుగారుచేసిన సూచన

లోని విశేషమేమనగా పీడితులైన నల్లజాతిప్రజలే యిట్టి వివిధజాతుల సమావేశమును జరుపవలెననుట. ఇదివరకువలె ఇటువంటికార్యక్రమమునకు పాశ్చాత్యులుగాక నల్లవారే ప్రారంభకులగుట.

1958 డిశంబరులో కేపురాష్ట్రమునందు క్వీన్సుటవునులో జరిగిన కాంగ్రెసుసభయం దీ ప్రొఫెసరుగారు తమ అభిప్రాయములను వెల్లడించిరి. ఇది యొకవిధమైన ప్రజలపార్లమెంటుగా నుండవలెననిరి. వివిధజాతుల సమష్టిసంఘమున కిది దారిచూపవలెననిరి. వివిధజాతులు సమష్టిగా సమావేశముకావలెననుభావమునకు కొందరు వ్యతిరేకించిరి గాని, కాంగ్రెసు కార్యవర్గమువారి కిది బాగున్నటుల తోచెను. దీనివలన కాంగ్రెసుగౌరవమును ప్రతిష్ఠయు హెచ్చునని వారికి తోచెను. అంతట వారు తమతోసహకరించు ఇతరజాతులసంఘములకొరకు అన్వేషించిరి. పూర్వము కాననోల్లంఘనకాలమున నల్లవారికితోడ్పడిన "సౌత్ ఆఫ్రికన్ ఇండియన్ కాంగ్రెస్" అను భారతీయప్రజాసంఘమువా రొకరు ముందుగా కనబడిరి, "యూరపియన్ కాంగ్రెసు ఆఫ్ డెమోక్రాటుస్" సంఘమువారును తమకు సహకరింతురు ఇవిగాక డక్షిణాఫ్రికాలో తెల్లవారికిని నల్లవారికిని పుట్టిన మిశ్రమజాతిరంగుప్రజలు - పదిలక్షలమందికి ప్రాతినిధ్యమువహించు కల్లర్లు పీపుల్స్ ఆర్గనైజేషన్ అనునది యొకటికూడా వీరితో సహకరించుట కంగీకరించెను. అయితే కేపురాష్ట్రములో మిశ్రమజాతిరంగువారికి కొన్ని ప్రత్యేకసౌకర్యములున్నందువలన వారు నల్లవారితో నీవిషయమున సహకరించుటలేదు.

కాంగ్రెసువారు లిబరల్ పార్టీవై పున తమదృష్టిని మరలించిరి. అయితే వారు మొదట నీయుద్యమము బాగున్నదని పలికినను చివరకు నల్లవారితో కలియుటకు అంగీకరింపలేదు. దీనికికారణము కమ్యూనిస్టులకు దీనిలో పలుకుబడియున్నట్లు వారికనుమానముకలుగుటయే.

ఇట్లు సహకరించుటకంగీకరించిన నాలుగుజాతులప్రజాసంఘములలో ఆఫ్రికన్ కాంగ్రెసులోనే అధికసంఖ్యాకసభ్యులుండిరి. తక్కినసంఘముల వారు అల్పసంఖ్యాకులు. అయినను వివిధజాతులుకలిసిచేయు సమావేశమునకు ఒకవిధమైన గౌరవప్రతిపత్తులు కలుగుట సహజము.

ఐదు సంవత్సరములనుండి ప్రతియేటను వారి క అసమ్మతిసూచనదినముగ గమనింపబడుచున్న జూన్ 26 వ తేదీననే ఈ 1955 వ సంవత్సరమున నీ వివిధపక్షమహాసభజరుప విశ్వయించిరి. కాంగ్రెసులో ప్రకటించుటకై స్వాతంత్ర్యములప్రకటనము “ఫ్రీడం చార్టర్” అనుపేరుతో ఒక ముసాయిదాను సిద్ధముచేసిరి. కాంగ్రెసు ఆఫ్ డెమోక్రాటులువారు ఈ సన్నాహములకు బాగుగా సహకరించిరి.

“కాంగ్రెసు ఆఫ్ ది పీపుల్” అనుపేరుతో నీ వివిధజాతులప్రజా సంఘమహాసభ - జోహానసుబర్గనుకు పదునైదు మైళ్ళదూరమునగల “కి ప్ టవున్”లోని ఫుట్ బాల్ మైదానములో 26-6-1955 వ తేదీన సమావేశమయ్యెను. ఈ మహాసభను ప్రభుత్వమువారు నిషేధింపలేదు. దీనికి కారణము అప్పుడు ఎవ్వరికిని బోధపడలేదు. అయితే అప్పుడు పోలీసువారు మాత్రము వచ్చి అక్కడచేరినవారిపేర్లు వ్రాసికొని, ప్రేక్షకులదృశ్యములను ఫొటోలుతీసికొనుటయేగాక అక్కడినుండి కొన్నికాగితములను పట్టుకొని పోయిరి. అటుతరువాత వీనికి అపార్థములనుకల్పించి 1956 లో 166 మందిపైన రాజ్యద్రోహనేరమును ఆరోపించిపెట్టినకేసులో న్నవయోగించిరి. అప్పుడు అందరికిని బోధపడెను.

ఈ మహాసభకువచ్చిన ప్రతినిధులలో ప్రీలు, పురుషులు, వృద్ధులు, యువకులు, వివిధవృత్తులవారు వివిధ వేషభాషలవారు వివిధజాతులవారు మొత్తము రెండువేలయెనిమిదివందలమంది ప్రతినిధులుండరి. “పోరాటము వర్ధిల్లునుగాక! మనజీవితములోనే స్వాతంత్ర్యము!” అనువాక్యములుగల కేతనములు (banners) తో, పాటలతో, వచ్చిచేరిరి. ఆమైదానమంతయు నలుపు ఆకుపచ్చన, పసుపుపచ్చరంగుల కాంగ్రెసుప్రతివర్ణపతాకములతో విండిపోయెను. ఇందులో ప్రజలనుసూచించురంగు నలుపు; భూమిని సూచించునది ఆకుపచ్చ; ఐంగరమునుసూచించునది పసుపు. ఈ మూడు రంగులతో వారిపతాకము నిర్మింపబడెను. అసభకు అధ్యక్షుడుకాంగ్రెసు ఆఫ్ డెమోక్రాటుసంఘసభ్యుడైన పీయటిబెయిల్ వెల్డ్ గారు (Piet Beyl Veld). చీనాదేశనాయకుడైన చౌఎన్ లెయ్ గారు ఈ మహాసభ కొక సందేశము సంపిరి. అక్కడ పుస్తకములదుకాణములందు స్వాతంత్ర్యమునకుసంబం

ధించిన కరపత్రములు విక్రయంపఱచుచుండెను. కాంగ్రెసు దేశాక్రాబ్ధి గాక ఆ సభకు కొలదిమంది పాశ్చాత్యులమాత్రమే హాజరైరి పాదర్ బ్రెవర్ హార్లెన్స్ అను నొక ఆంగ్లేయ క్రైస్తవమతదోధకుడు అది వరకు ఆఫ్రికా కాంగ్రెస్ పట్ల నానుభూతిని కనబరచినవాడు ఆ సభకు రాగా, అక్కడి నల్ల వారాయననుగౌరవించి వేదికపైన కూర్చుండబెట్టిరి. పాశ్చాత్య ప్రపంచము ఆఫ్రికావారి ఆశయములకు హర్షించుచున్నదని చూపుటకీ వృద్ధుడగు ఆంగ్లేయమతదోధకు డొక్కడే చాలునని నల్ల వారు అభిప్రాయ పడిరి.

ఈ మహాసభ రెండుదినములు జరిగెను. అప్పుడు గొప్పగొప్ప ఉపన్యాసములొనగబడెను. అందులో తిరుమాలు, సందేశములు, పరిచయములు, ప్రోటనలు ఎన్నో జరిగెను ఆఫ్రికావారు పాటలుపాడిరి. గీతములు పద్యములు చదివిరి. రెండవదినము అంతిమగుచుండగా శాంతియు స్నేహము నుండవలెనను 'ప్రీతించార్తరు' లేక స్వాతంత్ర్యప్రకటనము నందలి నిబంధనను చదివి సభవారికి వినిపించుచుండగా అందరు అనుకొని నల్ల పోలీసువారు తుపాకులతో వచ్చి సోదాచేయుదుమని అధ్యక్షునికి వారంటును జూపించిరి. రాజద్రోహనేరమునుగూర్చి తాము దయ్యపుచేయుటకు వచ్చినామనియు, రాజద్రోహకరములగు ప్రచురణములను సోదాచుచి పట్టుకొనిపోవుదుమనియు వారు చెప్పి అవరణమును చుట్టవేసిరి. అనుమతి పత్రములులేని నల్ల వారిని అరెస్టుచేసిరి. వేదికపై నున్న కాగితములను లాగి కొనిరి. సభలో నలుప్రక్కలనుండి చూపరులను పొబోతీసిరి. కరపత్రములవలనవచ్చిన అమృతపుసొమ్మును వశపరచుకొనిరి. పాశ్చాత్యేతర జాతులవారిని భయపెట్టుటకు ప్రయత్నము జరుగుచున్నదని పాదర్ హార్లెన్స్ గా రవిరి.

"ఎట్టివిచక్షణయు లేకుండా ప్రతినందర్పమునందును 'కమ్యూనిజం' బూచిని చూపి నిరంకుశచర్యలు జరుపుచున్నారు. ఈ నిధముగాచేయువారు తుదకు చిక్కులలోపడితిరుదురు" అని ఆయన ఉద్ఘాటించిరి.

పోలీసువారు కాంగ్రెసుసభలో సోదాచేయుచు కాంగ్రెసుయొక్క నరంజామును తీసికొని, వేదికదిగువ కానలికాయుచుండగా అక్కడి-

కులు స్వాతంత్ర్యములపత్రములలోని ప్రతిసూత్రమును చదువుచుండుటయు అవి సభవారిచే ఆమోదింపబడుటయు యథావిధిగా జరుగుచునేయుండెను. మధ్యమధ్య అప్రికావారు జాతీయగీతమును పాడుచుండిరి. ఈ స్వాతంత్ర్యములపత్రములపత్రము కాంగ్రెసులోని నివిధశాఖలవారిసూచనలను కలిపి సమకూర్చిన సంకీర్ణవిషయములపత్రముగా నుండెను. ఇంతకన్న తీవ్రమైన రాజకీయస్వాతంత్ర్యసూత్రములను తీర్మానించుటకు కాంగ్రెసులోని వివిధవర్గములవారి కిష్టములేకుండెను.

“దక్షిణాఫ్రికాప్రజలమైన మేము మాదేశమునకును ప్రపంచమునకును ఇందుమూలముగా ప్రకటించునదేమగు ; ఈ దక్షిణాఫ్రికాదేశము ఇందులోనిపనించుచున్నవారందరకును అనగా తెల్లవారు నల్లవారు అను భేదములేకుండా ప్రజలందరికిని హక్కుగలదేశము. అందువలన ప్రజల అందరియిష్టప్రకారము పరిపాలించిననే ప్రభుత్వము అధికారమువహించుట కర్హతకలిగియుండును. అన్యాయముపై నను అసమానత్వసిద్ధాంతముల పై నను ఆధారపరుపబడిన ప్రభుత్వము దేశములోనిప్రజలకు పుట్టుకవలన కలిగియున్న భూస్వామిత్వహక్కులను స్వతస్సిద్ధములైన స్వాతంత్ర్యములను శాంతిని హరించినది. మనప్రజలందరును సమానములైన హక్కులను, అవకాశములును కలిగియుండి సౌభ్రాతృత్వముతో జీవించువరకును మనదేశము అభివృద్ధిచెంది స్వతంత్రదేశముయొక్కసౌఖ్య మనుభవింపజాలదని, ప్రజలయిష్టముపై న ఆధారపడిన ప్రజాప్రభుత్వరాజ్యమున తప్ప జాతి మత వర్ణ త్రీ పురుషభేదము లేకుండా ప్రజలందరును తమ జన్మస్వాతంత్ర్యములను పొందజాలరు. అందువలన దక్షిణాఫ్రికాప్రజలమైన మేము తెల్లవారును, నల్లవారును కలిసి సమానులముగను ఒకేదేశీయులముగను సోదరులుగను భావించుకొనుచు, ఈ ప్రీదంబార్దరు అను ప్రజాస్వాతంత్ర్యములపత్రమును త్రికరణకుద్దిగా ప్రకటించుచున్నాము. ఈ పత్రమునందు వివరింపబడిన ప్రజాప్రభుత్వసూత్రములప్రకారము మార్పులను కలిగించు వరకు మేము మా సర్వశక్తులను ధైర్యముతో వినియోగింతుము” అని ప్రకటించిరి.

ఈ ప్రముఖమునం దీ కింది సూత్రముల క్రింద వివరములు వ్రాయబడినవి:

1. దేశమును ప్రజలే పరిపాలింపవలెను.
2. ప్రజలలోని అన్ని వర్గముల వారికిని సమాన హక్కులుండ

వలెను.

8. ప్రజలందరు దేశ సంపద ననుభవింపవలెను.
4. భూమిని కృషి చేయువారు దానిని సమానముగా అనుభవింపవలెను.
5. ప్రజలందరును వ్యాయాసమును సమానులుగ నుండ

వలెను.

6. అందరును మానవస్వాతంత్ర్యములను కలిగియుండవలెను.
7. ప్రతివారికి జీవనమునకవసరమగు పనియు, భద్రతయు నుండ

వలెను.

8. విజ్ఞానము, సంస్కృతియొక్క కవాటములను పూర్తిగా తెరువ

వలెను,

9. ప్రజలు వసించుటకు ఇండ్లు, సౌకర్యములు భద్రత యుండవలెను.
10. దేశములో శాంతియు స్నేహమును నెలకొల్పవలెను.

కాంత తీవ్రరాజకీయవాదస్ఫర్శము కనబడుచున్నను మొత్తముమీద నీ కోర్కెలన్నియు సర్వసామాన్యజనసంఘమువారి ఆశయములకు సంబంధించినవే. అదే, కొలు మొత్తములు తగ్గించవలెననియు, ఆహారము పుష్కలముగా లభింపవలెననియు, ఎవ్వరును ఆకలిచే బాధపడరాదనియు, వారమునకు 41 గంటలు పనిచేయువద్దతి ప్రకారము ప్రామికవారపరిమితిని నిర్ణయించుట, మొదలైన కోర్కెలవలననే ఈ స్వాతంత్ర్యములనధిలించు బీదజనుల ఆశయములు వెల్లడించుచుండెను. బ్యాంకులును, సర్వములై భారీ పరిశ్రమలును ప్రజలవశముచేయబడవలెను; ఏ ప్రాంతముననైనను భూముల నాక్రమించుటకు అందరికిని హక్కులుండవలెనని వ్రాయబడిన సూత్రమునుగూర్చి కాంగ్రెసులో చాలా చర్చలు జరిగెను, దీనిని ఇంకను వివరముగా వ్రాయకుండా వదలిపెట్టిరి.

ఒక్కసంగతిమాత్రము స్పష్టముగా కనబడుచుండెను. అది వివిధ జాతులకు ప్రాతినిధ్యముగల రాజ్యము కావలెననువాంఛ. నిజమునకు

ఈము స్థాపించదలచిన రాజ్యాంగస్వరూపమునుగూర్చి కాంగ్రెసులో చాలా అభిప్రాయభేదములుండెను. దానికికారణము అందులో 'క్యాపిటలిస్టు' పెట్టుబడిదారులగు ధనికులు, సామ్యవాదులగు కమ్యూనిస్టులు, ఆస్తికులగు క్రైస్తవులు మొదలైన వివిధాభిప్రాయములుకలవారుండిరి. ఏమైననేమి, కాంగ్రెస్ ఆఫ్ ది పీపుల్ నభవారు ప్రజాస్వాతంత్ర్యములపత్రము నేకగ్రీవముగా ఆమోదించిరి. పోలీసువారొకమూల సోదాలుచేయుచు నభ్యులపేర్లు వ్రాసికొనుచుండగా ఆఫ్రికాదేశీయులయొక్క ప్రత్యేక బ్యాండు వాద్యమునందలి బూరాలు దోలువాద్యములతో ఆఫ్రికావారు పాటలుపాడుచుండగా నీ మహానభ ముగిసి, నభ్యులందరును వెళ్ళిపోయిరి.

ఈ మహానభావృత్తాంతములకును స్వాతంత్ర్యపకటనపత్రమునకును పాశ్చాత్యపత్రికలు ప్రాముఖ్యమునొసగలేదు. ఆఫ్రికాను అను తెల్లవారి దైనికపత్రికయగు డయి ట్రాన్స్వాలర్ (Die Transvaler) ఆ పత్రములోనున్న సామాజికవాదసిద్ధాంతమునకు సంబంధించిన కొన్నిపదములను మాత్రము ఉదాహరించెను.

ఈ నభావృత్తాంతములకు తెల్లవారు అపార్థములనుకల్పించసాగిరి. దానికి కమ్యూనిస్టుభూతవేయసాగిరి. తెల్లవారిలోనే ఈ నభాకార్యక్రమము కొంత పరివర్తనము కలిగించునని ఆశపడిన ప్రొఫెసర్ మాత్యూన్ గారును, ఆఫ్రికా కాంగ్రెస్ నాయకుడైన లుథూలీ గారును అభావంగముచెందిరి.

పూర్వము చాలామారులు ఇతరసంఘర్షములందు చేసినట్లే కాంగ్రెసు ఈ ప్రజాస్వాతంత్ర్యములపత్రమునకు బలముచేకూర్చుటకారకు పదిలత్తల సంతకములను ప్రోగుచేయుఉద్యమమును ప్రారంభించెను.

1890 సెప్టెంబరులో దీనినిగూర్చి కాంగ్రెసువారు ప్రజలకు హెచ్చరికచేయుచు సైక్లోస్టయిలులపత్రములను తయారుచేయుచుండగా పోలీసువారు కాంగ్రెసుకార్యాలయముపై నను ఇతరప్రదేశములపై నను ఇదివరకెన్నడును కనివినియెరుగనివిధమైన దాడిని జరిపిరి. దేశములో మొత్తము 48 సంస్థల కార్యాలయములను వ్యక్తులయిండ్లను ఒకేసారి సోదాచేయుటకు దేశములో నలుపక్కలనున్న పోలీసువారు వారంబు పొంది దాడిచేసిరి. వీరు ఆఫ్రికా కాంగ్రెసుకార్యాలయములను ఇండియన్ కాంగ్రెసు కార్య

లయములను సోదాచేసి, అక్కడి పుస్తకములను, చైపుయంత్రములను, పదిలక్షలసంతకములకొరకై హెచ్చరికను తయారుచేయుటకు తెచ్చియుంచిన డూప్లీ కేటింగుపేపరును తీసికొనిపోయిరి. పోలీసువారు పెంట్రర్ ఇండియన్ హైస్కూలును, న్యూయేజ్, (New Age) పత్రికకార్యాలయమును, ఫాదర్ హదర్ స్టన్ గారియింటిని సోదాచేసిరి. వారు లారీనిండుగా వేసి తీసికొనిపోయిన కాగితములందు పుస్తకములందు సోమర్ సెట్ మామం అను నవలారచయితయొక్క రేజర్సుఎడ్జి అనునవల, బెర్నార్డుషాగారి అన్ సోషల్ సోషలిస్టు అనుగ్రంథము. "The statetly houses of England" అను నొక చిత్రపటము, ఓలివర్ స్క్రీనరుగారి జీవితచరిత్ర, చీనాదేశపు ద్రాగన్ బొమ్మతోకుట్టిన దెసింగుగొను కూడా ఉండెను. 1931 లో భారత దేశమందు జరిగిన శాసనోల్లంఘనోద్యమమునందుకూడా ఇట్టి గ్రంథములను పోలీసువారు తీసికొనిపోయిరి. ఉదాహరణమునకు బెజవాడ నర్సియ ఇన్ స్పెక్టరుగారు మాత్యూ ఆర్నాల్డుగారి 'కల్చర్ ఆండ్ ఆనార్కీ', టాల్స్టాయి 'రిసరెక్షన్' రైల్వేగైడు మొదలైనవి పట్టుకొనిపోయిరి.

స్పెషల్ బ్రాంచిపోలీసు అధికారి రెఫ్రినెంట్ ప్రిన్ స్లుగారు ఈ సోదాలు రాజద్రోహమునుగూర్చియు, సప్రెషన్ ఆఫ్ కమ్యూనిజం చట్టము, రయబన్ అసెంబ్లీ నోచట్టములకు సంబంధించిన నేరములనుగూర్చియు దర్యాప్తుచేయు సందర్భమున జరిగినవని ప్రకటించిరి.

ప్రజాస్వాతంత్ర్యములపత్రము రాజద్రోహకరపత్రమని ప్రభుత్వము వా రధిప్రాయపడుచుండగా. కాంగ్రెసులోని నల్ల వారిలో ఆఫ్రికానిస్టుపక్షము వారి పత్రములోనివిషయములు నల్ల వారిక్షేమలాభములను కలిగించుటకు కావలసినంత తీవ్రముగాలేవని గొణిగికొనుచుండిరి. ఈ పత్రమువలన దేశములో నల్ల వారికి ఆధిపత్యము లభింపదని అసంతృప్తిచెందిరి.

1931 సంవత్సరాంతమున జ్ఞాంపాంటీసులో జరిగిన కాంగ్రెసు వార్షికసమావేశమునందు ఆఫ్రికానిస్టుపక్షమువారు ప్రీదంచార్లరును అతి తీవ్రముగా విమర్శించిరి. పూర్వము నల్ల వారి జాతీయనాయకులు చేసిన కృషిని వారిఆశయములను వర్ణించుచు, ఈ ప్రజాస్వాతంత్ర్యములపత్రము

లోని అంశము లెంత నిర్వీర్యముగానున్నవో పేర్కొనుచు దాక్షరు గ్లూమా గారు ఆఫ్రికానిష్ఠపక్షమువారికి వ్రాసినలేఖను వా రుల్లే ఖించిరి.

పూర్వము 1949 లో లెంబెగరినాయకత్వముక్రింద నిర్వహింపబడిన కార్యకూరత్వముగల ప్రణాళికను గైకొని ప్రభుత్వసంస్థలను బహిష్కరింప వలెనని గ్లూమాగారును, ఆఫ్రికానిష్ఠులును కోరిరి. క్లి వేటవునులో కాంగ్రెసు చేసినవని యేమియులేదనియు నిష్కారణముగా కాలమును వృథపుచ్చిన దనియు వారనిరి. దక్షిణాఫ్రికా నల్లవారిదేశమైయుండగా ప్రజాస్వాతంత్ర్యముల ప్రతమునందు భూమిలో ఇతరజాతులవారందరికిని హక్కులిచ్చుట కేవలము అన్యాయమనిరి. నల్లవారు దయతోనిచ్చినహక్కులను పొందుటకే ఇతరజాతులవారు అర్హులనిరి. ఇది ధనికులును ధనహీనులు ననువర్గములవారి పోరాటము కాదనియు, తెల్లవారికిని నల్లవారికినిమధ్య జరుగుచున్నపోరాటమనియు వా రుద్ఘాటించిరి.

ఈ వాగ్వాదములు కాంగ్రెసులోనేగాక తరువాతకూడా జరుగుచునే యుండెను. మరుసటిసంవత్సరము అనగా 1956 ఈస్టరునెలపులలో ఆర్లాం దోలో జరిగిన ప్రత్యేకసమావేశమునందుకూడా 'నేషనల్' జాతీయభావములకును 'లిబరల్' ఉదారభావములకును మధ్య సంఘర్షము జరిగెను. ఇతర జాతులతో సమైక్యతనుకలిగించు రాజ్యాంగవిధానమునకు ఆఫ్రికానిష్ఠులు ఇష్టపడలేదు. అయితే, కాంగ్రెసులోని "చార్టర్డ్స్టు"లని పిలువబడు ప్రజాస్వాతంత్ర్యప్రత ప్రతిపాదకులు అధికసంఖ్యాబలముతో నెగ్గిరి.

1956 ఏప్రిలులో ఈ ప్రత్యేకసమావేశముజరిగిన కొలదికాలములోనే న్యాయపరిపాలనశాఖామంత్రియైన స్వార్థుగారు పార్లమెంటులో ప్రసంగించుచు దేశములో జరిగిన సోదాలపరితముగా రెండువందలమంది పైన రాజ్యద్రోహనేరము (Treason) కేసు పెట్టదలచినామని చెప్పిరి. ఈ లోపుగా కాంగ్రెసువారు అప్పిపక్షములవారితో సామరస్యము కుదుర్చుకొనవలెనని ప్రయత్నించుచుండిరి. అక్టోబరునెలలో బ్లాంపాంటీన్లో ఆర్బిడీకన్ గారు సమావేశపరచిన "Inter denominational African Ministers' Federation" అను నొక మిశ్రమజాతి క్రైస్తవమతాధికారులసభలో కాంగ్రెసునాయకులు హాజరైరి. దానికి పండుముదనలియైన

జాకరయ్య మహాబనెగారు అధ్యక్షులు. ప్రభుత్వమువారి వర్ణభేద జాతివిభజన 'ఆపార్తీడ్' విధానమును చర్చించి, అందులో జాతులవారీగా వేరువేరుప్రదేశములలో ప్రజలను వేరుపరచి నిర్బంధించియుంచుటను నిరసించిరి. పదునలుగురు ప్రముఖులు ఆ తీర్మానమును తయారుచేయుచు దక్షిణాఫ్రికాలోని ప్రతి అంగుళముభూమియందును నల్ల వారుకూడా హక్కుకలిగియున్నారని చెప్పి, వారికి ప్రత్యేకగూడెములను నిర్ణయించుట తప్పనిది. ఈ క్రైస్తవమహాసభ చేసిన తీర్మానములు చాలా మర్యాదగాను గంభీరముగను ఉన్నవని ఇంగ్లీషు పత్రికలుకూడా అంగీకరించెను.

ఈ పరిస్థితులలో దక్షిణాఫ్రికానమితిప్రభుత్వమువారు కాంగ్రెసు నాయకులను జాతీయోద్యమాదీనులను కలిసి 158 మంది పైన రాజ్యద్రోహ నేరముమోపి పట్టుకొని కేసులుపెట్టిరి.

అప్రికా జాతీయోద్యమము

ఎనిమిదవ ప్రకరణము

రాజద్రోహ కేసు

1956 డిశంబరు 5 వ తేదీ తెల్లవారకుండగనే దక్షిణాఫ్రికానమితి రాజ్యప్రభుత్వమువారి పాశ్చాత్య పోలీసుఉద్యోగులు అధికారదుస్తులుగాక, సాదాదుస్తులనేవేసికొని పెద్ద బూట్లు, దొరబోపీట ధరించి, ఆ దేశములో నలుప్రక్కలను రమారమి వేయిమైళ్ళదూరమున జీవించుచున్న అప్రికా, పాశ్చాత్య, భారతీయ మిశ్రమజాతిపురుషులను, కొందరుస్త్రీలను కలిపి మొత్తము 140 మందిని రాజద్రోహనేరమునకు పట్టుకొని దగ్గరలోనున్న మేజిస్ట్రేటులవలన జైలునిర్బంధపుఉత్తర్వులు పొంది నమీషమునగల విమానాశ్రయములదగ్గర సిద్ధముగా నుంచిన మిలిటరీవిమానములలోని కెక్కించి జోహానసుబర్గ్లో 'కోట' యని ప్రసిద్ధిచెందిన కొండమీది పెంట్రల్ జైలులోని ఒక పెద్ద ఖైదుకొట్టులో వీరిని పెట్టిరి.

త్వరలోనే ఇంకను పదునారుగురుముద్దాయిలను ఆ నేరమునకే పట్టి తెచ్చి అక్కడ నిర్బంధించిరి.

ఈ రాజకీయనేరవిచారణ పదునైదుదినములలో ప్రారంభమగునని అప్పు డక్కడియూద్యోగు లనిరి.

అరెస్టుచేయబడి ఖైదులోనుంచబడినవారిలో దక్షిణాఫ్రికాలోని ప్రజలలో వివిధజాతులవారు వివిధసంఘములవారు, తరగతులవారు, వృత్తుల వారును ఉండిరి.

ఈ ముద్దాయిలలో లుకూలీగారును, మాత్యూస్ అను నల్లప్రొఫెసరు గారును, న్యాయవాదిగాపనిచేయు ఆయనకుమారుడు నుండిరి. గుల్జువువారిదె

ములన్యాపారముచేయు ఒక పాశ్చాత్యుడుండెను. ఒక పార్ల మెంటుసభ్యుడుండెను. ముగ్గురు క్రైస్తవమతాధికారులుండిరి. ఇరువురు లారీద్రైవర్లు. ఎనిమిదిమంది లాయర్లు, ఏడుగురు డాక్టర్లు, కొద్దిమంది ప్రేమితులుండిరి. వీరిలో ఒకరితో నొకరికి సంబంధముగలవా రొకరిద్దరుతప్ప మిగిలినవారి కాకరితో నొకరికి ఎట్టిసంబంధమును లేదు.

రాజద్రోహమునకు వట్టుకొనిన 158 మందిలో 23 మంది ఐరోపా జాతి తెల్లవారు. ఆఫ్రికాదేశములోని నల్ల వారికి న్యాయమైనహక్కులుండ వలెనని కోరుచుండుటయే వీరు చేసిన మహాపరాధము. ఇందులో కొందరు ధనికవర్గమునకు చెందినవారే. కొందరు న్యాయపరమైనవికలసాధనలతో సంబంధముగలవారు. కొందరు ఆఫ్రికాదేశములో చిరకాలము నివాసముగా నుండి ఆఫ్రికేనరుపేర్లు కలిగియుండిరి. అందులో కొందరు పూర్వసంప్రదాయములకుచెందిన తెల్ల వారు. కొందరు తీవ్రవాదులు, కొందరు మార్క్సిస్టులవలె సద్బంధములకు చెందినవారు. కొందరు కేవలము కాకతాళన్యాయముగా అనుకొనకుండా నల్లవారివ్యవహారములందు చొరబడి చిక్కులోనికివచ్చిన వారు. డి. సి. లాంపున్ గారను ముద్దాయి మెతడిస్టు క్రైస్తవమతబోధకుడు. హెలెన్ జోసెఫ్ అను ఇంగ్లీషుప్రేమితురాలిలోని కన్సర్వేటివ్ లేక పూర్వసంప్రదాయములకుచెందిన బోరిజిల్లాలో కాపురముండి దక్షిణాఫ్రికాలో జరుగుచున్న అన్యాయములనుచూచి బాధపడినది.

‘ప్రొగ్రెసివు’ అను ఉదారవాదులలో చాలామంది యూదులు (Jews). వీరికి నల్ల వారిపైన సానుభూతియుండెను. ముద్దాయిలలో ఇరువదియారుగురు భారతీయులు. వీరికి పూర్వము మహాత్మా గాంధీగారు ప్రయోగించిన సత్యాహింసలు సత్యాగ్రహపద్ధతులు తెలియవు. వీరిలో కొందరు గాంధీగారి అనుచరులబద్ధులు. దక్షిణాఫ్రికాలో పుట్టి పెరిగినవారు. తెల్లవారి ప్రభుత్వమునందు భారతీయులకు చాలా అన్యాయములు జరుగుచుండెను. వీరిలోకొందరు నల్ల వారితోకలిసి రాజకీయాందోళనమున పాల్గొనిరి. ఆఫ్రికా వారు భారతీయులను గాంధీగారిబద్ధులని వ్యవహరించుచుండిరి. (అబాఫనా బాకాగాంధీ) ముద్దాయిలలో అధికసంఖ్యాకులు నల్లవారే. సమితిరాజ్యములోని తెల్లవారిరాజ్యాధిపత్యమును ప్రతిఘటించు ఆఫ్రికన్ నేషనల్ కాంగ్రెసు అను

జాతీయసంఘమునందుగాని, దానికి సన్నిహితసంబంధముగల ఇతర రాజకీయప్రజాసంఘములందుగాని సభ్యులై యుండుటయే వీరికిగల సంబంధము. ఎత్తైనగోడలమధ్య ఆ కారాగారమునందు నిర్బంధింపబడిన ఈ వివిధ రాజకీయ సాంఘిక ఆర్థికసంఘములకు జాతులకు చెందిన వ్యక్తుల కదివరకు ఒకరితోనొకరికి సన్నిహితసంబంధముగాని స్నేహముగాని పరిచయముగాని లేకపోయినను జాతి మత కులవివక్షతలేని రాజ్యము స్థాపింపవలెనని కోరుటయే నేరముగా పరిగణించి వీరి నీవిధముగా నొకచోట నిర్బంధించుట వలన ఆ నేరమునుగూర్చి న్యాయస్థానమునందు విచారణజరుగులోపుగా వీరిలో నొకరిపై నొకరికి బ్రాతృభావ మేర్పడెను. అదివరకు కేవలము మనస్సులందుగల కోరికలుగమాత్రమేయుండిన ఈ రాజకీయభావములు బలపడి అదివరకు కార్యచరణరూపమున ప్రదర్శించుటకు ధైర్యమువారిని భీరువుల కిప్పుడు ధైర్యముకలిగి, చల్లనినీటిలో మొదట మునకవేసినవారికి చలితీరినట్లు వీరికి ఈ రాజకీయస్వాతంత్ర్యసముద్రస్నానమున చలితీరితిరుగులేని జాతీయవాదులుగా పరిణమించిరి.

ఆ కారాగారముయొక్క విశాలమందిరము ప్రతిదినము సాయంకాల మగునప్పటికి ఆఫికా రాజకీయపాఠశాలగా మారిపోయి, ఆఫికా జాతీయ కాంగ్రెసుచరిత్రనుగూర్చియు, గాంధీమహాత్ముని సాత్వికనిరోధసిద్ధాంతములనుగూర్చియుఆఫికాదేశసంస్కృతికిసంబంధించినవిషయములనుగూర్చియు చర్చలతో ఉపన్యాసములతో ప్రతిధ్వనించుచుండెను. అక్కడ ప్రతిదినము గొప్పగొప్ప రాజకీయఉపన్యాసము లొసగబడుచుండెను. అదివలకు దేశములోని మారుమూలగ్రామములందుండి కేవలము దూరమునుండి కాంగ్రెసుపైన సానుభూతిని కనబరచు రాజకీయపరిజ్ఞానములేనివారికి ఆఫికాదేశభక్తి, జాతీయత, స్వాతంత్ర్యోద్యమవిధానములు అవగతములయ్యెను. ఆ కారాగారములో జయజయధ్వానములు మిన్నుముద్దెను. ఆఫికా వునరుజ్జీవమగుగాక! ఆఫికాను భగవంతు డనుగ్రహించుగాక! అను జయధ్వానములు చెలరేగెను.

ఈ రాజకీయనేరమునకు 166 మందిని పట్టుకొనకపూర్వము మూడు సంవత్సరములనుండి దక్షిణాఫ్రికాలో ప్రభుత్వమును ప్రతిఘటించు జాతీయ

వాదులపైన రాజ్యద్రోహనేరము మోపబడునని, ఆ నేరమునకు మరణ దండనమే శిక్షయని ప్రభుత్వాధిమానులు అప్పుడప్పుడు అక్కడక్కడ వెల్లడించుచునేయుండిరి.

తుదకు 1906 జూలై నెలలో న్యాయపరిపాలనమంత్రి స్వామిగారు పార్లమెంటులో మాటలాడుచు రాజ్యద్రోహమునకు సంబంధించిన నేరములకు పుమారు రెండువందలమందిని అరెస్టుచేయడంబడినని ప్రకటించెను. ఆఫ్రికాజాతీయనాయకు లీ మంత్రి యిట్లు చేయునని ఎఱిగియున్నందువలన డిశంబరు 6 వ తేదీన జరిగిన అరెస్టులకు ఆశ్చర్యపడలేదు.

ఈ అరెస్టులనుగూర్చి దక్షిణాఫ్రికాలో వివిధవర్గములకుచెందిన ప్రజలమనోభావము లెట్లుండెను? దక్షిణాఫ్రికాలో తెల్ల వారిరాజ్యాధిపత్యమును నిలువబెట్టుకొనవలెనను “నేషనలిస్టు” జాతీయపక్షమును రాజకీయ పక్షమునకు చెందినవారు, తెల్ల వారిజనసంఖ్యలో సగభాగ ముండిరి. వీరందరు నీ అరెస్టులు రాజ్యక్షేమమున కవసరమనియే ఎంచుచుండిరి. తెల్ల వారి రాజ్యాధిపత్యమును ప్రతిఘటించువారిని అణచుట అవసరమని వీరు తలచుటలో ఆశ్చర్యములేదు. అదివరకు ఆఫ్రికారాజకీయములందు వీరికన్న కొంచెము ఉదారభావమువహించి రాజ్యమేలిన యునైటెడ్ ప్రెస్ బోర్డు అను రాజకీయపక్షమువారి నీ నేషనలిస్టులు ఇప్పటికై నను బుద్ధితెచ్చుకొనవలసినదని హెచ్చరింపసాగిరి ఇందులో చిశేషమేమనగా పూర్వము డచ్చిజాతివారును వివిధపాశ్చాత్యజాతులవారును దక్షిణాఫ్రికాలోనికి వలసవచ్చి స్థిరపడినపిమ్మట, ఇంగ్లీషుభాషకు భిన్నమైన ఆఫ్రికాన్సు అను నొక క్రొత్తభాషను మాటలాడుచు, తమవలెనే ఇక్కడ వలసవచ్చి నెలకొనిన ఇంగ్లీషుజాతివారికి భిన్నమగు ‘ఎఫ్రికేనరు’ జాతీయత నొకదానిని అభివృద్ధిచేసికొనిరి. అట్లవారి నేషనలిస్టుస్పార్టీలో చాలామంది యుండిరి. యునైటెడ్ ప్రెస్ బోర్డులో ఆంగ్లేయ నాగరికతకుచెంది ఇంగ్లీషుభాషనుమాటలాడువా రధికులుగా నుండిరి. అయితే ఈ యునైటెడ్ ప్రెస్ బోర్డువారుకూడా నల్ల వారిపైన విజమైన సానుభూతికలిగిన వారు కారు. వారుకూడా దక్షిణాఫ్రికాలోని భాగ్యభోగ్యములన్నియు తెల్ల వారికే హక్కుకలిగియుండవలెనను భావము కలవారే. ఆ యభిప్రాయము తోనే వారు నల్లవారికి హక్కులులేకుండాచేసి, వారిని అణచియుంచు శాసన

విధులనుచేసి వారిని నీచముగానే చూచుచుండిరి. నేషనలిస్టులు వీరుచేసిన దానికన్న నల్లవారిపై న తీవ్రచర్యలు జరుపవలెనని కోరుచుండిరి. అయితే దక్షిణాఫ్రికాలో పుట్టిపెరిగిన దేశీయులైన నల్లవారిపట్ల న్యాయముగా ప్రవర్తింపవలెననియు వారికి కొన్ని రాజకీయహక్కు లొసగవలెననియు తలచు ఉదారభావముగల పాశ్చాత్యులు కొందరు లేకపోలేదు. వీరిని “లిబరల్సు” అని ఆ దేశములోవెల్లెవారు వ్యవహరించుచుండిరి. ఆ దేశమున అన్ని జాతులకుచెందిన ఐరోపావారును కలిసి ముప్పదిలక్షలమందియున్నారు. అట్టివారిలో నిట్టి యుదారభావముగల ధర్మాతు లొక లక్షమందిమాత్ర మున్నారు. రాజద్రోహనేరమున కిట్లు 156 మందిని అక్రమముగా పట్టు కొని నిర్బంధములోనుంచుటవలన నీ ‘లిబరల్సు’లో సంచలనము కలిగినది. ఆఫ్రికాజాతీయనాయకులపక్షమువహించి పనిచేయవలెనను దృఢనిశ్చయ మిప్పుడు వారికి కలిగెను.

“ఉత్కృష్టరాజకీయసిద్ధాంతమగు “డెమోక్రటిక్” ప్రజాప్రభుత్వవిధానమునకు భంగముకలుగకుండా సంరక్షించుటకు మనము పాటుపడనిచో ప్రజాప్రభుత్వవిధానమే అంతరించు పరిస్థితులు సంభవింపగలవు” అని లిబరల్ పార్టీ అధ్యక్షుడగు అలన్ పేటన్ గారు గట్టిగా వక్కాణించిరి. ఈ నిర్బంధములు అక్రమములనియు, ఇవి పౌరస్వాతంత్ర్యములకు భంగము కలిగించుచున్నవనియు లిబరల్ పక్షమువారికి తోచినను, ఆఫ్రికాదేశీయులైన నల్లవారవలంబించు ప్రతిఘటనవిధానమును వీరు హర్షింపజాలరు. అందువలన నీ పరిస్థితిలో వీరి కేమిచేయుటకును తోచలేదు. అందువలన చాలామంది తటస్థభావము వహించిరి. కొందరుమాత్రము ఆఫ్రికాదేశీయుల పక్షమున పనిచేయుటకు ముందుకువచ్చిరి.

ఇట్లు తెల్లవారిలో అధిప్రాయభేదములు తలయెత్తగా అదివరకు దేశములో రాజకీయఉద్యమము చురుకుగా సాగనందులకు అనంతప్రతిపాదించి విస్తృతమున్న నల్లవారిలో నీ రాజద్రోహనేరమునకు తమ నాయకు లిట్లు నిర్బంధింపబడుటవలన సంచలనముకలిగి తమ హక్కులకొరకు పౌరరాజవలెనను ఉత్సాహము కలిగెను. వారిస్వాతంత్ర్యకాంక్ష ద్విగుణీకృతమై కార్యకూరత్వమునకు పురికొల్పెను.

అంతట దక్షిణాఫ్రికా ప్రజల జాతీయకాంగ్రెసు సంఘమువారు “మీ నాయకులకు అందయై నిలువబడుడు” అను నినాదముతో నొక యుధ్యమమును లేవదీసిరి.

దేశములో నలువ్రక్కలనున్న నల్లవారి ప్రత్యేకస్థావరములందు “నిర్బంధితులగు మా జాతినాయకులకు తోడ్పడుదుము, మేము మా నాయకులను శాయశక్తుల సమర్థింతుము. వారికి అందయై నిలుతుము” అని యుద్ధాటించుచు పెద్దపెద్ద అక్షరములతో వ్రాసిన అట్టలను ప్రదర్శింపసాగిరి.

ఈ కేసువలన దేశములోని తెల్లవారిలోను, నల్లవారిలోను కూడా గొప్ప సంఘటనలు కలిగెను. “ఆఫ్రికా కాంగ్రెసు” అనుమాట దేశములోని నల్లవారి బలమంతయు కేంద్రీకృతమైన శక్తికి పర్యాయపదమయ్యెను. అది వరకు అక్కడక్కడ చెదరియున్న శక్తులు ఏకమై సమ్మెలుగా ‘బాయి కాటు’లుగా బహిష్కారములుగా రాజద్రోహచర్యలుగా విజృంభించెను. రాజద్రోహనేరమునకు విచారించబడుచున్న ముద్దాయిల రక్షణముకొరకు 100000 నవరసులు ఖర్చు అగునని అంచనా వేయబడెను. ఆ మొత్తమును సమకూర్చుట కొక నిధిసంఘ మేర్పడెను. ఇంగ్లాండులోని న్యాయవాదుల యొక్క మూడు రాజకీయ సంఘముల తరపునను బార్ కవున్సిలు వక్షమునను ఈ రాజకీయనేరముల విచారణను కనిపెట్టి చూచుటకు, జెరాల్డు గార్డినర్ Q. C. అను నొక సుప్రసిద్ధ బ్యారిస్టరు జోహానసు బర్గుకు వచ్చెను. మా రాజ్యములోని అంతరంగిక న్యాయపరిపాలన వ్యవహారములలో జోక్యము కలిగించు కొనుట బాగుగా లేదని దక్షిణాఫ్రికా ప్రభుత్వ విదేశవ్యవహారముల మంత్రి అక్షిపించగా, ‘మీదేశ ప్రభుత్వమువారు 1950 సంవత్సరములో చేసిన సప్రెషన్ ఆఫ్ కమ్యూనిజం ఆక్టులో ‘కమ్యూనిస్టు’ అనుపదమునకు చేసిన నిర్వచనమును చూచినవారెవరును మా అనుమానమున కాశ్చర్యము చెందదు’ అని అంతర్జాతీయ న్యాయశాస్త్రజ్ఞుల సంఘమువారి సెక్రటరీజనరల్ గారు జవాబు చెప్పిరి. (Secretary General of International Commission of Jurists).

బ్లాంపాంటీన్ లోని ప్రధానమేజిస్ట్రేటుగారగు ఎఫ్. సి. ఏ. వెస్సెల్ (F. C. A. Wessel) గారు ఈ కేసు విచారించుటకు ప్రత్యేకముగా నియ

మింపబడిరి. ఈ కేసువిచారణనుచూచుటకు దేశములో నలుప్రక్కలనుండి తందోపతందములుగా ప్రజలు వచ్చి, ఆ విచారణజరుగుచుండిన మిలిటరీ డ్రిల్లుమైదానములోని డ్రిల్ హాల్ అను ఆ భవనముచుట్టును చేరి, జాతీయ నాయకులను పేర్కొనుచు జయజయధ్వనములుచేయసాగిరి. ఇట్లు అక్కడ చేరిన అసంఖ్యాకులగుప్రజలను పోలీసువారు తమ బ్యాటన్ లను లాటిలతో చెదరగొట్టుటకు ప్రయత్నించిరి. అంతట ప్రజలు ఆగ్రహముతో వారిపైన నారింజకాయలను రాళ్ళను రువ్వసాగిరి. దీనికి ప్రతిక్రియగా పోలీసుఉద్యోగులు ఒడలుతెలియనిఆవేశముతో తుపాకులుకాల్చిరి. ఇంతేగాక మెషిన్ గన్లను ప్రయోగించిరి, ఈ గుండుచెల్లలవలన గాయపడిన ఇరువదియిద్దరిని ఆసుపత్రికి తీసికొనివెళ్ళిరి. ఇట్లు ఐయట గడదిద జరుగుచుండగా లోపల కోర్టువిచారణ జరుగుచుండెను, దేశీయులపట్ల సానుభూతిగల జోహానసుబర్ఖ దిషప్పగారు వచ్చి, పోలీసుఉద్యోగులను మందలించి ఈ కాల్పులు ఆపించిరి. రాజబాటమూలలందు చేరిన ప్రజలగుంపులను నమాధానపరచి పంపివేయుటకు ప్రయత్నించిరి. మా సోదరులు లోపలనుండగా మేమెందులకు పోవలెనని ప్రజలనిరి. ఎట్టకేల కా దిషప్పగారియందుగల గౌరవమువలన వారు మనస్సుమార్చుకొని జేయ్ ఆఫికా! అని అరచుచు వెళ్ళిపోవుట ప్రారంభించిరి. క్రమక్రమముగా గుంపులు నన్నగిల్లెను, ఆ మరునాటినుండి డ్రిల్ హాల్ చుట్టును ఐదువందలమంది పోలీసులు కాపలా కాయుచు మనుష్యులను దగ్గరకు రానివ్వకుండిరి. అయితే ఆ యావరణ వెలుపల ప్రజలు ప్రదర్శనములుచేయుచునే యుండిరి. క్రమక్రమముగా నాలుగైదుదినములైనపిమ్మట శాంతిభద్రతలు నెలకొనెను. సాధారణముగా న్యాయస్థానములందు న్యాయాధిపతి లేక మేజిస్ట్రేటు కూర్చుండువేదికకు దగ్గరగా ఫిర్యాదీ ముద్దాయివక్షముల న్యాయవాదులు కూర్చుండు బారులను కుర్చీలవరుస యుండును. దానివెనుక అడ్డుగా కొయ్యకమ్మల అడ్డుదడి యుండి, దానికివెనుకభాగమున ముద్దాయి నిలిచియుండుట, లేక కూర్చుండుట ఆచారము.దీనిని“బోను”అని వ్యవహరింతురు. ఈఅపూర్వరాజ్యద్రోహ నేరమును విచారించుటకు తెచ్చిన ముద్దాయిలనుంచుటకు యినుపచట్టములు వలలు గల నిజముగా పెద్దపులిబోనువంటిదానిని అధికారులు తయారు

చేసిరి. ముద్దాయిలపక్షపున్యాయవాదు లిట్టి కనివినియెరుగని పద్ధతికి తమ అసమ్మతిని తెలిపిరి. తరువాత నీ బోనుకుగల ఇనుపవలలను తీసివేసిరి.

మొదటి విచారణవాయిదా డిశంబరు 19 వ తేదీన జరిగినది. పైనచెప్పిన గదబిడలు, అల్లరులు కాల్పులు చల్లారి శాంతినెలకొనిన పిమ్మట నీ కేసు విచారణ కొంతవరకు శాంతముగానే జరిగినది.

ప్రభుత్వమువారితరుపుప్రాసిక్యూటరైన వాన్ నీ కర్కు (Van Neikerk) గారు 18 ముద్దాయిలపైన మోపబడిన నేరమునుగూర్చియు ప్రభుత్వముతెచ్చునట్టి సాక్ష్యమునుగూర్చియు దీర్ఘమైన ప్రారంభవాదమును గావించిరి. జాతీయవిమోచనోద్యమము (National Liberation Movement) అని వ్యవహరింపబడు కార్యకలాపములను ప్రారంభించిన కొన్ని ప్రజాసంఘముల చర్యలపరితముగా నీ కేసు దాఖలా నేరము జరిగెనని ప్రారంభించి, ప్రభుత్వమువారు దీనిని రుజువుచేయుదురనెను. ఆఫ్రికన్ నేషనల్ కాంగ్రెస్, సౌత్ ఆఫ్రికన్ ఇండియన్ కాంగ్రెసు, సౌత్ ఆఫ్రికన్ కాంగ్రెసు ఆఫ్ ట్రేడ్ యూనియన్సు, సౌత్ ఆఫ్రికన్ కలర్డ్ పీపుల్స్ ఆర్గనైజేషన్, (మిశ్రమజాతిరంగుప్రజలసంఘము), సౌత్ ఆఫ్రికన్ కాంగ్రెసు ఆఫ్ డెమాక్రాట్స్ అను ప్రజాసంఘములే ఈ యుద్యమమును నడుపునంజ్ఞలనిరి. “ఈ కేసులో ముద్దాయిలందరు నీ వివిధసంఘములలో కార్యనిర్వాహకసభ్యులుగాగాని. జాతీయవిమోచనోద్యమమునందును కాంగ్రెసు ఆఫ్ ది పీపుల్ అనబడు అందోళన (Campaign)లోను ప్రధానపాత్రవహించినవారుగాగాని ఉన్నారు. పాశ్చాత్యేతర లేదా వివిధ జాతులవ్యవస్థలయొక్క కార్యకలాపములనన్నిటిని సమన్వయముచేయుటకు పథకములువేయబడినవి. 1954 లో నొక జాతీయకాంగ్రెసుసమావేశమున నీ వివిధసంఘముల సమష్టిసమావేశము జరుపుటకు సంకల్పించబడెను, “ఫ్రీడంచార్జర్” అనబడు ప్రజాస్వాతంత్ర్యములపట్టా నొకదానిని తయారు చేయుటకు ఒక ప్లానింగుకమిటీని నియమించుటకు నిశ్చయింపబడెను.

“యథార్థమైన దక్షిణాఫ్రికాప్రభుత్వము కావలెనని తీర్మానింపబడెను, ఒక నిశ్చితమైనకార్యక్రమము జరుపుటకు (decisive action) ప్రజలను

సిద్ధముచేయవలెనని తీర్మానించిరి. జాతీయవిమోచనఉద్యమము నడుపవలె ననిరి. పార్లమెంటుకువెలుపల కార్యక్రమమును జరిపిననే ప్రస్తుతము ప్రభుత్వము నేషనలిస్టుప్రభుత్వమును ఓడింప వీలగుననిరి.

“దక్షిణాఫ్రికాసమితిలో వివిధప్రాంతములందు జరిగిన సభలలో రష్యాదేశములోని మార్కుస్, లెనిన్ గార్లు ప్రతిపాదించిన ప్రజానంఘమును ప్రభుత్వమునుగూర్చి ప్రచారముచేయుచు ఉపన్యాసములొనగనిదెను. సోవియటురష్యాలోని వద్దతులపైన “పీపుల్స్ డెమాక్రటిక్ స్టేటు” ప్రభుత్వస్థాపన మును నమర్పించిరి. కమ్యూనిస్టులు తమఉద్దేశములను సాధించుట కవలంబించిన సాధనవిధానములను ప్రకంసించిరి.

“1955 జూన్ 25, 28 వ తేదీలలో జోహానసుబర్గ్ నగర క్లిప్టాను లో కాంగ్రెసు ఆఫ్ ది పీపుల్ అనబడు ప్రజాకాంగ్రెసుసమావేశము జరిగెను.” అప్పుడు “ప్రీడంచార్టర్” స్వాతంత్ర్యములప్రకటనపత్రముయొక్క చిత్తముసాయిదా ఆమోదించబడినది.

“ఈ ప్రీడంచార్టర్ లో నుదాహరింపబడిన ప్రజాశీకలు కమ్యూనిస్టు ప్రభుత్వస్థాపనకు దారితీయునట్టివే. అంతే కాక, అవసరమునుబట్టి విప్లవము నకు మార్గదర్శకములు. అందులో నుద్దేశించిన గమ్యస్థానము ప్రస్తుతనంఘ వ్యవస్థలో మార్పుకలిగించుట, ప్రస్తుతము అమలుజరుగుచున్న ప్రభుత్వ స్వరూపమును రద్దుచేయుట, అన్నివిధములైన విచక్షణలను, పీడనమును (oppression) అంతమొందించుట, ఈఉద్దేశములు సఫలములగుటకు విదేశములనుండి సలహా సహాయములను పొందుట.

“మఱియొకవిధమైన ప్రభుత్వమును స్థాపించుటకు ముద్దాయిలందరు ఏక సలహాకారులై ఉద్దేశించి పాశ్చాత్యపాశ్చాత్యేతరజాతులమధ్య వైషమ్యమును పురికొల్పి, ప్రస్తుతముఅమలుజరుగుచున్న అధికారముపట్ల దౌర్జన్యము బలప్రయోగముద్వారా దిక్కారముచేయుటకు తమసభ్యులను ప్రోత్సహించినారు.” అని ప్రాసిక్యూటరుగారుచెప్పిరి. ముద్దాయిలలో ప్రముఖుడగు ప్రొఫెసర్ జడ్ కె. మాత్యూంగారు 1953 నం॥న కేసు బవునులో మాట్లాడుచు దేశమును పరిపాలించుటకు ప్రజాప్రభుత్వవిధానము నొకదానిని సిద్ధముచేయు తరుణ

మింకను ఆసన్నము కాలేదాయని నాకు ఆశ్చర్యముకలుగుచున్నది.' అని చెప్పిన ఉపన్యాసభాగమును ప్రాసిక్యూటరుగారు ఉల్లేఖించిరి.

“ప్రస్తుతపు రాజ్యాంగవిధానమును విప్లవపద్ధతులద్వారా తిరుగదోడుటకు చేయబడిన ప్రేరేపణములు నన్నాహములు నీ రాజ్యద్రోహనేరమున రుజువుచేయబడును” అని ప్రాసిక్యూటరుగారు కోర్టువారికి చెప్పిరి.

ముద్దాయిలతరపున న్యాయవాదులలో వొకరైన వెర్నన్ బెరాంజ్ (Vernon Berrange) గారు ప్రాసిక్యూటరుగారివాదనకు ప్రతివాదనమును చేసిరి. సామాన్యమైనకేసులలోవలె కేవలము న్యాయశాస్త్రసంబంధమైన కారణములనేగాక రాజకీయకారణములుకూడా ముద్దాయిలపక్షమున వాదించుట అవసరమని న్యాయవాదులందరికిని తోచెను.

“ఫ్రీడంచార్టర్ లోనిసంగతులు రాజ్యద్రోహముక్రిందికిగాని క్రిమి నలు లేక శిక్షార్హమైన ఏ నేరముక్రిందికిగాని రావని ముద్దాయిలు ఘంటాపథముగా వాదించగలరు. ఇంతేకాదు; ఆ పత్రమునం దుదహరింపబడిన అభిప్రాయములు, విశ్వాసములు ప్రస్తుతము ధక్షిణాఫ్రికాసమితిని పరిపాలించుచున్న నేషనలిస్టుపక్షప్రభుత్వమువారికి గిట్టకపోవచ్చునుగాని, అవి ప్రపంచములోని జనసంఖ్యలో అన్నిజాతులజనులందు అన్నిరంగులప్రజలందు అధికసంఖ్యాకులు హర్షించు సద్భావములైయున్నవి. మఱియు నవి దేశపౌరులలో నధికసంఖ్యాకులును హర్షించునట్టివే. ఫ్రీడంచార్టర్ అను నీ ప్రజాస్వాతంత్ర్యములపత్రములోని ఆశయములను సాధించుటయే కాంగ్రెస్ సంస్థయొక్క పరమలక్ష్యమని అంగీకరింతుము. శా మీ లక్ష్యములను కలిగియున్నామని ముద్దాయిలు నిర్భయముగనే చెప్పదలచినారు.”

“స్వాతంత్ర్యములపత్రములో సూచించబడినమార్పులను దౌర్జన్యముల ద్వారాగాని బలప్రయోగముద్వారాకాని రాజ్యాంగమును తిరుగదోడుటద్వారాగాని కాంగ్రెసువారెన్నడు సాధింపదలవలేదు. తెల్లవారికిని నల్లవారికిని మధ్య వైషమ్యములను పురికొల్పుట కాంగ్రెసుఉద్దేశ్యముకాదు; జాతుల మధ్య సామరస్యముపెంపొందించుటయే కాంగ్రెసులక్ష్యము. ‘కాంగ్రెస్ ఆఫ్ ది పీపుల్’ ఉద్యమముగాని ఫ్రీడంచార్టర్ గాని కమ్యూనిస్టురాజ్యస్థాప

నకు సోపానములని ప్రభుత్వమువారుచేయు ఆరోపణము అసత్యమని ముద్దాయిలు వాదించుచున్నారు.”

“పూర్వము పోర్చుగీసుమతాధికారులు తమకుగిట్టనివారిపైన ఇంక్విజిషన్లో లేనిపోనినేరములను ఆరోపించి విచారించినట్లును, జర్మనీదేశపు నిరంకుశనియంత తన ప్రత్యర్థులను రూపుమాపుటకు రీచ్ స్టాగ్ తగులబెట్టుటకు ప్రయత్నించినని నేరమునుమోపినట్లును ఈ దక్షిణాఫ్రికా సమితి ప్రభుత్వపక్షియై న తెల్ల వారు తమవిధానములను ప్రతిఘటించుచున్నవారిని నాశనముచేయుటకై చేసిన రాజకీయకుట్రయొక్క ఫలితమే యీ రాజద్రోహకేసు అని ముద్దాయిలు వాదించుచున్నారు. ఈ ముద్దాయిలు తమపైన గావింపబడిన ఆరోపణములనుగూర్చి ఆత్మరక్షణముకొరకుమాత్రమే యీ వాదనను చేయదిలవలేదు. ఈ కేసును చాఖలుచేయుటకు కొరకులైనవారు రాజకీయముగా ప్రయోగించిన కుటిలరాజ్యతంత్రమునకు సంబంధించిన ఎత్తులకు ఈ ముద్దాయిలు గురియైనారని గట్టిగా వాదించుచున్నారు. దీని యథార్థమును తేల్చివలసినదని కోర్టువారిని ప్రార్థించుచున్నారు.”

“ఈ కేసుగ్రంథమునకు అంకురారోపణముగను, నేరారోపణమునకు తగినవాతావరణమును కల్పించుటకును రహస్యపోలీసువారు ఈ ముద్దాయిల నిత్యకృత్యములందు జరిపిన ప్రతి సామాన్యకార్యమునకును రాజ్యద్రోహ సంబంధము నంటగట్టుటకు కృషిచేసియున్నారు. ముఖ్యముగా సామాన్య విషయములనుగూర్చి జరుగు బహిరంగసభలకుకూడా పోలీసువారు వచ్చి నిష్కారణముగాను అనవసరముగాను దేశములో ననేకప్రదేశములందు సోదాచేసియు మరతుపాకీలను యుగిపించియు “బాయెనెట్” సన్నీలతోడి తుపాకులను ప్రదర్శించియు పోలీసుట్రంచను లను నల్లలాతీకర్తలను యుగిపించియు ప్రజలలో నాకవిధమైన బెదురును భీతిని కలిగించుచువచ్చిరి.”

“ప్రజలలో భీతినికలిగించి, పోలీసువారినిరంకుశచర్యలకు దాదీయుటకై మంచినీటివనరులందు విషముకలుపుటకు దుష్ప్రయత్నములు జరిగినట్లును, విద్యుచ్ఛక్తియైతాదకకర్మాగారములను కూల్చివేయుటకు దుష్ప్రయత్నములు జరిగినట్లును లేనిపోని అసత్యవార్తలను ప్రభుత్వమంత్రులు తమయువన్యాసములందు ప్రచారముచేసిరి.”

“ఈ కేసులో నిప్పు డిక్కుడ నీ విచారణగ్ర సమైన విషయము ఈ 156 మందిముద్దాయిలు చేసినట్లు ఆరోపించబడిననేరమే కాదు, ఈ ముద్దాయిలును, ఈ దేశములోని వేలకొలదిజనులును ఏ స్వతంత్రభావముల నదివరకు బహిరంగముగా వెల్లడించి వేనికొరకు పాటుపడుచున్నారో ఆ భావములే ఈ విచారణగ్ర స్తవిషయములుగ నున్నవి. ఇది సామాన్యమైన నేర విచారణకాదనునంగతి ఈ ముద్దాయిల గౌరవప్రతిపత్తులు, చరిత్రయు పరిశీలించిననే తెలియును. ఈ కేసులోనిముద్దాయిలు ఈ దక్షిణాఫ్రికాదేశములోని జనసంఖ్యలోని అన్నివర్గములకు ప్రతినిధులుగా నున్నారు వీరు వివిధ జాతులకుచెందినవారు, వివిధ రాజకీయసక్షములకుచెందినవారు. అయితే సర్వమానవసౌభ్రాతృత్వసిద్ధాంతమునందు దృఢమైనవిశ్వాసముకలిగి మానవునిఉద్ధరణముకొరకు స్వాతంత్ర్యముకొరకు పాటుపడుటలోమాత్రము వీరిందరును ఏకీభావమువహించియున్నారు.”

“మనదేశములోని రెండువర్గములైనభావములమధ్య యుద్ధము ప్రారంభమైనది : ఒకవంక జాతి మత వృద్ధివివక్షలేకుండా మనుష్యులందరకును భావప్రకటనస్వాతంత్ర్యములు, సహనఅవకాశములు నుండవలెననుభావములకును ఇంకొకవంక ఐహికఆముష్మికసౌఖ్యములు సంపద ననుభవించుటకు ముద్దాయిలు చెప్పినట్లు అందరకును అర్హతలేదనియు కొంతమంది తెల్లవారికిమాత్రమే హక్కులననియు ప్రవాచముచేయబడుచున్న విచరితభావములకును యుద్ధము ప్రారంభమైనది” అని ముద్దాయిలతరపున్యాయవాది చెప్పెను.

రాజ్యద్రోహనేరమును దాఖలుచేయుటకై రెండున్నరసంవత్సరముల పాటు అనేకసంఘములకార్యాలయములను వ్యక్తులయిండ్లను సోదాచూచి పోలీసువారుతెచ్చిన ఆసంఖ్యాకములగుకాగితములు పేగైరా లిఖితార్థముల నుండి 12 వేల ఆధారపత్రముల నేరి, కేసులో దాఖలుచేసెరి. ఇందులో కరపత్రములు, చిన్నపుస్తకములు, గ్రంథములు, జెండాలు, ధ్వజములు మొదలైనవి యుండెను. గతయూడేండ్లలో దక్షిణాఫ్రికాచరిత్రలో సంభవించిన అనేకవిషయములకు సంబంధించినకాగితము లుండెను. కొన్ని ఎందులకు తెచ్చిరోహదా చెప్పుటకువీలులేనంత అర్థరహితములైన హాస్యాస్పదములైన

ఆధారపత్రములుగ నుండెను. అందులో యునైటెడ్ నేషన్సువారి మానవస్వత్వముల ప్రకటనము, సోవియటుకాన్సులుగారికార్యాలయమును మూసివేయుటనుగూర్చిన ఖండనము. ఒలింపిక్ ప్రపంచ వ్యాయామక్రిడలపోటీలో ఆఫ్రికావారు లేకపోవుటనుగూర్చినవిచారము. “రష్యనురెసీవ్” లను మందులసంపుటికరణప్రక్రియలు, కర్నల్ నాజరుగారు ఇండియన్ కాంగ్రెసువారికి పంపిన అధినందనపత్రము, మిశ్రమజాతిరంగుప్రజల పునర్వర్గీకరణమునుగూర్చిన అసమ్మతిసూచన, విందుఆహ్వానపత్రిక; నాణెములను చందాలుగా ప్రోగుచేయుటకు తయరుచేసినడబ్బీ; “నేను కమ్యూనిస్టును” అను పాట; చీనాఅధ్యక్షుడగు మావోట్సీటంగుగారి సందేశము; 18 నెలల క్రిందట కాంగ్రెసు ఆఫ్ ది పీపుల్ సభాభవనమున పట్టుకొనివచ్చిన ధ్వజములు (banners), అందులో ఒకటి “మాంసముతోపులుసు” అనియు రెండవది మాంసములేని పులుసు” అనియు ప్రకటనలుగల కాగితము. దీని నెందులకు తెచ్చిరో దేవునతెలుక. ఐహూళ; కాంగ్రెసుభోజనశాలలలో నీ రెండురకములపులుసులు వడ్డించుచుండిరికాబోలునని పోలీసుఉద్యోగి సాక్ష్యముచెప్పెను. కాంగ్రెసులో పాదు పాటలలోని కొన్నివాక్యములను కూడా సాక్ష్యములో చదివించెప్పిరి.

ఇక నీ 168 ముద్దాయిలు సభలలో నప్పుడప్పుడు చేసిన ఉపన్యాసములలోని వాక్యములను సందర్భభ్రష్టలేకుండా విడదీసియు కొన్నిమారులు కేవలము తప్పుగాను సాక్ష్యముచెప్పిరి.

“1954 లో కాంగ్రెసుఉపన్యాసములందు మాలన్ గారిని కాల్చివేయు తరుణమువచ్చినదని ఒకరు ప్రసంగించిన ట్లీకయుద్యోగి సాక్ష్యమిచ్చెను. ముద్దాయిలన్యాయవాదికి అనుమానముకలిగి అసలునోట్సుకాగితమును చూడగా “మాలన్ గారిని ప్రతిఘటించవలసినతరుణము వచ్చినది” అని యుండెను. ఆ యుద్యోగిని క్రాసుచేయగా పొరబాటున తాను అట్లు సాక్ష్యముచెప్పితి ననెను ; ఇట్టిసందర్భము రెన్నో యుండెను.

కొంతమందిసాక్షులు కాంగ్రెసుపక్షమువారు దౌర్జన్యముపురికొల్పిరిని తమసాక్ష్యములో మొదట చెప్పిరి. క్రాసుపరీక్షలో కాంగ్రెసువారు బలప్రయోగమునుగాని, దౌర్జన్యములను గాని హర్షింపలేదని యొప్పుకొనిరి.

కాంగ్రెసువారు కమ్యూనిజంసిద్ధాంతములను ప్రచారముచేసిరనిచెప్పుటకు వచ్చినసాక్షులు వారు ప్రజాప్రభుత్వముకొరకై కృషిచేసిరని యంగీకరించిరి. కాంగ్రెసుసభ్యులు దేశములో క్రమశిక్షణముతో మెలగిరని అహింసను జాతీయైక్యతను సమభావములను బోధించిరని ప్రభుత్వమువారు తెచ్చిన సాక్ష్యములవలననే రుజువైనది.

దక్షిణాఫ్రికాలోని నల్ల వారి జాతీయోద్యమమునకు కమ్యూనిస్టులతో సంబంధములేదనియు అది స్వాతంత్ర్యోద్యమమనియు తెల్లవారు ఎఱుగుదురు. ఆయితే వలసరాజ్యములందు ప్రజలవిమోచనముకొరకు నడుపబడు ఉద్యమములు కమ్యూనిస్టుసిద్ధాంతముక్రిందికివచ్చునని చెప్పి, ఈ రాజద్రోహ కేసులను సమర్థించుటకై తెల్లవారు విద్యాధికులచేత కమ్యూనిజముసిద్ధాంతములనుగూర్చిన సాక్ష్యము చెప్పించిరి.

ఈ కేసువిచారణలో నాలుగవమాసమునందు కేపుటవును విశ్వవిద్యాలయములోని ప్రొఫెసర్ గార్తెన డాక్టర్ ఏ. హెచ్. మర్రేగారిని సాక్షిగా విచారించిరి. ఆయన కమ్యూనిస్టుసిద్ధాంతములకు చిత్రమైనవ్యాఖ్యానము చేసిరి. ప్రజాప్రభుత్వము పోలీసురాజ్యము మొదలైనమాటల కాయన చెప్పిన లక్షణములనుబట్టి కాంగ్రెసురాజ్యాంగమునందు కమ్యూనిస్టులక్షణములున్నవనిరి. వలసరాజ్యములందు ప్రజలవిమోచనమునకు నడుపబడు ఉద్యమములు కమ్యూనిస్టుసిద్ధాంతములక్రిందికివచ్చుననిరి. జాతీయోద్యమమున కేదోవిధముగా కమ్యూనిజంలక్షణముల నంటగట్టి అది ఆశాస్త్రియమని చెప్పుటకు తెల్లవారు ప్రయత్నించుచున్నట్లు దీనివలన స్పష్టపడినది.

ఈ కేసు ఆరునెలలు జరుగునప్పటికి ముద్దాయిలు మర్యాదగల పెద్దమనుష్యులనియు అల్లరిచేయువారుగాని తప్పించుకొనిపోవువారుగాని కారనియు ఆ న్యాయసభకుసంబంధించిన యుద్వోగులకు తెలిసివచ్చినది. కోర్టుహాలులోని బోనుయొక్క యినుపకమ్ములను చాలావరకు తీసివేసి మామూలు కొయ్యలద్దకమ్ములుమాత్రమే యుంచిరి అదివరకు ప్రతిదినము చిత్రము చూచుటకు వచ్చు జనులలో తెల్లవారినంత సన్నగిలినది. నల్లవారు మాత్రము మిగిలిరి.

క్రమక్రమముగా ప్రభుత్వపక్షమునతెచ్చిన సాక్షులలోకొందరు అవి

నీతిపరులనియు ప్రాతనేరగాండ్రనియు వారిసాక్ష్యము విశ్వసనీయముకాదనియు బయల్పడుచుండెను. ప్రాసిక్యూషన్ వారు పొలొమన్ ఘోషణనియు ఆఫ్రికాదేశీయునొకనిని తెచ్చి సాక్ష్యమిప్పించిరి. అతడు మోసగింపునేరమునకు మూడుసంవత్సరములశిక్ష ననుభవించుచుండెను. కెన్యాలో మావ్ మావ్ ఉద్యమమారంభమగుటకు పూర్వమే 1951 లో దక్షిణాఫ్రికాకాంగ్రెసు వారే ఆ యుద్యమమునకు పునాదివేసిననియు ముద్దాయిలలో నొకడగు డాక్టర్ లెబెల్ గారు రష్యాదేశమునుండియు చీనానుండియు బంగారుకోస్తానుండియు ధనమును ప్రోగుచేసితెచ్చుటకు కోళాధిపతిగా నియమింపబడెననియు ఘోషణ చేపెను. ఇంతేకాదు, 1952 లో కాంగ్రెసువారియాచేతానుసారముగా ఘోషణనియు మరిముగ్గురును కలిసి 'ప్రీడంఛార్జర్' అనబడు స్వాతంత్ర్య ప్రకటనపత్రముయొక్క ముసాయిదాను తయారుచేసినతిమనియు ఇండ్లపైన రాళ్ళునురువ్విడిమనియు వస్తువులను దొంగిలించినతిమనియు, పోర్టుపలిజబెత్తు అల్లరులలో ఒకనిసీమాను తగులబెట్టుటకు సహాయముచేసినతిమనియు అతడు సాక్ష్యమిచ్చెను. పైగా బ్రాన్సుకేయి, కేపుజిల్లాలలోని పాశ్చాత్యుల నందరిని హత్యచేయుటకు కాంగ్రెసువారు కుట్రచేసినాననియు అతడు సాక్ష్యమిచ్చెను. రష్యాదేశమునుండి బెచునాలాండు, బసూబోలాండులద్వారా ఆయుధములను తెప్పించుటకు ఇరువురుమనుష్యులనుపంపుటకు ఏర్పాటు జరిగెననియు ఆ మనుష్యులు శికులు, బొపాపెగర్లై యనియు చెప్పెను. కొన్నిఆయుధములను గ్యాన్ పొడరును తెచ్చి పాశ్చాత్యులుండుప్రదేశములో పేల్చుటకు పడవేసి తాము పారిపోవుటకు సంకల్పించినతిమని చెప్పెను.

ఘోషణనిని త్రాసుపరీక్షచేయగా అత డదివరకు మూడుసారులు మోసగింపునేరమునకు శిక్షింపబడెనని, పట్టాశేకుండా ప్లీ డరుగా ప్రాక్టీసుచేసెనని, ఇంకొకకేసు విచారించవలసియున్నదనియు బయల్పడెను. ఇంతేకాదు, ఈ శిక్షలకాలములోనే మధ్యలో నాతడు పోలీసుఇంటర్వీటరు అనగా తర్జునాదారుగా పనిచేసెను. ఈ రాజద్రోహనేరములో తాను సాక్ష్యమిచ్చెదనని తనంతటతాను 15 దినములక్రిందట కింబర్లే మేజిస్ట్రేటుగారికి జాబువాసినట్లును అత డంగీకరించెను.

పూర్వము నాలుగైదు సంవత్సరములక్రిందట నెక్కడనో జరిగిన దొమ్మినేరములను గూర్చియు ఇండ్లుతగులబెట్టిననేరమునుగూర్చి చెప్పుచు వాని కీ రాజద్రోహనేరమునకు ముడిపెట్టుటకు కొంతమంది సాక్షులను తెచ్చిరి.

తొమ్మిదినెలలవఱకు నీ కేసువిచారణలోనున్నతరువాత ప్రభుత్వము వారుతెచ్చిన యీ క్రొత్తసాక్ష్యములు కేవలము పనికిమాలినట్టివిగా నుండెను. వారు దాఖలుచేసిన క్రొత్తదస్తావేజులు కొన్ని ప్రభుత్వమువారి అఫీసులలో వారికాగితములపైన వారిపైపురైటరుమిషనులపైన తయారుచేయబడినవని బయల్పడెను. 8 వేలరైపుకాగితముల మూజువానీసాక్ష్యమును పదివేలదస్తావేజులు నీ కేసులో ప్రభుత్వపక్షమున రికార్డుచేయబడినది.

1957 పెప్టెంబరు 11 వ తేదీన ఫిర్యాదీసాక్ష్యము ముగిసెను. ఈ సాక్ష్యమును జాగ్రత్తగా పరిశీలించి ముద్దాయిల తరపున సాక్ష్యమును దాఖలుచేయుటకు 5 నెలలు వాయిదాకాపెలెనని న్యాయవాదులు కోరిరి. ఫిర్యాదీన్యాయవాది ప్రతిఘటించెను కాని కోర్టువారు నాలుగునెలలు వాయిదాపేసిరి.

ఈ వాయిదాలోపుగా ప్రభుత్వమువారి అటార్నీజనరల్ గా రీ కేసు లోని 156 మంది ముద్దాయిలలోనుండి 61 మందిని వదలుకొనుచున్నామని కోర్టువారికి మనవిచేసెను. ఇట్లు వదలివేయబడినవారిలో చాలామంది ఆఫ్రికన్ కాంగ్రెసులోని అప్రధానవ్యక్తులు. ఐతే కాంగ్రెసుపెసిడెంటు జనరలు అగు, ఆల్బర్టు లుతులీ అను జూలూజాతినాయకుడు, ఓలివర్ టాంబో అనువారుకూడా ఉండిరి. వీరు కాంగ్రెసులో ప్రముఖులుగానున్న వారే. ప్రభుత్వమువారు వీరి విల్లెందులకు వదలిలో అర్థముకాలేదు.

మిగిలిన 95 మంది ముద్దాయిలను విచారణనిమిత్తము సెషన్సు కంప వలసినదని ప్రభుత్వముతరపున ఆస్వాల్టు ఫిరో డి. ఓ. అనుఆఫ్రికేనరునాయకుడు కోరెను. స్వాతంత్ర్యములపత్రమొక్కటే ఈ కేసులోని ముద్దాయిలు ప్రభుత్వమునుతిరుగదోడి సోవియటురాజ్యాంగవిధానమును స్థాపింపదలచినట్లు రుజువుచేయగలదని అతడు వాదించెను. ప్రభుత్వము తనకర్తవ్యమును

నిర్వహించలేకుండా ఆటంకములుకలిగించుటయే రాజ్యద్రోహమగుననెను. పార్లమెంటుకు వెలుపల ఉద్యమమునడవవలెనని కాంగ్రెసుచెప్పినదానిలోనే దౌర్జన్యము బలప్రయోగము కలవనెను. గంగవెట్టులెత్తియున్న ఆఫ్రికా వారికి అహింసయనుమాటలను చెప్పుటలో కాంగ్రెసుకు ఆత్మశుద్ధిలేదనెను.

"చాలా భయంకరమైన కమ్యూనిస్టుకుట్ర యున్నట్లు రుజువు చేయుటకు మేము చాలా సాక్ష్యముతెచ్చినాము ఇది రాజ్యద్రోహనేరము క్రిందికివచ్చు"నని ఆయనచెప్పెను. ఈ ముద్దాయిలు రాజ్యద్రోహనేరమునకు లేదా సప్రెషన్ ఆఫ్ కమ్యూనిస్టుఆక్టుకు వ్యతిరేకముగా చరించినందులకు ప్రభుత్వమువారిక్షేమమునకు భంగముకలిగించు వ్యతిరేకకృత్యములు జరిపినందులకు వ్యతిరేకచర్యలను జరుపుటకు ప్రోత్సహించినందులకు ప్రస్తుత మున్నప్రభుత్వములను పార్లమెంటువిధానమునకు బాహ్యమైన, అశాస్త్రీయమైన, దౌర్జన్యవిధానములతో తిరుగదోడుటకు కుట్రచేసినందులకు ప్రత్యేక న్యాయాధిపతివలన విచారణచేయబడుటకు కమిటుచేయబడిరి

అఫికా జాతీయోద్యమము

తొమ్మిదవ ప్రకరణము

అపార్తైడ్ విధాన ఫలితములు

రాజ్యద్రోహనేరమునకు 156 మంది వివిధజాతులవారిని విచారించుట వలన దేశములో కొన్నిఫలితములు కలిగెను. అదివరకు ఒకజాతి వారు ఇంకొకజాతివారిని ఒకవర్గమువారింకొకవర్గమువారిని చూచి అనుమానమువదుట తగ్గిపోయెను. ఏలననగా ఈ డిల్లహాయిలో వివిధజాతులవారు నా వర్గములవారును ఒకేవిధమైన రాజకీయనేరములు గావించినందులకు అరెస్టుకాబడి ఒకే ఆశయము కొరకు బాధలనుభవించవలసినవారై నందున వీరిలో వరస్పరవిశ్వాసము గౌరవము లేర్పడెను.

దేశములోని జనసంఖ్యయందువలెనే ఈ 156మంది ముఢ్ఢాయిలలో నల్లవారిజనసంఖ్యకుతగినట్లుగా హెచ్చుమంది నల్లవారును తెల్లవారిజనసంఖ్యకు మిక్కిమజాతి జనసంఖ్యకు భారతీయుల సంఖ్యకు తగినట్లు ఆయా జాతుల ముఢ్ఢాయిలసంఖ్యయు ఆ నిష్పత్తులందేయుండెను.

ఈ డిల్లహాయిలో నీ కేసువిచారించు మేజిస్ట్రేటు మధ్యాహ్నము ఫలహారమునకులేచిన విరామసమయమునం దీ భవనము న్యాయస్థానభవనముగా గాక కొంగ్రెస్కార్యాలయముగా మార్చుచెందుచుండెను. అక్కడ కొంగ్రెసు వారి వివిధసంఘములవారు కొంగ్రెసు రాజకీయములనుగురించి సమాలోచనములు జరుపుచుందురు. నేషనల్ ఎగ్జిక్యూటివు లేక జాతీయకార్యనిర్వాహకవర్గము, బహిష్కారకమిటీ, కార్యచరణకమిటీ, పడమర ప్రాంతముల కార్యనిర్వాహకసంఘము ఆయా శాఖల వ్యవహారములకు ఆ చోసులో వివిధవర్గములవారు వేరువేరుగా కూర్చుండి ఆలోచించుచుందురు. ఇట్లొక

వంక తెల్ల ప్రభుత్వమువారు రాజ్యద్రోహనేరమునకు కాంగ్రెసుపైన చర్య జరిపి కాంగ్రెసుసంఘమువారు బహిష్కరముగా సమావేశముకాకుండా నిషేధించి కాంగ్రెసునాయకు లా యాజ్ఞనుల్లంఘించిన నేరమునకు విచారించుచుండగా, వారందరు కాంగ్రెసు వ్యవహారముల నెప్పటివలెనే యథావిధిగా ఆ కోర్టుభవనమునందే జరుపుకొనగలుగుచుండిరి. వీరి నిర్ణయములు కాంగ్రెసు సభ్యులందరికిని దేశములో ఉప్పుఅందించినట్లు చేరుచుండెను.

పూర్వము కాంగ్రెసు కార్యకర్తలలో త్యాగముచేయువారు చాలా తక్కువగానుండిరి దేశభక్తులు వాపోవుచుండిరి. ప్రభుత్వమువారిచర్యవలన నొక్కసారిగా 1906 మంది త్యాగమూర్తులు కాంగ్రెసువారికి లభించిరి. నేషనలిస్టుపార్టీప్రభుత్వమువారిట్లు 1906 మందిపైన నేరములుమోపి విచారించుచున్నారన్నచో కాంగ్రెసువారు నల్లవారికొరకు పాటుపడినందువల్లనే చేయుచున్నారని ఆఫికావారు నిశ్చయించుటలో నాశ్చర్యములేదు.

నల్లవారిస్థావరములందు ఈ కేసును దేశభక్తులకేసుగ పరిగణించి ముద్దాయిలను తమసంభాషణలందు గౌరవించుట ప్రాంధించిరి. వోట్లు అధికారము లేని రాజకీయనాయకులకు పలుకుబడియుండుట కష్టము. ఈ కేసు విచారణవలన నీ నాయకులకు బ్రహ్మాండమైన పలుకుబడి కలిగెను. కేవలము దక్షిణాఫ్రికాలోనేకాదు, ఆఫ్రికాఖండములోని వివిధజాతులవారు వీరిని గౌరవించుటవలన దేశమందంతట వీరికి పలుకుబడి యేర్పడెను అన్నిప్రాంతములనుండి వీరినిదర్శించుటకై ప్రజలు వచ్చుచుండిరి. తుదకు దేశాంతరములనుండి ముఖ్యముగా అమెరికా జర్మనీ బ్రిటీషు దేశములనుండి వార్తాపత్రికలవారు ఇతర ప్రముఖులుకూడా వచ్చి ఈ దేశభక్తులను సందర్శించిరి. దక్షిణాఫ్రికాలోని తెల్లవారిదివరకు నల్లవారినాయకులను తృణీకరించుచుండిరి, ఇంతమందినల్లవారు రాజ్యద్రోహమునకు కుట్రచేసిరనుసంగతి తెల్లవారిలో సంచలనము కలిగించెను. ఆ తెల్లవారిలో లిబరల్ పక్షమువారి లిబరల్స్ కాంగ్రెసువారిని తమతో తేనీరు త్రాగుటకాహ్వానించి, సంభాషింపసాగిరి. లిబరలు పక్షమునకు చెందిన పూర్వాచారపరాయణులైన తెల్లవారిలో కూడా ఒకవిధమైన మార్పుకలిగెను. అదివరకు నల్లవారన్నలక్ష్యపెట్టనివారు రహస్యముగాను పరోక్షముగాను వారితో కొంత సంసర్గము నేర్పరుచుకొన

సాగిరి. పొపెనర్ మాత్యూన్ గారు, లుతూలీగారు — మొదలైన నల్లజాతి పెద్దమనుష్యులను రాత్రిపూట పిలిచి, నల్లవారివ్యవహారముల నడిగి తెలిసికొనసాగిరి.

దక్షిణాఫ్రికారాజ్యద్రోహనేరవిచారణ జరుగుచుండగా పార్లమెంటు లోని ప్రతిపక్షనభ్యులు ప్రభుత్వమువారిని గట్టిగా ప్రతిఘటించుటకు జంకిరి. దీనికికారణము లాము నల్లవారిపట్ల సానుభూతినిచూపినచో ప్రతివిషయము నను మీరు కమ్యూనిజమును సమర్థింపదలచినారని ప్రభుత్వపక్షమువారు పీరిని నిందించుచుండురు. పైగా మిరుసటిసంవత్సరము ఎన్నికలుజరుగనై యున్నందున ఆ ఎన్నికలందు తమపై న దుష్ప్రచారముచేయుచురు.

ప్రతిపక్షమువారి ప్రతిఘటనము లేనందువలన నేషనలిస్టుపార్టీ ప్రభుత్వమువారు లాము తలపెట్టినవర్తభేదజాతివిభజనవిధానమును పూర్తిగా అలు జరుపట కవసరమైనచర్యలను స్వేచ్ఛగా తీసికొనసాగిరి. నల్లవారిని పూర్తిగా వేరుపరచుటకు నిశ్చయించిరి. విశ్వవిద్యాలయములపైన గట్టి కట్టుబాటులనుచేసి, వారివిద్యసరికట్టదలచిరి. అనువత్తులలో నల్లవారికి తెల్లవారిలోపాటు ప్రవేశములేకుండునట్లుచేసిరి. తుదకు రోగులకువహారముచేయు నర్సులు కూడా నల్లవారికి వేరుగను తెల్లవారికి వేరుగను ఉండవలెననిరి. వ్రాణభయముకలుగునప్పుడు రక్తమునెక్కించవలసివచ్చినప్పుడుకూడా నల్లవారి రక్తము వేరుగను తెల్లవారి రక్తము వేరుగను ప్రత్యేకించి, ఆ మాదాతుల వారికే వినియోగింపవలెననిరి. రాకపోకలుచేయుటకు నల్లవారిలో పురుషులవలెనే స్త్రీలుటూడా 'ప్యాసు'లు లేక అనుమతిపత్రములు లేకుండా ప్రయాణముచేయరానిది కఠిననిబంధములు చేయదలచిరి. దక్షిణాఫ్రికాలో నల్లవారిపైన విధించుటకు తలచెన్నును హెచ్చించి, అట్లుచేయగా వచ్చిన సొమ్ముతో నల్లవారికి కాలేజీల నేర్పాటుచేయుదుమనిరి. అనగా నల్లవారి విద్యకగుత్తు విదేశ ప్రభుత్వమువారు గాక, నల్లవారే భరింపవలెనను సిద్ధాంతమును స్థాపింపదలచిరి. పట్టణములందలి నల్లవారికి తెల్లవారికి పరస్పరసంబంధములేకుండా వేరుచేయదలచిరి. అన్నిటికన్న ముఖ్యముగా నల్లవారికిని తెల్లవారికిని సాంఘికముగా పరస్పరసంబంధము ఉండరాదనిరి.

1957 ప్రారంభములో రాజ్యద్రోహనేరవిచారణ యింకను ప్రారం

భముగాకముందే జోహానసుబర్గ్ లో నొక క్రొత్తయుద్ధమము బయలుదేరెను. ఆ నగరమునకు తొమ్మిది మైళ్ళదూరములోనున్న అలెగ్జాండా అను చిన్నపట్టణమునుండి ప్రభుత్వమువారి సహాయముతో కొన్ని బిస్సులు జోహానసుబర్గ్ కు నడుపబడుచుండెను. ఆ పట్టణములోని గనులలో పని చేయు నల్లవారందరు నీ బిస్సులెక్కిపోవుచుందురు. ఆ బిస్సులను నడుపు కంపెనీవారు అదివరకు నాలుగుపెన్నీలుగానుండిన బిస్సుచార్జీని ఐదుపెన్నీలకు హెచ్చించుటకు నిశ్చయించిరి. అదివర కీ బిస్సులలోనెక్కు నల్లవారికి బిస్సుస్టాండుదగ్గర నిలువనీడయైనలేదు ఎట్టి షెడ్లుగాని సౌకర్యములుగాని లేవు. తగినన్ని బిస్సులను లేవు ఒక్కొక్కప్పు డీ నల్లకార్మికులు తెల్లవారుజామున లేచి, ఒకటిన్నరగంటలుకూడా బిస్సులకొరకు వేచియుండవలసివచ్చుచుండెను. కొన్నివేలమంది నల్లవారిట్లు ప్రతిదినము బిస్సులెక్కి జోహానసుబర్గ్ కు పోవుచున్నందున కంపెనీవారికి లాభముగ నుండెను. ఎట్టి సౌకర్యము నేర్పాటుచేయకుండా బిస్సుచార్జీలో ఇప్పు డిట్లాకపెన్నీ హెచ్చుచేయుట అన్యాయమని నల్లవారికి తోచినది. అంతట వారు మేము మీ బిస్సులనెక్కమని వానిని బహిష్కరించి ప్రతిదినము పోను పదిమైళ్ళు రాను పదిమైళ్ళు నడచుట ప్రారంభించిరి. నల్లవారినంపుములును అలెగ్జాండాలోని కాంగ్రెసుశాఖనంపుమువారి కార్యాలయమువారును దీనిని ప్రోత్సహించిరి. నాలుగువందలమంది నల్లవారు మొదట నీబహిష్కారము నొందించిరి. క్రమక్రమముగా నది వ్యాపించెను. సోఫియాటవునులోను ప్రిటోరియాలోనుకూడా బిస్సుచార్జీలను హెచ్చింపదలచిరి. అక్కడకూడా సభలు జరిగెను. బహిష్కారణముచేయుదని కరపత్రిములు వైక్టోరియాలుతీసి పంచిపెట్టిరి.

అలెగ్జాండాలో నల్లవారిజనసంఖ్య హెచ్చుగానుండెను. నడవవలసినదూరముకూడా అధికమే. అయినప్పటికి నీ బహిష్కారోద్యమము వృద్ధియై ఒకవారమగునప్పటికి నలుబదియైదువేలమంది నల్లవారు తమపనులకు నడచిపోవుచుండిరి. ఖాళీబిస్సులు వీరిపక్కనే మెల్లిగా పోవుచుండెను. ఈ బహిష్కారోద్యమము చాలా ఆశ్చర్యకరముగా నుండెను. నల్లవారిని తెల్లవారుకొంతమంది చిన్నకారులలోనెక్కించి తీసికొనిపోవసాగిరి.

పోలీసువా రా కారులనాపి అందులోనినల్లవారికి అనుమతిపత్రములున్నవా లేవా యని తనిఖీచేయుచుండిరి. నల్లవారికి తక్కువకూలినిచ్చి పనిచేయించుకొను తెల్లయజమానులు కొంతమంది వారిపైన సానుభూతిపహించిరి.

మొదట జోహానసుబర్గు ఛేంబర్ లఫ్ కామర్సు అను తెల్లవారి వర్తకసంఘమునా రీ బహిష్కారము నాపవలెనని తీర్మానించిరి గాని, పనులు అనలే ఆగిపోవుననిఁజంచి బస్సుచార్జీలో లాము కొంత భరింతుమనియు ఆ చార్జీని తగ్గించి యథాప్రకారము బస్సులు నడుపవలసినదనియు వారు కోరిరి.

ఆఫ్రికాదేశీయులైన నల్లవారిలో నెంత సంఘశక్తియున్నదో నేషనలిస్టుప్రభుత్వమువారియొక్కయు, ఆఫ్రికేనరుపతమువారియొక్క పత్రికలవారికి విశదమయ్యెను. కమ్యూనిస్టులు వెనుకనుండి భాగవతమునాడుచున్నారని ప్రభుత్వమువారి సమాచారపత్రము నిందింపసాగెను. దీనివెనుక ఇతరసంస్థలకొన్ని యున్నవనియు “దయవెడల్ లాండ్” అను పత్రిక వ్రాసెను.

ఈ బహిష్కారచోద్యమమును ద్విల్లుహాలులోని ప్రజానాయకులు జాగ్రత్తగా గమనించుచుండిరి. అది నిజముగా నొక రాజకీయసమస్యగనే పరిణమించెను జోహానసుబర్గుకు ఎనిమిదివందలమైళ్ళదూరమునగల పోర్టు ఎలిజబెత్తులోని నల్లవారుకూడా ఆక్రమింపబడిరి బహిష్కరించి, వీరిపట్ల సానుభూతినిప్రకటించిరి అదివరకు కాంగ్రెసుపైన గౌరవములేనియుపజనులు (tsotsis) పోఫీయాటవునుకూడా బస్సులబహిష్కారమును ప్రోత్సహించిరి.

అలెగ్జాండ్రాలోని నల్లవారు ఎప్పటివలెనే జోహానసుబర్గుకు నడచిపోవుచుండిరి. తెల్లవారు వీరికి కొన్ని అటంకములు కలిగించినను, వారు తమపట్టుదల మానలేదు. వారు విశ్రాంతికొరకై మార్గమధ్యమున హాస్టల్సులోనున్నప్పుడు పోలీసువారు వారిపైన దాడినల్పుచుండిరి. అనుమతి పత్రములులేవని ఎనిమిదివేలమందిని అరెస్టుచేసిరి, ప్రజలగుంపులను పోలీసువారు పొట్టిలాటితో కాట్టిరి. బైసికిళ్ళపైన నెవ్వరిని కూర్చుండబెట్టి త్రొక్కరాదనిరి. నడచిపోవుచున్నవారు కక్కురితపడి ఎక్కువరేమోదని బస్సులు మెల్లగా వారిదగ్గరనుండి పోవుచుండును. తుగకు అది

లాభములేదని గ్రహించి, సిట్టికపున్యిర్ అను పురపాలకసంఘసభ్యు లేదో విధముగా నొక రాజీకుదుర్పుటకు ప్రయత్నించిరి.

బహిష్కార మారువారములు సాగినపిమ్మట చేంబరు ఆఫ్ కామర్సు వారు 25 వేల నవరసులు ప్రోగుచేసి, బస్సులలో ప్రయాణముచేసిన నల్ల వారికి ఒక్కొక్కపెన్నీ తిరిగి వాపసునిచ్చెదమనిరి. బహిష్కారము అంత మగునని ప్రతికలవారు వ్రాసిరి. దీనినిగూర్చి తెల్ల వారెంతప్రయత్నించినను నల్లవారు లొంగలేదు. “ఈ తికమకలను మే మంగీకరింపము; బస్సుచార్జీలను తగ్గించవలెనేగాని, మేము చెల్లించినదానిలో మాకు ముజరాలిచ్చుట పనికిరాదు” అని నల్లవారినిరి.

బహిష్కారము మూడునెలలు సాగెను. అంతట నల్లవారిలో విషాదము, ఆగ్రహము రగులసాగెను. ఈ బహిష్కారముతో సర్వవరి క్రమాలనమ్మె “జనరల్ స్ట్రైక్” కూడా ప్రారంభింపవలెనని కొందరు ప్రచారముగావింపసాగిరి.

నడచిపోవుచున్నవారికి కోపము వృద్ధియగుటతో దౌర్జన్యములు చేల రేగుననుభయము వ్యాపించెను. చేంబరు ఆఫ్ కామర్సువారును ఉదారవాదులగు తెల్ల వారును ఈ బహిష్కారము నేదోవిధముగా ఆపవలెనని నల్ల వారికి విశ్వాసపాత్రులైన జోహానసుబ్బబిషప్పగారిని మధ్యవర్తిగా నియమించి వ్యవహారము పరిష్కరింపదలచిరి. ఆయన డిల్లీహాల్లో నున్న కాంగ్రెసునాయకులదగ్గరకు వెళ్లి ఈ విషయమునుగూర్చి సంప్రదించిరి.

తుదకు అక్కడిముద్దాయలుకొందరు చేసినసూచనప్రకారము ఐదు పెన్నీలు అని ముద్రించుచున్న బస్సుటిక్కెట్లను నాలుగుపెన్నీలకే అమ్మునట్లు రాజీచేసిరి. అలెగ్జాండ్రాకమిటీవారు మొదట కొన్ని పేచీమాటలాడిరిగాని, తుదకు దీనికంగీకరించిరి. అయితే ఈ బహిష్కారతోద్యమ మంతతీవ్రముగా జరుగుచుండగా నల్ల వారికి నచ్చచెప్పి దీనిని విరమింపజేయుట యంత సులభమైన కార్యముకాదు. కొందరీ రాజీ పనికిరాదనిరి. విషమషరతులుపెట్టిరి. ఎట్టకేలకు కొందరిని ఒప్పించిరి, అంతట నల్లవారిలో అధిప్తాయభేదములు కలిగెను. అందువలన కల్లోలముకలిగెను. కొందరు బస్సులెక్కాగా చాలామంది నడచిపోవసాగిరి. వీరిని అదుపులోనుంచుట

దుస్తరకార్యమయ్యెను. తుదకు నల్లవా రేదోవిధముగా సరిపెట్టుకొని మఱల బస్సులెక్కిపోవసాగిరి.

మూడునెలలో చేంబరు ఆఫ్ కామర్సువారు ప్రోగుచేసినసొమ్ము అయిపోయినది మరల క్లిష్టసరిస్థితులువచ్చినట్లు కనబడెను. అప్పుడు సోమన్ (Sohoman) గారు జోహానసుబర్గలబస్సులకు సబ్సిడీనిచ్చుటకు "నేటివ్.నర్విసెన్ లెవీ" అను పన్నును హెచ్చించుటకు పార్లమెంటులో నొకచట్టమును ప్రవేశపెట్టి దాని నొకదినములోనే శాసనముగాచేయించిరి. దీనిఫలితముగా నల్లవారిపట్టుదల నెగ్గి బస్సులదాక్షి నాలుగుపెన్నీలుగా నిలిచెను ఈలోపుగా ప్రభుత్వమువారుతలపెట్టిన వర్తభేదవిధానమునకు అనుకొనని ప్రతిఘటనలుకలిగెను. 'సెవరేట్ యూనివర్సిటీ ఎడ్యుకేషనల్ బిల్' అను ప్రత్యేక విశ్వవిద్యాలయవిద్యాబోధనచట్టము నొకదానిని చేసి దక్షిణాఫ్రికాలోని విశ్వవిద్యాలయములపైన ప్రభుత్వమువారి రధికారమువహించి నల్లవారిని వేరుపరచి వారికి ప్రత్యేక పాఠ్యప్రణాళికలతో "ట్రైబల్ కాలేజీ"లను నల్లజాతివారి కళాశాలలను స్థాపింపదలచిరి. దీనివలన అది వరకు నల్లవారిలో పాశ్చాత్యవిద్యాధివృద్ధి జరుగుటకుగల అవకాశములను తీసివేయదలచిరి. దీనిఫలితముగా నీ నల్లవారిని చేర్చుకొనుటకు ఐరోపాలోని విశ్వవిద్యాలయములవారు నిరాకరింతురు. అంతట వారికి ఉన్నతవిద్య లేకుండపోవును. ఇది అన్యాయమని విద్యావంతులైననల్లవారు అసమ్మతిని ప్రకటించిరి. ఆఫ్రికేనరుప్రోఫెసర్లును వార్తాపత్రికాధిపతులును కొంత అలజడినిచెందిరి. ఈ బిల్లును వెంటనే శాసనముగాచేయుటకు ధైర్యముచాలక దానిలో కొంతమార్పుచేసి, దాని నొకసంవత్సరముపాటు పరిశీలించవలసినదని ప్రభుత్వమువారికి పెలెకుకమిటీని నియమించిరి. నేటివులాన్ అమెండ్ మెంట్ ఆక్టు అను నల్లవారికిసంబంధించిన శాసనవిధుల సవరణచట్టములోని ఒకనిబంధననుబట్టి నల్లవారిని పాశ్చాత్యపాఠశాలలకును ఆసుప్రతులకును, క్లబ్బులకు వినోదప్రదేశములకు చర్చిలకు పోకుండా నిషేధించుటకు మంత్రి కధికారమొనగబడెను.

చర్చిలకు నల్లవారురాకుండా నిషేధింపవచ్చుననునిబంధన చాలా

హెరమైనదని ఒకరిద్దరుతప్ప తక్కిన క్రైస్తవమతాధికారులందరును నిర్భయముగా విమర్శించి దానిని ప్రతిఘటించిరి.

“ఇటువంటివిషయములందు మేము ఈశ్వరాజ్ఞనుతప్ప ప్రభుత్వాజ్ఞలను పాటించజాల”మని కేపుటవును ఆర్చిబిషప్పు డాక్టరు జాఫే టన్ గారు మంత్రిగారి కొక లేఖవాసిరి. ఆ లేఖవాసిన కొలదిదినములకే ఆయన దివంగతులైరి. అంతట నది ఆయనమరణశాసనమే యయ్యెను.

దక్షిణాఫ్రికాలోని అన్నిమతకాఢుల క్రైస్తవమతాచార్యులును దీనిని విమర్శించిరి. మతముపేరున రాజ్యద్రోహముజరుగకుండచేయుటకు ఇది ఆవసరమని ప్రభుత్వమువా రనిరి. ఈ నిబంధనలను ఉల్లంఘించునల్లవారినే శిక్షింతుముగాని, మతాధికారులను శిక్షింపమని ఒకనవరణను ప్రతిపాదించుమని చెప్పుచు, తీవ్రమైన ప్రతిఘటనమధ్యలో మేనెలలో దానిని శాసనముగచేసిరి.

జూలై నెలలో అంగ్లికన్ దర్శిలలో నీ నిబంధన తృణీకరింపుడని సందేశములను చదివిరి. ఈ విషయమున మానవుల ఆజ్ఞనుగాక భగవంతుని ఆజ్ఞనే శిరసాహింపవలెనని జోహానసుబర్గు బిషప్పుగారు లేఖవాసిరి.

ఈ చట్టమును ఉల్లంఘించు నల్లవారిరక్షణ నిమిత్తము ఒక క్షేపనిధి ప్రోగుచేయుదుమనిరి. క్రొత్తకాళనమును తృణీకరింబుటయేగాక సాధారణ శాసనముల నుల్లంఘింపుమని నల్లవారిని ప్రోత్సహించిన క్రైస్తవ మతాధికారులకుకూడా తారాగరశిక్షను. దెబ్బలశిక్షను విధించు 1903 సం॥పు. క్రిమినల్ లా అమెండ్ మెంటుఆక్టునుకూడా ఈ సందేశము తృణీకరించెను.

ఇంగ్లాండులో కాంటర్బరీ కాన్వోకేషను అనుక్రైస్తవ మతాధికారుల పరిషత్తు దక్షిణాఫ్రికా ప్రభుత్వమువారి వర్ణభేద జాతివిభజన విధానమును ఖండించి పై విధముగా అక్కడి యధికారులను తిరస్కరించిన బిషప్పులను సమర్థించెను.

ప్రభుత్వమువా రనలంబించిన ఇతరవిధములగు వర్ణభేద జాతి విభజన విధానముకూడా పృథయగు నూచనలు కనబడెను. తలపన్నును హెచ్చించు బిల్లును ప్రభుత్వమువారు చల్లగా పదలుకొనిరి.

నల్లవారి ప్రీతుకూడా రాకపోకలకు ప్యాసులు లేక అనుమతిపత్రములను పొందవలెననిరి. ప్రభుత్వమువారు చేసిన పర్యవేక్షణమునకు గట్టిపరిధియు కలిగెను. పట్టణములలోని నల్లవారు తెలివిగలవారైనందువల్ల దీనికి గట్టిప్రతిఘటన కలుగునని తలచి దేశములోని దూరప్రాంతములకుపోయి, అక్కడి చిన్నపట్టణములపేటలలో నీ విధిని అమలుచేయుటకు పర్యవేక్షణమువారు తమయుద్వేగులను పంపిరి. అక్కడి ప్రీతు వీరిని దైర్యముగా ఎదిరించి వారు తెచ్చిన అనుమతిపత్రములను తగులబెట్టిరి. స్టాండర్డ్స్, యూఐన్ హేజ్ లిచెన్ బర్గు మొదలైన చిన్నపట్టణములలో నిట్లు జరిగెను.

పూర్వాచారములకు కట్టుబడిన నల్లజాతులవారున్న జిల్లాలలోకూడా ఒకవిధమైన అధికార ధిక్కారము ప్రబలెను. జీరస్టు రిజిస్ట్రీలోని నల్లవారి నాయకుడు తనజాతి ప్రీతును అనుమతిపత్రములను పుచ్చుకొనవలసినదని అజ్ఞాపించనందుల కతనిని ప్రవాసమంపిరి. అంతట దీనినిగూర్చి అసమ్మతిని తెలుపుటకు ఒకమహాసభను చేసిరి. అప్పుడక్కడ సమావేశమైన వారందరును "అప్రికా!" అను నినాదముతో కాంగ్రెసు పందనమునుచేసి తమఅసమ్మతిని ప్రదర్శించిరి తెల్ల అధికారియైన నేటిపు కమీషనరు పై యధికారులకు వ్రాసెను.

దక్షిణాఫ్రికాలోని నల్లవా రిట్లు తెల్లవారి ప్రభుత్వమును ధిక్కరించుచుండగా అదివరకు ఆ ప్రభుత్వవిధానమును చూచియు చూడనట్లూకొనిన ప్రపంచములోని నాగరిక పాశ్చాత్యజాతులవా రిప్పుడు దక్షిణాఫ్రికా సమితి ప్రభుత్వమువారివలంబించిన వర్ణభేద జాతివిభజన "అసార్తీడ్" విధానమును తీవ్రముగా విమర్శింపసాగిరి.

అదివరకు అమెరికానుండియు ఇంగ్లాండునుండియు దక్షిణాఫ్రికాలోనికి ప్రవాహముగావచ్చుచుండిన పెట్టుబడిదనము ఊజించెను. ప్రపంచములోని నాగరికరాజ్యములవారియధిస్థానము అట్లుండగా వివిధదేశములలోని అటలపోటీలజట్టులవారిలోను లలితకళాసంఘములవారిలోను వినోదక్రీడాసంఘములవారిలోను దక్షిణాఫ్రికావారిగౌరవముతగ్గిపోయెను. ఈపరిస్థితులలో సఖ్యమైన అప్రికాలోని నల్లవారిరాజ్యమయిన బంగారుకొస్తాలోని ఘనదేశము

బ్రిటిష్ కామన్వెల్త్ అను స్వతంత్రరాజ్యసమ్మేళనమునందు తెల్లవారిరాజ్యములతో సరిసమానప్రతిపత్తిగల స్వతంత్ర రాజ్యమగుట తటస్థించెను. స్వతంత్ర ఘనరాజ్యముతో దక్షిణాఫ్రికారాజ్యము స్నేహముగనుండ దలచినచో ఘనరాజ్యముయొక్క నల్లరాయబారిని తెల్లప్రభుత్వమువారు గౌరవింపవలసినగతిపట్టునట్లు కనబడెను.

ప్రముఖులైన అఫికేనరు ప్రొఫెసర్లు, క్రైస్తవధర్మతత్వజ్ఞులు (Theologians) వార్తాపత్రికలవారును దక్షిణాఫ్రికాప్రభుత్వమువారవలంబించిన జాతి ఏద్యేషకవిధానములవలని అనర్థములనుగూర్చి అంగీకరించుచు, దక్షిణాఫ్రికాలోని నల్లజాతివారితోను ఇతరనల్లవారితోను రాజీగా పరిష్కారముచేసికొనుట యుక్తముకాదాయని విహిరంగముగా వితర్కింపసాగిరి.

చుట్టును ఎత్తైన పెద్దగోడలనుకట్టి బాహ్యలోకమును మనకన్నులకు కనపడకుండా చేయుటకు ప్రయత్నించుచుండగా, అగోడలలో చిన్న కంఠలు పడి బయటిలోకము కనబడినట్లు ద్రిల్లుహాలులోని కాంగ్రెసుప్రజానాయకులకు దేశములోని పరిస్థితులు కనబడుచుండెను.

దేశములో “బాయ్కాట్, విహిష్కారము” అను వివాదములు అన్ని దిశల ప్రతిర్థవించుచుండెను విస్ఫులవిహిష్కరణము తరువాత నల్లవారిలో సంచలనముకలిగెను. అఫికేనరుపక్షియులైన తెల్లవారు తయారుచేయు సిగరెట్లను విహిష్కరించుఉద్యమము ప్రారంభమయ్యెను.

“Azi” — “Do Not” “వలము” అను నొక్కమాటతో విహిష్కరణోద్యమము పట్టణములందు వ్యాపింపసాగెను, ఎట్టిదౌర్జన్యములులేకనే నల్లవారి అంగీకారములేవిది రామేపనియు చేయుటకు సమర్థులముకామని తెల్లవారు గ్రహింపగలిగిరి.

నల్లవారిని విస్ఫులైకముని సిగరెట్లుకాయ్యడవి ఏకాసనము బలవంతుముచేయగలదు ? ఇదివంతు నల్లవారు ఇష్టపడి ఏదేయులై యుండిరి. లేదా చిరునవ్వుతో నూరకుండిరి. అందువల్లనే తెల్లవారిఅధిపత్యము సాగినది. ఈ అంగీకారమును వారు ఉపసంహరించుకొని ఎంత సాత్వికముగనైనను నెమ్మదిగనైనను తమసహకారమును విరమించినచో తెల్లవారిరాజ్యమంతరింపవలసినదే యనుసంగతి విదితమగుచుండెను. అనుమతిపత్రమును

మంటలో పేసినచో నీ అనుమతి ప్రతముల పద్ధతి యంతరించునని నల్లవారు గ్రహించి, తమలోలాము అనుకొనిరి. సంఘజానము వహించినజాతి నెవ్వరును బెదిరించిగాని ప్రతీకారచర్యలు జరిపికాని లొంగదీయజాలరు. దీనికి భారతదేశరాజకీయచరిత్రయే సాక్షి, గాందిమహాత్ముడే సాక్షి.

డిల్లీహాలులో విచారణజరుగుట ప్రారంభమైన ఆరునెలలకు దక్షిణాఫ్రికా లోని పారిశ్రామికులును పనివారును ప్రభుత్వమువారి వర్ణభేద జాతి విభజన విధానమునకును, అనుమతి ప్రతములపద్ధతికిని, తక్కువకూలినిర్ణయమునకును తమ అసమ్మతిని ప్రకటించుటకై ఒకరోజు పనిమాని నమ్మోచేయవలసినదని కాంగ్రెసువారు తర్కపుచ్చేసిరి. అంతట జోహానసుబర్గ్ లోని పారిశ్రామికులలో సగముమంది పనులుమాని నమ్మొకట్టిరి. కార్యాలయములు ఖాళీగానుండెను. తెల్లపైపిట్టులకు తేనీటిని తయారుచేయుటకు నల్ల సేవకులు లేరైరి. ఈ బహిష్కరణ విధానమును అసమ్మతియు నల్లవారి సంఘబలమును మించెను. రాజ్యద్రోహనేరవిచారణవలన బహిష్కరణోద్యమము వలన క్రైస్తవచర్చిలకు నల్లవారు పోకూడదను నిబంధనవలన, లిబరల్ సంస్థలును, చర్చిమతాధికారులును కాంగ్రెసపైన సానుభూతిని చూపుట కవకాశముకలిగెను. రాజ్యద్రోహవిచారణ సంవత్సరములో జరిగిన వివిధజాతుల కాన్ఫరెన్సు మహాసభకు ముగ్గురుబిషప్పు లనుపెద్దక్రైస్తవమతాధికారులును ఐరోపావారి "బ్లాక్ సాష్" ఉద్యమము (Black Sash movement) ప్రముఖులును లిబరల్ పార్టీ అధ్యక్షులును, పార్లమెంటులోని ఇరువురు లేబరు మెంబర్లు, పండ్రెండుగురు ప్రొఫెసర్లునువచ్చి కాంగ్రెసుపక్షమున పనిచేయుట తటస్థించెను. వీరిలో చాలామంది రెండునరీవత్సరముల క్రిందట నట్లుచేయువారుకారు. కాంగ్రెసు తన 47వ సంవత్సరమున నూతనశక్తితో ప్రకాశించెను. దానిలో లోపములులేకపోలేదు. నల్లవారిపైన కాంగ్రెసుకుగలపలుకుబడి తిరుగులేనిదని చెప్పటకును వీలులేదు. ప్రభుత్వమువారి జీతబత్తిములుపుచ్చుకొను నల్ల జాతులనాయకులు తెల్ల ప్రభుత్వమువారికి దాసులై యుండిరి. పట్టణములలోని నల్లవారిసంఘములు సులభముగా విచ్ఛిన్నము కావచ్చును. క్రమశిక్షణముతప్పి చరింపవచ్చును, పట్టణములలోనినల్లవారిని చీలదీయుటకు ప్రభుత్వమువారు ప్రయోగించుచున్న కుటిలరాజ్యతంత్రము కొంత

ఫలించుచుండెను. నల్లవారిలో వర్గవైరమును వృద్ధియగుచుండెను. అయితే రెండేండ్లలో దేశములోని నల్లవారును తెల్లవారునుకూడా కలలోనైనతలం పనిమార్పులు దేశములో కలిగెను. ఈ అన్యాయరాజ్యదోహవిచారణము ఆ ప్రజానాయకులలో తీవ్రమైన విషాదమును, ద్వేషభావమును పురికొల్పెను. అయితే వారిలో ఆత్మగౌరవము ఆత్మవిశ్వాసము కలిగెను. తమకు కొంత పలుకుబడియు గౌరవము నున్నవని వారు గ్రహించిరి. చాలాకాలము తాము తెల్లవారిచేతులలో కీలుబొమ్మలమై యుంటిమని వారుచెప్పినట్లెల్ల చేసితిమని నిప్పుడు స్వతంత్రులమని వారు గ్రహించిరి. తెల్లవారే తమ నిప్పుడు తమప్రక్కకు తిప్పుకొనజూచుచున్నారనునంగతికూడా వారికి తెలిసెను.

ఆఫికా జాతీయోద్గమము

పదవ ప్రకరణము

“నల్ల” విశ్వవిద్యాలయములు

దక్షిణాఫ్రికానమితి ప్రభుత్వమువారు వర్ణభేద జాతివిభజన అపార్తైడ్ విధానమును పురస్కరించుకుని ఆ రాజ్యములో తెల్లవారికి వేరుగాను నల్లవారికి మిశ్రమజాతులవారికి వేరువేరుగాను విశ్వవిద్యాలయముల నేర్పాటు చేయదలచి, అందుకొర కొక చిత్తుచట్టమును పార్లమెంటులో ప్రవేశపెట్టిరి. అది పార్లమెంటు సభలో 1959 ఏప్రిలు 11 వ తేదీన రెండవసారి చర్చకు వచ్చినది దానిని సభ్యులు 26½ గంటలు చర్చించినపిమ్మట నూరుమంది దానికి అనుకూలముగను 67 మంది వ్యతిరేకముగను వోటుచేసిరి.

పార్లమెంటులో ప్రతిపక్షముగానున్న యునైటెడ్ పార్టీ వారి చట్టమునకు వ్యతిరేకముగానున్నారు. దీనివలన విశ్వవిద్యాలయములయొక్క ఆంతరంగికస్వాతంత్ర్యమునకు భంగముకలుగునని వారనిరి. ఆ దేశములో ఇంగ్లీషుభాషలో విద్యనుజోదించు విశ్వవిద్యాలయములలోని విద్యార్థులును ఉదారబుద్ధికలిగి ఈచట్టమునకు తమఅనమ్మతిని ప్రకటించిరి. విశ్వవిద్యాలయములకు ప్రభుత్వమువారు ధనసహాయముచేయుచున్నందువలన ఆ విశ్వవిద్యాలయ వ్యవహారనిర్వహణమునందు జోక్యము కలిగించుకొనుటకు ప్రభుత్వమువారికి హక్కుకలదని ప్రభుత్వపక్షమున న్యాయపరిపాలనశాఖామంత్రియగు మిష్టర్ చార్లెస్ స్వార్టుగారు పార్లమెంటులో వాదించిరి. తాను మంత్రిగానేగాక ఆరెంజి ఫ్రీస్టేటు విశ్వవిద్యాలయ అధ్యక్షుడుగాకూడా మాటలాడుచున్నానని ఆయన చెప్పిరి.

నమితి రాజ్యములో వివిధజాతులను సమ్మిశ్రణముచేయుట ప్రభుత్వమువారి కిష్టములేదని ఆయన అనిరి. విశ్వవిద్యాలయములందు విద్యార్థులను

చేర్చుకొనుట జాతినిబట్టిగాక విద్యనుపొందుటకుగల అర్హతనుబట్టిమాత్రమే నిర్ణయింపవలెనని కేవలపును విశ్వవిద్యాలయములో స్నాతకోత్తరప్రచార కమిటీవారు మంత్రిగారి కొకరేఖను వ్రాసినది. అందులో తెల్లవారు కానట్టిజాతులవారితో కలిసిమెలసియుండుట తెల్లవారి కిష్టములేదనునంగ తిని ఒప్పుకొని, అందుకు వలసిన ఏర్పాట్లనుచేయుదుమని వ్రాసినారనియు. అందువలన విశ్వవిద్యాలయముయొక్క సాంఘికజీవనమునందు శ్వేతేతరజాతులవారు పాల్గొనుట కవకాశములుండవనియు అందువలననే వారికి ప్రత్యేక విశ్వవిద్యాలయములు ఏర్పాటుచేయుట అవసరమనియు మంత్రిగారు వాదించిరి. ఈ చట్టమును ప్రతిఘటించుచున్న విశ్వవిద్యాలయములోని అధ్యాపకులలో కొందరు కమ్యూనిస్టులనియు, విట్‌వాటర్సు రాండ్ విశ్వవిద్యాలయములోని ఒక ఉపన్యాసకుడు ఇటీవల ఆఫికా నిస్టు ఉద్యమమునకు అధ్యక్షుడుగా నెన్నుకొనబడెనియు, ఆ యుద్యమము యొక్క ఉద్దేశము దక్షిణాఫ్రికా సమితిరాజ్యాంగచట్టమును రద్దుచేయించి, తెల్లవారిఅధిపత్యమును తొలగించుటయేయని ఆ యుద్యమమువారు బహిరంగముగనే ప్రకటించినారనియు, సమితిలో నిలువంటి సంగతులు జరుగుచుండగా జూచుచు ఉరకుండుటెట్లనియు ఆయన హెచ్చరించిరి.

విశ్వవిద్యాలయములందు వర్ణభేద జాతివిభజన (అపార్తైడ్) విధానమును ప్రవేశపెట్టుటకు సమితి ప్రభుత్వమువారు చేసిననిర్ణయమునకు అసమ్మతి సూచకముగా విట్‌వాటర్సురాండ్ విశ్వవిద్యాలయమువారు కఠినతరగతులను అన్నిటిని ఆపివేయుటకు నిశ్చయించిరి. ఆవిశ్వవిద్యాలయ కవున్సిలు సంఘమువారును విద్యార్థులును కలిసి తమ అసమ్మతి నేకగ్రీవముగా ప్రకటించిరి.

ఈ విధానమునకు తమ తీవ్రమైన అసమ్మతిని ప్రకటించుటకై నేటాలు విశ్వవిద్యాలయమువారు ఈ విధానమునుగూర్చి తమ అభిప్రాయములను శిర్షయముగా చెప్పవలసినదని హెచ్చరించినారు. ఆఫికా విశ్వవిద్యాలయములోని ఉపన్యాసకుడుగా ఎంటిముక్కుల (M'Timkulak) గారిని నేటాలు విశ్వవిద్యాలయమునకు వచ్చి యుపన్యసింపమని కోరిరి. దక్షిణాఫ్రికా సమితిరాజ్యముతో వింతవరకును తెల్లవారుకాని శ్వేతేతరజాతులవిద్యార్థులను

కూడా చేర్చుకొనుచున్న విశ్వవిద్యాలయకళాశాలలనుండి నల్ల వారిని, మిశ్రమ జాతిరంగువారిని భారతీయులను తొలగించుటకు ఆ దేశప్రభుత్వమువారు ప్రవేశపెట్టిన శాసనము హవుస్ ఆఫ్ అసెంబ్లీవారిచే ఆమోదించబడినది. దీనిని అమలుజరుపుట కొ ప్రభుత్వమువారు గట్టిచర్యలుతీసికొనుటకు సమ కట్టినారు.

ఆఫ్రికాదేశీయులగు నల్లజాతులవారికొరకు మూడు ప్రత్యేక “కాలేజీస్” ఆదివాసికళాశాలలను, అక్కడి మిశ్రమజాతిరంగుజాతివారికిని భారతీయుల కును ప్రత్యేకకళాశాలలను, ఆ ప్రభుత్వమువారు స్థాపించి వర్త భేద జాతివిభజనవిధానమును సార్థకముచేయదలచినారు. దక్షిణాఫ్రికాలో నిప్పటివరకును నల్ల వారికి ఫోర్టు హేర్ (Fort Hare) కళాశాల యొకటిమాత్రమే ప్రత్యేక కళాశాలగా నున్నది. అయితే ఇందులో మిశ్రమజాతివారిని భారతీయులను కూడా చేర్చుకొనుచుండిరి. ఇప్పు డీ కళాశాలలోనుండి వీరిని తొలగించి ఆఫ్రికాదేశీయులైన నల్లవారికిమాత్రమే దీనిని ప్రత్యేకించుటకు ఫోర్టు హేర్ కళాశాల బ్రాన్సుఫరుశాసనమును నొకచట్టమును చేయుచున్నారు. ఇదివర కీ కళాశాల తెల్లవారి విద్యాభ్యాసమంత్రి అజ్మాయిషీక్రింద నుండెడిది. ఇప్పుడు దీనిని బంటూజాతుల నల్లవారివిద్యాభ్యాసము నొక క్రొత్తభాగపరిపాలన క్రిందికి మార్చుచున్నారు.

ఫోర్టు హేర్ కళాశాలనుమార్పు బిల్లును ప్రవేశపెట్టినప్పుడు బంటూ విద్యాభ్యాసమంత్రి విల్లీ మరీ (M. Willie Maree) “ఈ హేర్ కళాశాల పూర్వము 43 సంవత్సరములక్రిందట ఆఫ్రికాదేశీయులకొరకు స్థాపించబడె ననియు, అయితే, ఇందులోనికి మిశ్రమజాతులరంగు వారిని భారతీయులను రానిచ్చినందువలన దీని ఆఫ్రికాజాతీయలక్షణములు క్రమక్రమంగా నశించిన వనియు. ఇంతేగాక, 1955 నుండి ఈ కళాశాలలో భారతీయవిద్యార్థులసంఖ్య చాలా పెరిగినందువలన నది భారతీయకళాశాలగా మారుతున్నదనియు చెప్పిరి.

నేటాలునుండి పార్లమెంటుకెన్నుకొనబడిన ప్రతిపక్షనభ్యుదగు రోనాల్డు బుచ్చర్ (Mr. Ronald Butcher) గారు భారతీయులు మంచి నాగరికత గల ప్రజలనియు వారిని వేరుపరచి వారికొక ప్రత్యేక విశ్వవిద్యా

లయము స్థాపించుట భావ్యముకాదనిరి. శ్వేతేతరజాతి విద్యార్థులను వేరుపరచి వారికి పాశ్చాత్యసంప్రదాయానుసారమైన విద్యగాక ఆయాజాతుల పూర్వ సంప్రదాయములనునుసరించిన విద్యను బోధించుటయే దక్షిణాఫ్రికాప్రభుత్వమువారియద్దేశము. విద్య సంస్కరణపులకు సహనమైన జ్ఞానము పార్జనమార్గముగ నుండవలెనుగాని. క్రమక్రమముగా వెనుకబడుచున్న పూర్వ నాగరిక సంప్రదాయములను పునరుద్ధరించుటకు ప్రయత్నించుటలో ప్రభుత్వమువారు శ్వేతేతరజాతులను అణగద్రొక్కి అధోగతిలోమంచి, తెల్లవారి అధిక్యతను స్థాపించు రాజకీయమైన ఉద్దేశమును కలిగియున్నారనియు, శ్వేతేతరజాతులవారు తెల్లవారికి దాసానుదాసులుగ నుండునట్లు బానిసబుద్ధిని అలవరచుటయే ప్రభుత్వముయొక్క నిజోద్దేశమనియు బుచ్చర్ గారు కఠినముగా విమర్శించిరి. ఫోర్డు హేర్ బ్రాన్సుఫర్ బిల్లు అనునది నిజముగా విద్యకు సంబంధించిన శాసనముకాదనియు, అదీకేవలము తెల్లవారికి రాజకీయ అధికారము చేజిక్కించుట కేర్పడినదనియు తెల్లవారి అడుగులకు మడుగు రెత్తగల బానిస ఉపాధ్యాయులను తయారుచేసి ప్రభుత్వమువారి వర్ణభేద జాతివిభజనసిద్ధాంతములను వ్యాప్తిచేయుటకే ఏర్పడినదనియు విమర్శించిరి.

ప్రభుత్వమువారు క్రొత్తగా స్థాపింపదలచిన "నల్ల" కళాశాలలనుగూర్చిన నివరములు కొన్ని దక్షిణాఫ్రికాలోని పత్రికలందు ప్రకటించబడినవి. ఈ కళాశాలలందు నల్లజాతులవారి పూర్వసంప్రదాయసూచకములగు చిత్రములతో ఆలంకరింతురు. తక్కిన విశ్వవిద్యాలయములందువలె విద్యార్థులు డ్రాయింగురూముహాల్సు అనబడు సభాభవనమందిరములందు సమావేశమై ఇష్టాగోష్ఠినలుపుపద్ధతిగాక నల్లజాతులలోని అనాగరిక ఆదివాసులు తమ గుడిసెలమద్య భాగీస్థలములందు నిప్పుమంటచుట్టు చేరి ఇష్టాగోష్ఠినలుపు కొనునట్లే ఈ నల్లవారికళాశాలవిద్యార్థులు పైన కప్పులేని పొట్టిగోడల ఆవరణలందు నిప్పుమంటలు వేసికొని ఇష్టాగోష్ఠులు నలుపుకొనవలెను!

అభినవవిద్యానిధానమునందు జాతిమతభేదము లేకుండా విద్యార్థులెల్లరు నాగరికదస్తులు ధరించి, డ్రాయింగురూముహాల్సు అను సభామందిరములందే సమావేశమై చర్చలుజరుపుకొనుట యుక్తముకాని, అచ్చాదనములేని అవరణగోడల మద్య నిప్పుమంటలచుట్లు కూర్చుండి కాల

జీవముచేయుట కేవలము అనాగరిక సంప్రదాయమని పాశ్చాత్యులే స్పష్టముగా విమర్శించుచున్నారు. దక్షిణాఫ్రికాప్రభుత్వమువారు ప్రపంచములోని నాగరికతతో సంబంధములేకుండా ఆఫ్రికాదేశీయవిద్యార్థుల కొరకు మాచుమూలప్రాంతములం దిట్టి ఆదినాసి జాతీయ కళాశాలలను నిర్మించుచున్నారు. ఉత్తరట్రాన్సువాలులో నిటువంటి “నల్ల” కళాశాల నిర్మించువని చాలావరకు పూర్తియైనది. ఆ దేశములోని ఏ పట్టణమునకును కూడా దగ్గరలోలేకుండా వెల్లు అనబడు ప్రాంతమున పదువేనిమిదిమైళ్ళ దూరమున నీ కళాశాల నిర్మించబడినది. దానికివెలుపల అంగళ్ళుగాని పిని మాలుగాని నాగరికజీవనమునకు అవసరములగు సౌకర్యములుగాని లేవు :

ఆఫ్రికా జాతీయోద్యమము

వదునొకండవ ప్రకరణము

బాంటూజనుల “స్వపరిపాలన” చట్టము

దక్షిణాఫ్రికాలోని బాంటూజాతులవారికి స్వపరిపాలనములనొసగు చట్టము (The Promotion of Bantu (African) Self Government Bill) “అను నొక చిత్తుచట్టమును దక్షిణాఫ్రికా నేషనల్ పక్షప్రభుత్వమువారు నమితి రాజ్యపార్లమెంటునభలో ప్రవేశపెట్టిరి. దక్షిణాఫ్రికా ప్రధానమంత్రియైన డాక్టరు హెండ్రిక్ వెర్వర్డ్ (Dr Hendrik Verwoerd) గారు ఆ చట్టమునుగూర్చి మాటలాడుచు, “ఆఫ్రికాజాతిప్రజలకు తామువసించుప్రాంతములందు స్వపరిపాలనహక్కులు ఒనగబడిననే తెల్లవారికి తమప్రాంతములందుగలహక్కులు సురక్షితములుగ నుండగలవు” అనిరి.

ఈ క్రొత్తచట్టమునుబట్టి దక్షిణాఫ్రికాలో ఆఫ్రికాజాతులవారి రాజ్యము లెనిమిది క్రొత్తగా స్థాపింపబడును.

ప్రభుత్వమువారు తలపెట్టిన కార్యక్రమమువలన భారతదేశమువలెనే దక్షిణాఫ్రికాదేశముకూడా విభజింపబడగలదని పార్లమెంటులోని ప్రతిపక్ష నాయకులు విమర్శించిరి.

పార్లమెంటులోని యునైటెడ్ పార్టీకి చెందిన ప్రముఖసభ్యుడగు మెర్రెయిన్ స్టెయిన్ (Marais Steyn) గారు “ఆఫ్రికాజాతులవారి ప్రతినిధులు పార్లమెంటులో లేకుండాచేయుపద్ధతివలన కుతకుత ఉడుకుచున్న జాయిలరుకుగల కొరిదిపాటి రక్షకద్వారములు (Safety valves) తీసివేయుటయగుననియు, ఇప్పుడు ఊహించుదానికన్న అత్యధిక భయంకరమైనదిగా నది బ్రద్దులుకాగల పరిస్థితులు కలుగవచ్చుననియు చెప్పిరి.

ప్రస్తుతము దక్షిణాఫ్రికాలో 90 లక్షలమంది నల్లజాతులవారును 90లక్షలమంది తెల్లవారును ఉన్నారనియు, నలుబది యేబది యేండ్లలో తెల్ల

వారిసంఖ్య 80లక్షలు లేక 70లక్షలకు పెరుగవచ్చుననియు, నల్లవారిసంఖ్య ఒకకోటి 80లక్షలుగాని 2కోట్ల పదిలక్షలుగాని కావచ్చుననియు, అందువలన ఆసంగతి నాలోచించి తగుచర్యగై కొనవలెననియు ప్రధానమంత్రిగారనిరి.

ఈ బిల్లువలన దక్షిణాఫ్రికాలోని శాసనసభలందు నల్లవారిపక్షమున ఇప్పుడు ప్రతినిధులుగానున్నతెల్లవారి సభ్యత్వపుగడుపుకాలము పూర్తికాగానే ఇకముందు నల్లవారికి ఈవిధమైన పరోక్షపు ప్రాతినిధ్యముకూడా ఉండదు, దక్షిణాఫ్రికాలో వివిధప్రాంతములందు ఎనిమిది నల్లజాతివారి రాజ్యములు స్థాపింపబడును. ఆరాజ్యములలోని నల్లవారికి ప్రత్యేకశాసనసభలుండను. అవి నల్లవారికి కావలసిన శాసనములుచేయును. పన్నులువిధించును, నిర్మాణములను చేయును, తమ అధికారముక్రిందనుండు నల్లయుద్యోగివర్గముపైన అధికారముకలిగి ఉత్తరువులు జారీచేయును.

పూర్వము నల్లవారిపక్షమునపనిచేయు ప్రతినిధులకుబదులుగా ఐదుగురు తెల్లకమీషనర్లు జనరల్ అను అధికారులు నియమింపబడి ఈ నల్లవారిరాజ్యములకును కేంద్రప్రభుత్వమునకును మధ్య అనుసంధానకాధికారులుగా పనిచేయుదురు.

తెల్లవారునివసించు ప్రాంతములందున్ననల్లవారికి హెచ్చుహక్కులు అధికారములు నుండవలెనని ప్రతిపక్షమునకు చెందిన యునైటెడ్ పార్టీవారు అభిప్రాయపడిరి. ప్రభుత్వమువారవలంబించిన రాజ్యానీతివలన దక్షిణాఫ్రికా యంతయు నల్లవారివశమగుననిరి.

ప్రభుత్వమువారవలంబించిన విధానము దక్షిణాఫ్రికా రాజ్యములోని ప్రజలకు క్షేమకరమైనది కాదనియు, ఈ దేశమును నాశనము చేయగలదనియు, అందువలన నీ చిత్తుచట్టమును పర్యవేక్షపెట్టుటకు పార్లమెంటువారనుమతినివ్వరాదనియు ప్రతిపక్షనాయకుడైన సర్ డి విల్లియర్సు గ్రాఫ్ (Sir De Villiers Graaf) గారు ఉద్ఘోషించి, ఈ విధానము దేశవిభజనకు దారితీయుననియు, కేంద్రప్రభుత్వమున పలుకుబడిలేకుండా ప్రజలకు కొన్ని హక్కులిచ్చుటవలన సంఘర్షము కలిగి తీరుననియు, రాజ్యాంగముయొక్క అభివృద్ధి, స్వాతంత్ర్యమువైపునకే దారితీయునను సంగతి చరిత్రవలన తెలియగలదనియు చెప్పిరి.

ఈ శాసనము ఆర్థికసమైక్యతను ప్రోత్సహించుచున్నదని ఆర్థికసమైక్యత రాజకీయసమైక్యతకు కారణమైతీరుననియు, అయితే ప్రభుత్వమువారు రాజకీయవిభజనమును వాంఛించుచున్నారనియు విమర్శించిరి.

దక్షిణాఫ్రికాలోని తెల్లవారి అభిప్రాయములు రెండుమార్గములను బట్టి నడచుచున్నవి. ఈ పద్ధతివలన ఆర్థికాభివృద్ధికి భంగముకలిగి, దక్షిణాఫ్రికా బలహీనమైతీరునని కొందరు అభిప్రాయపడుచున్నారు.

టూర్పు కేపురాష్ట్రమున ఆఫ్రికాజాతివారి ప్రతినిధియగు మార్గరెట్ బల్లింగర్ గారు (Mrs. Margaret Ballinger) “ఈ చట్టము దక్షిణాఫ్రికాలోని నల్లవారిని తెల్లవారిని విడదీయుచున్నదని, ఆఫ్రికాదేశమున వుట్టిపెరిగిన ఆఫ్రికాజాతివారి కా దేశప్రభుత్వమున పలుకుబడిలేకుండా చేయుచున్నదని, ఆఫ్రికావారితో అలోచింపకనే ఈచట్టము శాసించబడుచున్నదనిరి. దీనివలన ఆఫ్రికాలోని నల్లవారిని హైన్యస్థితికిడింపి నాగరికప్రపంచములో నితరప్రాంతములందలి సదభిప్రాయములకు భిన్నమైన విరంకుళ సామ్రాజ్యనీతి నవలంబించునట్టిదిగా నున్నదనిరి. ఈదేశములోను దేశాంతరములందును మానవసంబంధములకు భంగముకలిగించునట్టిదిగా నున్నదనిరి. అందువలన నీచట్టమును ప్రవేశపెట్టుటకు పార్లమెంటువారునుమతించరాదని ఒక సవరణను ప్రతిపాదించిరి. అయితే పార్లమెంటులో ప్రభుత్వపక్షము వారికిగల అధికసంఖ్యాబలమువలన నీసవరణ పీగిపోయెను. పార్లమెంటువారి శాసనమును మొదటిసారి చదివిరి.

ఈ చిత్తుచట్టమును త్వరలోనే శాసనముగా చేయుటకు ప్రభుత్వము వారు విర్ణయించి దానిని అమలుపరచుటకు తగు ఏర్పాటులనన్నిటని చేయుట ప్రారంభించినారు.

బాంటూ స్వపరిపాలనచట్టమునుగూర్చిన రెండవసారిచర్చ దక్షిణాఫ్రికా పార్లమెంటులో మూడుదినములు జరిగి, 26-5-59 తేదీన వోట్లు తీసికొనగా ఆ బిల్లునకు 102 మంది అనుకూలముగను 58 మాత్రము వ్యతిరేకముగను వోటుచేసిరి.

“ఈవిధానమువలన దక్షిణాఫ్రికాలో వివిధప్రాంతములందు వివిధ జాతులవారుందురు. నల్ల వారిప్రాంతములను పరిపాలించుటకు నల్ల వారికి

కొన్నిహక్కు లివ్వబడును. ఈ నల్లవారి ప్రాంతములు మునుముందు స్వతంత్రరాజ్యములగునని నేషనల్ పార్టీవారికిని ప్రభుత్వమునకును తెలియును. వేరువేరుజాతుల ప్రాంతములుగల దక్షిణఆఫ్రికా రాజ్యముండుటవలన నష్టములేదు. దేశజనసంఖ్యలోని మొత్తముమీద ఒకతెల్లవారికి నలుగురు నల్లవారున్నందున తెల్లవారు నల్లవారు తిలశండుభిన్నాభిన్నముగా కలిసియున్నచో తెల్లవారు బలహీనులుగనుందురు. దేశము తెల్లవారి అధీనముతప్పి శ్వేతే తరరాజ్యమగును. అట్టిరాజ్యముండుటకన్న తమస్వవహారములను శాముచక్క బెట్టుకొని, ఉపలక్ష్యములను సాధించుకొనుటకు పీఠై న ఒక చిన్నరాజ్యమై నను తెల్లవారికి శ్రేయస్కరముగనుండును” అని ప్రధానమంత్రియనెను.

ఈ బిల్లు ఆఫ్రికావారి కిప్పుడు పార్లమెంటులోనున్న ప్రాతినిధ్య హక్కును రద్దుచేసి, స్వపరిపాలనహక్కుగల బాంటూయూనిట్లను స్థాపింప నుద్దేశించుచున్నది. నల్లజాతుల ‘యునిట్ల’కు సంబంధించినవ్యవహారములో ప్రభుత్వమువారు నల్లజాతుల రాయబారులతో సమాలోచనమునలుపుదురు.

పార్లమెంటులోని ప్రతిపక్షనాయకుడైన సర్ డి విల్లియర్సు గ్రాఫ్ (Sir De Villiers Graaf) గారి అభిప్రాయములును ఆఫ్రికన్ నేషనల్ కాంగ్రెస్ నాయకుడైన అల్బర్టు లుతూలీగారి యభిప్రాయములును ఎంత సన్నిహిత సంబంధము కలిగియున్నవో గమనింపుడని ప్రధానమంత్రిగారు పార్లమెంటును హెచ్చరించిరి. దక్షిణాఫ్రికాకు ఉత్తరసరిహద్దులోనున్న ఆఫ్రికా కాంగ్రెసువారిచర్యలను గమనింపుడనికూడా ఆయన పార్లమెంటు వారిని హెచ్చరించిరి. నల్లవారి సమస్యలోనున్న చిక్కులను వానివలన తెల్లవారికి తటస్థింపగల బాధలును ప్రతిపక్షమువారు వర్ణించుచు వారు ప్రభుత్వవిధానమును విమర్శించుచున్నారేగాని, ఆ సమస్యలను పరిష్కరించు విషయములో వారు ప్రత్యేకకార్యక్రమమును దేనిని సూచించుటలేదని ప్రధానమంత్రిగా రాక్షేపించిరి.

బాంటూ “స్వపరిపాలన” చట్టముయొక్క సూత్రములను పురస్కరించు కుని, దక్షిణాఫ్రికా ప్రభుత్వమువారు అప్పుడే కొన్నిచర్యలు తీసికొను చున్నారు. బాంటూలకొరకు ప్రత్యేకించు ప్రాంతముల నిధివరకే నిర్ణయించి యున్నారు. అట్టివానిలో కేపురాష్ట్రములోని ట్రాన్స్కెయిలో స్థాపింపబడు

“బాంటా యునిటు” యొక్క పరిపాలన వ్యవహారములను నిర్వహించుటకు నల్లవారి “ప్రాంతీయ అధికార సంస్థ (All Black Territorial Authority) నొకదానిని దక్షిణాఫ్రికానమితి ప్రభుత్వములోని బాంటాల పరిపాలన అభివృద్ధికాణామంత్రియైన ఎం.డి సి.డివెట్ నెల్ గారు ట్రాన్సుకెయిదగ్గర ఉమటాట పట్టణమున 28-5-1960 తేదీన ప్రారంభించిరి.

అక్కడ సమావేశమైన బాంటాజనుల సుద్దేశించి మాటలాడుచు “ఉమటాటలో నివసించు కమీషనరు జనరల్ మీకును ప్రభుత్వమునకును మధ్య అనుసంధానక అధికారిగా నుండును. ఇంతేగాక మీరు నాతో స్వయముగా మీవ్యవహారములనుగూర్చి మాటలాడవచ్చును” అని మంత్రిగారనిరి. “ఇదివరకు బాంటాల ప్రత్యేకస్థావరముల పరిపాలనము తెల్ల యధికారిచేతులలో నుండుచుంటిమి. ఇప్పు డా యధికారము నీ ప్రాంత వాసులలో నొకరి అధీనముచేయుటవలననే పరిపాలనబాధ్యతలను, ముఖ్యమైన ప్రభుత్వపదవులను నల్లవారికిచ్చుటకు ప్రభుత్వమువారు సుముఖులుగా నున్నారను సంగతి స్పష్టమగుచున్నది. భవిష్యత్తులో మీకు సంబంధించిన రాజకీయ ఆర్థిక సాంఘిక వ్యవస్థయంతయుకూడా మీచేతులలో నుండగలదు. బాంటా బాలబాలికలు పెద్దపెద్ద పదవులను పొందు అవకాశము కలుగును. త్వరలోనే ఆఫ్రికావారి కింకను హెచ్చు అధికారము లొనగ బడును. తమ స్వంత పరిపాలనావిధానము నభివృద్ధిచేసికొనుటకు వారికి వీలుకలుగును” అని చెప్పి ఆఫ్రికా జాతీయ అధికార సంస్థయొక్క ప్రధాన బాధ్యతలను మంత్రిగారు వివరించిరి.

“భూసారము పొదుచేయకుండా నుండు పద్ధతులనుగూర్చి దేశీయులలో విజ్ఞానబోధనముచేయుట, తమ ఆర్థిక వ్యవహారముల అభివృద్ధి విషయములు, ముందుముందు వివిధస్థాయిల విద్యాశిక్షణము దాని బాధ్యతలుగా నుండును. న్యాయపరిపాలనావిధానము వారివశమొనర్చుటకు ముందు అభివృద్ధిపరచి తగు పైతవిఠీ నేర్పాటుచేయుట, ముందుముందు పరిపాలనా విధానమునెల్ల సమర్థులగు ఆఫ్రికాదేశీయులవశమొనర్చుటకై పరిపాలనా కార్యములందు కొందరికి తగిన క్రమశిక్షణయు నొనగుటయు దాని బాధ్యతలుగా నుండును” అని మంత్రిగారు సూచించిరి.

ఆస్తికా జాతీయోద్యమము

పండ్రెండవ ప్రకరణము

“ తెల రివబ్లికు ”

దక్షిణాస్తికా సమితివారి శాసననిధులవలన కేపుటవునులోని నల్ల జాతులవారు తెల్లవారితోపాటు సినీమాలను చూచుటకు పోవుట కిదివరకే వీలులేదు. ఆ దేశమును పరిపాలించుచున్న నేషనలిస్టు ప్రభుత్వమువారు 1959 జనవరినెలలో నొక క్రొత్తయుత్తరువును జారీచేసినారు. దీనినిబట్టి తెల్లవారు పోవు సినీమాలకే గాక మిశ్రమజాతి రంగువారును భారతీయులును పోవు సినీమాలలోనికికూడా నల్లవారు పోరాదని నిషేధించిరి. అందువలన ఆ నగరమునందు ఆస్తికావారి టవునుషిప్పు లేక నల్లవారి గూడెము అగు “లంగా” (Langa) లోనున్న ఒక సినీమాకుమాత్రమే నల్లవారు పోవచ్చును. నగరములోని రెండు మిశ్రమ సినీమాలలో తెల్లవా రొకప్రక్కను తెల్ల జాతికిచెందనివారింకొకప్రక్కనుపరస్పరసంపర్కములేకుండా కూర్చుండునట్టిదివరకే నిబంధనలున్నవి. ఇరువది శ్వేతేతర సినీమాలు, మిశ్రమజాతి రంగువారు, ఆశియావారు, నల్లవారు, చూచుటకై ప్రత్యేకింపబడియుండెను. సమితి ప్రభుత్వమువా రిప్పుడుచేసిన నిబంధనవలన నల్లవా రీ యిరువది రెండుసినీమాలలో దేనిలోనికిని పోవుటకు వీలుండదు. మిశ్రమ సినీమాల యజమానులు తమ సినీమాలలో తెల్లవారితోపాటు మిశ్రమజాతిరంగువారికిని ఆశియావారికిని ప్రవేశమొనగవచ్చును. అయితే వారి నొకేద్వారమునుండి లోపలికి పంపకూడదు. వారికి వేరువేరు చోటులలో సీట్లు అమర్చి వేరు వేరు ద్వారములలోనుండి లోపలికి పంపవలెను. తెల్లవారికి వేరుగా పాయి ఖానా నేర్పాటుచేయవలెను.

దక్షిణాఫ్రికాలో దేశీయులైన ఆఫ్రికావారిలో చాలామంది రంగులోను రూపములలోను మిశ్రమజాతిరంగువారిని సరిపోలియుండురు. అందువలన వీరిని గుఱుతించుట సినీమాయజమానులకు చాలా కష్టమైననమస్య. ఈవిషయములో ఒకవిర్ణయముచేయుట కష్టమని ఒకసినీమాయజమానుడు అనెను.

కేపుటవున్లో 110000 మంది ఆఫ్రికాదేశీయ ప్రీపురుషులు పిల్లలు నున్నారు. ఇందులో 50000 మంది, ఆఫ్రికా వారికి ప్రత్యేకింపబడిన గూడెములకు పేటలకు వెలువలనే జీవించుచున్నారు. వీరందరు నిదివరకు మిశ్రమ సినీమాలకు శ్వేతేతరసినీమాలకు పోవుచున్నారు. ఇప్పుడు వారు సినీమా చూడదలచినదో లంగాటవునుపిప్పుకు బస్సుమీద వెళ్ళవలసి యుండును. అక్కడ వారమునకు మూడుమారులు మునిసిపాలిటీవారు ఉచితముగా సినీమాప్రదర్శములను ఏర్పాటుచేయుచుండురు.

ఈ నిషేధపుట తరువు సమితిలోని పట్టణములలోనున్న ఆశియావారి ఇండ్లు, వాకిండ్లు, షాపులు, వదలిపోవునట్లుచేయుటకై ప్రభుత్వమువారు ప్రయోగింపదలచిన "గ్రూప్ ఏరియాస్ బిల్లు" క్రిందనే చేయబడినది.

దక్షిణాఫ్రికా ప్రభుత్వమువారు వర్ణభేద జాతివిభజన "అపార్తైడ్" విధానము నమలుజరుపుటకు దేశములో నల్లవారునివసించు ప్రాంతములందలి శ్వేతేతరజాతి ఆసుపత్రులనన్నిటిని ప్రభుత్వాధికారముక్రిందికి తీసుకొనుటకు విశ్వయించినారు. క్రైస్తవ మిషనరీ సంఘములవారు ధనసహాయముచేయు అటువంటి ఆసుపత్రులనుకూడా తాము వశపరచుకొనుటకు విశ్వయించినారు. ఈ నిర్ణయమునుబట్టి బ్రాన్స్వాలరాష్ట్రములో 22 ఆసుపత్రులు ప్రభుత్వము వారి వశమగునని 1959 ఏప్రిలు 13వ తేదీన బ్రాన్స్వాలర్ ప్రొవిన్షియల్ కవున్సిలు ఎగ్జిక్యూటివ్ కమిటీ సభ్యుడగు ఆర్. ఎస్. ఫెరీరాగారు చెప్పిరి.

దక్షిణాఫ్రికా సమితిప్రభుత్వమువా రవలంబించిన వర్ణభేద జాతి విభజన "అపార్తైడ్" విధానమును, ఆ సందర్భమున వారుగానించిన గ్రూప్ ఏరియాస్ పట్టణమును దానివి అమలు జరుపుటలో వా రవలంబించుచున్న అక్రమపుపద్ధతులును ఆ దేశములోని తెల్లవారిలోకూడా కొందరికి అన్యాయ మనితోచి అసమ్మతినిచూపుట ప్రారంభమైనది.

డర్బన్ సిటీకవున్సిల్ అను నగరపాలకసంఘమువారు గ్రూప్ ఏరియాస్ చట్టనిబంధనములను పురస్కరించుకొని డెబ్బదియేండ్లనుండి డర్బనులో కాపురమున్న భారతీయులనులేవగొట్టుటకై తీసికొనుచున్నచర్యలు న్యాయముగలేవని దానివట్ల తమఅసమ్మతిని సూచించుటకు డర్బన్ పుర మందిరమునందు ఇటీవల ఐరోపాపౌరుల మహాసభ యొకటి జరిగినది. అందులో 2300 మంది పాల్గొత్తులు సమావేశమై తమ అసమ్మతి తీర్మానమును గావించిరి.

తెల్లవారికి వేరుగాను నల్లవారికి వేరుగాను ఉన్నతవిద్యగరపుటకై ప్రత్యేక విశ్వవిద్యాలయములను నెలకొల్పుటకు ప్రభుత్వమువారు పార్లమెంటులో ప్రవేశపెట్టిన బిల్లు లేక చిత్తుచట్టమునకు విశ్వవిద్యాలయములందలి ప్రొఫెసర్లు లేక ఆచార్యులు తమఅసమ్మతిని ప్రకటించిరి.

దక్షిణాఫ్రికా సమితి ప్రభుత్వమును నిర్వహించుచున్న నేషనల్ పార్టీవారేర్పాటుచేసిన ఒకసభలో 23-5-1959 తేదీన ప్రసంగించుచు దక్షిణాఫ్రికా ప్రధానమంత్రి డాక్టర్ హెండ్రీక్ వెర్వుడ్ గా రిట్టనిరి: “నేషనల్ పార్టీవారికి దేశములోని తెల్లప్రజలలో సామాన్య మెజారిటీయును, పార్లమెంటులో అధికసంఖ్య సీట్లును లభించగనే “దక్షిణాఫ్రికా రిపబ్లిక్” లేక ప్రజాస్వామిక స్థాపనమునకు పూనుకొనెదను. అయితే అది తెల్లవారి సైన్యమును తెల్లవారి నౌకాబలమునుగల తెల్లవారిరిపబ్లిక్ గానే యుండును. ఈ ప్రజాస్వామికమునందు ఇంగ్లీషు, ఆఫ్రికాన్సు భాషలను మాటలాడు తెల్లవారు సుఖముగా జీవింపగలరు. తరతరముల తెల్లవారి సంతతియొక్క క్షేమ లాభములను సంరక్షించుటయే నేషనల్ పార్టీవారి యుద్దేశము. ఆఫ్రికా దేశీయులైన నల్లజాతులవారు స్వతంత్రముపొందు మార్గమున పురోగమించుచున్నారనియు, దక్షిణాఫ్రికాలోని నల్లవారుకూడా ఆ మార్గముననే పురోగమించుచున్నారనియు నేషనల్ పార్టీవారెరుగుదురు. అయితే దక్షిణాఫ్రికా దేశములోని కి నల్లజాతులవారును తెల్లవారును ఇంచుమించుగా నొకే సమయమున వచ్చిరి. తెల్లవారి నల్లవారినుండి తీసికొనినదేదియు లేదు. తెల్లవారి సాహచర్యము వలన నీ నల్లవారికే చాలా లాభములు కలిగినవి.”

“దక్షిణాఫ్రికాలోని తెల్లవారు తమభూములను నల్లవారి కిచ్చినచో

వారు పశ్చిమ ఐరోపారాజ్యములవారితో స్నేహముగనుండురను నమ్మకము లేదు. శ్వేతదక్షిణాఫ్రికారాజ్యమే పశ్చిమరాజ్యములవారికి అందగా నుండ గలదు. దక్షిణాఫ్రికానమితిని మఱియొక స్వతంత్రమనరాజ్యముగా చేయుటకు వీలులేదు. తెల్లవారివలెనే నల్లవారును తమజాతిని తాము పరిపాలించు కొనవలెనని అభిలషించుచున్నారు. అందువలననే నేషనల్ పార్టీవారు ఈ నల్లవారికి దేశములోని కొంతభాగమును ప్రత్యేకించి వారికి కొంత స్వపరి పాలనహక్కునొసగ నిశ్చయించినారు. అయితే తెల్లవారి దేశభాగములం దీ నల్లవారు తెల్లవారిపరిపాలనక్రిందనే యుండవలెనని వారు గ్రహింపవలెను" అని వెర్వుద్గా రవిరి.

దక్షిణాఫ్రికా నమితి ప్రభుత్వమువారు తలపెట్టిన వర్ణభేద జాతివిభజన విధానమును తెల్లవారిని నల్లవారిని వేరుపరచుటకు వా రవలంబించిన "అపార్తీడ్" విధానమును కొనసాగవని అనుభవజ్ఞులైన రాజకీయవేత్తలు చెప్పుచున్నారు. దక్షిణాఫ్రికాలోని వివిధజాతుల పరస్పర సంబంధములను గూర్చి రెండుమూడు ఉద్గ్రంథములను రచించిన అలెన్ పేటన్ (Mr Alan Paton) గారు ఈ విధానము విఫలమగుననుటకు నాలుగుకారణములను చూపుచున్నారు. ముందుగా వర్ణభేదమునుబట్టి జాతులను విభజించి వేరుపరచి వారికి ప్రత్యేకస్థావరములను భూములను పంచియిచ్చుటకు దేశములో చాలి సంతభూమి లేదు. ఈ యేర్పాటుచేయుటకు తగినధనమును లేదు. ఇట్లు చేయుటకు కాలమును చాలదు. ఇది జరిగించుటకు అవసరమగు కార్యకూర త్వమును లేదు, అని ఆయన చెప్పిరి.

అపార్తీడ్ విధానమును సమర్థించు తెల్లవారిలో చాలామందికి నల్ల వారులేని తెల్లప్రదేశములు స్థాపించుటకు నిజముగా నిష్టములేదు. ఏలననగా వారికి చౌకగా పనిచేయుటకు నల్లవారు కావలసియున్నారు. కావలసినప్పుడు దగ్గరలో కావసినంత చౌకబారుకూలి చేకూరు గొప్ప అవకాశముండినందు వలననే దక్షిణాఫ్రికాలో తెల్లవారియాధిపత్యము సుస్థిరముగా మన్నది.

ఇటీవల దక్షిణాఫ్రికాలో చేయబడిన జనాభావివరముల విచారణవలన నీ క్రిందిసంగతులు తేలినవి. నల్లవారికొరకు ప్రత్యేకింపబడిన రిజర్వు లను ప్రదేశములందు 36 లక్షల మంది, తెల్లవారి వ్యవసాయక్షేత్రములందు 26

లక్షలమంది, పట్టణములందు 28 లక్షలమందినల్లవారున్నారు, అందువలన ఎనిమిదేండ్లక్రిందట జనాభాలెక్కలను తయారుచేసినప్పుడు తెల్లవారిప్రదేశములని నిర్ణయింపబడిన ప్రాంతములందున్న ఒక్కొక్కతెల్లవానికి ఇద్దరు నల్లవారిచొప్పున ఉన్నట్లు తేలినది. మఱి పట్టణములందును నగరములందునునల్లారినిష్పత్తి యింకను చాలా హెచ్చుగానున్నది. ఇప్పుడు దక్షిణాఫ్రికాప్రధానమంత్రిగారు 90 లక్షలమంది నల్లవారును, 30 లక్షలమంది తెల్లవారు నున్నట్లు చెప్పియున్నారు. నలుదివి ఏబదిసంవత్సరములలో నల్లారిసంఖ్య రెండుకోట్లు కాగలదు. అందువలన వారికి కావలసిన భూమి నిచ్చుటకు ఎక్కడనుండిలభించును? నిజముగా వారి కవసరమైనంత భూమి నిచ్చు ఉద్దేశ్యము తెల్లవారికి లేదు. దేశములోని మంచిభూమి యంతయు తెల్లవారిస్వాధీనములో నున్నది. దానిని వారు వదలరు.

నల్లవారికి ప్రత్యేకింపబడిన రిజర్వులనుగూర్చి విచారించుటకు నియమింపబడిన టోంలీన్సన్ కమిటీవారు 1950 లోనే ఈ రిజర్వులను చక్కపరచుటకు కనీసము 10 కోట్ల 40లక్షలపానులైనను పడేండ్లలోపుగా వ్యయముచేయవలెనని సిఫారసుచేసియుండిరి, అట్లుచేసినచే ఈ రిజర్వులలో క్రీ. శ. 2000నాటికి ఒకకోటి ఏబదిలక్షలమంది నల్లవారు జీవింప వీలు కలుగుననిరి. దక్షిణాఫ్రికాసమితిప్రభుత్వమువా రీ కమిటీనివేదికను బుట్టదాఖలుచేసిరి. మొదటిసంవత్సరము 3600000 పానులు శాంక్షనుచేసినట్లు చేసేరేగాని, అందులో నొక చిల్లిగవ్వయైనను వ్యయముచేయరైరి. ఇట్టిస్థితిలో నీ రిజర్వు లెట్లు బాగుపడును? ‘అపార్తీడ్విధాన’ మెట్లు కొనసాగును? ఇప్పుడు నిర్మింప తలపెట్టిన ఎనిమిది నల్లవారిరాజ్యములుకూడా పూర్వమువలెనే దుఃస్థితిలోనున్న రిజర్వులుగానే యుండునుగాని, నిజమైన రాజ్యములుగాగాని, రాష్ట్రములుగాగాని పరిణతిచెందజాలవు.

ఆఫికా జాతీయోద్యమము

పదమూడవ ప్రకరణము

జూలూగాంధీ

అల్పార్థ జాన్ బుతూలీగారు దక్షిణాఫ్రికాలోని జూలూజాతి నాయక సంఘమునకు చెందినవాడు. వీరికాపురము నేటారుష్ట్రములోని గ్రాబ్ విల్లి గ్రామము. దక్షిణాఫ్రికాలోని వివిధజాతులవారు పూర్వార్థములకు కట్టుబాట్లకు లోబడిన ప్రజలై నందువలనను వారిని పాలించు నాయకులు అమితములైన అధికారములు కలిగియుండినందునను ఈ నాయకులను లోబరచుకొని, వారిఅధికారమును పలుకుబడిని తగ్గించినగాని నల్లవారిని లొంగదీయలేమని పాశ్చాత్యప్రభుత్వమువారు గ్రహించిరి, వివిధజాతులనాయకులతో మంచి మాటలాడి, వారిసంకపారసంపర్యపుహక్కులకును గౌరవమునకును ఎట్టిభంగమునులేకుండా ప్రభుత్వమువారికొలుపులో చేరి, వారు చేయు శాసనవిధులను ఉత్తరువులను అమలుజరిపినచో జీతబత్తెము లిచ్చెదమని తెల్లప్రభుత్వమువారాశపెట్టగా ఈ నాయకులు చాలామంది సర్కారుఉద్యోగమునుచేయుట కంగీకరించిరి. అంతట వీరు సర్కారు నౌకరులైరి. సర్వాధికారులుగ నుండిన స్వతంత్రనాయకులు క్రమక్రమముగా తెల్లదొరతనమువారికట్టుబాటులకు లోనై వారికిదాసులగుస్థితిలోనికి దిగి తమపూర్వాధికారములను పలుకుబడిని గౌరవమును గోల్పోయిరి.

ఇట్లు తెల్లసర్కారువారి కొల్లుపులో చేరిన జూలూజాతినాయకులలో బుతూలీగారి పితామహు డొకడు. ఆయనతరువార నాయనపెద్దకుమారుడు నాయుద్యోగమును చేసెను. బ్రిటీషువారు రాడీషియాలో మటాబెల్ జాతితో యుద్ధముచేసినసందర్భమునందు బ్రిటీష్ ఆఫ్రికాదళమునకుచేరిన కాంగ్రిగేషనల్ ఇంటర్ పీటర్ అనబడు క్రైస్తవమతబోధలను తట్టమాచేయు



ఆల్ఫ్రెడ్ జాన్ టూరీ
• (జూలూ గంటి)

శనివారం 21.7.1967

ఉద్యోగమును బతుకీగారికంటె కొంతకాలము చేసిరి. అందువలన బతుకీగారి కుటుంబమువారు ప్రభుత్వముపట్ల వినయవిధేయతలుగల సంప్రదాయమునకు చెందియుండిరి. బతుకీగారును చిన్ననాటనుండియు నట్టి అభిప్రాయములతోనే పెరిగెను.

బతుకీగారి కుటుంబమువారు చాలాకాలముక్రిందటనే క్రైస్తవమతమును స్వీకరించియుండిరి. ఆయన క్రైస్తవధర్మములయందు గాఢమైన విశ్వాసము కలిగియుండెను. పైగా ఈ మతము తనజాతికి విద్యను విజ్ఞానమును కలిగించినదనుభావము కలిగియుండెను.

బతుకీగారియూరు కుగ్రామము. అక్కడ క్రైస్తవమతబోధకుడైన తెల్లమిషనరీ తప్ప తెల్లవారెవ్వరును లేరు. అందువలన పట్టణములందు నల్లవారికి తెల్లవారివలన కలుగు అవమానములను బాధలను బతుకీగారు చూచి యెరుగడు.

బతుకీగారు మొదట క్రైస్తవమిషనరీపాఠశాలలో చేరి తరువాత ఆదమ్ముకాలేజియను అమెరికన్ మిషనరీ హైస్కూలులో విద్యాభ్యాసము చేసెను. అటుపిమ్మట నాయన ఆదమ్ముకాలేజిలోనే యుపాధ్యాయుడుగాచేరి, అక్కడ జూలూజాతిచరిత్రను సాహిత్యమును బోధించుచుండెను.

ఆయన ఆదమ్ముకాలేజిలో నుండగానే జూలూసంస్కృతినందుమును స్థాపించి జూలూజాతి పూర్వసంస్కృతి సంప్రదాయములందు దక్కడి యుపాధ్యాయుల కదిరుచిని కలిగించెను.

ఇత డిట్లు విజ్ఞానసముపార్జనమునందును విద్యావ్యాసంగమునందును నిమగ్నుడై యుండినందువలన చాలాకాలమువరకును రాజకీయములవైపునకు తన దృష్టిని మరల్చలేదు.

ఇతడు సర్వమానవసౌభ్రాతృత్వమును ఆశయముగా కలవాడైనందువలన దక్షిణాఫ్రికాలోని తెల్లవారు నల్లవారిపట్ల అన్యాయములు జరిగించుచున్నారని ఎరిగియున్నను, వారిని ద్వేషింపలేదు. ఎన్నటికైన నల్లవారికి న్యాయముజరుగునను ఆశతో నుండెను.

బతుకీగారి డిట్లు పదునైదేండ్లు ఉపాధ్యాయపదవిని నిర్వహించిన పిమ్మట నెలవులలో నొకమారు స్వగ్రామమునకు వచ్చినప్పుడు అక్కడి

పెద్దలందరు ఇతనిని జాతినాయకత్వపదవిని వహింపుమని బలవంతముచేసిరి. రెండుసంవత్సరములై నపిమ్మట నిత డా పదవి కంగీకరించెను.

లుతూలీ తనజాతినాయకత్వమును దానికిసంబంధించిన ఉద్యోగమును స్వీకరించిపిమ్మటఅతడుగ్రోబ్విల్లిగ్రామ ప్రజాజీవనమునందుమునిగితేలుచు తన జాతివారిలో క్రమశిక్షణమును ఋజుపద్ధతిని శాంతిని నెలకొల్పి, న్యాయముగావివాదములనుపరిష్కరించుచు, శాసనములనుఅమలుచేయుచు, పన్నులను వసూలుచేయుచు పదునేడుసంవత్సరములు తన యుద్యోగధర్మమును చక్కగా నిర్వహించెను. ప్రతి ఆదివారమును క్రైస్తవమతబోధచేయుచుండెను. దక్షిణాఫ్రికాలోని వివిధజాతులయొక్కయు తెగలయొక్కయు రాజకీయవ్యవహారములందు లుతూలీగారు శ్రద్ధవహించి పాటుపడిరి. పారమౌంట్ చీఫ్ లేక సర్వాధికారనాయకుడగు మ్షియెనీ (Mshiyeni) గారి కితడు కుడిభుజముగానుండి సలహానిచ్చి సహాయముచేయుచుండెను. లుతూలీగారు తనకు న్యాయము ధర్మము అని తోచినట్లు నిర్భయముగా ప్రవర్తింపుచు క్రైస్తవ ధర్మమార్గములద్వారా ప్రజాసేవచేయుచుండెను.

లుతూలీగారు సరసుడు. మితభాషి, మద్యపానమునుచేయడు. తుదకు పొగచుట్టనైనను కాల్చడు. లుతూలీగారిపట్ల నల్లవారందరును చాలా గౌరవము కలిగియుండిరి. పాశ్చాత్యులు నీయనను మర్యాదగనే చూచుచుండిరి.

లుతూలీగారు రాజకీయములందు ప్రవేశించి, జాతీయనాయకుడైన కథ చాలా చిత్రమైనది.

దక్షిణాఫ్రికాప్రధానమంత్రియైన హెర్బర్టుగారు 1935లో చేసిన శాసనఫలితముగా నల్లవారికుండిన ఎన్నికహక్కులు పడేండ్లలో పూర్తిగా పోయెను. నల్లవారికి జరుగుచున్నఅన్యాయములను చూచి లుతూలీగారు బాధపడిరి. తా వింతకాలము తెల్లదొరతనమువారిని భక్తివిశ్వాసములతో కొలిచినను వారు చిన్నవిషయములందైనను తనసలహాను పాటించరని, తనజాతివారికి తా నావంతయైనను సహాయముచేయలేకున్నానని లుతూలీగారికి తోచెను. ప్రభుత్వమువారు తన నొక కీలుబొమ్మగా ఉపయోగించుకొనుచున్నారని ఆయన గ్రహించి విషాదముచెందిరి.

నల్లవారిస్థితిగతులను చక్కచేయుటకవి తెల్లప్రభుత్వమువారేర్పరచిన

కొన్ని సంస్థలు, సలహా సంఘములు మొదలై నవానిలో లుతూలీ. సభ్యుడై, తన జాతీయవాది షేమలాభములను కలిగించుకార్యములను చేయుటకు ప్రయత్నించి విఫలమయ్యెను. ఈ సంస్థలను సలహా సంఘములు చేయు సూచనలను తీర్మానములను ప్రభుత్వమువారు తృణీకరించి తమ చిత్తమువచ్చినట్లు ప్రవర్తింపుచు నల్లవారి కన్యాయములు చేయుచుండిరి.

లుతూలీగారు 1946లో నేటిపులిప్రజెంటేటివు కవున్సిల్లో సభ్యుడుగానుండుట కంగీకరించునప్పటికే ఆ సంఘముకూడా ఇతర సంస్థలవలెనే నల్లవారికి లాభమును కలిగింపజాలదని ఆయన ఎరుగును. ఆ కవున్సిలు యొక్క మొదటిసమావేశమువలననే ఇది రుజువయ్యెను. వా రొక అసమ్మతి తీర్మానమును చేసి సభను వాయిదాపేయవలసివచ్చెను. ఈ పరిస్థితులలో లుతూలీగారు తమకర్తవ్యము నాలోచించిరి.

రాజకీయములకు లాను దూరముగానుండుట పొరబాటు అని తనజాతికి షేమలాభములను కలిగించుటకు ఆఫ్రికా జాతీయ కాంగ్రెస్లో చేరి ప్రజాసేవ చేయుటతప్ప గత్యంతరములేదని లుతూలీగారు నిశ్చయించిరి. అంతట లుతూలీగారు 1946లోనే కాంగ్రెసు సభ్యులైరి. రాజకీయములందు పాల్గొను సామాన్యవ్యక్తులు కాలమునుబట్టి మారుచు మెత్తబడుచుండగా లుతూలీగారి పట్టుదలయు కార్యదీక్షయు క్రమక్రమముగా హెచ్చెను. ఆయన గొప్ప జాతీయనాయకుడయ్యెను.

త్రైస్తవమతబోధకులు (మిషనరీలు) దక్షిణాఫ్రికాలోని నల్లవారికి జరుగుచున్న అన్యాయములకు అసమ్మతిచూపకపోవుట యట్లుండగా వారు ప్రభుత్వపక్షపాతులుగా నుండిరి. అయినను లుతూలీగారు మిషనరీ సంస్థలను విడనాడక తన ప్రజాసేవాపద్ధతిని విడనాడక పనిచేయుచుండిరి.

“వరల్డు చర్చి కవున్సిల్” అనుపేరుతో భారతదేశములో జరిగిన ప్రపంచములోని వివిధదేశముల త్రైస్తవ మిషనరీ సంస్థల ప్రతినిధుల సమావేశమునకు లుతూలీగారు రొక్కప్రతినిధిగా వచ్చిరి. ఆఫ్రికాలో వలెగాక భారతదేశములోని మిషనరీలు దేశీయల ఆచారవ్యవహారములపట్లను సంస్కృతి సంప్రదాయములపట్లను సానుభూతికలిగి ప్రవర్తించుట చూచి సంతోషించిరి. భారతదేశములోని దేశీయ త్రైస్తవమతస్థులనుగూర్చి తెలిసికొనిరి. అటు

పిమ్మట లుతూలీగారు ఆమెరికాదేశమున పర్యటనముగావించి, అక్కడి సీగ్రోల పరిస్థితులను రాజకీయములను గమనించిరి. ఆయన తనదేశమునకు తిరిగివెళ్ళునపుటికి ఎన్నటికైన తనజాతి స్వాతంత్ర్యము పొందితీరునను దైర్యమొకటి కలిగెను.

లుతూలీగారు ఆఫికాజాతీయకాంగ్రెస్యొక్క నేటాలుకాఖకు అధ్యక్షులై, ఆఫికాదేశీయులహక్కులను సంరక్షించుటకొరకు తనయావచ్చుక్రివి వివియోగించి పాటుపడదలచిరి. బలవంతమైన తెల్లవారిప్రభుత్వమును ధిక్కరించినచో తనకు కష్టములుకలుగునని ఆయన ఎరుగును. ఆయన ఎట్టికష్టములువచ్చినను అనుభవించుటకు సంసిద్ధుడయ్యెను.

అసహాయులైన దేశీయులు బలవంతమైన జాతీయప్రభుత్వముతో పోరాడుటకు సాత్వికనిరోధముతప్ప వేరుమార్గము లేదని ఆయన గ్రహించెను. గాంధీమహాత్ముని సత్యాగ్రహసిద్ధాంతముల నాయన చక్కగా గ్రహించిరి. వాని నాయన ఆచరింపదలచిరి.

ఈశ్వరదత్తములగు మానవస్వత్వములకును సీతిధర్మములకును మానవునిశీలమునకును భంగముకలిగించు అన్యాయములగు ప్రభుత్వశాసనములకు ప్రజలు లోబడవలసినపనిలేదనియు, వానిని ఉల్లంఘించి ప్రతిఘటించవలెననియు, నీవు మానవుని అజ్ఞకు లోబడుదువా? ఈశ్వరుని అజ్ఞకు లోబడుదువా? అనిన బైబిలువాక్యమే దీనికి ప్రమాణమనియు లుతూలీగారనిరి.

అన్యాయములైన శాసనముల నుల్లంఘించుటలో దౌర్జన్యవిధానములనుమాత్రము అవలంబింపరాదనియు అహింసాయుత సాత్వికనిరోధమార్గములనే అవలంబింపవలెననియు లుతూలీగారి దృఢసంకల్పము.

సాత్వికనిరోధము నిరాయుధులకువయోగించు నొక దివ్యాత్మమేగాక మానవహృదయములను తప్తముచేసి, పరిశుద్ధమొనరించు ఒక దివ్యసాధనమని గాంధీమహాత్ముడు ప్రతిపాదించిన ఆధ్యాత్మికసిద్ధాంతమును త్రితరణ శుద్ధిగా విశ్వసించి ఆచరించు కొలదిమంది ఆఫికా జాతీయనాయకులలో లుతూలీగారి రగ్రగణ్యులు ఆయన యుపన్యాసములం దీ సంగతులను గట్టిగా నొక్కిచెప్పుచుందురు. ప్రతియుద్యమమునందును దయాశుత్వము, గౌరవ

ప్రతిష్ఠలు ప్రధానముగానుండవలెనని ఆయన చెప్పుచుందురు. శౌర్యదైర్యములుగల ఆఫ్రికాజాతివారిని శాంతిపైనికులుగా చేసి సత్యాగ్రహసమరము చేయుట కాయన యావచ్చుక్తిని వినియోగించి పాటుపడిరి

బుఝలీగారి నిరంతరకృషివలన మహావీరులైన జూలూజాతివారిలో గొప్ప సంఘటనముకలిగెను.

జూలూయుద్ధము జరిగినతరువాత నిద్రావస్థలోపడియున్న జూలూలు మేల్కొనిరి. తమదుఃస్థితినిగూర్చి తెలిసికొని తమహక్కులను సంరక్షించు కొనుటకు నడుముగట్టిరి.

ఆఫ్రికాజాతీయకాంగ్రెస్వారు శాసనోల్లంఘనమును సత్యాగ్రహమును ప్రారంభించిననాలుగునెలలకు దేశీయవ్యవహారముల ప్రభుత్వకార్యదర్శిగారు 1952 అక్టోబరులో బుఝలీగారిని ప్రిబోరియాకు పిలిపించి ఆయన రాజకీయములందు తీవ్రముగా పాల్గొనుచున్నందువలన తననాయకత్వమునో కాంగ్రెస్సభ్యత్వమునో వదలుకొనవలసియుంచునని చెప్పిరి.

దేశీయులు తమబాధలనుగూర్చి ఇచ్చుకొనినవిన్నపములు వృథయైనవనియు ఆసమ్మతి తీర్మానములు బుట్టదాఖలైనవనియు, ప్రజలు అధివృద్ధి చెందునూర్గము లరికట్టబడినవనియు, అందువలన ప్రజలు ప్రత్యక్షచర్యకు పూనుకొనిరనియు, తనకు ప్రభుత్వమువారిపట్లగల విశ్వాస మంతరించినదనియు బుఝలీగారు కార్యదర్శిగారికి స్పష్టముగా చెప్పి, నాయకత్వము తన జాతికి సేవచేయుటకై తనవంశమువారికి పారంపర్యపుహక్కులుగల పదవియనియు జాతీయకాంగ్రెస్సభ్యత్వము ప్రజాసేవచేయుటకు సాధనమనియు సీ రెంటిలో దేనిని తాను వదలుకొనజాలనినియు బుఝలీగారు నిర్భయముగా చెప్పివైచిరి.

అంతట ప్రతిజిల్లాలోను దేశీయులవ్యవహారములను నిర్వహించుటకు నియమింపబడిన స్థానిక నేటివుకమిషనర్ ఆను తెల్లయధికారి బుఝలీగారిని నాయకత్వపదవినుండి తొలగించినట్లు 1952 నవంబరు 12వ తేదీన ప్రకటించెను.

ఈ సందర్భమున బుఝలీగా రొక ఐహిరంగప్రకటన గావించిరి. "ఏనుక్రిస్తుశిలువద్వారా తప్పు స్వాతంత్ర్యమునకు మార్గములేదు. నే నింత

కాలమునుండి మితవాదిగ నున్నందువలన ప్రయోజనము కనబడలేదు. ఈ దేశములో నేషనలిస్టుపక్షమువారు ప్రభుత్వమువహించినను యునైటెడ్ పక్షమువారు ప్రభుత్వమువహించినను తెల్ల వారియాధిపత్యమును నురక్షితము చేసికొనుటకై నల్ల వారిదాస్యమును మఱితర కఠినతరముచేయుటయే ఇన్ని సంవత్సరములనుండి జరుగుచున్నది.”

“నన్ను నాయకత్వపదవినుండి తొలగించుటకు కారణమైన నా యధి ప్రాయములు, నాయంచు దయగల ఉదారవాదులైన పాశ్చాత్యులకు వింతగా కనబడవచ్చును. అయితే నేను ఇకముందుకూడా వారితో కలిసి పనిచేయు దలచినాను. దక్షిణాఫ్రికా దేశములో జీవించు అన్నిజాతులవారికిని ఎట్టితార తమ్యము లేకుండా, ప్రజాప్రభుత్వఆధికారములను బాధ్యతలను కలుగజేయుటకే నే నీ స్వాతంత్ర్యసమరమునందు పాల్గొనుటకు నిశ్చయించినాను.”

“రాజ్యాంగధర్మబద్ధములైన మార్గములవ్వారా అభివృద్ధిపొందుటకు అవకాశములేని మా ఆఫ్రికాజాతులవారిపంటి ప్రజలు తమ ఆశయములను సాధించుటకు న్యాయమైనట్టియు దౌర్జన్యయుతవిప్లవమునకు చెందనట్టియు కరుణార్ధిమైనట్టియు దౌర్జన్యరహిత సాత్వికనిరోధమార్గమువ్వారా స్వాతంత్ర్యములకొరకు పోరాడుట పరమధర్మమని నేను త్రికరణశుద్ధిగా నమ్ముచున్నాను. దక్షిణాఫ్రికానమితిని నిజమైన ప్రజాప్రభుత్వరాజ్యముగా చేయుటకు నేను చేయదలచినకృషిలో అవమానము కారాగారనిర్బంధము కొరడా దెబ్బలు ప్రవాసము తుదకు మరణముకూడా నన్ను భయపెట్టకుండుటకు తగినమనోదార్థము నీశ్వరుడు ప్రసాదించునుగాకయని ప్రార్థించుచున్నాను.”

అటుతరువాత నౌకనెలదినములలోనే డాక్టరు మొరొకాగారిస్థానమున బుతూలీగారు కాంగ్రెస్ ప్రెసిడెంట్ జనరల్ లేక్ అగ్రఅధ్యక్షులుగా నెన్నుకొనబడిరి. కాంగ్రెసుయొక్క వివిధశాఖలకుకూడా ప్రెసిడెంటులున్నందువలన ప్రధానసంస్థ అధ్యక్షుని ప్రెసిడెంట్ జనరల్ అవరి. అప్పటి కాయనవయస్సు 63 సంవత్సరములు.

అంతట బుతూలీగారు జాతీయకాంగ్రెసులో మహానాయకుడై కాంగ్రెసుకార్యక్రమవిర్ణయములందు ప్రధానపాత్రవహించుచు దేశములో తెల్ల నల్ల తారతమ్యములేకుండా అందరుప్రజలకు క్షేమలాభములను కలిగించు

టకు తోడ్పడు ప్రజాప్రభుత్వస్థాపనముకొరకు కృషిచేయుచు ఇతర రాజకీయ సంఘములతోను, వివిధప్రజానాయకులతోను: సమాలోచనములనుజరుపుచు దౌర్జన్యరహిత సాత్వికనిరోధమార్గమున జాతీయోద్యమమును నడుపసాగిరి.

ఇంగ్లాండుప్రధానమంత్రి అట్లీగారివలెనే బుతులీగారుకూడా “క్రిస్టియన్ సోషలిస్టు” లనబడు క్రైస్తవసామాజికవాదియు అంతర్జాతీయకమ్యూనిస్టుభావములకు వ్యతిరేకియు అయియుండెను.

అయినను బుతులీగారికి కమ్యూనిస్టుభావములుండెవని తెల్లవా రాయనను నిందించిరి. దీనికికారణము ఆయన, కాంగ్రెసులోని భిన్నదృక్పథముల వారిని ఏకముచేయ ప్రయత్నించుచుండుట కాంగ్రెసువారై నను కమ్యూనిస్టులైనను, తెల్ల వారై నను నల్ల వారై నను దేశక్షేమమునుకోరు కార్యక్రమమునకు తోడ్పడువారందరు నీచునకు మిత్రులే. అయితే కాంగ్రెసుజాతీయ నృకృతమును విడనాడి అంతర్జాతీయ కమ్యూనిస్టుసిద్ధాంతములను స్వీకరించి మాస్కోకారకు పనిచేయుట ప్రారంభించినచో తా నా మరుక్షణముననే కాంగ్రెసును విడనాడెదనని ఆయన స్పష్టముగాచెప్పెను.

“మా ఉద్యమము క్రైస్తవధర్మముపై ననే ఆధారపరుపబడినది. అయితే క్రైస్తవచర్చి అధికారులు మాకు వ్యతిరేకులుగా నున్నారు. హర్బర్ స్టన్, రీవు, డ్లాక్సాల్ గార్ల వంటి ధర్మాత్ములు మాత్రము మాకు తోడ్పడుచున్నారు” అని బుతులీగారు చెప్పిరి.

బుతులీగారు కాంగ్రెసు అధ్యక్షులైన కొలదికాలమునకే ఆయన ఇల్లాసరిహద్దులుదాటి ఎక్కడకును పోరాదని ప్రభుత్వమువారిక విషేధాజ్ఞను జారీచేసిరి. ఆయన తన గౌరవములోనుండియే కాంగ్రెసుసభలకు తనసందేశముల నంపసాగిరి. ఆయననుచూచుటకు వచ్చిన పెద్దమనుష్యులతో కాంగ్రెసుస్వవహారములను చర్చింపసాగిరి. ప్రభుత్వోద్యోగులు తనిబీచేసి తీసికొనకుండా విడిచిన సమాచారములుమాత్రమే ఆయనకు చేరుచుండెను. ఈ విషేధాజ్ఞగడువు 1954లో అంతముకాగానే బుతులీగారు జాతీయోద్యమమునందు పాల్గొనుటకై విమానములో జోహానసుబర్గ్ నకు పోయిరి.

ఆసమయమున ప్రభుత్వమువారు తలపెట్టిన “వెస్టరన్ ఏరియాస్ మూవ్” అనబడు విధానమును ప్రతిఘటించి అవసరమైనచో శాసనోల్లంఘ

నముచేసి మూడేండ్ల శిక్షననుభవించుటకు బుతూలీగారు సిద్ధపడిరి. దానిని గూర్చి అసమ్మతి తెలుపుటకు సోపియాటోనులో జరుగు నొక పెద్దసభలో నుపన్యసించుటకు బుతూలీగారు పోయి విమానముదిగగానే ఆసభలో నుపన్యసించరాదని నిషేధించుచు ఆయనపై న నిషేధాజ్ఞ జారీచేయబడెను.

ఇట్టి పరిస్థితులలో బుతూలీగారిని 1956 డిశంబరులో అరెస్టుచేసి రాజద్రోహనేరము చేసినట్లు ఆరోపించి, 156మందితోపాటు ముద్దాయిగా చేర్చిరి. అది 1957 సంవత్సరాంతమువరకును విచారణ జరిగిన పిమ్మట విడుదలచేయబడిన 61 మందిలోను బుతూలీగారుకూడా ఉండుట ఆయన కును దేశీయులకును ఆశ్చర్యముకలిగించెను.

ఆఫ్రికాజాతీయోద్యమమును అణచివేయుటకు ప్రభుత్వమువారు దేశములో కాంగ్రెసుపక్షవలంబులైన నల్ల వారిపైనను తెల్ల వారిపైనను భారతీయులపైనను రాజద్రోహనేరమునారోపించి గొప్పకేసునుపెట్టినదుపుచు ప్రజలలో భీతినిగొల్పుటకై అనేక అత్యాచారములు గావించుచుండుటయేగాక తెల్లనేషనలిస్టుపక్షమువారు తలపెట్టిన వర్ణభేద జాతివిభజన “అపార్తైడ్” విధానమును తీవ్రముగా అమలుజరిపి, నల్లవారిని అధోగతిలోదీంపుటకు తెల్లవారిఆధిపత్యము సుస్థిరముచేయుటకు వలసిన శాసనవిధులను చేయుచు నిరంకుశులై ప్రవర్తించసాగిరి

దేశములో జాతీయోద్యమమును పునరుత్తేజముచేసి ప్రభుత్వమువారి వలంబించిన అన్యాయవిచారణములను ప్రతిఘటించుటకు జరుపవలసిన కార్యక్రమమును నిర్ణయించుటకు కాంగ్రెసువారు ఆఫ్రికన్ జాతీయకాంగ్రెసు కాన్ఫరెన్సు అనుపేరుతో దేశములోని కాంగ్రెసుశాఖల ప్రతినిధులమహాసభను జోహానసుబర్గులో 1959 ఏప్రిలులో జరుపవలెనని నిశ్చయించిరి. అందులో బుతూలీగారు పాల్గొందురు. సభాసంతరము ఆ సభాసందర్భమున వక్కాడకువచ్చు అసంఖ్యాకులగు ప్రజలను బాబులుదీర్చి నిలువబెట్టి ఒక సామూహికప్రదర్శనమును జరిపినచో దేశప్రజలలో జాతీయోద్యమమున కెంత పలుకుబడియున్నదో తెలియగలదని తలచి అట్లుచేయ నిశ్చయించిరి.

కాన్ఫరెన్సుజరుగుదినము వారమురోజులున్నదనగా ఫోలీసువారు వచ్చి కాన్ఫరెన్సువారువార సామూహికప్రదర్శనము జరుపకూడదని నిషేధించెను.

చిరి. అంతట కాన్పరెన్సువ్యవహారాలు, ఆ సామూహిక ప్రదర్శనమును కాన్పరెన్సుకుముందుదీనముననే జరుప నిశ్చయించిరి. పోలీసువా రిదికూడా పనికిరాదని క్రొత్తవిషేధాజ్ఞనిచ్చిరి, అందువలన నీ సామూహికప్రదర్శనము జరుగలేదు. కాన్పరెన్సుమాత్రము ఏపిలు 21వ తేదీన జయప్రదముగా జరిగినది. అసమావేశమునకు దేశములో అన్నివైపులనుండి జాతీయోద్యమ సంస్థలవ్రతినిధులు 1300మంది వచ్చి ఉత్సాహముతో పాల్గొనిరి. దక్షిణాఫ్రికాప్రభుత్వమువారి ఐర్లలేదజాతి విభజనవిధానమునకు అసమ్మతిని చూపుటకు ఆ ప్రభుత్వమును నడుపుచున్న తెల్లవారి నేషనలిస్టుపక్షమునకు చెందిన పారిశ్రామికులు తయారుచేయువస్తువులను బహిష్కరించు ఆర్థిక బహిష్కరణోద్యమమును ప్రారంభింప నిశ్చయించిరి.

1950 జూన్ 26వ తేదీన జాతీయకాంగ్రెసుప్రెసిడెంట్ జనరల్ నలుతూలీగారు దీనినిగూర్చి ఒక ప్రకటనచేయుటతో నీ బహిష్కరణోద్యమము ప్రారంభమగునట్లు తీర్మానించిరి.

దక్షిణాఫ్రికాలోని తెల్లవారివ్యవసాయక్షేత్రములందు పనిచేయు నల్లవారిని తెల్లయజమానులు పెట్టుచున్న బాధలు మితిమీరి, కొన్నియుదాహరణములు దక్షిణాఫ్రికాప్రకృతిలో ప్రకటంపబడినందున దీనినిగూర్చి అసమ్మతిని తెలుపుటకై ఆ కృషిక్షేత్రములలో సుత్పత్తియగు బంగారాదుంపల నెవ్వరును కొనరాదని కాన్పరెన్సువారు హెచ్చరించిరి. ఈ నిర్ణయమునకు కాన్పరెన్సులోని సభాసదులందరు హర్షించిరి.

కృషిక్షేత్రములలో పనిచేయు నల్లవారిస్థితిగతులనుగూర్చి విచారించుట కొక విష్ఫుషితాతమైన విచారణసంఘము నేర్పాటుచేయవలెనని కాన్పరెన్సువారు కోరిరి.

దక్షిణాఫ్రికాలోని నల్లవారిపైన చిన్నచిన్ననేరములనుమోపి పోలీసువారు వ్యక్తుని వారిని "వాలంటరీలీబరు" లేక ఐచ్చికకార్మికులనుపేరుతో తెల్లకర్షకుల వ్యవసాయక్షేత్రములకు పంపుచున్నారనియు, తెల్లయజమానులు వారిచేత వెట్టిచాకిరిచేయించుచు వారిని క్రూరముగా హింసించుచున్నారనియు, వారిదెబ్బలవలన కొందరు చచ్చిపోయినారనియు, మఱికొందఱిని నెలలతరబడి నిర్బంధించియుంచి వారిచేత పగలు వెట్టిచాకిరిచేయించుచు

రాత్రిళ్ళ కొట్లలోపెట్టి వారు పారిపోకుండా కావలియుంచి నిర్బంధించుచున్నారనియు, అట్టివారిలో కొందరిని విడిపించి తమవశముచేయవలసినదని వారి బంధుగులు కోర్టులలో పిటిషనులు పెట్టుకున్నారనియు ప్రతికలందు ప్రకటించబడుటవలన నీ యన్యాయములు వెల్లడియైనవి.

అందువలననే జోహానసుబర్గ్ కాన్ఫరెన్సువారు దీనినిగూర్చి పైన చెప్పినతీర్మానముగావించిరి.

దక్షిణాఫ్రికాలోని నల్ల వారు అనుమతిపత్రములులేనిది ఎక్కడ నంచరింపరాదను పిడినిషేధములనుగూర్చి ప్రతిఘటించుటకొరకు నియమింపబడిన “అంటి ప్యానకమిటివారు తయారుచేసిన నివేదికలో ఆఫ్రికాదేశీయులైన పురుషులేగాక స్త్రీలుకూడా ఇట్టిప్లాసులు లేనిది కదలుటకుపీలులేకున్నదనియు, అధికారులు దీనినిపురస్కరించుకొని వారిస్వేచ్ఛకు భంగకరమైన చర్యలు జరిగించుచున్నారనియు ఈ ప్లాసులు ఆఫ్రికావారికి చాలా నిరోధకమగు అశ్రుములుగ నున్నవనియు వివరించిరి. జోహానసుబర్గ్ కాన్ఫరెన్సు వారి నివేదికలోని అంశములను గమనించి దానిని రికార్డుచేసిరి.

పరిమిట్టు లేక అనుమతిపత్రములు లేవనియు పన్ను చెల్లించలేదనియు చిన్నచిన్న నేరములనుమోపి ఆఫ్రికాదేశీయుల నిట్లు పిచ్చలవిడిగా అరెస్టు చేయుచు నిర్బంధించియుంచువద్దతిని వెంటనే విరమింపవలెనని కాన్ఫరెన్సు వారు గట్టిగా కోరిరి.

ఆఫ్రికన్ జాతీయకాంగ్రెసుకు తోడ్పడువారందరు 1959 జూన్ 28వ తేదీని “నిస్వార్థపర్యదినము”గా పరిగణింపవలెననియు, ఆ దినమున నెట్టి వస్తువులను కొనకుండగను ఏ వినోదమునకును సోవకుండగను త్యాగము చూపవలెననియు కాన్ఫరెన్సువారు దేశీయులను కోరిరి.

ఇటీవల దక్షిణాఫ్రికా ప్రభుత్వమువారు వర్జుభేర జాతివిభజనవిధానమును అమలుజరుపుటకు నల్ల వారిపట్ల జరుపుచున్న అక్రమచర్యలను ప్రతిఘటించుటకు ఆఫ్రికన్ జాతీయకాంగ్రెసువారు తీవ్రమైన బహిష్కరణోద్యమమును ప్రారంభింపదలచిరి.

ఆఫ్రికన్ జాతీయకాంగ్రెసువారి శాసనోల్లంఘనోద్యమకార్యక్రమములు తీవ్రముగా సాగుచున్నందునను, తెల్ల వారు తమ అధిపత్యమును

స్థాపించదలచినట్లే తెల్లవారిని త్రోసిరాజనదలచిన నల్లవారిలోకూడా కొందరున్నందునను ఉదారవాదులై ప్రజాప్రభుత్వము స్థాపించుటకు సుముఖులగు తెల్లవారిలో కొందరికి కాంగ్రెసుఉద్యమమునుగూర్చి కొంత అనుమానము కలిగియున్నందువలననే వారా యుద్యమముపట్ల సానుభూతిచూపుటకు సంశయించుచుండిరి. వర్తభేదములేని ప్రజాప్రభుత్వము స్థాపించబడవలెనన్నచో వర్తభేదవిధానము నమలుజరుపు నేషనలిస్టుపక్షమునకు వ్యతిరేకులగు తెల్లవారు ఆఫ్రికను జాతీయోద్యమముపట్ల సానుభూతికలిగి సహకరించుట అవసరమని యతూలీగా రెఱుగుదురు, ఆయన సద్దయ్యడగు క్రైస్తవుడనియు నీతిపడుడనియు తెల్లవారిలో కొందరాయనను గౌరవించుచుండిరి. అందువలన ఆయన దేశములోని తెల్లవారిలో ప్రముఖులను దర్శించి, ఆఫ్రికా జాతీయకాంగ్రెసు తలపెట్టిన బహిష్కరణోద్యమము శాసనోల్లంఘనము తెల్లవారిపై న ద్వేషబుద్ధితో చేయబూనినదికాదనియు, తెల్ల నేషనలిస్టు పక్షమువారివలంబించిన వర్తభేద జాతివిభజనవిధానమును ప్రతిఘటించుటకే ప్రారంభించబడుచున్నదనియు, కాంగ్రెసులక్ష్యము జాతిభేదములేకుండా సర్వజనులకు క్షేమలాభములుకలిగించు ప్రజాప్రభుత్వవిధానస్థాపనమే యనియు నచ్చెప్పెట్లు తన యావచ్చక్రివి వినియోగించి పాటుపడుట ప్రారంభించిరి.

ఈపరిస్థితులలో యతూలీగారి నాయకత్వముక్రింద ఆఫ్రికన్ జాతీయ కాంగ్రెసు చాలా బలవంతమగుచున్నందున యతూలీగారిని ఆయన అనుచరులను రాజకీయములందు పాల్గొనకుండా నిషేధించినచో కాంగ్రెసుకార్యక్రమములనరికట్టవచ్చుననితలచి, ప్రభుత్వమువారు, యతూలీగారు ఇప్పటినుండి 5 సంవత్సరములవరకును ఎట్టిసమావేశములకును హాజరుకాకూడదనియు, దక్షిణనేటాలులోని ఆయననివాసగృహమున్నప్రాంతమునందలి, మేజిస్ట్రేటు యొక్క అధికారమండలసరిహద్దులను దాటి ఆయన ఎక్కడకును వెళ్ళకూడదనియు ఒక నిషేధాజ్ఞను 27-6-1950 తేదీన ఆయనపైన జారీచేసిరి.

కాంగ్రెసుకార్యదర్శియైన ద్యూమా నొక్వేగరుకూడా 5 సంవత్సరములవరకు నెట్టిసభలకును పోవకూడదని 19-6-50 తేదీన ఒక నిషేధాజ్ఞను జారీచేసిరి.

లుతూలీగారిపైన చేయబడిననిషేధము దేశములో సంచలనము కలిగించెను. దక్షిణాఫ్రికాలోని వివిధజాతుల పరస్పరసంబంధముల సంస్థ అధ్యక్షుడగు దొనాల్డు మెల్లెన్ గారును దక్షిణాఫ్రికా లిబరల్ పార్టీ యొక్క నేషనల్ అధ్యక్షుడగు ఆలెన్ పేటన్ గారును ప్రభుత్వమువారిచర్యను ఖండించిరి. ఈ నిషేధాజ్ఞయొక్క అంతరార్థము ఎట్టిన్యాయవిచారణలేకుండగనే లుతూలీగారి నై దేండ్లు నిర్బంధమున నుంచినట్లగుననిరి.

“లుతూలీగారు మంచి క్రైస్తవుడు. దేశములో వర్ణభేదము జాతి భేదము ఉండకూడదనువాడు. తెల్లవారియాధిపత్యము కూడదనుటయేగాక నల్లవారియాధిపత్యముకూడా ఉండకూడదని గట్టిగా కోరుచున్నవాడు” అని లుతూలీగారు అన్నిజాతులక్షేమలాభములు కలిగింపగల విధానముకొరకు పాటుపడుచున్నాడనుసంగతిని ఉద్ఘాటించిరి

దక్షిణాఫ్రికాలోని ప్రముఖ లిబ్ల చెప్పబడవలసిన రెండుసంగతులు తెలియుచున్నవి. అఫ్రికా జాతీయకాంగ్రెసు పలుకుబడిగల ప్రజాసంస్థ యనియు, దానిని అలక్ష్యముచేయుటకు వీలులేదని తెల్లవారు గ్రహించినారనియు. లుతూలీగారినాయకత్వమున కాంగ్రెసు తెల్లవారివలెనే వర్ణభేద జాతివిద్వేషకరములైన సంకుచితభావమువహింపక దేశములోని అన్నిజాతులకు క్షేమలాభములు కలిగింపగల విధానమును స్థాపించుటకు కృషిచేయుచున్నదనియు, దేశములో తెల్లవారిలోని బుద్ధిమంతులు గ్రహించినానియు అందువలన దేశములోని రాజకీయవాలావరణమునందు కొంత మార్పుకలుగుటకు వారు తోడ్పడుదురనియు దీనివలన విదితమగుచున్నది.

2nd Annual Conf. 1960 at Norval Road
 21.7.1967 వరకు ఆకర్షకముగా
 నిర్వహించెడిది

ఆఫికా జాతీయోద్యమము

పదునాలుగవ ప్రకరణము

విప్లవాగ్ని

ఆఫికాఖండములోని వివిధ పాశ్చాత్యవలసరాజ్యములందు 1950 సంవత్సరారంభమునుండి ఎక్కడనోయొకచోట నల్లవారు అసమ్మతిప్రదర్శనములు గావించుచుండుటయు, దానిని అణచుటకు తెల్లప్రభుత్వములవారు లాటీప్రయోగములు, తుపాకీకాల్పులు, కారాగారశిక్షలు మొదలైన కఠిన చర్యలు తీసుకొనుచుండుటయు జరుగుచున్నది. అట్టిఅల్లరులలో గత ఆరు నెలలలో రెండువందలమంది నల్లజాతివారు ప్రాణములనుగోల్పోయినవి, చాలామంది గాయపడిరని, కారాగారమున నిర్బంధింపబడిరని, ఆయారాజ్యములప్రభుత్వమువారు చేసిన ప్రకటనలవలననే తెలియుచున్నది. ఈ అల్లరులకు కల్లోలమునకు నేదోయొక లాశ్కారిక నైమిత్తికకారణమును చెప్పుదురేగాని, దీనికంతకుగల మూలకారణము మాత్రము ఆ ప్రభుత్వములవారు వెల్లడింపరు.

ఆఫికాలోని వివిధప్రాంతములందుగల అసంఖ్యాకులగు నల్లజాతి ప్రజలను విజాతీయులు అల్పసంఖ్యాకులునగు తెల్లవారు అణచియుండి లాభముపొందుటకు ప్రయత్నించుచున్నందువలన నల్లవారిలో అసంతృప్తి వ్యాపించి, విప్లవాగ్నిరగుల్కొని అప్పుడప్పుడు ప్రజ్వలింపుచున్నందువలననే ఆఫికాలో నీ కల్లోలములు జరుగుచున్నవి. అసంతృప్తికిగల కారణములను తొలగించినగాని ఈ విప్లవాగ్ని చల్లరదు.

1950 జూన్ 18వ తేదీన దక్షిణాఫ్రికాలో నేటాలురాష్ట్రముఖ్యపట్టణమైన దర్బన్ నగరమున కేదోమేనర్ అను నల్లవారిపేటలో కల్లోలముజరిగినదని మునిసిపాలిటీవారుచేయు బీర్ సారాయి విక్రయమునకు పోటీగా

దొంగసారావ్యాపారముచేయు ప్రీలు కొందఱి అల్లరి ప్రారంభించిరని, అంతట ఇతరప్రీలు పురుషులు చేరిరని కొన్నివేలమంది నల్లవారుచేరిన ఆ జననమూ హమును చెదరగొట్టుటకు పోలీసువారు లాటీప్రయోగముచేసిరని, అల్లరి మూకలు సోదాబుడ్లను సారాయిబుడ్లను పోలీసువారిపైన విసిరికొట్టిరని, కొన్నిమోటారుకారులు తగులబెట్టిరని, 25 ఇండ్లకు నిప్పుఅంటించిరని, పోలీసువారు తుపాకులుకాల్చగా ముగ్గురు మరణించిరని కొందరు గాయపడి రని దక్షిణాఫ్రికాపత్రికలలోను ఇంగ్లాండులోని వార్తాపత్రికలలోను 19వ తేదీన ప్రకటింపబడినది.

నిరాయధులైననల్లజాతిప్రీలు వంగియుండగా పోలీసువారు వారిపీపుల పైన వేటను లనుపొట్టిలాటిలతో కొట్టుచున్నదృశ్యముగల పొదోగ్రాపులు ఇంగ్లాండుపత్రికలలో ప్రకటింపబడెను. ఇది ఇంగ్లాండులో గొప్పనంచలనము కలిగించెను. ఈ కల్లోలకారణములను వివరములను తెలిసికొనుటకు ప్రజలకు కుతూహలముకలిగెను. గాని వివరములు ప్రకటింపబడలేదు.

కేటోమేనర్ వీధులు పగిలినసీసాల గాజుపెంకులతోను తగుల బడిన కారులతోను కూరిన ఇంటిభాగములతోను ఒక యుద్ధభూమివలెనున్న దని ఆ పరిసరములలో పోలీసువారు రావలాకాయుచున్నారని జాగ్రత్తకొరకు మూడు ఆర్మర్డుకారులను ఫిరంగిబండ్లకొరకు కబురుచేసినారని ప్రకటించిరి. పోలీసువారి తుపాకిగుండ్లదెబ్బలవలన నలుగురునల్లవారు చనిపోయినారని, ఆసుపత్రిలో తుపాకిగుండుగాయములతోనున్న పదముగ్గురునల్లవారిలో నలుగురు ప్రీలున్నారనియు తెలిసినది.

ఈ అల్లరి జరిగిన మరునాడు ధర్మవోల్తుద్యమమున్న ఇండియన్ మార్క్సెట్టుదగ్గరలోనున్న ఒక బీరుసారా కొట్టుదగ్గర ప్రీలఅనమ్మతి ప్రదర్శనము జరుగుచుండగా నల్లవారు గుంపుగాచేరిరి. వారిని చెదరగొట్టుటకు పోలీసువారు అగ్నినివారకయంత్రముయొక్క నీటిగొట్టముతో నీటినిచిమ్మిరి. ధర్మమలో నల్లవారిపేటలలో అల్లరిచేయుచున్నారని 50 మంది నల్లజాతి ప్రీలను పోలీసువారు అరెస్టుచేసిరి.

ధర్మనునగరము ప్రళాంతముగనేయున్నదనియు, పరిస్థితులు అదుపు లోనేయున్నవనియు, ముందు అల్లరులు జరుగకుండా తగిన బందోబస్తులు

చేయబడుచున్నవనియు దక్షిణాఫ్రికా న్యాయశాఖామంత్రి స్వామిగారు కేపుట వునుశాసనసభలో 10వ తేదీన చెప్పిరి. శాంతిభద్రతలను అమలుజరుపుటకు కఠినచర్యలను తీసికొందుమనిరి. నిన్నటిఅల్ల రులలో 25 భవనములకు నిప్పు అంటించిరి. పోలీసువారు తుపాకీలు కాల్చవలసినవచ్చినదని, ముగ్గురు ఆఫ్రికావారిని కాల్చిచంపిరి, ఎంతమందిగాయపడినది చెప్పుటకువీలులేదనిరి. లూటీచేసిననేరమునకు నలుగురు నల్ల వారిని అరెస్టుచేసినారనిరి. ఈ అల్ల రు లకుకారణము మునిసిపాలిటీవారు వీరు సారాయి విక్రయించుటను ప్రతిఘటించుచు అనుమతిలేకుండా సారావిక్రయముచేయు నల్లజాతిస్త్రీలేయని పోలీసు వారు చెప్పుచున్నారని మంత్రిగా రనిరి.

జూన్ 20వతేదీన డర్బనుకు 10మైళ్ళదూరముననున్న లామాంటు విల్లి అను నల్లవారిగామములో వీరుసారాయిఅంగడిదగ్గర అల్లరిజరిగెను. మునిసిపాలిటీవారి సారావిక్రయమునకు వ్యతిరేకులగు నల్లజాతిస్త్రీలు అక్కడ ఆందోళనము ప్రారంభించిరి ఇతరస్త్రీలను తమతోచేరవలసినదని నిర్బంధించిరి చెప్పుచు శాంతినిస్థాపించుటకని ఎనుబదిమంది పోలీసువారక్కడకు పరుగెత్తుకొనివెళ్ళిరి. ఒక బాంటూపాఠశాలకు ఎవరో నిప్పంటించుటకు ప్రయత్నించగా అక్కడి కావలివాడు కేకలుపేసినందున ఆ ప్రయత్నము విఫలమైనదని ప్రకటించిరి.

ఫ్రెంచికాంగోరిపల్లికు రాజదాని బ్రజ్జవిల్లిలో జరిగిన ఎన్నికలందు 14-6-50వ తేదీన అబేపుల్బర్డు యూవోలొగారు విజయమునొందగానే ఆయనపక్షమువారికిని ఆయనకువ్యతిరేకపక్షమువారికినిమధ్య కొట్లాటలు ప్రారంభమై మూడుదినములు అల్లరులుసాగినవని, ఆ కొట్లాటలో 150మందికి చెల్బులుతగిలినవని, ముగ్గురు చనిపోయినారని ప్రకటించిరి. ధీని ఫలితముగా సూర్యాస్తమయమునుండి సూర్యోదయమువరకును ఎవ్వరును వీధులలో తిరుగరాదను నిషేధాజ్ఞ జారీచేయబడినది.

ఎన్నికలలో అబెయూవోలొగారు జయముపొందినట్లు తెలియగానే అల్లరిప్రారంభమైనదని ఆఫ్రికావారి హక్కులరక్షణకొరకు స్థాపించబడిన ప్రజాప్రభుత్వసంఘము అనుపేరుగల అబేపుల్బర్డుయూవోలొగారిపక్షము వారికిని పన్నులసమ్మెనుచేసి ఎన్నికలనుబహిష్కరించిన మట్సుయానిట్లు

అను నొక మతసంఘములపక్షమువారికిని జరిగిన సంఘర్షణమువలన బ్రజ్జ విల్లిలో అల్లరులు ప్రారంభమై, ఇండ్లను దోచుకొనుట తగులబెట్టుట మొదలైన దౌర్జన్యములు జరిగినవని, మూడుదినము లిట్లు అల్లరులుసాగెనని 150 మంది గాయపడిరని ముగ్గురు చనిపోయినారని అధికారప్రకటనము చేయబడినది. మక్కుయానిష్టులు శాసనోల్లంఘనముచేసినందువలననే దొమ్మినేరములు జరిగినవని ప్రధానమంత్రి అబేయూవోతాగారు 18వ తేదీరాత్రి ప్రకటించిరి.

ఇట్లు దక్షిణాఫ్రికాలోగాని ఫ్రెంచికాంగోరిపట్లకులోగాని బెర్లియన్ కాంగోలోగాని కెన్యాలోగాని రొడీషియాలోగాని మరియెక్కడనైనగాని జరిగిన కల్లోలములనుగూర్చి అక్కడిజంతులు అధికారులు పైకికనబడిన నైమిత్తికకారణములనే చెప్పుచుందురుగాని, అసలు దీనికంతకుగల మూలకారణమునుచెప్పరు. గతజనవరినెలలో బెర్లియన్ కాంగోరాజధాని లియోపాల్డు విల్లిలో జరిగిన కల్లోలమునుగూర్చి విచారించుటకు నియమింపబడిన పార్లమెంటరీకమిషన్ వారు ఆఫ్రికాలోని కల్లోలములు జరుగుటకుగల నిజమైన కారణమును వివరించియున్నారు. నల్లవారిని చూచిన తెల్లవారికి అసహ్యమనియు, ఈ రెండుజాతులవారియొక్క జీవనసౌఖ్యప్రమాణములందును చాలా తారతమ్యమున్నదనియు, అందువలన నల్లవారిమనస్సులలో అసంతృప్తి వృద్ధియైనదని, ప్రతివిషయమునను తమకు అన్యాయము జరుగుచున్నదని రోషావేశపరులై యున్నారనియు ఈ విచారణసంఘమువారు దీనికంతకునుగల మూలకారణమును వెల్లడించియున్నారు.

“ఈ అల్లరులుజరుగుటకు నైమిత్తికకారణములేవైనను ఉన్నను, లక్షలకొలది నల్లజాతిప్రజలకును కొన్ని వేలమంది తెల్లజాతివారికినిమధ్యగల రాజకీయార్థికసాంఘికసంబంధములలోని తారతమ్యములే వానికి ప్రధానకారణములనుటకు సందేహములేదు, గత దిశంబరులో స్వతంత్రఘనరాజ్యమున జరిగిన అఖిల ఆఫ్రికాప్రజల విమోచనమహాసభకార్యక్రమముకూడా నల్లవారిలో నొకవిధమైన సంచలనము కలిగించినదనుటకు సందేహములేదు. నల్లజాతిప్రేమకూడా ఎక్కడికిపోయినను గుఱుతుపత్రములను తీసికొని వెళ్ళవలెనని దక్షిణాఫ్రికాప్రభుత్వమువారు చేసిన నిబంధనలకు తమఅసమ్మతము

తిని తెలుపుటకు ఆఫీకాదేశీయస్త్రీలు గత అక్టోబరునెలనుండి “ప్రొటెస్టు మార్చెస్” అను పేరుతో దళములుగా బయలుదేరిపోవుచు అనుమతిప్రదర్శనములు జరుపుచున్నారనియు, అట్టిప్రదర్శనమును పోలీసువారు ఆపు చేయుటకు ప్రయత్నించినందువల్ల నే జూన్ 18వ తేదీన కేదోమేనర్ దగ్గర అల్లరులు జరిగినవనియు, కొంతమంది నల్లజాతిపురుషులకూడా తరువాత నీ స్త్రీలగుంపులో వచ్చిచేరిరనుమాట నిజమేయనియు, ధర్మన్ నగరపాలక సంఘాధ్యక్షులగు డబ్లియు. ఈ. షాగారు ఆమరునాడే ఆసంఘమువారికి చెప్పిరి. అందువలన దీనికంతకుమూలకారణమైన వర్ణభేద జాతిద్వేషవిధానములు పోయి, సర్వజనహితైక ప్రజాప్రభుత్వవిధానము స్థాపింపబడువరకు నీ విప్లవాగ్ని చల్లారదనుట నిశ్చయము.

జూన్ 22వ తేదీననే ధర్మన్ నగరమునకు 15 మైళ్ళదూరమునగల క్లేర్ మాంట్ అను నల్లవారిగూడెముదగ్గర పదివేలమంది నల్లజాతివారు బస్సులనెక్కుటకు నిరాకరించి సత్యాగ్రహముచేసిరి. 23వతేదీన 250మంది ఆఫీకాస్త్రీలు ధర్మన్ నగరమధ్యభాగమున నొక అసమ్మతి ప్రదర్శనముగా విందిరి. అగ్నినివారకదళమువారును పోలీసువారు నక్కడ హాజరుగనే యుండిరి.

పరిశిష్టము

నేషనలిస్టుపక్షమువారు తలపెట్టిన వర్జుభేద జాతివిభజనవిధానమును అమలుజరుపుటలో వారవలంబించినవర్తతులు, చేయతలపెట్టిన శాసనవిధులును, ఐరోపా అమెరికాదేశములలోనేగాక నాగరిక ప్రపంచములోని అన్ని రాజ్యములలోని రాజ్యానీతిజ్ఞులకును ప్రజాప్రభుత్వమునందు విశ్వాసముగల తెల్ల వారందరికిని అసహ్యముకలిగించినవి. దీనినిగూర్చి చాలామంది గట్టిగా విమర్శించియున్నారు. నేషనలిస్టుపక్షములోని కొందరుసభ్యులకుకూడా ఇవి అన్యాయములని తోచినను రాజకీయపక్షక్రమశిక్షణయొక్క కట్టుబాటులకు లోబడి వారు తమయభిప్రాయములను వెల్లడింపలేదు.

ఇటీవల జాపీ ఔస్సన్ గారను నేషనలిస్టు సభ్యుడు బాంటూస్వపరి పాలనబిల్లు రెండవసారి చర్చకువచ్చినప్పుడు 19-5-59 తేదీన తన మనస్సులోనున్న సంగతిని స్పష్టముగా వెల్లడించి, అసెంబ్లీ సభవారందరికి ఆశ్చర్యముకలిగించినాడు.

ఈ బిల్లును అతడు ప్రతిఘటించుచు “ఈ చిత్తుదట్టము తలపెట్టినట్లు ఆఫ్రికావారందరికిని ఎన్నికహక్కులుతీసివేయుటవలన ఇదివరకే మనకు కలిగిన అపకీర్తి ద్విగుణీకృతముకాగలదు.” అని అయన చెప్పి, అంతర్జాతీయవ్యవహారములందు ప్రాముఖ్యతగల నైఋతిఆఫ్రికాప్రతినిధిగా తాను మాటలాడుచున్నాననియు, ఒకపక్షముయొక్క-రాజకీయహక్కులను పూర్తిగా తీసివేయుటవలన పార్లమెంటుయొక్క స్థిరత్వమునకే ముప్పువాటిల్లగలదని చెప్పెను. ఈబిల్లును రెండవసారి చదువుటకు తన కభ్యంతరములేదనియు, ఈ నిబంధనకుమాత్రము తా సంగీకరింపననియు అతడనెను. తనను నేషనలిస్టు పక్షమునుండి తొలగింపదలచినచో తన నియోజకవర్గముతో సంప్రదించిన పిమ్మట కర్తవ్యమునాలోచించెదననెను. నేషనలిస్టుపక్షములోనివాడే వారి ఆపార్టీదేవి నమును విమర్శించుట ఇదివరకు జరుగలేదు. అందరు నాశ్చర్యపడిరి.

బ్రిటీషు కామన్వెల్తులో భాగముగనున్న రొడీషియా న్యూసాలాండు ఫెడరేషనుయొక్క విస్తీర్ణము 4,87,640 చదరపుమైళ్ళు. జనసంఖ్య 72,80,000 (1958).

ఇందులో నీ క్రిందిరాజ్యములు చేరియున్నవి :

దక్షిణ రొడీషియా; (స్వపరిపాలనముగల రాజ్యము) విస్తీర్ణము 1,50,333 చ. మైళ్ళు. జనసంఖ్య 24,80,000.

ఉత్తర రొడీశియా (ప్రొటెక్టరేటు) విస్తీర్ణము 2,88,180. చ.మై.
జనసంఖ్య 21,80,000.

న్యూసాలాండు (ప్రొటెక్టరేటు) విస్తీర్ణము 49,177 చ. మైళ్ళు.
జనసంఖ్య 26,00,000.

ఇంగ్లాండుక్రింది డిపెండెన్సీలు

తూర్పు మధ్య ఆఫ్రికా

సోమాలిలాండు రక్షితరాజ్యము: విస్తీర్ణము 68,000 చ. మైళ్ళు.
జనసంఖ్య 6,40,000. ముఖ్యపట్టణము హార్జెయిస.

కెన్యా: విస్తీర్ణము 2,21,960 చ. మైళ్ళు. జనసంఖ్య 61,50,000.
ముఖ్యపట్టణము నైరోబి.

ఉగండా: విస్తీర్ణము 93,881 చ. మైళ్ళు. జనసంఖ్య 55,93,000.
ముఖ్యపట్టణము ఎంబెబె.

టంగానీయిక: విస్తీర్ణము 3,62,688 చ. మైళ్ళు. జనసంఖ్య
55,93,000. ముఖ్యపట్టణము డారెస్ సలాం

జాంబిబారు (ఫ్రెంచి) విస్తీర్ణము 1,020 చ. మైళ్ళు. జనసంఖ్య
2,77,000. ముఖ్యపట్టణము జాంబిబారు.

ఉత్తర రొడీశియా: విస్తీర్ణము 2,88,180 చ. మైళ్ళు. జనసంఖ్య
21,80,000. ముఖ్యపట్టణము లునక.

న్యూసాలాండ్: విస్తీర్ణము 49,177 చ. మైళ్ళు. జనసంఖ్య 26,00,000
ముఖ్యపట్టణము ఇంబి.

పశ్చిమ ఆఫ్రికా

గంబియా: విస్తీర్ణము 4,003 చ. మైళ్ళు. జనసంఖ్య 3,100,000. ముఖ్య
పట్టణము బాతర్ స్టె.

నైజీరియా ఫెడరేషన్ (ధర్మకర్తృత్వ కెమెరాన్సునహా) విస్తీర్ణము
3,73,260 చ. మైళ్ళు. జనసంఖ్య 3,33,63,000. ముఖ్యపట్టణము లాగోస్.

ఉత్తరప్రాంతము (ఉత్తర కెమెరూన్సునహా) విస్తీర్ణము 2,81,782 చ.మైళ్ళు, జనసంఖ్య 18,28,000, ముఖ్యపట్టణము కడున.

తూర్పుప్రాంతము విస్తీర్ణము 29,484 చ.మై. జనసంఖ్య 76,40,000, ముఖ్యపట్టణము ఎనుగు.

లాగోస్ ఫెడర్ (ముఖ్యపట్టణము) విస్తీర్ణం 21 చ.మైళ్ళు, జనసంఖ్య 3,12,000.

దక్షిణ కెమెరూన్సు: విస్తీర్ణం 16,581 చ.మైళ్ళు, జనసంఖ్య 7,96,000, ముఖ్యపట్టణము బ్యూయియ.

సీరాలియోన్: విస్తీర్ణము: 27,920 చ.మైళ్ళు, జనసంఖ్య 20,00,000, ముఖ్యపట్టణము ఫ్రీటవున్.

ఫ్రెంచి వశ్చిమ ఆఫ్రికా రాజ్యము

ఇందులో నీక్రింది ఏడుదేశములు చేరియున్నవి. దీని విస్తీర్ణము 18,15,768 చదరపుమైళ్ళు, జనసంఖ్య 1,59,96,000. ముఖ్యపట్టణము డాకర్.

1. ఫ్రెంచిగిని: విస్తీర్ణము 89,486 చ.మైళ్ళు, ముఖ్యపట్టణము కానక్రి.

2. ఐవరీకోస్టు విస్తీర్ణము 1,15,558 చ. మైళ్ళు, ముఖ్యపట్టణము అదిర్ జాన్.

3. గాబోన్: విస్తీర్ణము 48,232 చ.మైళ్ళు, ముఖ్యపట్టణము పోర్టోనోవో.

4. ఫ్రెంచిసూదాను. విస్తీర్ణము 6,90,968 చ.మైళ్ళు, ముఖ్యపట్టణము బిమాకో.

5. మారిటేనియా: విస్తీర్ణము 3,23,310 చ.మైళ్ళు.

6. నైగరు: విస్తీర్ణము 4,99,410 చ.మైళ్ళు.

7. అప్పర్ వోల్టా: విస్తీర్ణము 1,09,940 చ.మైళ్ళు, ముఖ్యపట్టణము ఒగాదోగో.

